
మున్నుడి 

వేదార్థాలను సంక్షీర్తనలుగా పాడి పండితులనే కాక పామరులను గూడా 
పరవశింపజేసిన మహానుభావుడు తాళ్లపాక అన్నమయ్య. జీవిత పరమార్థ్దాన్ని తాను 
చవిచూచి ఇతరులకు గూడా దాని రుచి అందించాలన్న దృష్టితో ఆయన వేలకొలది 
పదాల ద్వారా భగవత్తత్తాన్ని ప్రచారం చేశాడు. సంగీత సాహిత్యాల పెన్నిధిగా పేరొందిన 
అన్నమయ్య సారస్వతం నేడు అనన్యసామాన్యమైన ప్రచారం పొందడం ముదావహం. 
తద్ద్వారా ప్రజలలో శ్రీవేంకటేశ్యరస్వామిపై భక్తిప్రపత్తులు నానాటికీ పెరుగుతున్నాయి. 

అధ్యాత్మ సంకీర్తనలు, శృంగార సంక్తీర్తనలు అన్న రెండు విభాగాలతో లభించిన 
ఈ సంక్తీర్తనరాశిని తిరుమల తిరుపతి దేవస్థానంవారు గాయకుల ద్వారా, ఆడియో 
కేసెట్టు, సి.డి.ల ద్వారా ప్రజాసామాన్యంలోకి తేవడానికి చేసిన కృషి ఫలప్రదమవుతున్నది. 


అన్నమయ్య పాటలలోని ఆధ్యాత్మిక తత్త్యం వేదాంత విద్యలో నిష్ణాతులైన 
విద్యాంసులు వివరిస్తే గానీ సామాన్యులకు బోధపడదు. అలా వివరించడానికి కృషి 
చేసిన పండితుల సంఖ్య చాలా తక్కువనే చెప్పాలి. 

రెండు దశాబ్దాలక్రితం శ్రీ సముద్రాల లక్ష్మణయ్య 150 అధ్యాత్మ సంకీర్తనలను 
ఎన్నుకొని వాటికి విపులమైన వివరణ (వ్రాశారు. అందులో చాలాభాగం తి.తి.దే. 
'సప్తగిరిలో ప్రకటించడమైనది. తరువాత 'అన్నమాచార్య సంక్తీర్తనామృతం' అనే 
పేరుతో వ్యాఖ్యాత ఈ (గ్రంథాన్ని రెండు భాగాలుగా ప్రచురించారు. పూజ్యశ్రీ, 
రామకృష్ణానందస్వామీజీ, శ్రీజంధ్యాల పాపయ్యశాస్త్రి శ్రీ గౌరిపెద్ద రామసుబ్బశర్మ 
వంటి మహామహులు ఈ వ్యాఖ్యను ఎంతో ప్రశంసించారు. 

ఇంతవరకు రెండు సార్హు ముద్రితమై విసృత వ్యాప్తి పొందిన ఈ (గ్రంథం 

మూడవ ముద్రణ తి.తి.దేవస్టానం ప్రచురణగా ప్రకటించడం సముచితంగా 
ఉంటుందని మేము సూచించాము. వెంటనే సంతోషంగా అందుకు అంగీకరించిన 
శ్రీలక్ష్యణయ్యను మనసారా అభినందిస్తున్నాము. 


అనల్ప(ప్రచారం పొందే దేవస్థాన ప్రచురణలలో ఒకటిగా ఈ (గ్రంథం 
రాణించగలదని ఆశిస్తున్నాము. 
కార్యనిర్వహణాధికారి, 
తిరుమల తిరుపతి దేవస్థానములు. 


తిరుపతి 

మున్నుడి 

విషయ సూచిక 
నీరాజనం 

అభినందన గీతమాలిక 
ప్రశంసా ప్రసూనాలు 
పరితోషం 

నివేదన 

'ప్రథమ భాగము 
ప్రస్తావన 

ద్వితీయ భాగము 
మరికొన్ని అన్నమయ్య పాటలు 
ఉదాహృత (గ్రంథసూచిక 


సంకీరనల అకారాది సూచిక 


లం 


207 


215 


త్తేప్ర 


శ్వీ2/ 


శ్వ29 


సీరాజనం* 


పూజ్యశ్రీ రామకృష్ణానందస్వాములవారు 
గండిక్షేత్రం, కడపజిల్లా. 
“మధురాక్షరములైన మామాటలు వినంగ 
నమృతాంధసులె యోగ్యు లనుపమాంగి!”- 
అని శృంగారనైషధంలో రాజహంస తన మాటలను వినుటకు అమృతాంధసులే 
అమృతభోజనులే - అమరులే అర్హులని సగర్వంగా చెప్పుకొనింది. తాళ్ళపాకవారి 
పరమహంస తన సంక్తీర్తనామృత నివేదనకు తిరుమలపతి శ్రీ వేంకటేశ్వరుని 
పాత్రముగ వరించాడు. 
“భక్తిప్రియో మాధవో - “భక్తిబిఖారీ భగవాన్‌” 
అన్నమాచార్యులవారి అధ్యాత్మ కీర్తనలకు వ్యాఖ్యతో వెలువడిన ప్రథమ 
సంపుటి యీ (గ్రంథము. తిరుపతి శ్రీవేంకటేశ్వరస్వామివారిని కొలిచి వారి 
సాక్షాత్కారాన్ని పొందిన రససిద్ధకవీశ్చరులు వీరు. 
భక్తుడు గాన ప్రియుడు. భగవంతుడు గానలోలుడు. శివుడు సర్ప్భభూషణుడై 
డమరుకం (మోగిస్తే శ్రీకృష్ణుడు పాము పడగపై నెక్కి వేణుగాన మాలపించాడు. 
“శిశ్రుర్వేత్తి పశర్వేత్తి వేత్తి గానరసం ఫణీ” - పశువుయొక్క చపలాన్ని, 
శిశువుయొక్క చపలాన్ని, ఫణియొక్క చపలాన్ని అరికట్టి ఆకట్టి అద్వైత రసానుభూతి 
సమాధికి చేర్చే విద్య గానవిద్య. పశువు నందీశ్శరుడు; శిశువు కుమారస్వామి; 
ఫణి ఆదిశేషుడు - అంతకు మించి శివుని, కేశవుని సైతం డోల లూగించే విద్య 
గౌనవిద్య. వేదములలో ఒక భాగమే గానరూపమై వెలసింది. 
వీరి క్షీర్త్సలలో తత్త్యము వుంది; తన్మయత వుంది; భక్తి వుంది; విరక్తి 
వుంది; నీతులున్నాయి: రీతులున్నాయి. దృష్టాంతాలు, ఉపమానాలు, లోకోక్తులు, 
నానుడులు పట్టుపట్టుకు గుప్పిళ్లు గుప్పిళ్లు, దాసరయ్యలు, శరణప్పలు, జానకవులు, 
గేయ కవులు, సాహిత్యకవులు, శతకకవులు, భగవద్గీత, భర్శహరి, వేమన్న, పోతన్న, 
ధూర్జటి, నరసీమెహతా, పరమహంస, విశాలకవిలోకం, విసృతభక్తలోకం వీరి . 
కీర్తనలలో గోచరిస్తారు. శ్రీలక్ష్మణయ్యగారు ఆపరిచయాన్ని యథాస్థానంలో 
దిగ్టర్శనం చేసివున్నారు. 


* ఇది ఈ [గ్రంథములోని ప్రథమభాగాన్ని ఉద్దేశించి వ్రాసినది. 


1. అవతారిక, 2. కీర్తన, 3. పదటీక, 4. భావము, 5. 'విశేషాంశములతో 
(గ్రంథం స్వరాంగ సంపూర్షమై విలసిల్లింది. మచ్చుకు కొన్ని ఉదాహరణలు. 

(1) పందొమ్మిదవ పుటలోని ఆజవ క్షీర్తనయొక్క ఆశ్చర్యాత్మకమైన వివరణం 
తప్పక చదవండి. 

(2) ఏడవ క్షీర్తనలోని ఆనీతులు, ఆలోక విజ్ఞానము గమనార్హమై వున్నాయి. 

(3) “కొనరో కొనరో మీరు” అనే యిరవై యొకటవ కీర్తన గోపన్న గారి 
క్రీర్తనకు, పురందర దాసుగారి కీర్తనకు పోలికగా వుంది. 

(4) నలబై నాల్గవ పుటలో సన్న్యాసుల విషయకంగా ఇచ్చిన సమర్థనలో 
శ్రీసము[ద్రాల లక్ష్మణయ్యగారు తమ ప్రత్యేకతను నిరూపించుకొన్నారు. వీరు 
“ఆచార్యవాన్‌ పురుషులు”. ఈనాటి సన్న్యాస ద్వేషి యుగంలో సాంప్రదాయిక 
మర్యాదకు మన్నన నిచ్చారు. వారి సత్యదృష్టి చల్లగ వర్షిల్లుగాక! 

(5) “వలె ననువారిదె వైన్సవము” అనే ముస్పైయేడవ కీర్తన 
నరసింహమోహతాగారి “వైష్ణవజనతో తేనే కహియే” అనే గేయాన్ని తలపిస్తుంది. 

(6) యాబై రెండవ కీర్తన (మైనర్‌ ఉపనిషత్తులోని “పూర్ణస్యావాహనం 
కుతః” అనే బోధకు, నరసింహశతకంలోని ఒకానాక పద్యానికి పోలికగా వుంది. 

(7) నూట యెనబై నాల్గవ పుటలోని “పుట్టు బ్రహ్మచారికి బుద్ది చెడదు” 
అనే మాట పరమహంసగారి ఒకానొక సూక్తిని అందుకొంటుంది. 

(8) డెబ్బై రెండవ కీర్తనలోని బోధ అత్యంతము హృద్యమైన బోధ. గ్రంథంలో 
పఠించండి. . 

శ్రీలక్ష్మణయ్యగారు నా ఆరోగ్యాన్నీ, అవకాశాభావాన్నీ గుర్తించి “రెండు 
మాటలు వ్రాసి యిచ్చినా సరే” అన్నారు. కాని మహాకవి భారవి చెప్పిన 
“గుణలుబ్దాస్ప్యయమేవ సంపదః” అనే సూక్తి నన్ను చిక్కించుకొనింది. 

సజ్జనుడైన లక్ష్మణయ్యకు నాచల్లని దీవనలు. 

మకొం - తిరుపతి - శ్రీ రామకృష్ణానందస్వామి 

8-2-1983 


అభినందన గీతమాలిక 


కరుణశ్రీ - శ్రీ జంధ్యాల పాపయ్యశాస్త్రీగారు 
సంపాదకులు - పోతన భాగవతం 
తి.తి. దేవస్థానములు, తిరుపతి 
-అళమా॥ అహమైల- 
సమ్యగాధ్యాత్మికసమృద్ది సౌమ్యబుద్ది 
రమ్యవాక్‌శుద్ది భక్తిపారమ్యసిద్ధి 
వెలయువాడు గిరాందేవి కొలువుతీర్చు 
లలితశయ్య సము(ద్రాల లక్ష్మణయ్య. 
వ 
వ్యాసభగవానునకు కాళిదాసునకును 
శ్రీధరస్వామివలె మల్లినాథునివలె 
, అన్నమయ్యకు మంచి వ్యాఖ్యానకర్త 
లభ్యమయ్యె సముద్రాల లక్ష్మణయ్య. 
౩9 
తరువ దరువ సము(ద్ర మధ్యమున పొడమె 
అన్నమాచార్య సంక్షీర్రనామృతమ్ము 
అమృత మెపుడు “సముద్రాల” యందు గాక 
పుట్టలను గుట్టలను సముద్భూత మగునె? 
అ 
తేటగీతుల నడకల తీరు, స్టైర్య 
మునకు గాంభీర్యమునకు "పెట్టినది పేరు” 
దాన నిమిడిన నీప్రబంధమ్ము సౌరు 
స్వామి వక్షాన వరలు “వజ్రాల "పేరు. 
పో 
ఆం(ధ్రవాగ్గేయకారుల కందరకును 
అన్నగా రయ్యెను గదయ్య అన్నమయ్య 
అడుగు తడబాడు లేకుండ అనుగమించి 
“అన్నపదములు గొలుచు లక్ష్మన్న” వీవు. 





తిరుపతి 
20-9-83 


౬ 


౬ 
(శ్రుతి పురాణేతిహాస సంస్కృతుల తోడ 
అతిమనోజ్ఞము లగు నుదాహృతులతోడ 
సుందరమ్మా త్వదీయ వాజ్మందిరమున 
నర్తన మొనర్చెనయ్య “సంకీర్తనములు”. 
౭ 
క్షుధితులు బుభుక్షులగు ముముక్షులకు నెల్ల 
అన్నమయ్య సాహితి 'పరమాన్న” మయ్యె 
అమృత మయమైన తత్రసాదమును సాధు 
జనుల కందించు '“ఉత్తమార్చకుడ' వీవు. 
౮ 
అన్నమాచార్య సంకీర్తనామృతమ్ము 
విబుధులకు పంచి పెట్ట నావిర్భవించె 
నియ్యది వహించు “విశ్శమోహిని" సమాఖ్య 
తియ్యతియ్యని మన లక్ష్మణయ్య వ్యాఖ్య. 
౯ 
సద్గురుస్వామి “ఆశీః ప్రసన్నదృష్టి 
అన్నమయ్య “సాహిత్య సౌహార్ష పుష్టి 
శేషైైలేశు 'కరుణా విశేష వృష్టి 
మిళితమైన “త్రివేణి” 'సౌమి(త్రి" వాణి. 
వాం. 
-ఈ “సముద్రాల లో నింక నెన్ని మణులు 
మేలి పగడాలు మంచి ముత్యాలు గలవా 
అవి యలంకృతు లవుత శేషాచలేశు 
శ్రీచరణ కంజ మంజు మంజీరములకు. 
ఇతి శుభమ్‌. 


-కరుణత్రీ 


ప్రశంసా ప్రసూనాలు 


విద్వత్కవి 
శ్రీమాన్‌ ముదివర్తి కొండమాచార్యులవారు 
ప్రచురణ విభాగము, తి.తి. దేవస్థానములు, తిరుపతి. 
-ఆఅభపః అహడ్రుల- 


భక్తి శృంగార రసధునుల్‌ పాఠరమొరసి 
పరవ తంబుర మీటుచు పాదయుగళి 
గజ్జియలు [మైోయ వృషశైలకాంతు (మైల 
ఆడుచుం బాడు అన్నమయ్యకు నమో౭_స్తు. 
లి 
ఆడినట్టి మాట అమృత ప్రబంధమ్ము 
పాటినట్టి పాట పరమగాన 
మగుచు నెగడ తిరుమలప్ప మెప్పులు గొన్న 
అన్నమయ్యగారి కంజలింతు. 
వ్ర 
తీయ తీయనైన తేట తేట తెనుంగు 
నుడుల వినని కనని కడు బెడంగు 
పదము లెవడు మూడు పదివేలు సెప్పెనా 
తాళ్ళపాక కవివిధాత గొలుతు. 
లా 
జోలలు సువ్వాలలు ని 
వ్యాళులు జాజజలు గొబ్బిపాటలు కొట్నాల్‌ 
లాలలు తందాన లహో! 
మేలు కొలుపు లితడు శౌరిమీద రచించెన్‌. 
స్నో 
ఫణి రాజ పర్వతాధిపు 
ప్రణుతించెన్‌ పదకవిత్వ పరమేస్టి రస 
ధ్వని గర్భ మృదుల కృతులన్‌ 
నీనిచి నిగమ సారభూత నిభృతార్థమ్ముల్‌. 





తిరుపతి 
2-10-83 


౮ 


స్త 
కప్పురంపు చలువ కన్నైగేదగి తావి 
పుట్టతేనె తీపి పుక్కిలించు 
అన్నమయ్య కవిత లాస్వాద మొనరించి 
తనివి నాందువారె ధన్యతములు. 

౭౬ 
అన్నమయ్య పాట లాం(ధ్రవేదమ్ములు 
తరువ దరువ సుధలు దందడించు 
విమలబుద్ధి జ్ఞాన విజ్ఞాన సంపన్ను 
డొకడె చూ లిడగ యుక్తతముడు. 

౮ 
అన్నమయ్య క్షీర్తనామృత మనుపేర 
లక్ష్మివర్హనుండు లక్ష్మణయ్య 
వ్యాఖ్య సవదరించి వందనీయుండయ్యె 
పరమహర్ష మంద భక్తకోటి. 

౯ 
మలయాళ మౌని సేవా 
ఫలమగు నధ్యాత్మవిద్య బరిణతుడు సము 
జ్వల బుద్ధిశాలి శుభగుణ 
కలితుడు లక్ష్మణబుధుండు ఘనయశు డెన్నన్‌. 

లం 
చెలికాడని విద్వత్కవి 
తిలకుండని వాగ్మి యనుచు తెలచుటయును గా 
దిల మెచ్చెడి విష్ణు తులసి 
మొలకని లక్ష్మణు గణింతు పుణ్యచరిత్రున్‌. 
పచ్చి కస్తురి కుంకుమ (ప్రసవరజము 
పునుగు మేదించి వేంకట భూధరేంద్రు 
నవకమగు మేని కలదిన నలుగుబాణి 
సురభిళించు సము(్రాల సూరి వాణి. 


_ ముదివర్తి కొండమాచార్యులు 


పరితోషం 
డా॥ కె. సర్యోత్తమన్‌ గారు, ఎం.ఎ. 
(తెలుగు, సంస్కృతం) పిహెచ్‌.డి. 
విద్వాన్‌ , రాష్ట్రభాషాప్రవీణ 
రీడర్‌,(అన్నమాచార్యపీఠం) తెలుగుశాఖ 
శ్రీ వేంకటేశ్వర విశ్శవిద్యాలయం, తిరుపతి. 
ఆం౦(ధ్రవాగ్గేయకారుల్లో అగ్రగణ్యుడు తాళ్లపాక అన్నమయ్య. ఆయనను 
గురించి నేడు విస్సృతమయిన ఉపోద్దాతం వ్రాసి పరిచయం చేయవలసిన అవసరం 
లేదు. తిరుమల తిరుపతి దేవస్తానం వారి కృషి ఆకాశవాణి కడప, విజయవాడ 
కేంద్రాలు తీసుకొంటున్న ప్రత్యేక శ్రద్ధ అందరికీ తెలిసిందే. అయితే కీర్తనలు 
వినడం వేరు. పాడడం వేరు. క్షీర్తనల్ని అర్ధం చేసుకొని ఆనందించడం అంతకు 
మించిన అంశం. 
తాళ్లపాక అన్నమయ్య సంకీర్తనల్లో ఎన్నో ప్రత్యేకాంశాలున్నాయి. మొదటిది 
అన్నమయ్య సంస్కృతాంధధ్రాల్లో కీర్తనలు (వ్రాయడం, రెండవది ఆయన రచనల్లో 
'ప్రబంధకవులకు భిక్షపెట్టిన ఎన్నో ఊహాచిత్రాలు కనిపించడం, మూడవది 
సాహిత్యానికీ, సంగీతానికీ సమ (ప్రాధాన్యమివ్వడం, నాల్గవది తనకాలంనాటి 
జానపద గేయ ఫణితుల్ని ఆసరాగా తీసుకొని మాండలిక భాషకు ఆస్కారం 
కలిగించడం, ఈలాంటి విశిష్టతలున్న అన్నమయ్య కీర్తనలకు వ్యాఖ్య వ్రాయడం 
సామాన్యమైన పని కాదు. ఇందుకు ఉభయభాషా పాండిత్యం, వేదపురాణేతిహాస 
పరిజ్ఞానం, సంగీతసాహిత్యాల్లో చొరవ అన్నీ అవసరం. 
అన్నమయ్య పాటలకి వివరణ ఇవ్వడంలో మాన్యశ్రీ రాళ్లవల్లి 
అనంతకృష్ణశర్మగారు. శ్రీ కామిశెట్టి శ్రీనివాసులు శెట్టిగారు కొంత కృషి చేశారు. 
శ్రీ గౌరిపెద్ది రామసుబ్బశర్మగారు తమ అన్నమయ్య సంకీర్తనల పరిష్కరణ పీఠికలో 
స్టాలీపులాకన్యాయంగా కొంత వ్యాఖ్య గ్రాశారు. వీరే కాకుండా అన్నమయ్య జయంతి 
వర్దంతి ఉత్సవాలలో పాల్గొంటున్న విద్వాంసులు తమ ఉపన్యాసాల్టో అన్నమయ్య 
సాహిత్యంలోని అందచందాలు వివరిస్తూ అనురక్తి పెంచుతున్నారు. 
. అన్నిటికి మించి తలమానికంగా శ్రీ సముద్రాల లక్ష్మణయ్యగారు 
“అన్నమాచార్య సంక్షీర్తనామృతం' అనే పుస్తకం (వ్రాయడం ్రశంసింపదగ్గ విషయం. 
అన్నమయ్య కీర్తనలకి వ్యాఖ్య వ్రాయడానికి తగిన అధికారం వారికి ఉంది. 


09౦ 


శ్రీ లక్ష్మణయ్యగారు సంస్కృతాంధ్రభాషల్లో విద్వాంసులు. అమరవాణి, 
శ్రీమలయాళ సద్గురు శతకం, శ్రీ మలయాళస్వామి జీవితచరిత్ర లాంటి పుస్తకాలు 
వ్రాసి ఆంధ్రదేశంలో ప్రశస్తి గడించినవారు పైగా సద్గురు సేవవల్ల, సాధుసంసేవనం 
వల్ల, నిరంతర పఠనానుభవంవల్ల వేదాంతం ఆకళించుకొన్నవారు. యోగవాసిష్టం 
వైరాగ్య ప్రకరణానువాదం వీరికెంతో పేరు తెచ్చి పెట్టింది. ఇవే గాకుండా 
'యథార్థభారతి', 'సద్గురువాణి" మొదలయిన పత్రికల్లో వీరి వ్యాసాలు 
'ప్రచురింపబడుతూనే వున్నాయి. అన్నిటినీ మించి అన్నమయ్య రేకుల్ని స్వయంగా 
పరీక్షీస్తూ సప్రగిరిపత్రికలో క్తీర్తనలకి వివరణ ఇస్తూ పాఠకుల్ని ఆకట్టుకొన్నవారు 
వీరు. 

ప్రొఢ ప్రబంధాలకు వ్యాఖ్య వ్రాయడం మనకు తెలుసు. బృహ(ర్లంథాలకు 
గచ్చద్వ్యాఖ్య వెలువడడం కూడా కద్దు. అయితే కీర్తనలకి వివరణ వ్రాయడం 
ఇంచుమించు లేదనాలి. కాకపోతే శ్రీ, కల్టూరి వీరభద్రశా(స్తిగారి 'త్యాగరాజకీర్తనలు 
విశేషవివరణము” అనే పేరుతో రెండు సంపుటాలు కనిపిస్తున్నాయి. అటు 
తమిళంలోగాని, ఇటు కన్నడంలోగాని కీర్తనలకి విశేష వివరణ [వ్రాయడం లేదనే 
చెప్పాలి. శ్రీ సము'ద్రాలవారు ఈదారిలో ముందడుగు వేసి కృతకృత్యు లయ్యారని 
నా అభిప్రాయం. 

ఈ వ్యాఖ్యలో కఠిన పదాలకు అర్ధవివరణ ఇవ్వడం, తాత్పర్యం సంగ్రహంగా 
(వ్రాయడం, శ్రీర్తనలకు మూలభూతంగా ఉండే వేదపురాణోపనిషద్వాక్యాలను 
చూపడం, అలాగే కీర్తనలకి సరిదీటయిన పద్యాలు, శ్లోకాలు ఉదాహరించడం 
విశేషాంశాలు. సుమారు డెబ్బైకి పైగా పుస్తకాలను సంప్రదించడంలో వ్యాఖ్య 
సమగ్రంగా ఉండాలనే సంకల్పం ఈ [గ్రంథమంతటా అద్దం పట్టినట్టు కనిపిస్తుంది. 

శ్రీ సముద్రాల లక్ష్మణయ్యగారి కృషిని కీర్తనల అర్ధం తెలిస్తే చాలనుకొనే 
సామాన్యులు, అన్నమయ్య వేదాంతంపట్ట మొగ్గుచూపే ముమున్షువులు, 
అన్నమయ్య వద(ప్రయోగ వివరణ తెలునుకొన గోరే వరిశోధకులు 
మెచ్చుకొంటారనడంలో ఆశ్చర్యమేమీ లేదు. 

తిరుపతి - కె. సర్యోత్తమన్‌ 

1-2-83 


నివేదన 


సకలవేదములు - సంకీర్తనలు చేసి 

ప్రకటించి నిను బాడి - పావను(డైన, 

అకలంకు(డు, తాళ్లపా - కన్నమాచార్యుల 

వెకలియె యేలిన శ్రీ - వేంకటనిలయ! (అ.సం- 6-24 


ఇది అన్నమయ్య సంతతివారు శ్రీవేంకటేశ్వర స్వామి నుద్దేశించి పాడిన పాట. 
పదకవితాపితామహుడైన తాళ్లపాక అన్నమాచార్యులు పాడిన పదాలన్నీ వేదాలకు 
మారు రూపాలే అని దీని వల్ల తెల్లమవుతున్నది. 


భగవదంశంతో అవతరించిన మహామహులు అప్పుడప్పుడూ ఈ లోకంలో 
సాక్షాత్కరిస్తూ వుంటారు. వారు చెప్పే మాటలు, చేసే పనులు దైవత్వాన్ని 
స్ఫురింపజేస్తాయి. వారి మూర్తి అదృశ్యం కావచ్చు, కాని కీర్తి అజరామరం. ఆకృతి 
ఆశాశ్చ్వతమైనా కృతి శాశ్ళతమే గదా! 

అలాంటి మహాపురుషుల కోవకు చెందినవాడే అన్నమయ్య, చిన్ననాటనే 
జీవితపరమార్థాన్ని చేజిక్కించుకొన్న ధన్యాత్ముడాయన. సర్వపాప ప్రణాశనమైన 
భగవన్నామ సంక్షీర్తనమే ఆయనకు తరణోపాయ మయింది. ఆ సంక్తీర్తనాచార్యుడు 
వేంకటగిరినాథుని వైభవాన్ని ముప్పది రెండువేల క్రీర్తనలతో కీర్తించాడు. తన పాటలను 
ఆ స్వామి పాదాలకు చేసిన పూజలుగా పేర్కొన్నాడు. అందులో ఒక్క సంకీర్తనే 
తమ్ము రక్షించటానికి చాలన్నాడు. తన కవితల మీదా, తాను వలచిన పరమాత్ముని 
మీదా ఆయనకున్న విశ్వాసం ఆంత గాఢమైనది. అందుకే- 


నిన్ను నమ్మి విశ్వాసము - నీపై నిలుపుకొని 
ఉన్నవాడ నిక వేరే - ఉపాయ మేమిటికి? (అ.సం 2-202) 


అని ఏడుకొండలయ్యతో చెప్పుకొన్నాడు. పరమపదప్రాప్తికి భగవద్విశ్వాసాన్ని 
మించిన ఉపాయం లేదని ఆయన సిద్దాంతం. ఆ విశ్యాసాతశయమే ఆయన్ను 
ఆడించింది; పాడించింది. అత్యద్భుతమైన పదకవితా వాజ్మయాన్ని ఆయనచే 
సృష్టింపజేసింది. భక్తిభావంతో మైమఆజచి ఆయన పాడిన పదాలు ఆయనకే కాక 
ఇతరులకు గూడా తారకమం౦త్రా లయ్యాయి. 

కర్మ-భక్తి- జ్ఞానయోగాలనే మూడు మార్గాలు ఆధ్యాత్మిక క్షేత్రంలో సు'ప్రసిద్దాలు. 
అందులో భక్తి యోగమే ముఖ్యమైనదని భక్తివాదుల మతం. అందుననూ 


వ్‌, 


భగవద్రామానుజులు ప్రపత్తి మార్గాన్నే ప్రముఖంగా ప్రజానీకానికి బోధించారు. 
అన్నమయ్య శ్రీరామానుజుల సిద్దాంతాన్నే అనుసరించాడు. ఆయన సంకీర్తనలు 
శరణాగతిని విసృతంగా ప్రబోధిస్తున్నాయి. గీతలో శ్రీకృష్ణభగవానుడు చరమశ్షోకంలో 
ఉపదేశించిన తత్త్యం కూడా అదే. 


ఈ పద కవితాపితామహుని సాహిత్య శిల్పం అమేయమైనది. రసవత్తరాలైన 
ఈ సంక్తీర్తనలు చెవి సోకగానే సహృదయులు పరవశించిపోతున్నారు. ఈయన 
చమత్కార పరిపూర్ణమైన వాగ్దోరణిలో ఎన్నో వింతపోకడలు పోయాడు. పదాల 
మేళవింపులో, అర్జాల పోహళింపులో అనన్య సామాన్యమైన ప్రతిభను ప్రదర్శించాడు. 


వివరణ లేకున్నా సాధారణ పాఠక లోకానికి సుళువుగా అర్ధమయ్యే పాటలు 
ఈ వాజ్మయములో అనేకం ఉన్నాయి. అలాగే విపుల వివరణ లేకుండా ఏ మాత్రం 
బోధపడని కీర్తనలు కూడ ఎన్నో కనపడతాయి. తాళ్ళపాకవారి వాజ్యయం అర్హభావ 
ప్రధానమైనదనీ, త్యాగరాజాదుల కృతులవలె నాదరచనా'ప్రధానం కాదనీ శ్రీరాళ్ళపల్లి 
వారు తెలిపియున్నారు. తాము స్వరపరచిన కొన్ని కీర్తనలకు వారు లఘుటీక కూడ 
(ప్రాసియున్నారు. 

అన్నమయ్యది నేటి కడపమండలరిలోని రాజంపేట తాలూకాకు చెందిన 
తాళ్ళపాక[గ్రామం. లక్కమాంబా నారాయణ సూరులనే పుణ్యదంపతులకు ఆయన 
శ్రీవేంకటేశ్యరస్వామి వరస్రసాదంగా క్రీ.శ 1408లో జన్మించాడు. 1424 లో ఆయన 
జన్మమని కొందరంటారు. 


నారాయణుని నందకాంశంలో అన్నమయ్య పప్రభవించాడని ప్రతీతి. ఆయన 
అవతరించిన పదునారేండ్లకు తిరువేంగళనాథుడు ్రత్యక్షమైనాడట. 


అన్నమయ్య పసిబిడ్డగా వున్న తరుణంలోనే తిరుమలప్ప ప్రసాదమని 
చెప్పకుంటే ఉగ్గు త్రాగేవాడు కాడట! స్వామిపై జోలలు పాడకుంటే నిదురించేవాడు 
కాడట! 


ఐదేండ్ల ప్రాయంలో అన్నమయ్యకు ఉపనయనం జరిగింది. విద్యలన్నీ 
కరతలామలక మయ్యాయి. ఆడిన మాటెల్హా అమృతకావ్యంగా, పాడిన పాటెల్లా 
పరమగానంగా భాసించాయి. వింత వింతలుగా వేంకటపతిమీద ఆయన ఎన్నో 
సంక్షీర్తనలు పొడినాడు. 


వా 


ఎనిమిదేండ్డ వయస్సులో అన్నమయ్య ఇంటి పెద్దల ఆదేశానుసారం ఒకరోజు 
కొడవలి చేతబట్టి గడ్డి కోయడానికి వెళ్ళాడు. చేతి(వ్రేలు తెగింది. వెంటనే 'హరి! హరీ" 
అంటూ భగవంతుని స శ్రరించాడు. విరక్తుడై తిరుమలకు వెళుతున్న కొందరు 
యాత్రికుల వెంట బయలుదేరాడు. తిరుపతి చేరాడు. (గ్రామ దేవతకు మోకరిల్హాడు. 
కొండ నధిరోహించాడు. మోకాళ్ల పర్వతం చేరే సరికి ఆకలితో అలసి పోయాడు. ఒక 
వెదురుపొద క్రింద కాలి చెప్పులతో అలాగే పడి నిదురించాడు. 


అలమేలుమంగ అతని అలసట గుర్తించింది. ఆ పెద్ద ముత్తైదువ దగ్గణకు 
వచ్చి “నాయనా! ఎందుకిక్కడ వున్నావు? లేచిర”మ్మన్నది. ఆమె కృపామృతధారతో 
అన్నమయ్య అలసట తీరింది. “ఇది సాలగ్రామ పర్వతం. చెప్పుకాళ్లతో ఎక్కరాదు 
సుమా” అని ఆ తల్లి హెచ్చరించింది. 


అన్నమయ్య చెప్పులు తీసి నలుదిక్కులా తేరిపార జూచాడు. పర్వతం 
భగవత్స్వరూపంగా గోచరించింది. (ప్రసాదాన్నంతో మహాదేవి అతని ఆకలి తీర్చి 
భగవతృందర్శనానికి వెళ్ళమని చెప్పింది. అతని నోట ఆశువుగా అప్పుడే 
అలమేలుమంగమ్మ మీద ఒక శతకం వెలువడింది. 


అన్నమయ్య కొండమీదికి చేరాడు. పుష్కరిణిలో స్నానం చేశాడు. ఆది 
వరాహస్వామిని సేవించాడు. కొంగులో ముడిచివున్న కాసును కానుకగా స్వామికి 
సమర్పించాడు. జగన్మంగళ వి([గ్రహుడైన శ్రీనివాసుని సందర్శించి పలువిధాల 
'ప్రస్తుతించాడు. పర్వతం మీది పావన తీర్జాలలో మునిగాడు. పిడిచిన గుడ్డ ఆరే 
లోపల వేంకటపతిమీద ఒక శతకం చెప్పాడు. 


ఆపై అతడు గుడికి వచ్చాడు. తలుపులు మూసివున్నాయి. భగవంతునికి 
శతకం విన్నవించే సరికి తాళాలు వూడిపడ్డాయి. కవాటాలు తెరచుకున్నాయి. అర్భకుడు 
అన్నమయ్య మహిమకు అబ్బురపడి చందన తీర్జప్రసాదాలు ఇచ్చాడు. 


ఆ రాత్రి స్వప్నంలో దర్శనమిచ్చి స్వామి ఆదేశించిన విధంగానే మరునాడు 
ఘన విష్ణువు అనే ముని అన్నమయ్యను పంచసంస్కార సంపన్నుణ్ణి చేశాడు. 

పిమ్మట భగవదాదేశానుసారం అన్నమయ్య తాళ్లపాకకు తరలివచ్చాడు. 
ఆయనకు పెళ్లీడు వచ్చింది. తిరుమలమ్మ, అక్కలమ్మ అనే ఇరువురు కన్యలతో 
అతనికి వివాహం జరిగింది. సంసారం సాగిస్తూనే ఆ మహాభక్తుడు భక్తిరసభరితాలైన 
సంకీర్తనలతో భగవంతుణ్ణి వినుతిస్తూ కాలం గడపుతున్నాడు. ప్రజల అతణ్ణి నారదుడో, 


(0౪ 


తుంబురుడో అని భావించారు. ఆయన యశం దిశదిశలా గుబాళించింది. 


ఆ కాలంలో టంగుటూరు పట్టణం పరిపాలిస్తున్న సాళువ నరసింగరాయలు 
అన్నమయ్యను తన ఆస్థానానికి పిలుచుకొని పోయి సత్కరించాడు. సంక్తీర్తనాచార్యుని 
ఆశీస్సులతో ఆరాజు రాజ్యం విస్తరిల్లింది. రాయలు పెనుగొండ సింహాసనం అధిష్టించి 
అన్నమయ్యను అక్కడికి రప్పించుకొన్నాడు. వెన్నునిపై విన్నవించిన సంకీర్తనలు తనకు 
వినిపించమని అర్థించాడు. పదకవితా పితామహుడు- 


“ఏమ్సైకొ చిగురుటధరమున - నెడనెడ కస్తురి నిండెను 
భామిని విభునకు వ్రాసిన - పత్రిక కాదు గదా ! (శృం. సం. 5- 82) 


అనే శృంగార సంక్తీనను మధురంగా గానం చేశాడు. 


“కవిత్వమంటే ఇది గదా” అని టేడు పులకించిపోయాడు. తన మీద గూడ 
అలాంటి పదం చెప్పమని అడిగినాడు. 


ఆమాట వింటూనే అన్నమయ్య “హరి హరీ” అని రెండు చెవులూ 
మూసుకొన్నాడు. “హరిని కొనియాడిన నోట నిన్ను క్షీర్తిచడమా? నీ పొందు 
నేనొల్లోనంటూ లేచి వెళ్ళాడు. 
రా 


రొజు ఆగ్రహోద[గ్రుడయ్యాడు. సంకెళ్ళు తగిలించి అన్నమయ్యను మొగసాలలో 
'తోయమన్నాడు. భటులు రాజాజ్ఞను వెంటనే నెరవేర్చారు. అప్పుడు అన్నమయ్య - 


“సంకెల బెట్టినవేళ - బింప బలిచిన వేళ 

అంకిలిగా నప్పులవా - రాగిన వేళ 

వేంకటేశు నామమే - విడిపించ గతిగాక 

మంకుబుద్ధి పారలిన - మరిలేదు తెరగు.”(అ.సం. 1-158) 


అంటూ స్వామిని శరణు జొచ్చాడు. సంకెళ్ళు విడిపోయాయి. భటులు 
సంభ్రమంతో పరుగిడి వెళ్ళి రాజుకు విషయం నివేదించారు. 


నరసింగరాయలు అక్కడికి వచ్చి మళ్లీ సంకెల వేయించి - “ఏదీ నీ సంకీర్తన 
ప్రభావం ఇప్పుడు చూప” మన్నాడు. అన్నమయ్య అదే పాట పాడాడు. తత్‌క్షణం 
శ్చంఖలలు ఊడిపడ్డాయి. 


(ప్రభువు భయభ్రాంతు డయ్యాడు. సంక్తీర్తనాచార్యుని చరణ సరోజాలకు సాగిలి 
(మొక్కి చేసిన తప్పు మన్నించమన్నాడు. అన్నమయ్య రాజు నను([గ్రహించాడు. 


వా 


లోకమంతా ఆయన మహిమలను వేనోళ్ళ కీర్తించింది. భక్తాగ్రేసరుడైన 
పురందరదాసు అన్నమయ్యను సందర్శించాడు. భక్తాగ్రగణ్యు లిరువురూ పరస్పరం 
సంభావించుకొన్నారు. 


ముప్పదిరెండు వేల సంకీర్తనలే కాక ద్విపదరామాయణం, వేంకటాద్రి 
మాహాత్మ్యం, శృంగారమంజరి, అనేక శతకాలు అన్నమయ్య చెప్పినట్లు ఆయన చరిత్ర 
చెబుతున్నది. 


అన్నమయ్యపాటలు అధ్యాత్మ సంకీర్తనలు, శృంగార సంక్షీర్తనలు అని రెండు 
రకాలు. వాటిని తరువాతి వారు రాగిరేకుల్లో చెక్కించారు. ఇప్పుడు ఆ పాటలలో 
సగానికి తక్కువగానే మనకు లభిస్తున్నాయి. 


తిరుమల తిరుపతి దేవస్థానంవారు అన్నమయ్య కీర్తనల నన్నింటినీ 
(గ్రంథరూపంగా ముద్రించారు. ఉపలబ్దమైన మొత్తం అన్నమాచార్యుని అధ్యాత్మ 
సంక్షీర్తనలు 2211. ఇందులో 150 కీర్తనలను ఎన్నుకొని నేను వ్యాఖ్య వ్రాశాను. 
మొదటి 75 కీర్తనల వ్యాఖ్య ప్రథమ సంపుటంగానూ, తరువాతి 75 పాటల వ్యాఖ్య 
రెండవ సంపుటంగానూ 1983 లో ముద్రించడమైనది. ఇప్పుడు పై రెండు సంపుటాలను 
కలిపి ఒకే (గ్రంథంగా ప్రకటించడం జరిగింది. 


నేను 1976 ఆగస్టులో ఈ వ్యాఖ్యారచన కుపక్రమించాను. అప్పట్లో శ్రీ, 
వేంకటేశ్వర ప్రాచ్యకళాశాలకు అధ్యక్షులుగా ఉండిన ప్రొఫెసర్‌ యస్‌. నాగయ్యగారు 
నన్నీరచనకు పురికొల్పారు. ఆనాటి దేవస్టానాధికారులు నన్ను ప్రోత్సహించారు. 1978 
జూన్‌ నాటికి వ్యాఖ్య పూర్తిచేశాను. 


తాళ్ళపాక వాజ్మయాన్ని వెలుగులోకి తెచ్చిన మాన్య చరిత్రులలో శ్రీ వేటూరి 
(ప్రభాకరశాస్రిగారు, శ్రీరాళ్తపల్లి అనంతకృష్ణశర్మగారు చిరస శ్రరణీయులు. వారి రచనలు 
నాకీ పనిలో ఎంతగానో ఉపకరించాయి. వ్యాఖ్య కొనసాగించేటప్పుడు ఎడనెడా 
నాసంశయాలు నివారిస్తూ శ్రీ గౌరిపెద్దీ రామసుబ్బశర్మగారు తోడ్పడ్డారు. ఈ 
పెద్దలందరికీ నాప్రణామాలు. 

నేను వివరించిన 150 కీర్తనల్లో 84 కీర్తనల వివరణ “అన్నమాచార్య 
సంక్షీర్తనామృతం' అన్న పేరుతో తి.తి. దేవస్థానంవారి సప్తగిరి మాసపత్రికలో 1976 
నవంబరు నుండి 1980 సెష్టంబరు వరకు అవిచ్చిన్నంగా ప్రచురితమయింది. 


వ 


ఈ (గ్రంథం ప్రథమభాగానికి 'నీరాజన' మను(గ్రహించిన పూజ్యపాదులు 
శ్రీరామకృష్ణానందస్వాములవారికి నా నమోవాకాలు. “పరితోషం” ప్రకటించిన డా॥ 
కె. సర్యోత్తమన్‌ గారికి నా ధన్యవాదాలు. 


“అభినందన గీతమాలికతో ఈకృతినలంకరించి నన్నను[గ్రహించిన పూజ్యులు 
మహాకవులు శ్రీ జంధ్యాల పాపయ్యశాస్రిగారికి నా ప్రణామాలు. ఈ రచనను 
సమగ్రంగా పరిశీలించి తగు సలహాలిచ్చి ప్రశంసా ప్రసూనాలు వర్షించిన విద్వత్కవులు 
శ్రీ ముదివర్తి కొండమాచార్యుల వారికి నా వందనాలు. ఇందలి ద్వితీయ భాగానికి 
సమ(గ్రసుందరమైన ప్రస్తావన ప్రసాదించి నన్నాశీర్వదించిన పెద్దలు శ్రీ గౌరిపెద్ది 
రామసుబ్బశర, గారికి నా నమస్కృతులు. 

అన్నమయ్య మాటలు అనల్పార్జాల మూటలు. వాటిని విప్పి చెప్పడం ఎంతో 
కష్టమని తెలిసికూడా ఇందుకు సాహసించాను. నావివరణలో దొరలిన దొసగులను 
పెద్దలు దయతో తెలియజేస్తే కృతజ్ఞుడనై మరుముద్రణలో సవరించుకొంటాను. 

శ్రీవ్యాసాశ్రమ స్థాపకులు మహర్షి శ్రీసద్గురు మలయాళస్వాములవారి 
కృపాకటాక్షం వల్ల ఆధ్యాత్మిక వాజ్బ్యయంతో నాకు పరిచయ మేర్పడింది. సద్గురు 
దేవులవద్ద గురుకులవాసం చేసి వుండకపోతే ఈ భాగ్యం నాకు లభించేది కాదు. 
అందుకే ఈ (గ్రంథాన్ని శ్రీ సద్గురు స్వాములవారి చరణారవిందాలకు పూజాసుమంగా 
సమర్పించుకొంటున్నాను. 


తిరుపతి - సముద్రాల లక్ష్మణయ్య 
5-9-2000 


కృతబ్గతాంజలి 
ఈ [గ్రంథం మూడవ ముద్రణను తిరుమల తిరుపతి దేవస్థానం 
'ప్రచురణగా ప్రకటించుటకు సహృదయతతో సమ్మతించిన ధర్మనిరతులు, 
తి.తి.దే. శ్రీకార్యనిర్వహణాధికారి శ్రీ ఎ.పి.వి.ఎన్‌. శర్మ, ఐ.ఏ.ఎస్‌. గారికి 
హృదయపూర్వక కృతజ్ఞతాంజలి. 


తిరుపతి, - సముద్రాల లక్ష్మణయ్య 
2-2-2007. 





ఓవ్‌ు 
శ్రీ వేంకటేశ్వర పర బ్రహ్మణే నమః 
అన్నమాచార్య సంకీర్షనామవృతము 


(ప్రథమ భాగము 


శ్రీ మత్సద్మావతీనాథం శేషశైల నికేతనమ్‌ | 
కలికల్మష హర్తారం వందే శ్రీవేంకటేశ్వరమ్‌ ॥ 
సకల వేదములను సంకీర్తనములుగా 
సంఘటించి హరిని సన్నుతించి, 
ముక్తిం జూజగొన్న మునివర్యు నన్నమా 
చార్యు భక్తి తోడ సంస్మరింతు. 
తెలుయగు పాల మ్ముపవనమై 
వెలయగం ననవద్య వేదవిద్యా బీజ 
మ్ములు సళ్లినట్టి సద్గురు 
మలయాళస్వామి నెపుడు మదిలో6 దలంతున్‌. 
| 


అవతారిక : - సంక్షీర్తనాద్యుపాసనలతో భగవంతుని భజించుటే వేదసమ్మతమైన సంసార 
తరణోపాయ మనుచున్నాడు. 


సామంతం 
ఏవం శ్రుతిమత - మిద మేవ త - 
ద్చావయితు' మతః - పరం నాస్తి. ॥ పల్లవి | 


(1) _ 'భావైతుం' అను రేకులోని పాఠము గానానుకూలమైన వికృతరూపము. మూడవ 
చరణములోని ' ప్రశంసైవా' కూడ ఇట్టిదే. 


అన్నమాచార్య సంక్షీర్షనామృతము 


1. అతులజన్మ భో - గాసక్తానాం 
హితవైభవ సుఖ - మిద మేవ, 
సతతం శ్రీహరి - సంకీర్తనం త - 
ద్వ్యతిరిక్త సుఖం - వక్తుం నాస్తి. ॥ ఏవం ॥ 


2. బహుళ మరణ పరి - భవచిత్తానా - 
మిహపరసాధన - మిద మేవ, 
అహిశయన మనో - హర సేవా త - 
ద్విహరణం వినా - విధిరపి నాస్తి. ॥ ఏవం ॥ 


3. సంసార దురిత జాడ్య పరాణాం 
హింసావిరహీత - మిద మేవ, 
కంసాంతక వేం - కటగిరిపతేః ప్ర - 
శంసైవాప - శ్వా దిహ నాస్తి. ॥ ఏవం ॥ 
ఏవం = ఈచెప్ప బోవురీతిగా, తత్‌ = ప్రసిద్రమైన, శ్రుతిమతం = వేదమతము, ఇదం 
ఏవ=ఇదియే, భావయితుం = భావించుటకు, అతః పరం = దీనికంటె వేట్టైనది 
(శ్రేమైని), నాస్తి= లేదు. 
అతుల జన్మభోగాసక్తానాం = సాటిలేని జన్మభోగములయందు ఆసక్తులైన వారికి, 
హిళవైభవసుఖం = మేలు గూర్చు ఐశ్చర్యసుఖము, ఇదం ఏవ= ఇదియే, (అది), సతతం= 
ఎల్లప్పుడు, శ్రీహరిసంక్షీర్హనం - శ్రీమన్నారాయణుని సంక్షీరనయే, తద్వ్యతిరిక్తసుఖం= 
దానికంటె వేజ్టైాన సుఖము, వక్తుం = చెప్పుటకు, నాస్తి = లేదు. 
బహుళమరణపరిభవచిత్తానాం = అనేకములైన మరణావమానములతో గూడిన 
మనస్సుగలవారికి, ఇహపరసాధనం = ఇహలోకవుందును, పరలోకమందును 
(ఉత్తమగతికి) సాధనమైనది, ఇదం ఏవ = ఇదియే, అహిశయన మనోహరసేవా= 
శేషళయనుడైన శ్రీహరియొక్క మనోహరమైన సేవయే, తద్విహరణం వినా = ఆ సేవా 
విహారము దప్పు, విధిరపి = (మరొక విధానముగూడ, నాస్తి = లేదు. 
సంసార దురితజాడ్యపరాణాం = సంసారపాపమనెడు రోగమునకు వళులైన వారిక్తి 





(1) 


పల్లవిలోని కఠిన పదముల కర్ణములు '“ప ॥* అనుగుర్తుతోను, తక్కిన చరణములలోని 
కఠినపదముల కర్టములు ““1; 2; 3;”* ఇత్యాది చరణముల సంఖ్యతోను సూచింపబడినవి. 


అన్నమాచార్య సంక్షీర్సనామృతము ౩ 


హింసావిరయితం = హింసలేనిది, ఇదం ఏవ = ఇదియే, (అది), కంసొంతక వేంకటగిరి 
పతేః = కంసనాశకుడైన శ్రీవేంకటాచలపతి యొక్క, ప్రశంసా ఏవ = గుణకీర్హనమే, ఇహ= 
ఈ విషయమునందు, పశ్చాత్‌ = దీని వెనుక ( దీనికంటె), నాస్తి (మరొకమేలైన త్రోవ) 
లేదు. 


భావము :- జనులారా! ఇదిగో నేనిప్పుడు ప్రకటించునదే వేదమతము. ఆలోచించి 
నిర్ణయించుట కింతకంటె శ్రేష్టమైన మతము మరొకటి లేదు. 


మాటిమాటికి సాటిలేని పుట్టుకలయందును, వాటికి సంబంధించిన 
సుఖాను భవముల యందును ఆసక్తులైనవారికి మేలైన ఐశ్వర్య సుఖమిది యొక్కటే. 
అనవరతము శ్రీమన్నారాయణుని గుణకర్మనామముల సంకీర్తనమే ఆ సుఖము. 
దానిని మించిన సుఖము చూపి చెప్పుట కేమియు లేదు. 


చీటికి మాటికి చావునకు గుజీ యగుట అను పరాభవముతో నిండిన 
హృదయము గలవారికి ఐహికాముష్మికములలో ఉత్తమగతికి సాధనమైనది ఇది 
యొక్కటే. అది శేషశాయిర్డైన శ్రీమన్నారాయణుని రమ్యమైన సేవయే. ఆ సేవా 
వినోదమునకన్న మరొక వేదసమ్మతమైన విధానము లేదు. 


సంసార కాలుష్యమనెడు రోగమునకు జిక్కి చీకాకైన వారికి హింసావిహీనమైన 
మార్గమిది యొక్కటే. అది కంసాంతకుడైన శ్రీ వేంకటేశ్వరుని మహిమలను 
'ప్రశంసించుటయే. దానికంటె మరొక మేలైన త్రోవ లేనే లేదు. 


నిశేషాంశములు : - చావుపుట్టుక లనెడిక్లేశములతో నిండినది సంసారము. దానినుండి 
విడివడుటే వివేకవంతుల ముఖ్యకర్తవ్యము. 


తం హ దేన మాత్మబుద్ది ప్రకాశం 

ముముక్షర్వై శరణ మహం ప్రపద్యే" ॥ 
అని శ్రుతి చెప్పినట్టు మోక్షాపేక్ష గలవారెల్లరు భక్తియుక్తులై మనోబుద్దులను 
'ప్రకాశింపజేయు ఆ పరమాత్మనే శరణు పొందవలెను. 

భగవన్నామసంకీర్తనము, భగవత్సేవ, భగవద్గుణ ప్రశంస అనునవియే సంసార 

క్లేశమునుండి ముక్తులై భగవంతుని జేరుటకు ముఖ్యోపాయములని అన్నమయ్య 
ఈ సంకీర్తనవుందు ప్రబోధించుచున్నాడు. తాను ఏ మార్గము ననుసరించి 
బ్రహ్మానందము నొందెనో, ఆ మార్గమునే అనుసరింపుడని ఆ మహాభాగవతుడు 
తోడి మానవుల నుద్చోధించుట సమంజసమే కదా ! 





(1) శ్వేతాశ్వ., 6-18. 


శ్ర అన్నమాచార్య సంకీర్తనావృతము 


ద్వాపరయుగాంతమున నారదుడు (బ్రహ్మచెంత కరిగి కలిని తరించు 
ఉపాయమును బోధింపుమని అడిగెను. ఆదిపురుషుడైన నారాయణుని నామోచ్చారణ 
మాత్రముననే కలి తొలగునని బ్రహ్మ చెప్పెను. ఆ భగవన్నామ మేదో సెల విమ్మని 
మరల నారదు డడిగను. బ్రహ్మ 'హరే రామ” అను షోడశనామ మంత్రము నుపదేశించి 
కలికల్మషమును పోగొట్టుకొనుటకు దానిని మించిన ఉపాయుము వురొకటి 
సర్వవేదవములయుందాను లేనేలేదని బోధించెను. ఈ వృత్తాంతము 
కలిసంతరణోపనిషత్తున గలదు -- 


ద్వాపరాన్తే నారదో బ్రహ్మాణం జగామ. కథం భగవ౯ ! గాం పర్యట౯ కలిం 
సంతరేయమితి. సహోవాచ (బ్రహ్మా సాధు పృష్టో౭స్మి. సర్వశ్రుతి రహస్యం గోప్యం 
తచ్చ్చృణు యేన కలిసంసారం తరిష్యసి. భగవత ఆదిపురుషస్య నారాయణస్య 
నొమోచ్చరణ మాత్రేణ నిర్జూతకలిర్భవతి. నారదః పునః పష్రచ్చ - తన్నామ కిమితి? 
సహోవాచ హిరణ్యగర్భః -- 
హరే రామ హరే రామ రామ రామ హరే హరే । 
హరేకృష్ణ హరేకృష్ణ కృష్ణ కృష్ణహరేహరే॥! 
ఇతి షోడశకం నామ్నాం కలికల్మషనాశనమ్‌ । 
నాతః పరతరోపాయః సర్వవేదేషు దృశ్యతే 1! 
అనన్య మనస్కుడై యెవడు తన్ను నిరంతరము స్మరించునో, అట్టి నిత్య 
సమాహితచిత్తుడైన యోగికి తాను సులభుడ నని గీతలో శ్రీకృష్ణుడు నుడివెను -- 
అనన్యచేతాస్సుతతం యో మాం స్మరతి నిత్యశః | 
తస్యాహం సులభః పార్ట ! నిత్యయుక్తస్య యోగినః ॥] 
భగవంతుని గుణకర్మ నావుములను కీర్తించుటయే. పాపవలులను 
దొలగించుకొనుటకు ఉపాయమని భాగవతమున వ్యాసుడు వచించెను -- 
ఏతావతా£_ల మఘన్నిర్ణరణాయ పుంసాం 
సంకీర్తనం భగవతో గుణకర్మ నాన్నూమ్‌!* 
నామసంక్తీర్తనం యస్య సర్వపాప ప్రణాశనమ్‌ *| 





(1) _ కలిసం. (ఈశాద్యష్ట్రోత్తరశతోపనిషదః - 2546) (3) భాగ, 6-3-24. 
(2) గీత, 8- 14. (4భాగ, 12 = 13 - 28. 

నారదాదులు భగవంతుని సంకీర్తనాదులచే భజించి ముక్తులైరి. ఇతర 


చింతలు మాని ఎల్లవేళల అన్ని విధముల భగవంతునే సేవించవలె ననియు, భక్తులచే 
క్రీర్తింపబడువాడై ఆ దేవుడు వెంటనే ప్రత్యక్షమై వారిని స్వస్వరూపానుభవము 
గలవారినిగా జేయుననియు నారదభక్తి సూత్రములు చెప్పుచున్నవి -- 


(1) 


సర్వదా సర్వభావేన నిశ్చింతిత్రైర్సగవానేవ భజనీయః !। 
సంక్షీర్య్యమానః శీఘ్రమేవావిర్భవత్యనుభావయతి భక్తా౯* । 


అవతారిక :- దీనుల కాపాడుటే దేవుని కర్తవ్యము గాని ధీరుల కాపాడుట కాదమ 
చున్నాడు- 
గుండక్రియ 


తెలియం జీకటికి - దీపమెత్తక పెద్ద 
వెలుంగు లోపలికి - వెలులోలా ? ॥ పల్లవి ॥ 


1. అరయ నాపన్నుని - కభయ మీవలెలాక 


ఇరవైన సుఖింగావ - నేలా ? 
వజత౦. బోయెడివాని - వడిందీయవలెలాక 
దరివాని6 దివియంగ6ం- దానేలా ? తెలి ॥ 


2. ఘనకర్మారంభుని - కట్టు విడవలెం గాక 


యెనసి ముక్తునిగావ - నేలా ? 
అనయము దుర్చలుని - కన్నమిడవలె. గాక 
తనిసిన వానికి - దానేలా ? ॥తెలి॥ 


3. మితిలేని పాపక - ర్మికిం దావలెం గాక 


హిత వెజుంగు పుణ్యుని - కేలా ? 


నాభుసూ.,79.. (2) నాభసూ.,80. 

ధృతి హీనుం గృపంజూచి - తిరువేంకటేశ్వరుండు 

తతిం గావకుండిన6 - దానేలా ? ॥ తెలి ॥ 
1. ఇరవైన= స్టిరమైన ; వజణత€ = వెల్చువయందు; తివియంగ = తీయుటకు. 
2. ఘనకర్మారంభుని కట్టు = దొడ్డ కర్మములలో పూనికగలవాని బంధనములు ; 

అనయము = అత్యంతము, ఎల్లప్పుడు ; తనిసినవానికి = తృప్తినొందినవానికి. 

3. ధృతిహీనుః = ధైర్యములేనివానిని; తతి౯ = అదనులో. 
భావము : - చీకటి నలుదెసల క్రమ్ముకొన్నప్పుడు వస్తుపరిజ్ఞానమునకై దీపము 
చేబూనవలెను. అంతే కాని గొప్ప ప్రకాశములోనికి దీపము జూపవలసిన పనిలేదు 
గదా! 


ఆపదపాలై దుఃఖించువానికి అభయమిచ్చి రక్షింపవలెను. గాని ఎట్టి చీకు 
చింతలు లేక హాయిగా సుఖించువానిని కాపాడవలసిన పనిలేదు. వెల్టువలో కొట్టుకొని 
పోవువానిని వడిగా గట్టుకు దీయవలెను గాని గట్టుననే ఉన్నవానిని తీయవలసిన పని 
తనకు లేదుగదా ! 


పెద్ద పెద్ద కర్మలలో పూనిక వహించి అందు తగులుకొన్నవాని బంధనములు 
ఊడదీయవలెను గాని ఏ బంధము లేక ముక్తుడైయున్నవానిని రక్షింప నవసరము 
లేదు. స్వయముగా అన్నము సంపాదించుకొన జాలని దుర్చలుని కెల్లవేళల అన్నము 
బెట్టి పోషింపవలెను గాని తృప్తిగా దిని త్రేపినవానికి తాను పెట్టవలసిన దేమియు లేదు 
గదా! 


అంతులేని పాపము లాచరించి హీనుడైనవానిని నుద్దరించుటకు తాను 
కావలెను గాని హితము దెలిసి పుణ్యకర్మము లొనర్భు సుకృతాత్మునికి తనతో 
(భగవంతునితో) పనిలేదు. ధైర్యవు గోల్పోయిన దీనునిపై కృపబూని 
సమయమునకు రక్షింపకుండినచో శ్ర్రీవేంకటేశ్వరు డుండి ప్రయోజనమేమి ? 


విశేషాంశములు : - దీనులను, అనాథులను, ఆర్హులను రక్షించుటే భగవంతుని 
ముఖ్య కర్తవ్యము. అందువలననే ఆపద్చాంధవుడుగా, అనాథ రక్షకుడుగా 
భగవంతుడు ప్రసిద్ది వహించినాడు. మార్దాల కిశోరన్యాయము ననుసరించి 
అనన్యగతికులై (ప్రపన్నులైన దీనజీవులనెల్ల దేవుడు అభయమిచ్చి రక్షించవలసి 
యున్నాడు. 

కర్మ బంధముల కతీతులైన పుణ్యాత్ములు మర్కట కిశోరన్యాయము 
ననుసరించి తమ సుకృతబలమున తామే తరింపగలరు. వారికి భగవద్రక్షణ తనకు 
తానుగనే సిద్దించును గాన 'ప్రయత్నపూర్వకముగా పరమాత్ముడు వారిని రక్షింపవలసిన 
పనిలేదు. పాపాత్ముల పట్టనే భగవంతుడు విశేషించి తన కృపాదృష్టిని 
'ప్రసరింపజేయవలసి యున్నదనుట ఇందలి సారాంశము. 


ప్రకృత సంకీర్తనమునే పోలిన మరొక సంకీర్తనమును పరికింపుడు -- 
దేశాక్షి 


నిన్నుం దలంచి నీపేరు దలంచి 
నన్ను! గరుణించితే నెన్నిక గాక ॥ పల్లవి ॥ 


అధికునిగాచు టేమరుదు నన్ను 
నధమునిం గాచుట యరుదుగాక నీకు 
మధురమౌ చేమరుదు మధురమూ, చేందు 


మధురమౌటే మహిలో నరుదు గాక ! ॥ నిన్ను ॥ 
అనఘునిం గరుణింప నరుదు గాదు నీకు 

ఘన పాపుని నన్ను/గాచు టరుదు గాక 

కనకము కనకము గానేల, యినుము 

కనక మవుటే కడు నరుదుగాక ! 1 ॥ నిన్ను ॥ 


నెలకొన్న భీతితో నిన్నుం జొనకితిం గాక 
తలకొన్న సుఖినైనందలంచనేల నిన్ను 
ఎలమితో. దిరువెంగళేశుండ నాపాలం 
గలిగి నీ కృప గలుగం జేతువు గాకో 1 ॥ నిన్ను ॥ 
3 
అవతారిక: - తనకు కలలో ప్రత్యక్షమైన శ్రీ వేంకటేశ్వరుని స్వరూపమును వర్ణించుచున్నాడు - - 


(1 అసం, 1-27. 

భూపొలం 


ఇప్పుడిటు కలగంటి - నెల్లలోకములకు 
నప్పండగు తిరువేంక - టాద్రీశుళంటి. ॥ పల్లవి ॥ 


1. అతిశయంబైన శే - షాద్రిశిఖరము గంటి 

'ప్రతిలేని గోపుర - ప్రభలు గంటి 

శతకోటి సూర్యతే - జములు వెలుగంయగంగంటి 

చతురాస్యు. బొడగంటి - చయ్యన మేల్కంటి 1 ఇప్పు॥ 
2. కనకరత్నకవాట - కాంతు లిరుగడ6 గంటి 

ఘనమైన దీప సం - ఘములు గంటి, 

అనుపమ మణీమయ - మ్మగు కిరీటము గంటి 

కనకాంబరము గంటి - గ్రక్కన మేల్కంటి. ॥ ఇప్పు ॥ 


3. అరుదైన శంఖ చ - క్రాదు లిరుగడం గంటి 
సరిలేని యభయహ - స్తము గంటిని, 
తిరువేంకటాచలా - ధిపుని జూడంగం గంటి 
హరిం గంటి గురుగంటి - నంతట మేల్కంటి'. 1 ఇప్పు॥ 
ప॥। అప్పుడు: తండ్రి. 
1. '్రతిలేని= సాటిలేని; చతురాస్యు౯ = నాల్గుముఖముల (బ్రహ్మను. 
భావము: - ఇప్పుడు ఈ విధముగా నేనొక కల గంటిని. ఆ కలలో సమస్తలోకములకు 
తండ్రియైన శ్రీవేంకటాచల ప్రభువును జూచితిని. 
మహావమహిమతో గూడిన శేపశ్రైలము యొక్క శిఖరమును చూచితిని. 
పాటిలేని అచటి గోపురకాంతులు చూచితిని. నూరుకోట్ల సూర్యుల ప్రకాశము 


లొక్కుమ్మడి (ప్రకాశించుచుండగా జూచితిని. చతుర్ముఖ బ్రహ్మను చూచితిని. 
వెంటనే నిద్రనుండి మేల్కంటిని. . 


తతత 
(1) ఈపాటలో '“'మేలుకంటి, మణీిమయమగు”” అను రేకులోని పాఠములు తాళపు నడక్షై 
పైరీతిగా శ్రీరాళ్ల్రపల్రి వారిచే సవరింపబడినవి. (చూడు.- తా. పా...) 2 28.) 

ఇరుప్రక్కల రత్నములు దాపిన బంగారు తలుపుల కాంతులు చూచితిని. 
గొప్పవైన అనేక దీపములు చూచితిని, సాటిలేని మణులతో నిర్మింపబడిన దేవుని 
కిరీటమును చూచితిని, ఆ దేవుడు దాల్చిన కాంచన వస్త్రమును చూచితిని, ఆ 
క్షణముననే మేల్కంటిని. 


ఆ దేవున కిరువైపుల అరుదైన శంఖ చ(క్రాదులను చూచితిని. తులలేని అభయ 
హస్తమును చూచితిని. శ్రీ వేంకటాచలాధీశ్వరుని జూచు భాగ్యమునకు వోచితిని. 
శ్రీహరిని గంటిని. ఆచార్యుని* గనుగొంటిని. వెను వెంటనేమేల్కంటిని. 
విశేషాంశములు : - అన్నమయ్యకు పదునారవ యేట స్వామి ప్రత్యక్ష మయ్యెనని 
“తాళ్లపాక అన్నమాచార్యులు అవతరించిన పదారు యేండ్హకు తిరువేంళనాథుండు 
ప్రత్యక్షమైతేను'' అను తొలి రాగిరేకు మీది వ్రాతను బట్టి తెలియుచున్నది. అది 
మొదలు ఆయన భగవంతునిపై అంకితముగా సంకీర్తనములు పాడినట్టు గూడ ఆ 
రేకుమీదనే వ్రాయబడియున్నది. తనకు స్వామి బాల్యమున దర్శనమిచ్చుటనే ప్రకృత 
సంకీర్తనములో ఆయన చెప్పుకొన్నాడని శ్రీ వేటూరి ప్రభాకర శాస్త్రిగారు వ్రాసిరొ. 

శ్రీ వేంకటేశ్వర విగ్రహము చెంత మన కిపుడు చతుర్ముఖ (బ్రహ్మకానరాదు. 
ఐనను ఇది అన్నమయ్యకు కలలో దోచిన రూపు కనుక ఇట్టివిేశషము లాయనకు 
కనిపించుట వింతగాదు. 


| 
అవతారిక : - (శ్రుతి స్మృత్యాదులలో వర్షింపబడిన పరమాత్ముడే శ్రీవేంకటేశ్వరుడని 
చెప్పుచున్నాడు -- 
(శ్రీరాగం 
నిత్యాత్ముండై యుండి - నిత్యుండై వెలుగొందు 
సత్యాత్ముండై యుండి - సత్యమై తానుండు,. 
ప్రత్యక్షమై యుండి - బ్రహ్మమై యుండుసం 
స్తుత్యుండీ తిరువేంక - టాద్రివిభుండు. 1 పల్రవి॥ 
(1) ఆయన చూచిన ఆచార్యుడెవ్వరో తెలియదు. “తన కాచార్యుడై ముక్తి ననుభవించుచున్న 
శ్రీశరకోపయతి'' యని శ్రీరాళ్ళపల్లివారు వివరించిరి. (చూడు - తా. పా.[19 29.) 
(2 అ.చ.పీ.24 


10 అన్నమాచార్య సంకీర్షనామృతము 


1. ఏమూరర్తి లోకంబు - లెల్ల నేలెడు నాతం 
డేమూర్తి బ్రహ్మాదు - లెల్ల వెదకెడు నాతం 
డేమూర్తి నిజమోక్ష - మియ్యంజాలెడు నాతం 
డేమూరర్తి లోకైక - హితుడు, 
ఏమూర్తి నిజమూర్తి - యేమూర్తియునుం గాండు 
యేమూర్తి తైమూర్తు - లేకమైన యాత 
డేమూర్తి సర్వాత్ము. - డేమూర్తి పరమాత్ము. 
డామూర్తి తిరువేంక - టాద్రి విభుండు. ॥నిత్యా॥ 
2. ఏ దేవు దేహమున - నిన్నియును జన్మించె 
నే దేవు దేహమున ! - నిన్నియు నణంగె మరి 
యే దేవు విగ్రహం - బీసకల మింతయును 
ఏ దేవు నేత్రంబు - లిన చంద్రులు, 
ఏ దేవుం డీజీవు - లిన్నింటిలో నుండు 
నేదేవు చైతన్య - మిన్నిటికి నాధార 
మేదేవుం డవ్యక్తు - డే దేవుం డద్వంద్వు. 
డా దేవుండీ వేంక - టాద్రి విభుండు. ॥ నిత్యా ॥ 
3. ఏ వేలు పాదయుగ - మిలయు నాకాశంబు 
ఏ వేల్పు పాదకే - శాంతం బనంతంబు 
ఏ వేల్పు నిశ్వాస - మీ మహామారుతము 
ఏ వేల్పు నిజదాసు - లీ పుణ్యులు 
ఏ వేల్పు సర్వేశు - డే వేల్పు పరమేశుం 
డే వేల్పు భువనైక - హితమనోభావకుండు 
ఏ వేల్పు కడు సూక్ష్మ - మేవేల్పు కడు ఘనము 
ఆ వేల్పు తిరువేంక - టాద్రి విభుండు. ॥ నిత్యా ॥ 


1... ైమూర్తులు = బ్రహ్మవిష్ణుమహేశ్వరు లనబడు త్రిమూర్తులు. 


(1) మేనిలో - పె. రే. 2. 

2. విగ్రహంబు = శరీరము ; ఇన చంద్రులు = సూర్యచంద్రులు ; అవ్యక్తుడు = ప్రకాశము 
గానివాడు; అద్వంద్వుండు = ద్వంద్వములేనివాడు, అద్వితీయుడు. 

3. భువైకహితమనోభావకుండు = లోకమునకు ముఖ్యహితమునే మనస్సున భావించువాడు. 

భావము : - ఈ శ్రీవేంకటేశ్వరుడు నిత్యస్వరూపుడై యుండుట వలననే ' నిత్యుడు 

అనబడి ప్రకాశించుచున్నాడు. సత్యస్వరూపు డగుటవలననే తాను “సత్యుడు” 

అనబడుచున్నాడు. లోకములో ఎల్లవారికి ప్రత్యక్షమై యుండి పరబ్రహ్మముగా 

నున్నాడు గావుననే భక్తులచే స్తుతింపదగి యున్నాడు. 

ఏ దివ్యమూర్తి లోకములనెల్ల పాలించుచున్నాడో, ఎవనిని బ్రహ్మాది దేవతలెల్ల 
అన్వేషింతురో, ఎవడు '్రపన్నులకు తనదైన ( నిక్కమైన) మోక్షము నొసంగ 
జూలియున్నాడో, ఎవడు లోకమునకు ముఖ్యహితము గూర్చువాడో, ఎవడు ఏ 
యాకారమును తన యాకారముగా గలిగియుండుట లేదో (నిరాకారుడో), ఎవడు 
(బ్రహ్మ విష్ణు మహేశ్వరు లనబడు (త్రిమూర్తులు ఏకమైన మూర్తిగా నున్నాడో, ఎవడు 
సర్వాత్ముడో, ఎవడు పరమాత్ముడో ఆ దివ్యమూర్తియే శ్రీవేంకటగిరినాథుడు. 

ఏ దేవుని శరీరమున ఈ సమస్తభువనములు ఫుట్టినవో, ఎవని శరీరమున 
ఇవన్నియు లయమగుచున్నవో, ఈ చరాచరమైన సృష్టియంతయు ఎవ్వని శరీరమో, 
సూర్యుచంద్రు లెవ్వని నేత్రములో, ఎవడు ఈ సర్వజీవులలో అంతరాత్ముడై 
యున్నాడో, ఎవని చైతన్య మీచేతనములకెల్ల నాధారమో, ఎవడు ప్రకాశము గానివాడో, 
ఎవడు అద్వితీయుడో, ఆ దేవుడే ఈ వేంకటాచలనాథుడు. 


భూమి, ఆకసము ఏ వేల్పు పాదయుగ్మమో, ఎవని పాదముల తుదియు, 
కేశముల తుదియు అంతము లేనివో. ఈ వుహావాయు వెవ్వని నిట్టూర్చో, 
పరమభాగవతులైన ఈ పుణ్యాత్ము లెవ్వనికి నిక్కమైన దాసులో, ఎవడు సర్వేశ్వరుడో, 
ఎవడు పరవేశ్వరుడో, ఎవడు ప్రపంచమునకు ముఖ్య హితమునే మనస్సున 
భావించువాడో, ఎవడు మిక్కిలి సూత్మమైనవాడో, ఎవడు మిక్కిలి స్టూలమైనవాడో, 
ఆ దేవుడే శ్రీ వేంకటేశ్వరుడు. 
విశేషాంశములు : - చరాచరాత్మకమైన ఈ విశాల విశ్వము యొక్క సృష్టి 
స్రీతిలయములకు హేతువైన పరబ్రహ్మమును శ్రుతులు, స్మృతులు, పురాణములు 
మున్నగునవి. అనేక విధముల వర్షించుచున్నవి. ఆ పద్దతిలో ఆ పరతత్త్వమును 
వర్షించుచు నిత్యసత్య స్వరూపుడైన ఆ దేవుడే భక్తానుగ్రహకాంక్షతో శ్రీ 

వేంకటేశ్వరుడుగా రూపాందియున్నాడని సంకీర్తనాచార్యు డీ సంకీర్తనములో 
వర్ణించినాడు. 

“నిత్యో నిత్యానాం'” అని శ్రుతిమాత పరమాత్ముని నిత్యములలో నెల్ల 
నిత్యునిగా వరించినది. “సత్యం జ్ఞాన మనన్తం బ్రహ్మ అని సత్యస్వరూపునిగా గూడ 
పేర్కొన్నది. వురియు కృష్ణుడు సత్యమున ప్రతిష్టితుడు. సత్యవుతనిలో 
'ప్రతిష్టితమైయున్నది. సదసత్తులు అతడే, కాన సజ్జను అతనిని “సత్యుడు' అని 
భావింతురని భారతము చెప్పుచున్నది -- 

సత్యే ప్రతిస్టితః కృష్ణః సత్యమస్మి౯ ప్రతిష్టితమ్‌ 1 
సత్తాసత్తే చ గోవింద స్తస్మాత్సత్యః సతాం మతఖ॥ 

అట్టే పరబ్రహ్మము సామాన్య నేత్రములకు గోచరము గానిదైనను 
వేంకటాద్రిపై అర్భామూర్తి రూపమున ప్రత్యక్షమై స్తుతింపదగియున్నదని షల్లవిలోని 
తాత్పర్యము. 

“స ఏవ కాలే భువనస్య గోప్తా విశ్వాధిపళ అను శ్రుతివచనము చొప్పున 
లోకముల రక్షించు లోకపాలకు డతడే. “త్రీన్‌ లోకా౯ పాలయామ్యహమ్‌'” అని 
వరాహపురాణమున తానే పేర్కొన్నాడు గదా ! 'న హీ పాలన సామర్ధ్యమృతే సర్వేశ్వరం 
హరిమ్‌” అని పరాశరుడు గూడ జగత్పరిపాలన సామర్ధ్యము విష్ణుని కొక్కనికే 
కలదని నుడివెను. 

బలగర్వితులైన రక్కసులచే బాధింపబడిన (బ్రహ్మేంద్రాది దేవతలు 
దుష్టనిగ్రహమున నేర్చరియైన ఆభగవంతునే అన్వేషించుచుందురు. జీవులకు మోక్ష 
మిచ్చుట కతడే సమర్దుడు. అందువలననే అతడు ముకుందుడు (ముకుం=మోక్ష 
భూమిం దదాతీతి) అని కీర్తింప బడుచున్నాడు. ' ధర్మసంస్ట్రాపనార్దాయ సంభవామి 
యుగే యుగే?” అని ఆ దేవుడే చెప్పినట్టు ఎన్నో అవతారములెత్తి ధర్మమును 
స్ట్రపించుచున్నాడు గాన లోకమునకు హితము చేకూర్చువాడు అతడే. 

నిర్గుణ తత్త్వ దృష్టితో చూడగా ఆ పరమాత్ముడు నిరాకారుడు. ఐనను 
(1) శ్వేత్వ,6-13... (2) శైత్తి ఆనం.,1.(3) భార. ఉ, 69 - 13. 


(4) శ్వేతాళ్వ., 4 - 15. (5) గీమా.,7. (6) ని.పు., 1-22-21 
(7) గీత., 4-8 

బ్రహ్మవిష్ణు శివమూర్తులకు కూటస్టమైన మూర్తియు అతడే. కావుననే విష్ణు 
సహ(్రనామము ' అమూర్తిమాన్‌' ' అనేకమూర్తిః' అని ఆ దేవుని పేర్కొన్నది. 
స బ్రహ్మా స శివః సేన సో౭_క్షరః పరమః స్వరాట్‌ 
స ఏన విష్ణుః స ప్రాణః స కాలో౭_గ్జి స్ప చంద్రమాః ॥ 

అని కైవల్యోపనిషత్తు పేర్కొన్నట్టు సకల దేవతామూర్తియు అతడే. 
అన్నవుయ్య వురొకచో త్రివమూర్తుల ఏకవబార్తిత్వవమును 'ప్రకటించుటకే 
'భవకవములభవ మాధవరూప 1! అని దేవుని సంబోధించినాడు. ఆ దేవుడు 
సర్వాత్ముడు మరియు “మత్తః పరతరం నాన్యత్కించిదస్తో' । అను గీతోక్తి ననుసరించి 
అయనకంటె పరతరమైన దెద్దియు లేనందున ఆయన పరమాత్ముడనబడుచున్నాడు. 

ఆ పరవూత్ముని దేహవఎనుండి యే సవుస్తవఎ జన్మించినది. 
సృష్టి క్రమమును వర్ణించుచు శ్రుతి యిట్లు చెప్పినది -- 

“త్రస్మాద్వా ఏతస్మాదాత్మన ఆకాశ సంభూతః ఆకాశాద్వాయుః వాయోరగ్శి, 
అగ్నేరాపు, అద్బ్యః పృథివీ, పృథివ్యా ఓషధయుః, ఓషధీభ్యోఇన్నవ్‌, 
అన్నాత్పురుషః . =. ౨? 

అనగా ఆత్మనుండి ఆకాశము, దానినుండి వాయువు, దానినుండి అగ్ని, 
దానినుండి జలము, దానినుండి పృథివి, దానినుండి ఓషధులు, వాటినుండి 
అన్నము, దానినుండి పురుషుడు - జన్మించిరని యర్రము. 


కావున ఈ సకలసృష్టియు అతని శరీరవేం. ఇది అంతయు కడకు 
లయమగునది గూడ ఆ దేవునియందే. సృష్టి స్టితి లయములకు కారణమై 
ఆత్మభవుడైన పరమాత్మను భాగవత మిట్టు వర్రించినది -- 
యస్మిన్నిదం యతశ్చేదం యేనేదం య ఇదం స్వయమ్‌ । 
యో౭_స్మాత్సరస్పాచ్చ పరస్తం ప్రపద్యే స్వయం భువమ్‌ ॥ 
మరియు “చక్షుషీ చంద్ర సూర్యా” అని శ్రుతి సూర్యచంద్రులను ఆ 
(1) వి.సునా., 77. (2) కైవలల్య,1-7.(3) అ. సం., 4 అను- 37. 
(4) గీత, 7-7. _ (5) తైత్తి. ఆనం., 1. (6) భాగ, 8-3-3. 
(7) _ అగ్ని ర్మూర్దా చక్షుషీ చంద్ర సూర్యా దిశ శ్రోత్రే వాగ్వివృతాళ్చ వేదాః! 
వాయుః ప్రాణో హృదయం విశ్చమస్య పద్ద్యాం పృథివీ హ్యేష సర్వభూతా న్తరాత్మా ॥ 
- ముండక2 - 1 -4 

పరమాత్ముని నేత్రములుగా వ్యర్ణించినది. 

“అంగుష్టమాత్రః పురుషు మధ్య ఆత్మని తిస్టతి'* - 'అంగుష్టమా త్రుడైన 
పురుషుడు ఆత్మ మధ్యలో నున్నాడు, - అను శ్రుతి ననుసరించియు, “ఈశ్వరః 
సర్వభూతానాం హృద్దేశే౭_ర్హున తిష్టతొ' సర్వభూతముల హృదయదేశమున 
ఈశ్వరుడున్నాడు అను స్మృతి ననుసరించియు జీవు అందరిలో ఆ దేవు 
డంతర్యామిగా నున్నాడని తెలియుచున్నది. 'చేతనశ్చేతనానారి” అని శ్రుతి చెప్పినట్టు 
చేతనులకాధారమైన వైతన్య మతడే. 

“నాహం ప్రకాశ సర్వస్య యోగమాయాసమావృతళీ - యోగమాయచే 
ఆవరింపబడిన నేను అందరికి ప్రకాశమ్రైనవాడను గాను - అను గీతావచనము 
ననుసరించి భగవంతుని నిజరూపము జీవులకు వ్యక్త మగుట లేదు. 

“ఏక్రవేవాద్వితీయం (బ్రహ్మీ అను శ్రుతిననుసరించి ఆ పరబ్రహ్మ 
అద్వితీయమైనది. అనగా దానికి సాటీడ్టునది మరొకటి లేదు. 

“పద్భ్యాం పృథిపో' అని భూమినే పరమాత్ముని పాదములుగా (శ్రుతి 
పేర్కొనుచున్నది. ఇచ్చట భూమ్యాకాళములు రెండును పాద యుగ మనుటచే 
వామనావతారములో రెండుపాదములతో భూమ్యాకాశాముల నాక్రమించిన దేవుని 
స్వరూపమును భావింప వలసియున్నది. అతడు సర్వవ్యాపిగాన పాదాంతము 
కేశాంతము అంతరహితమై యున్నవి. 


“వాయుః ప్రాణః", అనుటచే ఆ పరమాత్ముని నిశ్వాసమే వాయువని 
తెలియుచున్నది. పుణ్యాత్ములైన భాగవతోత్తములు ఆయనకు దాస్యము చేయుదురు. 
“సర్వస్య ప్రభుమీశానం తమీశ్వరాణాం పరమం మహేశ్వరం”, అను శ్రుతి వచనముల 
ననుసరించి సర్వేశ్వరుడు, పరమేశ్వడును ఆ దేవుడే. 

అణోరణీయాన్‌ మహతో మహీయాన్‌ %। 
అణోరణీయా నహమేవ తద్వన్మహా నహమ్‌ 1% 
యస్నాన్నాణీయో న జ్యాయో౭స్తి కళ్చిత్‌ !'॥ 
(1) కఠ్క4-12. (2) గీత; 18-61. (3) శ్వేతాశ్వ., 6- 13. 
(4) గీత., 7 - 25. (5) ఛాందోగ్య., 6 - 2 - 1. (6) ముండకు, 2 - 1-4. 
(7) ముండకు, 2 - 1-4. (8) శ్వేతాశ్వ., 6-7. (9) కఠ, 2 - 20. 
(10) కైవల్య., 20. (11). శ్వేతాశ్వ., ౩-9. 

ఇత్యాది. (శుతులు ఆ పరవూత్మను సూవక్మవలలనెల్ల 
సూత్మమైనవానినిగాను, మహత్తులలో మహత్తెన వానిని గాను వర్ణించుచున్నవి. 


వేదార్హవలుల నన్నవుయ్య ఈ సంకీర్తనవున నెట్టు పేర్కొనెనో 
పరిశీలించినచో - 
“సకల వేదములు సంక్తీర్హనములు చేసి 
ప్రకటించి నినుబాడి పావనుండైన 
అకలంకుడు తాళ్లపాకన్నమాచార్యులు !” 
అనుమాట ఎంత యథాక్టమో స్పష్టము కాగలదు. 
వ్‌ 
అవతారిక: - చావు పుట్టుకలతో గూడిన సంసారవక్రములో పరిభ్రమించు జీవుని స్వభావమును 
వర్షించుచున్నాడు - - 
నాట 
ఎవ్వరెవ్వరివాండొ - యీ జీవుడు - చూడ 
నెవ్వరికి నేమౌనా - యీ జీవుండు ? పల్లవి 
1. ఎందరికింగొడుకు గాం - డీ జీవుడు - వెనక 
'కెందరికి6 దోంబుట్టుం - డీజీవుడు ? 
ఎందరిని 'భ్రమయించఈ -డీజీవుండు - దుఃఖ 
మెందరికిం గావింపం - డీజీవుడు ? .. 4ఎవ్వ! 
2. ఎక్కడెక్కడం దిరుగ - డీజీవుండు - వెనక 
కెక్కడో తనజన్మ - మీజీవుండు ? 
ఎక్కడి చుట్టము తనకు - నీజీవుండు - ఎప్పు 
డెక్కడికి నేగునో - యీ జీవుండు ? ॥ఎవ్వ। 


(1) అ. సం., 2-24. 

3. ఎన్నండును జేటులే - నీజీవుండు - వెనక 

కెన్ని తనువులు మోవ౦ - డీజీవుడు ? 

ఎన్నంగల తిరువేంక - టేశు మాయల దగిలి 

- యెన్ని పదవుల బొందం - డీజీవుండు ? ॥ ఎవ్వ॥ 
భావము : - ఈ జీవుడు ఎన్నో జన్మములలో ఎందరికో జన్మించుచున్నాడు. జనన 
మరణాత్మకమైన సంసారచ[క్రములో పరిభ్రమించుచున్నాడు. ఇట్టి జీవుడు ఏ యే 
జన్మలలో ఎవ్వరెవ్వరికి ఏయే వావివరుసలలో సంబంధపడియున్నాడో నిర్ణయించుట 
'కెవరి తరము ? విచారించగా జీవులలో ఒకరితో నొకరి కెట్టి సంబంధమును లేదు. 


ఈ జీవుడెన్నో జన్మములలో ఎందరికో కొడుకై జన్మించినాడు. పూర్వము 
తానెందరికో తోబుట్టువుగా బుట్టినాడు. ఎందరినో ఎన్నో విధముల పుత్రమిత్ర 
కళత్రాది సంబంధములతో (భ్రమింపజేసినాడు. ఎందరినో ఎన్నో రీతుల దుఃఖముల 
పాలు చేసినాడు. 


ఈ జీవుడు తిరుగని చోటే లేదు. ముందటి జన్మలలో ఎన్నో చోట్ట పలు 

| రూపులతో జన్మించి తిరిగి యున్నాడు. తానున్న జన్మములో ఇత డెక్కడ పుట్టు 

నున్నాడో ? ఈ జన్మములో మాత్రము తనకీజీవు డేవిధముగా అనుగు చుట్టుము 
కాగలడు ? ఇత డెప్పు డెక్కడికి పోవునో తెలియదుగదా ! 


ఇన్ని జన్మలు దాల్భుచున్నను, ఇన్నిసార్లు మరణించు చున్నను నిజముగా 
ఈ జీవునకు మాత్రము ఎట్టి చేటును లేదు. పూర్వ మిత డెన్నో తనువులు 
దాల్చినాడు. తాను దాల్చిన శరీరములే చేచొందుచున్నవి గాని సనాతనుడైన జీవాత్మున 
కేమాత్రము చేటు లేదు. శ్రీవేంకటేశ్వరుని మహా మాయా ప్రభావమునకు లోబడి 
ఈ జీవు డెన్నో పదవులు పొందుచున్నాడు. 


విశేషాంశములు : - సంసార భ్రాంతికి లోనై వెత జెందు జీవులస్రితి ఈ సంకీర్తనములో 

వర్ణింపబడినది. జీవులు అనాదిగా కర్మకు వళులై సంసార ప్రవాహములో దిరుగు 

(1) _ “ఎక్కడి చుట్టము తనకు నీ జీవుడు ?' అనుటకు శ్రీ రాళ్లపల్లి వారు తమ అఘుటీకలో 
ఇచ్చిన వివరణమిది - **తాను ఈ బీవునికంటె వేటుగాడు. కాని ఈ జీవితదశలో తన్ను ఇది 
వరకున్న, ఇక ముందు రాబోవు జీవావష్టల కంటె ఎక్కువ ప్రీతితో చూచుట ్రాణిస్వభావము 
కనుక భూత భవిష్యత్తులలో లేని క్రొత్త యనురాగము తన యందు తానిప్పుడేల చూప- 
వలయునని తాత్పర్యము.'' (తా. పా. 1, £ 18.) 

చున్నారు. వర్తమాన జన్మమునే వారు నిక్కముగా దలంతురుగాని అతీతములు, 
అనాగతములు అయిన జన్మలనుగూర్చి భావింపలేరు. ఇది మాయా (ప్రభావము. 
జీవునకు వేలకొలది తల్లిదండ్రులు, వందలకొలది భార్యలు, బిడ్డలు 
గతించినారు. ఇందులో ఎవరితో ఎవరికి సంబంధము నేమని న్నిర్ణయింప గలము ? 
సంసారమున మనకు లభించిన మనలను విడిపోయిన బంధువు లెందరున్నారో, 
అన్ని యిసుక రేణువులు గంగలో గూడ లేవని పెద్దల సూక్తి - 
మాతాసితృ సహస్రాణి పుత్రదార శతాని చ | 
తవానన్హాని యాతాని కస్య తే కస్య వా భవాన్‌? 1॥ 
లబ్బా స్త్యక్తాశ్ళు సంసారే యావన్లో బాంధవాస్త్రయా । 
న సన్తి ఖలు తావన్లో గంగాయామసపీ వాలుకాః * ॥ 
పూర్వాపర జన్మలను గూర్చిన భావన గల తత్త్వవేత్తలు మాత్రము 
సామాన్య జీవులవలె శోకమోహములకు లొంగరు. ఇట్టి విజ్ఞానమును మనకు గలుగ 
జేయుటకే అన్నమయ్య ఈ పాటలో జీవుని పరిస్టితి నిట్టు వర్ణించినాడు. 


శ్రీకృష్ణుడు గీతలో జన్మములను గూర్చి వివరించుచు తనకును, 
అర్జునునకును ఎన్నో జన్మలు గడచినవనియు, ఆ జన్మలన్నియు తనకు తెలియును 
గాని, అర్జునకు తెలియ వనియు చెప్పినాడు -- 


బహూని మే వ్యతీతాని జన్మాని తన చార్జున ! 

తాన్యహం వేద సర్వాణి నత్వం వేత పరంతప 1 

ఇందుచే మాయ కధీనులైన జీవుల జ్ఞానశక్తి మరుగుపడి యుండుటవలన 
వారు తమ జన్మ వృత్తాంతముల 'నెరుంగజాల క్షున్నారని స్పష్టమగుచున్నది. 

శరీరము నశించిన పిమ్మట జీవు డున్నాడా ? లేడా ? అను విషయము 
మిక్కిలి ముఖ్యమైనది. కఠళోపనిషత్తులో ఈ విషయమును గూర్చి నచికేతుడు 
(ప్రళ్నింపగా యమధర్మరాజు దేవతలు గూడ ఈ విషయమున సంశయాత్ములై 
యున్నారనియు, అది మిగుల సూత్మమైన విషయము గాన తెలిసికొనుట 
కష్టమనియు వచించెను - 


(1). సుభా., 3288. (20 శాప,4133.. (0) గీత, 4-5. 

దేవై రత్రాసి నిచికిత్సితం పురా న హి సుజ్షేయ మణురేష ధర్మః !| 
ఉపనిషత్తులు మున్నగు బ్రహ్మ విద్యా ప్రబోధకములైన గ్రంథములన్నియు 
ముఖ్యముగా ఈ ఆత్మతత్త్వమును వివరించుటకే వెలువడినవి. 
గీతలో ద్వితీయాధ్యాయమున జననమరణములు ఆత్మకు లేవు. అది 
ఎల్లవేళల పుట్టుక లేనిదై, నిత్యమై, శాశ్వతమై యున్నది. శరీరము హతమైనను, 
అది హతముగాదు - ఇత్యాదిగా ఆత్మ స్వరూపము విపులముగా నిరూపింపబడినది- 
న జాయతే మయతే వా కదొచిత్‌నాయం భూత్వా భవితా వాన భూయః॥ 
అజో నిత్య శ్శాశ్వతోళ్నయం పురాణో న హన్యతే హన్యమానే శరీరే *॥ 
కఠోపనిషత్తులో గూడ ఈ విషయమే ఇట్టు చెప్పబడియున్నది - 
న జాయతే మైయతే వా విపశ్చిత్‌ నాయం కుతశ్చి న్న బభూవ కళ్ళిత్‌ | 
అజో నిత్య శ్శాశ్వతో౭యం పురాణో న హన్యతే హన్యమానే శరీరే *॥ 
కాబట్టీ జీవుడు తన నిత్యత్వమును గుర్తించినప్పుడే సుఖదుఃఖాదుల 
కతీతమైన స్టీతి “నొందగండు. 
సకల వేదార్హములను సంకీర్తనములుగా పాడదలంచినవాడుగాన అన్నమయ్య 


ఎడనెడ ఇట్టి ఆత్మతత్త్వ (ప్రబోధకములైన విషయములను లలిత అలితములైన 
పదములుగా వెలయించినాడు. 


అవతారిక : - ఒక పెద్దభూతమును వర్షించు వ్యాజమున భగవంతుని దశావతారములను 
కీర్తించుచున్నాడు - 


వరాళి 


పుడమి నిందరిం బట్లె - భూతము కడు 

బొడవైన నల్రని - భూతము ॥ పల్లవి | 
1. కినిసి వోడ మిం - గెడి భూతము 

పునుక వీంపు పెద్ద - భూతము 

కనలి కవియు చీ6- కటి భూతము 

పొనుగు సోమఫపు - మోము భూతము ॥ పుడమి ॥ 


(1) కఠ, 1-21. (2) క, 2-20. (3) కఠ, 2-18. 


అన్నమాచార్య సంకీర్తనామృతము 19 


2. చేటకాళ్ల మిం - చిన భూతము 
పోటుదా రల పెద్ద - భూతము, 
గాటపు జడల బిం - కపు భూతము 
జూటరి నల్లము - సుగు భూతము. ॥ పుడమి ॥ 


3. కెలసి బిత్తలే తిరి - గేటి భూతము 
పాలుపు దాంట్ల పెద్ద - భూతము, 
బలుపు వేంకటగిరి - పయి భూతము 
పులుగు మీ6ది మహా - భూతము. ॥ పుడమి ॥ 
1... కినిసి= కోపించి, సమీపించి; పునుక = పుజ్హై ఎముకచిప్ప ; కనలి = కోపించి, కవియు= 
వ్యాపించు; పొనుగు సోమపు మోము భూతము = ఉజ్జుంభించు పరా[క్రమముతోడి 
. ముఖముగల భూతము. 
లై పోటుదారు = యుద్ర నిపుణుడు, పరాక్రమశాలి; జూటరి = మోసగాడు. 
3. _ కెలసి= విబ్బంభించి; బిత్తలే= నన్నముగనే, పులుగు = పక్షి 
భావము : - ఇది ఒక పెద్ద ఎత్తైన నల్లని భూతము, భువిలో వారు, వీరు అను 
భేదము లేక ఇది అందరిని పట్టినది. 


కోపముతో పైబడి పెద్ద ఓడనే అమాంతముగా (మ్రింగివేయు భూతమిది. 
వీపున ఈ పెనుభూతమున కొక యెముక చిప్పు గలదు. చీకటివలె నల్లనైన 
(తామసికమైన) ఈ భూతము కోపముతో పైకొను స్వభావము గలిగియున్నది. 
విజ్బంభించు వి[క్రమముతో నిండిన ముఖముగల భూతమిది. 


ఈ. భూతము చేటలవలె వెడల్హైన కాళ్లతో అతిశయించి యున్నది. ఇది 
పెద్ద బీరము గల పోటుదారు. దట్టమైన జడలుగల పాగరైన భూత మిది. ఈ 
మాయదారి' భూతము నల్లని ముసుగు వేసికొని యున్నది. 


ఈ భూతము దిస మొలతో అడ్డమాక లేక తిరుగుచుండును. అవలీలగా 
ఇటునటు లంఘించు వడిగల భూతమిది. ఇది సమున్నతమైన వేంకటాచలముపై 
నుండును. ఈ మహాభూతము పక్షిపై నుండును. 
నిశేషాంశములు : - ఈ పాటలో ఇక పెద్దభూతము యొక్క స్వభావము 
వర్షింపబడినది. పొడవుగా నల్లగా నుండుట; ఓడల వంటి పెద్ద పెద్ద వస్తువులు 
'మ్రింగుట; పుత్చెలు మోసికొని తిరుగుట; కోపముతో పై కొనుట; భయంకరమైన 
ముఖము, చేటలవంటి కాళ్ళు బిరుసైన జడలు, నల్లని ముసుగు గల్లియుండుట; 
దిసమొలతో సంచరించుట; వడివడిగా దాటిపోవుట; కొండలపై. నుండుట; 

బోరువలవంటి కొన్ని పక్తులనావేశించి వాటిపై పయనించుట - మున్నగునవి 
మహాభూతముల స్వభావము లనుట లోక ప్రసిద్దము. 

ఇట్టు పైకి భూతము యొక్క స్వరూప స్వభావములు వర్ణించుచున్న ఈ 
సంకీర్తనమున పల్లవి తరువాత రెండున్నర చరణములలోని పది పంక్తులలో వరుసూూ 
దశావతారములు పేర్కొనబడినవి. 


సముద్రములో తివింగిలవము లనబడు పెద్ద పెద్ద చేపలు ఓడలనే 
'మ్రింగివేయగలవని వినుచుందుము.. కాన “ఓడ మింగెడి భూతము" అనుటచే 
మత్స్యావతారము నిర్దేశింపబడినది. సోమకుని నిగ్రహించి వేదముల నుద్రరించుటకు 
దేవుడు మత్స్యావతారము ధరించెను. 

“ఫునుక వీథు భూతము” అనగా కూర్మము. క్షీరసాగర మథన సమయమున 
మందర పర్వతమును ధరించుటకై భగవంతుడు కూర్మావతారము దాల్చెను. 

“కవియు చీంకటి భూతము' అనగా నల్లని రూపుగల, లేదా, తామసిక 
'ప్రవృత్తిగల వరాహము అని భావము. హిరణ్యాక్షుని సంహరించుటకై పరమాత్ముడు 
వరాహావతారము ధరించెను. 

ప్రబల పరాక్రమము గల సింహము యొక్క ముఖముతో నవతరించి 
హిరణ్యకశిపుని గూల్చిన నరసింహుడు “సోమపు మోము భూతము' అను పదముచే 
నిర్దేశింపబడెను. 

'త్రివిక్రముడై దేవుడు మిక్కిలి వెడల్రైన అడుగులతో భూమ్యాకాశముల 
నాక్రమించెను. కాన “చేట కాళ్ళు భూతము” అనగా వామనుడని యర్రము. 

“పోటుదారు భూతవల' అనుటచే ఇరువదొక్క పర్యాయవులు 
క్షత్రియులను రణరంగమున నురుమాడిన వీరుడగు పరశురాముడు పేర్కొనబడెను. 


“జడల బింకపు భూతవల' అనగా తం(్రి యానతి ననుసరించి 
అరణ్యవాసమున జడలు దాల్చి చరించిన వీరుడైన శ్రీరాముడని గ్రహింపనగును. 


(1) ద్రివలె నల్లగా నుండెనని వ్హన 
కలదు - 
తతః సముత్మిష్య ధరాం స్వదంస్రయామహావరాహః స్ఫుటపద్మలోచనః | 
రసాతలాదుత్పలపత్ర సన్నిభః సముత్చితో నీల ఇవాచలో మహాన్‌ ॥ (పద్మ - 1-3-41.) 
భాగవతమునందు గూడ ఇట్టి వర్ధనయే కలదు. 

ఉ 


నీలాంబర ధారి డైన బలరాముడు “నల్లని ముసుగు భూతము' అను 
పదమే నిర్దేశింపబడినాడు. 

నగ్నుడై పోయి త్రిపురాసుర స్త్రీల మానము దూలపుచ్చిన బుద్దుడు, 'బిత్తలే 
తిరగేటి భూతము” అని చెప్పబడెను. 

“పొలుపు దాంట్ట పెద్దభూతము అను మాట కల్బ్య్యవతారమున తురగము 
నధిరోహించ్చి దుష్టుల జెండివైచుచు కడు వేగమున దాటి పోయెడు భగవంతుని 
తెలియ జేయుచున్నది. ఇట్టు - 

మత్స్యః కూర్మో వరాహశ్చ నారసింహశ్చ వామనః | 

రామో రామశ్చ రామశ్చ బుద్దః కల్కిశ్చ తే దశ ॥ 
అను దశావతారములు వరుసగా ఇట కీర్తింపబడినవి. పరమాత్ముడు వేంకటాద్రి 
నివాస, గరుడవాహనుడు అనుటను సంకీర్తనమునందలి చివరి రెండు పంక్తులు 
చెప్పుచున్నవి. 

అసలు భూతము ఏ కొందరినో పట్టును. ఈ పొడవైన నల్లని భూతము 
పుడమిగల వారందరిని పట్టైనని పల్లవిలో చెప్పబడినది. దీనిచే నీలమేఘశ్యాముడు 
సర్వ్యోన్నతుడు అయిన భగవంతుని విశ్వవ్యాపకత్వము సూచింపబడినది - 

యచ్చ కించిజ్జగత్సర్వం దృశ్యతే శ్రూయతేఇథవా | 

అన్తర్భహిశ్చ తత్సర్వం వ్యాప్య నారాయణః స్రీతః' ॥ 

అన్నట్లు నారాయణుడు వినబడు, కనబడు జగమెల్ల వ్యాపించియున్నాడు 


గదా! 
"7 
అవతారిక : - దోషభూయిష్టమైన ఆదోపపు జీవితముకంటె నిర్దుష్టమైన సామాన్య జీవితమే 
మేలనుచున్నాడు - 
గుజరి 
అప్పులేని సంసార - మైనపాటే చాలు 
తప్పులేని జీత మొక్క - తారమైనం జాలు ॥ పల్లవి ॥ 


(1) మం.పు.,5. 

1. కంతలేని గుడిసాక్క - గంపంతయిన. జూలు 

చింతలేని యంబలొక్క - చేరెండే చాలు, 

జంతగాని తరుణి యే - జాతైన నదే చాలు 

వింతలేని సంపదొక్క - వీసమే చాలు ॥ అప్పు ॥ 
2. తిట్టులేని బ్రదుకొక్క - దినమైన నదె చాలు 

ముట్టులేని కూడొక్క - ముద్దెండే చాలు, 

గుట్టుచెడి మనుకంటె - కొంచెపు మేలైనం జూలు 

వట్టి జాలింబడుకంటె - వచ్చినంతే చాలు | అప్పు॥ 


లంపటపడని మేలు - లవలేశమే చాలు 

రొంపికంబమౌకంటె - రోయుటే చాలు, 
రంపపుంగోరికకంటె - రతి వేంకటపతి 

పంపున నాతనింజేరే - భవమే చాలు ॥ అప్పు ॥ 


యం 


ప॥;- తొరము = నాలుగు కాసుల నాణము 
(1) జంత = ధూర్తురాలు, వీసము = ఒకట పదునారవ భాగము. 


(2) రొంపికంబము = బురదలోని స్తంభము. రంపపు(గోరిక = రంపపు కోతవలె 
బాధించు ఆశ. 
భావము: - అప్పుచేసి ఆచోపముగా సంసారము జరుపుటకంటె అప్టులేని కాపురము 
జరిగినంతవరకే చాలును. అదే సుఖప్రదము. అట్లే తప్పు త్రోవలో ఆర్హించిన అధిక 
ధనముకంటె తప్పులేని జీతము నాలుగు కాసులైనను చాలును. 

ఎండవానలవలని బాధ తప్పని పెద్ద గృహముకంటె చక్కగా కప్పబడిన 
యిల్లు చిన్నద్దైనను వేంలు. నానా చింతలకు లోనై తిను పంచ భక్ష్య 
పరమాన్నములకంటె చీకుచింత లేని యంబలి చేరెడైనను సుఖకరమే. ధూర్తురాలైన 
కులస్త్రీకంటె గుణవతి యయిన వనిత తక్కువ జాతిదైనను మేలు. “4 స్త్రీరళ్నం 
దుష్కులాదపి *** అని పెద్దల వచనము. అన్యాయముగా క్షణములో ఆర్టింపబడి 
పదిమందికి వింతగొల్పు దొడ్డ సంపదకంటె న్యాయార్జితమైన విత్తము మిక్కిలి 
కొదైదెనను చాలును. 


(1) మను., 2-238. 

ఇతరుల దూషణకులోనై శత సంవత్సరములు జీవించుటకంచె ఎట్టి 
దూషణ లేక ఒక్కదినము జీవించినను మేలే. అపరిశుద్రమైన అన్నము కడుపునిండ 
దినుట కంచే పరిశుద్దమైన అన్నమొక్క కబళమైనను సుఖావహము. పెద్ద పెద్ద 
అళలతో ('ప్రాకులాడి పదివుందిలో గుట్టుచెడీ (బ్రతుకుటకంటె ఏ కొంచెపు 
మేలుగలిగినను దానితో తృప్తి నొందుట మేలు. లేనిపోని ప్రయాసలకు గురియై 
జాలిబడుటకంటె వచ్చినదానితో తనివి పొందుట మేలు. 

పలు తగులములకు గురియై బాధపడుటకంటె ఏ లంపటము లేక వచ్చు 
మేలు కొద్ది పాటిదైనను చాలును. బురదలోని స్తంభమువలె నిలకడలేని జీవితముకంటె 
ఐహీకసుఖములపై రోతపడి నిశ్చలవుఎగా నుండుట మేలు. రంపము వలె 
బాధావహమైన కోరికలకు లోనగుటకంటె “మామేకం శరణం (వ్రజ 1 అను 
భగవదాదేశము ననుసరించి ఆ దేవుని సన్నిధి జేరుటకు ప్రయత్నించు మానవుని 
పుట్టుకే శ్రేష్టమైనది. 

8 


అవతారిక : - భగవంతుని మాయా విలాసమును వర్ణించుచున్నాడు - 


కేదార గౌళ 


పరమాత్ముని నోరం - బాడుచును ఇరు 

దరులు గూడంగ దోసి - దంచీ మాయ.* | పల్లివి। 
1. కొలది బ్రహ్మాండపుం - గుందెనలోన 

కులికి జీవులను - కొలుచు నించి, 

కలికి దుర్మోహపు రో - కలి వేసి 

తలంచి తనువులను - దంచీమాయ. ॥ పర ॥ 
2. తొంగలి రెప్పల రా - క్రులుం బగలును 

సంగడి కన్నులుగా - సరిండొప్పుచు 

(1) గీత., 18-66 


(2) సా.రే., ని. రే. లలో ఈ పాటకు పెక్కు పాఠభేదము లున్నవి. శ్రీరాళ్ళపల్లివారి సవరణ 
ఇచట అనుసరింపబడినది. (చూ. తా. పా.[119 114) 

చెంగలించి దిక్కులనే - చేతు లూచుచు 
దంగుడు బియ్యాలుగా - దంచీ మాయ పర ॥ 


3. అనయము. దిరువేంక - టాధీశ్వరుని 
పనుపడి తనలో. - బాడుచును, 
వొసరి విన్నాణి జీ - వు లనెడి బియ్యము 
తనర నాతనికియ్య - దంచీ మాయ. ॥ పర॥ 
ప॥:- ఇరుదరులు = రెండు (ప్రక్కలు, సుఖదుఃఖాది ద్వంద్వములు, 
(1) కులికి= అల్జాడించి; కొలుచు = ధాన్యము; కలికి దుర్మోహపు = నేర్పరిడ్టైన 
దుష్టమోహమనెడు. 
(2) తాంగలి రెప్పల = వాలురెప్పుల, సంగడికన్నులు = జతగూడిన కన్నులు, 
చెంగలించి: విజృంభించి; దంగుడు = మెదుగుడు. 
(3) పనుపడి = అలవాటుపడి, విన్నాణి = విజ్ఞాని. 


భావము :- మాయ యనునది ఒక ఇల్లాలు. ఆమె పరమాత్ముడు విషయముగాగల 
దంపుడుపాట నోరార బాడుచు జీవులు అను ధాన్యమును రోటవేసి దంచుచున్నది. 
సుఖదుఃఖములు, పుణ్యపాపములు అను ద్వంద్వములే ఆ రోటిమీది ధాన్యమునకు 
ఇరు దరులుగా నున్నవి. వాటిని కూడ (ర్రోసికొనుచు మాయ తన దంపుడు పని 
కొనసాగించుచున్నది. 

మాయ స్వల్పమైన (బ్రహ్మాండము అను కుందెనలో జీవులు అను 
ధాన్యమును అల్జాడీంచి నింపుచున్నది. ఆ పైన జీవులను లొంగదీయుటలో 
నేర్చరియైన వ్యామోహము అను రోకలి వేసి బుద్ది పూర్వకముగా వారి శరీరము 
లనెడు పొట్టు ఊడీపోవునట్టు దంచుచున్నది. 

వాలు రెప్పలు గల (రెప్పల బోలు రెండు సంధ్యలు గల) రేయుంబవళ్ళు 
అను జంట కన్నులను సరిగా ద్రిప్పుచు విజృంభించి దిక్కులనెడు చేతులు ఇటునటు 
ఊఫపుచు మాయ జీవులను మెదుగుడు బియ్య మగునట్టుగా దంచుచున్నది. 

ఎల్లప్పుడు శ్రీవేంకటేశ్వరుని తనలో తాను అలవాటు చొప్పున పాడుకొనుచు 
జ్ఞాన స్వరూపులైన జీవులనెడు బియ్యమును ఆ దేవున కర్పించటకై మాయ పై 
విధముగా దంచుచున్నది. 

నిశేషాంశములు :- ధాన్యము దంచువారు దంపుడుపాట పాడుచుందురు. కుందెన 
కిరువైపుల బడు ధాన్యమును కాళ్ళతో కూడద్రోయుచుందురు. చేతులు విసరుచు 
రోకలి వేయుచుందురు. పొట్టూడునట్టు దంచి బాగుగా మెదిగిన బియ్యమును 
వయుజవూని కప్పుగింతురు. ఈ లోక వృత్తవుతో వూయావిలాస మిట 
పోల్పబడినది. అవిద్యకు లోబడి ద్వంద్వములకు జిక్కి వ్యామోహమునకు వశమై 
“నలిగిపోయిన జీవులు తుదకు విద్యాప్రభావముచే విజ్ఞులై భగవంతుని జీరుచున్నా 
రనుట ఇందలి పరమార్ధము. '“మాూాయాంతు ప్రకృతిం విద్ది మాయినం తు 
వంేళ్వరవ్‌ు 1 అని (శ్రుతి వచనవుఎ. వూయుటే ప్రకృతి. దానిని 
'ప్రవర్తింపజేయువాడు పరమాత్ముడే. తన వినోదమునకై ఆయన ప్రకృతి నట్టు 
వినియోగించినాడు... 

అనంతకోటి బ్రహ్మాండములతో నిండిన ఈ విశాల విశ్వములో మనము 
నివసించు బ్రహ్మాండము మిక్కిలి స్వల్పమైనది. అందుచేతనే ఇక్కడ అది చిన్న 
కుందెనగా రూపింపబడినది. సుఖదుఃఖములు, పుణ్యపాపములు మొదలైన 
ద్వంద్వముల మధ్య జీవు లిటునటు కొట్టుమిట్టాడుచున్నారు. కాంతా కనకాదులపై 
వారికి గల వ్యామోహమే వారిన్ని బాధలకు లోనై జన్మజరామరణాత్మకమైన సంసార 
చక్రములోబడి నలిగిపోవుటకు కారణమగుచున్నది. దుర్మోహ మిట రోకలిగా 
ఫేర్కొనబడుటకు హేతువిదే. 

వరాయా పరివోహితుడైైన జీవుడు శరీరవుల దాల్చి స్త్రీలు, 
అన్నపానములు మున్నగు విచిత్రభోగములనుభవించుచున్నాడని కైవల్యోపనిషత్తు 
చెప్పుచున్నది - 

స ఏవ మాయా పరిమోహితాత్మా శరీర మాస్టాయ కరోతి సర్వమ్‌ | 

(స్త్ర'యన్నపానాది విచిత్రభోగైః స ఏవ జాగ్ర త్పరితృప్తి మేతి * ॥ 

ప్రకృతిచే ఇట్టు బహుకాలము నానా బాధలకు గురి కావింపబడిన జీవులు 
చివరకు తమ అజ్ఞానమును గుర్తించి పశ్చాత్తాపము నొందుచున్నారు. భగవంతుని 
చేరుట్టై పరితపించుచున్నారు. భగవ త్రాప్తి కవసరమైన విజ్ఞానమును పొందుచున్నారు. 
అట్టు విజ్ఞానస్వరూపులైన వారిని (ప్రకృతియే తుదకు పరమాత్ముని సన్నిధికి 
జేర్చుచున్నది. 'ఆతని కియ్య దంచీ' అనుటలో సారార్ట మిదే. 

భగవత్పరమైన అనన్యభక్తితోనే ఈ మాయ దాటవలసి యున్నది. ఎవరు 


(1) శ్వేతాశ్వ., 4-10. (2) కైవల్య., 1-12. 

దాటిపోగలరని శ్రీకృష్ణుడు నుడివెను - 


దైవీ హ్యేష గుణమయీ నుమ మాయా దురత్యయా | 
మామేవ యే ప్రపద్యన్హే మాయామేతాం తరన్తి తే ॥' 


అవతారిక: - ఎట్టి కష్టదశలయందైనను హరినామ మొక్కటే దిక్కనుచున్నాడు. 


ముఖారి 


ఆకటివేళల - నలపైన వేళలను 
తేంకువ హరినామమే - దిక్కు మరి లేదు ॥ పల్లవి | 


న కొఅమాలియున్న వేళ - కులము చెడిన వేళ 


చెజవడి యొరులచేం - జిక్కిన వేళ 
ఒజుపైన హరినామ - మొక్కటే గతిగాక 
మజుచి తప్పిననైన - మజిీ లేదు తెజయు. ॥ ఆక॥ 


. ఆపదవచ్చినవేళ - ఆఅజడి6 బడినవేళ 


పాపపు వేళల - భయపడిన వేళ, 
ఓపినంత హరినామ - మొక్కటే గతిగాక 
మాపు దాడాం బొరలిన - మజిీలేదు తెజుంగు. ఆక॥ 


. సంకెళం బెట్టినవేళ - చంప బిలిచినవేళ 


అంకిలిగా నప్పుల వా - రాంగినవేళ 
వెంకటేశు నామమే - విడిపించ గతిగాక 
మంకు బుద్లిం బెరలిన - మటి లేదు తెజుంగు. ॥ ఆంక॥ 


1. ఒజపైన = అందమైన, దృఢమైన, ప్రకాశూూనమైన 


(1) గీత, 7-14. 

2. ఆజుడీ = నింద 
3. అంకిలి = అడ్డగింత; ఆంగిన = నిలబెట్టిన మంకుబుద్ది౯ = మూర్ధత్వముతో. 


భావము :- ఆకలి గలిగినప్పుడు, (శ్రమకు లోనైనప్పుడు, ధైర్యము చేకూర్చి రక్షించునది 
శ్రీహరినామ మొక్కటే. అది తప్పు మరొక దిక్కు లేదు. 

తాను ఎందుకు కొజగాని దుఃస్టితి ఏర్పడినప్పుడు, కులము చెడినప్పుడు, 
ఇతరులచే చెజలో బంధింపబడి కృశించునప్పుడు, ప్రకాశమానమైన ( దృఢమైన) 
హరినామ మొక్కటే గతి, దానిని మరచినవో మజొక గతి లేదు. 

ఆపద గలిగినప్పుడు, నిందకు లోనైనప్పుడు, పాపము పైకొన్నప్పుడు, 
భయపడినప్పుడు చాలినంతగా స్మరింపబడిన హరినామ మొక్కటే గతి. దానిని విడిచి 
కడవరకు 'ప్రయత్నించినను ఆ దుర్షశలనుండి కాపాడుటకు మరొక మార్గము లేదు. 

శత్రువులు సంకెళ్ళతో బంధించినప్పుడు, చంపుటకు బిలిచినప్పుడు, 
అప్పులవారు అడ్డగించి నిలదీసినప్పుడు విడిపించుటకు శ్రీవేంకటేశ్వరుని నామ 
మొక్కటే ఉపాయము. దానిని వదలి మూర్జత్వముతో ఎంత లా 
మరొకదారి లేనే లేదు. 
విశేషాంశములు :- అన్నమయ్య కవితావైభవము నలుదిక్కుల వ్యాపించి ఆయనకు 
ఎనలేని కీర్తి ఘటించెను. ఆ కాలమున పెనుగొండ రాజధానిగా రాజ్యమేలుచుండిన 
సాళువ నరసింగరాయలు అన్నమయ్యను పిలిపించి సంకీర్తనలు పాడించి విని సంతసించి 
ఘనముగా సత్కరించెను. రాజు కోరికపై ఈ పదకవితా పీతావుహుడు 
కొంతకాలమతని యాస్లానమున నుండి తన రచనలు వినిపించుచుండెను. ఒకనాడు- 


ఏమొకొ చిగురు టధరమున ఎడనెడంగస్తురినిండెను 

భామిని విభునకు వ్రాసిన పత్రిక కాదుగదా ! | పల్లవి 
. కలికి చకోరాక్షికి గడకన్నులు గెంపై తోచిన 

చెలువం బిప్పు-డిదేమో చింతింపరె చెలులు; 

నలువునం భ్రాణేశ్వరుపై నాటిన యా కొనచూపులు 

నిలువున బెరుకంగ నంటిన నెత్తురు కాదుగదా ! ॥ ఏమొ ॥ 


పడతికి చనుగవ మెటుయలు పైపైంబయ్యద వెలుపల 
కడు మించిన విధమేమో కనుయగొనరే చెలులు, 

ఉడుగని వేడుకతో (బ్రియుండొత్తిన నఖశశిరేఖలు 
వెడలంగ వేసవికాలపు వెన్నెల కాదుగదా ! ॥ ఏమొ ॥ 


ముద్దియ చెక్కుల కెలంకుల ముత్యపు జల్టుల చేర్పుల 

వొద్దిక లాగులివేమో వూహింపరె చెలులు, 

గద్దరి తిరువేంకటపతి కౌంగిటి యధరామృతముల 

అద్దిన సురతపువేళల అందము కాదుగదా ! ॥ ఏమొ! ॥ 


అను రసవత్తరమైన శృంగారసంకీర్తన పాడగా విని రాజు ఆనందపరవశుడై “నాపై 
నిట్టి కీర్తన మొకటి రచింపుము' అని అడిగెను. ''ముకుందు గొనియాడు నాజిహ్వ 
నిను గొనియాడ నేరదు”” అని సంకీర్తనాచార్యుడు తిరస్కరించెను. అంతట 
నరపాలుడు కోపించి ''మూరురాయరగండి' అను సంకెల వేయించి ఆయనను 
చెరలో బెట్టించెను. 

అప్పుడా భక్తశిరోవుణి 'ఆంకటివేళల' అను ప్రకృత కీర్తనము పాడి 
భగవంతుని ప్రార్దింషూ సంకెళ్ళు తమకు తామే వీడిపోయెనట ! రాజీ సంగతి విని 
ఇది యతడు పన్నిన మాయ కాబోలు నని మజల సంకెళ్ళు వేయించగా అవియు 
ఆ రాజు చూచుచుండగనే ఊడి పడిపోయెనట ! అంతట రాజు పశ్చాత్తాపము నొంది 
అన్నమయ్యకు సాస్ట్రాంగ నమస్కృతి యొనర్చి తప్పు మన్నింపుమని వేడుకొనగా 
ఆయన “నిన్ను శ్రీహరి రక్షించుగాక? ! అని అతనిని దీవించెనట! ఈ విషయము 
అన్నమయ్య మనుమడు చిన్నన్న వ్రాసిన అన్నమాచార్య చరిత్రలో కలదు. 


““సంకెల లిడువేళం జంపెడువేళ- నంకిలి బుణదాత లాలౌడు వేళ 
వదలక వేంకటేశ్వరుని నామంబె- విదలింప గతి గాని వేజొండు లేదు 
వనమాలి యతండె నావగ పెల్లనుడుపు- నను నర్టములతోడ నలవడీయుండ 
సంకలితాత్ముడై సరగున నొక్క- సంకీర్తనము! జెప్పే శరణు సొచ్చుటయు 
ఘల్టున వీడి శృంఖల లూడి గుండె- ర్సుల్లని చూచి యచ్చటి వారు బెగడి 
యా విధం బంతయు నారాజుతోడ- వేవేగం బజుతెంచి విన్నవించుటయు 
నగి వడి సింహాసనము డిగ్గనుటీకి- పగగొన్న బెబ్బులి పగిది నే తెంచి 
అన్నయార్యుని జూచి యయ్యరో వద్ర-నున్న వారలకెల్ల నొగిలించి మించి 





(గ) శృం. సం, 5-82. 

వేయ నీ సంకెళ్ళు వీడె నటంచు-మాయురె నీవెంత మాయ వన్నినను 
నేనేల పోనిత్తు నిది నిక్కమైన-నేనుండి తిరుగ వేయించెద నిపుడు 
కిదుకక నీదు సంకీర్తనంబునకు-నది వీడెనా నిజంబని యెన్నవచ్చు 
నీ పాఠిదైవంబు నిన్ను నీ మహిమ- బాఫురె ! యని మెచ్చి పాటింపందగును 
ననుచు నొద్దనె యుండి యానిగళంబు- తనికి చే నెత్తి యిద్దణు దేర మగుడ 
నెక సక్కెమునకు వేయించిన గురుండు-నగి తొంటి సంకీర్తనము 

. సేయుటయును 
కాలి సంకెల చిటికన [వ్రేలిపలుము- చీలలు వీడి చెచ్చెర నూడిపడిన 1. 


పూర్వము గజేంద్రుడు గూడ మొసలిచే పట్టువడి పెక్కుదినములు పోరాడి 
విఫలుడై కడకు లావు సెడి ధైర్యము గోల్పడి - 

నీవే తప్పు నితః పరం బెజుంగ మన్నింప౯ దగు౯ దీనుని౯ 

రావే యీశ్వర 1 కావవే వరద 1 సంరక్షించు భద్రాత్మకా *1 
అని ్రార్టింపగా భగవంతు డతనిని రక్షించెను. ప్రవ్రాదుడు హిరణ్యకశిపునిచే 
పెక్కువిధముల బాధింపబడియు - 

ఓ పన్నగశాయి ! యోదనుజభంజన 1! యో జగదీశ! 

యో మహాపన్న శరణ్య ! యో నిఖిలపావన * 
అని హరిని స్మరించి భయ విరహితు డయ్యెను. ఇంకను ద్రౌపది మున్నగు వారనేకులు 
హరిస్మరణచే ఆపదలు తొలగి సుఖించిరి. అందవలననే భగవద్దూతలు భగవన్నామ 
స్మరణ ప్రశస్తి నిట్టు పేర్కొనిరి - 

కూలినవోటం గొట్టుపడి కుందినవోట మహాజ్వరాదులం 

'బ్రేలిననోట సర్పముఖ పీడల నందినచోట నార్హులై 

తూలినచోట విష్ణు భవదూరునిం బేర్కొనిరేని మీంద న 

క్కాలుని యాతనావితతిం గొనరు ఫూనరు దుఃఖభారముల్‌ *. 


మరియు ఆత్తులు, విషబ్టులు, భీకరవ్యాధి పీడితులు మున్నగువారు 
నారాయణ శబ్ద సంకీర్తన మాత్రమున దుఃఖము బాసి సుఖింతురని విష్ణు సహ (్రనామ 
స్తోత్రము చెప్పుచున్నది - 


(1). అ. చ, 22 38-39.(2) భాగ, 8-90.(3) భాగ, 7-193.(4) భాగ, 6-123. 

ఆర్తా విషణ్డాశ్ళిథిలాశ్చు భీతా ఘోరేషు చ వ్యాధిషు వర్తమానాః | 
సంకీర్త్య నారాయణ శబ్ద మాత్రం విముక్తదుఃఖాస్సుఖినో భవన్తి ' ॥ 
10 
అవతారిక :- అధ్యాత్మ శృంగార భావములను మేళవించుచు జగత్ర్రభువును వర్థించుచున్నాడు - 
(శ్రీరాగం 

ఏత దభఖిలంబునకు - నీశ్వరుండై సకల 

భూతములలోన. దా6- బొదలువాండితండయు ॥ పల్లవి | 
1. గోపాంగనల మెటుయ - గుబ్బచన్నులమీంద 

చూపట్టు కమ్మ క - స్తురి పూంత యితండు, 

తాపసోత్తముల చిం - తా సౌధముల లోన 

దీపించు సుజ్ఞాన - దీప మితండు | ఏత ॥ 
2. జలధి కన్యాపాంగ - లలితేక్షణములలో 

కలసి వెలుగుచు నున్న - కజ్జలం బితండు,. 

జలజాసనుని వదన - జలధి మధ్యమునందు 

అలర వెలువడిన పర - మామృతం బితండు. ॥ ఏత । 
3. పరి వోని సురతసం - పదల నింపులచేత 

వర వధూ తతికి పర - వశమైన దితండు, 

తిరువెంకటాచలా - ధిఫపుండు దానై యుండి 

పరిపాలనము సేయ - భారకుండితండు. ॥ ఏత! 

ప॥:- _ ఏత దఖిలంబునకు = ఈ సమస్తమునకు. 

1. చింతాసౌధములలోన = ధ్యానమను భవనములయందు. 

2. _ జలధికన్యాపాంగలలితేక్షణములలో = సముద్రుని పుత్రికయ్డైన లక్ష్మీదేవియొక్క 
కడగంటి విలాసపు చూపులలో; కజ్జలంబు = కాటుక; జలజాసనుని వదనజలధి 
మధ్యమునందు= బ్రహ్మముఖము లనెడు సముద్రముయొక్క మధ్యలో 

3. _ పరివోని = కొజత వడని; భారకుండు = బరువు మోయువాడు. 


(1) వి.సుస్తో., 32. 

భావము :- ఈ సమస్త విశ్వమునకు (ప్రభువై సర్వ ప్రాణికోట్ట అంతరంగములలో వర్షిల్టు 
వాడీ పరమాత్ముడు. 

ఇతడు మెజుగు లీను గోపికల గుండ్రని చన్నులపై కనిపించు పరిమళము 
గల కస్తూరి పూత. ఇతడు ముని శ్రేష్టుల ధ్యానములను మవేడలలో ప్రకాశించు 
సుజ్ఞానమనెడు దీపము. 

ఇతడు సముద్రుని బిడ్డయైన లత్మీదేవియొక్క కడగంటి విలాసపు 
చూపులలో కలిసి వెలుగుచున్న కాటుక. ఇతడు చతుర్ముఖుని ముఖములనెడు 
సముద్ర మధ్యమునుండి పైకి దేలిన పరమామృతము. అనగా బ్రహ్మవదనములనుండి 
ఫుట్టిన వేదములలో సారము పరమాత్ము డనుట. 

ఇతడు కొజతలేని సురతసంపదల సమృద్దులతో కాంతారత్నముల 
కధీనమైనవాడు. మరియు నితడు తాను శ్రీవేంకటాచల 'ప్రభుడై యుండి సమస్త 
లోక పరిపాలన భారము వహించినవాడు. 
విశేషాంశములు :- భగవంతుని అన్నమయ్య అధ్యాత్మ యోగ సాధ్యునిగానే కాక పరమ 
శృంగారమూర్తిగా గూడ భావించి భావించి వేలకొలది సంకీర్తలను రచించినాడు. 
(ప్రకృత సంకీర్తనములో పై రెండు భావములను మేళవించినాడు. పాటలోని మూడు 
చఠణవలమలలోను పూర్వార్హవములు శృంగారపరవలుగను, తక్కిన భాగము 
లధ్యాత్మపరముగను సాగినవి. కామముతో గోపికలు, ధ్యానముతో పరమర్జులు ఆ 
పరమాత్ముని జేరినారను తత్త్వమును ఈ పాట ప్రకట మొనర్పుచున్నది. 

సవుస్త ప్రపంచమునకు కర్తయై భరించువాడు పాలించువాడు ఆ 
పరమాత్ముడే యనుటుకు “భువనస్య గోప్తా విశ్వాధిపః ' ఇత్యాది శ్రుతివచనములు 
ప్రమాణములు. 

సర్వేశ్వరుడైన శ్రీహరికి దప్పు జగత్సాలన సామర్ధ్యము మరి యొవ్వనికిని 
లేదని విష్ణుపురాణము చెప్పుచున్నది - 

న హి పాలవ సామర్ధ్య మృతే సర్వేశ్వరం హరిమ్‌ । 

స్టీతం స్టీతౌ మహాప్రాజ్ఞ ! భవత్యన్యస్య కస్యచిత్‌ 1” 





(10) శ్వేతాశ్వ, 4-15. . (2 వి.పు., 1-22-21. 


32 అన్నమాచార్య సంకీర్తనావృతము 


ఏకో దేవః సర్వభూతేషు గూఢః సర్వవ్యాపీ సర్వభూతాన్తరాత్మా | ! 
ఇత్యాది శ్రుతులు, 

“ఈశ్వరః సర్వభూతానాం హృద్దేశే2ర్జున తిష్టతి 1] 
ఇత్యాది స్మ్రతులు భగవంతుడు సవుస్త ప్రాణులలో పాద లుచున్నాడని 
ఘోషంచుచున్నవి. 

కృష్ణుడు నల్లనివాడు గాన గోపికలు ఎదల నంటిన కస్తూరిపూతగా, లక్ష్మి 
కడగంటి చూపులలోని కాటుకగా వర్ణింపబడీనాడు. ఇందుచే కాంతలకు కృష్ణుడొసంగు 
సతతాలింగన సౌఖ్యము, లక్ష్మి కతనిపై గల యభిలాషాతిశయము వ్యక్తమగుచున్నవి. 
ఆ దేవుడే అధ్యాత్మ దృష్టితో పరమర్షుల ధ్యానమను సౌధములోని దీపముగా, 
'బ్రహ్మనోట వెలువడిన పరమామృతముగా రూసింపబడినాడు. దీపము వలె 
తేజోమూర్తి యనియు, అమృతమువలె మృత్యురహిత స్టీతి నొసంగు వాడనియు 
దీనిచే గ్రహింపవలెను. 

బుషులు ధ్యానయోగముచే పరమాత్మను దర్శింతురు. ఈ విషయమునే 
కృష్ణుడు - 

“ధ్యానేనాత్మని పశ్యన్తి కేచిదాత్మాన మాత్మనా” 
అని చెప్పెను. మరియు వేదములలోని సారము పరమాత్ముడనుటకు 'వేదైశ్చ సర్వై 
రహమేవ వేద్యః ** అను భగవద్వచనమే ప్రమాణము. 

[1 

అవతారిక :- సంపదలపై మోహము నొందక చలము, కోపము, పరనింద మున్నగు దుర్గుణములు 
వీడి భవత్సేవలో జీవనము గడపవలెనని ప్రబోధించు చున్నాడు - 


ధన్వాసి 
ఎంత విభవము గలిగె - నంతయును నాపదని 
చింతించినది గదా - చెడని జీవనము. ॥ పల్లవి ॥ 


1. చలము6 గోపంబు6 దను. - జంపేటి పగతులని 
తెలిసినది యదిగదా - తెలివి, 


(1)శ్వేతాశ్వ., 6-11. (2)గీత., 18-61. 
(3)గీత., 13-25. (4) గీత, 15-15 


అన్నమాచార్య సంక్షీర్తనామృతము 3 


తలకొన్న పరనింద - తనపాలి మృత్యువని 
తొలంగినది యదిగదా - తుదగన్న ఫలము. ॥ ఎంత ॥ 


2. మెజయు విషయములె తన - 'మెడనున్న యురులుగా 
ఎటీంగినది యదిగదా - యెటుక, 
పటివోని యాస దను - బట్టుకొను భూతమని 
వెజుచినది యదిగదా - విజ్ఞానమహిమ. ॥ ఎంత ॥ 


3. ఎనలేని తిరువేంక - టేశుండే దైవమని 
విన గలిగినదిగదా - వినికి, 
అనయంబు నతని సే - వానందపరులయి 
మనః గలిగినది గదా - మనుజులకు మనికి. ॥ ఎంత ॥ 
ప॥:-  విభవము= సంపద. 
1. చలము = మాత్సర్యము; పగతులు = శత్రువులు; తలకొన్న = కలిగిన; తుదగన్న 
ఫలము = పరమావధి నొందిన ఫలము. 'బఐము' అను పాఠమునకు సర్వోత్కృష్టమైన 

బలము అని యస్రము. . 

2. విషయములు = శబ్దస్పర్శరూపాదులు; పటివోని = చీలిపోని, తగ్గని. 
3. _ ఎనలేని = సాటిలేని; అనయంబు = అత్యంతము, సతతము. 

(కవిత్రయము వారి ప్రయోగములలో ఈ పదమునకు ' అత్యంతము! అను నర్టము 
తప్ప మరొక యర్రము లేదనియు, 'సతతము' అను అర్ధము ఆధునిక గ్రంథములలోనే 
కనబడుచున్నదనియు శబ్ద రత్నాకరకారుడు). 
భావము :-ఎంత ఐశ్వర్యము గలిగినను అది యంతయు ఆపదయేగాని సంపద గాదని 
భావించి గర్వగ్రస్తుడు గాని వాని (బ్రతుకే చెడని బ్రదుకు. 

మచ్చరము, కోపము అను తన దుర్గుణములే తన్ను జంపు శత్రువులని 
తెలిసి వాటిని దరికి రానీయకుండుటే నిజమైన తెలివి. పరదూషణము తనపాలి 
మృత్యువని తలచి దానిని వర్షించుటే ్రేష్టాతి శ్రేష్టమైన ఫలము. 

శబ్ద స్పర్శ రూపాదులైన విషయములే తన మెడకు దగులుకొన్న ఉరులుగా 
గ్రహించి వాటికి దూరమగుటే నిజమైన విజ్ఞత. బలవత్తరమైన ఆశయే తన్ను 
బట్టుకొన్న దయ్యమని యెంచి దానికి వెణచి తొలగుటయే విశిష్టమైన తెలివి. 

సాటి లేని శ్రీవేంకటేశ్వరుడే దైవమని పెద్దలవలన విన్నదియే నిజమైన 
వినికి. ఎల్లప్పుడు ఆ దేవుని సేవించుచు ఆనందముతో (బ్రదుకువారిదే నిజమైన 
(బ్రదుకు. 


విశేషాంశములు :- సంపద లున్నవని గర్వపడరాదు. మాత్సర్యము, కోపము, 
పరనింద మున్నగు దుర్గుణములు విడనాడవలెను. విషయుములకు, ఆశకు 
లోబడరాదు. సర్వదా శ్రీవేంకటేశ్వరుడే దైవమని నమ్మి ఆ పరమాత్ముని సేవించుచు 
జీవితము గడపవలెనని భావము. 
తత్త్వజ్ఞుల దృష్టికి సంపదలు ఆపదలుగానే గోచరించును. సంపదల 
నార్జించుట యందును, రక్షించటయందును, వాటి ఆయ వ్యయములయందును, 
దుఃఖమే లోకములో అనుభవమున నున్నది. కాన అవి విపత్తులుగానే భావింపబడవలసి 
యున్నవి. అందువలననే పెద్ద లిట్టనిరి - 
అర్జ్రానా మార్షనే దుఃఖ మార్షితానాం చ రక్షణే | 
ఆయే దుఖం వ్యయే దుఃఖం ధిగర్జాః కష్టసంజ్రయాః ॥ 
మటియు పూర్వ పుణ్యములకు ఫలములైన సంపదలు ఆ పుణ్యములను 
నశింపజేయుచున్నవి గాన ఆపదలే యగుచున్నవి - 
॥ ““ఫూర్వపుణ్య విభవవ్యయ అబ్బాః సంపదో విపద ఏన నిమృసష్టాః *౫) 
అని శ్రీహర్జుని వచనము. 
మాళ్సర్య కోపాదులు తుదకు తనకే హాని చేయును గాన తన పాలిటి శత్రువు 
లగుచున్నవి. "తన కోపమె తన శత్రువే? అని సమతి శతకము. అందువలననే 
కామ[క్రోధాదులు అరిషడ్వర్గములుగా పేర్కొనబడినవి. 
పరుల యశస్సు నోర్వజాలనివారే పరనింద కొడిగట్టుదురు. వారి కీర్తికి 
హేతువులైన సద్దుణముల నలవరచుకొను శక్తి వీరికి లేదు. కాన పరనిందకులు తమ 
నైచ్యమును తామే ప్రకటించుకొనుచున్నారని ఈ క్రింది శ్లోకముచే తెలియుచున్నది- 
దహ్యమానా స్సుతీన్రేణ నీచాః పరయశో౭_న్నినా | 
అశక్తా స్తత్చదం గన్తుం తతో నిందాం ్రకుర్వతే *॥ 
విషయు త్యాగవు మిక్కిలి కష్టసాధ్యవు. వలతువటక్షువైనవానికి 
(1) సు.రుభా., క. 64.(2) నైషధ., 5-17. (3) సు.శు, 50. (4) సుభా., 347. 

విషయసుఖములు మిక్కిలి అపాయకరములు. అందుచే ప్రయత్నపూర్వకముగానైనమ 
విషయములను విషమువలె పరిత్యజింపనగును. 

“ముక్తి మిచ్చసి చేత్తాత ! విషయా౯ విషవత్త్యజ '? 
అని అస్టైవక్ర మునీంద్రుడు జనకున కుపదేశించెను. మనస్సు యొక్క నిర్విషయ 
స్టితియే వెళాక్షము. కాన సదా వునస్స్ఫును విషయరహిత మొనర్భవలె నని 
అమృతబిందూపనిషత్తు బోధించుచున్నది - 

యతో నిర్విషయస్యాస్య మనసో ముక్తిరిష్యతే 

తస్మా న్నిర్విషయం నిత్యం మనః కార్యం ముముక్షుణా *॥ 
ఆశకు వళులైన మానవులు అన్టపరంపరల ననుభవించుచున్నారు - 

ఆశ్రైన రాక్షసీ పుంసా మాశైన విషమంజరీ | 

ఆైన జీర్ణమదిరా ధిగాశా సర్వదోషభూః *॥ 
అని సర్వదోషములకు ఉతృత్తిస్టానమైన ఆళ రాక్షసిగా, విషయవుంజరిగా, 
ఫులిసినకల్చుగా వర్ణింపబడినది. 

ఆశను వీడుటచే గల్లు సుఖములో పదునారవ కళకు గూడ కామసుఖము 
స్వర్గసుఖము సరిపోలవని వ్యాసమునీం(ద్రుడు నుడివెను - 

య చ్చ కామసుఖం లోకే యచ్చ దివ్యం మహత్సుఖమ్‌ । 

తృష్టాక్షయ సుఖస్వ్యైతే కలాం న్నార్లన్తి షోడశీమ్‌ ॥* 

12 
అవతారిక :- భగవంతుని పాదమును స్తుతించుచున్నాడు - 
ముఖారి 
(బ్రహ్మ గడిగిన - పాదము 
"బ్రహ్మము దానె నీ - పాదము. ॥ పల్టవి ॥ 
1. చెలంగి వసుధ గొలి = చిన నీ పాదము 


బలితల మోపిన - పాదము. 
(1) అస్టై., 1-2. _ (2) అమృత., 3. (3) సు.రుభా., 9. 76 (4) భార., 12-6503. 

తలంకక గగనము - దన్నిన పాదము 
బలరిపు6 గాచిన - పాదము. | బ్రహ్మ। 
2. కామిని పాపము - గడిగిన పాదము 
పాము తలనిడిన - పాదము, 
ప్రేమపు శ్రీసతి - పిసికెడి పాదము 
పామిడి తురగపు6 - బాదము. | బ్రహ్మ॥ 
3. పరమ యోగులకు - బరిపరి విధముల 
పర మొసళౌడి నీ - పాదము, 
తిరువేంకటగిరి - తిరమని చూపిన 
పరమ పదము నీ - పాదము ॥ బ్రహ్మ॥ 
1. వసుధ = భూమి; తలంకక = జంకులేక; బలరిపు౯ = ఇంద్రుని 
2... కామినిపాపము = కాముకురాలైన అహల్యయొక్క పాపము; పామిడి తురొపుం బాదము= 
అడ్డమాక లేక ఉద్దండముగా సంచరించు గుజ్జముగల పాదము. (పామిడి = ప్రామిడి. 
“పామిడి కోరికలకు బంట్టైనవారలు (7-27) అను మరొక ప్రయోగమునగూడ 
“పామిడి' శబ్దమునకు ' ఉద్దండమైన' అను అర్ధము సరిపోవుచున్నది. ) 

3... పరము = మోక్షము; తిరము = స్టీరము; పరమపదము = ఉత్కృష్టస్టానము. 
భావము :- శ్ర్రీవేంకటేశ్వరా ! నీ పాదము బ్రహ్మచే కడుగబడినది. మరియు తానే 
(బ్రహ్మమైనది. వేంకటేశ్వరుడే పరబ్రహ్మముగాన తదేకదేశమైన పాదముగూడ 
(బ్రహ్మమే అని భావము. 

నీ పాదము భూమిని గొలిచినది. బలిచక్రవర్తి తలపై మోపబడినది. 
జంకు గొంకు లేక ఆకసమును తన్నినది. ఇంద్రుని రక్షించినది. 

మరియు నీ పాదము కాముకురాలైన అహల్యపాపమును క్షాళనమొనర్భినది. 
కాలియుని పడగలపై నుంచబడినది. (ప్రేవువమూర్తియుగు శ్రీలక్ష్మీదే విచే 
ఒత్తబడుచున్నది. అడ్డమాక లేక స్వచ్చందముగా ఉద్దతమై సంచరించు తురగము 
నధిష్టించినది. 

వురియు శ్రేష్టులైన యోగులకు నానావిధవుల నీ పాదవలు ముక్తి 
నిచ్చుచున్నది. శ్ర్రీవేంకటాద్రియే శాశ్వతమైనదని భక్తులకు చూపుచున్నది. కాన నీ 
పాదమే మాకు పరమ పదము (కైవల్యము) అని భావము. 

విశేషాంశములు :- ఈ పాటలో వామన - శ్రీరామ - శ్రీకృష్ణ - కల్ట్యవతారముల 
లోని సంఘటనలు పేర్కొనబడినవి. వామనావతారములో బలిని మూడడుగుల 
చోటడీగిన విష్ణుడు ఒక పాదముతో భూమిని, మరొక పాదముతో ఆకసమును 
ఆక్రమించి మూడవపాదమును బలితలపై మోపి అతనిని పాతాళమున కణగద్రొక్కి 
ఇంద్రుని రక్షించిన కథ భాగవతమున గనదగును. 


భగవంతుడు పాదముతో ఆకసము నాక్రమించినప్పుడు బ్రహ్మ ఆ 
పాదమును తన కమండలములోని జలముతో గడిగెననియు, అట్టు కడుగగా 
స్రవించిన జలమే ఆకాశ గంగగా 'ప్రవహించినదనియు భాగవతమున జొప్పబడినది. 


అథాజ్రయే ప్రోన్నమితాయ విస్ణో రుపాహరత్‌ పద్మభవోఇిర్హ్ణణోదకమ్‌ । 

సమర్బ్య భక్త్యా౭ి_భ్యగ్భణాచ్చుచిశ్రవా యన్నాభి పంకేరుహ సంభవః స్వయమ్‌॥ 
ధాతుః కమండలుజలం తదురుక్రనుస్య పాదావనే జనసవిత్రతయా నరేంద్ర + । 
స్వర్దున్యభూ న్నభసి సా పతతీ నిమార్శి లోకత్రయం భగవతో విశదేవ కీర్తి: ॥ 


రామావతారములో భగవంతుని ఆశ్రమ(ప్రవేశముచే అహల్య శాపవిముక్తి 
నొందెనను కథ, కృష్ణావతారములో కాళియుని పడగలపై ఆయన ఎక్కి త్రాక్కెనను 
వృత్తాంతము, కలియుగాంతమున తురగమునెక్కి దుర్రనుల సంహరించుటకై నలు 
వైపుల పరవూత్ముడు సంచరించునను పురాణవచనవులును ఇచ్చట 
అనుసంధింపదగి యున్నవి. 


పరమాత్ముని పాదమును మరొక సంక్షీర్తనమున అన్నమయ్య ఇట్టు 
వినుతించినాడు - 


ఈ పాదమేకదా యిల యొల్లం గొలిచినది 
యీ పాదమే కదా యిందిరా హస్తముల కితవైనది. ॥ పల్రవి ॥ 


ఈ పాదమే కదా యిందరును (మొక్కెడిది 

యీ పాదమే కదా యీ గగన గంగ పుట్టినది 

యీ పాదమే కదా యెలమిం 'బెంపొందినది 

యీ పాదమే కదా యిన్నిటికి నెక్కుడైనది. ॥ఈపా ॥ 


(1) భాగ, 8-21-3,4 

ఈ పాదమే కదా యిభరాజు దలంచినది 

యీ పాదమే కదా యింద్రాదులెల్ల వెదకినది 

ఈ పాదమే కదా యీ బ్రహ్మ గడిగినది 

ఈ పాదమే గదా యెగసి బ్రహ్మాండ మంటినది. ॥ ఈపా॥ 
ఈ పాదమే కదా యిహపరము లొస్గొడిది 

యీ పాదమే కదా యిల నహల్యకు. గోర్‌ైనది 

యీ పాదమే కదా యీక్షింప దుర్రభము 

ఈ పాదమే కదా యీ వేంకటాద్రిపై నిరవైనది. ॥ఈపా॥ 


13 
అవతారిక :- వ్యర్థవుగుచున్న కాలమును భగవచ్చింతనతో సార్దకము జేసికొనవలెనని 
ప్రబో ధించుచున్నాడు - . 
కన్నడగొళ 
పోయ. గాలం బడవికి - గాయునెన్నెల కరణిని, 
శ్రీయుతు6 దలంచుండీ నరులు - మాయంబడి చెడక. ॥ పల్లవి ॥ 
1. చిత్తము చేకూరుచుకొని - చిత్తెకాగ్రతను, 
చిత్సజగురునిం దలయండీ - చితజుంజొరనీక. ॥1పోయ ॥ 
2. బూరుగు మాంకునం జొందిన - కీరము చందమున, 
ఆరయ నిష్పలమగు మరి - యన్యులం జేరినను. ॥పోయ ॥ 


3. కూరిమి మా తిరువేంకటగిరి - గురు శ్రీపాదములు, 
చేరిన వారికి భవములు - చెందవెపుడు నటుగాన. _ ॥పోయ॥ 


1. చిత్తెకాగ్రతను = మనసు నొక్కటిగ నిలుపుటతో, చిత్తజగురుని = మన్మథుని 
తండ్రియగు మాధవుని. 
2... కీరము= చిలుక. 


(1) అ.సం., 1-66. 

3. భవములు = జన్మములు, సంసారములు. 


భావము :- నరులారా ! అడవి గాసిన వన్నెలవలె అమూల్యమైన కాలము వ్యర్థముగా 
ప్రోవుచున్నది. కాన మాయకు వళులై చెడిపోక లక్ష్మీనాథుని స్మరింపుడు. 
చంచలమైన చిత్తమును ని గ్రహించు కొనుడు. నిశ్చలభావమును పాందుడు. 
మనసులోనికి మన్మథుని (కామ ప్రవృత్తిని) ప్రవేశింపనీయక మాధవునే భావింపుడు. 
మాధవుని కాక అన్యుల నాశ్రయించినవో బూరుగు చెట్టు నాశ్రయించిన' 
చిలుకవలె మీ జన్మము విఫలమగును. 


తిరువేంకటగిరినాథుని శ్రీచరణము లాశ్రయించిన వారి నెప్పటికిని 
భవబంధము లంట జాలవు. 


విశేషాంశములు :-. చిత్తము కోతివలె చంచలమైనది. దానిని నిగ్రహించుట మిక్కిలి 
కష్టము. ఐనను అభ్యాసవైరాగ్యములతో దానిని. ల్‌ 

“అభ్యాసవైరాగ్యాభ్యాం తన్నిరోధణ! 

అని పతంజలి యోగసూ(త్రవుఎ. చంచలమైన చిత్తము నెట్టు 
నిగ్రహింపవలెనో చెప్పుమని అర్జును డడుగగా “అభ్యాసేన చ కౌన్తేయ 1! వైరోగ్యేణచ 
గృహ్యతే* అని గీతలో శ్రీకృష్ణుడు నుడివెను. 

బూరుగుచెట్టు పూలు చూచుటకు రమ్యముగా నుండును. అవి చూచి 
ఒక చిలుక “ఈ చెట్టు పూలే ఇంత అందముగా నున్నవే ! ఇంక దీని పండ్లెంత 
వుధురవుగా ఉండునో !1*' అని ఆశించి ఆ పూలు పీందెలైై ముదిరి 
పండ్లగునంతవరకు కాచుకొని యుండెను. కాని కడకు దాని ఆశ వమ్మైనది. అది 
చూచుచుండగనే ఆ బూరుగు పండు పగిలి అందలి దూది గాలికి 
కొట్టుకొనిపోయినది. ఈ విషయమునే భల్లటు డిట్టు వర్ణించెను - 


విశాలం శాల్మల్యా నయనసుభగం నీక కుసుమం 

శుకస్యాసీద్చుద్దిః ఫలమపి భవేదస్య సద్పశమ్‌ | 

ఇతి ధ్యాత్వోపాస్తం ఫలమసి చ దైవాత్పరిణతం. 

విపాకే తూలో౭_న్త స్పపది మరుతా సోఇ_ప్యపహృతః * 
క్షేడ్ష 


అవః- ఎంత చదివినను మనోని[గ్రహములేని అవివేకిని ఆశ వదలదనుచున్నాడు - 
(ఏేయో.సూ., 1-12. (2)గీత. 6-35. _. (3) భల్లట., 107. 

నాట 
తనకేడ చదువులు - తనకేడ శాస్త్రాలు 
మనసు చంచల బుద్ది మానీనా ? ॥ పల్లవి | 


1. జడ్డు మానవుండు - చదువం జదువ నాస 
వడ్డి వారుం గాక - వద లీనా ? 
గుడ్డీ కుక్క సంత - కుంబోయి తిరిగిన 
- దుడ్డు పెట్టేకాక - దొరకీనా ? ॥ తన ॥ 


2... దేవదూషకుండై - తిరిగేటి వానికి 
దేవతాంతరము - తెలిసీనా ? 
శ్రీవేంకటేశ్వరు - సేవా పరుండు గాక 
పావనమతియై - పరగీనా ? ॥ తన | 


1. . జడ్డుమానవుండు= జడమతియైైన మనుజుడు; వడ్డివారు౯ = వృద్దినొందును. 
2... దేవతాంతరము = దేవతలలోని భేదము (తారతమ్యము). 


భావము :- మనోని గ్రహము లేనివానికి చదువు లెందుకు ? శాస్త్రము లెందుకు ? 
ఎంత చదివినను వాని మనస్సు చాంచల్యమును విడువదు గదా ! 

జడుడైన మనుజుడు చదువగా చదువగా ఆశ పెంపొందునే గాని వదలి 
పోవునా ? గ్రుడ్డికుక్క ఏదైన దొరికినవో తినవలెనని సంతకు వెళ్ళి తిరిగినను దానికి 
దుడ్డు దెబ్బలే కాని తిండి దొరకదు గదా ! 


ఈ దేవత ఆ దేవతఃఅను భేదములేకుండ దేవతలనెల్ల దూషించుటే 
స్వభావముగా గలవాడు వివిధ దేవతలలోని తారతమ్యము గుర్తింపలేడు. దేవతలలో 
నెల్ల మేటియైైన శ్రీవేంకటేశ్వరుని సేవయందాసక్తుడు కానివాడు పవిత్రబుద్ది 
కాజాలడు. 


విశేషాంశములు :- శా స్త్రాదివిద్యల ముఖ్య'ప్రయోజనము మనోని గ్రహము గలిగి 
ఆశాపాశము నుండి విడివడుటే. బంధమోక్షములకు హేతువు మనస్సే అని శ్రుతి 


చెప్పుచున్నది ఆ 

*4మన ఏవ మనుష్యాణాం కారణం బంధమోక్షయోః'?? 
కాన మనస్సును నిగ్రహింపగల వివేకికి మాత్రమే చదువు ప్రయోజనకరమగును 
గాని జడబుద్దికి విద్యచే ప్రయోజనము సున్న. సంతలో ఎన్నో పదార్టములున్నవి. 
గ్రుడ్డికుక్క కవి లభ్యము గాకపోవుటేగాక పైపెచ్చు దుడ్డుదెబ్బలు తప్పవు. అట్టే 
శాస్త్రములలో ఆత్మోన్నతికరములైన విషయము లెన్నో కలవు. వివేకహీనుడు వాటిని 
గ్రహింపలేక పోవుటే కాక దినదినము పెరుగుచున్న ఆశకు వశమై సంసారబాధలకు 
లోనగుచుండును. కాన మనోని[గ్రహము లేనివారికి, దురాశాపరులకు చదువులచే 
ఇసుమంతయు ప్రయోజనము లేదని తాత్పర్యము. 

“ఆశాసాశము తా గడున్‌ నిడుపు లేదంతంబు?౫ 
అని చెప్పినట్టు ఆళ వేర లేనిది. ఆశకు దాసులైనవారు లోకమునకంతటికి 
దాసులగుదురనియు, ఆశనే దాసిగా న లోకము దాస్యము చేయుననియు 
మహనీయులు వచించిరి - 

ఆశాయా దాసా యే తే దాసాస్సర్వలోకస్య | 

ఆశా దాసీ యేషాం తేషాం దాసాయతే లోకః ॥] 


శే5 


అవతారిక :- సంసారముయొక్క నిస్సారతను నిరూపించుచు భగవద్భక్తులకు సంసారక్షేశము 
లేదనుచున్నాడు - 


భైరవి 


సడింబెట్టె గటకటా - సంసారము - చూడ 
జడధిలోపలి యీంత - సంసారము. ॥ పల్లవి ॥ 


1. జమునోరిలో (బ్రదుకు - సంసారము - చూడ 
చమురు దీసిన దివ్వె - సంసారము, 
సమయించు. బెనుదెవులు - సంసారము = చూడ 
సమరంబులో నునికి - సంసారము. ॥సడి॥ 
(1)అమృత., 2... (2)భాగ., 8-575. (3)కవితా., 27. 

2. సంది గట్టిన తాడు - సంసారము - చూడ 
సంది కంతల త్రోవ - సంసారము, 
చందురుని జీవనము - సంసారము - చూడ 
చందమేవలె నుండు - సంసారము. ॥ సడి ॥ 


3. చలువలోపలి వేండి - సంసారము - చూడ 
జలపూ6ంతబంగారు - సంసారము, 
ఇలలోన. దిరువేంక - టేశ నీదాసులకు 
చలువలకు6 గడుంజలువ - సంసారము ॥ సడీ॥ 


ప॥:;- సడి: కష్టము; జడధి = సముద్రము. 
1.సమయించు = చంపు; పెనుదెవులు = పెద్దరోగము; సమరంబు = యుద్దము. 
2.సందిగట్టిన = రెక్కల క్రింద గట్టిన; సందికంతలత్రోవ = ఇరుకైన అడ్డత్రోవలతో; 
గొందులతో నిండిన దారి; చందమేనలెన్‌ = మంచిదే అన్నట్టుగా. 
3.జలపూంత బంగారు = గిల్జు బంగారు. 


భావము :- అయ్యయ్యో ! సంసారము కష్టము దెచ్చి పెట్టినది. ఆలోచించగా ఇది 
సముద్రములోని యీతవంటిది. ఈతచే సముద్రము దాటుట అసాధ్యమైనట్లే 
సంసారములో నుండి ముక్తినొందుట సాధ్యముగాని పని. సాగరములోని యీత 
ప్రమాదకరము. అట్టే సంసారములోని జీవయాత్ర సంకటకరము. 


సంసారము యముని నోటిలో బ్రదుకు వంటిది. తననోట జీవించువానిని 
యముడు ఏ క్షణమునందైన కబళింపవచ్చును. అట్లే సంసారమున నున్నవాడు 
ఎప్పుడైన ప్రమాదమునకు గురికావచ్చును. సంసారము చమురుదీసిన దీపము 
వంటిది. ఆ దీపము చక్కగా వెలుగక ఆరిపోవుటకు సిద్దముగానున్నట్లే సంసారి 
సుఖస్టీతి నొాందక మృత్యుముఖమున బడుటకు సిద్దముగా నుండును. సంసారము 
చంపుటకు సిద్దమైన పెద్దరోగము వంటిది క్షయాదిరోగములు దినదినమునకు రోగిని 
క్షీణింపజేసి చివరకు ప్రాణము దీయును. సంసారము గూడ జీవుని శమదమాది 
గుణములను హరించి స్వాతంత్ర్యహీనుని జేసి చివరకు వృత్యువముఖవమున 
బడద్రోయును. సంసారము యుద్దభూమిలో నునికి వంటిది. రణరంగమున 
నున్నవాడు నలువైపులా శత్రువులచే ముట్టడింపబడి దెబ్బలు తినును. అట్టే 
సంసారియు కామక్రోధాద్యరిషడ్వర్గముచే ఆ క్రమింపబడి క్షతినొందును. 

మరియు సంసారము రెక్కల క్రింద గట్టిన త్రాటివంటిది. వక్షస్థలమున 
త్రాటిచే బందింపబడినవాడు కట్టినవాని కధీనుడై ముందుకు పోజాలడు. అట్టే 
సంసారగతుడు ముక్తిమార్గమున స్వేచ్చగా పయనింపలేడు. సంసారము సందికంతల 
త్రోవ వంటిది. ఇరుకైన గొందులతో గూడియున్నచో పయనము మిక్కిలి 
'ప్రయాసకరము. అట్లే సంసారమార్గమున నడచుట క్లేశావహము. సంసారము 
చంద్రుని జీవనము వంటిది. చంద్రుని బ్రదుకు వృద్దిక్షయములతో గూడి నిలకడ 
లేకుండును. అట్లే సంసారులు గూడ నానావిధములైన ఆయవ్యయ - సుఖదుఃఖాది 
- వృద్దికయములకు లోనై కుదురుపాటు లేక కష్టపడుచుందురు, కాని పైకి 
చూచుటకు మాత్రము సంసారము మిక్కిలి చక్కగా నున్నట్టుండును. 


సంసారము పచ్చకర్వూరమువలె చలువలోపల వేడితో గూడినది. పైకది 
చల్లగా సుఖాస్తదముగా కన్ప్సించినను నిజముగా దుఃఖాకరమైనదని భావము. 
మరియు నది పైపూత బంగారువంటిది. పైకి మెరుగుగా గన్పించినను లోపల 
విలువలేనిదని గగ్రహింపదగినది. 

ఇట్టైనను శ్రీవేంకటేశ్వరుని దాసులకు మాత్రము సంసారము చలువలకు 
చలువయైై సుఖాస్పద మగుచున్నది. అనగా భగవంతుని భజించి తదనుగ్రహమునకు 
పాత్రులైనవారు సంసారములో నున్నను క్లేశము నొందరని తాత్పర్యము. 


నిశేస్తాంశములు :- సంసారవలయెలుక్కు క్లేశ కరవుగు స్వరూప విచట 
నిరూపింపబడినది. సంసారము దుఃఖమునకు పరమావధియనియు, దానిలో 
తగుల్కొన్న జీవులకు సుఖవు లేదనియు ఆధ్యాత్మిక గ్రంథము లన్నియు 
ఏక్మగ్రీవముగ ప్రతిపాదించుచున్నవి. 

సంసార ఏవ దుఃఖానాం సీమాన్త ఇతి కథ్యతే । 

తన్మధ్యపతితే దేహే సుఖ మాసాద్యతే కథమ్‌ ॥! 
అని యోగవాసిష్టము. 

సన్యాసులు మాత్రము క్లేశముల నొందరా ? మృత్యువుపాలు గారా ? 
అని యడుగవచ్చును. కాని వారు భగవదర్చిత చిత్తులు, దేహాభిమానరహితులు, 
ఆత్మజ్ఞాన సంపన్నులు అగుచున్నారు గాన మృత్యురహితులే. సంసారులై యుండియు 


(1) వంగి. 9 707. 

భగవంతుని భబించి పరతత్త్వజ్ఞానసంపన్నులైనచో సంసారక్షేశ వేవవియు 
చేయజాలదు. జనకాదులు సంసారులే. అయినను నిష్మామకర్మయోగాదులను 
శీలించి వారు తావురాకుపై నీటివలె సుఖదుఃఖవలల నంటకుండిరి. కాన 
భగవద్దాస్యమను పడవనెక్కి సంసారసాగరమును తరింపవచ్చును. భగవద్భక్తియను 
కవచము దాల్చి సంసార సమరములో నుండవచ్చును. 

చక్కగా నడుపబడిన ఓడ సముద్రపారమును జోర్చును. అట్లే వివేక 
వైరాగ్యాదులతో గూడి సన్మార్గమున ప్రవేశపెట్టబడిన బుద్ది జీవుని సంసారము 
దరిజేర్చును. కామ(క్రో ధాదికుమార్గమున (ప్రవేశపెట్టబడినవో ఆపదపాలు కాక్ష 
తప్పదని వసిష్టుడు వచించెను - 

ధీస్సమ్యగ్యోజితా పారం అసమ్యగ్యోజితా౭_౬_పదమ్‌ । 

నరం నయతి సంసారే భ్రమన్తీ నౌరివార్డవే ॥! 

అవతారిక :- కర్మఫలము భగవంతునికి గూడ అనుభవింపక తీరదని ఆయనతోనే పరియాచక 
మాడుచున్నాడు - 
ధన్యాసి 
సామాన్యమా పూర్వ - సంగ్రహంబగు ఫలము 
నేమమునం బెనగొనియె - నేండు నీవనక. ॥ పల్లవి ॥ 


సలు 


. జగతి. బ్రాణులకెల్ల - సంసార ఇంధంబు 
తగుల బంధించు దురి - తంపు. గర్మమున, 
మగుడ మారుకు మారు - మగువ నీయురముపై 
తెగి కట్టి రెవ్వరో - దేవుండ వనక. సామా ॥ 


2. పనిలేక జీవులను - భవసాగరంబులో 
మునుంగ లేవయగంజేయు - మోహదోషమున, 
పనిపూని జలధిలో. - బండంబెట్టిరి నిన్ను 
వెనకెవ్వరో మొదలి - వేలుపనక. ॥ సామా ॥ 
(1) మగత ాాలాలాలలా 

3. ఉండనీయక జీవ - నోపాయమున మమ్ము 
కొండలను గొబల తతి - గొని త్రిప్పుఫలము, 
కొండలను నెలకొన్న - కోనేటి పతి వనం 
నుండవలసెను నీకు - నోపలేననక. ॥ సామా ॥ 
సః... పూర్వసంగ్రహంబు = మున్ను చేసిన కర్మచే సమకూర్చుకొన్నది; నేమమునః = 
నియమముతో. 
1.మగుడ = మజుల; మగువ౯ = స్త్రీని, అలమేలుమంగను; తెగి = సాహసించి. 
2.గొబల౯ = గుహలందు; తతిగొని = అదను చూచి. 
భావము:-దేవా ! తొల్లి తాను చేసిన కర్మమునకు కలుగు ఫలము సామాన్యమైనది 
కాదు సుమా ! దానిని తప్పించుకొనుట కెవ్వరికిని శక్యము గాదు. అది నియమము 
తప్పక దేవాధిదేవుడవైన నిన్నుగూడ లెక్కగొనక పట్టి పీడించుచున్నది. 
నీవు లోకములోని ప్రాణులకందరికి సంసారము అను బంధథమును తగుల 
గట్టితివి. ఆ పాపకర్మము నిన్ను వదలలేదు. దానికి ఫలముగా నీవు దేవుడవన్న 
భావముతోనైన నిన్ను వదలిపెట్టక ఎవ్వరో సాహసించి నీ యెదపై సంసారకారణమైన 
ఒక కాంతను తగుల గట్టిరి. 
నీవు మరొక ప్రయోజనవంతమైన పని యేమియు లేక భవసము[ద్రములో 
ఊరక జీవులను ముంచుట, తేల్చుటయే పనిగా పెట్టుకొన్నావు. ఆమోహదోషము 
నిన్ను వీడిపోలేదు. దానికి ఫలముగా పూర్వ మెవరో అందుకని పూని ఆదిదేవుడని 
డ్రైన తలంపక నిన్ను సముద్రములో పండబెట్టినారు. 
మరియు నీవు మమ్మొకచోట కుదురుగా ఉండనీయక జీవనోపాయమునక్రై 
కొండలలో, గుహలలో అదేపనిగా తిరుగులాడునట్లు చేసితివి. దాని ఫలము నిన్ను 
వెన్నంటినది. అందువలననే నాచేతగాదని తప్పించుకొని పారిపోవుటకు వీలులేనట్టుగా 
కోనేటిపతి వన్న పేరుతో కొండలలోనే (తిరుమలలోనే) నీవు నెలకొని యుండక 
తప్పలేదు. 
విశేషాంశములు:- 'అవళ్య మనుభోక్తవ్యం కృతం కర్మ శుభాశుభమ్‌' అన్నట్టు చేసిన 
కర్మకు ఫలమును జీవులందరు అనుభవించి తీరవలసినదే. దేవునికి గూడ ఈ కర్మ 
ఫల మనుభవింపక తీరుటలేదని అన్నమయ్య పరిహాసధోరణిలో ఈ పాట పాడినాడు. 

భక్తుడు తన్ను భగవంతునికి దాసునిగా సమర్పించుకొన్నట్లే భక్తి తీవ్రతవేత 
ఆ పరమాత్ముని సామాన్యునిగా నెంచి ఎకసక్క మాడుటయు గలదు. ఇందు 
మొదటిది ప్రత్యకదైన్యమునకు నిదర్శనము కాగా, రెండవది పరోక్షదైన్యమునకు 
నిదర్శనమగుమన్నది. తన సరిహాసమునకు సాత్రుడైన ఒక మిత్రునిగా భగవంతుని 
భావింపగలుగుటవే అన్నవుయ్య పరమాత్మునితో ఎంతగా ఆత్మీయతను 
ెంచుకొన్నాడో దీనివలన స్పష్టమగుచున్నది. 


ఈ ధోరణిలో రచింపబడిన పాట లింకను కొన్ని కానవచ్చుచున్నవి -- 


సావముంతం 


ఎన్నంథలుగు భూతకోటి నెల్లం జేసినట్టి చేంత 
నిన్ను. జేసుకొనుట గాక నీకు దొలంగ వచ్చునా ?. 


గుట్టుచెటీవి లోకమెల్ల ఘోర సంసార మందు 

కట్టివేసినట్టి పాపకర్మ మేల తీరును ? 

పట్టి తెచ్చి నిన్ను రోల గట్టివేసి లోకమెజలుల 

రట్టు సేసులాక నిన్ను రాజనన్న విడుచునా ? ॥ ఎన్న ॥ 

మిట్టు పల్లములకు. దెచ్చి మెటిసి భూతజాలములకు.6 

దొజ్జ పెసలు గొలచినట్టి దోస మేల పాయును ? 

అయ్జుసాంచి గనోపసతుల నలమి వెంటవెంట దిరుగ 

వెట్టి. జేయుగాక నీవు విభుడనన్న విడుచునా ? ॥ ఎన్న ॥ 

పరులయింటికేంగి పతుల పరుల వేండ6 జేసినట్టి 

యెటుకనూలినట్టి వేంత లేల నిన్ను విడుచును ? 

వెరవు మిగిలి వేంకటాద్రి విభుండ ననుచు జనులచేత 

నరులు గొనంగం జేయుంగాక ఆస నిన్ను విడుచునా 9! ॥ఎన్న॥ 
సాళంగనాటు 


ఎట్టి వారికి నెల్ల నిట్టికర్మములు మా 
యిట్టి వారికి నింక నేది త్రోవయ్య ! ॥ పల్లవి ॥ 


(1) అ.సం., 5-171. 

పాము€ జంపీన యట్టి పాతకమునఈ బెద్ద 

పాము మీద నీకు బవళించ వలసె 

కోమలి6 జంపిన కొణతవల్ర నొక్క 

కోమలి నెదం బెట్టుకొని యుండవలసె. 1 ఎట్టి | 


బండి విటిచినట్టే పాతకమునం బెద్ద 

బండి బోయిండవై పనిసేయ వలసె 

కొండ వెటికినట్టి గుణమున దిరుమల 

కొండమీంద నీకు గూచుండవలసె.! ॥ ఎట్టీ | 


క్షే 
అవతారిక :- ఆళ వీడి పరతత్త్వముపై దృష్టి లగ్నము చేయువరకు ఈ సంసారపు లంపటమే 
సుఖముగా దోచు ననుచున్నాడు - 
ఆహిరి 
ఆసమీంద విసు = వౌ దాక* - యీ 
గాసిం బరచు తన - కపటమే సుఖము. ॥ పల్లవి ॥ 
1. తిరమగు కర్మము - తెగుదాంక, తన 

గరిమ సుఖము పొడ - గను దాంక 

పరమార్గం బగ - పడుదాంక, తన 
రితాపపు లం - పటమే సుఖము ॥ ఆస ॥ 


ల 


2. కాయము గడపల - గనుదాక, యీ 
మాయ తన్ను. బెడ - మరుదాంక, 
రాయడి మదము క - రంగుదాక యీ 
రోయందగిన తన - రూపమే సుఖము. ॥ఆస॥ 


3. లంకెలం భొరలి న - లయధాఃంక, యీ 
యంకెల భవము లెర - వౌదాయ, 


(1)అ. సం., 1-277. (2)*విడుపాదాణక అని ని.రే. 56. పాఠము. 
(3)'“పాగడునందాంక అని సౌ.రే. 34. పాఠము. 

వేంకటపతి. దడ - వినదాంక యీ 


కింకురువాణపు - గెలుపే సుఖము. ॥ ఆస ॥ 
ప॥:-  విసువు బౌదాంక = విసుగు గలుగునంతవరకు ("విడు పొదాంక అను పాఠమునకు 
త్యాగబుద్రి గలుగునంతవరకు అని అర్దము.) 
క తన గరిమసుఖము = తన గొప్పతనపు సుఖము; పరమౌర్గంబు = పరతత్త్వపు త్రోవ; 
పరితాపపు లంపటము = నలువైపుల తాపకరమగు తగులము. 
/. కడపల = ముగింపు, పెడమరు = వీడిపోవు; రాయడి = స్పర్హ. 
3. లంకెల౯ = తగులములలో; అంకెల = చెంతనున్న; భవములు = జన్మములు; 


సంసారములు; ఎరవౌదాంక = తనవి కాకపోవు వరకు; కింకురు వాణపు గెలుపు = కింకరుల 
విజయము; (కింకుర్వాణ = కింకురువాణ). 
భానము :- ఆశపై వేసట గలుగువరకు తన కష్టమునకు కారణమైన తన్ను తాను 
మోసగించుకొను ్రవృత్తియే సుఖముగా దోచును. ఆశ ఉన్నంతవరకు ఈ భ్రాంతి 
వదలదు. 
కర్మబంధము తెగునంతవరకును, తానీ సంసారక్షేశములకు అతీతుడనను 
తత్త్వము గోచరించుటచే కలుగు ఆనంద మనుభవములోనికి వచ్చునంతవరకును, 
పరతత్త్వ ప్రాప్తి కను వైన త్రోవ కంటబడువరకును, అన్ని విధముల సంతాపకరమగు 
ఈ సంసారపు లంపటమే సుఖముగా కన్పట్టును. 
కాయము నేలపై ('వ్రాలునంతవరకును,వవాయ తన్ను 
వదలిపోవునంతవరకును, స్పర్జతో గూడిన వుదము తొలగునంతవరకును, 
ఏవగించుకొనవలసిన తనరూపే సుఖముగా స్పురించును. 
లంపటవలటలలోబడీ నలగునంతవరకును, సంసారళక్షేశవుఎలు 
(జన్మబంధవులు) తనవికాక పోవృనంతవరకును, వేంకటేశ్వరుని 
అన్వేషించునంతవరకును ఈ పరాధీనపు బ్రదుకున ఏమో సాధించితిమను భ్రాంతిచే 
గలుగు విజయోత్సాహమే సుఖముగా గోచరించును. 
విశేషాంశములు :- కాబట్టే ఆశను వీడవలెను. కర్మబంధమును త్రెంచుకొనవలెను 
జననమరణ ప్రవాహరూపమైన సంసారమునకు తానతీతుడనని గుర్తించవలెను. 
పరతత్త్వపు త్రోవ ద్రొక్కవలెను. మాయకు దూరము గావలెను. మదము 
నుజ్జగించవలెను. లంపటములనుండి విడివడవలెను. శ్రీవేంకటేశ్వరుని శరణు జొచ్చి 


అన్నమాచార్య సంక్షీర్తనామృతము గం 


శాశ్వత సుఖము నొందవలెను. అశాశ్వతమైన సంసారసుఖమును సుఖమని 
తలంపరాదని తాత్పర్యము. 
18 


అవవతారిక :- భూత దయ, నిష్కామకర్మాచరణము మున్నగు ముఖ్యధర్మము లనుస్టేయము 
లనుచున్నాడు - 


సాముంతం 
సకల భూతదయ - కచాలడ6 గలుగుట 
ప్రకటించి దేహసం - భవమైన ఫలము ॥ పల్లవి ॥ 


1. తలకొన్న ఫలవాంఛం - దగులకుండంగ6 బిత్త 

మలవరించుట కర్మి - గ్టొన ఫలము, 

పలు కర్మములలోన - బ్రహ్మార్పణపు బుద్ది 

గలుగుట హరికృప - గలిగిన ఫలము. ॥సకల ॥ 
2. ఎప్పుడు. దిరువేంక - టేశు సేవకుం డౌట 

తప్పక జీవుండు - దానైన ఫలము, 

కప్పిన సౌఖ్య దుః - ఖమ్ములు సమముగా 

నొప్పుట విజ్ఞాన - మొదవిన ఫలము ॥ సకల ॥ 


స॥:- _ దేహసంభవమైన = శరీరము కలుగుట వలన కలిగిన. 
1... కర్మి= కర్మచేయువాడు. 


భావము :- శరీరము దాల్చినందుకు ముఖ్యప్రయోజనము సమస్త ప్రాణుల యందు 
మిక్కిలి దయగలిగి ప్రవర్తించుటయే. 

కర్మయోగము నాశ్రయించి పలుకర్మ లొనర్చుటకు ముఖ్య ప్రయోజనము 
ఆ కర్మఫలములపై ఆశపడకుండ మనస్సును స్వాధీనపజచుకొనుటయే. కర్మయోగిపై 
శ్రీహరికృప ప్రసరించినందులకు ఫలము ఆ కర్మఫల ములను పరబ్రహ్మార్పణ మొనర్చు 
బుద్ది యతనికి గలుగుటయే. 

తాను జీవుడైనందుకు ఫలము ఎల్లప్పుడు తప్పకుండ శ్రీవేంకటేశ్వరునకు 
సేవకు డగుటయే. తనకు విజ్ఞానము గలిగినందుకు ఫలము సుఖదుఃఖముల యెడ 
సమభావ మలవడుటయే. 

విశేషాంశములు :- ఎల్ల ప్రాణులయెడ దయగల్లియుండుట; ఫలాసక్తి వీడి కర్మ 
లొనర్చుట; సదా భగవంతుని సేవించుట; సుఖదుఃఖాది ద్వంద్వములపట్ల 
సమభావము గల్షియుండుట జిజ్ఞాసువులైన వారికి అవళశ్య మాచరింపదగిన 
ధర్మములని ఈ పాట ప్రకటించుచున్నది. 

గుణములలో నెల్ల భూతదయ అగ్రగణ్యమైనది. దయతో సాటిడ్టైన 
పుణ్యము, హింసతో సమమైన పాపము లేదని పెద్దల సూక్తి - 

“దయాసమం నాస్తి పుణ్యం పాపం హింసాసమంన హి" | 
కావుననే ' అహింసా పరమోధర్మః అని దయా (ప్రయుక్తమైన అహింస పరమ ధర్మముగా 
పేర్కొనబడినది. 

కర్మములు సహజముగా ప్రాణిని బంధించునవి. కాని ఫలాసక్తి వీడి కర్మ 
లొనర్భువాని నవి బంధింపవు. ఫలాసక్తివీడి నిత్య తృప్పుడైనవాడు కర్మలు చేసియు 
చేయనివాడే యగునని గీత బోధించుచున్నది - 

త్యక్త్వా కర్మఫలాసంగం నిత్యతృషప్తో నిరాశ్రయః | 

కర్మణ్యభి ప్రవృతో£పి నైన కించిత్కరోతి సః ॥! 

ఫలమును బ్రహ్మార్చణము గావించి కర్మ లొనర్పవలెను. తత్త్వజ్ఞానము 
కలిగిన పిమ్మట కర్మము తనకు తానుగా శమించునని కృష్ణుడు ప్రబోధించెను - 

ఫలముల యెడ బ్రహ్మార్చణ 

కలన పరుండగుచు కార్యకర్మము నడప౯ 

వలయు౯దత్త్వజ్ఞానము 

తలకొనిన౯ కర్మశమము దానై కలుగు౯. * 

శ్రీహరికృపకు పా త్రుడైనవానికే ఫలముల నట్టు బ్రహ్మార్చణ మొనర్చు బుద్ది 
కలుగునని అన్నమయ్య ఇట స్పష్టము గావించినాడు. 

కర్మఫలమును వీడి తద్ద్వారా కర్మ సన్న్యాస మొనర్చి ద్వంద్వాతీతుడగువాడే 
మాయను తరించునని నారదుడు పేర్కొనెను - 

“యః కర్మఫలం త్యజతి కర్మాణి సన్న్యస్యతి తతో నిద్ద్వంద్యో భవతి 1] 
ఇక భక్తీిమార్గము ననుసరించిన జీవునికి భగవత్సేవ సదా కర్తవ్యమే. 


(1) గీత., 4-20. (2) భార., భిష్మ- 1-202. (3) నా.భసూ., 48. 

“సర్వదా సర్వభావేన నిళ్చింతితై రృగవానేవ భజనీయః ! 
అని నారదభక్తి సూత్రము. 

శీతోష్ణములు, సుఖదుఃఖములు మున్నగునవి ద్వంద్వము అనబడును. 
అజ్ఞాని వీటి యెడల రాగద్వేషములు వహించును. వి జ్ఞాని దృష్టికవి సమముగనే 
కన్పట్టును. స్రీత ప్రజ్ఞుడు దుఃఖములో- ఉద్వేగమును, సుఖములో స్పృహను 
పాందడనియు రాగభయ॥క్రోధములు త్యజించుననియు గీత ప్రకటించుచున్నది - 


దుఃఖేష్వనుద్విస్నమనాః సుఖేషు విగతస్ప్రహః । అ 
వీతరాగ భయక్రోధః స్టితధీర్ముని రుచ్యతే ॥ * 
శం 
అవతారిక :- భోగానుభవముచే తృప్తినొందిన పిమ్మట పరతత్త్వ ప్రాహ్తిై ప్రయత్నింప వచ్చుననుట 
అవివేకమనుచున్నాడు - 
శుద్ద వసంతం 
కడలుడిపి నీరాడం - గాం దలంచు వారలకు 
కడలేని మనసునకు6 గడమ యెక్కడిది ? | పల్లవి | 


1. దాహ మణంగిన వెనక - తత్త్వ మెరిలౌద నన్న 
దాహమేలణంగు తా - తత్త్వమే మెరుయు ?, 
దేహంబు గలయన్ని - దినములకును€ బదార్ట 
మోహమే.లుడుగు దా - ముదమేల కలుగు ? కడ ॥ 


2. ముందరెరిగిన వెనక - మొదలు మరచెద నన్న 
ముందరే మెరుంగు6 దా - మొదలేల మరచు ?, 
అందముగం దిరువేంక - టా(ద్రీశు మన్ననల 
కందు వెరింగిన మేలు - కలనెన లేదు. ॥కడ ॥ 
ప॥:;-  కడలు = అలలు, కడమ = ఇతరము. 
1... దాహము = తృప తత్త్వము = ఆత్మతత్త్వము, 'బ్రహ్మస్వరూపము; పద్యార్రమోహము= 
భౌతికవస్తువుల యందలి తగులము. 


2. ముందర = రానున్నది; మొదలు = కడచినది; కందువ = జాడ, స్వరూపము. 
గ్ర) నాభసూ., 79. (20 గీత, 2-56. 

భావము :- సము(ద్రములో అలలు నిలిపి పిమ్మట స్నానము చేయదలంచు వారికిని, 
తుదలేని కోరికలకు నెలవైన మనస్సునక్షును వేణు సుగతి లేనేలేదు. 

లౌకిక భోగములపై కోరికలు నశించిన పిమ్మట పరతత్త్వస్వరూపమును 
తెలిసికొందునన్నవో కోరిక లెట్టు నశించును? కోరికలు నశింపక పరతత్త్వమును 
జీవుడెట్టైరుంగగలడు? శరీర మున్నంతకాలము (శరీరముపై అభిమాన మున్నంత 
కాలము) జీవులకు భౌతికవస్తువులపై ఆశ నశింపదు. ఆశ నశింపక ఆత్మానందము 
సిద్దింపదు. 

ఇక ముందు భగవత్స్వరూపము నెరింగి ఆ పిమ్మటనే ఇంతదనుక 
అనుభవములో నున్న సంసారసుఖమును విస్మరింతు నన్నచో, తాను భగవంతుని 
ఇక మీదట ఎట్టెరుంగగలడు? అలవాటుపడిన సంసారమూలమైన (ప్రకృతిని ఆ 
తరువాత నెట్టు మరువగలడు? కరుణానిధియగు శ్రీవేంకటేశ్వరుని క్షమాగుణ 
స్వరూపమును గ్రహింపగల శ్రేయోదాయకమైన భక్తి కలలో గూడ జీవునకు లేదు. 
ఇక మాయామోహము నుండి విడివడి భగవత్స్వరూపము నెరుంగు యోగ్యత 
వాని కెక్కడిది? అని భావము. 


విశేషాంశములు:- సంసార భోగముల నన్నిటిని అనుభవించిన తరువాత వేదాంతపు 
(తోవ (త్రాక్కవచ్చుననియు, వెందటనే ఐహికమునువీడి పరవూర్థమునక్షై 
'ప్రాకులాడుట తగదనియు, అట్టు ప్రాకులాడినను అది సిద్దింపదనియు అనేకులు 
భావింతురు. “కామి గాక మోకకామి గాడు ఇత్యాది వాక్యములను వారు తమ 
అభి'ప్రాయమునకు 'ప్రోద్పలకముగా జూపుచుందురు. ఇట్టి యభి[ప్రాయమును 
అన్నమయ్య ఈ సంకీర్తనములో ఖండించి పరతత్త్వోపలబ్లికై సదా ప్రయత్నశీలురై 
యుండవలెనని ప్రబోధించుచున్నాడు. 
సముద్రే శాన్తకల్లోలే స్నాతు మిచ్చతి మూఢధీః | 
తథైవ శాన్తే సంసారే జ్ఞాన మిచ్చతి దుర్మతిః ॥ ! 
అనగా మూఢుడు అల లుడిగిన పిమ్మట సాగరమున స్నానమాడ్ర గోరును. 
అట్టే అజ్ఞుడైన దుర్మతి సంసారము శాంతించిన పిమ్మట జ్ఞానము నార్హింప గోరునని 
భావము. 


సముద్రపుటలలు ఎన్నటికిని నిలువవు. కాన వాటి నిలుపుదలకై 
౧) సూ బ్ర, 5 162 

ప్రయత్నించు వాడెన్నటికిని స్నానము చేయలెడు. అట్లే భోగము లెల్ల అనుభవించి 
కోరికలు శాంతించిన పిదప భగవత్రాప్తికై ప్రయత్నింతు మనుకొనుట తెలివి తేన్సి 
తనమే యగును. 

కామముల నెంతగా అనుభవించినను పైపైన వాటిపై కోరికలు వృద్ది 
నొందునే గాని నశింపవు. కాన భోగపరు డెన్నటికిని పరతత్త్వము నొందజాలడు. 
ఆజ్యముచే అగ్నికి తృప్తి లేనట్లే ఉపభోగముచే కామములకు తృప్తి లేదనియు, అవి 
పైపైన వృద్రీ జొందుచునే యుండుననియు వ్యాసుడు నుడివెను - 

న జాతు కామః కామానా ముపభోగేన శామ్యతి। 

హవిషా కృష్ణవర్త్మేవ భూయ ఏవాభివర్రతే ॥ ! 


వురియు భోగపరుని శరీరము త్వరలో పాటవము గోల్యోవును. 
శరీరములో పటుత్వమున్నప్పుడే, వార్సక్యము పైబడనప్పుడే, ఇం(ద్రియములు చక్కగా 
పని చేయునప్పుడే, ఆయుస్సు క్షీణదళ నొందుటకు ముందే బుద్దిమంతుడు 
శ్రేయస్సిద్దికై ప్రయత్నింపవలెను. ఇల్టు తగులబడుచుండగా బావి త్రవ్వుటకు 
యుత్నించుట వలె ళక్తులన్నియు ఉడి గిపోంయిన పిమ్మట తత్తో్వోపలబ్దిక్లై 
'ప్రయత్నించుట అవివేకమని పెద్దలనిరి. 

యావత్స్వస్థమిదం శరీర మరుజం యావజ్ఞరా దూరతః 

యావచ్చే న్లియశక్తిర ప్రతిహతా యావత్‌క్షయో నాయుషః | 

ఆత్మశ్రేయసి తావదేవ విదుషా కార్యః ప్రయత్నో మహా౯ 

సందీప్తే భవనే తు కూపఖననం ప్రత్యుద్యమః కీద్దశః? ॥ * 
ఈ విషయమునే ధూర్చ్దటి యిట్లు వచించెను - 

దంతంబుల్‌ పడనప్పుడే తనువునం దారూఢి యున్నమ్టుడే 

కాంతాసంఘము రోయనప్పుడె జరాక్రాంతంబు గానప్పుడే 

వింతల్‌ మేన జనింపనప్పుడె కురుల్‌ వెల్వెల్ల గానప్పుడే 

చింతింప౯ వలె నీ పదాంబుజముల౯ (శ్రీకాళహస్తీశ్వరా 1* 


ప్రకృత సంకీర్తనములోని భావమునే అన్నమయ్య మరొక సంకీర్తనములో 
'ప్రకారాంతరమున నిట్టు చెప్పైను- 





(1) భార, 1-75-50. (2) భర్తు,3-75.. (3) కాశ, 

లలిత 


దొరకిన యప్పుడె తుదగాక 
మరుగకు మెన్నడు మరి మనసా |! ॥ పల్లవి ॥ 


తను భోగంబులం దనిసిన పిమ్మట 

వెనుగొని హరిం దడివే నంటే, 

దినమును6 దను నిం(ద్రియముల చలమిది 
తనియుట యొన్నండు దగు మనసా! ॥ దొర॥ 


తిరమగు నాసలు దీరిన పిమ్మట 

తెరలి విరతిం బొెందే నంటే, 

మరలని యాశామయ మీ చిత్తము 

విరతి యెన్నండిక వెడమనసా! . ॥ దొర ॥ 
ముదిసిన పిమ్మట మొగి శ్రీ వేంకట 

సదయుం గొలుతు నిచ్చట నంటే 

హృదయము శ్రీవేంకటేశుని నెలవిది 

యిది గనుచెన్నండు యీ మహి మనసా!1 ॥ దొర ॥ 

(1) 


ముఖారి 
సిరి దొలంకెడి పగలు - చీళటా యితండేమి 
యిరవు దెలిసియు. దెలియ - నియ్యం డటుగాన. ॥ పల్లవి ॥ 


. తలపోయ హరినీల - దర్పణంబో యితండు 


వెలుంగు చున్నాండు బహు - విభవముల తోడ, 
కలగుణం బటు వలెనె - కాంబోలు లోకంబు 
గలదెల్ల వెలిలోనం - కనిపించుం గాన. ॥సిరి॥ 


అ. సం., 4-322. 

2. మేరమీజీన నీల - మేఘమో యితండేమి 
భూరి సంపదలతో. - బొలయుచున్నాండు, 
కారుణ్యనిధి యట్లు - కాంబోలు ప్రాణులకు 
కోరికలు దలంపులో. - గురియు నటు గొన. సిరి ॥ 


3. తనివోని ఆకాశ - తత్త్వమో యితండేమి 
అనఘుండీ తిరువేంక - టాద్రి వల్లభుండు, 
ఘనమూర్తి అటు వలెనె - కాంబోలు సకలంబు 
తనయందె యణంగి యు - దృవమందు€ గాన. ॥సిరి॥ 
స॥:- _ ఇరవు =స్ట్రానము (స్వస్వరూపము) 
1. _ హరినీల దర్భణంబో = ఇంద్ర నీలపు టద్రమో. 
2... పాలయుచున్నాండు = వ్యాపించుచున్నాడు, ప్రకాశించుచున్నాడు. 
3. _ తనివోని = తృప్తిచేకూర్చని. 
భావము :- సిరులు దొనకుచున్న ఇతడు షగటిపూటనే ఉండు చీకటియా యేమి? 
ఎందుకనగా తానున్న స్టానము, లేదా తన స్వరూపము స్పష్టముగా నున్నను చూచువారికి 
తెలియనీయక మణుగుపరచుచున్నాడు. పగటి చీకటి వెలుగులో గూడ కన్నులు 
కానరాకుండ జోయును. అట్లే ఈ దేవుడు సర్వత బాహాటవుగా 
వ్యాపించియుండియు చూచువారికి కనిపించకయే యున్నాడు. 
ఇత డింద్ర నీలమణితో చేసిన అద్దమా ? ఆలోచించు కొలది అనేక 
వైభవములతో వెలిగిపోవుచున్నాడే ! ఇతనిలో నున్న గుణ మట్టిదే కాబోలు ! 
ప్రపంచము అద్దమునందును వెలుపలను కనిపించునట్టు, ఇతనిలోపలను వెలుపలను 
గోచరించుచున్నది గదా ! 
ఇతడు హద్దుమీరి అంతట [క్రమ్ముకొన్న నీలమేఘమా యేమి ? అనేక 
సంపదలతో జగమంతట వ్యాపించి విలసిల్టుచున్నాడే ! దయానిధియైన ఈతడు 
నీల మేఘమే కాబోలు! ఎందుకనగా ప్రాణులు తలపున కోరిన కోరికలనెల్ల కురియు 
చున్నాడు గదా ! 
పాపరహితుడైన ఈ శ్రీవేంకటగిరినాథుడు ఎంతగా చూచినను తృప్తి 
చేకూర్చని ఆకాశతత్త్వమా యేమి ? ఈ మహామూర్తి అట్టివాడే కాబోలు ! ఏలన 
చరాచరాత్మకమైన ఈ విశ్వమంతయు ఆకసమునందే లయించి మరల అందే 

జనించునట్టు ఈ పర(బ్రహ్మమునందే లీనమై తిరిగి ఇతనియందే అయించి 
పుట్టుచున్నది గదా ! 
విశేషాంశములు :- భగవంతుడు నీలవర్డుడుగాన ఇట చీకటిగా, ఇం(ద్రనీలపు 
టద్దముగా, నీలమేఘముగా, ఆకాశస్వరూపుడుగా కవిచే ఉద్ర్రేక్షింపబడినాడు. 
ఒక్కరూప సామ్యమే కాక ఈ ఉ్ర్రేక్షకు సమర్ధకములైన ఇతరాంశములు గూడ 
ఈ కీర్తనలో నిర్దేశింపబడినవి. 

పగటి చీకటిలో వస్తుస్వ్తరూపము తెలిసియు తెలియకుండుట సహజము. 
అట్టే విశ్వవ్యాపుడైన పరమాత్మను “పశ్యన్న పీ చ న పశ్యతి మూఢః అనునట్టు అజ్ఞులు 
చూచియు చూడలేకున్నారు. ఆ పరతత్త్వము కంటికి కనిపించదని శ్రుతి 
చెప్పుచున్నది - 

“న చక్షుషా గృహ్యతే ? ! 
మరియు సర్వభూతములలోను గూఢమైయున్న పరమాత్మ సూక్ష్మ్మదర్శనుళైన 
యోగులయొక్క సూక్ష్మాతిసూక్మమైన బుద్దికి దప్పు తదితరులకు కనిపించదని శ్రుతి 
ఘోషించుచున్నది - 

ఏష సర్వేషు భూతేషు గూఢో2_2_త్మా న ప్రకాశతే |. 

దృశ్యతే త్వగ్రయా బుద్దా సూక్ముయా సూక్మదర్శిభిః ॥ 

(ప్రజ్ఞా నఘనమైన పరబ్రహ్మము నామరూప క్రియాత్మకమైన సమస్త జగళ్తు 
యొక్క లోపల, వెలుపల కలదని శ్రుతి చాటుచున్నది -.. 

తదంతరస్య సర్వస్య తదు సర్వస్యాస్య బాహ్యతః |] 
ఈ శ్రుత్యర్ధమునే జగమంతయు భగవంతుని లోపలను, వెలుపలను అద్దమునందు 
వలె ్రకాశించుచున్నదని అన్నమయ్య మరొకరీతిగా చెప్పినాడు. 

భగవంతునికి గల జ్ఞాన బలైశ్వర్యాది వివిధ గుణములలో దయాగుణమే 
మిక్కిలి గొప్పది. అందుచేతనే ఆయన కారుణ్యనిధిద్టై భక్తులకోరికలను 


కురియుచున్నాడని చెప్పబడినది. విశ్వవంంతయు గగన వమనందువలె 
పరమాత్మునియందే జనించి తుదకందే లీన మగుచున్నది - 


“ఎవ్వనిచే జనించు జగమెన్వనిలోపలనుండు లీనమై యెవ్వని యందు డిందు” 


(1) ముండక,3-1-8... (2) కఠ, 3-12. 
(3) ఈశ, 5. (4. భాగ, 8-73. 

అన్న భాగవతోక్తి ఇట స్మరణీయము. 

అవతారిక :- భవరోగమును పరిహరించుటకు భగవంతుడే తగిన జౌషధమనుచున్నాడు - 


శంకరాభరణం 


కొనరో కొనరో మీరు - కూరిమి మందు 
ఉనికి మనికి కెల్ల - నొక్కటే మందు. ॥ పల్లవి ॥ 


1. (ధ్రువుడు గొనినమందు - తొల్లియు బ్రవ్లాదుండు 
చవిగాంగొనిన మందు - చల్లని మందు, 
భవరోగములు వీడి - పారంగం బెద్దలు మున్ను 
జవకట్టికొనిన ని - చ్చలమైన మందు. కొన ॥ 


2. నిలిచి నారదుండు గొ - నిన మందు జనకుండు 
గెలుపుతోం గొని బ్రతి - కిన యామందు, 
మొలచి నాలుగుయుగ - ముల రాజులు ఘనులు 
కలకాలము గొని - కడగన్న మందు. ॥కొన ॥ 


3. అజునకు6 బర - మాయువై యెసగిన ! మందు 
నిజమై లోకము లెల్ల - నిండిన మందు, 
(త్రిజగములు నెజుం - తిరువేంకటాదద్రిపై 
ధ్వజమెత్తె *6 గోనేటి - దరి నున్న మందు. ॥కొన॥ 


ప॥:- _ ఉనికిమనికికి= ఉండుటకు బదుకుటకును. 

1... జవకట్టేకొనిన = పాదిగికొనిన, స్వాధీనము గావించుకొన్న; నిచ్చలము = నిశ్చలము. 
భావము :- జనులారా ! ప్రేమస్వరూపుడైన భగవంతుడు అను జౌషధమును మీరు 
చేకొనుడు. సుఖముగా లోకమున జీవించుట కిది యొక్కటే తగిన మందు. 

పూర్వము (ధ్రువుడీ మందు సేవించెను. ్రహ్హాదుడీ మందును మిక్కిలి 
(1) 'యొసగిని అని ముద్రితపాఠము. 
(2) 'ధ్వజమెత్తి' అను పాఠము సరియైనది కాబోలునని శ్రీరాళ్తపల్లివారు. (చూ.తా.పా. [-2.135.) 

ప్రీతితో స్వీకరించెను. ఇది యెట్టి ఉద్వేగమును గలిగింపని చల్లని మందు. సంసార 
రోగమును పోగొట్టుకొనుటకై తొల్లి మహనీయులైనవారు పలువురు శాశ్వతమైన యీ 
మందును తమ స్వాధీనము గావించుకొనిరి. 

ఈ మందునే నారదుడు (శ్రద్దతో సేవించెను. విదేహాధిపతియైన జనకుడు 
విజయోత్సాహముతో ఈ మందునే స్వీకరించి బ్రహ్మానందముతో జీవించెను. వారు 
వీరననేల ? నాలుగు యుగవలలకు జాందిన నరపతులు, వుహాత్ములు 
జీవించినంతకాలము ఈ మందునే సేవించి ముక్తులైరి. 

ఈ మందే బ్రహ్మదేవునకు పరమాయువై విలసిల్లినది. ఇదే సత్యస్వరూహమై 
భువనములెల్ల నిండియున్నది. కోనేటిగట్టుననున్న ఈ మందే ముల్లోకము 
లెలుంగునట్టు “నావలె భవరోగమును పరిమార్స గల మందింకొకటి లేదు! అని 
శ్రీవేంకటాద్రిపై టెక్కెమెత్తి చాటినది. ('ధ్వజమెత్తి అను పాఠమైనచో ధ్వజమెత్తి 
చాటుచు కోనేటి గట్టుననున్న మందు అని భావము). 
విశేషాంశములు :- మనుజులు వివిధములైన శరీరరోగములకు పలురకములైన 
మందులు వాడుదురు. శరీరము శాశ్వతము గాదు. అది ఎప్పుడైన పతనము 
నొందకపోదు. అజ్ఞానమునకు మారు రూపమైన సంసారమను రోగమున్నంతవరకు 
జీవుడు మజుల శరీరములు దాల్చుచు విడుచుచు నుండవలసినదే. కాన జన్మ 
జరామరణములతో గూడిన భవరోగమును దూరమొనర్చ్భుకొనుటక్రై వివేకవంతుడు 
('ప్రయత్నించవలెను. అందుకు తగిన ముందు పరమాత్ముడొక్కడే: ఆయన 

' అనుగ్రహమునకై పాటుపడుటే ముక్తికి సరిర్టైన త్రోవ. 

(ధ్రువుడు, ప్రహ్లాదుడు, నారదుడు, జనకుడు మున్నగు మహనీయులు 

భగవంతుని ఆశ్రయించుట వలననే ముక్తులైరి. 


ప్రహ్లాద నారద సరాశర పుండరీక వ్యాసాంబరీష శుక శౌనక భీష్మ దాల్బ్యా౯ | 
రుక్కాంగదార్డున వసిష్ట విభీషణాదీ౯పుణ్యా నిమా౯ణ పరమభాగవతా౯ స్మరామి॥ 


అన్నట్టు ప్రహ్ణాదాది భాగవతోత్తవులను స్మరించి వారు చూపిన త్రోవనే 
పయనింపవలెను. 


యోగజ్ఞులైన యాజ్ఞవల్కా్యాది మునులు చెప్పినట్టు కృష్ణుడు అను 
అవ్భుతవెుుక్కటో జననవురణవ్యాధిని పోకార్చి నిర్వాణవలయను గూర్చు 
పరమౌషధమని భక్తశేఖరుడగు కులశేఖరుడు వచించెను - 

హే లోకాః ! శృణుత ప్రసూతిమరణవ్వ్యాధేశ్చికిత్సామిమాం 
యోగజ్ఞాస్సముదాహరన్తి మునయో యాం యాజ్ఞవల్క్యాదయః | 
అంతర్జో శతిరమేయమేకమమృతం కృష్ణాఖ్య మాపీయతాం 
తత్పీతం పరమౌషధం వితనుతే నిర్వాణ మాత్యన్లికమ్‌ ॥ 


మరియు వ్యామోహమును శమింపజేయునది, ముని మనోవృత్తులను 
'ప్రవర్తింపజేయునది, రాక్షసేంద్రుల కార్తి గల్షించునది, వలుల్లోకవలలకు 
సంజీవనమైనది, భక్తులకు హితము గూర్చునది, భవభయమును తొలగించునది, 
శ్రేయస్సు నొడగూర్చునది అగు శ్రీకృష్ణుడు అను దివ్యౌషధమును పానము 
జేయుమని ముకుందమాలాకారుడు తన చిత్తమును హెచ్చరించెను- 

వ్యామోహ ప్రశమౌషధం మునిమనో వృత్తి ప్రవృత్త్యాషధం 

దైత్యేం ద్రార్తికరౌషధం త్రిభువనీ సంజీవనై కౌషధమ్‌ 

భక్తొత్యంత హితాషధం భనభయ ప్రధ్వంసనైకాషధం 

శ్రేయః ప్రాప్తికరౌషధం సిబ మనః ! (శ్రీకృష్ణ దివ్యాషధమ్‌ 1 * 

భగవంతుని, భగవన్నామమును దివ్యౌషధముగా వర్ణించుచు అన్నమయ్య 
పాడినపాట లింకను కొన్ని గలవు - 

“వేదవేద్యులు వెదకేటి ఆది నంత్యము లేని ఆ మందు (5-2) 
అనునది 

“వేదమం(త్ర మింకనేల వేరు వెల్లంకులు నేల 

పుడమిధరుడు మాకు భువనౌషధము” (5-286) 
అనునది, మరియు 

“అన్నిటికి నిది పరమౌషథము 

వెన్నుని నామమె విమలౌషధము'” (11-43 వ్ర) 
ఇత్యాది సంకీర్తనము లీకోవకు జెందినవే. 

22 

అవతారిక :- భగవంతుని స్వరూపము నెజుంగుటకు అర్హులెవరో తెలియజేయుచు తదితరులకు 
భగవత్తత్త్వము అగోచర మనుచున్నాడు - 


(1) ము.మా., 17. (2) ము. మా., 24. 

(శ్రీరాగం 
ఇతరులకు నిను - నెజబు6(గ౧౦ దరమా 
సతత సత్యవ్రతులు - సంపూర్ణ మోహ విర 
హితు లెజుంగుదురు నిను - నిందిరారమణా!  ॥పల్రవి॥ 
1. నారీకటాక్ష పటు - నారాచభయరహిత 
శూరు లెటుయదురు నిను6 - జూచేటి చూపు, 
ఘోరసంసార సం - కుల పరిచ్చేదులగు 
ధీరు లెజుంగుదురు నీ - దివ్యవిగ్రహము. ఇత ॥ 
2. రాగ భోగ విదూర - రంజితాత్ములు మహా 
భాగు లెజటుయగదురు నిను6 - బ్రణుతించు విధము, 
ఆగమోక్త ప్రకా - రాభిగమ్యులు మహా 
. యోగు లెటుంగుదురు నీ - వుండేటి వునికి. ॥ ఇత ॥ 
3. పరమ భాగవత పద - పద్మసేవానిజూ 
భరణు లెజుంగుదురు నీ - పలికేటి పలుకు, 
పరమ నిత్యానంద - పరిపూర్ణ మానస 
ఫ్రీరు లెజుంగుదురు నిను. - దిరువేంకటేశ 1 ॥ ఇత ॥ 
వ॥:- _ సతత సత్యవ్రతులు = ఎల్లప్పుడు సత్యమే వ్రతముగా గలవారు; సంప్వూర్ధమోహ 
విరహితులు = ఫూర్తిగా మోహముచే విడువబడినవారు. 


1... నారీ కటాక్ష పటునారాచ భయరహితశూరులు = స్త్రీల కడగంటి చూపులనెడు 
వాడియైన బాణములవలన భయములేని వీరులు; ఘోరసంసార సంకుల 
పరిచ్చేదులు: భయంకరమగు సంసారపు చిక్కును తెంచుకొన్నవారు; దివ్యవిగ్రహము= 


2. రాగభోగ విదూరరంజితాత్ములు = రాగచునకు భోగమునకు దూరమై 
(పరమాత్మయందే) రంజింపజేయబడిన చిత్తముగలవారు; మహాభాగులు = గొప్ప 
భాగ్యవంతులు; ఆగమోక్ష ప్రకారాభిగమ్యులు = శాస్త్రములందు చెప్పబడిన విధానమే 
ఆ(శ్రయింపవలసినదిగా గలవారు. 

3. పరమభాగవత పదపద్మ సేవానిజాభరణులు = ్రేష్టలైన భగవద్భక్తుల చరణ 

కమలములయొక్క సేవయే తమకు ఆభరణము గాగలవారు; నిత్యానంద పరిపూర్ణ 

మౌనసస్ట్రేరులు = శాశ్వతమైన ఆనందముతో నిండిన చిత్తముచే చలనరహిత్తులైనవారు. 
భావము :- ఓ రమారమణా ! సర్వదా సత్యము పాటించువారు, సంపూర్ణముగా 
మోహమునుండి విడివడినవారు నిన్ను తెలిసికొనగలరు గాని ఇతరులకు నిన్ను 
దెలిసికొన వీలగునా ? 

స్త్రీల కడగంటి చూపులనెడు పదునైన బాణవఎులవలన గలుగు 
భయములేని శూరులు, అనగా జితేంద్రియులు మాత్రమే నిన్నెట్టి చూపుతో 
చూడవలెనో ఎజుంగుదురు. భయంకరమైన సంసారపు చిక్కును దెంచుకొన్న ధీరులు 
మాత్రమే నీ దివ్య మంగళమూర్తిని గుర్తింపగలరు. 

లౌకిక వస్తువులకు సంబంధించిన అనురాగమునకును, భోగమునకును 
దూరమై రంజిల్లిన అనగా వైరాగ్యసంపన్నమయిన హృదయముగల పుణ్యాత్ములు 
మాత్రమే నిన్ను స్తుతించుప్రకారము నెటుంగుదురు. శాస్త్రోక్త విధి ననుసరించి 
పయనించు పెద్ద యోగులు మాత్రమే నీవున్నచోటు తెలిసికొందురు. 

శ్రీవేంకటేశ్వరా ! శ్రేష్టలైన భాగవతులయొక్క చరణసరోజముల సేవయే 
ఆభరణముగా గల భక్తులు మాత్రమే నీ మాటలలోని అర్టమును గ్రహింషగలరు. 
శాశ్వతానందముచే నిండిన చిత్తముచే కదలిక లేని స్టితప్రజ్ఞులు మాత్రమే నీ 
స్వరూపము నాకళించుకొనగలరు. 


విశేషాంశములు :- భగవతత్రాప్తీ కవసరమైన ముఖ్యధర్మము లీ సంకీర్తనములో 
పేర్కొనబడినవి. భగవత్స్వ్వరాపవలను అన్ని విధవముల సవుగ్రవలగా 
గుర్తింపవలెనన్నచో సదా సత్యము పాటింపవలెను. వంహమును పూర్తిగా 
విడనాడవలెను. కామినుల కడగంటి చూపులకు జడియరాదు. భవబంధమును 
ఛేదింపవలెను. ఇహాముత్ర ఫలభోగ విరాగసంపన్నులు కావలెను. శాస్త్రవిహితమైన 
యోగమార్గము ననుసరింపవలెను. మజీయు ఉత్తమభాగవతులను సేవింపవలెను. 
చీకు చింతలు లేక నిత్యము ఆత్మానందపరిపూర్ణులై నెగడవలెను. ఇవి అన్నియు 
అత్మ గుణములుగా ధర్మశాస్త్రములయందు కొనియాడబడినవి. 

ఇవి గలవారు మూ(త్రవే భగవంతుని చూడగలరు. తదీయు 
దివ్యమంగళమూర్తిని గుర్తింపగలరు. ఆ పరమాత్ముని స్తుతింపగలరు. ఆయన నివాస 
స్టానమును కనిపెట్టుగలరు. భగవర్గీతాదులలోని భగవద్వచనముల రహస్యము 
నెలుంగగలరు. మజీయు భగవత్స్వరూపమును సమగ్రముగా అర్ధము చేసికొనుటకు 

సమర్జులగుదురు. తదితరుల కది సాధ్యముగాదని తాత్పర్యము. 

భగవంతుడు విశ్వమంతట వ్యాపించియున్నాడు. కాని సత్యము, తపస్సు 
మున్నగు సదనుపషానము లేనివారు ఆ పరమాత్మ నెజుంగజాలరు. నువ్వుల యందు 
నూనె. పెరుగునందు నేయి, స్రోతస్సులలో జలము, అరణులలో అగ్ని ఉన్నట్టు 
తనలో నున్న పరమాత్మను సత్యతపోనుష్పానములచే సాధకుడు కాంచ గల్లునని శ్రుతి 
వచించుచున్నది - 

తిలేషు తైలం దధినీవ సర్పిరాపః స్రోతస్స్వరణీషు చాన్నిః | 

ఏవ మాత్మా౭_త్మని గృహ్యతే2_సౌ సత్యేనై నం తపసా యో౭_ను పశ్యతి॥ 

మజటీయు సంసార కారణములైన కాంతలపైనను, బంధహేతువులైన 
సంపదలపైనను విరక్తి కలిగినప్పుడే సాధకులు భగవదభిముఖులు కాగలుగుదురు, 
అందుచేతనే భ్రమహేతువులైన కాంతాకనకములపై ఆసక్తి లేనివాడు నరాకారమున 
నున్న శివుడేయని పెద్దలనిరి - 

వేధా ద్వేధా భ్రమం చక్రే కాంతాసు కనకేషు చ 1 

తాసు త్వేస్వప్యనాసక్తః సాక్షాద్బర్లో నరాక్ఫృతిః ॥] 

కాంతాదులగు వివిధ వికారహేతువులున్నను వికారము నొందనివాడే 
ధీరుడనబడునని కాళిదాసు నుడివెను - 

వికారహేతౌ సతి విక్రియన్తే యేషాం న చేతాంసి త ఏన ధీరాః॥ే 

అన్నవుయ్య ఈ సంకీర్తనములో పేర్కొనినట్లే భగవత్తత్తోోపలబ్ది 
కనుగుణమైన పరమాచారమును పాటించు భాగవతులను భాగవత మిట్టు ప్రశంసించు 
చున్నది - 

్రుత్యంత విశ్రాంత మత్యనుక్రమణీయ - భగవత్ర్రసంగతుల్‌ భాగవతులు 

సనకాది మునియోగి జనసదానందైక - పరమభాగ్యోదయుల్‌ భాగవతులు 

కృష్ణపదధ్యాన కేవలామృత పాన - పరిణామయుతులు (శ్రీభాగవతులు 

బహుపాతకానీక పరిభవ ప్రక్రియా - పరుష్తోగ్రమూర్తులు భాగవతులు 


భావ తత్త్వార్ధనేదులు భాగవతులు 
బ్రహ్మ వాదానువాదులు భాగవతులు 


(1) శ్వేతాశ్వ. 1-15. (2) కువ, 20. (3) కు. సం., 1-59. 

సిరులు దనరంగ నెన్నడుం జేటులేని 
పదవి నొప్పారు వారువో భాగవతులు ' 
23 
అవతారిక :- పరమాత్ముని యథార్హస్వరూపమెట్టిదో యెటుగక ఆయన పట్టు తాను గావించు 
భావనలు, చేష్టలు తప్పిీదములే యనుచున్నాడు - 
మాళవి 


అది నాయపరాధ - మిది నాయపరాధ 
మదియు నిదియు నా- యపరాధము. ॥ పల్లవి ॥ 


1. నెరయ రూపములెల్ల - నీరూపమే కా 

నరయని యది నా- యపరాధము, 

పరిపూర్జుందగు నిన్ను - బరిచ్చిన్నునిగా 

నరయుట యది నా - యపరాధము. _ అది ॥ 
2. జీవాత్మునిం గాం- జింతింపం దలంయట 

యా.వంకనది నా - యపరాధము, 

సేవించి నిను నాత్మం - జింతింపకుండుట 

ఆవల నిది నా- యపరాధము. ॥ అది॥ 


3. ఈడెజు(గక వెంక - టేశుండ నినుంగొని 
యాడుట యది నా - యపరాధము, 
ఏడంజూచిన నా - యెదుర నుండల నిన్ను 
నాడ నీడ వెదకు - టపరాధము. ॥ అది ॥ 
1. నెరయ౯= పూర్తిగా, పరిచ్చిన్నునింగా = దేశకాలాదులకు లోబడిన వానినిగా. 
3. _ ఈడెజు(క = నా సామర్ర్యమును విచారింపక, 
భావము :- దేవా! అదినా తప్పు. ఇది నా తప్పు. అది, ఇది రెండునునా తప్పులే. 
విశ్వమున దోచు సమస్త రూపములు నీ రూపమే అని గుర్తింపకపోవుట 
నేను చేసిన తప్పు. ఎల్లయెడల నిండి పరిపూర్ణస్వరూపుడవై కొలదిమీరి 


(1) భాగ, 6-187. 

(అపరిచ్చిన్నుడవై) యున్న నిన్ను దేశకాల నామరూపాదులకు లోబడినవానినిగా 
(పరిచ్చిన్నునిగా) భావించుటయు నా తప్పిదమే. 

పరమాత్ముడై యున్న నిన్నాక జీవాత్మునిగా చింతించుట నా తప్పు. దివ్య 
మంగళమూర్తివైన నిన్ను సేవించి చిత్తములో సదా భావింపకుండుటయు నేనొర్చిన 
తప్పిదమే. 

నా శక్తియుక్తులను లెక్కగొనక వాక్కుల కందని మహిమాతిశయము గల 
నిన్ను నేను స్తుతింపబూనుట నా అపరాధము, సర్వత్ర వ్యాప్తుడవై ఎక్కడ చూచినను 
ఎదుటనే ఉన్న నిన్ను ఎందో ఉన్నావని అక్కడ, ఇక్కడ అన్వేషిపబూనుటయు 
నేను చేసిన యపరాధమే. 


సిశేషాంశములు :- వివిధ రూపములతో గనిపించు విశ్వమంతయు భగవంతుని 
స్వరూపమే కాని అన్యముగాదు. స్త్రీ పున్న పుంసక రూపములలో పరమాత్ముడు 
ఏదియు తాను గాదనియు, కాని ఏయే శరీరమును తాను దాల్చుచున్నాడో ఆ యా 
రూపముతో తాను యోగము నొందుచున్నాడనియు శ్రుతి వచించుచున్నది - 
నైవ (స్త్రీ న పుమానేష న చైవాయం నపుంసకః | 
యద్యచ్చరీరమాదత్తే తేన తేన స యుజ్యతే ॥! 
కాన అన్ని మూర్తులు ఆయన మూర్తులే అనుట స్పష్టము. ““నర్తకుని 
భంగి పెక్కగు మూర్తులతో నెవ్వండాడు *”, “అఖిల రూపముల్‌ తన రూపమైన 
వాండు *' ఇత్యాది భాగవత వచనములు గూడ పై సత్యమునే ప్రకటించుచున్నవి ! 
కాన ఏదో ఒక రూపముతోనే భగవంతుడున్నాడని భావించుట అవివేకము. 
వురియు పరమాత్ముడు పరిపూర్ణ స్వరూపుడు. దిక్కాలాదులచే 
పరిచ్చిన్నుడు గాడు. కావుననే '“దిక్కాలాద్యనవచ్చిన్నానన్త చిన్మాత్రమూర్తయే *! 
అని పెద్దలాదేవుని కీర్తించిరి. 
ధర్మసంస్ద్రాపనమునకై దేవుడు రామకృష్ణాద్యవతారములు దాల్చుట గలదు. 
మానుష శరీరముతో నున్నంత మాత్రమున ఆయన నొక జీవాత్మునిగా భావించుట 
మౌధ్యమే యగును. 
మూఢులు సర్వజ్ఞత్వాది లక్షణ లక్షితమైన తనయొక్క పరభావము 
(1) _ శ్వేతాశ్వ., 5-10. (2) భాగ., 8-76. 
(9) భాగ, 8-87. (4) భర్త్ర., 1-1. 

నెటుంగక మనుష్యశరీరముతో నున్న తన్ను తిరస్కరించియున్నారని శ్రీకృష్ణుడు 
వచించెను - 

అవజానన్లి మాం మూఢా మానుషీం తను మాశ్రితమ్‌ | 

పరం భావ మజానన్లో మను భూతమహేశ్వరమ్‌ ॥! 
మటీయు - 

“యతో వాచో నివర్తన్తే అప్రాప్య మనసా సహ 
అని శ్రుతి చెప్పినట్టు పరమాత్ముడు అవాజ్మనస గోచరుడు. అట్టి వానిని 
స్తుతింపబూనుటయు అపరాధమే. 

మరియు 'సర్వవ్యాపీ సర్వభూతాంతరాత్మా *', 'ఈ శావాస్య మిదం 
సర్వరో' ఇత్యాది శ్రుతులు భగవంతుని సర్వ గతత్వమును చాటుచున్నవి. 

ఇందు గలండందు లేడని 

సందేహము వలదు చక్రి సర్వోపగతుం 

డెందెందు నెదకి చూచిన 

నందందే కలండు దానవా[గ్రణి! వింటే 1* 
అని ప్రమ్షాదుడు చెప్పెను గదా ! అట్టి వానిని ఎక్కడో ఒకచో నున్నాడని 
అన్వేషింపబూనుటయు దోషమే. 

సర్వగతుడైన భగవంతు డెందో ఉన్నాడని తలచి అచటికి యాత్ర చేయుట, 
వొక్కుల కందని ఆయనను స్తుతించుట, చిత్తమున కందని ఆయనను ధ్యానించుట 
అనునవి భక్తులు గావించు త్రివిధాపరాధములని పెద్దలు పేర్కొనిరి - 

త్వద్యాత్రయా వ్యాపకతా హతా తే స్తుత్యుక్తిభి ర్యాక్సరతా హతా తే | 

ధ్యానేన చేతరతా హతాతే ప్రభో 1! క్షమస్వ త్రినిధాపరాధా౯ ॥ీ 


24 
అవతారిక :- పరమేశ్వరుని విశ్వలీలావిలాసము నొక నేతబేరముగా రూపించుచున్నాడు - 
వరాళి 
వాడల వాడల వెంట - వాండెవో వాండెవో 
నీడ నుండి చీరలమ్మే - నేంత బేహారి. ॥ పల్లవి ॥ 
(10) గీత, 9-11.(2) తైత్తి., 2-4. (3) శ్వేతాశ్వ., 6-11. 


(4 ఈశ,1. (5) భాగ., 7-275. (6) అవ. గీ. 

1. పంచభూతము లనెడి - పలువన్ని నూలు 
చంచలపు గంజితోడ - చరిసేసి, 
కొంచెపు కండెలనూలి - గుణముల నేసి 
మంచిమంచి చీరలమ్మే - మారుబేహారి. ॥ వాడ ॥ 
2. మటుమాయముల దన - మగువ పసిండినీరు 
చిటిపాటియలుకల౦ - జిలికించలూ, 
కుటిలంపు6 జేంతలు - కుచ్చులుగాంగట్టి 
పటవాళి చీరలమ్మే - బలుబేహారి. ॥ వాడ ॥ 
3. మచ్చిక జీవు లనేటి - మైలసంతలలోన 
వెచ్చపు కర్మ ధనము - విలువ చేసి, 
పచ్చడాలుగాం గుట్టి - బలు వేంకటపతి 
ఇచ్చకొలందుల నమ్మే - ఇంటిబేహారి. ॥ వాడ ॥ 
స॥:- _ బేహారి= వ్యాపారి. 
1. చరిసేసి= గంజితో గట్టిపడునట్టు చేసి. 
2. పటవాళిచీరలు = నిలువుగనో లేదా అడ్డముగనో పట్టెలు గల చీరలు 
3... వెచ్చపు కర్మధనము = వెచ్చింపక తప్పని కర్మమనెడు ధనము; పచ్చడాలు = వస్త్రములు. 
భావను :- అడుగో ! అల్లడుగో ! వీథివీథుల, సందుగొందుల దిరుగుచు నీడపట్టున 
నుండీ చీరలమ్ము నేతవ్యాపారి అల్లడుగో | 


ఆ నేతగానికి పృథివి, అప్పు, తేజస్సు, వాయువు; ఆకాశము అను 
పంచభూతములే రంగురంగుల నూలు. ఆ నూలునతడు చాంచల్యము అను గంజితో 
గట్టిపరచుచున్నాడు. పిదప సత్త్వరజస్తమోగుణము లనెడు కండెలతో మంచి మంచి 
చీరలుగా నేసి మారు బేరమున కమ్ముచున్నాడు. 


మాయలమారిడ్టైన అతని భార్య మధ్య మధ్య చిన్న చిన్న జగడములు 
చేయుచు బంగారు నీరు చిలికించి చీరలకు వన్నెలు వేయుచున్నది. ఆ నేతగాడు 
వక్రములైన చేష్టలనే కుచ్చులుగా గట్టి నిలువుగను, అడ్డవముగను పట్లైలుగల 
చీరలమ్ముచున్నాడు. 

అతని బేరమున కలవాటుపడిన జీవులందరు మైలసంతలలో ! జేరుదురు. 


, వ య 
(1) _ “నేతపనిలో పూర్వకాలమున మాలవారు నిష్టాతులు. వారు చీరల వ్యాపారము చేయు సంత 
మైలసంత'' అని శ్రీరాళ్లపల్లివారు. (చూ-తా.పా. 19 187.) 

అచట వారివారి కర్మవను ద్రవ్యమును క్రయముగా నేర్పచి పచ్చడములను 
తయారు చేసి వేంకటేశ్వరుడు అను ఇంటి బేరగాడు తన యిష్టము వచ్చిన ప్రకార 
మమ్ముచున్నాడు. 
విశేషాంశములు :- నేత వ్యాపారి పలురంగులు గల నూలును గంజితో గట్టి పటచి 
పడుగుపేకలుగా అమర్చి వస్త్రములు నేయును. అతని భార్య వాటికి అద్దకము 
వేయును. కుచ్చులు గట్టి ఆ వస్త్రముల నతడు సంతలలో వీథివీథులు దిరిగి 
అమ్ముచుండును. ఈ లోకవృత్తముతో పరమాత్ముని జగల్రీల నిట కవి పోల్చు 
చున్నాడు. 
“సర్వవ్యాపీ అని శ్రుతి పేర్కొన్నట్టు భగవంతుడు అంతటను ఉన్నాడు 
గాన “వాడల వాడల వెంటి ఉన్నాడని చెప్పబడినది. వ్యాపారి నీడలోనుండి 
చీరలవ్మునట్లే ఆ పరవూత్ముడు వురుగున నుండి జగన్నాటకవలును 
నడిపించుచున్నాడు. 
పంచభూతాత్మకములైన వివిధ వస్తువులే భగవంతుని నేతయందలి పోగులు. 
అవి సదా పరిణామశీలములై చంచలములుగా నున్నవిగాన వాటి చంచలత్వమే ఇట 
“గంజిగా రూపింపబడినది. 
మహామాయయనియు, అవిద్యయనియు వెప్పబడుచున్న భగవంతుని 
లీలావిభూతి అష్ట్రప్రకృతులు, షోడశవికారవఎులు అనబడు ఇరువదినాల్ను 
తత్త్వములతో గూడియున్నది'. ఈ తత్త్వముల కాదిభూతమైన ప్రకృతినుండియే 
సత్త్వరజస్త మోగుణము లేర్పుడుచున్నవి. జగద్వ్యవహారమునకు మూలముల్నె 
జీవులను దేహముల యందు బంధించునవి ఈ (త్రిగుణములే*. కావుననే ఇట 
నూలు కండెలుగా నవి రూపింపబడీనవి. పడుగుపేకలు రెండును కలిసినప్పుడే 
వస్త్రములు తయారగునట్టు పంచభూతములతో త్రిగుణములు జోడై నడచినప్పుడే 
జగల్రీల సాగుచున్నది. 
మాయారూపిణియైైన ప్రకృతియే లక్ష్మి, ఈమె తోడ్పాటుతోనే దేవుడు 
(1). తత్ర ప్రకృతయ స్త్యష్టా. వికారాః షోడళ. అష్టా ప్రకృతయః షోడళకాల్చి వకారా' ఇతి లేశ 
తత్రాష్టై ప్రకృతయః ప్రకృతి మహదహజ్కారాః, పంచభూతాని చ. . . వికారాశ్చ 
శబ్బాదివిషయపంచకం చ ఏకాదశేన్లియాణి చ. - రా. సి. పా. £. 62. 

(2) _ సత్త్వం రజస్తమ ఇతి గుణాః ప్రకృతి సంభవాః | 
నిబద్నన్తి మహాబాహో ! దేహే దేహిన మవ్యయమ్‌ ॥ గీత. 14-5. 

సృష్టి కార్యము నడుపుచున్నాడు. భగవంతుని పత్నియగు ఈమె అప్పుడప్పుడు 
'ప్రణయకోపము ప్రదర్శించుచు వస్త్రముల కాకర్షణ గలుగుటకై బంగారునీరు 
చిలికించుచున్నది. అనగా వూయాకాంత తెచ్చిపెట్టిన కనకవలఎ సృష్టిలో 
మోహకద్రవ్యమై లోభపెట్టుచున్నదని తాత్పర్యము. లోకములో నెన్నెన్నో కుటిలపు 
నడతలుగలుగుటకు కారణము మనుజులకు కనకము పైగల వ్యామోహ మమకారములే 
గదా! 

సృష్టి ఫ్టితి సంహారాత్మకమైన ఈ విశ్వలీలకు అనాది కాలమునుండి 
మచ్చికపడినవారు జీవులు. వారి వారి కర్మధనమును వెచ్చించి పాంచభౌతికములైన 
పదార్జవుల వమాలవుగా వచ్చు సుఖదుఃఖాత్మకవుఎలైన ఫలవలులను 
వారనుభవించుచున్నారు. “యః ఫలకర్మ కర్తా అను శ్రుతిననుసరించి జీవులచే 
కర్మఫలముల ననుభవింపజేయువాడు పరమాత్ముడే. మరియు ' ఇచ్చకొలదుల నమ్మే 
బేహారి' అనుటచే కర్మల కధీనమైన ఫలముల నిచ్చుచున్నను భగవంతుడు 
సర్వస్వతంత్రతతో వ్యవహరించుచున్నాడని సూచింపబడినది. 

పత్రం పుష్పుం ఫలం తోయంయోమే భక్త్యా ప్రయచ్చతి | 

తదహం భక్తుపహృత మశ్నామి ప్రయతాత్మనః !॥ 
అను గీతోక్తిననుసరించి జీవులు నియతాత్ములై భక్తితో సమర్పించు పత్రపుష్పాదులలో 
ఏ వస్తువునైన స్వీకరించి భగవంతుడు వారివారికి తగిన ఫలముల నిచ్చుచున్నాడని 
గ్రహింపవలెను. "మారు బేహారి అనుటలోని పరమార్ధమిదే. 

“బలుబేహారి అనుటచే తన వ్యాపారమునకే మూత్రము నష్టము 
కలుగకుండ, అనగా తన సంకల్పమున కేకొఅతయు వాటిల్లకుండ సమర్ధతతో 
సమస్తలోకవృత్తమును పరమేశ్వరుడు నడుపుచున్నాడని తెలియవలెను. 

“ఇంటిబేహారి” యనుటంబట్టి 'సర్వభూతాశయస్రితః * అన్నట్టు సమస్త 
జీవుల హృదయములనెడు గృహములలో పరమాత్ముడున్నాడని గుర్తింపవలెను. 

అవతారిక :-కర్మ ప్రభావమును వివరించుచు తమ్ము విడిచిపుచ్చవముని ఆ కర్మమునే 
వేడుకొనుచున్నాడు- 


(1). గీత, 9-26. (2) గీత, 10-20. 

(శ్రీరాగం 
ఎన్నిబాధలం బెట్టి - యేంచెదవు నీవింక - 
'నెంతకాలముదా.6క6 గర్మమా 1 
మన్నించు మనుచు నీ - మటుగు చొచ్చితిమి మా 
మాటాలకించవో కర్మమా ! ॥ పల్హ ॥ 


. ప్రతిలేని దురితముల - పాలుసేయక నన్నుం - 
బాలించవైతివో కర్మమా ! 
తతితోడ నాత్మ పరి - తాపంబు తోడుతను - 
తగులేల సేసితో కర్మమా ! 
జితకాములకు గాని - చేతికిని లోనయి - 
చిక్క వేకాలంబు కర్మమా ! 
మతిహీనులైనట్టి - మాకు నొక పరిపాటి - 
మార్గంబు చూపవో కర్మమా ! | ఎన్ని ॥ 


. ఆసలనియెడి తాళ్ళ - నంటంగట్టుక విధికి - 
నప్పగించితివి గదె కర్మమా ! 
వాసి విడిచితిమి నీ - వారమైైతిమి'మమ్ము - 
వన్నె చెడనీకువో కర్మమా ! 
కాసుకును6 గొరగాని - గతిలేని పనికింగా - 
కాలూంద నీవేల కర్మమా! 
ఓసరించాక మారు - వొయ్యనే ఒకరీతి - 
నొల్లనవి తలంగుమీ కర్మమా అఎన్నిః 


. తిరువేంకటాచలా - ధిపుని మాయలచేత - 
దెసలందిరిగిన యట్టి కర్మమా ! 

హరిదాసులగు వారి - నాదరింతువుగాక - 
అంత నొప్పింతువా కర్మమా ! 

వరుస నేనుగ మీంద - వాని సున్నంబడుగ - 

వచ్చునా నీకిట్లం గర్మమా ! 
పరమపురుష్తోత్తముని - 'భ్రమతంబడి నీవిట్లు - 
బట్టుబయలైతిగా కర్మమా ! ॥ఎన్ని॥ 


ప॥:- _ ఏయథెదవు = నొప్పించెదవు. 
1... ప్రతిలేి= సాటిలేని; తతితోడన్‌= అదనుతో; తగులు = సంబంధము; బితకాములకుః 
కామమును జయించినవారికి; పరిపాటి మార్గంబు = (క్రమమైన త్రోవ. 
2. వాసి= పెద్దరికము; ఓసరించి = ప్రక్కకొదిగి. 


భావము :- ఓ కర్మమా 1 ఎంతో కాలము నుండి మమ్ము నీవు పీడించుచున్నావు. 
ఇట్టే ఇంకను ఎంతకాలము ఎన్ని బాధలపాలుగావించి నొప్పించెదవు ? నీవు పెట్ట 
బాధలే మాత్రము భరించలేక మమ్ము రక్షింపుమనుచు నేటికి మేము నీ చాటు 
చేరితిమి. మామాట విని మమ్ము మన్నింపరాదా! 

ఓ కర్మమా! నీవలన మే మనేక పాపముల పాలైతిమి. సాటిలేని ఈ పాపముల 
పాలొనర్చక మమ్ము రక్షింపవైతివిగదా ! నీవలన మేమెప్పుటి కప్పుడు దురంతమైన 
మనోవేదనకు గురి యగుచున్నాము. ఇంత పరితాపకరమగు బంధమును మాకేల 
కల్షించితివి ? నీవు కోర్కెలను తుదముట్టించిన విరక్తులకే లొంగుదువు. తదితరుల 
చేతొొప్పుడును చిక్కవు. మేము మతిలేని వారము. మా మీద దయ దలచి ఒక 
(క్రమము తప్పని దారి చూపరాదా 

ఓ కర్మమా ! ఆశాపాశములతో, మమ్ము బంధించి కర్మ ఫల ప్రదాయకమైన 
విధి కప్పుగించితివి కదా ! వేము వూ పెద్దరికవములను, పేరు పెంపులను 
వదలుకొంటిమి, పూర్తిగా నీ కధీనుల మైతిమి. మాపై అనుగ్రహముంచి మా పెంపు 
చెడనీక కాపాడుము. కాసుకు గూడ పనికిరాని నిష్రయోజనమైన పనై ఇంచుకంత 
సేప్టైన కాలు నిలువనీయక మమ్మేల త్రిప్పెదవు ? ఒకమారు 'ప్రక్కకొదిగి “నేను 
మిమ్మొల్లను, అని తొలగనలసిన రీతిని తిన్నగా తొలగిపొమ్ము ! 

ఓ కర్మమా ! నీవు శ్రీవేంకటేశ్వరుని మాయా ప్రభావముచే అడ్డమాకలేక 
సకల దిక్కులలో సంచరింతువు. హరికి దాసులైనవారిని మాత్రము ఆదరింతువు 
గాని తదితరులను నొప్పించినట్టు నొప్పించ జాలవుగదా! ఏనుగు పైనున్నవానిని 

సున్నమడుగుటకు వీలగునా ? అట్టే భగవద్భక్తులను బాధించుటకు నీకు వీలుగాదు, 
మేము పరమపురుషునిపై భక్తి గలిగియున్నాము. కాన నీ గుట్టు మాకు బట్టుబయళైనది. 

నీవింక మమ్మేమియు జేయలేవు. 


విశేషాంశములు :- జీవులనుభవించు బాధలన్నియు వారివారి కర్మఫలములే. 
కర్మకధీనులైనవారు పలుపాపములాచరించి పరితపించుచున్నారు. సామాన్యుల 
కీకర్మబంధము తొాలగదద్రోయరానిదిగా నున్నది. 

భర్తృహరి కర్మ పద్రతిని వివరించుచు - ““దేవతలు విధికి వశమైయున్నారు. 
విధి కర్మలకు నియతములైన ఫలముల నిచ్చుచున్నది. ఫలము కర్మ కధీనము. కాన 
దేవతలకు, విధికి గాక విధిని సైతవలు అదుపులో బెట్టుచున్న కర్మలకే 
నమస్కరింపదగును”” అని చెప్పెను - 

నమస్యామో దేవా న్నను హతవిధేస్తే2_పి వశగాః 

విధిర్వన్హ్యః సోఇపి ప్రతినియత కర్మ్మైక ఫలదః 1 

ఫలం కర్మాయత్తం కిమమరగట్లైః ? కించ విధినా ? 

నమస్తతృర్మభ్యో విధిరసి న యేభ్యః ప్రభవతి '॥ 
మటీయు - 

ప్రజహాతి యదా కామా౯ సర్వా౯ పార ! మనోగతా౯ 

ఆత్మన్యేవాత్మనా తుష్టః స్టిత ప్రజ్ఞస్తదోచ్యతే *॥ 
అని గీత చెప్పినట్టు మనసునందలి కామములనెల్ల తుదముట్టించి తమలో తాము 
రమించు స్రీత(ప్రజ్ఞులను మాత్రము కర్మ ఏమియు చేయజాలదు. 

'ప్రజ్ఞాస్టర్యము లేని సాధారణజనులు సత్కర్మల నాచరించి వానిఫలములను 
భగవంతునికి సమర్పించి క్రమముగా కర్మ విముక్తులు కావలసియున్నారు. పాటలోని 
“పరిపాటిమార్గంబు' అన్న పదముచే ఈ యర్ధమే సూచింపబడినది. 

“కర్మ కర్తారుడని కడలేని పుణ్యముల 

కర్మ ఫలములు తనకు గ్లైెకొలుపగా, 

కర్మ గతిం దెచ్చి వెంకట విభుడు మావుభయ 

కర్మములం జెరిచె నెక్కడి దైవ మితండు 
అనువోట అన్నమయ్య ఈ భావమునే వివరించెను. 


(0) భర్చ,1-91.(2) గీత, 2-55. (3) అ.సం., 1-293. 

ఆశాపాశవలయలకు లోనగుటచేతనే జీవృు లాయా కర్మసలవుల 
ననుభపించుచున్నారు. కర్మ కధీనులగువారు వాటి బారినుండి తొలగనిచో ఎన్నటికిని 
సద్దితి నొందజాలరు. 

శ శ్రీవేంకటేశ్వరుని మాయ కధీనము. అందుచే అది సర్వత్ర తిరుగులేక 
సంచరించుచు స న. లోగొనుచున్నది. కాని హరిభక్తిపరులను కర్మక్షేశము 
వ. ఏనుగుపై బోవువానిని 'క్రిందనున్నవాడు సున్న మడుగుట నిష్ఫులము. 
ఏయ్యలేదు. వీడందుకొనలేడు. ఆ రీతిగన్తే ఫలాపేక్షలేక కర్మ లొనర్చు 
భగవద్చక్తులను కర్మఫలము లంటనవు. 


ళీ 
ట్ర 


కాన పరనుపురుషుని మీది భక్తి యొక్కటే కర్మప్రభావమునుండి 
పహ. నుటకు సులభమైనమార్గము. 

తారివ:- భగవవ్చింతయే పాపము లడంచి భవముల నశింపజేయు సాధనమని[గ్రహించియు 
ఆత్తని మందు కనుగుణముగ 'ప్రవర్తింపదనుచున్నాడు న 


దేవగాంధారి 
ఇన్ని చేంతలకు - నిది యొకటే 
కన్నా మనసిది - కానదు గాని. | పల్లవి ॥ 


1. పాతక కోటులు - భవములు భస్మీ 
భూతము సేయంగం - బొడ వొకటే, 
తరుణీపతి - చింత నిజముగా 


తరి చితం - బెజుంగదు గాని. ॥ ఇన్ని! 
౨. ఎొరణ భయంబులు - మదములు మళలినీ 
కరణము సేయంగ - గలదొకటే, 
హరినామాన్యుత - మందు మీందిరతి 
నిరతము నాకిది - నిలువదు గాని. (ఇన్ని! 
3. కుతిలములును దు - ర్గుణములును త్త 
కృతములు సేయంగ - గుజుతొకటే,! 


ఇరవొకటే అను న్‌.రే. పాఠమున యతిభంగము లేదు. 


అన్నమాచార్య సంకీర్తనామృతము 73 


పతియగు వేంకట - పతి సేవారతి 
గతియని మతి గని - కానదు గాని. ఇన్ని ॥ 
స॥:- కన్నా మనసిదికానదు = మనస్సు గుర్తించియు గుర్తించినట్టు ప్రవర్తింపదు. 
1. భవములు:= జన్మములు, సంసారములు; పొడవు = వస్తువు; ఏతరి చిత్తము = దుష్టమైన 
మనస్సు. 
2. మలినీ కరణము సేయగన్‌ = రూపుమాష్గా; రతి = ఆసక్తి; నిరతము = ఎల్లప్పుడు. 
3. కుతిలములు = బాధలు; తృణీకృతములు = తిరస్కృతములు, '“ఇరవొకటే' అను 
. పాఠములో ఇరవు = ఆశ్రయము. 
భావము :- ఈ చెప్పబోవు పనులన్నిటిని నెరవేర్చుటకు ఇది ఒకటే సరియ్చైన 
మార్గము, ఈ సంగతి గుర్తించియు చిత్తము గుర్తించినట్టు ్రవర్తించదు. 
కోట్లకొలది పాపవలములను, జననవురణాది సంసారళక్షే శవలులను 
కాల్ఫివేయుటకు తగిన సాధన మొకటే కలదు. అది లక్ష్మీపతిధ్యానము. కాని ఈ 
దుష్టమైన చిత్తము ఈ విషయమును గుర్తింపకున్నది. 
చావు మూడునేమో అన్న భయమును, వయస్సు, ధనము, కులము 
మున్నగు వానిచే గలుగు మదములను రూపుమాపుటకు దగిన సాధనమొకటే కలదు. 
అది విష్ణునావువును అవృుతము. కాని నాకు ఎల్లవేళల ఆ యవ్చుతము 
నాస్వాదించవలెనను ఆసక్తి నిలుచుటలేదు. 
పలుబాధలను, దుర్గుణములను తృణీకరించుటకు చేపట్టు వలసిన ఉపాయ 
మొకటే కలదు. అది త్రిలోకాధిపతియ్రైన శ్రీవేంకటేశ్వరుని సేవయందలి అభిరుచి. 
కొని అదే గతియని నా మనస్సు తెలిసియు తెలియకున్నది. 


విశేషాంశములు :- భగవచ్చింతనచే పాపములు, భవములు భస్మములగును. హరి 
నామామృత పానముచే మరణభీతి, మదములు తొలగును. శ్రీవేంకటేశ్వర సేవచే 
బాధలు, దుర్గుణములు పరిహరింపబడును. 

ఈ విషయమును మానవులు గురూపదేశాదులచే గ్రహించియున్నారు. 
కాని మాయకు లోనై ఆయా సాధనల ననుష్టీంపలేక బాధల నెందుచున్నారు. 
అనుష్టించినవో తప్పక ధన్యులగుదురని తాత్పర్యము. 

27 
అవతారిక :- ఎంత ప్రయత్నించినను, సహజవ(క్రములైన శరీరము, చిత్తము చెప్పినట్లు 
వినవనుచున్నాడు - 
దేవగాంధారి 
భారమైన వే;యమాను - పాలువోసి పెంచినాను 
తీరని చేందే కాక - తియ్యనుండీనా.  ॥పల్లవి॥ 


ప॥:- 


(1) 


. పాయందీసి కుక్కతోక - బద్దలువెట్టి బిగిసి 
చాయకెంత గట్టినాను - చక్కనుండీనా ? 
కాయపు వికార* మిది - కలకాలము జెప్పేనా 
పోయిన పోకలే కాక - బుద్ది వినీనా ? ॥భార॥ 


2. ముంచి ముంచి నీటిలోన - మూల నానంబెట్టుకొన్నా 


మించిన గొడ్డలి నేండు - మెత్తనయ్యినా ? 
పంచమహా పొతకాల - బారింబడ్డ చిత్త మిది 
దంచి దంచి చెప్పినాను - తాకి వంగీనా ? ॥భార॥ 


3. కూరిమితో! దేలుందెచ్చి - కోకలోన బెట్టుకొన్నా 


సారెసారెం గుట్టు గాక - చక్కనుండీనా ? 

వేరులేని మహిమల - వేంకట విభుని కృప 

ఘోరమైన ఆసమేలు - కొరసోకీనా ? ॥ భార॥ 
భారమైన = పెద్దదైన; పెంచినాను = పెంచినను. 
పాయందీసి = వంకరలేకుండ ఈద్చిపట్టి; బిగిసి = బిగించి; చాయకు = సరిడ్టైన 
దిశకు; కట్టినాను = కట్టినను; కాయపువికారము = శరీరమునకు సంబంధించిన 
పెడత్రోవ; “కాయకపువికారము' అను ని.రే. పాఠమునకు ' జీవనపు వికారము” అని 
అర్హము. 
పంచవుహాపాతకాలు = బ్రహ్మహత్య, సురాపానము, స్వర్ష స్తేయము, 
గురుతల్ప్బగమనము, ఈ పాపము లాచరించినవారితో స్నేహము అను ఐదు గొప్పు 


పాతకములు. 
“కాయకపు వికారము' అని ని. రే. పాఠము. 

3. _ కొరసోీనా = కొరత సోకకలదా ? 


భానము :-పెద్ద వేపచెట్టుకు కమ్మని పాలువోసి పెంచినను అందు తరగని చేదే 
పొడసూపునుగాని అది తియ్యగా నుండదు గదా |! 

కుక్కతోక వంకరగా నుండుట సహజము. దానిని వంకర తొలగునట్టు 
ఈడ్చిపట్టే వెదురు మున్నగు దబ్బలతో బిగించి క్రిందికి నేరుగా నుండునట్టు ఎంతగా 
కట్టినను అది చక్కగా నుండదు గదా ! అట్టే ఈ శరీరమునకు పెడత్రోవ నడచుట 
స్వభావమై యున్నది. దీని కెంతకాలము బోధించినను అది పోయినదారినే 
పోవుచుండునుగాని మనము చెప్పిన బుద్ది వినదు. 

గొడ్డలికి కాఠిన్యము సహజము. నీటిలో ఎవ్వరికిని అందుబాటులో లేని 
లోతైనవోట ముంచి ముంచి నానబెట్టినను అది మెత్తబడదు గదా అట్టే ఈ మనస్సు 
పంచమహాపాతకముల కలవడియున్నది. ఎంతగా నొక్కి నొక్కి చెప్పినను మన 
మాటలు దానికి సోకి అది మంచి (త్రోవకు వచ్చుట లేదు. 

తేలును (ప్రేమతో దెచ్చుకొని ఒడిలో పెట్టుకొన్నను మాటిమాటికి కుట్టునే 
గౌని ఊరకుండదు. కాన ఇతర వస్తువులపై ఆశ వదలి చెడుసోకని దొడ్డ మహిమలు 
గల శ్రీవేంకటేశ్వరుని దయకై పెద్దగా ఆశపడుట మేలు. అట్టివారి కే విషయమునను 
ఎట్ట కొఅతయు నుండదు. భగవత్కృపపై ఆశపెట్టుకొనుట వలన గలుగు మేలు 
ఎప్పుడును కొఅతపడదని భావము. 
విశేషాంశములు :- శరీరము వికృతపు (త్రోవలో నడచుట, చిత్తము పాపకృత్యముల 
వైపు పరుగులిడుట జీవులకు స్వభావమైయున్నది. ఈ దుఃస్టితి తొలగుటకు 
భగవద్దయ తప్ప వేరుమార్గము లేదు. కాన దానికొజకై మనుజుడు 'ప్రయత్నింపవలెనని 
తాత్పర్యము. 

ఈ పాటలోని భావమే ప్రకారాంతరమున మరొక సంకీర్షనమున నిట్లు 
నిబంధింప బడినది. 


సామంతం 


ఎన్నండు మంచివాండ నయ్యేను నేను 
నన్ను నీవే మన్నించి నడపనే దైవమా ! ॥షల్రవి 

వేపమానికిని చేదు విడువకయుండేది 

యేపొద్దు సహజమే యొంతైనాను, 

పాపపుణ్యలంపటాన బరగివుండేటి నేను 

చాపల దుర్గుణి నౌట సహజమే. ఎన్న ॥ 
పాముకు విషమెప్పుడు పండ్రంబెటు కుండేది 

భూమిలో సహజమే పారినెంతైనా, 

కామక్రోధుండ నాకు గరుణ యించుక లేక 

సామజపు దుర్మదము సహజమే. ఎన్న ॥ 
అటుగాన శ్రీవేంకటాధిప ! నాకియ వేరే 

తటుకున నేండు శాంతము వల్చీనా ? 

ఘటన నీకృషయందు గలిగిన మేలు నాపై 


తటుకన ముంచి నన్ను దరిచేర్చవే.! ॥ఎన్న ॥ 
28 
అవతారిక :- పరవూత్ముని సేవ వంక్షప్రదవును నిషయువఎను వ్యాజస్తుతిచే 
నిరూపింమమన్నాదు- 
య 
ముఖారి 
సేవింతురా యితనిం - జొలంగి పరులిట్టునే 
కాఏంచె మమ్మునె - క్కడి దైవ మితండు. ॥ పల్లవి ॥ 


పాలవవి యితండెటుంగు - పాలంబవళించె గో 

పాలుండని నేమితని - భజియించలూ, 

పాలుపడి తల్లిచను - బాలు సహితంబు నే 

కాలమును బాపెనె - క్కడి దైవ మితండు ॥ సేవిం ॥ 
పుట్టింపం దానె మటి - పురుషోత్తముండు మంచి 

అట్లు వొసగీననుచు6 - బూజించంగా, 

పట్టుకొని మముందెచ్చి - బలిమియుట్టువు లెల్ల6 

గిట్ట పెట్టించెనె - క్కడి దైవమితండు. ॥ సేవిం ॥ 


(1 ఆఅ. సం, 3-71. 

3. కర్మ కర్తారుండని - కడలేని పుణ్యముల 
కర్మఫలములు దనకు! - గైకొలుపంగా, 
కర్మగతిం దెచ్చి వేం - కటవిభుండు మా ఉభయ 
కర్మముల. జెరిచె నె - క్కడిదైవ మితండు ॥ సేవిం॥ 
3. కర్మకర్తారుండు = కర్మములకు కర్త. (“కర్ణ అను అర్టములో 'కర్తారా అను ప్రయోగము 
కన్నడమున గలదు. ) ఉభయకర్మముల౯ = పాపపుణ్యములను. 
భావము :- మేము సేవించగా ఈ దేవుడు మమ్మిట్టు చేసినాడు. ఇక ఇతరు కితనిని 
మనసొప్పే సేవింతురా ? ఇత డెక్కడి దైవము ? 
ఇతడు పాలరుచి తెలిసినవాడు. కృష్ణావతారమున పాలు దొంగిలించి 
త్రాగినవాడు గదా! మరియు పాలలోనే (క్షీరసాగరముననే) శయనించిన గోపాలుడు 
గదా! కాన ఇతనిని సేవించినవో పాలకు లోటే ఉండదని సేవించితిమి. కాని ఇతడు 
మాకు తల్లి చనుబాలు సైతము ఇక నెప్పటికిని లేకుండ చేసినాడు. ఇతడేమి దైవము? 
జీవుల జననములకు కారణభూతుడు ఈ పురుషోత్తముడే. ఇతనిని 
పూజించినచో మనకు సకలైశ్వర్య సంపన్నమై, ఎట్టి లోటులేని మంచి జన్మమును 
ఇతడను[గ్రహించునని పూజించితిమి. కాని ఈ దేవుడు అందుకని పూని 
బలాత్కారముగా మాకిక ఎట్టి పుట్టుకయు లేకుండ చేసినాడు. ఇట్టి వాడెట్టు 
దైవమగును ? 
ఇతడు కర్మలకన్నిటికిని కర్త కావున సత్కర్మలతో ఇతని నారాధింతుమేని 
ఇంకను సత్కర్మల నాచరించు భాగ్యవుబ్బునని నమ్మి ఎన్నో పుణ్యకర్మము 
లొనర్చితిమి. ఆ కర్మఫలములనెల్ల ఈ దేవునకే సమర్పించితిమి. కాని కర్మగతిని 
'ప్రవర్తింప జేసిన శ్రీవేంకటేశ్వరుడు మా పాపపుణ్యాత్మకములైన ఉభయకర్మలను 
సమూలముగా నశింపజేసినాడు. ఇతడేమి దైవము? 
విశేష్ణాంశములు :- భగవత్సేవ వలన మటల జన్మించి తల్లి చనుబాలు గ్రోలవలసిన 
దుర్గతి అనగా పునర్దన్మము తొలగిపోవుననియు , పుణ్యకర్మముల ఫలములను 
భగవంతునికి సమర్పించిన పాపపుణ్యాత్మకములగు ఉభయకర్మలు నశించి మోక్షము 
కరస్ట్రమగుననియు తాత్పర్యము. 
జనన మరణాత్మకమై తరింపరాని సంసారసాగరమును దాలుటకు గో వింద 

భజనమే శరణ్యమని భజగోవిందస్తవమున శంకరాచార్యులు సెలవిచ్చియున్నారు - 

పునరసే జననం పునరపి మరణం పునరపి జననీ జఠరే శయనమ్‌ । 

ఇహ సంసారే బహు దుస్తారే కృసయా£_పారే పాహి మురారే ॥! 

వివిధ ప్రాణుల జననములకు భగవంతుడే హేతువగుచున్నాడు... యోని 
స్థానమైన ప్రకృతి (మహత్‌బ్రహ్మ) యందు సృష్టి బీజము నుంచువాడు తానే అనియు, 
సమస్త్రప్రాణులు అందుండియే జనించుచున్న వనియు, కాన జీవులకెల్ల బీజ ప్రదుడైన 
తండ్రీ తానే అనియు గీతలో పరమాత్ముడు వచించెను - 

మను యోని ర్మహద్ర్రహ్మ తస్మిన్ల్గర్చం దధామ్యహమ్‌ | 

సంభవః సర్వభూతానాం తతో భవతి భారత 1 ॥] 

సర్వయోనిషు కౌన్తేయ ! మూర్తయః సంభవన్తి యాః 

తాసాం బ్రహ్మ మహద్యోని రహం బీజప్రదః పితా 

వురియు శుభాశుభరూపములైన కర్మబంధనములనుండి విడివడీ 
పరమాత్ముని జేరుటకు సమస్త కర్మఫలములను భగవంతునకు సమర్పించుటయే 
ఉపాయమని గీత బోధించుచున్నది - 

యత్కరోషి యదశ్నాసి యజ్ఞహోషి దదాసి యత్‌ | 

యత్తపస్యసి కౌన్తేయ ! తత్కురుష్వ మదర్చణమ్‌ ॥' 

శుభాశుభఫలై రేనం మోక్ష్యసే కర్మబంధనైః | 

సన్న్యాసయోగయుక్తాత్మా విముక్షో మాముపైష్యసి ॥' 
పుణ్య పాప రూపములైన ఉభయకర్మములు విలయమొందినప్పుడే ముక్తి సిద్దమగును. 
'పుణ్యపాపే విధూయ' అని ముండకోపనిషత్తు. 

భగవశశ్రాప్తి కలుగలేదను చింతతో పాపము, భగవచ్చింతనచే కలిగిన 
ఆహ్ల్హాదముతో పుణ్యము నశింపగా పర (బ్రహ్మస్వరూపియగు పరమాత్ముని 
చింతించుచు ముక్తినొందిన ఒక గోప కన్యక విష్ణు పురాణములో ఇట్లు వర్ధింపబడినది- 

తదప్రాప్తి మహాదుఃఖ విలీనాశేషపాతకా | 

తచ్చిన్తా విపులాహ్ల్హాద కీణపుణ్యచయా తథా ॥* 
(1). భజగో.,, 21. (2) గీత., 14-3. (3) గీత, 14-4. 
(4). గీత, 9-27. (5) గీత., 9-28. (6) విష్ణు, 5-13-21. 


అన్నమాచార్య సంక్రీర్తనామవుతము 79 


చిన్మయన్తీ జగత్సూతిం పరబ్రహ్మస్వరూసిణమ్‌ | 

నిరుచ్చాసతయా ముక్తిం గతా౭_న్యా గోపకన్యకా ॥! 

ఈ సంకీర్తనము పైకి భగవంతుని -నిందించినట్టున్నను, నిజముగా నిది 
స్తుతిలోనే పర్యవసించు చున్నది గాన వ్యాజస్తుతి. వాచ్యమైన నిందచే స్తుతిగాని, స్తుతిచే 
నిందగాని వ్యక్తమైనచో వ్యాజ స్తుత్యలంకారమగును - 

నినయా వాచ్యయా యత్ర స్తుతిరేవావగమ్యతే 

స్తుత్యా వా గమ్యతే నిన్హా వ్యాజస్తుతి రసౌ మతా ॥* 

. 29 
అవతారిక :- తిండికై పడరాని పొట్టు పడుట, పరులపట్టు దుష్రువర్తన తగదని హెచ్చరించుచు 
ఆళకు వశము గాక సదా భగవత్సేవలో కాలము గడపవలెనని ప్రబోధించుచున్నాడు - 
గుండక్రియ 
కడుపెంత తాంగుడుచు - కుడు పెంత దీనికై 
పడని పాటుల నెల్లం - బడి పారలనేలా ? ॥ పల్లవి ॥ 
1. పరుల మనసునకు నా - పదలు గలుగంగ జేయు 

పరితాపకరమైన - (బ్రదుకేలా ?, 

సారిది నితరుల మేలు - చూచి సైపంగ లేక 

తిరుగు చుండెడో కష్ట - దేహమిది యేలా ? ॥కడు ॥ 


2. ఎదిరి కెప్పుడు జేయు - హితమెల్లం దనదనుచు 
చదివి చెప్పని యట్టి - చదువేలా ? 
పాదిగొన్న యాసలో - బుంగుడై సతతంబు 
సదమదంబై పడయు - చవులు దనకేలా. ॥కడు॥ 


2. ౮ గాక 
జీవన [భాంతింబడు - సిరులేలా ? 
(1). విపు, 5-13-22. (2) ప్రరు., 6-203. 
(3) _ 'పాట్టు అని రేకలోని రూపము. పాట సౌకర్యమువై శ్రీ రాళ్లపల్లి అనంతక్నష్ణశర్మగారు 
“పాటులు' అని సవరించిరి. (చూడు - తా. పా. 19. 39.) 
(4) “తిరుగుచుండేటి' అను రూపము మౌాత్రాధికము. 

దేవోత్తముని నాత్మం - దెలియ నొల్లక పెక్కు 
త్రోవలేగిన దేహి - దొరతనం బేలా. కడు ॥ 


ప॥:-. కుడుపు = తిండి; పాటులు = అవస్థలు. 
1. పరితాపకరము = (ఇతరులకు) బాధ కలిగించునది, లేదా (ఇతరులద్నప్టిలో) అయ్యో 
పాపమనిపించుకొన్నది, సారిది౯ = క్రమముగా. 
2... చదివి చెప్పని యట్టి చదువు =, శ్రుతిస్మృత్యాదుల నుదాహరించి చెప్పని విద్య, 
పొదిగొన్న = గుంపులుగా పైబడిన, బుంగుడై = (బ్రుంగుడువడి, మునిగి, సదమదంటైః 
నలుగుడువడి, చవులు = రుచులు. 
భావము :- మనుజునిది జీనెడు పొట్టు. దానికి పట్టెడన్నము పడవేసిన చాలును. ఈ 
కొద్దిపాటి తిండ్‌కై పడరాని దురవస్టలు పడి నవయుటెందుకు ? 

ఇతరుల మనస్సును కష్టపెట్టు (బ్రదుకెందుకు ? అట్టు కష్టపెట్టి పాపము 
వూట గట్టుకొని ఇతరులచే అయ్యో పొపమనిపించుకొను దయనీయమైన 
జీవనముచే 'ప్రయోజనమేమి? పరుల మేలు చూచి సైరింప జాలక అసూయతో 
గూడి ఇటునటు తిరుగులాడు ఈ తుచ్చమైన తనువును మోసినందువల్ల లాభమేమి? 

ఇతరులకు చేయు వేలంతయు తనకు తాను చేసికొన్న వేలే అను 
భావమును శ్రుతి స్మృతి పురాణాదుల వాక్యములతో సమన్వయించి చెప్పజాలని 
చదువు చదివి మాత్రము ఉపయోగమేమి ? ఆశలు పెంచుకొని అందులో మునిగి 
ఎల్లప్పుడు నలినూకలై అనుభవించు తుచ్చభోగము లెందుకు ? 

శ్రీవేంకటేశ్వరుని సేవల్టై వినియోగపడక చంచలమైన జీవనమందే భ్రాంతి 
'పెంపాందింపజేయు సంపదలెందుకు ? ఆ దేవాధిదేవుని హృదయములో గుర్తింపక 
భౌతికవాంఛలకు లోనై నానామార్గములలో పయనించిన జీవుని దొరతనము 
నిరుపయోగము గదా | 


విశేషాంశములు :- జేనెడు పొట్టు నింపుటకై అడ్డమైన వారినెల్ల సేవించి 
నానాదురవస్టలు పాందదగదు. ఇతరులను నొప్పింపరాదు. పరులమేలు చూచి 
అసూయ పడరాదు. ఇతరుల కొనర్భు ఉపకారము తనకుతాను చేసికొను 
ఉపకారముగనే భావింపవలెను. అట్టానర్చక పలుపోకల బోయినచో ప్రయోజనము 
శూన్యమని భావము. 

ఒరులను నొప్పించు టెంతవమూ(త్రము తగదని సర్వశాస్త్రవఎలు 
నొక్కివక్కాణించు చున్నవి. ఒరుల కపకార మొనర్చకుండుటే అత్యుత్తమ ధర్మముగా 
భారతము పేర్కొనుచున్నది - 

ఒరు లేయవి యొనరించిన 

నరవర ! యప్రియము తన మనంబున కగు; తా 

నొరులకు నవి సేయకునికి 

పరాయణము పరమధర్మ పథముల కెల్ల౯ 1. 
ఇతరుల మేలు చూచి సైపజాలనివాడు తీ వ్రవేదనకు గురియగునని విదురుని సూశక్తి- 


పరుల ధనమునకు విద్యా 

పరిణతికిం దేజమునకు బలమునకు మనం 

బెరియయ నసహ్యపడు న 

న్నరుండు దెవులులేని వేదనంబడు నధిపా 12 

ఇతరులను హీంసింపకుండుటకును, ఇతరుల వేలు చూచి 
ఓర్చుకొనుటకును, ఇతరులకు జేయు హితము తనదే అని భావించుకొనుటకును 
సర్వసమదర్శనమే కారణ మగుచున్నది. *అత్మవత్‌ సర్వభూతాని యః పళ్యతి స 
పశ్యతి' అన్నదే సమస్త శాస్త్రముల సారము. “సమస్తప్రాణులు తనవంటివే. తనలో 
నున్న పరమేశ్వరుడే సర్వభూతములలో నున్నాడు' అను సమదర్శనము గలవాడే 
జ్ఞాని. అట్టి జ్ఞాని సర్వోత్కృప్టగతి నొందునని భగవద్గీత చెప్పుచున్నది- 

సనుం సర్వేషు భూతేషు తిష్టన్తం పరమేశ్వరమ్‌ 

వినశ్యత్స్వవినశ్యన్తం యః పశ్యతి స పశ్యతి ॥ే 

సమం పశ్య న్లి సర్వత్ర సమవస్రిత మీశ్వరమ్‌ । 

- నహినస్తాత్మనా2_.2_త్మానం తతో యాతిపరాం గతిమ్‌ కో 

జీవితమునకు ముఖ్యప్రయోజనము భగవత్సాక్షాత్కారము. దానికి 
ముఖ్యసాధనము భక్తి. భగవంతుని భజింప నొల్లక ఇతర మార్గములలో జీవులు 
పడు ప్రయాసలెల్ల వ్యర్థములే. అందుచేతనే భగవద్భక్తి హీనుని జాతి, శాస్త్రము, 


(1) భార. శాంతి., 5-220. (2) భార. ఉద్యో, 2-58. 
(3) గీత., 13-28. (4) గీత., 13-29. 

జపము, తపము మొదలగునవి శవాలంకరణ ప్రాయములని పెద్దలనిరి - 
భగవద్బక్తి హీనస్య జాతి శ్చాస్త్రం జపస్తపః | 
అప్రాణ స్యేన దేహస్య మండనం లోకరంజనమ్‌ ॥' 
ఈ సంకీర్తనము నందలి పల్లవిలోని భావమే - 
“*జుట్టెడు కడుపుకై చొరనిచోట్లు చొచ్చి 
పట్టెడు కూట బతిమాలి?* 
అని మరొక చోటగూడ చెప్పబడినది. ఇట్టే భావసంవాదము సువిస్త్రృతమైన 
అన్నమయ్య వాజ్యయములో విరివిగా కానవచ్చును. 


30 
అవతారిక :- సుఖమువలె పైకి దోచు సంసారము భగవద్భక్తి గలుగునంతవరకు దుఃఖమునే 
కలిగించుననుచున్నాడు - 
(శ్రీరాగం 
ఇదివో సంసార - మెంత సుఖమో కాని 
తుదలేని దుఃఖమను - తొడవు గడియించె. ॥ పల్లవి ॥ 
1. పంచేంద్రియంబులను - పాతకులు దనుందెచ్చి 

కొంచెపు సుఖంబునకు6 - గూర్చలాను, 

మించి కామంబనెడి - మేటి తనయుండు జని 

యించి దురిత ధన - మెల్ల గడియించె. ఇది ॥ 


2. పాయ మనియెడి మహా - పాతకుండు తనుందెచ్చి 

మాయంపు సుఖమునకు - మరుపలాను, 

సోయగపు మోహమను - సుతుండేచి గుణమెల్లం 

బోయి యీ నరక్షమను - పురము గడియించె. ఇది ॥ 
3. అతిశయుండగు వేంక - టాద్రీశుండను మహా 

హితుండు చిత్తములోన - నెనయలూను, 


(1) సూ. ప్ర? 203. (2) అ.సం. 1-196. 

మతిలోపల విరక్తి - మగువ జనియించి య 
ప్రతి యయి మోక్షసం - పదలు గడియించె ॥ ఇది ॥ 


ప॥:- తొడను = భూషణము. 
1... దురితధనము = పాపమనెడు సొమ్ము. 
2. పాయము= ప్రాయము, యౌవనము; ఏచిఐ విబ్బంభించి. 
3. _ అప్రతి= సాటిలేనిది. 


భావము :- ఇదిగో సంసారమును మేము సుఖమని చేపట్టితిమి. దీనిచే గలుగు 
సుఖమెంతదో కాని చివరికిది అంతులేని దుఃఖమను భూషణమునే సంపాదించినది. 

శ్రోత్రము, త్వక్కు, చక్షువు, జిహ్వ, ఘ్రూణము అను ఐదిందద్రియము 
లనెడు పాపాత్ములు తన్ను పట్టుకొనివచ్చి స్వల్పాతి స్వల్పమైన సంసారసుఖమున 
కంట గట్టిరి. అంతట “కామము” అను గడుసరికొడుకు తనలో పుట్టి పెరిగి పాప 
మనెడు ధనమును కొల్లలుగా ఆర్హించినాడు. 

ఎలజవ్వన మనెడు మహాపాపాత్ముడు తన్ను గొనితెచ్చి మాయలమారి 
సంసారసుఖమునకు మరపినాడు. వెంటనే ముచ్చటైన “మోహము” అనెడు కొడుకు 
పుట్టి పెద్దవాడై విజ్బంభించి తనలోనున్న గుణములనెల్ల హరించి తుదకు నరకమను 
పట్టణమును గడించినాడు. 

మహామహిమోపేతుడగు శ్రీ వేంకటేశ్వరుడను గొప్ప హితము గూర్చువాడు 
హృదయములో పాదలినాడు. అంతట మదిలో ' విరక్తి అను కూతురు జనించినది. 
అమె సాొటిలేనిదై అతిశయించి మోక్షసంపద లార్దించి పెట్టినది. 
విశేషాంశములు :- ఈ పాటలో “కామమోహములు" పుత్రులుగాను, “విరక్తి' పుత్రిక 
గాను పేర్కొనబడినవి. దుష్టుడైన కొడుకు కంటె గుణవతియైన కూతురే మేలన్న 
విషయము దీనిచే గ్రాహ్యము. 

మిసమిస మెరువంగ మెల్లన చేరిరి ముసిండిమాని ఫలములు చూచి. 

రసమని సంసారపు బాలకులిదె; విసిగి చేందయుగని విరుగగ లేరు.! 
అని మరొకచో అన్నమయ్య పాడినాడు. జీవులు సంసారమును సుఖప్రదమని 





(1) అ. సం., 4-అను.-4. 

భ్రమించి సేవించుచున్నారు. కాని "సంసార ఏవ దుఃఖానాం సీమాన్త ఇతి కథ్యతే! 
అన్నట్టు సంసారము దుఃఖములకెల్ల పరాకాష్ట యని గుర్తింపనగునని పదకవితా 
పితామహుడిట స్పష్ట మొనర్చినాడు. 

ఇం(ద్రియ సుఖవటల నాళించి జీవులు కావు(కో ధాదులకు 
గురియగుచున్నారు. రజోగుణముచే గలుగు కామక్రోధములు మహాశనమ్ము 
మహాపాపస్వరూపమునైన శత్రువులని గీత బోధించుచున్నది. 

కామ ఏష క్రోధ ఏష రజో గుణ సముద్భవః | 

మహాశనో మహాసాష్మా విద్ద్యేనమిహ వైరిణమ్‌ *॥ 

అట్లే యౌవనమునందు మోహము పెరిగి జీవులు దుశ్చేష్టలొనర్చి తుదకు 
నరక మనుభవింతురు. ఈ దుఃస్టితినుండి తొలగుటకు చిత్తములో భగవంతుని 
భక్తితో భావింపవలెను. అప్పుడైహికభోగములపై విరక్తి గలుగును. 

గతః కామకథోన్మాదః గలితో యౌననజ్వరః | 

గతో మోహశ్చ్యుతా తృష్టా కృతం పుణ్యాభ్రమే మనః *॥ 
అని దండీ చెప్పిన చొప్పున వైరాగ్య మొదవినంతనే కామము, యౌవన మదము, 
మోహము, ఆళ మున్నగునవి తొలగి పుణ్యాశ్రమవాసమున నభిలాష మేర్చడును. 
భక్తి పండిన కొలది ముక్తి కరతలామలక మగును. 


వే 
అవతారిక :- నిత్య కృత్యములను భవత్సరము లొనర్చి సుఖించవలెనని (ప్రబోధించుచున్నాడు - 
(శ్రీరాగం 
కాకున్న సంసారగతు లేల ? 
లోక కంటకములగు - లోభంబులేల ? ॥ పల్లవి | 


వినికి గన వలసినను - విష్టుకీర్తన చెవికి 
వినికి చేసిన నదియె - వేదాంతబోధ, 
మనికి గనవలసినను - మధువైరిపై భక్తి 
_యునికి ప్రాణులకు బ్ర - హ్మోపదేశంబు కాకున్న ॥ 
(1) గీత, 3-37. (2) కావ్యా., 2-248 

2. చదువు గనవలసినను - శౌరినామము దిరుగం 
జదువుటే సకల శా - స్త్రముల సమ్మతము, 
నిదుర గనవలసినను - నీరజాక్షునికిం దన 
హృదయ మర్ప్చణసేయు - టిది యోగ నిదుర ॥ కాకున్న ॥ 
3. ఆసవలసిన వేంక - టాధీశ్వరుని కృపకు 
నాస సేయుటె పర - మానంద సుఖము, 
వాసి గనవలసినను - వైష్ణవాగారంబు 
వాసిసేయుట దనకు - వైభవస్స్తురణ. ॥ కాకున్న ॥ 
1. మధువైరి = మధువను రక్కసునకు శత్రువైన మాధవుడు. 
3. _ వాసి= ప్రసిద్ది, ప్రతిష్ట; వైష్ణవాగారంబు = విష్ణుని గుడి. 
భావము :- ఈ చెప్పబోవు కార్యములు చేయకపోయినప్పుడు సంసారములో 
ప్రవర్తించు టెందుకు? లోకమున కుపద్రవకరములైన లోభములచే ప్రయోజనమేమి? 
ఏదేని వినవలెనని కోరిక గలిగినచో విష్ణుసంకీర్తనమును వీనులవిందుగా 
వినవలెను. అదియే వేదాంతబోధ (శ్రవణమై (శ్రేయ మొడగూర్చును. అట్టు కాకి 
లౌకికగాథ లెన్ని విన్నను ప్రయోజనము సున్న. ప్రయోజనకరమైన (బ్రదుకు 
'బ్రదుకవలెనని తలంపు గల్లినవో మాధవునిపై భక్తి గలిగి యుండవలెను. ఆ భక్తియే 
జీవులకు బ్రహ్మోపదేశమై ముక్తి గలిగించును. భగవదితరములైన పదార్రములపై 
(భ్రాంతిపడి జీవించువాని జీవితము నిజమైన జీవితము గాదు. 
చదువవలెనని వాంఛయున్నవో శ్రీహరినామమును మాటిమాటికి నోరార 
చదువ (జపించ) వలెను. అట్టానర్చుటే సకలశా స్త్రసమ్మతమైన చదువై విద్యాఫలమైన 
అమృతత్వమును సిద్దింపజేయును. “విద్యయా2మృత మళశ్ళ్నుతే'' అని మనువు. 
నిద్రింపవలెనని భావనగల్లినవో హృదయమును ఇతర వస్తువులనుండి తొలగించి 
పద్మనేత్రునకు సమర్ప్చింపవలెను. అట్టు చేయుట యోగనిద్ర యనబడును. అట్టు 
కానిది తమోగుణము పైకొనుటచే గల్గు మోహని[ద్రయే యగును. 
ఆశపడవలసినచో కృషానిధితైైన శ్రీవేంకటేశ్వరుని దయ కాసపడుటే 
యుక్తము. దానిచే పరమానందసుఖము గలుగును. తదితరములపై పెంచుకొన్న 





(1) మను., 12-104. 

ఆశ జీవుని బద్దుని జేయును. 

లోకములో ప్రతిష్ట నొాందవలెనని తలంపు గల్లినచో విష్ణ్వాలయమును 
ప్రతిష్టించి ప్రతిష్ట నొందవలెను. అది తన వైభవమును స్ప్ఫురింపజేసి మేలు 
చేకూర్చును. ఇతర నిర్మాణములచే గలుగు పేరు ప్రతిష్టలు శాశ్వతసుఖము 
నొసంగజాలవు. 


విశేషాంశములు :- లౌకిక గాథలవినికి, హరిభక్తీలేని బ్రతుకు, భగవత్రృబోధములేని 
చదువులు, తామసికమైన నిద్ర, లౌకిక వస్తువులపై ఆశ, భగవత్పరముగాని 
కార్యములచే గలుగు ప్రసిద్ది జీవుని పరమాత్మునికి దూరవెమనర్బ్చును గాన 
నిష్పులములగు చున్నవి. వాటిపై లోభము వదలి జీవితమును పరమాత్మ పరమొనర్చి 
సుఖించవలెనని తాత్పర్యము. 
*నామస్మరణా దన్యోపాయం న హి పశ్యామో భవతరణే ౫ 
అని పెడ్డలు చెప్పినట్టు సంసారతరణవమునకు భగవన్నావు కీర్తనవునకన్న 
సులభోపాయము లేదు. మరియు తన సర్వస్వమును భగవత్పరము చేయుటే భక్తికి 
పరమావధి. కావుననే ్రవ్లాదు డిట్టున్నాడు- 
కమలాక్షు నర్చించు కరములు కరములు 
(శ్రీనాథు వర్షించు జిహ్వ జిహ్వ 
సురరక్షకుని జూచు చూడ్కులు చూడ్కులు 
శేషశాయికి మ్రొక్కు శిరము శిరము 
విష్ణునాక్షర్ణించు వీనులు వీనులు 
మధువైరిందవిలిన మనము మనము 
భగవంతు వలగొను పదములు పదములు 
పురుషోత్తముని మీది బుద్ది బుద్ది 
దేవదేవుని జింతించు దినము దినము 
చక్రహస్తునిం బ్రకటించు చదువు చదువు 
కుంభినీధవుం జెప్పెడి గురుండు. గురుండు 
తండ్రి హరింజేరుమనియెడి తండ్రి తండ్రి 1 1 


(1) భాగ, 7-169. 

అవతారిక:- భవంతుని చం ద్రునిగా, కల్చ్పవృక్షముగా, చింతామణిగా రూపించుచు నీలవ్షర్ధమునకు 
కారణము నుత్ర్రేక్షించుచున్నాడు - 


3. 


(శ్రీరాగం 


సకల సందేహమై - జరుగుచున్నది యొకటి 
ప్రకటింప జీవమో - (బ్రహ్మమో కాని. ॥ పల్లవి ॥ 


. వసుదేవు జఠరమను - వననిధికిం జంద్రుండై 


అసమానగతిం బొడమి - నాండీతండు, 
వసుధం జంద్రుండు నీల - వర్గుండేటికి నాయ 
కసరెత్తి నునుంగందు - గలయంగొనంబోలు. ॥ సకల ॥ 


. ఇన వంశమున లోక - హితకల్పభూజమై 


అనఘుండై జనియించి - నాండీతండు, 
ననుపైన సురతరువు - నల్లనేంటికి నాయ 
పెనుగొమ్మలో చేంగ - పెరిగి రొంబోలు. ॥ సకల ॥ 


. తిరువేంకటాద్రిపైం - దెలియం జింతామణై 


అరిదివలెం బొడచూపి - నాం డీతండు, 

గరిమెనది యిపుడు చీ. - కటి వర్ధమేలాయ 

హరి నీల మణుల ప్రభ- లలమి కొనంబోలు. ॥ సకల ॥ 
జఠరము = గర్భము; వననిధికి౯ = సముద్రమునకు; అసమానగతి౯= సాటిలేనిరీతిగా; 
లోకహితకల్పభూజమై = లోకమునకు మేలు గూర్చు కల్పవృక్షమై; అనఘుండై = 
పాపరహితుడై; ననుపైన = ఇంపైన; సురతరువు = కల్పవృక్షము. 
అరిది = దుర్లభము; హరినీలమణుల ప్రభలు = ఇంద్ర నీలమణుల కాంతులు. 


భానము :- సమస్త లోకమునకు సందేహము గలిగించుచు ఒకటి ప్రవర్తించుచున్నది. 
దాని స్వరూపము ఇదమిత్రమని నిశ్చయించి ప్రకటించుటకు అది జీవకోట్లలో 
ఒకటైన జీవమో, లేక సాక్షాత్సరబ్రహ్మమో తెలియుటలేదు. 

ఈ దేవుడు వసుదేవుని గర్భమనెడు సముద్రమునకు. చంద్రుడై సాటిలేని 
రీతిగా పుడమి యందుదయించినాడు. చంద్రుడైనచో తెల్లగా నుండవలెను గదా 1 
నల్లని వాడెట్టైనాడు ? ఈ చందమావులోని వుచ్చ కోపగించి దేహవుంతట 
వ్యాపించియుండ బోలును ! 

కోపమునకు కారణ మేమన దివినున్న చంద్రునిలో మచ్చ నియతస్టలము 
నుండి వ్యాపింపజాలకున్నది. భువినున్న చంద్రునైన ఆ(క్రమించుకొందవున్న 
పట్టుదలతో అది యట్టు చేసేయుండవచ్చును. లేదా వూ చంద్రునకొక 
చరారుచంద్రుడా అన్న కోపముతోనైన అది ౦౮ చంద్రుని 
ఆవరించియుండవచ్చును. 


సూర్యవంళమునందు లోకమునకెల్ల వేలు గూర్ఫు కల్పవృక్షమై 
పాపరహితుడై ఈ దేవుడు (శ్రీరాముడుగా) జనించినాడు. కల్పవృకమైనచో తెల్లగా 
ఇంపై యుండవలెను గదా ! ఇది యెందుకు నల్లబడినది ? ఇందలి పెద్దకొమ్మలోని 
చేవ పెరిగి చెట్టుంతయు (క్రమ్ముకొన్నది కాబోలు! 

చేవబారిన చెట్టు నల్హనగుట సహజము. దివినున్న కల్పతరువు చేవ 
తక్కువై వెల వెల బారినది. దానికంటె దీనిలో చేవ ఎక్కువ యని చెప్పుటచే 
లోకహితము గూర్చుటయందు ఈ చెట్టుకే (భగవంతునికే) ఆధిక్యము 
సూచింపబడినది. 


శ్రీవేంకటాచలముపై ప్రకటముగా అత్యంతదుర్హభమైన చింతామణిడ్డై 
ఈ దేవుడు (వేంకటేశ్వరుడు) పాడచూపినాడు. చింతామణిడ్టైనచో చీకటిరంగేల 
గలిగినది ? ఇంద్రనీలమణుల కాంతులు విగ్రహమంతట వ్యాపించుటవలన గాబోలు! 
దీనిచే శ్రీవేంకటేశ్వర విగ్రహమును అలంకరించు ఆభరణముల వైభవము 
కీర్తింపబడినది. కల్ఫవృక్షము, కామధేనువు, చింతామణి కోరిక లిచ్చుటలో ప్రశస్తి 
గాంచినవి. అవి తెల్లగా నుండుననుట కవిసమయసిద్రము. 
33 
అవతారిక :- అన తా టా 
సామంతం 
ఇందరికి నభయంబు - లిచ్చు చేయి 
కందువగు మంచి బం - గారు చేయి. ॥ పల్లవి ॥ 

1. వెలలేని వేదములు - వెదకి తెచ్చిన చేయి 
చిలుకు గుబ్బలి కిందం - చేర్చు చేయి, 
కలికి యగు భూకాంత. - గాంగిలించిన చేయి 
వలనైన కొనగోళ్ల - వాండి చేయి ॥ ఇంద ॥ 


2. తనివోక బలిచేత - దాన మడిగిన చేయి 
ఒనరంగ భూదాన - మొసం చేయి, 
మొనసి జలనిధి యమ్ము - మొనకు. దెచ్చిన చేయి 
యెనయ నాగేలు ధరి - యించు చేయి. ॥ ఇంద ॥ 
3. పురసతుల మానములు - పాల్ల సేసిన చేయి 
తురగంబుం బరపెడి - దొడ్డ చేయి, 
తిరువేంకటాచలా - ధీశుండై మోక్షంబు 
తెరువు ప్రాణులకెల్లం - దెలిపెడి చేయి. ॥ ఇంద ॥ 
ప॥:-  కందుము= సమ్మర్టమగు. 
-.. చిలుకుగుబ్బలి = మందర పర్వతము. 
2. _ తనివోక= తృప్తినొందక; మొనసి = పూని. 
పాల్లసేసిన = వ్యర్థము గావించిన. 
భావము :- పరమాత్ముని దివ్యహస్తము ప్రపన్నులైనవారికి అభయంబు లొసంగునది. 
అది ఈ క్రింద చెప్పబోవు రీతిగా సకలవిధ నైపుణ్యములు గల మంచి మేలైన చేయి. 
'శ్రుతులను దొంగిలించి సముద్రములో దాగిన సోమకుని సంహరించి ఆ 
చేయి అమూల్యమైన వేదములను వెదకి తెచ్చినది. అమృతమునకై సురాసురులు 
క్షీరసాగరమును మధథించునపుడు ఆ చేయి మందరాద్రిని నిలబెట్టుటకై దానిక్రింద 
జేర్చబడినది. హిరణ్యాక్షుడు భూమిని చాపచుట్టుగా జుట్టి పాతాళమునకు 
'ద్రోసినప్పుడు ఆ రక్కసుని సంహరించి భూదేవిని (ప్రేమతో ఆలింగనము జేసికొన్న 
హస్తమది. భక్షోత్తముడైన ప్రహ్లాదుని మాట దక్కించుటకై స్తంభమున నావిర్భవించి 
హిరణ్యకశిపుని చీల్చి చెండాడిన వాడియైన కొనగోళ్ళు గల హస్తమిదే. 
దేవతలనుద్దరించుటకై తాను సర్వేశ్వరుని హస్తముగా నుండియు తనకున్న 
దానితో తనివి నొందక బలిని దానమడిగిన హస్తమిది. ఇరువదొక్కమారులు 

రణరంగమున త్షత్రియులను నురుమౌడి స్వాధీనము గావించుకొన్న భూమినంతయు 
కళ్యపునకు దానమిచ్చిన హస్తవుది. రావణుని బరివూర్చుటకై కపిసేనతో 
కదలిపోయినపుడు మార్గమధ్యమున అడ్డు దగిలిన సముద్రమును బాణా గ్రమునక్షు 
వశము గావించిన హస్తమది. నాగేలును ఆయుధముగా దాళ్చిన హస్త మదియే. 

ఆ చేయి డత్రిపురాసురవనితల పాతి వ్రత్యాభిమానములను చెజుచినది. అది 
దుష్టులను సంహరించుటకై గుజ్జమును నలుదెసల బరపీన చేయి. మరియు 
శ్రీవేంకటగిరినాథుడై జీవులకందరికి ముక్తిమార్గము చూపుచున్న చేయిగూడ 
అదియే. 


విశేషాంశములు :- ఇచట హస్తవర్ధన వ్యాజముతో దశావతారములయందు దేవుడు 
గావించిన ఘనకార్యములు పేర్కొనబడినవి. 

మత్స్యః కూర్మో వరాహశ్చ నారసింహశ్చ వామనః । 

రామో రామశ్చ కృష్ణశ్చ బుద్ద: కల్కిళ్ళ తే దశ ॥ 
అను మత్స్యాద్యవతారము లిందు [క్రమము తప్పక కీర్తింపబడినవి. 

భగవంతుని నామగుణకర్మములను కీర్తించుటయే లక్ష్యముగాగల ఈ విశాల 
సంకీర్తన వాజ్యయమునందు ఎడనెడ పది యవతారములు పలువిధములైన 
(ప్రక్రియలతో విరివిగా వర్ణింపబడినవి. అందొక ్రక్రియకీ సంకీర్తనము చక్కని 
యుదాహరణవుం. శే 

'అభయంబు లిచ్చుచేయి' అని యిట భగవంతుని చేయి అభయహస్తముగా 
వర్ణింపబడినది. 'అభయం సర్వభూతేభ్యో దదామ్యేతద్ర్వ్వతం మమ ! అని 
'ప్రసన్నులైన వార్‌కెల్ల తన అభయదాన దీక్షను దేవుడు ప్రకటించెను గదా | 

“మోక్షంబు తెరువు ప్రాణులకెల్ల తెలిపెడు చేయి” అనుటచే నా పాదములే 
మీకు శరణ్యము అన్నటు పాదములవైపు చూపు వేంకటేశ్వరుని వైకుంఠహస్తము 
గుర్తింపదగియున్నది. “మోక్షయిష్యామి మాశుచః' * అని శరణాగతులకెల్ల తన 
మోతక్షదానదీక్షను పరమాత్ముడు తెలిపియున్నాడు. 

మున్ను పార్టునకు శరణములుగా ఏ తన చరణములను చూపినాడో, ఆ 
చరణములనే శ్రీవేంకటేశ్వరుడు వునకి పుడు ఆశ్రయణీయవుఎలుగా 
(1) రామా., 6-18-33. (2. గీత, 18-66 

చూపుచున్నాడని శ్రీవేంకటేశ్వఠ ప్రపత్తిలో వర్ణింపబడినది. 
పార్చ్పాయ తత్సదృశసారథినా త్వయైవ 
యాౌ దర్శితా స్వచరణా శరణం ్రజేతి 
భూయో౭సి మహ్యమిహ తౌ కరదర్శితా తే 
(శ్రీచేంకటేశ ! చరణౌ శరణం ప్రపద్యే ! ॥ 
“తిరువేంకటాచలాధీళశుడై మోక్షంబు తెరువు దెలిపెడి చేయి' అనుటచే ఇట 
భగవంతునకు, ఆయన చేతికి అభేదము వివక్షితమని గ్రహింపనగును. 
34 
అవతారిక :- సకల విధములైన చిక్కులనుండి జీవులను కాపాడువాడు ఆ భగవంతుడు దప్ప 
మరొకడు లేడనుచున్నాడు - 
సామంతం 
అతండే సకలవ్యాపకు6 - డతండే యాతురబంధువు 
డతండు దలంపుల ముంగిట - నబ్బుట యొన్నండొకో ॥ పల్లవి ॥ 
1. సారెకు సంసారంబను - జలనిధు లీదుచు నలసిన 
వారికి నింక దరిదాషగు - వాండింక నెవ్వండాకో ! 
పేరిన యజ్ఞానంబను - పెనుంజీంకటి తనులప్పేన 
చేరువ వెల్టూ తోంపెడి - దేవుండ దెవ్వండొకో ! ॥ అతండే ॥ 
2. దురితపు కాననములలో - త్రోవటు దప్పినవారికి 
తెరువిదె కొమ్మని చూపెడి - దేవుం డదెవ్వండాకో ! 
పెరిగిన యాశాపాశము - పెడకేలుగం దనుంయట్టిన 
వెరవకుమని విడిపించెడి - విభుండింకనెవ్వండొకో!  ॥ అతండే ॥ 
3. తగిలిన యాపదలనియెడీ - దావానలములు చుట్టిన 
బెగడకుమని వడినార్పెడి - బిరుదిక నెవ్వండొకో ! 
తెగువయు దెంపును గలిగిన - తిరువేంకట విభుండొక్కండె 
సొగసి తలంచినవారికి - సురతరువగువాండు. ॥ఆతండే ॥ 


(1) వేం. ప్ర, 11. 

వ॥;-  అతురబంధువుడు = రోగార్హులకు చుట్టమైనవాడు. 
3. _ దావానలములు = కార్చిచ్చులు; బోడకుము = భయపడకుము; బిరుదు = శూరుడు; 
సమర్దుడు; తెగువ = దాతృత్వము; తెంపు = సాహసము; సొగసే = చొక్కి; సురతరువుఐ 
కల్పవృతము. 
భావము :- ఆ శ్రీవేంకటేశ్చరుడే అంతటను వ్యాపించియున్నవాడు. రోగములచే 
క్రుంగి కృశించిన లేదా ఇతరవిధముల ఆపదలపాలైన ఆర్తులపాలిటి చుట్టు మళడే. 
ఆ పరమాత్ముడు నా తలపుల ముందు ప్రత్యక్షమై నాకు లభించు టెన్నడో గదా ! 

మాటి మాటికి సంసారమను సాగరము నీదుచు అలసి పోయిన జీవులకు 
రక్షకుడైనవాడు ఆ దేవుడు తప్ప ఇంకెవడు ? దట్టమైన అజ్జానమను పెనుచీకటి 
జీవుని ఆవరించిన వేళ దగ్గజి ప్రకాశమై తోచి దారిజూపు మిత్రు డింకొకడేడి ? 

పాపపు టడవులలో దారిదప్పి చరించువారికి ఇదిగో సరిర్డైన దారి. ఇట్టు 
పొమ్ము!” అని చూప గలదేవు డతడు గాక మరొకడు గలడా ? దినదినమునకు 
పెరగెడు ఆశయను పాశము పెడకేల తన్ను బంధించినప్పుడు భయపడకుమని 
విడిపింపగల ప్రభువింకొక డెవడున్నాడు ? 

పై కొన్న ఆపదలనెడు కార్చిచ్చులు తన్ను చుట్టు ముట్టినప్పుడు భీతి 
జొందకుమని వేగిరమునవచ్చి ఆ మంటల నార్పెడు ళూరుడు ఆయన దప్ప 
మరాొకడేడి? దాతృత్వము సాహసము సంప్యూర్ధముగా గలిగిన శ్రీవేంకటేశ్వరుడొక్కడే 
భక్తితో తన్ను మైమటచి భావించినవారికి కల్పవృక్షమై తోచి కోరిక లీడేర్చగలవాడు. 


విశేషాంశములు :- సంసారము, అజ్ఞానము, పాపము, ఆశ ఆపదలు అనునవి 
జీవుని పైకొని నానావిధముల బాధించుచున్నవి. అజ్ఞానము సంసార హేతువు. 
పాపకర్మలు, ఆశ ఆపదలకు కారణములు. సంసారము మిగుల భయంకరమైనది 
గనక సాగరముతో పోల్చబడినది. అట్లే అజ్ఞానము చీకటిగా, పాపము అడవిగా, 
ఆళ పాళవుగా రూపించబడుటచే వాటివలన జీవులకు గల్లు చిక్కులు 
సూచింపబడినవి. వాటినుండి విడిపించుటకు శ్రీమన్నారాయణుడే సమర్దుడు. 
ఆయన సర్వత్ర వ్యాపించియున్నాడు. మరియు దీనుల పాలిటి దక్రైనవాడు. కాన 
సంసార క్లేశమునకు గురియైనవారు, ఆ దేవునే శరణు వేడవలెను. దిక్కులేనివారికి 
దేవుడేగదా దిక్కు! మున్ను విపన్నుడైన గజేంద్రుడు ఆ పరమేశ్వరు నెట్టు వేడుకొనెనో 
చూడుడు - 

కలుగండే నా పాలికలమి సందేహింపం 
గలిమిలేములు లేక కలుగు వాండు 
నాకడ్మపడరాండె నలి నసాధువులచేం 
బడిన సాధుల కడ్డపడెడువాండు 
చూడండే నాపాటు6 జూపులం జూడక 
చూచువారల కృపం జూచువాడు 
లీలతో నామొజాలింపడే మొజంగుల 
మొఠఅలెటుంగుచుం దన్ను మొణంగు వాండు 


అఖీలరూపముల్‌ దనరూసమైనవాడు 
ఆదిమధ్యాంతములు లేక యడరువాండు 
భక్తజనముల దీనుల పాలివాండు 
వినండె చూడండె తలంపడె వేగరాండె.! 
(ప్రవ్లాదుడు, ద్రౌపది, విభీషణుడు మొదలైన వారుగూడ ఇట్లే ఆ దేవుని శరణుసొచ్చి 
దుఃఖములకు దూరమైరి. 
35 
అవతారిక :- హరి సర్యోత్కృష్టుడని తెలిసియు పూర్వజన్మ పాప ప్రభావమున జనలాదేవుని 
సేవించుట లేదనుచున్నాడు - 
గుండక్రియ 
ప్రాణుల నేరమి గాదిది - బహుజన్మ పరంపరచే 
ప్రాణులు సేసిన తమ తమ - పాపఫలము గాని. ॥ పల్లవి ॥ 
1. హరి సకలవ్యాపకుండని - అందరు. జొప్పంగ నెరింగియు 
పరదైవంబుల గొలువక - పాయరు మానవులు, 
నరపతి భూమేలంగ భూ - వరు భజియింపం నొల్లక 
పరిసరవర్తుల వెంబడిం - బనిసేసిన యట్టు. ॥ ప్రాణు॥ 
2. పొందుగం దమతమ చేసిన - పూజలు (మొక్కులు గైకొన 
అందముగా. బురుష్తోత్తము6 - డాతండె కలండనియు, 


(1) భాగ, 8-87. 

అందరు నెరింగియు నితరులం - జొందుదు రున్నళతళైలము 
నందక చేరువ తరువుల - నందుకొనిన యట్లు. ॥ ప్రాణు॥ 
3. శ్రీవేంకటపతి యొక్కండె - చెప్పంగ జగముల కెల్లను 

దైవము నాతుమలోపలి - ధనమనలూ వినియు, 

సేవింపరు పామరు లీ - దేవుని మధురం బొల్లక 

వావిరిం బులుసులు చేంద్లులు - వలెనని కొనునట్టు. _ ॥ ప్రాణు॥ 

స॥:- _ నేరమి= అజ్ఞానము, దోషము. 
3. _ ఆతుమ: ఆత్మ; వావిరి౯ = మిక్కిలిగా. 


భావము :- శ్రిమన్నారాయణుని ప్రాణులు సేవింపకుండుట వారి అజ్ఞానకృతమైన 
తప్పిదము గాదు. అనేక జన్మములలో వారొనర్చిన పాపకర్మముల ఫలమే వారినట్టు 
విష్ణుసేవావిముఖుల నొనర్చ్భుచున్నది. 


శ్రుతి స్పృతులతో పాటు పరతత్త్వము నెజింగిన పెద్దలందరును శ్రీహరి 
అంతట వ్యాపించి సర్వోత్కృష్టుడై యున్నాడని చెప్పియున్నారు. అది తెలిసియు 
మనుజులు ఇతర దైవముల కొలువు వదలిపెట్టకున్నారు. హరిసేవలో ప్రవృత్తి వారికి 
కలుగుట లేదు. ఇది యెట్టున్నదన - ఒకరాజు రాజ్యమును పాలించు చుండగా అతనిని 
సేవింపబోక అతని చెంతనున్న చిన్నచిన్న ఉద్యోగుల వెంటబడి సేవించినట్టున్నది. 

తాము చేసిన పూజలు, నవంస్కారవలలు ప్రీతితో స్వీకరించి 
అనుగ్రహించుటకు పురుషోత్తముడైన శ్రీమహావిష్ణువు సిద్రముగా నున్నాడని అందరు 
నెరుంగుదురు. ఐనను ఆయనను పూజింపక ఇతరులను భజించుచున్నారు. ఇది 
యెట్టున్నదన ఎత్తైనకొండ అందుబాటులో నున్నను దాని నధిష్టింపక చెంతనున్న 
చిన్న చెట్ల నందుకొన్నట్టున్నది. 

శ్రీవెంకటేశ్వరుడొక్కడే లోకమునంతటిని పాలించుదైవము, జీవుల 
ఆత్మలలో నిగూఢమైయున్న ధనముగూడ ఆ పరమాత్ముడేయని వేదాంతులు అనేక 
విధముల జొప్పగా వినియు పామరు లాదేవుని సేవించుట లేదు. ఇది యెట్టున్నదన 
తీపు వద్దని తొలగద్రోసి పులుపు, చేదు కావలెనని మెండుగా మెసవినట్టున్నది. 


నిశేషాంశములు :- ఇచ్చట శ్రీహరినికాక ఇతరదేవతల నారాధించువారిని 
అన్నమయ్య ఈసడించినాడు. పురుషోత్తముడు, త్రిలోకాధిపుడు, పరమపద 

(ప్రదాతయగు నారాయణుని సేవింపక, కొన్ని గ్రామముల కధిపతియై కొద్దిపాటి 
ధనమునొసగు పురుషాధముని సేవించుటకు వెదకువారిని కులశేఖరుడుగూడ ఇట్టు 
తూలనాడినాడు - 
నాథే నః ఫురుషోత్తమే త్రిజగతా మేకాధిపే చేతసా 
సేవ్యే స్వస్య పదస్య దాతరి సురే నారాయణే తిష్టతి ॥ 
యం కంచి త్పురుషాధమం కతిపయ గ్రామేశమల్నార్దదం 
"సేవాయ్డై వృగయామహే నరమహో మూకా వరాకా వయమ్‌ !॥ 
36 
అనతారిక :- ఇతరులను సేవించుట, యాచించుట, స్తుతించుట మున్నగు దుర్గుణములు 
తగవనుచున్నాడు - 
శంకరాభరణం 
ఛీఛీ నరుల దేంటి - జీవనము 
కాచుక శ్రీహరి నీవే - కరుణింతు గాక ! ॥ పల్లవి ॥ 


1. అడవిలో మృగజాతి - య్రైనాం గావచ్చులాక 
వడి నితరుల6 గొలు - వంగ వచ్చునా ? 
ఉడివోని పక్షియ్డై - వుండనైన వచ్చు/గాక 
విడువ కెవ్వరినైనా - వేండ వచ్చునా ? ॥ఛీళీ ॥ 


2. పసురమై వెదలేని - పాటు పడవచ్చులాక 

కసివో నారులం బొగడ౦ - గా వచ్చునా ? 

ఉసురుమానై పుట్టి - వుండనైన వచ్చు గాక 

విసువక వీరి వారి - వేసరించ వచ్చునా ? ॥ఛీచీ॥ 
3. ఎమ్మెలం బుణ్యాలు సేసి - యిల యేల వచ్చులాక 

కమ్మి హరిదాసుండు - గావ్భునా ? 

నెమ్మది శ్రీవేంకటేశ - నీ చిత్తమే కాక 

దొమ్ముల కర్మము లివి - తోయవచ్చునా ? 1 ఛీఛీ ॥ 


(1) ముమా., 28. 

1... ఉడినోని = శాశ్శతమైన. 
2... పసురము = పశువు; కసివో౯ = తీటతీరునట్టుగా, మిక్కిలిగా; ఉసురుమాను = 
వృతవిశేషము. “బ్రతికినమ్రాను' అని అర్ధము చెప్పవచ్చునుగాని విశేషము కానరాదని 
శ్రీరాత్హ్రుల్లివారు; వేసరించవచ్చునా ? = విసిగించవచ్చునా ? 
3. ఎమ్మెల౯ = పెద్రరికములచేత; కమ్మి = క్రమ్మి, వ్యాపించి; దొమ్ముల = దొమ్మి దొమ్మిగా 
కోడీ పైబడునట్టి. 
భానము :- ఛీఛీ ! మానవుల దెంత హీనమైన (బ్రతుకు ! శ్రీహరీ ! నీవే మమ్ము 
కాచుకొని దయజూతువు గాక ! 

అడవిలో మృగమై పుట్టి జీవించినను జీవించవచ్చును గాని క్షుద్రమైన 
(బ్రతుకుకొటకు ఇతర మానవులను సేవించుట తగదు. సర్వదా కాకివంటి పక్షీగానైన 
('బ్రదుకవచ్చును గాని ఇతరులను యాచించుట తగదు. 

పశువై సుఖములేని పాటైన పడవచ్చును గాని లేని పోని మాటలతో పరుల 
నెక్కువగా పాగడుట తగదు. ఒక చెట్టుగానైన పుట్టి జీవించవచ్చును గాని తాను విసుగు 
జొందక అడ్డమైన వారినెల్ల విసిగించుట ఉచితము గాదు. 

పెద్ద పెద్ద పుణ్యకార్యములు చేసి రాజ్రాపుట్టి భూమిని పరిపాలించుటైన 
సులభమే కాని హరికి దాసుడై తదనుగుణమైన ప్రవృత్తి గలిగియుండుట సులభసాధ్యము 
కాదు. శ్రీవేంకటేశ్వరా ! నీ చిత్తము చొప్పున నీవే మమ్ము కాపాడవలెను గాని గుంపులు 
గుంపులుగా పైబడుచున్న కర్మములను మాకు మేమై త్రోసివేసికొన జాలము. 


విశేషాంశములు :- దీనమైన జీవితము తగదని ఈ సంకీర్తనము ప్రబోధించుచున్నది. 
మృగముగా, పెట్టగా, పశువుగా, చెట్టుగానైన జీవించవచ్చును గాని పరులను గొలిచి, 
యాచించి, పాగడి, విసిగించి, జీవించుట తగని పనియని అన్నమయ్య ఇట 
హెచ్చరించినాడు. ఇందుచే నరుల కలవాటైన పరసేవాదు లెంత నికృష్ణములైనవో 
ఊహించుకొనవచ్చును. 


3 
అవతారిక :- వైష్ణవతత్త్రమును నిరూపించుచున్నాడు - 
మలహరి 


వలె నను వారిదె - వైష్ణవము - ఇది 
వలపుం దేనెపో - వైష్ణవము. ॥ పల్లవి ॥ 


అన్నమాచార్య సంక్షీర్తనామృతము 97 


1. కోరిక లుడుగుచు - గుటి నిన్నిటిపై 
వైరాగ్యమె పో - వైష్ణవము, 
సారెకుంగోపము. - జలముందనలో 
వారించుట పో - వైష్ణవము. ॥ వలె॥ 


2. సుడిగొను దేహపు - సుఖదుఃఖములో 
వడిం జొరనిదె పో - వైష్ణవము, 
ముడివడి యిం(ద్రియ - ముల కింకరుండై 
వడంబడనిదె పో - వైష్ణవము. ॥వలె॥ 


3. ఉదుటున దన సక - లోపాయంబులు 
వదలుట పో నిజ - వైష్ణవము, 
ఎదుటను శ్రీవేంక - టేశ్వరు నామము 
వదనము చేర్చుట - వైష్ణవము. ॥వలె॥ 


ప॥:- _ వైష్ణవము = వైష్ణవ మతతత్త్యము. 
1. గుటి౯= (భవత్చరయమైన) లక్యముతో. 
2. ముడివడి = విడిచి రాలేక తగులువడి; వడంబడనిదె = తపింపక నిల్చినదే. 
3. ఉదుటున౯ = సాహసముతో, పూనికతో. 


భావము :- వైష్ణవ మత సిద్దాంతము ఎవరు కావలెనని కోరుకొందురో వారి కందరికిని 
సంబంధించినదే. జాతి దేశాదిభేదములు దానికి లేవు. వుజీయు వైష్ణవము 
పరిమళించు తేనెవలె మధురాతి మధురమైనది. 


కోరికలు వదలి భగవత్ప్సరమైన లక్ష్యము గలిగి భోగ్యవస్తువులపై పూర్తిగా 
వైరాగ్యము గల్గియుండుటే వైష్ణవము. మాటిమాటికి తనలో తలయెత్తు కోపము, 
మచ్చరము మున్నగు దుర్గుణములను నివారించుటే వైష్ణవమతతత్త్వము. = 


శరీరమునకు సంబంధించినవై సుడివలె చుట్టజుట్టుకొను సుఖదుఃఖాది 
ద్వంద్వములలో తగులువడక తాను దేహమునకు, సుఖదుఃఖములకు అతీతుడ 
నను భావవలుతో నుండుటే వైసష్ణవవుత రహస్యవు. వురియు 
శో త్రత్వకృక్షురాదులగు ఇంద్రియములతో బంధింపబడి వాటికి దాసుడై తపింపక 

నిల్చుటయే వైష్ణవమతసారము. 

“సర్వధర్మా౯ పరిత్యజ్య వూవేకం శరణం వ్రజ! అని భగవంతు 
డానతిచ్చినట్టు పూనికతో సాత్త్వికత్యాగియై తన సకలోపాయములను వదలి 
భగవంతుని శరణు జొచ్చుటయే నిజమైన వైస్ణవవు. శ్రీవేంకటేశ్వరుని 
పవిత్రనామమును వదనమున జేర్చుటయే, అనగా భక్తితో కీర్తించుటయే వైష్ణవ 
మతమునందలి పరమతత్త్వము. 


విశేషాంశములు :- రామానుజులు మున్నగు ఆచార్యులు వైష్ణవమత సిద్దాంతములను 
ప్రతిపాదించి జాత్యాదిభేదములను పాటింపక ప్రజలలో వ్యాపింపబేసిరి. విశిష్టాద్వైత 
వుతవఎనకు సంబంధించిన సిద్దాంతవలు లా యా వుత గ్రంథవులలో 
కూలంకషముగా చర్చించి. నిరూపింపబడియున్నవి. మూల మతసిద్దాంతము 
లెట్టున్నను సమస్త సన్మతములయొక్క సారాంశము జనులు సత్ర్రవర్తన గలిగి 
భగవంతుని భజించి ముక్తి నొందవలె ననుటయే. కావున అన్నవుయ్య ఈ 
సంక్షీర్తనమునందు సద్వర్తనము గల్గియుండుటే నిజమైన వైష్ణవమత మగునని 
(ప్రబోధించినాడు. 

కోరికలు వదలుట, విరక్తి గల్లియుండుట, కోపమాత్సర్యాదులను 
త్యజంచుట, సుఖదుఃఖాది ద్వంద్వముల కతీతుడైయుండుట, ఇంద్రియముల 
నిగ్రహించుట, సకలోపాయములు వదలి భగవంతుని శరణు జొచ్చుట, 
భగవద్దివ్యనామమును జపించుట పరమవైష్టవ ధర్మములుగా ఇట పేర్కొనబడినవి. 

ఒక్క వైష్ణవమతమే కాదు. ఆస్తికమతములన్నియు ఆత్మోన్నతి గోరువారికి 
పై ధర్మము అవశ్యము ఆచరింపదగినవనియే చెప్పుచున్నవి. 

వైష్ణవుని లక్షణములను వురొక సంక్షీర్తనమున అన్నవుయ్య ఇట్టు 
పాందుపరచెను. 

ఆహిరి 
మదమళ్సరము లేక మనసు పేద్నెపో 
పదరిన యాసలవాండు వో వైష్ణవుండు. ॥ పల్లవి ॥ 
1. ఇట్టు నట్టు దిరిగాడి యేమైనాం జొడనాడి 

పెట్టరంటా. బోయరంటా. బెక్కులాడి 

ఎట్టివారి నైనా దూరి యెవ్వరినైనాం జేరి 

వట్టి యాసల బడనివాండు వో వైష్టవుండు. ॥ మద ॥ 
(1). గీత, 18-66. 

2. గడనకొణకుం జిక్కి కాముకవిద్యలం జొక్కి 

నిడివి నేమైనాం గని నిక్కి నిక్కి 

ఒడలి గుణముతోడ నుదుటు విద్యలం జాల 

వడదాంకి బడలనివాండు వో వైస్ణవుండు, ॥ మద ॥ 
3. ఆవల వొరులం జెడనాడల్‌ వినివిని 

చేవ మీరి యెవ్వరిని. జొడనాడక 

కోవిదు శ్రీవేంకటేశుం గొలిచి పెద్దల కృప 

వావి వర్తన గలవాండు వో వైష్ణవుండు. ॥ మద ॥ 


38 
అవతారిక :- భక్తీ సులభమైన పరమాత్ముని స్వరూపమును వర్షించుచున్నాడు - 
రామక్రియ 
భక్తికొలందివాండే - పరమాత్ముడు 
భుక్తి ముక్తిం దొనె యిచ్చు - భువి పరమాత్ముండు 'క్రవి ॥ 
1. పట్టినవారి చేబిడ్డ - పరమాత్ముడు 
బట్టు బయటి ధనము - పరమాత్ముండు, 
పట్టు పగటి వెలుంగు - పరమాత్ముండు 
ఎట్టు యెదుటనేవున్నాం - డిదే పరమాత్ముండు. ॥ భక్తి ॥ 
2. పచ్చిపాలలోని వెన్న - పరమాత్ముండు 
బచ్చెన వాసిన రూపు - పరమాత్ముందు. 
బచ్చుచేతి వొరగల్టు - పరమాత్ముండు 
ఇచ్చకొలంది వాండు పో - యీ పరమాత్ముండు. ॥ భక్తీ ॥ 
3. పలుకులలోని తేంట - పరమాత్ముడు 
ఫలియించు నిందరికి - పరమాత్ముండు, 
బలిమి శ్రీవేంకటాద్రి - పరమాత్ముండు 
ఎలమి జీవుల ప్రాణ - మీ పరమాత్ముండు. ॥ భక్తీ ॥ 





(1) అ.సం., 1-59. 

2... బచ్చెన: పూత; బచ్చు = వైశ్యుడు; ఒరగల్టు = ఒరిపిడీరాయి. 
3... బలిమి= శక్తి, ఎలిమి= ప్రేమ. 

భానము:- పరమాత్ముడు భక్తి కొలది వాడు. అనగా పిండికొలది రొట్టె యన్నట్ను 
తనపట్ల జీవులెంతగా భక్తి చూపుదురో అంతగా వారిపట్ల ప్రసన్నత జూపువాడని 
భావము. సకల జీవులకు ఇటు భుక్తిని అటు ముక్తిని ప్రసాదించువాడు ఆ 
పరమాత్ముడే. 

పరమాత్ముడు తన్ను పట్టినవార్‌కెల్ల చేతి బిడ్డవంటివాడు. కొందరు చిన్న 
బిడ్డలు పిలిచినవారందరి దగ్గజుకు పోయి వారిచే లాలింపబడుదురు. అట్లే 
భగవంతుడు గూడ తన్ను శ్రద్దతో తలచిన భక్తులక్షెల్ల స్వాధీన మగుచున్నాడని భావము. 

పరమాత్ముడు బట్టబయటి ధనము. భూమిలోపలి నిధిర్టైనచో దానిని 
వెలికి దీయుటకు పలుప్రయత్నములు చేయవలయును. బట్టబయటనున్న 
ధనమైనచో అందరికి సులభముగా గ్రహింపనగును గదా ! అట్లే భభవంతుడు మరుగు 
లేక భక్తి గలవారికెల్లరికి సులభ సాధ్యుడగుచున్నాడు. 

పరమాత్ముడు పట్టపగటి వెలుగువంటివాడు. రాత్రి వెలుగు ఎంత 
పెద్దదైనను పగటి వెలుగువలె కించిత్తైన మసక లేనిదిగా నుండదు. పగటి వెలుగు ఎట్టి 
సంశయముల కవకాశమియ్యక ప్రకాశించును. ఆ రీతిగనే భగవంతుడుగూడ 
సంశయముల కెడమియ్యక దివ్యతేజము గలిగి ప్రకాశించుచున్నాడు. 

ఇదిగో పరవూత్ము డెదుటనే ఉన్నాడు. భగవంతుడు తన్ను 
భావించలేనివారికి ఎంతో దూరముగా నుండును. కాని భక్తితో భజించువారికి అత్యంత 
సన్నిహితుడుగనే ఉండును ఈ అభిప్రాయముతోనే శ్రుతి 'తద్దూరే తద్వన్తికే” 
అని పరమాత్ముని దూరస్టునిగాను, సమీపస్టునిగాను వర్షించినది. 

పరమాత్ముడు పచ్చిపాలలో వెన్నవంటివాడు. అనగా వెన్న పచ్చిపాలలో 
అంతటను వ్యాపించియున్నట్లే భగవంతుడు సర్వత్ర వ్యాపించియున్నాడనుట 
మరియు పాలలోని వెన్న కాచి తోడుపెట్టనిదే చేతికందదు. పరమాత్ముడనెడు వెన్న 
అట్టి కష్టము లెవ్వియు లేక భక్తిమాత్రముచే స్వాధీనమగునని భావము. 

పరమాత్ముడు పైపూతలేని రూపు. మన ముపయోగించు వస్తువులలో 
అనేకములు పైపూతవలన తళతళలాడుచు సుందరముగా దోచును. భగవంతుడట్టి 
వాడు కాడు. ఆయన సహజముగా సుందరమైనవాడు. 
(10 ఈశ 5. 

పరమాత్ముడు స్వర్ణ వ్యాపారి చేతి ఒరపిడి రాయివంటివాడు. ఆ వ్యాపారి 
బంగారు విలువను ఒరగల్టుపై గీచి చూచును. అట్టే భక్తుడు భగవంతుని ఆధారముగా 
గ్రహించి సృష్టి విలువలను అర్ధము చేసికొనును. మరియు భగవంతు డిచ్చకొలది 
మనపై అనుగ్రహము జూపువాడు అనగా ఎవడెంత పట్టుదలతో తన్ను ఆరాధించునో 
వాని నంతగా దయుజూచువాడని గాని, లేదా తన యిష్టము వచ్చినట్టు 
నిగ్రహానుగ్రహములు ప్రదర్శించువాడని గాని తాత్పర్యము. 

పరమాత్ముడు పలుకులలో తేట, వేదవేదాంతాది సమస్తవచనములలోను 
సారభూతమైనవాడు వాడే. 

వేదైశ్చు స్వై రహమేవ వేద్యః 

వేదాన్త కృద్వేదవిదేవ చాహమ్‌ 1 ! 
అని గీతలో శ్రీకృష్ణుని వచనము. మరియు అందరికి సమానముగా ఫలియించువాడు 
పరమాత్ముడు, అనగా తన్ను సేవించువారిలో ఒకరికి సాక్షాత్కరించి మరొకరికి 
సాక్షాత్కరింపకుండ ఉండువాడు కాడనుట. 

శ్రీవేంకటాద్రిపై నున్న పరమాత్ముడు శక్తిరూపుడు. మరియు (ప్రేమ 
స్వరూపుడునై జీవులకు ప్రాణభూతమై యున్నాడు. దుష్టులపై నిగ్రహము. శిష్టులపై 
అనుగ్రహము రెండును భగవంతునిచే గలుగుచున్నవి గాన బలిమి, ఎలమి రెండును 
భగవత్స్వరూపములే. 
నిశేషాంశములు :- దుష్టులపై నిగ్రహవు చూపినను వారిని గూడ తుద 
కారూపమున ననుగ్రహించుటే తన లక్ష్యము గాన సర్వులకు రక్షకుడు పరమాత్ముడే. 
ఆయన దండనముగూడ సుగతి హేతువే యని పెద్దలనిరిగదా ! 

“దిశత్యేవం దేవో జనితసుగతిం దండననిధిమ్‌। * 

ఈ సంక్రీర్తనమున పరమేశ్వరుని భక్తిసొలభ్యము చక్కగా వర్ణింపబడినది. 
“నారాయణ' యని తన మంగళనామమును భక్తిప్తూర్ధహృదయముతో ఉచ్చరించిన 
వానిని దూడను గోవు వెంబడీంచినట్టు నారాయణుడు వెంబడించునని 
మహనీయులు వాకొనిరి - 

నారాయణేతి యస్యాస్తే వదనే నామమబ్గళమ్‌ | 


నారాయణస మన్వేతి వత్సం గౌరివ వత్సలా ॥ 


(1) గీత, 15-15. (2 దశ, 64.(3) 

39 
అవతారిక :--లక్ష్మీ విలాసమును వర్లించుచున్నాడు. 
గుండక్రియ 
రూకలై మాడలై - రువ్వలై తిరిగీని 
దాకొని ఉన్నచోట - దానుండ దదివో. ॥పల్లవి॥ 


1. ఒకరి రాజు6 జేసు - నొకరి బంటుగం జేసు 


ఫం 


లు 


ఒకరి కన్నైకల వే - రొకరికి నమ్మించు, 
ఒకచోట నున్న ధాన్య - మొకచోట వేయించు 
ప్రకటించి కనకమే - భ్రమయించీ జగము. ॥రూక॥ 


. కొందరి జాళెలు నిండు - కొందరికి సొమ్ములవు 


కొందరి పుణ్యుల జేసు6 - గొందరి పాపులంజేసు, 
కొందరి కొందరిలోన - కొట్టాట పెట్టించు 
పందె మాడినటు వలె. - బచరించు పసిండి. ॥రూక॥ 


నిగనిగ మనుచుండు - నిక్షేపమై యుండు 

తగిలి శ్రీ వేంకటేశు - తరుణిలై తానుండు, 

తెగని మామైైయుండు - దిక్కు దెసమై యుండు 

నగుతా మా పాలనుండి - నటియించు.! బసి(డి. ॥1రూక॥ 


ప॥ :- రూక రూపాయలో నాట్లవభాగము. చిన్న మెత్తు వెండిబంగారముల నాణెము; మాడ= 
అరవరహా విలువగల బంగారు నాణెము; రువ్వ = దమ్మిడీ; దాకొని = మరుగుపడి. 
1. ప్రకటించి = స్పష్టముగా. 


రై 


జాళెలు = నాణెములు పోయు సంచులు; పచరించున్‌ = తిరుగును. 


3. నిక్షేపము = నిధి, పూడ్చిపెట్టిన లిబ్బి; నగుతా = నవ్వుచు. 
భావము :- కనకము (లక్ష్మి ఉన్నచోట మరుగుపడియుండదు. అదిగో 


చూడుడు. అది రూకలుగా, మాడలుగా, రువ్వలుగా మారి లోకమంతట సంచరించు 
చుండును. 


కనకమే ఒకరిని రాజుగా జేయును. మరొకరిని బంటుగా జేయును. ఒకరి 
కన్యకలను మరొకరి కమి శ్రంచును. ఒకచో నున్న ధ్యానము మరొకచోటికి మార్చును. 

ఈ విధముగ లోకమును స్పష్టముగా కనకమే (భ్రమింప జేయుచున్నది. 


మరియు కనకము కొందరి సంచులను నింపును. కొందరికి ఆభరణములుగా 
నగును. కొందరిని పుణ్యాత్ములనుగా నొనర్భును. మరికొందరిని పాపాత్ములుగా 
జేయును. ఇంక కొందరి మధ్య కలహములు రేపును. ఇట్టు చేయుటలో అది పందెము 
వేసికొన్నది వలె ఇటునటు పరుగులు దీయుచు ్రవర్తించుచున్నది. 


ఒక్కొక్కచో కనకము నిగనిగమని బట్టబయలున మెజయుచుండును. 
ఒక్కొక్కచో పూడ్చి పెట్టిన లిబ్బిమై భూమిలో దాగియుండును. శ్రీవేంకటేశ్వరునిపై 
ప్రేమగలిగి ఆయన తరుణియై యుండును. ఎంత తొలగ (ద్రోసికొందమన్నను 
తొలగని మాయమై యుండును. ఐహికముగా తన్ను నమ్మినవారికి రక్షకమైన 
ఉపాయముగా నుండును. ఈ విధముగా కనకము నవ్వుచు మా చెంతనుండి పలు 
విధముల నటించుచున్నది. 


విశేషాంశములు :- ఈ నంకీర్తనము లక్ష్మీవిలానమును చక్కగా 
వర్ణించుచున్నది. లక్ష్మి ఒకచో నుండునది గాదు. అందువలననే “చపల” అని 
వ్యవహరింపబడుచున్నది. క్షుద్రయు, చలచిత్తయు అగు లక్ష్మి ఒకచో నివసింపదనియు, 
తజఅచు మూర్చుల చెంత తానుండుననియు పద్మపురాణము వచించుచున్నది. 


నైకత్ర వాసో లక్ష్మ్య్యాస్తు భవిష్యతి కదాచన | 

క్షుద్రా సా చలచిత్తా చ మూర్ధేషు చ వసిష్యతి ॥| 

ఒకడు ప్రభువుగా, మరొకడు భృత్యుడుగా నుండుటకు హేతువు ధనమే. 
“కాసులు గలవాడె రాజు* అని సుమతిశతకకారుని మాట. ధనవంతునికి లేని 
గుణములను కట్టబెట్టి లోక మతనిని పూజించుచున్నది. కులీనత, పాండిత్యము, 
శాస్రజ్ఞత, గుణజ్జ్ఞత, వాగ్మిత్వము, సౌందర్యము మున్నగు గుణములు కాంచనము 
నాశ్రయించి యుండునని భర్శహరి నుడివెను. 

యస్యాస్తి విత్తం స నరః కులీన: స పండితః స శ్రుతవాన్‌ గుణజ్ఞః | 

స ఏవ వక్తాస చ దర్శనీయ: సర్వేగుణా: కాంచనమాశ్రయన్తే 13 

సంకీర్తనము నందలి 'కన్యకలను అమ్మించు' అనుమాట ఆ కాలమున 
నుండిన కన్యాశుల్కమను సాంఘికాచారమును సూచించుచున్నది. 
1పద్మ,1-17276 2సుశు106... 3. భర్శ, 132 


10% అన్నమాచార్య సంక్షీర్తనామృతము 


ధనము నాకించియే చౌర్యాదికృత్యము లాచరించి కొందరు పాపులగుచున్నారు. 
రములకు ఆధనమునే వినియోగించి మరికొందరు పుణ్యము నార్జించుచున్నారు. 
లోకములో వివిధములైన కలహములకు, దారుణములైన పోరాటములకు ధనమే 
కారణమగుట స్పష్టము. 

పసిడి తెగని మాయగా ఇట వర్షింపబడినది. అందుచే ప్రయత్నముతో ధనకాంక్ష 
నతి,క్రమింపనివాడు ముక్తుడు కాజాలడని సూచింపబడినది. అఘటిత ఘటనా 
సామర్థ్యము గల మాయ వేదవేదాంతములలో నిష్టాతులైన మహాపండితులను గూడ 
ధనధాన్యాదులను జూపి పశుతుల్యుల గావించుచున్నదని శంకరులు నుడివిరి. 

శ్రుతిశతనిగమాంతశోధకా నష్యహహ! ధనాదికదర్శనేన సద్యః । 

కలుషయతి చతుష్పదాద్యభిన్నా నఘటితఘటనాపటీయసీ మాయా ॥ 


చంచలమైన ఇట్టి సిరినార్జించుటకై మూఢు డెన్నో శ్రమలకు గురి యగును. 
ముమున్షువైనవాడు వానిలో నూరింట. ఒకవంతు శ్రమపడినను మోక్షము జూరగొనునని 
పెద్దల సూక్తి 

అర్భార్టీ యాని కష్టావి మూఢోఇ౭౬యం కురుతే జన: | 

శతాంశేనాసి మోక్షార్టీ తాని చేన్మోక్షమాప్న్షుయాత్‌ 1 


త్న౦. 


అవతారిక :- అన్నిటికి మూలమైన హరిని శరణొందక ఇతరోపాయము 
లనుష్టించుట నిష్ప్రయోజన మనుచున్నాడు. 


ఖైరవి 
మొదలుండ( గొనలకు - మోచి నీళ్ళు వోయనేల ? 
యెదలో నీవుండ(గా - వితరము లేలా? ॥పల్లవి॥ 


ఫైలాశే 


- నిగమమార్గమున - నే నడచేనంటే 

నిగమము లెల్లను - నీ మహిమే, 

జగము లోకుల జూచి - జరిగెదనంటే 

జగములు నీ మాయ - జనకములు. ॥మొద॥ 
1 మా. పం,, 2, 2. పం.తం., 1-9. 

2. మనసెల్ల నడ్డపెట్టి - మట్టున నుండేనంటే 
మనసు కోరికలు - వీ మతకాలు, 
తనువు నింద్రియములు - తగ గెలిచేనంటే 
తనువు నింద్రియములు - దైవమ నీ మహిమా. ॥మొద॥ 


ఇంతలోని పనికింగ - ఇందునందు జొరనేల ? 

చెంత నిండు చెరువుండ - చెలమలేలా ? 

పంతాన శ్రీవేంకటేశ - పట్టి నీకే శరణంటి 

సంతకూటాల ధర్మపు - సంగతి నా కేలా? 1మొద॥ 


ఖై 


1. నిగమమార్గమున = వేదోక్తమైన త్రోవలో; మాయ జనకములు = మాయను 
కలిగించునవి ('జనితములు' అని పాఠము కాదగునని శ్రీరాళ్లపల్లి వారి సూచన. 
అప్పుడు మాయచే పుట్టిననవని యర్థము.) 

2. మట్టునన్‌ = మితియందు, మతకాలు = మాయలు. 


3.సంతకూటాల ధర్మపు సంగతి = సంతలోని గుంపుల నడతలవంటి ధర్మాల తోడి 
సాంగత్యము. 
భావము :- చెట్టును పెంచి ఫలము ననుభవింపగోరువాడు దాని మొదలుండగా 
కొసకొమ్మలకు మోసికొనిపోయి నీళ్ళు పోయుట వ్యర్థము. అట్లే ఓ దేవా! హృదయములో 
నీవుండగా నిన్ను వదలి ఇతరోపాయములతో ముక్తికై ప్రయత్నించుట నిష్పులము. 


సత్యం వద, ధర్మం చరో ఇత్యాదిగా వేదములు విధించిన త్రోవలో నేను 
నడతు నన్నచో వేదము లెల్లను నీ మహిమయే. లోకమునందలి జనుల ప్రవర్తన 
చూచి తదనుగుణముగా (ప్రవర్తింతునన్నను ఈ లోకవ్యవహారము లన్నియు నీ 
మాయామయములే. 


చంచలమైన మనస్సును నిరోధించి నియతికి లోబడి ఉండెదనన్నచో 
మనస్సున పొడము కోరికలుగూడ నీ మాయలే. దేవా! శరీరమును, ఇం(ద్రియములను 
గెలిచి యోగమార్గమున నుందునన్నను శరీరేంద్రియములు నీ మహిమలోనివే. 


ఇట్టు అంతయు నీ మాయకు, మహిమకు లోబడి యుండుగా ఇటు నటు 





1 తెత్తి 111 

పరుగులిడి వ్యర్థ ప్రయాసము లొందనేల? నీరు వలయువాడు చేరువనే నిండు 
చెరువుండగా చెలమల చెంతకు పోవుటెందుకు? శ్రీవేంకటేళ్వరా! పరమఫల(ప్రదాతవగు 
నిన్నే పనిబూని శరణుజొచ్చుచున్నాను. ఇక సంతలోని జనకూటముల వలె (ప్రవర్తించు 
వివిధ ధర్మముల గొడవ నాకెందుకు? 


విశేషాంశములు :- సర్వమునకు మూలము శ్రీమన్నారాయణమూర్తియే. 
'అహమాత్మా గూడకేశ! సర్వభూతాశయస్థితః” అను గీతోక్తి ననుసరించి ఆ దేవుడు 
ఎల్లరకు హృదయములోనే ఉన్నాడు. ఆయన మాయామహిమలవలననే వేదములు, 
లోకములు, మనఃవ్రవృత్తులు, పాంచభౌతిక శరీరములు, జ్ఞానేంద్రియములు, 
కర్మేంద్రియములు (ప్రవర్తిల్హుచున్నవి, “తేన వినా తృణమపి న చలతి' అను 
(శ్రుతివచనము ననుసరించి పరమాత్ముని ప్రేరణ లేనిచో గడ్డిపోచయు చలింపదు. 
జగద్వ్యవహారము లన్నియు భగవదధీనములుగనే నడచుచున్నవి. 


కాన మనోనిరోధము, ఇంద్రియజయము మున్నగు చర్యలచే పరమపదమును 
సాధింపజూచుటకంటె సర్వమయుడగు సర్వేశ్వరుని నేరుగా శరణు జొచ్చుటయే మేలు. 


మరియు ధర్మము లొకతీరున లేవు- 

శ్రుతిళ్ళ భిన్నా షృతయళ్ళ భిన్నా 

వైకో మునిర్యస్య వచః ప్రమాణమ్‌ | 

అన్నట్టు (శ్రుతులు, స్కృతులు, మునివచనములు వివిధములుగా నున్నవి. 
సంతలోని జనులు ఒకరివలె ఒకరుండరు. కొందటు అన్యోన్య విరుద్ధముగా 
(ప్రవర్తింతురు. కొందరు కపటప్రవర్తనులుగ ఉందురు. పైజెప్పిన ధర్మమార్గములు 
గూడ అట్లే యున్నవి. కాన వాటి జోలికిపోక్ర 'సర్వధర్మాన్‌ పరిత్యజ్య మామేకం శరణం 
ప్రజగే అను గీతోపదేశము ననుసరించి సర్వేశ్వరుని శరణొందుట మేలు. 


త్తే 
అవతారిక :- జీవునికి మోక్షమిచ్చు శక్తి గజేంద్రరక్షకుడైన శ్రీహరికి దక్క 
ఇతరదేవతలకు లేదనుచున్నాడు- 


1 గీత. 10-20. 2. సు.రభా. పే. 1723 ౩. గీత. 18-66 

ఆహిరి 
ఇందులో మొదలికర్త - యెవ్వండు లేండు గాంటోలు 
ముందు కరివరదుండే - ముఖ్యుండు గాంటోలు. ॥పల్లవి॥ 


సాకి 


. అడితింబో బహురూపా - లన్ని యోనులయుట్టి 
తోడనె బ్రహ్మాదులనే - దొరలెదుటా, 
జాడలు మెచ్చాలేరు - చాలునన్నవారు లేరు 
వేడుక నడవింగాసే - వెన్షెలాయ (బ్రదుకు. ఇందు 


స 


- అన్ని కర్మములు. జేసి ఆటలో బ్రాహ్మణుడనైతి 
నన్ని వేదము లనేటి -యంగడి వీథి, 
నన్ను6 జూచేవారు లేరు - నవ్వేటివారు లేరు 
వన్నెల సము(ద్రములో - వానలాయ బ్రదుకు. ॥ఇందుః 
3. సంసారపు నాటక - సాలలో పప్రతిమనైతి 
కంసారి శ్రీవేం-కటపతి మాయలోన, 
ఇంస లన్నియునుందేరె - నిందరు6 జుట్టములైరి 
హంస చేతి పాలు నీరు - నట్టాయ (బ్రదుకు. ॥ఇ0దు॥ 
1. ఇంసలు = హింసలు. 
భావము :- చిత్రవిచిత్రమైన ఈ జగత్తను నాటకరంగమునకు మొట్టమొదట 
(ప్రవర్తకుడైన సూత్రధారుడు మరొకడెవ్వడు లేడు గాబోలు! గజరాజునకు వరమిచ్చి 
కాచిన శ్రీహరి ఒక్కడే దీనికంతటికి ముఖ్యకర్త గాబోలు! 
నేనీ [వ్రవంచనాటకరంగములో ఎంతోకాలమునుండి ,క్రిమికీటకాది 
నానాయోనులలో బుట్టి వివిధవేషాలు ధరించి (బ్రహ్మాదు లనెడి ప్రభువుల సమక్షమున 
ఎన్నో ఆటలాడితిని. ఈ దొరలందరు నన్ను కిమ్మనకుండ చూచుచున్నారే కాని నా 
ఆటలను మెచ్చిన వారును గారు. ఇక చాలు నీ ఆటలు నిలుపు" అన్నవారును లేరు. 
నా ఆట వారికి మెప్పు కల్షించినచో నాకు వారు మోక్షమును బహుమతిగా నిచ్చియుండ 
వలసినది. మెప్పు కలుగకున్నను 'ఇక నీ ఆట నిలుపు" మని నన్నాదేశించుట ద్వారా 
నాక్షు మ్యుక్తి గూర్చి యుండవలసినది. ఈ రెండు పనులు చేయుటకు వారికి చేతగాలేదు. 
కొన నా బ్రదుకంతయు అడవిగాచిన వెన్నెలవలె వ్యర్థమైనది. 

సమస్త వేదములనెడి అంగడివీథులలో వేదోక్తములైన వింత వింత పనులెల్ల 
చేసి నాటకములో విదూషక పాత్ర ధరించిన (బ్రాహ్మణునివలె నైతిని. ఇంత చేసినను 
నన్ను చూచువారుగాని, నవ్వువారుగాని లేనేలేరు. కాన నా బ్రదుకు సుప్రసిద్దమైన 
సముద్రములో కురిసిన వానవలె నిరుపయోగమై పోయినది. 


కంసాంతకుడైన శ్రీవేంకటేశ్వరుని మాయకు లోబడి జననమరణాత్మకమైన 
ఈ సంసారపు నాటకశాలలో నేనొక బొమ్మనైతిని. తుదకు ఆ పరమాత్ముని శరణు 
చొచ్చితిని. ఆయన నన్ను అను[గ్రహించినాడు. నా బాధలన్నియు తీరినవి. ఇంత 
వరకు నన్ను బాధించినవారే (జన గకర్మాదులు) ఇప్పుడు భగవ'త్రాప్తికి ఉపాయ భూతు 
లగుటద్వారా నాకు చుట్టములైరి. చివరికి నాబ్రదుకు హంసచేతిపాలు నీరువలె 
అనగా హంస పాలు, నీరు వేరుజేసినట్టు మంచి చెడ్డలను, జ్ఞానాజ్ఞానములను 
విమర్శించి తెలిసికొను వివేకము గలుగుటచే ధన్యమైనది. 


విశేషాంశములు :- జీవుల సంసార 'ప్రవృత్తికెల్ల మూలభూతుడు శ్రీహరి ఒక్కడే. 
ఆయన ఇచ్చామాత్రముననే సృష్టి ప్రవర్రిల్లుచున్నది. బ్రహ్మాదిదేవతలు ఆయన 
నియమించినట్టు ఆయాపనులు చేయుచుందురే కాని దేనికి వారు ముఖ్యకర్తలు 
కాజాలరను తత్త్వార్థమును ఈపాట నిరూపించుచున్నది. 


భగవద్యాచకముగా పల్లవిలో ప్రయోగింపబడిన 'కరివరదుడు" అను శబ్దము 
ఇచట సాభిప్రాయము. వివిధములైన లింగభేదాభిమానములతో గూడిన (బ్రహ్మాదులు 
విశ్చ్వమయులు కారు గాన ముఖ్యకర్తలు కాజాలరు. నిఖిలాత్మకుడైన విష్ణు డొక్కడే 
అంతటికి మొదటి కర్త యగుచున్నాడు. 


కావుననే మొసలిచే పట్టువడిన గజేంద్రుడు విశాత్మకుడైన పరమాత్మకొటకై 
మొజపెట్టుకొన్నప్పుడు అతనిని కాపాడు శక్తి క్తి బ్రహ్మాదులకు లేకపోయినది. అభిలదేవతా 
మయుడైన విష్ణుని కొక్కనికే ఆ సామర్హ ర్యముండుటచే అతడే గజేంద్రుని రక్షింప 
నుద్యుక్తు డయ్యెనని భాగవతము చెప్పుచున్నది- 

ఏవం గజేంద్రముపవర్షిత నిర్విశేషం బ్రహ్మాదయో వివిధలింగ బిధాభిమానాః 

వైతే యదోపసస్ఫపుర్ని భిలాత్మకత్వాత్‌తత్రాభిలామరమయో హరిరావిరాసీత్‌;! 


ఈ సందర్భమున పోతన పద్యమిది. 
న న 


1. భాగ. 8-3-30. 

విశ్వమయత లేమి వినియు నూరకయుండిరంబుజాసనాదు లడ్డపడక 
విశ్వమయుడు గాన విష్ణుండు జిష్ణుండు భక్తియుతున కడ్డపడదంచె!' 


'ప్రేక్షకులైన రసికులు నేర్చరులైన నటులను మెచ్చుకొందురు. వారికి 
బహుమతు లిత్తురు. వారిని ఆటనుండి విరమింపజేయగలరు. జీవులు నాటకము 
లందలి పాత్రవలె నానావేషములు (జన్మలు) దాల్బుచున్నారు. వివిధకర్మలు 
చేయుచున్నారు. (బహ్మాదిదేవతలు సాక్షిమాతముగా జీవులపాటులను 
చూచుచున్నారేకొని వారి నభినందించుటకో, లేదా 'ఈ జన్మబంధము మీకింక వద్దు" 
అని విడిపించుటకో శక్తి కలవారు కారు. కాన రంగస్టలమునందలి నటులకంటె 
(ప్రపంచములోని జీవుల స్థితి దుర్భరముగా నున్నది. 


జీవుని పాపములను హరించి ముక్తి గూర్చగల సామర్ష్యము (బ్రహ్మాదులకు 
లేదనుచు మరొక సంకీర్తనమున గూడ అన్నమయ్య ఇట్లు చెప్పినాడు. 


ఎందరు బ్రహ్మలో నన్ను ఇటు పుట్టించినవారు 
ఎందరు యములో హరియించినవారు, 
ఇందుకు నందుకే కాని యిలనే( జేసిన పాప 
మంది వహించుక కాచినట్టివారు లేరు. 


వేదోక్తములైన పలుకర్మలు చేసి చేసి ఆటలో వింత పనులొనర్భు విదూషక 
పాత్రధారులవలె జీవులు పలుపోకల బోవుచున్నారు. విదూషకుని చేష్టలకు మెచ్చి ప్రేక్షకులు 
నవ్వుదురు. దానిచే అతనిపాత్ర సఫలమగును. జీవుడెన్ని పనులు చేసినను మెచ్చుకొని 
నవ్వువా రెవ్వరును లేరు, కాన విదూషకునికంటె జీవుని స్థితి శోచనీయముగా నున్నది. 
ఈ దుఃస్టితినుండి తొలగుటకు శ్రీవేంకటేశ్వరుని యనుగ్రహ మొక్కటే 
శరణ్యము. కాన గజేంద్రునివలె జీవులెల్లరు ఆ పరమాత్మనే శరణువేడవలెను. అప్పుడు 
పై బంధము లన్నియు తొలగును. వివేక ముదయించును. ఆనందము చేకూరును. 
త్తం 


అవతారిక :- జీవితము క్షణభంగురమని తెలియనేరక భోగములకై యెగబడి 
పాపము లొనర్చ్భువారి మౌధ్యమును వర్లించుచున్నాడు. 


1. భాగ., 8-94 2. అ.సం. ౩3-323. 

ముఖారి 
వెనకేదో ముందరేదో - వెజ్ణి నేనునా 
మనసు మరులుదేర - మందేదొకో! ॥పల్లవి॥ 


- చేరి మీందటి జన్మము - సిరులకు నోమే.గాని 
యేరూపై పుట్టుదునో - యెజుంగ నేను, 
కోరి నిద్రించం బరచు - కొన నుద్యోగింతుంాని 
సారె లేతునో లేవనో - జాడ దెలియ నేను. ॥వెన॥ 


తెల్లవారి నప్పుడెల్దా - తెలిసితి ననేంగాని 
ఎ! రా 
కల్లయేదో నిజమేదో - కాన నేను, 
వల్లచూచి కామినుల - వలపించేంగాని 
మొల్లమై నామేను - ముదిసిన దెజంగా, ॥వెన॥ 


పాపాలు సేసి మజుచి - (బ్రదుకుచున్నాండంగాని 
వైపుగం బజిత్రగుప్తండు - వ్రాయు టెజగ, 
ఏపున శ్రీవేంకటేశు - నెక్కడో వెతకేంగాని 
నాపాలి దైవమని - నన్ను గాచు టెజంగా. ॥వెన॥ 
పః :- మరులుదేరన్‌ = వ్యామోహమునుండి విడివడుటకు. 
2. వల్ల = అనుకూలము ; మొల్లమై = మిక్కిలిగా. 
3. వైపుగన్‌ = గుజీగా; చిత్రగుప్తుడు = యముని యొద్ద లెక్కలు వ్రాయువాడు; 
ఏపునన్‌= అతిశయముగా. 
భావము :- వెనుక ఏమి జరిగినదో! ముందర ఏమి జరుగనున్నదో! నేను 
భూత భవిష్యత్తుల నెటుంగజాలని వెజ్జివాడను. నా మనస్సు వివిధ పదార్థములపై 
మరులుగొని పరిభ్రమించుచున్నది. విడువరాని తగులములనుండి నా చిత్తము విడుదల 
నొందుటకు తగినమందు ఏదో కదా! 


ఫి 


గ 


రు 


రాబోవు జన్మలో నాకు సకల సంపదలు లభించుగాక! అని ఆశించి అందులకై 
యిష్పుడెన్నో నోములు నోచుచున్నాను. కాని నా వెజ్టితన మేమనవచ్చును? 
మరుజన్మములో ఏ రూపు దాల్బనున్నానో ఎలుగనుగదా! బాగుగా ని[ద్రించవలెనని 
తలంచి మెత్తని పక్కబరచుకొనుటకై ('ప్రయత్నించుచున్నాను. కాని ఈ నిద్రనుండి 
అసలు లేతునో లేవనో నాకు తెలియదు గదా! 


ప్రథమ భాగము క్ష 
ప్రతిదినము తెల్లవారినప్పుడెల్ల నిద్రనుండి లేచి ప్రపంచము నంతటిని 
చూచుకొని పూర్వానుభవములను స్మరించుకొని నాకంతయు దెలియు ననుకొను 
చుందును. కాని గాఢనిద్రలో ఈ లోకమేమై పోయినదో? సుషుప్తిలో లోకము శూన్యమై 
పోయిన స్ట్రితియే నిజమో! లేక మేల్కాంచినపుడు శాశ్వతమై కానవచ్చు స్టితియే 
నిక్కమో! ఇందలి సత్యాసత్యముల నెటుంగజాలని పిచ్చివాడను గదా నేను! అవకాశము, 
అనుకూల్యము చూచుకొని కాముకురాండ్రు నాపై వలపుగొనునట్టు చేయుచున్నాను. 
కాని నా శరీరము మిక్కిలిగా ముదిసియుండుట గుర్తింపజాలకుంటిని గదా! 


నిత్యము అనేక పాపకృత్యములుచేసి వాటిని విస్మరించి బ్రదుకుచున్నాను. 
కాని నేను చేసిన దుషృతముల నన్నింటిని యమునిచెంత లెక్క వ్రాయు చిత్రగుప్తుడు 
ఒక్కటి తప్పకుండా (వ్రాయుచున్నాడని తెలియజాలనుగదా! శ్రీవేంకటేశ్వరుడు ఎక్కడో 
ఉన్నాడని మూఢుడనై ఎందెందో మహాప్రయత్నముతో వెదకుచున్నాను. ఆయన నా 
పాలిదైవమని, నన్నంటిపెట్టుకొని సదా కాపాడుచున్నాడని ఎజుగవైతినిగదా! 

విశేషాంఛములు :- జీవుడు భూత భవిష్యత్తుల నెలుగడు. ఎన్నో ఆశలు 
పెట్టుకొని జీవించుచున్నాడు. సంసారవ్యామోహమునకు వశుడై నానాబాధ లనుభవించు 
చున్నాడు. అట్టి ఈజీవుని వెజ్దితన మీపాటలో చక్కగా నిరూపింపబడినది. 

జీవితము క్షణభంగురము. కర్మానుగుణముగా రానున్న జన్మ ఎట్టిదో ఎవనికి 
దెలియును? పశుపక్ష్యాదుల జన్మములుగూడ కలుగవచ్చుగదా! అట్టుండగా ఆవలి 
జన్మములో భోగము లపేక్షించి ఈ జన్మములో నోములు నోచుట హాస్యాస్పదము 
కొక మటేమి? 

ఈ జన్మములోగూడ భోగముల నపేక్షించి అందుకై ప్రయత్నించుట అవివేకమే. 
ఏలన, 'న హి ప్రమాణం జన్తూనాముత్తరక్షణజీవనే' అన్నట్టు ఏ క్షణములో ఈ శరీరము 
పతనమగునో ఎవరికెజుక! 

గడియల్‌ రెంటికొ? మూటికో? గడియకో? కాదేని వేడెల్లియో 

కడనేడాదికొ? యెన్నడో యెజుగమీకాయంబు లీభూమిపై 

బడగానున్నవి ధర్మమార్గమొకటిం బాటింపరీమానవుల్‌ 

చెడుగుల్‌ మోక్షపదంబు గాన రకటా! శ్రీకాళహస్తీశ్వరా! 

అని ధూర్జటి పేర్కొన్నట్టు మృత్యువు నిత్యము సన్నిహితమైయున్నది. 


1 కాశ, 104 

“వళినీదళగత జలమతితరళం తద్వజ్జీవితమతిశయచపలమ్‌! 

అని శంకర భగవత్సాదులుగూడ జీవితము తామరాకుపై నీటివలె 
చంచలమైనదని చెప్పిరి. ఈ శరీరమంత అశాశ్చతమైయుండ నిద్రించుటకు ్రక్కపరచు 
కొనగోరుటగూడ అవివేకమే యని అన్నమయ్య చెప్పినాడు. అందువలననే తత్త్యజ్ఞులు- 

కమనీయ భూమిభాగములు లేకున్నవే పడియుండుటకు దూది పజుపులేల?” 

అని శారీరక సౌఖ్యములకై యత్షించుట తగదన్నారు. 

గాఢని'ద్రావస్థలో జీవునకు ప్రపంచము శూన్యము. మేల్కన్నంతనే అది పొడకట్టు 
చున్నది. అద్బైత వేదాంతులు జగత్తును మిథ్యగా, బ్రహ్మమును సత్యముగా 
నిరూపించిరి- (బ్రహ్మ సత్యం జగన్మిథ్యా-”* అనేకులు జగత్తును సత్యమనియే 
విశ్శసించుచున్నారు. సామాన్యున కిందలి సత్యాసత్యములు తేటపడుటలేదు. 'కల్ల 
యేదో నిజమేదో' అన్న అన్నమయ్య పలుకు లీవిషయమునే నిరూపించుచున్నవి. 

వయసి గతే కః కామవికారః శుష్కే నీరే కః కాసారజీ 


అన్నట్టు వయసు మళ్ళిన తర్వాత కామవాంఛతో (త్రుల్లిపడుట అనుచితము, 
మరియు చేసిన పాపములకు ఫలమనుభవింపక తప్పదు కాన పాపముల జోలికి పోకుండుటే 
ముముక్షువునకు ముఖ్యక్తర్తవ్య మనుట పదకవితా పితామహుని ్రబోధసారాంశము. 


త్తం 
అవతారిక :- సుఖదుఃఖములు, పాపపుణ్యములు మొదలగునవి తత్మజ్ఞులకు లేవని చెప్పుచు 
బంధమోక్షములకు జ్ఞానాజ్ఞానములే హేతువులనుచున్నాడు. 
పొడి 
తెలిసితే మోక్షము - తెలియకున్న బంధము 
కలవంటిది బదుకు - ఘనునికిని. 1పల్లవి॥ 


1 అనయము సుఖమేడ - దవల దుఃఖమేడది 
తనువుపై నాసలేని - తత్త్యమతికి, 


1. భజగో,, 5. 2. భాగ, 2-21. 
3. వే.డిం., 67 4 భజగో., 10. 

పొనింగితేం బాపమేది - పుణ్యమేది కర్మమందు 
ఒనర ఫలమొల్లని - యోగికిని. ॥తెలి॥ 


2. తగిన యమృతమేది - తలంపంగ విషమేది 
తెగి నిరాహారిమైన - ధీరునికిని, 
పగవారనగ వేరీ - బంధులనగ వేరీ 
వెగటు ప్రపంచ మెల్ల - విడిచే వివేకికి. ॥తెలి॥ 


3. వేవేలు విధులందు - వెజుపేది మజుపేది 
దైవము నమ్మినయట్టి - ధన్యునికిని, 
శ్రీవేంకటేశ్ళరుండు - చిత్తములో నున్నవాండు 
ఈవలేది యావలేది - యితని దాసునికి,  ెలిః 
1 అనయము = ఎల్లప్పుడు; పొనింగితే = పూనిక వహించినచో. 
2. వెగటు ప్రపంచము = విరసమైన లోకము. 
భావము :- జీవులకు తత్త్యము తెలిసినచో మోక్షము సిద్దము. అది 
తెలియకున్నంత వరకు బంధము తప్పదు. ఆత్మజ్ఞుడైనవానికి జీవితము స్వప్నము 
వంటిది. 
అశాశ్వతమైన శరీరముపై ఆశ లేని తత్త్యజ్ఞునకు సుఖదుఃఖములు లేవు. ఫలాసక్తి 
లేక కర్మ లొనర్చు యోగికి పాపపుణ్యములు లేవు. 
దీక్షతో నిరాహారవ్రతమును బూనిన ధీరునికి ఒక పదార్థము అమృతముగా, 
మరొక పదార్థము విషముగా నుండుట అనునది లేదు. విరసమైన ప్రపంచమును 
వీడి సర్వత్ర సమదర్శనము గల్గియున్న వివేకవంతునకు వారు కానివారు. వీరు ఐనవారు 
ఆనునది లేదు. 
సదా దైవముపై నమ్మిక గలిగి చరించు ధన్యాత్మునికి వేలకొలది కార్యములు 
పైకొన్నను వెజపుమజపులు లేవు. శ్రీవేంకటేశ్వరుని చిత్తములో నిల్ప్సిన భగవద్దాసునికి 
జననమరణాత్మకములైన వెనుక ముందరలు లేవు. ఏదా, అట్టి భగవద్దాసుడు సదా 
ముక్తుడే కాన అతనికి ఐహికాముష్మిక (స్వర్గ) లోకములతో సంబంధము లేదు. 
విశేషాంశములు :- బంధమోక్షముల స్వరూపమును వసిష్ణు డిట్టు నిరూపించెను. 


షత అన్నమాచార్య సంక్షీర్తనావృతము 


కృశో౭_తిదు:థీ బద్దో_హం హస్తపాదాదిమానవమ్‌ | 

ఇతి భావామరూపేణ వ్యవహారేణ బధ్యతే ॥ 

నాహం దుఃఖీ న మే దేహో బంధః కస్యాత్మన: స్థితః 

ఇతి భావామరూపేణ వ్యవహారేణ ముచ్యతే 

అనగా “నేను కృళించినవాడను, మిక్కిలి దుఃఖముగలవాడను, చేతులు, 
కాళ్ళు మున్నగు అవయవములు గలవాడను” అను భావమున కనురూపమైన 
వ్యవహారముచే జీవుడు బంధింపబడుచున్నాడు. “నేను దుఃఖిని గాను, నాకు దేహము 
లేదు. ఆత్మకు బంధమెక్కడిది?” అను భావన కనురూపమైన వ్యవహారముచే ముక్తు 
డగుచున్నాడు. 

కావున బంధము, మోక్షము అనునవి జీవుల భావనలకు సంబంధించినవి. 
భావనలు ఆయా విషయములకు సంబంధించిన జ్ఞానముపైనను, అజ్ఞానముపైనను 
ఆధారపడియున్నవి. కావుననే తెలిసితే మోక్షము, తెలియకున్న బంధము అని 
చెప్పబడినది. 

“మవ ఏవ మమషాణాం కారణం బంధమోక్షయో;” 

అను ఉపనిషద్వచనముగూడ మనో వాసనలే బంధమోక్షములకు హేతువులని 
నిరూపించుచున్నది. 

విజ్ఞుడైనవానికి బ్రతుకు కలవంటిదే. కలలో దోచు పదార్థములు, గాఢనిద్రలో, 
లేదా మేల్కొన్నప్పుడు కనిపించవు. స్వవ్నము సుషుప్తిలో నళించునట్టు స్టావర 
జంగమాత్మకమైన ఈ (ప్రపంచమంతయు కల్పాంతమున నళించునని వసిష్టుని 
వచనము- 

యదిదం దృశ్యతే సర్వం జగత్‌ స్థావర జంగమమ్‌ | 

తత్పుషుష్తావివ ప్వస్నః కల్పాన్సే ప్రవినళ్యతి॥3 

కావున అశాశ్వతమైన ఈ జగద్ద్యవహారమును తత్త్వవేత్త స్వ్పష్టసదృశముగా 
భావించును. 

సుఖదుః శీతోష్టాదిద్యంద్వములు దేహమే తానని భావించు జడునిమూత్రమే 
లోగొనుచున్నవి. నేను నిత్యాత్మస్వరూపుడను' అని భావించి దేహముపై అభిమానము 
వీడినవానికి సుఖదుఃఖాదుల తాకిడి లేదు. ॥ 
1 వగ. పే. 468. 2అమృత.,2. 3.వగీ. పే. 252. 

కర్మలు చేయవలసినదే కాని ఫలాసక్తి తగదు. ఫలాపేక్ష వదలి కర్మలొనర్భు 
యోగికి వుణ్యపావములు లేవను సిద్దాంతము. భగవద్గీతలో విస్తారముగా 
ప్రతిపాదింపబడినది. 

కర్మణ్యేవాధికారస్తే మా ఫలేషు కదాచన! 

అను భగవద్వచనము ఫలములయందు కాక కర్మలయందే అధికారము 
నుపదేశించుచున్నది. కర్మష్రలాసంగము వదలి సర్వదా తృప్తుడై దేనిని ఆశ్రయింపని 
యోగి కర్మలలో ప్రవర్తించినను ఏమియు చేయనివాడే అని గీతా సిద్దాంతము. 

త్వక్త్వా కర్మఫలాసయగ6 విత్యతృష్తో నిరాశ్రయః 

కర్మణ్యభిప్రవృత్తోలిపి నైవ కించిత్కరోతి సః 1” 

నిరాహారియగు ధీరునకు ఏది విషము, ఏది అమృతము అను చర్చ 
చేయనవసరము లేదు. అనగా ఒకవస్తువు ననుభవించవలెనని కోరువానికి ఆ వస్తువు 
తీపా? చేదా? అను విచార ముండును. బాహ్యవస్తువుల అనుభవమును పూర్తిగా 
విసర్జించి ఆత్మారాముడై ఆనందించు ధీరుడు ఆ వస్తువుల నన్నిటిని సమదృష్టితో 
చూచును గాని వాటి స్వరూపభేదమును, ఫలభేదమును పరామర్శింపడని భావము. 

'ప్రపంచభావన వదలి సర్వత్ర (బ్రహ్మమును చూచెడి సమదృష్టి నలవరచు 
కొన్నవాడు “వీడు శత్రువు, వాడు మిత్రుడు అను భేదభావమును వహింపడు. 
అందుచేతనే గుణాతీతుడైన బ్రహ్మనిష్టుడు 'మిత్రారి పక్షములలో సమానుడై 
యుండును”. “తుల్యో మిత్రారిపక్షయోఃో అని గీత బోధించినది. 


డ్తీడ్ష 

అవతారిక ;- ప్రపన్నునకు కర్మమార్గము, ముమున్షువునకు దుస్పాంగత్యము, 

ఒక మతమున్నవానికి మతాంతరసమా[శ్రయణము తగవనుచున్నాడు- 
గుజ్జరి 

కలదిదివో సుఖము కలిగినను - 

గర్భము నిలువక మానునా ? 

మలసి కామ్య కర్మములకు6 జొచ్చిన - 

మగుడ6 బుట్లువులు మానునా? ॥పల్లవి॥ 
1. గీత. 2-47 2. గీత. 4-20 3. గీత., 14-25 ల 

1పరగ నిం(ద్రజిత్తుండు హనుమంతుని - 

(బ్రహ్మాస్తంబునం గట్టి 

అరయ నందుపై మోకులు గట్టిన - 
నల (బ్రహ్మాస్తము వదలె, 

పరిపరి విధముల నిటువలెనే హరి6(- 
'బ్రపత్తి నమ్మిన నరుండు 

తిరుగం గర్మమార్గమునకు( జొచ్చిన- 
దేవుడు దన వాత్సల్యము వదలు. ॥కల॥ 


2. అలరిన సంసారభ్రమ విడిచి- 
యడవిలోన జడభరతుండు 
తలపుచు నొక యిజ్ఞిం బెంచినంతనే - 
తనకును నారూపు దగిలి, 
ములుగుచు లంపటములు దెగవిడిచి - 
మోక్షము వెదకెడి నరుండు 
వలవని దుస్సంగతులు 'పెంచినను- 
వాసన లంటక మానునా? ॥5కల॥ 


3. ఆటు గన తారబట్టిన (వ్రతముండంగ - 
నన్యమతము చేపట్టినను 
నటనల నెందును బొందక జీవుండు- 
నడుమనె మోరుండైనట్టు, 
తటుకన శ్రీవేంకటపతి నొక్కని- 
దాస్యము భజియించిన నరుడు 
ఘటనల నాతని కైంకర్యములకు- 
కడు( బాత్రుండు గాక మానునా? ॥కల॥ 
ప॥ :- మలసి = ఉద్యమించి 


2. ఇజ్జీ = జింక; వాసనలు = మనోవృత్తులు, ప్రతి'ప్రాణికి పూర్వజన్మలనుండి 
సంక్రమించి మనసు నంటియుండెడి వృత్తివిశేషములు. 


ప్రథమ భాగము క్ష 


3. మోరుండు = మూర్చుడు, మూర్గశబ్దభవమైన మోరకుడు అను పదమున కిది 
వ్యావహారికరూపముగా దోచుచున్నది. కైంకర్యములకు = సేవలకు. 

భావము :- ఉన్న సత్యమిదియే. సుఖాపేక్షతో రతినొందిన స్త్రీ తరువాత 
గర్భధారణ క్లేశము నొందక తప్పదు. అట్లే పనిబూని ఫలాపేక్షతో కర్మల నొనర్చువారు 
తిరిగి జన్మదుఃఖముల నొందక పోరు. 


ఇంద్రజిత్తు హనుమంతుని బ్రహ్మాస్తముతో బంధించి అంతటితో తృప్తినొందక 
అందుపై మోకులతో బిగించెను!. వెంటనే ఆ (బ్రహ్మాస్తము హనుమంతుని వదలినది. 
అట్టే తొలుత శ్రీహరిని ప్రపత్తి మార్గమున ఆశ్రయించినవాడు మరల విశ్వాసహీనుడై 
వివిధ కర్మమార్గములలో (ప్రవేశించినచో భగవంతుడు అతనిమీద వాత్సల్యము 
వదలిపెట్టును. 


జడభరతుడు నంసారముమీది వ్యామోహము వదలి అరణ్యమున 
నివసించుచుండియు మమకారముతో ఒక జింకను పెంచుటచే మరుజన్మలో జింకగా 
జన్మించెను. అట్టే ఏవగింపుతో చీదరించుకొని తగులము లన్నియు విడిచి మోక్షము 
నన్వేషించువాడు మరల దుస్సాంగత్యము పెంచుకొన్నచో జన్మహేతువులైన మలిన 
వాసన లంటకపోవు. 


తానాశ్రయించిన మతమొకటి యుండగా అందు పూర్ణవిశ్వాసము లేక ఇతర 
మతమును చేపట్టిన వాడు పరిభమణములకు లోనై ఏ మతమునందును పరమార్థము 
నొందక రెంటికి చెడిన రేవడగును. ఒక్క శ్రీవేంకటేశ్చరునే పరమ(ప్రాష్యముగా విశ్వసించి 
తదీయ దాస్యమునొందిన మానవుడు త్వరలో భగవత్కైంకర్యమునకు పాత్రుడు గాకపోడు. 


విశేషాంఛములు :- హనుమంతుడు జానకి నన్వేషించుటకై లంకకు బోయి 
సీతను చూచిన పిమ్మట ప్రమదావనమును విధ్వంసము గావించెను. కయ్యమునకు 
గడంగిన రక్కసుల పలువుర రూపుమాపెను. రావణుని పంపున వచ్చిన ఇంద్రజిత్తు 
అంజనాతనయు డవధ్యుడని (గ్రహించి (బ్రహ్మాస్తముతో అతనిని బంధించెను. పీదప 
కదలక మెదలకపడి యున్న ఆంజనేయుని రాక్షసులు మోకులతో కట్టివేసిరి. ఇతర 
బంధనములను అనువర్తింవని (బ్రహ్మాస్త్ర బంధము వెంటనే హనుమంతుని 





1. ఇంద్రజిత్తు బ్రహ్మాస్తముతో బంధింపగా ఇతర రాక్షసులు హనుమంతుని మోకులతో బిగించినట్టు 
రామాయణమున గలదు. 


118 - అన్నమాచార్య సంక్షీర్తనామృతము 
వదలిపోయినది. ఈ విషయము రామాయణమున నిట్టు చెప్పబడినది- 


స బద్దస్తేన వల్కేన విముక్తో౭_ స్తేణ వీర్యవాన్‌ 

అస్తబంధః స చాన్యం హి న బంధమనువర్తతే 

ఇతరా(స్తములకంటె శ్రేష్టమైన బ్రహ్మాస్తముతో ప్రపత్తిని పోల్చుటచే వైష్ణవ 
మతము ననుసరించి ప్రపత్తిమార్గముయొక్క (ప్రాముఖ్యము వ్యక్తము చేయబడినది. 
(వ్రవత్తియే 'భరన్యాసము, శరణాగతి, భరసమర్ప్చణము' అని పెక్కువిధముల 
పేర్కొనబడుచున్నది. 


“దేవా! అకించనుడను, అనన్యగతికుడను అగు నాకు ఫలహ్రాప్తి కనుగుణ 
మగు క్టుప్తోపోయము ననుష్టించు సామర్ధ్యము లేదు. కాన నాపై దయయుంచి నీవే 
ఆ ఉపాయమునకు మారుగానుండి తత్ఫలమును నాకు ప్రసాదింపుము” అని దేవుని 
(ప్రార్థించుట ప్రపత్తి యనబడును. 

నేను ధర్మనిష్టుడను కాను, ఆత్మ వేత్తను కాను. నీ పాదపద్మములపై 
భక్తిగలవాడను కాను. అకించనుడను. వేజుగతి లేనివాడను. రక్షకుడవైన ఓ దేవా! నీ 
పాదమూలమునే శరణు పొందుచున్నాను' అని యామునాచార్యులవారు భగవంతుని 
చరణములకడ ్రపన్నులైనట్టు స్తోత్రరత్నము చెప్పుచున్నది. 

వ ధర్మనిప్టో౭_స్మి న చాత్మవేదీ న భక్తిమాంప్వ్రచ్చరణారవిన్దే | 

అకించనో£_నన్యగతిళ్ళరణ్య! త్వత్పాదమూలం శరణం ప్రపద్యే॥2 

పూర్వము విభీషణాదు లీ(వ్రపత్తిమార్గము నాశ్రయించి కృతకృత్యులైరి. 
అన్నమయ్య తన పదవాజ్మయములో ప్రపత్తి ప్రాధాన్యము ననేకరీతుల (ప్రశంసించి 
యున్నాడు. 

ముమున్షువునకు దుస్పాంగత్యము పనికిరాదనుటకు జడభరతుని కథ 
ఉదాహరణముగా నొసగబడినది. తొల్లి భరతుడను రాజర్షి భగవద్భక్తి తత్పరుడై 
బహుకాలము రాజ్యము పాలించి తుదకు వైరాగ్యసంపన్నుడై పుత్రులపై రాజ్యభారము 
మోపి అరణ్యమునకు జని ఆశ్రమమున నివసించుచు యోగమార్షమున పరమాత్ముని 
భజించుచుండెను. ఒకనా డతడు నదిలో స్నానమొనర్చి ప్రణవము నుచ్చరించుచుండ 
పూర్ణగర్భిణియైన జింక యొకటి చేరువ నీరు [ద్రాపుచు అనతిదూరమున నొక సింహము 
ప. రామా - సుంద., ఓ8ి-48. 2. అ.సో, 22. 

గర్జించుట విని యదరిపడి దుముకబోయెను. అప్పుడు దాని గర్భస్థ శిశువు జలములలో 
బడెను. హరిణియు భయాతిరేకమున ఆ నదీతీరమునబడి మృతి నొందెను. 
భరతు డది చూచి దయగలిగి ఆ జింకపిల్లను ఆశ్రమమునకు గొనిపోయి 
పోషించుచు దానిపై మమకారము పెంచుకొని సదా దానితో కాలము గడుపుచు 
(క్రమముగా తన యోగమునుండి చ్యుతినొందెను. అంత్యకాలమునగూడ ఆ జింకనే 
స్మరించుచు శరీరము విడచుటచే మరుజన్మమున నతడు హరిణమై జన్మించెను- 


భరతుండల్లన యంత్యకాలము వెసంబ్రాపీంపగా నప్పుడా 
హరిణంబుం గడు భక్తి పుత్రుగతి నత్యాసక్తి వీక్షింప నా 
హరిణంబుం దన యాత్మలో నిలిపి దేహంబంతటం బాసి తా 
హరిణీ గర్భమునం జనించి హరిణంటై యొప్పెంబూర్వస్యృతిన్‌ | 


అట్టే సంసారము రోనీ వెక్షమార్గమున వయనించువాడు మరల 
దుస్సాంగత్యమునకు వళపడినచో మలినములైన పూర్వ వాసనలు అంటకపోవు. 
కరుణాది సద్గుణములు గూడ యోగికి మమకార రహితములై యుండుట మేలు. 
లేనిచో భరతుని గాథ పునరావృత్తమగును. 

“వాసనా మనసో నాన్యా” 

అని చెప్పిన చొప్పున మనోవృత్తులే వాసన లనబడుచున్నవి. ఇవి శుభా 
శుభములని రెండు రకములు. దుస్సాంగత్యముచే అళుభవానన లేర్పడి 
నీచజన్మములకు దారిదీయును. కాన ప్రయత్నపూర్వకముగా ముముక్షువైనవాడు తన 
వాసనా ప్రవాహమును శుభమార్గముననే (ప్రవేశపెట్టవలయునని వసిష్టుడు వచించెను. 

శుభాశుభాభ్యాం మార్గాభ్యాం వహన్తీ వాసనాసరిత్‌ | 

పౌరుషేణ ప్రయత్నేన యోజనీయా శుభే పథి॥ 

మరియు ఒక మతమున నున్నవాడు అందలి సాధనలనే విశ్శాసముతో 
అనుష్టించినచో ధన్యుడు కాగలడు. అటుకాక ఆ మతమున అవిశ్వాసమేర్చడినప్పుడు 
దానిని వదలి మతాంతరము స్వీకరింషవచ్చును. కాని ఆ మతము వదలకయే ఇతర 
మతమును చేపట్టినవాడు ఎందును కృతకృత్యుడు కాక రెంటికి చెడిన రేవడగును. 
అన్ని మతములను అంగాంగి భావముతో సమన్వయించుకొన గల స్థిత ప్రజ్ఞాన కిట్టి 
చిల్లర చిక్కులెవ్వియు లేవు. నో 
1 భాగ ర్‌-115. 2 యో.వా.1 పే. 24 3, యో. వా., 1. పే. 226. 

అవతారిక :- పరమార్థమునక్రై పాటుపడని జీవితము వ్యర్థమనుచున్నాడు. 


సత 


[లే 


అన్నమాచార్య సంక్షీర్తనామృతము 
యో 
కాంబోది 


సంతలే చొచ్చితిం గాని - సరకు గాననైతి 
యింతట శ్రీహరి నీవే - యిటు దయంజూడవే. 


, కాంత చనుగొండలు - కడకు నెక్కితి(గాని 


యెంతైనా మోక్షపు మెట్టు - యెక్కలేనైతి, 
అంతట జవ్వనమనే - అడవి చొచ్చితి(గాని 
సంతత హరి భక్తనే - సంజీవి గాననైతి. 

తెగి సంసార జలధి - దిరుగులాడితి. గాని 
అగడైై వైరాగ్యరత్న - మది దేనైతి, 

పొగరు జన్మాల రణ - భూములు చొచ్చితింగాని 
పగటు(గామాదుల - పగ సాధించనైతి. 
తనువనియెడి కల్ప - తరువు యెక్కితింాని 
కొన విజ్ఞాననఫలము - గోయలేనైతి, 
ఘనుండ శ్రీవేంకటేశ - కమ్మర నీ కృపచేత 
దనిసి యే విధులను( - దట్టువడనెతి. 


2. అగడై = నిందవడి; పగటు = ప్రకటమైన. 
త కమ్మర = 'క్రమ్మర, మజల; తనిసి = తృప్తినొంది; తట్టుపడు = బాధపడు. 

భావము :- నేను సంతలలో ప్రవేశించి ఎల్లకడల దిరిగితిని గాని అవసరమైన 
సరకు మాత్రము సంపాదింప జాలనైతిని, అనగా విలువైన మానవజన్మము దాల్చి 
(ప్రవంచములోనికి వచ్చితినిగాని అందుకు దగిన వరతత్త్యమును మాత్రము 
చూరగొననైతినని భావము. శ్రీహరీ! ఈ విధముగా వ్యర్థజీవినైన నన్ను నీవే దయజుచి 
రక్షించవయ్యా! 
వనితల చన్నులనెడు కొండలను తుదముట్ట ఎక్కితిని గాని మోక్షమునకు 
గొనిపోవు మెట్టు మాత్రము సుంతైనను ఎక్కజాలనైతిని. యౌవనమనెడు అడవిలో 


॥పల్రవి॥ 
లీ 


॥1సంత॥ 


॥1సంత॥ 


॥1సంత॥ 


ప్రథమ భాగము 121 
దూరి అంతట తిరిగితిని గాని ఎడతెగని విష్ణుభక్తి యనెడి సంజీవిని జూడనైతిని. 


తెగువతో సంసారమనెడు సముద్రములో దూకి తిట్టువడి ఎల్లయెడల తిరిగితిని 
గొని వైరాగ్యమనెడు రత్నమును మాత్రము తేనైతిని. గర్వభూయిష్టములైన 
నానాజన్మములనెడు రణరంగములలో ప్రవేశించితిని గాని (ప్రకటమైన కామ(క్రోధాదు 
అనెడు అరిషడ్వర్గములతోడి పగ సాధింపలేకపోయితిని. 


శరీర మనెడు కల్పవృక్షము నధిరోహించితిని గాని దాని చివరనున్న 
(అంతిమఫలమైన) విజ్ఞానమనెడు పండును కోయలేనైతిని. ఘనుడవైన శ్రీవేంకటేశ్వరా! 
ఇన్ని బాధలు పడినను మరల ఎట్లో నీపై భక్తి కలిగి నీ కృపకు పాత్రమై తనివి 
నొందితిని. ఏ కర్మవలనను బాధనొందక ధన్యుడనైతిని. 


విశేషాంశములు :- 'జన్తూనాం నరజన్మ దుర్లభం” అన్నట్టు మానవజన్మ 
కడు దుర్లభమైనది ఈ జన్మకు ముఖ్యప్రయోజనము మోక్షమే. దానికై పాటుపడని 
జీవితము ని'స్ర్రయోజనమన్న సత్యము నీ సంక్తీర్తనము తేటపరచుచున్నది. 


ముఖ్యముగా కాంతావ్యామోహము మోక్ష ప్రతిబంధక మగుచున్నది. కావుననే 
చనుగొండలచే దుర్గమమైన వనితల తనువనెడు అడవిలో మన్మథుడను దొంగ 
పొంచియున్నాడు గాన ముముక్షువు తన మనస్సను బాటసారి నచ్చటికి పోనీయరాదని 
భర్షహరి హెచ్చరించెను. 

కామినీకాయకాన్తారే స్తనపర్వతదుర్గమే 

మా సంచర మనఃపాన్ట! తత్రాప్తే స్మరతస్కరః॥ 

ఎప్పుడో వార్హక్యము ముంచుకొని వచ్చిన పిమ్మట భగవంతుని భజింపవచ్చు 
ననుట యుక్తము గాదు. యౌవనములో నుండగనే హరి భక్తిని సాధింపవలెను. 


సంసారములోని పెక్కు చిక్కులు జీవునిలో వైరాగ్యము గళల్గించుటకే ఉద్దేశింప 
బడియున్నవి. సంసారబాధలకు గురియయ్యు విరక్తి గలుగనిచో జీవితము వ్యర్థమే. 
అందుకే సంసారసము[ద్రములోని రత్నముగా వైరాగ్యము పేర్కొనబడినది. 


కామము, (క్రోధము, లోభము, మోహము, మదము, మాత్సర్యము అనునవి. 


అరిషడ్వర్గము లనబడును. వాటిని జయించినపుడే జన్మము సార్లకమగును. 


1. విచూ. 1 2. భర్శ, 2-53, 


122 అన్నమాచార్య సంక్తీర్రనామవృతము 


“రీరమాద్యం ఖలు ధర్మసాధనం” - శరీరము ప్రథమ ధర్మసాధనమని 
కాళిదాసు వచించెను. అందుచేతనే అన్నమయ్య శరీరమును కల్పవృక్షముగా 
రూపించినాడు. ఈ వృక్షము నెక్కినవాడు తప్పక విజ్ఞానఫలము ననుభవింపవలెను. 
లేనిచో జీవితము వ్యర్థమే. 


శంకరులు దుర్లభమగు మానుష శరీరము నొందియు పరతత్త్య(ప్రాప్తిక్రై 
(ప్రయళత్నింపని వానికంటె మూఢుడు మరొకడు లేడని వచించిరి. 


ఇతః కో న్వప్తి మూఢాత్మా? యస్తు స్వార్ధే ప్రమాద్యతి 
దుర్లభం మామషం దేహం ప్రాస్య తత్రాపి పౌరుషమ్‌ 1” 


మరియు తొల్లి స్పష్టికర్త చెట్టు, పొములు, పశువులు, పక్షులు, దోమలు, చేపలు 
మున్నగు అనేక స్టావరజంగమములను ఆత్మశక్తిచే నృష్టించియు అంతటితో 
సంతసింపక తుదకు బ్రహ్మావలోకన బుద్దిగల మానవుని సృజించి సంతసించెనని 
వ్యాసుడు వచించెను. 


సృష్ట్వా పురాణి వివిధాన్యజ ఆత్మశక్ష్యా 
వృక్షా న్పరీస్పపపళూన్‌ ఖగదంశ మత్యాన్‌ 
థైస్తె-రతుష్టహదయ: పురుషం విధాయ 
బ్రహ్మావలోకధిషణం ముదమాప దేవః గీ 


కావున మనుజ జన్మ సార్ధకమగుటకు భగవత్రాప్తికై తప్పక ప్రయత్నింపవలెను. 
క్ర 


అవతారిక :- చరాచరములైన సకల ప్రాణులయొక్క జీవన ప్రయత్నాది 
'ప్రవృత్తులకు మూలకారణము సర్వాంతర్యామిమైన ఈశ్వరుడే యని నిరూపించు 


దేసాళం 
నేనన(గా నెంతవాండ - నెయ్యపు జీవులలోన 
ఈనెపాన రక్షించీ - నీశ్యరుండే కాక. ॥పల్లవి॥ 


15కు.సం..5-33. 2.విచూ.5 3. భాగ, 11-9-28. 

1 ఎవ్వరు బుద్ది చెప్పిరి - యిలపైం జీమలకెల్లా 
నెవ్వగ6 బుట్టలంగొల్చు ఆ నించుకొమ్మని, 
అవ్వల సంసార (భ్రాంతి - అనాదినుండియు లోలోం 
దవ్వించి తలకెత్తే యం - తర్యామే కాక! ॥నేన॥ 
2. చెట్టుల కెవ్వరు బుద్ది - చెప్పేరు తతికాలాన( 
బుట్టి కాచిపూచి నిండా6 - బొదలుమని, 
గుట్టుతో జైతన్యమై - గుణము లన్నిటికిని 
తిట్ట పెట్టి రచించిన - దేవుండింతే కాక! ॥నేన॥ 
3. బుద్దు.లెవ్వరు చెప్పిరి - పుట్టినట్టి మెకాలకు 
తిద్ది చన్నుదాగి పూరి - దినుమని, 
పొద్దు పొద్దు లోననుండి - భోగములు మజపిన 
నిద్దపు శ్రీవేంకటాద్రి - నిలయుండే కాక! ॥నేన॥ 
క్షే నెవ్వగన్‌ = నిండు తలంపుతో, మిక్కిలి ప్రయత్నములో; కొల్చు = ధాన్యము; 
అంతర్యామి = అందరిలో వ్యాపించియున్న పరమాత్ముడు. 
2. తతికాలాన = అదనులో; తిట్టపెట్టి = రాళిచేసి. 
- 3, మెకాలకు = మృగములకు; నిద్దపు = స్నిగ్రహృదయుడైన, దయామయుడైన. 
భావము :- సృష్టిలో అన్యోన్యస్నేహముగల జీవు లనేకము లున్నవి. వానిలో 
నేనుగూడ. ఒకడనే గాని నా గొప్పతన మేమున్నది? సృష్టికర్తయగు పరమేశ్వరుడే 
అందరిని కాపాడినట్టు నన్నీనెపమున కాపాడుచున్నాడు. 
ఇలపై చీమలు ప్రయశత్నముతో తమ పుట్టలను ధాన్యముతో నింపుకొను 
చున్నవి. అట్టు చేయవలెనని వాటి కెవ్వరు నేర్పిరి? అనాదిగా జీవులకు అంతరంగములో 
సంసారభ్రాంతి గల్లించి పెంపొందించుచున్న సర్వాంతర్యామిైైన పరమేశ్వరుడే వాటి 
కాబుద్ది నేర్పి బ్రదుకు తెరువు చూపినాడు. 
అదను తప్పక మొలకెత్తి పూచి కాచి సంపూర్ణముగా వృద్ది నొందుడని చెట్ట 
కెవ్వరు నేర్పినారు? చరాచరము. లన్నింటిలో నిగూఢముగా నున్న చైతన్యమై వాటి 
వాటి కాయాగుణములను నియమించి ్రోదిచేసిన దేవుడే చెట్టు చేమలకట్టి స్థితిని 
గల్పించినాడు. 

పుట్టిన మృగముల కన్నిటికి వెంటనే చనుబాలు (గ్రోలి, కసపు మేసి బ్రదుకుమని 
నేర్పిన వారెవరు? ప్రతినిత్యము అంతరంగములో నుండి (ప్రేరకుడై ఆ యా ప్రాణుల 
కా యా భోగములు మరపిన దయామయుడైన శ్రీవేంకటేశ్ళరుడే ఆపని చేసినాడు. 


విశేషాంశములు :- 'నారు వోసిన దేవుడే నీరువోయు” అన్నట్టు జీవులను 
సృష్టించిన భగవంతుడే వారి సర్వవిధములైన పోషణాది ్రవృత్తులకు హేతువగుచున్నాడు. 
చీమలు ధాన్యము చేర్చుట, చెట్టు కాలానుగుణముగా పుప్పించి ఫలించుట, జంతువులు 
పుట్టిన వెంటనే స్తన్యపానమునకు గడంగుట, పూరి మేయుట అనునవి మరొకరు 
నేర్పగా వచ్చునవి కావు. ఆ యా ప్రాణుల కవి సహజ(ప్రవృత్తులై యున్నవి. కాని 
సర్వాంతర్యామి యైన పరమేశ్వరుని ప్రేరణవలననే వాటి కట్టి ప్రవృత్తి కలుగుచున్నది. 
ప్రాణులు తమ్ము తాము రక్షించుకొనుచున్నట్టు గన్పట్టినను ఆ రక్షణ (ప్రవృత్తికి 
మూలకారణము భగవదిచ్చయే. 'తేన వినా తృణమపి న చలతి' అన్నట్లు ఆయన 
సంకల్పము లేక గడ్డిపోచకూడ కదలదుగదా! 


“ఈ నెపాన రక్షించీ నీశ్వరుండే' యనుటచే ఏదో ఒక నెపముతో దేవుడే 
అందరిని రక్షించుచున్నాడని చెప్పబడినది. అన్నమయ్య తాను సంక్షీర్తనాచార్యుడై, 
అనుదినము దేవుని మహిమను క్రీర్తించుచు జీవించుటకు కారణము ఆ నెపమున 
తన్ను రక్షింపబూనిన పరమేశ్వరుడే యని ఇచ్చట వ్యక్త మొనర్చెను. 


త్త 
అవతారిక :- భగవత్రాప్తికి భక్తి యొకటే తగిన యుపాయ మనుచున్నాడు. 
దేసాక్షి 
ఏవీ నుపాయాలు గావు - యెక్కువ భక్తే కాని 
దావతి. బడక యిది - దక్కితే సులభము. ॥పల్లవి॥ 


శ ముంటిపై సుఖమందుట - ముక్కున నూరుపు వట్టి 
దంట వాయువు గెలువ( - దలథటే దెల్దా 
వెంటిక వట్టుక పోయి - వెసంగొండ వాంకుట 
వెంటం గర్మమార్గమున - విష్ణుని సాధించుట. ఏవీ॥ 

2. ఏనుగుతో బెనంగుట - యిల నిరాహారిభై 

కానని పంచేంద్రియాలం - గట్టంబోవుట, 

నానిం చినుప గుగ్గిళ్ళు - నమలుట బలిమిని 

ధ్యానించి మనసుంబట్టి - దైవము సాధించుట. 1ఏవీ॥ 
3. దప్పికి నెండమావులు - దాగ దగ్గరం బోవుట 

తప్పు చదువులలో. - దత్త్యము నెంచుట, 

పిప్పి చవి యడుగుట - పెక్కుదైవాల. గొలిచి 

కప్పిన శ్రీవేంకటేశు - కరుణ సాధించుట. ఏవీ! 

ప॥ :- దావతింబడక = లేనిపోని ప్రయాసలకు గుజికాక. 

. పే ముంటిపై = ముల్టుమీద; ఊరుపు = శ్వాన; దంటవాయువు == ఉచ్చ్వాన 
నిశ్చాసములనెడు జంటవాయువు, లేదా బలమైన ప్రాణవాయువు. 

భావము :- భగవంతుని జేరుటకు భక్తియొక్కటే శ్రేష్టమైన ఉపాయము గాని 
మరియేవియు గావు, లేనిపోని ప్రయాసలకు లోనుగాక జీవునికి భక్తి ఒక్కటి పూర్తిగా 
వశమైనచో భగవత్రాప్తి సులభమగును. 

'ప్రాణాయామమార్ష్శమున ఉచ్చ్వాన నిళ్చాసములను బిగించి బలమైన 
ప్రాణవాయువును గెలువ దలంచుట ముళ్లపై విశ్రమించి సుఖమందుట వంటిది. 
కర్మమార్గమున యజ్ఞాదు లాచరించి విష్ణుని సాధింపబూనుట వెండ్రుక నూతగాగొని 
వడిగా కొండ కెగబ్రాకుటవంటిది. 

ఆహారము మాని శ్రోత్ర త్వకృక్షు ర్హిహ్యా 'ఘ్రాణము లనెడు పంచజ్ఞానేంద్రియ 
ములను ని([గ్రహింపబూనుట ఏనుగుతో పెనగులాటవంటిది. బలాత్కారముగా 
చిత్తమును నిగ్రహించి ధ్యానమార్గమున దైవమును స్వాధీనము జేసికొనగోరుట ఇనుప 
గుగ్గిళ్లు నానబోసి నమలుటవంటిది. 

వ్యర్థములైన చదువులద్వారా తత్త్యము నెజణుంగబూనుట దప్పిగొని జలము 
'ద్రావుటకై ఎండమావుల చెంతకు పరుగులిడుటవంటిది. పెక్కు పెరదైవముల సేవించి 
తద్ద్వారా శ్రీవేంకటేశ్చ్వరుని దయను సాధింపజూచుట చవిక్తై పిప్పి నాశ్రయించుట 
వంటిది. 

విశేషాంశములు :- ముళ్లపై విశ్రమించుట, వెండ్రుకను బట్టికొని కొండ 
కెగబ్రాకుట మున్నగు పనులు అలవి కానివి. అట్లే ప్రాణాయామ పద్దతి, కర్మమార్గము, 

ఉపవాసాదులద్వారా ఇం(ద్రియని[గ్రహము, మనోని[గ్రహపూర్వకమైన ధ్యానయోగము 
మున్నగు 'త్రోవలలో నడచి విష్ణుసాన్నిధ్యము జేరబూనుట సాధ్యముకాని పని. భక్తి 
యొక్కటే అందుకు మిగుల సులభమగు ఉపాయము అను తత్త్యము_ నీపాట 
తేటపరచుచున్నది. 

యోగసాధన కుపకరించు ప్రాణాయామాదులు క్లేశముతో గూడినవి. కర్మ 
మార్గము జీవులను సైపైన బంధించునదే గాని ముక్తి గూర్చునది గాదు. ఉపవాసాదులచే " 
ఇంద్రియముల నెంతగా నిగ్రహింపబూనినను పరతత్త్యదర్శనము గల్గునంతవరకు 
విషయానురాగము నశింపదని గీత నుడువుచున్నది. 

విషయా వినివర్తన్తే నిరాహారస్య దేహినః 1 

రసవర్దం రసో£౬ప్యస్య పరం దృష్ట్వా నివర్తతే | 

ధ్యానయోగము సైతము సుకరమైన పని గాదు. ఇక ప్రవచనముచే, మేధాశక్తిచే, 
బహు(శ్రుతముచే ఆత్మ లభ్యము గాదని శ్రుతి వచించుచున్నది. 

నాయమాత్మా ప్రవచనేన లభ్యః న మేధయా న బహునా శ్రుతేన” 

విద్వాంసుల వైదుష్యము భుక్తికే కాని ముక్తికి గాదని శంకరులు చెప్పిరి. 

వైదుష్యం విదుషాం తద్వ ద్భుక్తయే నతు ముక్తయే ౫ 

పరదైవతమైన శ్రీవేంకటేశ్వరుని కృప లేక ఎట్టును ముక్తి లభింపదు గాన 
దానికై ఆదేవునే సేవింపవలెను గాని ఇతర దేవతల నాశ్రయించుట నిష్ర్రయోజనము. 

శ్రీకృష్ణు డర్జునునకు విశ్వరూపము జూపి -“అర్జునా! నేను వేదముల చేతను, 
తపస్సుచేతను, దానముచేతను, యోగముచేతను, నన్ను నీవిప్పుడెట్లు చూచితివో 
అట్టు చూచుటకు సాధ్యపడువాడను గాను, ఇట్టి నన్ను తత్త్యతః తెలిసికొనుటకును, 
చూచుటకును, నాలో (వ్రవేశించుటకును అనన్యభిక్తి యొక్క దానిచేతనే 
శక్యమగును”అని చెప్పెను- 

నాహం వేదైర్న తపసా న దానేన న చేజ్యయా | 

శక్య ఏవంవిధో ద్రష్టుం దృష్టవానసి నూం యథా ॥ 

భక్ష్యా త్వనన్యయా శక్య అహమేవంవిధోర్జున 

జ్ఞాతుం (ద్రష్టుం చ తత్త్వేన ప్రవేష్టుం చ పరన్తప! 
1. గీత., 2-57 2. కఠ, 1-2-23. 
3. విచూ.. 60. 3. గీత. 11-53, 54 

శుక సనక నారదాదులు మున్ను భక్తిచేతనే విష్ణుని సాన్నిధ్యము నొందిరనుట 
శ్రీ క్రింది శ్లోకము ప్రమాణము. 


శుకాద్యాస్పనకాద్యాశ్చ పురా ముక్తా హి భక్తితః | 
భ్య్యైవ మా మనుప్రాప్తా నారదాద్యాశ్చిరాయుషః ॥ 


అనేక జన్మకృత పుణ్యపరిపాకముచేతనే జనులకు భక్తిపై ప్రీతి గల్లుననియు, 
కలియుగమున భక్తియొక్కటే తరణోపాయమనియు, భక్తిచేతనే కృష్ణుడు సాక్షాత్కరించు 
ననియు పెద్దలు పలికిరి. 


నృణాం జన్మసహస్రేణ భక్తా ప్రీతిర్హి జాయతే । 
కలౌ భక్తి: కలౌ భక్తి: భక్త్యా కృష్ణు పురః స్టితః ॥12 


షి 
శ్రి 


అవతారిక :- తనకును, భగవంతునకును గల భేదమును వివరించి తన కా 
భగవంతుడే రక్షకు డనుచున్నాడు. 


శుద్ద వసంతం 
పురుషోత్తముండ వీవు - పురుషాధముండ నేను 
ధరలో నాయందు మంచి - తన మేది? ॥పల్లవి॥ 
1. అనంతాపరాధములు - అటు నేము సేసేవి 
అనంతమయిన దయ - అది నీది, 


నిను నెజుంగ కుండేటి - నీచుగుణము నాది 

నను నెడయకుండే గు -ణము నీది. ॥పురు॥ 
2. సకల యాచకమే - సరుస నాకు బని 

సకల రక్షకత్వము - సరి నీపని, 

ప్రకటించి నిన్ను దూరే - పలుకే నాకెప్పుడును 

వెకలివై నను గాచే - విధము నీది. 
3. నేర మింతయును నాది - నేరు పింతయును నీది 

సారెకు నజ్ఞాని నేను - జ్ఞానిని నీవు, 


1. సూ. ప్ర. పే. 4. 2. సూ.ప్ర, పే. 44 
(ప్ర ఈ 

ఈ రీతి శ్రీవేంకటేశ! -యిట నన్ను నేలితివి 
ధారుణిలో నిండెను (ప్ర- తాపము నీది. పురు! 
1. అనంతాపరాధములు = అంతములేని తప్పులు; ఎడయక = తొలగక, 
2 సకల యాచకమే = అందరిని (అన్నిటిని) యాచించుటే; సరుస = సమీపము; 
వెకలివై = ఆసక్తుడవై. 
3. నేరమి = తెలియనితనము. 
భావము :- దేవా! నీవు పురుషులలో నెల్ల శ్రేష్టుడవైన పరమాత్ముడవు. నేను 
పురుషులలో నెల్ల నీచుడనైన జీవాత్ముడను. ఇట్టి నాలో మంచితన మెక్కడిది? 
నేను చేయు తప్పు లనంతములు. అట్లే నీ దయగూడ అంతము లేనిది. నీ 
స్వరూపము నెజుంగలేని (నీకు మైక్కని) నీచ స్వభావము నాది. ఐనను నెన్నడు 
ఎడబాయని ఉత్తమస్వభావము నీది. 
అందరియొడ్డ (అన్నిటి కొణకు) చేయిచాపుటయే నాపని. అందరిని 


కాపాడుటయే నీపని. ఎల్లవేళల బహిరంగముగా నిన్ను తిట్టు పలుకే నాది. నన్ను 
విడువక తత్పరతతో రక్షించు విధానము నీది. 


ఏమియు తెలియనితనము నాది. అన్నిటిని ఎతీంగిన సామర్థ్యము నీది. నేను 
అజ్ఞానిని. నీవు జ్ఞానివి. శ్రీ వేంకటేశ్చరా! ఇట్టి నన్ను నీవు లోగొని దయతో రక్షించితివి. 
నీ ప్రతాప మెల్లయెడల వ్యాపించినది. 

విశేషాంశములు :- ఇక్కడ సర్యోత్కృష్టత్వము, దయామయత్వము, 
సర్వలోకరక్షకత్వము, సర్వజ్ఞత్తము మున్నగు సర్వేశ్ళరుని గుణములు క్రీర్తిపబడినవి. 
అట్టే సర్బాధమత్వము, అనంతాపరాధకారిత్వము, సకల యాచకత్వము, అజ్ఞత్వము 
అను బడ్డజీవునియొక్క న్వభావములుపేర్కొనబడి నవి. జీవులెట్టున్నను 
దయామయుడైన భగవంతుడు వారిని సంరక్షించుచున్నాడను వరమార్థము 
ప్రతిపాదింపబడినది. 


ఇందు ప్రథమచరణములో క్రీర్తిపబడిన భగవంతుని దయాగుణము తక్కిన 
గుణములలో నెల్ల ్రేష్టమైనది. దయాప్రభావము వలననే భగవంతుడు సకలలోక 
రక్షకత్వాది కార్యములు చేపట్టుచున్నాడు. 

దయ యొక్కటి లేనిచో బోధ బలై్యర్యాదులగు ఇతర భగవద్గుణములు 

దోషములుగా గూడ వరిణమించునవి వేదాంతదేశికులు దయాళశతకమున 
చెప్పియున్నారు. 
వృషగిరి గృహమేధిగుణా బోధబలైశ్వర్యవీర్యశక్తి ముఖాః ! 
దోషా భవేయురేతే యది నామ దయే! త్వయా వినాభూతా: ॥ 
మరియు జీవుడు అపరాధ చక్రవర్తియనియు, భగవద్దయ తదితరగుణములకు 
సార్వభౌమి యనియు, కాన దయచేతనే జీవుడు దేవుని కధీనముగా చేయబడవలసి 
యున్నాడనియు దయాశతకము వచించుచున్నది. 
అహమస్మ్యపరాధచక్రవర్రీ కరుణే! త్వం చ గుణేషు సార్వభౌమీ 
విదుషీ స్థితి మీదృశీం స్వయం మాం వృషశైలేశ్వరపాదసాత్కురు త్వమ్‌ ౪] 
జీవుడు భగవంతుని యెదుట తన అధమత్వాది నీచగుణములను ప్రకటించుట 
నైచ్యానుసంధాన ప్రక్రియ. 
'పాపో£_.హం పాపకర్మా£.హం పాపాత్మా పాపసంభవ: | 
“న విందితం కర్మ తదస్తి లోకే సహస్రశో యన్న మయా వ్యధాయి' 13 
“అపరాధ సహస్ర భాజనలో 
ఇత్యాది కథనము లన్నియు ఈ కోవకు చెందినవే. వైష్లుమతమున భగవత్రాప్తి 
కీ ప్రక్రియ ముఖ్యమైన ఉపకరణముగా భావింపబడుచున్నది. 
శం 
అవతారిక :- ఇంద్రియములు, అరిషడ్వర్గములు మున్నగు జీవుని బలగమును 
వివరించి చూపుచున్నాడు 
శ్రీరాగం 
అన్నిటికి నొాడయండ వైన - శ్రీపతివి నీవు, 
ఎన్నరాదు మాబలంగ -మెంచుకో మౌపౌంజా. ॥పల్లవి॥ 
1 జ్ఞానేంద్రియము లైదు - శరీరిలోపల 
ఆనక కర్మేంద్రి -యము లైదు, 


1 దశ 15. 2 దశ 30. 
3 ఆ.స్తో, 23. శ ఆ.స్తో, 48. 

తానకపు కామళ్రో - ధాల వర్గము లారు 
ఈ నెలవు పంచభూతా - లెంచు మాపొంజు. ॥అన్ని॥ 


న! 


స్ట తప్పని గుణాలు మూడు - తను వికారము లారు 
అప్పటీ మనో బుద్ద్య - హంకారాలు, 
ఉప్పతిల్లు విషయము - లుడివోని వొక అయిదు 
ఇప్పటి మించే కోపము - యెంచుకో మాపొయు. ॥అన్ని॥ 


3. ఆకలి దప్పియును మా - నావమానములును 

సోంకిన శీతోష్టాలు - సుఖదుఃఖాలు, 

మూక గమికాడ నేను - మొక్కెద శ్రీ వేంకటేశ ! 

యే(కటారం గడపేవా - నెంచుకో మాపొంజూ. అన్ని॥ 
పః :- ఒడయ,డు ప్రభువు; పొజు = సేన, 
1. శరీరి = శరీరముగలవాడు, ఆత్మ; తానకము = జెట్టు నిలుచుండుటయందలి భేదము. 
2. తను వికారములు = శరీర వికారములు, షడ్భావ వికారములు; ఉప్పతిల్లు = ఉత్పత్తి 

యగు; ఉడ్‌వోనివి = తొలగిపోనివి. 

3. మూంకగమికాండు = సేనాధిపతి; ఏంకట = అపేక్ష, 


భానము :- దేవా! నీవు సమస్తమునకు అధిపతివైన లక్ష్మీపతివి, మా బలగమేమి 
తక్కువగా లేదు సుమా! ఇది లెక్కకు మిక్కిలిగా నున్నది. ఈ-మా దండు నెంచికొమ్ము. 
శ్రోత్రము, త్వక్కు, చక్షువు, జిహ్వ, ఘ్రూణము అను జ్ఞానేంద్రియము లైదు 
జీవునిలో నున్నవి. వాక్కు, పాణి, పాదము, పాయువు, ఉపస్థ్రము అను అయిదు 
కర్మేంద్రియములు శరీరమునకు సంబంధించియున్నవి. అట్టే మోహరించి నిలిచిన 
కామము, క్రోధము, లోభము, మోహము, మదము, మాత్సర్యము అను అరిషడ్వర్గములు 
, నున్నవి. పృథివ్యప్తేజో వాయ్యాకాశములను పంచభూతాములును కలవు. మా సేన 
ఎట్టున్నదో పరీక్షించుకొనుము. 
అట్టే సత్త్వము, రజస్సు, తమస్సు అను గుణములు మూడు; ఉండుట, 
పుట్టుట, పెరుగుట, పరిణమించుట, క్షీణించుట, నశించుట అను శారీరకమైన 
వికారము లారు; మనస్సు, బుద్ధి, అహంకారము అనునవి మూడు; తొలగ (బ్రోయరాక 
ఎప్పటికప్పుడుత్పత్తియగు శబ్దము, స్పర్శము, రూపము, రసము, గంధము అను 

విషయము లైదు మా దండులో నున్నవి. అన్నిటిని మించిన కోపము కలదు. ఇంత 
విశాలమైన మా దండును అలక్ష్యము సేయక పరిగణనకు తీసికొమ్ము. 

ఇంతే కాదు - ఆకలిదప్పులు, మానావమానములు, శరీరమునంటిన 
శీతోష్ణములు, సుఖదుఃఖములు మొదలైన ద్వంద్వములు కూడ గలవు. కాన నేను 
సామాన్య వీరుడను గాను. ఒక గొప్ప సేన కధిపతిని. నా వెనుక ఇంత పెద్ద మూక 
నిలిచి యున్నది. శ్రీవేంకటేశ్వరా! ఇదిగో నేను నీకు (మొక్కుచున్నాను. అపేక్షతో ఈ 
దండును నడిపించువాడనగు నన్నును, నా దండును పరిశీలించుకొనుము. 

విశేషాంశములు :- ఈ సంకీర్తనము మాయచే ఆవరింపబడిన జీవుని వెన్నంటి 
యున్న బలగమును వర్షించుచున్నది. జ్ఞానేంద్రియము లైదు, కర్మేంద్రియము లైదు, 
అరివర్గము లారు, భూతము లైదు, గుణములు మూడు, భావవికారము లారు, మనో 
బుద్ధ్య్వహంకారములు మూడు, విషయము లైదు మొత్తము ముప్పది యొన్మిందిటిని 
పేర్కొన్న తర్వాత అరిషడ్వర్గములో చేరిన కోపము, దానియొక్క తీవ్రతను తెలియ 
జేయుటకే మరల (ప్రస్తావింవబడినది. చివరి చరణములో ్షుత్పిపానలు, 
మానావమానములు, శీతోస్ణములు, సుఖదుఃఖములు అను ద్వంద్వములు 
నిరూపింపబడినవి. 

ఇందు నిర్దేశింపబడిన పది యిం(ద్రియములు, మనస్సు, విషయము లైదు 
షోడశవికారములని చెప్పబడుచున్నవి. 

శ్రోత్రాక్షిరసనాఘ్రాణత్వచ స్పంకల్ప ఏవ చ 

శబ్దరూపరసస్పర్న గంధవాక్సాణి పాయవ: 

ఉపస్థం పాద ఇత్యేతే వికారాష్తోడళ స్కృతా: ॥] 

ఇందు 'సంకల్ప' శబ్దము 'మనిళ్ళబ్దమునకు పర్యాయముగా వాడబడినది. 
“ఇంద్రియాణి దశైకం చ”* ఇత్యాది (ప్రదేశములలో మనస్సును పదునొకండవ 
యింద్రియముగా వ్యవహరించుట కలదు. 

సాంఖ్యశాస్త్రములో తత్త్యముల నిరువదినాలుగుగాను, ముప్పదియారు గాను, 
తొంబరియారుగాను విభబించి చూపుదురు. 

చతుర్వింశతి తత్త్వావి కేచి దిచ్చన్లి వాదినః | 

కేచిత్‌షట్రింశతత్తాని కేచిత్‌ షణ్ణవతీని చ ॥* 


1రా.సిసా, పే62 2గీత, 136 3. వరాహం. 1-1 

వరాహోపనిషత్తునందు చతుర్వింశతి తత్త్వములు ఇట్టు ప్రతిపాదింపబడినవి, 

తేషాం క్రమం ప్రవక్ష్యామి సావధానమనా: శృణు | 

జ్ఞానేంద్రియాణి సంచైవ శ్రోత్రత్వగ్లోచవనాదయ: ॥ 

కర్మేన్షియాణి పంచైవ వాక్సాణ్యంఘ్ర్యూదయ: క్రమాత్‌ । 

ప్రాణాదయస్తు పంచైవ పంచ శబ్దాదయ స్తథా ॥ 

మనో బుద్ది రహంకార శ్చిత్తం చేతి చతుష్టయమ్‌ | 

చతుర్వింశతి తత్త్యాని తాని బ్రహ్మవిదో విదుః ॥ే 

పది యింద్రియములు, ఐదు ప్రాణ వాయువులు, ఐదు విషయములు, 
అంతఃకరణ చతుష్టయము కలిగి ఇరువదినాలుగు తత్త్యములిందు పేర్కొనబడినవి. 
'పాణవాయువులకు బదులుగా పంచభూతముల నీతత్త్యములలో కొందరు 
పరిగణింతురు. అంతఃకరణ చతుష్టయములో చిత్తము సంక్రీర్తనమున పేర్కొనబడలేదు. 

సత్య రజస్తమోగుణములు ప్రకృతినుండి కలుగుచున్నవి. ఇవి దేహిని బంధించు 
చున్నవని గీత, 

సత్రం రజస్తమ ఇతి గుణా: ప్రకృతిసంభవా: | 

నిబద్నన్తి మహాబాహో! దేహే దేహినమవ్యయమ్‌ ౫ 

వీటిని గూర్చిన వివరణ గీతలో గుణత్రయవిభాగయోగమున విశదముగా 
గాననగును. 

షడ్భావవికృతులను, అరిషడ్వర్గమును వరాహోపనిషత్తు ఇట్టుగ్గడించినది. 

షడ్భావ వికృతి శ్చాప్తి జాయతే వర్దతే£పి చ। 

పరిణామం క్షయం నాళం షడ్భావవికృతిం విదుః ॥ 

కామక్రోధౌ లోభమోహొ మదో మాత్సర్య మేవ చ ॥ 

ఏతేఇరిషడా......... జో 

ఆకలిదప్పులు షడూర్ములలో పరిగణింపబడినవి- ' 

అళనా చ పీపాపా చ శోకమోహౌ జరా మృతిః | 

ఏతే షడూర్మయ: ్రోక్తా............ క్‌ 

చతుర్వింశతి తత్త్యములతో (త్రిగుణములను, అరిషడ్వర్గమును, షడ్భావ 


1. వరాహ., 1-2, 3 4 2. గీత, 14-ర్‌ 3. వరాహ., 1-8, 
4. వరాహ., 1-10. 5. వరాహ., 1-9. 

వికారములను, శీతోష్లాది ద్వంద్వములను చేర్చి మొత్తము జీవుని దండుగా అన్నమయ్య 
నిరూపించినాడు. 

ఒక చక్రవర్తి ఆధిపత్యమునకు లోబడి సామంతరాజులు రాజ్యపాలనము 
గావింతురు. సామంతులు తమ సైన్యము మిక్కిలి బలమైనదని చెప్పుచు దానిని 
చక్రవర్తి కథీనము గావించి ఆయనకు బానటగా నిల్చుట లోకవరిపాటి. 
శ్రీమన్నారాయణుడు సర్వమునకు అధిపతి. 'న తస్య కళ్చిత్పతిరస్తి లోకే” అని శ్రుతి 
ఆయనను మించిన ప్రభువు లేడన్నది. జీవులెల్లరు ఆయనకు లోబడినవారే. కాన 
తనకు జెందిన ఇం(ద్రియాది పరివారము నంతటిని భగవదధీనము గావించి జీవుడు 
సర్వేశ్వరుని శరణు పొందవలె ననుట ఇందలి పరమార్థము. 
50 
అవతారిక :- మోక్షసుఖము తగిన ప్రయత్నము లేక చేజిక్క దనుచున్నాడు. 
గౌళ 
ఊరకే దొరకునా - ఉన్నతోన్నత సుఖము, 
సారంబు దెలిసి కా- జయము చేకొనుట. ॥పల్లవి॥ 
1 తలథు లోపలిచింత - దాంటినప్పుడు గదా! 
అలరి దైవంబు (ప్ర- త్యక్షమౌట, 
కలుషంపు దుర్మదము - గడచినప్పుడు గదా! 
తలకొ న్న మోక్షంబు - తనకు జే పడుట. ॥ఊర॥ 
2. కర్మంబు కసట్టువో - గడిగినప్పుడు గదా! 
నిర్మలజ్ఞానంబు - నెరవేరుట, 
మర్మంబు శ్రీహరిని - మజంగు చొచ్చినం గదా! 
కూర్మి. దన జన్మమె - క్కుడు కెక్కుడౌట. ॥1ఊర॥ 
తనశాంత మాత్మలో! - దగిలినప్పుడు గదా! 
పనిగొన్న తన చదువు - ఫలియించుట, 
ఎనలేని శ్రీవేంకట - టేశ్చరుని దాస్యంబు 
తనకు నబ్బినం గదా - దరిచేరి మనుట. 1ఊరః॥ 


రా 


క్షే శేతాశ్వ., 6-9. 

ప॥ :- ఉన్నతోన్నతసుఖము = మిక్కిలి పెద్ద సుఖము, ఆత్మానందము. 

1. తలకొన్న = ప్రయత్నించిన. 

2. కసటు= మాలిన్యము; మర్మంబు = జీవస్థానము, హృదయము. 

భావము :- ్రేష్టాతిశ్రష్టమైన మోక్షసుఖము తగిన ప్రయత్నము లేక ఊరక 
జేజిక్కునది గాదు. ఒక షనిలో గెలుపొందవలెనన్నచో అందలి సారము తెలిసి దాని 
కనుగుణమైన సాధనసంపత్తి గలిగియుండవలెను గదా! 


తలవులో నున్న చింతల నన్నిటిని దాటి చిత్తము నంవ్రూర్ణముగా 
భగవదాయత్తము గావించిననే దైవము ప్రత్యక్షమగును. పాపభూయిష్టమైన 
దుర్మదమును తొలగించు కొన్నప్పుడే తాను కోరిన ముక్తి తనకు వశమగును. 

జన్మజన్మలనుండి తన్ను వెన్నంటి వచ్చుచున్న కర్మపు మాలిన్యమును పూర్తిగా 
కడిగివేసినపుడే నిర్మలమైన జ్ఞానము గలుగును. హృదయము శ్రీహరి మలుగు 
చొచ్చినపుడే ప్రియమైన తనపుట్టుక అత్యుత్తమ మగును. 

ఆత్మలో శాంతి నెలకొన్నప్పుడే ప్రయత్నపూర్వకముగా తానభ్యసించిన చదువు 
ఫలప్రదమగును. సాటిలేని శ్రీవేంకటేశ్వరుని దాస్యము తనకు లభించినప్పుడే తాను 
సంసార మనెడు సాగరముయొక్క గట్టు చేరి సుఖించును. 


విశేషాంశములు :- ప్రయత్నింపక లోకమున నేదియు లభింపదు. ఎంత 
పెద్దలాభమును కోరుదుమో అంత గొప్ప ప్రయత్నము గూడ మనము చేయవలసి 
యున్నది. ప్రతిప్రాణియు సుఖమునే కోరుచున్నది. సుఖము నిత్యమని, అనిత్యమని 
రెండు విధములు. ప్రాపంచిక సుఖము లన్నియు అనిత్యములు. మోక్షసుఖ మొక్కటే 
నిత్యము. అందు వలననే అది 'ఉన్నతోన్నత సుఖము' అని చెప్పబడినది. విషయముల 
వలన గలుగు సుఖము స్వల్పమైదనియు, అందు క్షేశమెక్కువనియు, బ్రహ్మనిష్టుల 
సుఖము అనంతమైనదనియు శంకరాచార్యులు చెప్పిరి. 

సుఖమల్చం బమహాక్షేశో విషయగ్రాహిణాం నృణామ్‌ | 

అనన్తం బ్రహ్మనిష్టావా మితి వేదొంతడిండిమ: ॥॥ 

అత్యున్నత సుఖమును గోరువాడు అందుకు తగు మహోన్నత యత్నము 
గూడ చేయక తప్పదని ఈ పాట బోధించుచున్నది. 





1. వే.డిం., 77. 

సంసార సంబంధమైన చింతలు, దుర్మదము, కర్మబంధము మున్నగునవి 
మానవుని ఉన్నతోన్నత సుఖమునకు దూరమొనర్చ్భుచున్నవి. చిత (చిత) కంటె 
చింతయే బలవత్తరమైనది. చిత జీవము లేని దేహమును గాల్చుచుండగా చింత 
జీవించిన వానినే కాల్చివేయుచున్నదని పెద్దల సూక్తి 

చితా చింతా తయోర్మధ్యే చింతా సైవ గరీయసీ । 

చితా దహతి నిర్జీనం చింతా దహతి జీవినమ్‌ ॥! 

అరిషడ్వర్గములలో మదమొకటి. ఇది అష్టవిధములు 1. అన్నమదము, 
2అర్ధమదము, 3.స్త్రీమదము, ఉవిద్యామదము, _5.కులమదము, 6.రూపమదము, 
7.ఉద్యోగమదము, 8. యౌవనమదము. ఈ మదము లన్నియు దుఃఖహేతువులు. 

కర్మలచే గల్లు మాలిన్యము అనేక జన్మలనుండి వాసనారూపమున జీవుని 
అంటుకొనియుండును. పుణ్యపాపరూపములైన ఉభయకర గలను తాలగించుకొన్నప్పుడే 
నిర్మలమైన జ్ఞానము లభించును. 

గరిమ కర్మబంధాలు గట్టిన తాళ్ళూడించ | 

నిరతి గలదుగా నీ భక్తీ నాకు,” 

అని భగవద్భక్తిచేతనే కర్మబంధమును వదలించుకొనవలెనని అన్నమయ్య 
మరొకచో నిర్దేశించెను. 

వేదాదివిద్యలు చదివియు శాంతి లేనివానికి సుఖము లేదు. 

“అశాంతస్య కుతః సుఖమ్‌! 

అని గీత. కాన ఉన్నతోన్నత సుఖము గోరువాడు చింతల చెంత జేరనీయరాదు. 
మదమును వదలవలెను. కర్మమును కడిగివేయవలెను. గోవిందుని శరణొాందవలెను. 
శాంతిని పెంపొందించుకొనవలెను. హరికి దాసుడు గావలెను. 


ర్‌ 
అవతారిక :- జ్ఞానులకు, అజ్ఞానులకు భేదమును నిరూపించుచున్నాడు. 
భూపాళం 
అప్పుడు చూచేదివో - అధికుల నధముల 
తప్పక యొచ్చరి యిదే - తలంచవో మనసా! పల్లవి! 


1. ప్రసంగ. 17. 2. అ.సం., 2-430 3. గీత., 2-66 

- కొండలవంటి పనులు - కోరి ముంచుకొంటే నూర 


కుండి కైకొననివాండే - యోగీంద్రుండు, 
నిండిన కోపములకు - నెపములు గలిగితే 
దండితోంగలంగని యా - తండే ధీరుండు. 
సూదులవంటి మాటలు - సారిది. జెవి సోంకితే 
వాదులు వెట్టుకొనని - వాండే దేవుండు, 
పాదుకొన్న సంసార - బంధము నోరూరించఛితే 
ఆదిగొని మత్తుండు గా - నట్టివాండే పుణ్యుండు. 
గాలాల వంటి యాసలు - కడు6దగిలి తీసితే 
తాలిమితోం గదల నా - తండే ఘనుండు, 
మేలిమి శ్రీవేంకటేశు - మీద భారము వేసుక 
వీలక తనలో విజ్ణు - వీంగయవాండే నిత్యుండు. 


పః :- ఎచ్చరి = "హెచ్చరిక. 

1 ముంచుకొంటే = సైకొంటే. 

2. సారిదిన్‌ = క్రమముగా; ఆదిగొని = ఆసక్తిచెంది 
3. వీలక = (వ్రీలక, జంకుగొనక. 

భావము :- ఓ మనసా! లోకములో అధికు లెవరో, అధము లెవరో ఆ సందర్భము 
వచ్చినప్పుడే (గ్రహింవదగును సుమా! ఇదే నీకు హెచ్చరిక! దీనిని చక్కగా 
భావించుకొనుము. 
కొండలవలె మితిమీరిన పనులు తమకు తాముగా వచ్చి పై బడినను నిశ్ళలుడై 
యే మాత్రము లెక్కపెట్టనివాడే యోగీంద్రుడు. మిక్కిలిగా కోపగించుటకు అనువైన 
పరిస్థితు లేర్చడినను నిండైన హృదయముతో ఏమాత్రము కలతనొందని వాడే ధీరుడు. 
సూదుల వంటి సూటిపోటు మాటలు (నిందావాక్యములు) తన చెవిని బడినను 
తన్ను దూషించువారితో వాదమునకు దిగనివాడే దేవుడు, అనగా దేవునితో సమానుడు. 
తనలో దృఢముగా నెలకొన్న సంసారబంధము నోరూరించి తన్ను అపమార్గము లోనికి 
లాగుచున్నను దానికి ఆసక్తుడ్డై వశపడక నిలిచి మదోన శ్రైత్తుడు గాకుండువాడే 
పుణ్యాతు గైడు. 


॥అప్పు॥ 


అప్పు 


॥ అప్పు॥ 


గొలములవంటి ఆశలు మిక్కిలిగా చుట్టుముట్టి లాగినను ఓర్పు వహించి 

కదలక నిలువగలవాడే ఘనుడు. (శ్రేయోదాయకుడైన శ్రీవేంకటేశ్వరునిపై భారము 
వేసి ఎట్టి పరిస్టితులందైనను ధైర్యము గోల్పోక తనలో తా నానందించువాడే నిత్యుడు. 


విశేషాంశములు :- కాకి, కోకిల ఒకే తీరుననుండును. కాని వసంతకాలము 
రాగా వాటి భేదము స్పష్టమగును!. అట్టే పైకి చూచుటకు మనుజు లెల్లరొకేతీరున 
కన్సట్టుదురు. సరియైన సందర్భము లేర్చడినప్పుడే వారిలో విజ్ఞులెవరో, అజ్ఞులెవరో 
నిర్ణయించుటకు వీలగును. అట్టి సందర్భములను కొన్నింటిని పేర్కొనుచు అధికులకు, 
అధములకు ఉన్న భేదమును ఈ సంక్షీర్తనములో అన్నమయ్య స్పష్టము గావించినాడు. 

మనో ని[గ్రహములేని అధముడు చిన్న పని చేయవలసివచ్చినను అదేదో తన 
తలకు మించిన బరువుగా తలచి కలతజెందును. కాని చిత్తనిగ్రహమున కలవాటు 
పడిన యోగీంద్రుడు జనకాదులవలె సంగరహితుడై యుండును. కాన ఎన్నిపనులు 
పైబడినను లెక్కగొనక నిశ్చలుడై యుండును. 

అరిషడ్వర్గములలో కోపమొకటి. ఇది పెక్కు అనర్థములకు హేతువు గాన 
'తనకోపమె తన శత్రువు” అని పెద్దలనిరి. అధము డించుకంత నెపము కల్షినను 
ఇతరులయెడ కోపోద్దీపితుడై ఎగసిపడును. ధీరు లెంత పెద్దకోపకారణము గల్షినను 
కోపింపరు. 

వికారహేతౌ సతి విక్రియన్తే యేషాం న చేతాంసి త ఏవ ధీరాః | 

అని కాళిదాసు చెప్పినట్టు వికారము నొందుటకు తగిన కారణమున్నను వికృతి 
నొందనివారే గదా ధీరులు! 


ఇతరులు తన్ను డూషించిరని చీటికి మాటికి వారితో వాదులాటకు దిగుట 
నీచుని స్వభావము. భగవంతుని ప్రీతికి పాత్రులైన వారి లక్షణములలో 'తుల్య 
నిందాస్తుతిర్మానీ* అని గీత చెప్పినట్టు నిందాస్తుతుల యెడ సమత్వము పూని పరులు 
తన్ను తూలనాడుచున్నను వారితో వాదింపక తూస్షీంభావము వహించి యుండువాడే 
నిజమైన భక్తుడు. 

సంసార బంధము అనేక జన్మములనుండి తన్నంటుకొనియున్నది. తేనె 
పూసిన కత్తివలె పైకి చవిగా దోచు ఆ సంసారమును భావించినంతనే సామాన్య 
శ కాకః కృష్ణః పీక; కృష్ణు కో భేద: పికకాకయోః 2సు. శ, 50. 

వసన్తకాలే సంప్రాప్తే కాకః కాక: పికఃపిక: ॥ 

3. కు.సం.,159. 4. గీత. 12-19. 

జీవులకు నోరూరుచుండును. తత్త్యజ్ఞుడు మాత్రము సంసారములోని దోషమును 
పరికించినవాడు గాన దానికి వళుడు గాకుండును. బాణములు మహాశిలను 
భేదింపజాలనట్లు (ప్రాజ్ఞుడైన వాడెదుట నున్నను సంసారభయము లతనిని భేదింపలేవని 
వసిష్టుడు వచించెను. 

హృదయం నావలుమృన్లి భీమా: సంపృతిభీతయ: | 

పురః స్థితమపి ప్రొజ్ఞం మహోసల మివేషనః ౪ 

ఆళలు జీవుని తమవైపు లాగుటకు ప్రయత్నించుచుండును. ప్రాణములు 
దీయు గాలములతో వాటిని పోల్చుటచే వాటివలన కలుగు ఉపద్రవము 
సూచింపబడినది. జ్ఞాని ఆశలకు లోబడడు సరికదా! తానే వాటిని లోబరచుకొనును. 

స్థితప్రజ్ఞుని లక్షణములను వివరించుచు శ్రీకృష్ణుడు నిశ్చలమైన సముద్రములో 
జలము (ప్రవేశించునట్టు ఎవనిలో కామములు ప్రవేశించి ఎట్టి వికారమును కలిగింపవో, 
అట్టివాడే శాంతి నొందునుగాని కామాభిలాషి శాంతి నొందలేడని చెప్పెను. 

అపూర్వమాణ మచలప్రతిష్టం సముద్రమాపః ప్రవిశన్హి యద్వత్‌ ॥ 

తద్వత్కామా యం ప్రవిశన్తి సర్వే స శాన్తి మాస్నోతి న కామకామీ॥” 

గీతలో చెప్పబడినట్లు (బ్రాహ్మీస్టితి నొందిన స్థితప్రజ్ఞుడే ఇక్కడ “అధికుడు 
అను పదముచే గుర్తింపబడినవాడని (గ్రహింపనగును. 


52 
అవతారిక :- భగవత్రాప్తికి శరణాగతియే ముఖ్యోపాయ మనుచున్నాడు. 
ముఖారి 
ఏదుపాయము - యే నిన్ను జేరుటకు 
ఆది నంత్యము లేని - అచ్యుత మూరితివి. ॥పల్లవి॥ 


1 వెలయ నీ గుణములు - వినుతించే నంటే 
తెలియ నీవు గుణా - తీతుండవు, 
చెలరే(గి నిను మతిం - జింతించే నంటే . 


మలసి నీ వచింత్య - మహిముడంవు. 1॥ఏదుః॥ 
1 వగీ. పే. 239 2. గీత. 2-70. 

2. పొదిగి చేతుల నిన్ను( - బూజించేనంటే 
కదిసి నీవు విశ్చ - కాయుండవు, 
అదన నేమైన స - మర్పించే నంటే 
సదరమై అవాస్త - సకల కాము(డవు. ॥ఏదు॥ 
కన్నులచేత నిన్ను - గనుంొనే నంటే 
సన్నిధి దొరక నగో - చరుండవు, 
ఇన్నిటాను శ్రీవేంక-టేశ నీవు గలవని 
వన్నెల శరణనే - వాక్యమే చాలు. ॥ఏదు॥ 
ప॥ :- అచ్యుత మూరితివి = చ్యుతి (జారుపాటు) లేని మూర్తి కలవాడవు. 
1. గుణాతీతుండవు = గుణములను దాటినవాడవు; మలసి = వ్యాపించి; అచింత్య 
మహిముడవు = చింతింపరాని మహిమ కలవాడవు. 
2. విశ్శకాయుండవు = విశ్వమే శరీరముగా గలవాడవు; అవాప్త సకలకాము(డవు = 
పొందబడిన సమస్తములైన కోరికలు గలవాడవు. 
3. వన్నెల = ప్రసిద్దమైన. 
భావము :- దేవా! నేను నిన్ను జేరుటకు నాకు తగిన ఉపాయమేది? నీవు 
మొదలు తుది లేని అచ్యుతమూర్తిని. 


నీ గుణములను ్రకటముగా నోరార స్తుతించి నిన్ను జేరెదనని తలంచితినా? 
అది కానిపని. ఏలన, పరికింపగా నీవు గుణముల నతి(క్రమించినవాడవై యున్నావు. 
ఉత్సాహముతో ఏకా[గ్రత గలిగి నిన్ను నా చిత్తమునందే నిలిపి చింతింతున్నచో నీవు 
విశ్శవ్యాప్తుడవై చింతింప శక్యముగాని మహిమలతో గూడియున్నావు. 


నిన్ను నా వళము చేనికొని చేతులార వూజించెద నన్నచో నీవు 
చరాచరాత్మకమైన నిిలవిశ్వమునే శరీరముగా గలిగియున్నావు. అవకాశము జూచుకొని 
నీకేదైన సమర్పించుకొందు నన్నచో నీవు కోరికలెల్ల తీరినవాడవు. 


కన్నులార నిన్ను కొనుగొందు నన్నచో నీవు చూపుల కందుబాటులో లేని 
అగోచరమూర్తివి. కాన పై యుపాయములతో నిన్నుజేరుట సాధ్యము గాదు. 
శ్రీవేంకటేశ్వరా! నీవు ఎల్ల యెడల నున్నావని నమ్మి సుప్రసిద్ధమైన ప్రపత్తి మార్గము 
ననుసరించి నిన్ను శరణు జొచ్చుటయే నిన్ను జేరుటకు నాకు తగిన యుపాయమై 
యున్నది. 


లు 

విశేషాంశములు :- భగవంతుడు గుణాతీతుడు గాన ఆయన గుణములను 
వినుతించుట పొసగదు, చింతింప వీలుగాని మహిమలు కలవాడు గాన ఆయనను 
చింతించుటయు చెల్లదు. విశ్శశరీరుడు కాన ఆయనను పూజించుటయు అశకృమే. 
'ప్రాప్తసమస్త కాముడు గాన ఆయనకు సమర్చింపదగిన దెద్దియు లేదు. కన్నులక్రు 
కనిపించువాడు కాడు గాన ఆయనను ప్రత్యక్షముగా చూచుట కుదరదు. అందుచే 
పై యుపాయములను విడిచి శరణాగతి నొందుటే భగవత్రాప్తి కనువైన త్రోవ యని 
ఈ పాట ప్రతిపాదించుచున్నది. 

'అనాద్యనన్తం” అని శ్రుతియు, 'యో మామజ మనాదిం చ” 'నాస్త్యన్హో విస్తరస్య 
మే 

అని స్మృతియు భగవాను డాద్యంతరహితుడని చాటుచున్నవి. 


మణియు బ్రహ్మేంద్రాదులకు స్టానభ్రంశము కలదు గాని నారాయణునకు 
మాత్ర మది లేదు గాన అతడు '“అచ్యుతుడు'అని చెప్పబడినాడు- 

చ్యవనోత్పత్తియు క్తేషు బ్రహ్మేంద్ర వరుణాదిషు | 

యస్మాన్న చ్యవసే స్టానాత్తస్మాల్‌ సంకీర్యసే£ చ్యుతః ( 

ఆ పరమాత్ముడు లెక్కకు మిక్కిలియగు గుణములు గలవాడు గాన 
గుణాతీతు డనబడుచున్నాడు. 'అచిన్య మవ్యక్తంగ్‌ ఇత్యాది శ్రుతిచే ఆయన మహిమ 
చింతింప నలవికానిదని తెలియుచున్నది. 

మరియు భూమియే పాదములుగా, ఆకసమే బొడ్డుగా, వాయువే ప్రాణముగా, 
చంద్రసూర్యులే నేత్రములుగా, దిక్కులే చెవులుగా, ద్యులోకమే శిరస్సుగా, అనియే 
ముఖముగా, సముద్రమే మూత్రకోశముగా గల్గిన ఆ పరమాత్మలో సురనరాదులతో 
గూడిన సమస్తవిశ్ళము లీనమైయున్నది. కాన ఆయన విశ్చకాయుడగు. చున్నాడు. 

భూః పాదౌ యస్య నాభి ర్వియ దసు రనిల శృంద్రసూర్యౌ చ నేత్రే 

కర్ణావాశా శ్ళిరో ద్యౌర్ముఖ మపీ దహనో యస్య వాస్తేయ మబ్దిః | 

అంతఃస్థం యస్య విశ్వం సురనర ఖగగో భోగి గంధర్వదైత్యైః 

చిత్రం రంరమ్యతే తం త్రిభువనవపుషం విష్ణుమీశం నమామి | 


1. శ్వేతాళ్వ. 5-13. 2. గీత. 10-3. 3. గీత. 10-19. 
ఓ విసనా.భా., పే, 109 5, కైవల్య. 1-6. 6స్తోర., పే.9. 


ప్రథమ భాగము శత 


క ఆ ఆగ 1 ్య ళ్‌ జ న 
నానవాప్త మవాప్తవ్యం'' అని భగవంతుడే చెప్పియున్నాడు గాన అయిన 


పొందని కోరికలెవ్వియు లేవు. 'న చక్షుషా పశ్యతి కళ్చవైనం” ఇత్యాది పతులు 
ఆయన రూపము చర్మ చక్షువులకు గోచరము గాదని నిరూపించుచున్నవి. 


'అస్తీత్యేవోపలబ్దవ్యః” అని శ్రుతి చెప్పినట్లు సర్వత్ర భగవంతుడున్నాడని 
విశ్శసించుటయు, 'ముముక్షురై శరణ మహం ప్రపద్యే” అను శ్రుతి ననుసరించి ఆ 
దేవుని శరణొందుటయు భగవత్రాప్తికి మేలైన ఉపాయమని (గ్రహింపవలెను. 

అవతారిక :- బంధమోక్షములకు గొనిపోవు ఇరుత్రోవలను జూపి అందు 
ఉచితమైన దారిని బట్టి పొమ్మని జీవాత్మను హెచ్చరించుచున్నాడు. 


ఖాన 


ల 


బౌళి 


ఏది వలసె నీవది సేయు - యిందులోన నో జీవాత శై 
పాదగు మనలో నంతరాత్మయై - పరగిన శ్రీహరి పనుపునను. ॥పల్లవిః 


. మనవంటి జీవులే - మహిలోన నొకకొన్ని 


శునకములై కుక్కుటములై - సూకరములు నైనవి, 
దినదినము గర్మపాశముల' - దిరిగెడి దుర్దశ లటు చూడు 
సనకాదులై కొందరు జీవులు - శౌరిదాసులై రటు చూడు. 1 ఏధి॥ 


స కన్నులు గాళ్ళు మనవలె(దనువులు - గైకొని కొందరు నరులు 


పన్నిన తొత్తులు బంట్టునై మన - పనులు సేయుచునున్నారు, 
ఎన్నంగ శ్రీహరి నెలు(గక - యిడుమలః బొరలెడి దది చూడు 
మున్నె హరిదాసులై నారద - ముఖ్యులు గెలిచిన దది చూడు. ఏది! 


ఇంతగాలమును యీ పుట్టుగులనె - యిటవలె. బొరలితి మిన్నాళ్ళు 
ఇంతట శ్రీవేంకటేశుండు దలంచి - యీ జన్మంబున మము నేలె, 


1. గీత. 3-33 2. కఠ., 6-9. 3. కఠ. 6-13. 


త్న శ్వేత్యళ్చ. 6-18. 

వింతల బొరలిన నరకకూపముల - వెనకటి దైన్యము లటు చూడు 
సంతసమున ముందరి మోక్షము - సర్వ్యానందం బది చూడు. ॥ఏది॥ 


1 కుక్కుటములు = కోళ్ళు ; సూకరములు = పందులు. 

2. ఇడుమలన్‌ = కష్టములలో. 

భావము :- జీవాత్మా! అనాదియైన ఈ సంసారబంధమునకే కట్టుబడి 
పలుజన్మలు దాల్చుచు పరి[భ్రమించు త్రోవ యొకటి. ఈ భవబంధమును త్రెంచుకొని 
మోక్షమున కేగు తెరువు మరొక్కటి కలవు. మనలో అంతరాత్ముడై శ్రీమన్నారాయణు 
డున్నాడు. ఆయన ఆదేశము ననుసరించి ఈ యిరు త్రోవలలో నీకేది కావలయునో 
చక్కగా పరిశీలించుకొనుము.. ఉచితమైన పద్దతినిబట్టి పొమ్ము. 

మనవంటి జీవులే ఇలలో కొన్ని కుక్కలుగా, పందులుగా వానివాని పాపకర్మల 
ననుసరించి పుట్టినవి. ప్రతిదినము ఆ యా కర్మపాళశములలో తగులువడి అందు 
కనుగుణమైన దుఃస్థితి ననుభవించుచు పరిభ్రమించుచున్నవి. వాని వైపు అటు 
చూడుము. మరికొందరు మనవంటి జీవులే పుణ్యపరులై శ్రీహరిని భక్తితో భజించి 
సనకసనందనాది మునీం(ద్రులుగా రూపొంది హరిదాసులై ముక్తిని పొందినారు. అటు 
వారి వైపును జూడుము. 

మనవలె మనుజుల్లై పుట్టిన మరికొందరు కన్నులు, కాళ్ళు మున్నగు 
అవయవములు గల శరీరములు గల్గియుండియు బానిసలై, సేవకులై మనకు పనులు 
'సేయుచున్నారు. వారు భగవంతు నెటుంగక ఇక్కట్టు లనుభవించుచున్నారు. అదిగో 
వారిని చూడము. మరికొందరు మనవంటి మానవులే జాగరూకులై ముందే నామసంకీర్త 
నాదులతో మాధవుని భజించి నారదాది 'మునిముఖ్యులై సంసారసమరములో గెలుపు 
గొని ముక్తులైనారు. వారిని గూడ చూడుము. 


అనాదికాలము ను౦డి ఈ విధముగా ఎన్నో జన్మములు దాల్బుచు 
సుఖదు;ఖా లనుభవించుచు ఇన్నాళ్ళవరకు పొరలితిమి. ఈ జన్మములో ఎట్లో 
శ్రీవేంకటేశ్వరుడు దయదలంచి తన్ను భజించి ముక్తులు కండని ప్రబోధించుచు 
మమ్ము కాపాడినాడు. ఓ జీవాత్మా! తొలి జన్మములందు వివిధ నరకకూపములలో 
బడి ఎన్నో వింతవింతలైన బాధలకు లోనై దైన్య మొందితిమి గదా! అది యంతయు 
ఒక్కసారి పర్యాలోచించుకొనుము. ఇప్పుడు అన్ని విధముల ఆనందదాయకమైన 
మోక్షము ముంగిటనే ఉన్నది. సంతసముతో దానిని చూడము. 


ప్రథమ భాగము 143 


విశేషాంశములు :- ఒకడు ముక్తుడై సుఖించుటకును, మరొకడు బద్దుడై 
దుఃఖించుటకును వాడు వాడు చేసికొన్న సుక్కృతదుష్కృతములే హేతువు లగుచున్నవి. 
కుక్క, పంది మున్నగు నీచ జన్మలు దాల్చిన జీవులు పూర్వజన్మలలో అందుకు 
కారణములైన నీచ కర్మలను చేసినారని తెలియవలెను. అట్లే సనకసనందన నారదాది 
మునీంద్రులు ముక్తాత్ములై సుఖించుటకు వారు మున్నానర్చిన తపస్సు, ధ్యానము, 
హరిభజన మున్నగు సుకృతములే మూలములని (గ్రహింపవలెను. నరులై పుట్టియు 
కొందరు సేవావృత్తితో హీనముగా జీవించుటకు వారి పూర్వకర్మమే కారణము. 

అందువలన భగవంతుడు కామక్రోధాది దుర్గుణములతో గూడి తన్ను ద్వేషించు 
వారిని అసురయోనులలో జన్మింపజేతు ననియు, అట్టి మూఢులు తన్ను పొందనేరక 
'ప్రతిజన్మమునందును అధమగతినే పొందుదురనియు చెప్పెను. 

తానహం ద్విషతః (క్రూరాన్‌ సంసారేషు నరాధమాన్‌ 

క్షీపామ్యజస్ర మళుభా నాసురీప్వేవ యోనిషు ॥ 

ఆసురీం యోని మాపన్నా మూఢా జన్మని జన్మని । 

మా మహప్రాప్యైవ కౌన్తేయ! -తతో యాన్య్యధమాం గతిమ్‌ ॥ 

ఇందుకు వ్యతిరిక్తముగా సుగుణములతో నిండిన దైవసంపదగలవారిని 
భగవంతుడు ఉత్తమజన్మలు గలవారినిగా జేయునని తెలియనగును. భగవద్దయ 
లేనిదే ఉత్తమస్థితి జీవులకు లభింపదు. కాబట్టి 'అంతరాత్మలై పరగిన శ్రీహరి 
పనువుని శుభమార్గమును చేపట్టవలెననియు, “శ్రీవేంకటేశుడు దలంచి యీ 
జన్మంబున మము నేల అనియు అన్నమయ్య చెప్పినాడు. 

తాను చేయు కార్యము మంచిదో, చెడ్డదో చక్కగా ముందే పర్యాలోచించి 
చేయవలెననియు, త్వరపడి చేసిన పనులకు దుష్పులము ననుభవింపక తీరదనియు 
భర్షహరి హెచ్చరించెను. 

గుణవ దగుణవద్వా కుర్వతా కార్యమాదౌ 

పరిణతి రవధార్యా యత్నతః పండితేన 1 

అతిరభసకృతానాం కర్మణా మావిపత్తే : 

భవతి హృదయదాహీ శల్యతుల్యో విపాకః 1 

'సహసా విదధీత న క్రియామవివేకః పరమాపదాం పదమ్‌” అన్న భారవి 


1. గీత. 16-19, 20. బై భర. 195. 3. కిరా. 2-30. 

సూక్తియు ఈ నీతినే బోధించుచున్నది. కాన చక్కగా ఆలోచించి, సత్కర్మములే 
చేసి, సన్మార్గముననే జీవించి దేవుని దయకు పాత్రులు కావలె ననుట తత్త్వార్థము. 


ర5్‌డ్త 
అవతారిక :- సర్వసముడైన దేవదేవుని తన గుణదోషము లెంచక రక్షింపు మని 
వేడుచున్నాడు. 
శంకరాభరణం 
నీవు సర్వసముండవు - నీవు దేవదేవు(డవు 
ఈవల గుణదోషా - లెంచనింక నేలా? ॥పల్లవి॥ 
1 పూవులపైం గాసీం - బొరి ముండ్లపైం గాసీని 
ఆవల వెన్నెల కేమి - హాని వచ్చీనా ? 
పావనుల నటుగాచి - పాపపుంజమైన నన్ను 
గావ(గా నీకృపకును - గడ మయ్యినా? 1నీవు॥ 
2. గోవుమీంద విసరీం - గుక్క మీంద విసరీని 
పావనపు గాలికిని - పాప మంటీనా ? 
దేవతల రక్షించి - దీనుండనైన నాకు 
దోవ చూపి రక్షించితే - దోస మయ్యినా? ॥నీవు॥ 
3. కులజుని యింట నుండీ - కులహీనుని యింటనుండీ 
యిలలో నెండకు నేమి - హీన మయ్యినా ? 
వలసి శ్రీవేంకటాద్రి - వరములు యిచ్చి నాలో 
నిలిచి వరము లిచ్చి - - నేండు గావవే. నీవు! 
1. పొరిన్‌ = (క్రమముగా; కడమ = లోపము. 
భావము :- దేవా! నీవు సర్వత్ర సమభావము కలవాడవు. దేవాధిదేవుడవు. 
ఎక్కువ తక్కువతనములు, తప్పొప్పులు పరికించు స్వభావము నీకు లేదు గదా! 
అట్లైనప్పుడు నాలోని గుణదోషములను పరికించవలసిన అవసరము నీకేమున్నది? 
వెన్నెల పూలపై కాయుచున్నది. అట్లే ముండ్లపై కూడ కాయుచున్నది. ముండ్లపై 

ప్రసరించి నందువలన వెన్నెలకేమైన లోటు వచ్చినదా? పరమాత్మా! నీ దయ 
పుణ్యాత్ముల నెందరినో కాపాడినది. నేను పాపరాశిని. నన్ను కాపాడినంత మాత్రమున 
నీదయకు గలుగు లోటేమున్నది. 

పవిత్రమైన వాయువు గోవుపై విసరుచున్నది. అట్టే కుక్కమీద గూడ 
వీచుచున్నది. కుక్క నీచజంతువు కావచ్చును. కాని దానిపై (ప్రసరించుటవలన 
గాలికేమైన పాపమంటినదా? (ప్రభూ! .నీవు దేవతల రక్షించినావు. నేను దీనుడను. 
నాకు గూడ తగిన త్రోవ జూపి రక్షించినచో నీకు దోష మంటునా? 

ఉత్తమ కులస్టుని యింట ఎండ కాయుచున్నది. అదే యెండ హీనకులజుని 
గృహమున గూడ ప్రసరించుచున్నది. అందువలన ఎండకేమైన హీనత్వము వాటిల్లినదా! 
శ్రీవేంకటేశ్వరా! శ్రీ వేంకటాద్రిపై నెలకొని నీ వెందరికో భక్తులకు వరము లిచ్చినావు. 
నాపై గూడ నీ అనుగ్రహము చూపి వరము లిచ్చి రక్షించవయ్యా! 

విశేషాంశములు :- భగవంతుని సర్వసమభావము ఈ పాటలో ఉగ్గడింప 
బడినది. ఆ దేవదేవునకు ఒకరిపై ప్రీతి మరొకరిపై ద్వేషము ఉండవు. జీవునికి వలె 
దేవునికి గూడ రాగద్వేషము లున్నచో ఇక ఆయన గొప్పతన మేమున్నది? 

_ తాను సర్వ భూతములలో సముడ ననియు, తనకు ద్వేషింపదగినవాడు గాని, 
'ప్రేమింపదగినవాడు గాని లేడనియు, ఎవరు తన్ను భక్తితో భజింతురో వారు 
తనయందును, తాను వారియందును నెలకొనియుందు మనియు భగవంతుడు 
స్వయముగా ఆనతిచ్చియున్నాడు. 

సమో౭_హం సర్వభూతేషు న మే ద్వేష్యో౭స్తి న ప్రియః 

యే భజన్తి తు మాం భక్త్యా మయి తే తేషు చాస్యహమ్‌ 

_ మరియు ఎంత దురాచారుడైనను అనన్యచిత్తుడై తన్ను భజించువాడు చక్కని 

నిశ్చయము గలవాడు గాన సాధువే యగునని కృష్ణుడు పలికెను. 

అపి చేత్పుదురాచారో భజతే మామనన్యభాక్‌ ॥ 

సాధురేవ స మన్తవ్యః సమ్యగ్వ్యవసితో హి సః ౯ 

పైగా దేవుడు పుణ్యాత్ములను రక్షించుటలో పెద్దవిశేషము లేదు. పాపులను 
కాపాడుటలోనే ఆయన ఘనత గలదు. (ప్రహ్లాదాది పుణ్యాత్ములను రక్షించినట్లే 
'“అజామిళుడు” మున్నగు దురాత్ములను గూడ ఆయన అను[గ్రహించినాడు గదా! 
1. గీత. 9-29. “2. గీత, 9-30. 

భగవంతుని యెడ భక్తి గలిగియుండుటే మన ముఖ్య కర్తవ్యము. భక్తి 
(ప్రభావముచే ఎంత దుష్టుడైనను సాధువుగా మారి పరమేశ్వరుని అనుగ్రహమునకు 
పాత్రు డగుననుట ఇట (గ్రహింపదగిన పరమార్ధము. 
అన్నమయ్య తన్ను పాపపుంజముగా, దీనునిగా వర్షించుకొనుట దేవుని 
యెదుట జీపు డనుసరింప దగిన నైద్యానుసంధాన ప్రక్రియకు జెందిన అంశముగా 
గుర్తింపవలెను. 
ర్‌5్‌ 
అవతారిక :- లాభనష్టములు, చావు పుట్టుకలు ఎవని మాయలో అట్టి 
పరమేశ్వరుని చింతించుటే కర్తవ్యమనుచున్నాడు. 
మాళవి 
ఇందులకు! జింతించనేల - యీశ్చరుని మాయ లివి 
యెందుకు మూలము హరి - యీతనిం జింతించరే. పల్లవి॥ 
1 ఇల నారికడపు(గా - య(యొకు నీరు వచ్చినయట్టు 
తలంచి రాగలమేలు - తన్నుదానే వచ్చురే, 
లలి నేనుగు దిన్న వె - లంగ పంటిబేసము 
వలెనే పోంగలవెల్ల - వడి దానే పోవురే. ॥ఇ0దు॥ 
2. నిండిన యద్దములోన - వీడ వాడచూపినట్టు 
దండిలైన పుట్టుగులు - తన్నుందానే వచ్చురే, 
పండిన పండ్లు తొడమః - బాసి వూడినయట్టు 
అండనే మరణములు - అందరికి సరిరే. ॥ఇ0దు॥ 
3. పెనురాతిపైం గడవ - పెట్టంగా గుదురైనట్టు . 
తను€దానే చింతింప6 - దలర్యు నిలుచురే, 
ఘనుండు శ్రీవేంకటేశుం - గని శరణన్న జాలు 
వెనక పాపాలు మంచు - విచ్చినట్టు విచ్చురే. ॥ఇందు॥ 


1 నారికడపు(గాయ = టెంకాయ; బేసము = పండులోనిగుజ్ఞు, 
3. విచ్చినట్టు = విరిసినట్టు, 
యా క! 


ప్రథమ భాగము క్ష? 


భావము :- మేలు కీళ్లకు, చావుపుట్టుకలకు చింతింపనేల? ఇవి పరమాత్ముని 
మాయలు. అనగా ఆ. మాయా (ప్రభావముచే జరుగునట్టివి. లోకములో ఎవరెవరి 
కేమేమి సంభవించినను దాని కంతటికి కారణము శ్రీహరియే. కాన జనులారా! ఆ 
పరమాత్మునే చింతింపుడు. 


భువిలో టెంకాయకు నీరు ఒకరు పోయకుండగనే అదనైనంత తనకు తానుగా 
వచ్చినట్లు మనకు జరుగునున్న శుభము తనంత తానుగా జరిగి తీరును. ఏనుగు 
మింగిన వెలగపండులోని గుజ్జువలె మనల విడిపో నున్నదెల్ల తనకు తానే వడిగా 
విడిచిపోవును. - 


నిండైన అద్దములో నీడ స్పష్టముగా కనుపించునట్టు జీవులకు అనేకములైన 
పుట్టుకలు తమకు తామే వచ్చుచున్నవి. బాగుగా పండిన పండ్డు తొడిమవీడి క్రింద 
పడునట్టు కాలమైనంతనే అందరికిని సమానముగా చావులు సంభవించుచున్నవి. 

పెద్దరాతిపై కడవ పెట్టగా పెట్టగా కుదురేర్చడునట్టు తన్ను తానే చింతింపగా 
చింతింపగా అభ్యాసవశమున తన తలంపులు కదలిక వీడి కుదురుపాటు నొందును. 
ఘనుడైన శ్రీవేంకటేశ్వరుని జూచి శరణన్న చాలును. తొల్లి మనము చేసిన పాపము 
లన్నియు సూర్యోదయసమయమున. మంచువలె విరిసిపోవును. 


విశేషాంశములు :-. సామాన్య జనులు తమకు కీడు తొలగవలెననియు, 
మేలు కలుగ వలెననియు సదా చింతించుచుచుందురు. అందుకై ప్రయత్నించు 
చుందురు. అట్టే 'జాతస్య హి ధ్రువో మృత్యుః (ధ్రువం జన్మ మృతస్య చ” అని గీత 
చెప్పినట్టు చావు పుట్టుకలతో సతమత మగుచు సంసారచ(క్రములో పరిభ్రమించుచు 
విచారగ్రస్తులై యుందురు. ఈ విచారము లన్నియు నిష్పులములు. ఏలన పై సంఘటన 
లన్నియు ఈశ్వరుని మాయావిలాసములే. “తేన వినా తృణమపి న చలతి' అన్నట్టు 
భగవదిచ్చ లేక గడ్డిపోచకూడ చలింపదు. కాన సర్వమునకు మూలమైన పరమేశ్వరుని 
చింతించి పాపములనుండి విడివడవలెను. కాని చీటికి మాటికి చింతించుట వ్యర్థమని 
తాత్పర్యము. . 

మూడవ చరణములో హృదయాంతర్గతుడైన భగవంతునిపై చింత స్థిరముగా 
నిలుపుటకు అభ్యాసము ఆవళ్యకమని చెప్పబడినది. మనోని[గ్రహమునకు అభ్యాస 





1 గీత 2-2. 

వైరాగ్యములే తగిన సాధనములని గీత. యోగదర్శనము" మున్నగు ఉ(ద్గంథములు 
(ప్రతిపాదించుచున్నవి. 
ఈ పాటలోని ప్రథమచరణము నందలి భావమే సుమతిశతకములో ఇట్టు 
చెప్పబడినది- 
సిరి తా వచ్చిన వచ్చును 
పరసంబుగ నారికేళ - సలిలము భంగిన్‌ 
సిరి తొ. బోయిన పోవును 
గరి మింగిన వెలగపండు - కరణివి సుమతీ ౫ 
వేతాలభట్టు నీతి ప్రదీపములో ఇదే భావముతో ఒక శ్ఞోకము గలదు- 
సమాయాతి యదా లక్ష్మీః నారికేళ ఫలాంబువత్‌ 
వినిర్యాతి యదా లక్ష్మీ గజభుక్త కపిత్ధవత్‌ | 


ర్‌6 
_ అవతారిక :- జ్ఞానయజ్ఞ మెట్టు మోక్షసాధన మగుచున్నదో ఆ పద్దతిని వర్షించుచున్నాడు- 
ధన్యాసి 
జ్ఞానయజ్ఞ మీ - గతి మోక్షసాధనము 
నానార్థములు నిన్నే - నడపె మా గురుండు. ॥పల్లవి॥ 


1 అలరి దేహ మనేటి - యాగశాలలోన 
బలువై యజ్ఞానపు - పశువు బంధించి, 
కలసి వైరాగ్యపు - కత్తుల గోసికోసి 
వెలయ జ్ఞానాన్నిలో - వేలిచె మా గురుండు. 
2. మొక్కుచు వైష్ణవులనే - ముని సభ గూడపెట్టీ 
చొక్కుచు శ్రీపాదతీర్థ - సోమపానము నించి, 


1. అభ్యాసేన చ కౌంతేయ! వైరాగ్యేణ చ గృహ్యతే. - గీత., 6-35. 
2. అభ్యాస వైరాగ్యాభ్యాం తన్నిరోధః - యోగ., 1-12. 

3. సు.శ 109. 

4. నీతిప్ర. 16. 


5. 'మొక్కుచు వైష్ణవుల నేము నీ సభగూడపెట్టి అను పూర్వ ముద్రిత పాఠము అనన్వితము. 


ప్రథమ భాగము క్షం 


చక్కగా సంక్షీర్తన - సామగానము చేసి 
యిక్కువతో యజ్ఞము సే - యించెంబో మా గురుండు. ॥జ్ఞాన॥ 


3. తదీయ గురుప్రసాద - దపురోడాశ మిచ్చి 
కొదదీర ద్వయ మను - కుండలంబులు వెట్టి, 
యెదలో శ్రీవేంకటేశు - నిటు ప్రత్యక్షము చేసె 
ఇదివో స్వరూపదక్ష - యిచ్చెను మా గురుడు. ॥జ్ఞాన॥ 
ప॥ :- నానార్ధములు = యజ్ఞమునకు సంబంధించిన వివిధక్రియా కలాపములు. 
2. ఇక్కువతో = జాడతో, వేదవిహితమైన పద్దతితో 
3. తదీయ గురుప్రసాద పురోడాశము = ఆయనకు సంబంధించిన గురుప్రసాదమను 
హుతశేషము (హోమములో వేల్చగా మిగిలిన భాగము.) 
ద్వయము = రెండు, “శ్రీమన్నారాయణ చరణౌ శరణం ప్రపద్యే, శ్రీమతే నారాయణాయ 
నమః” అను వాక్యద్వయము; స్వరూపదీక్ష = ఆత్మ స్వరూపజ్ఞ్డానపరమైన దీక్ష. 
భావము :- జ్ఞానయజ్ఞము ఈ చెప్పబోవు రీతిగా మోక్షమున కుపాయమగు 
చున్నది. ఈ యజ్ఞమునకు సంబంధించిన వివిధ కార్యములు మా ఆచార్యుడు 
నిన్ననే నిర్వహించినాడు. 


శరీర మనెడు యజ్ఞశాలలో బలమైన (పెద్ద) అజ్ఞ్జానమను పశువును బంధించి, 
వైరాగ్యమనెడు కత్తులతో కోసి, జ్ఞానమనెడు అగ్నిలో మా గురుడు వేల్చినాడు. 


నమస్కారోపచారములు గావించుచు పరమభాగవతులైన వైష్ణవులనెడి మునుల 
సభను జేర్చి, ఆనందించుచు మాకెల్లరకు శ్రీపాదతీర్థము అను సోమపానము 
నందించి, రమణీయముగా సంక్తీర్తన మనెడు సామగానము నొనర్చి వేదవిహితమైన 
పద్ధతితో మా ఆచార్యుడు జ్ఞానయజ్ఞము చేయించినాడు. 


మరియు మా గురుడు తనకు సంబంధించిన గురుప్రసాదమను హుతశేషము 
నొసంగి కొజత దీరునట్టుగా “ద్వయము” అను కుండలములు పెట్టినాడు. 
హృదయములో శ్రీవేంకటేశ్వరుని ప్రత్యక్షము గావించినాడు. ఇదిగో మాకు స్వరూప 
దీక్ష నిచ్చినాడు. 


విశేషాంఛములు :- వేదములలో నానావిధములైన యజ్ఞములు ప్రతిపాదింపబడినవి. 

“జ్యోతిష్టోమేన స్వర్గకామో యజేత” ఇత్యాది క్రుతివాక్యములు, స్వర్గాదిఫలములు 
గోరువారు జ్యోతిష్టోమాది యజ్ఞముల నొనర్బవలెనని నిర్జేశించుచున్నవి. 
జ్యోతిష్టోమాదులు (ద్రవ్యసాధ్యములు, వాటిచే కలుగు స్వర్గాదిఫలములు నిత్యములు 
గావు. మోక్షఫల మొక్కటే నిత్యము. దానిని పొందుటకు ద్రవ్యమయములైన యజ్ఞము 
లుపయోగపడవు. జ్ఞానయజ్ఞ మొక్కటే మోక్షప్రాప్తికి తగిన సాధనము. దీనిని 
నిర్వహించుటకు గురుడొక్కడే సమర్ధుడు. అతడు నిర్వహించు జ్ఞానయజ్ఞములో 
భాగస్వాములైన వారి కెల్లరకు భగవంతుడు ప్రత్యక్షము కాగలడు. ఈ విషయమునే 
ప్రకృత సంక్షీర్తనము విశదముగా నిరూపించుచున్నది. 

నిన్ననే మా గురుడీ జ్ఞానయజ్ఞమును నిర్వహించినాడని అన్నమయ్య 
తెలుపుటచే తనకు ఆచార్యుడు జ్ఞానోపదేశ మొనరించిన మరునా డీ సంకీర్తనము 
నాతడు రచించినట్లు తోచుచున్నది. 
యాగశాలలో పశువును బంధించి కత్తులతో గోసి అగ్నిలో పట్యట్‌ మునులు 
సభ గూడుట, సోమపాన సామగానము లొనర్చుట, హుతశేషమును భుజించుట 
మున్నగునవి యజ్ఞములలో జరుగు సాధారణ ప్రక్రియలు. జ్ఞానయజ్ఞములోని 
విశేషములు ఇట పై ప్రక్రియలతో బోల్బబడినవి. 
జ్ఞానయజ్ఞమునకు దేహమును యాగశాలగా రూపించుటచే ముముక్షువు 
శరీరమును జ్ఞానార్జన కుపయోగించి తద్ద్వారా ముక్తిసాధనముగా జేసికొనవలెనని 
తెలియుచున్నది. అజ్ఞానమును బలి పశువుగాను, వైరాగ్యమును ఖడ్గముగాను 
పేర్కొనుటచే దృఢమైన వైైరాగ్యముచే అజ్ఞానమును వరిహరింవ వలెనని 
బోధపడుచున్నది. 
లెస్సగా ్రేళ్లుబారిన సంసారమనెడు అశ్వత్థ వృక్షమును వైరాగ్యమను శ(స్త్రముచే 
, ఛేదించి పునరావృత్తి రహితమైన బ్రహ్మపదము నన్వేషింపవలెనని శ్రీకృష్ణుడు సెలివిచ్చెను. 
అశ్వళ్ళమేనం సువిరూఢమూల మసంగళస్రేణ దృథేన ఛిత్వా 1 
తతః పదం తత్పరిమార్గితవ్యం యస్మిన్లతా న వివర్తన్తి భూయ: 1 
దృయమును కుండలములుగా పేర్కొనుటచే ఎల్లప్పుడు ద్వయానుసంధానము 
చేయవలెనని సూచింపబడినది. 


1 గీత. 15-3. 2. గీత., 15-4. 

శ్రీమన్నారాయణచరణౌ శరణం ప్రపద్యే॥ 
శ్రీమతే నారాయణాయ నమ: ॥ 

అను రెండు వాక్యములు ద్వయమనబడును. 

ఇందు మొదటి వాక్యము ఉపాయమైన ప్రపత్తిని, రెండవ వాక్యము ఉపేయమైన 
భగవత్కైంకర్యమును నిర్దేశించుచున్నవి. లక్ష్మీవిశిష్టుడ్డైన నారాయణుని చరణ 
ద్వ్య్వయమును ఉపాయముగా నిశ్ళ్చయించుచున్నాని మొదటి వాక్యముయొక్క భావము. 
లక్ష్మీ విశిష్టుడైన నారాయణుని ప్రీతికొజకై కైంకర్య మొనర్చవలెనని రెండవవాక్యము 
యొక్క తాత్పర్యము. 

“ద్వయ మర్ధానుసంధానేన సహ సదైవం వక్తా యావచ్చరీరపాతం అతైన 

జి క! 
శ్రీరంగే సుఖమాస్వ 

'అర్జాను సంధానముతో గూడ సదా ద్వయము నుచ్చరించుచు శరీరపతన 
పర్యంతము ఈ శ్రీరంగమందే సుఖముగా నుండుము” అని శ్రీరంగనాథుడు 
శ్రీరామానుజుల కుపదేశించినట్టు శరణాగతి గద్యములో గలదు. కాన ముముక్షువు 

యా 

లెల్లరు దీని ననుసంధింపవలెనని భగవంతుని యాజ్ఞగా [గ్రహింపనగును. 

(ద్రవ్యయజ్ఞము లాచరించువారికి అపూర్వప్రయుక్తమైన ఫలము కాలాంతరమున 
నెప్పుడో కలుగును. ఈ జ్ఞానయజ్ఞములో వేంక్షటేశ్వరు డెదలో ప్రత్యక్ష మగుట అను 
ఫలము వెంటనే కలుగుచున్నట్టు చెప్పుటచే ఈ యజ్ఞమే దాని కన్న శ్రేష్టమైనదని 
తెలియుచున్నది. 

గీతలో జ్ఞానయోగమున జ్ఞానముయొక్క ప్రాధాన్యమును వివరించుచు శ్రీకృష్ణు 
డిట్టు చెప్పెను. 

గా | 

“పార్టా! ద్ర్యమమయమైన యజ్ఞముకంటె జ్ఞానయజ్ఞమే శ్రేష్టము. సమస్త 
కర్మములు నిశ్ళేషముగా జ్ఞానమునందే ముగియుచున్నవి, నీవు పాపాత్ములందరి 
కంటె మిక్కిలి పాపాత్ముడవైనను జ్ఞానమనెడు పడవచేతనే ఆ పాప సాగరమును 
దాటగలవు. మండెడు నిప్పు కట్టెల గుట్టను కాల్చునట్టు జ్ఞానాన్ని సర్వకర్మములను 
భస్మ మొనర్చ్భుచున్నది. జ్ఞానముతో సమమగు పవిత్రవస్తువు మరొక్కటి లేదు.” 

శ్రేయాన్‌ ద్ర్య్యమయాద్యజ్ఞాత్‌ జ్ఞానయజ్ఞః పరంతప 1 

సర్వం కర్మాఖిలం పార్ధ! జ్ఞానే పరిసమాప్యతే!॥* 


1 శగు, 2. గీత, ఉ-33. 

అపీ చేదసి పొపేభ్యః సర్వేభ్యః పాపకృత్తమ: 
సర్వం జ్ఞానప్లవేనైవ వృజినం సంచరిష్యసి 1 
. యజథైథాంసి సమిద్దో౭న్ని రృస్మసాత్కురుతే2.ర్హున 
జ్ఞానాగ్ని స్పర్వకర్మాణి భస్మసాత్కురుతే తథా 12 
న హి జ్ఞానేన సదృశం పవిత్రమిహ విద్యతే 13 
ష్‌ 

'జ్ఞానాదేవ హి కైవల్యం” ఇత్యాది వచనములు గూడ జ్ఞానముచేతనే మోక్షము 
గల్లునని ప్రకటించుచున్నవి. జ్ఞానయజ్ఞమును నిర్వహించుటకు తగినవాడు గురు 
డొక్కడే. అజ్ఞానాత్మకమైన అంధకారమును భేదించువాడు 'గురుడు' అని గురుగీత 
చెప్పుచున్నది. 

గుళబ్దప్యంధకారస్వ్యా ద్రుశబ్దప్త న్నిరోధకః ॥ 

అంధకార నిరోధిత్వా ద్గురురిత్యభిధీయతే 1 

తమకు నమస్కరించి సేవలొనర్చి అడిగి తెలిసికొన్నవారికి తత్తద్రష్టలైన 
గురువులు జ్ఞానము నుపదేశించగలరని గీత బోధించుచున్నది. 

తద్విద్ది ప్రణీపాతేవ పరిప్రశ్నేన సేవయా | 

ఉపదేక్ష్యన్తి తే జ్ఞానం జ్ఞానిన స్తత్తదర్శిన: 1 

కావున గురుముఖతః శిష్యులు జ్ఞానమార్డించి ముక్తిని చూరగొనవలెననుట 
పరమార్థము. 

ర్‌7 


అవతారిక :- భగవంతుని మాయచే ప్రవర్తిల్లు పాపపుణ్యాది ద్వంద్వములను 
ఆయన దయతోనే దాటవలెననుచున్నాడు- 


ధన్యాసి 
దైవమా నీవే మమ్ము - దయ దలయట గాక 
చేవల నీ సేంత లెల్ల - చెల్లును లోకానను. . ॥పల్లవి॥ 


1 తీపు నంజేవేళ నట్టే - తేటయబులు సింపొను 
పైపై. బుణ్యమయితే( - బాప మింపౌను, 


1గీత, 436. 2. గీత, ఉ37. 3. గీత, 4-38. 
శ గు.గీ. 1-45, గ్‌ గీత. 434 

ఓపి జంతువుల కివి - ఒక టొకటికి లంకె 
చేపట్టి పాపము లెట్టు - సేయకుండవచ్చును? దైవ! 


2. కడుజలువై తేను - గక్కన వేండింపౌొను 
చెడని విరతివేళ - సిరు లింపౌొను, 
ఒడలు మోచిన వారి - కొకటొకటికి లంకె 
తొడరు భోగాలు మాని - తోయ నెట్టు వచ్చును? ॥దైవ॥ 


3. ఇవియు నీ మాయే - యిన్నియు నీ యాజ్ఞలే 

జవళి6 బ్రాణుల కెల్ల - సమ్మతైనవి, 

ఇవల శ్రీవేంకటేశ! - యిటు నీకే శరణంటి 

తవిలి నీవే గతి - దాంగ నెట్టు వచ్చును? ॥దైవ॥ 
ప॥ := చేవల నీ సేంతలు = శక్తిమంతములైన నీ పనులు. 
2. గక్కన = (గ్రక్కున, వడిగా; విరతి = వైరాగ్యము. 


3. జవళిన్‌ = జంటలుగా. 


భావము :- దేవా! నీవే మమ్ము దయజూచి కాపాడవలెను గాని మాకై మేము 
ఏమియు సాధింపజాలము. అన్ని విధముల సమర్జుడవైన నీవు తలపెట్టిన పనులన్నియు 
తిరుగులేనివి. అవి లోకమంతట అప్రతిహతములై సాగుచున్నవి. 
తీపు ఎక్కువగా తిన్నప్పుడు పులుసు చవిగా దోచి దానిపై కోరిక గల్లుచున్నది. 
అట్లే పుణ్యము లెక్కువగా చేసినవానికి పాపములపై ఆసక్తి పొాడముచున్నది. ఈ 
పాపపుణ్యములు పరస్పరము లంకెయై లోకములోని ప్రాణుల నెల్ల బంధించియున్నవి. 
ఇట్టి స్థితిలో ఎవరికైనను పాపములు చేయకుండుట కెట్టు వీలగును? 
కైత్య మెక్కువైన కొలది వేడి ఇంపుగా దోచుచున్నది. అట్టే పట్టుగా 
విరక్తిమార్గములో నున్నవానికి గూడ. సంపదలపై భ్రాంతి గలుగుచున్నది. పై 
శీతోష్టములు, భోగవిరాగములు అన్యోన్యము ముడివడి శరీరధారు లందరికిని 
తగులుకొని యున్నవి. ఇకపై బడు భోగములను కడకు నెట్టివేయుట కెట్లు వశమగును? 


పై పుణ్యపాపములు, భోగవిరాగములు మున్నగు ద్వంద్వము లన్నియు వ్ర 


యు 


మాయచే కలిగినవే. అవి నీ యానతీ ననుసరించియే జంటలుగా ఏర్పడి జీవుల 

కెల్లరికి సమ్మతములై యున్నవి. శ్రీవేంకటేశ్చరా! ఇన్నిటికి మూలమైన నీకే నేను శరణను 
చున్నాను. నీవే గతి గాని నాకు గత్యంతరము లేనే లేదు. ఈ స్టితిలో నన్ను 
కాపాడకుండ నీవెట్టు తప్పుకొనగలవు? 
విశేషాంళములు :- 'పిండ ఖర్జూరై రుద్వేజితస్య తింత్రిణ్యా మభిలాషు” అని 
కాళిదాసు వచించెను. అనగా పిండఖర్జూరములు తినితిని వెగటొందిన వానికి 
_చింతపండుపై కోరిక గలుగునని యర్థము. అట్టే పుణ్యపరునకు పాపముమీదను, 
విరక్తునకు భోగములపైనను ఆళ గల్లుట లోకసహజమై యున్నది. శీతోష్టాది 
ద్వంద్వముల పట్ట గూడ ప్రాణుల స్వభావ మిట్లే యున్నది. ఈ ద్వంద్వములు 
విడదీయరానివై ప్రాణులతో సంబంధపడియున్నవి. “ 
కావుననే పుణ్యమునే చేసి పాపమునకు దూరముగా నుంద మనుకొన్నను, 
త్యాగమునే ఆశ్రయించి భోగములను పరిహరింతమని తలచినను శరీరధారులకు 
సాధ్యమగుట లేదు. అస లీద్వంద్వ ప్రవృత్తులను పూర్తిగా విసర్జింపనిదే ముక్తి లేదు. 
పుణ్య పాపాదులలో బడి అట్టు ప్రాణులు నలగిపోవుటకు హేతువు భగవంతుని 
మాయయే. కాన ఆయనను శరణు సొచ్చి ఆయన దయకు పాత్రుడైనవాడే వాటిని 
దాటగలడు గాని తదితరులు దాటలేరని తాత్పర్యము. 
58 
అవతారిక :- అధర్మము పైకొన్నప్పుడు దుష్టుల వినాశమునకై భగవంతు 
డవతరించునను గీతోక్తిని 'ప్రతిపాదించుచున్నాడు. 
సామంతం 
ఊరకైతే నిన్నుంగాన - మొక కారణానంగాని 
పూరి జీవులము నీవు - పురుషోత్తముండవు. ॥పల్లవి॥ 
ఓ అసురలు భువిం బుట్టు - టది వుపకారమే 
అసురలు బాధింతు - రమరులను, 
పొసగ వారికి గాను - పూనుక వచ్చి నీవు 
వసుధ జనించితేను - వడి నిన్ను గందుము. ॥ఊర॥ 
కాన. 


= శాకుం,, ద్వితీయాంకము. 


ప్రథమ భాగము 155 


2. అడరి ధర్మము చెడి - యధర్మమైనా మేలు 
వెడంగు మునులు విన్న - వింతురు నీకు, 
తడవి ధర్మము నిల్ప - ధరణి బుట్టుదు వీవు 
బడి నిన్ను సేవించి - బ్రదుకుదు మపుడే. ॥ఊర॥ 


3. నీ కంటె మాకుంజూడ - నీ దాసులే మేలు 

'పైకొని వారున్నచోటం - బాయకుందువు, 

చేకొని శ్రీవేంకటేశ ! - చెప్పంగానే వారి చేత 

నీ కథలు విని విని - నే మీడేరితిమి. 1 ఊర॥ 
ప॥ ;- పూరి = గడ్డి, 
1. అసురులు = రక్కసులు 


2, వెడంగు మునులు = వెజ్టీమునులు, అధర మునకు వెగటొందిన మునులు. 


భావము :- దేవా! ఏదో ఒక కారణము లేక ఊరక నిన్ను మేము దర్శింపజాలము. 
మేము తృణ'ప్రాయులమైన జీవాత్ములము. నీవో, పురుషోత్తముడవైన పరమాత్ముడవు. 


రక్కసులు భూలోకములో పుట్టుట గూడ ఉపకారమే. ఏలన వారు దేవతలను 
నానా విధముల బాధింతురు. ఆ దేవతల రక్షణకై ప్రయత్నముతో వచ్చి నీవు 
భూలోకములో అవతరింతువు. అపుడు నిన్ను మేము కన్నుల కరవు దీర దర్శింతుము. 


ధర్మము నళించి అధర్మము వృద్దినొందుట గూడ మేలే. అట్టి స్థితిలో అధర్మ 
విబృంభణమును సైరింపజాలక వెళ్టులైపోయిన మునులు నీకు తమ పాటులను 
విన్నవించుకొందురు. అధర్మము నణచి ధర్మమును స్టాపించుటకై నీవు ధరణిలో 
జన్మింతువు. అపుడు నిన్ననుసరించి నీకు సేవలొనర్చి మేము ధన్యులమై జీవింతుము. 


మాకు జూడ నీకంటె నీ దాసులైన భాగవతులే మేలుగా నున్నారు. ఏలన, 
వారున్నచోటనే వారిని వదలక నీవుందువు. శ్రీవేంకటేశ్వరా! వారు నీ మహిమలను 
'ప్రతిపాదించు కథలు కోకొల్లలు చెప్పగా విని మేము కృతార్ణుల మైనాము. 


_ విశేషాంశళములు :- ధర్మమునకు హాని సంభవించినపుడు, అధర్మము 
'సైకొన్నప్పుడు తన్ను తాను సృజించుకొందుననియు; శిష్టులను రక్షించుటకు, 
దుష్టులను శిక్షించుటకు, ధర్మమును స్టాపించుటకు తాను ప్రతియుగమున సంభవించు 

చుందుననియు గీతలో భగవంతుడు వచించెను. 


యదా యదా హి ధర్మస్య గ్లానిర్భవతి భారత ! 
అభ్యుత్హాన మధర్మస్య తదాత్మానం సృజొమ్యహమ్‌ ॥ 
పరిత్రాణాయ సాధూనాం వినాశాయ చ దుష్కృతామ్‌ ॥ 
ధర్మసంస్థ్టాపనార్థాయ సంభవామి యుగే యుగే 


రామకృష్ణాద్యవతారముల మూలమున దేవుడు తన ప్రతిన నెరవేర్చియుండుట 


మున్ను (బ్రహ్మాదిదేవతలు రావణుడు పెట్టబాధలు పడలేక విష్ణుని 
మానవుడుగా జన్మించి, దేవతలకు వధింప వీలుగాని వానిని సమరమున సంహరింపు 
మని ్రార్థించిరి. 


త్వం తత్ర మానుషో భూత్వా ్రవృద్ధం లోకకంటకమ్‌ । 
అవధ్యం దైవతైర్విష్లో! సమరే జహి రావణమ్‌ 1” 


అప్పుడు విష్ణువు వారిని చూచి - “భయపడకుడు. నేను మీకు హితము 
గూర్చుటకై రావణుని సపరివారముగా యుద్ధమున సంహరింపగలను. మరియు పదివేల 
యేండ్లకు పైగా పృథివిని పాలించుచు అందు నివసింపగలను” అని చెప్పినట్టు 
రామాయణమున. గలదు. స 


భయం త్యజత భద్రం వో హితార్థం యుధి రావణమ్‌ । 
నపుత్రపొత్రం సామాత్యం సమంత్రిజ్ఞాతిబాంధనమ్‌ ॥ 
హత్వా క్రూరం దురాధర్హం దేవర్షీణాం భయావహమ్‌ | 
దళవర్ష సహస్రాణి దళ నర్ష శతాని చ ॥ 

వత్స్యామి మానుషే లోకే పాలయన్‌ పృథివీమిమూమ్‌ | 


దీనిని బట్టి దుష్టులను సంహరించుటే కాక తాను బహుకాలము మానవలోకము 
నందుండి దర్శన స్పర్శన పరిపాలనాదులచే భక్తలోకమును భగవంతు డనుగ్రహించి 
నట్టు తేట తెల్లమగుచున్నది. 


మరియు భగవద్దాసులను వెన్నంటియే. భగవంతు డుండుననుటకు 
1. గీత, 4-7-8 2. రామా - బాల; 15-21,22. 3. రామా - బాల; 15-28,29,30. 

భాగవతము లోని ఈ (క్రింది భగవద్వచనములే ప్రమాణములు. 


చలమున బుద్ధిమంతులగు సాధులు నా హృదయంబు లీల దొం 
గిలి కొనిపోవుచుండుదు రకిల్చిష భక్తిలతాచయంబులన్‌ 
నిలువంగం బట్టీ కట్టుదురు నేరుపుతో మదకుంభికైవడిన్‌ 
వలలకు జిక్కి భక్తజనవత్సలతన్‌ జనుచుందు( దాపసా! 


నాకు మేలుగోరు నా భక్తుడగువాండు 
భక్తజనుల కేన పరమగతియు 

భక్తు. డెందు జనిన సరతెంతు వెనువెంట * 
గోవు వెంట( దగులు కోడె భంగి] 


ప్రకృత సంకీర్తనమునందలి భావమున కుదాహరణ'ప్రాయముగా మరొక 
సంకీర్తనము దీని ప్రక్కనే గలదు. 


దేసాళం 
వారిదే పో జన్మము - వడి నిన్ను. దెచ్చిరి 
భారత రామాయణాలై - పరగె నీ కథలు. పల్లవి॥ 


భువిమీద రావణుండు - పుట్టగాంగా రాముండవై 

తవిలి యిందరికి. బ్ర - త్యక్షమైతివి, 

వివరింప నంతవాండు - వెలసితేంగా నీవు 

అవతార మందితే ని - న్నందరునుంజూతురు. వారి! 


రమణం గంసాది యసు - రలు లూటి సేయంాలా 

తమి గృవ్వావతార మిం - దరి కైతివి, 

గములై యంతటి వారు - గలిగితేంగా నీవు నేడు 

అమర జనించి మాట - లాడుదు విందరితో. ॥వారి॥ 


ఎంత వుపకారియో - హిరణ్య కళిపుండు 
చెంత నరసింహు(డని - సేవ యిచ్చెను. 


1 భాగ 9117, 118. 

ఇంతట శ్రీ వేంకటేశ - యిన్ని రూపులును నీవే 
పంతాన నీ శరణని - (బ్రదికితి మిదివో.! ॥వారి॥ 
ర్‌ 
అవతారిక :- తన మేలు కీళ్ళకు దైవమో లేక తన ప్రవర్తనమో కారణమగును గాని 
అన్యులు గారనుచున్నాడు. 
వరాళి 
ఇతరుల దూరనేల - యెవ్వరూ నేమి సేతురు 
మతి వారూందమవంటి - మనుజులే కాక! ॥పల్లవి॥ 
1. చేరి మేలు సేయలణీడు - సేయ నెవ్వరు గర్తలు 
ధారుణిలో నరులకు - దైవమే కాక్క 
సారె. దనవెంటవెంట - జనుదెంచే వారెవ్వరు 
బోరున. జేసిన పాప - పుణ్యాలే కాక! ॥ఇత॥ 


న్న 


తొడంగి పొగడించను.- దూషించ ముఖ్యు లెవ్వరు 

గుడిగొన్న తనలోని - గుణాలే కాక 

కడుంీర్తి నపకీర్తి - గట్టెడి వారెవ్వరు 

నడచేటి తన వర్త - నములే కాక! ॥ఇత॥ 


రు 


ఘన బంధ మోక్షాలకు6 - గారణ మింక నెవ్వరు 
ననిచిన జ్ఞానాజ్ఞా - నములే కాక, 
తనకు శ్రీవేంకటేశు. - దలపించే వారెవ్వరు 
కొన మొద లెజి(గిన - గురుండే కాక! ॥ఇత॥ 
1. బోరునన్‌ = వడిగా, 
2. గుడిగొన్న = 'క్రమ్ముకొన్న, చుట్టుకొన్న. 
3. ననిచిన = వృద్దినొందిన, అతిశయించిన. 
భావము :- తమకు చిక్కు లెదురై నందుకు ఊరక ఇతరులను నిందించుట 
వలన ప్రయోజన మేమి? తమ విషయములో మరొక రెవ్వరైన నేమి చేయగలరు? 


వారు గూడ మతి దలపోసినచో తమవంటి సాధారణ మనుజులే కదా! 
1. అ.సం., 2-160. 

ఇలలో మనుజులకు మేలు సేయుటకైనను, కీడు సల్పుటకైనను దైవమే కర్తగాని 
ఇతరు లెవ్వరును గారు. తన్ను వదలక్ష వెంటబడి వచ్చునవి తాను వడిగా జేసిన 
పాపపుణ్యములే గాని మరి పరు లెవ్వరును రారు. 
తన్ను చుట్టుముట్టిన గుణదోషములే తన భూషణదూషణములకు 
ముఖ్యహేతువు లగుచున్నవి గాని వేటెవ్వరును గారు. తనకు కీర్తి గల్లుటకైనను, 
అపకీర్తి కల్లుటకైనను తాను నడచు నడతలే కారణములు గాని అన్యులు గారు. 
తనకు బంధమ్రైనను, మోక్షమైనను గల్నుటకు తనలో పెంపాందిన 
జ్ఞానాజ్ఞానములే హేతువు లగుచున్నవి గాని తదితరములు గావు. తనచే 
శ్రీవేంకటేశ్వరుని స్మరింపజేసి తద్ద్వారా సుగతి గల్గించువాడు సర్వము తెలిసిన తన 
ఆచార్యుడే గాని మజొక్కడు లేడు. 
విశేషాంశములు :- ఏవైన ఆపదలు కల్లినప్పుడు ఇతరులపై నిందలు మోపి 
వారిని దూషించుట మానవ స్వభావము. ఇది తగదనుచు ముందు తన ప్రవర్తనను 
తాను చక్కదిద్దుకొనవలెనని పదకవితా పితామహు డిట 'ప్రబోధించుచున్నాడు. 
మేలుకీళ్లనునవి దైవవశమున గల్లునవే గాని ఇతరులచే కల్లునవి కావు. కావుననే 
భారత మిట్టు చెప్పుచున్నది. 
విధివశమున వచ్చిన కీ 
డధములు గొనియాడి వ్రేంగులై విపులభవాం 
బుధి మనుగుదురు మునుంగరు | 
సధర్ములగు నుత్తములు ప్రశాంతి జులకనై. 
తానొర్భిన పాపపుణ్యములే తన్ను వెంబడించును గాని సంపదలు, బంధువులు 
మున్నగువారు అనుసరింపరని పెద్దలు నుడివిరి- 
అర్జా గృహే నివర్తన్తే శ్మశానే మిత్రబాంధవాః | 
సుకృతం దుష్కృతం చైవ గచ్చన్త మనుగచ్చతి ॥ 
మరియు వేల కొలది గోవులలో దూడ తన తల్లినే చేరునట్టు పూర్వ కృతకర్మ 
కర్తనే పొందునని వ్యాసుడు వచించెను. 
యథా ధేనుసహస్రేషు వత్సో విందతి మాతరమ్‌ ॥ 
తథా పూర్వకృతం కర్మ కర్తారమనుగచ్చతి ॥* 


1. భార - అను. 1-9. 2. భార - ఆను,, 7-22. 

దానాది గుణములచే ప్రశస్తి నొందిన శిబి మున్నగు మహనీయులు నేటికిని 
కీర్తకాయులై పాగడబడుచున్నారు. అట్లే దుషతము. లాచరించిన రావణాదు లీనాడును 
తెగడబడుచున్నారు. కాన దూషణ భూషణములకు, కీర్యపకీర్తులకు తమ తమ సుగుణ 
దుర్గుణములే మూలము లని భావించి సత్ర్రవర్తన నలవరచుకొనవలెను. 

జ్ఞానాజ్ఞానములే మోక్షమునకును, బంధమునకును కారణములని (శ్రుతి 
నుడువుచున్నది. 

అజ్ఞానాదేన సంసారో జ్ఞానాదేవ విముచ్యతే ॥! 

'తెలిసితే మోక్షము, తెలియకున్న బంధము” అనుచోట గూడ ఈ విషయమునే 
అన్నమయ్య ప్రబోధించినాడు. 

మూడవ చరణములో గురుడే భగవంతుని దలపింప జేయువాడుగా 
చెప్పబడినాడు. సంసారారణ్యములో బడి భ్రాంతినొందిన వానికి జ్ఞానాజ్ఞానముల 
స్వరూపము నెజుంగజేసి భగవత్తత్ష్యము బోధించి తద్ద్వారా తరించు త్రోవజూపువాడు 
సద్గురుడే. కావుననే గురుగీతలో గురుడిట్టు ప్రస్తుతింపబడినాడు. 

భవారణ్య ప్రవిష్టప్య దిజ్మోహభ్రాన్త చేతసః | 

యేన సందర్శితః పంథా: తస్మై శ్రీగురవే నమః ౫ 


60 


అవతారిక :- వేదములందు సారార్థమే (గ్రహింపదగిన దను గీతోపదేశమును 
వివరించుచు శరణాగతి యొక్కటే పరమార్థమని నిరూపించుచున్నాడు. 


దేవగాంధారి 
ఒక్కండే మోక్షకర్త - వొక్కటే శరణాగతి 
దిక్కని హరింగొల్చి బ - దికిరి తొంటివారు. 1పల్లవి॥ 
1 నానా దేవతలున్నారు - నానాలోకము లున్నవి 
నానా వ్రతా లున్నవి - నడచేటివి, 
జ్ఞానికి. గామ్యకర్మాలు - జరిపి పొందేదేమి 
అనుకొన్న వేదోక్తా - లైనా నాయంగాక! ॥ ఒక్క॥ 
1. యోగతత్తు. 16. 2. అ. సం., 2-19 3 గు. గీ, 92. 

2. ఒక్కండు దప్పికిం ద్రాపు - వొక్కండు కడవ నించు 
నొక్క6 డీందులాడు మడు - గొక్కటియందే, 
చక్క జ్ఞానియైనవాండు - సారార్థము వేదమందు . 
తక్కక చేకొనుంగాక - తలకెత్తుకొనునా ? ॥ఒక్క॥ 


3. ఇది భగవర్గీతార్థ - మిది యర్జునునితోను 
ఎదుటనే వుపదేశ - మిచ్చెంగృష్టుండు, 
వెదకి వినరో శ్రీ - వేంకటేశు దాసులాల 
బ్రదుకుగద్రోవ మనకు - పాటించి చేకొనరో! _ 1ఒక్క॥ 
భావము :- మోక్షమునకు కర్తయైన వాడొక్క శ్రీహరియే, ప్రపన్నుడై భగవంతుని 
శరణు జొచ్చు టొక్కటియే ఆ మోక్షప్రాప్తికి తగిన ఉపాయము. ప్రాచీనులైన ప్రహ్లాదాది 
భక్తులు ఈ రహస్యము నెటింగి హరి ఒక్కడే దిక్కని నమ్మి సేవించి ధన్యులైరి. 
ఎందరో వేల్పు లున్నారు. ఎన్నో లోకములున్నవి. ఆ యూ దేవతలను తృప్తి 
నొందించుటకును. ఆయా లోకములను పొందుటకును సాధనములైన ఎన్నో 
'వ్రతములు గూడ కలవు. స్వర్గాది ఫలముల నపేక్షించి చేయు జ్యోతిష్టోమాదులగు 
కామ్యకర్మలు వేదములో చెప్పబడినవే. ఐనను, జ్ఞాని యగువాడు ఈ కామ్యకర్మ 
లాచరించి పొందవలసిన దేదియు లేదు. అనిత్యములగు స్వర్గాది సుఖములపై అతని 
కాశ యుండదు. 


మడుగులో ఒక్కడు దప్పి దీర్చుకొనుటకు నీరు త్రావును. మరొకడు కడవ 
నింపుకొని పోవును. ఇంకొకడు ఈతగొట్టి విహరించును. ఇట్టు వివిధ జనులు వారి 
వారి కోరికల కనువుగా ప్రవర్తింతురు. అట్లే విశాలమైన వేదములో ఎన్నో విషయములు 
చెప్పబడియున్నవి. అందు ఏది సారార్థమో అది మాత్రమే జ్ఞానవంతుడు చేపట్టును. 
తక్కిన విషయముల నతడు తలకెత్తుకొనడు. అనగా వాటి జోలికి పోడనుట. 

ఇదే భగవద్గీతలోని భావము. దీనినే అర్జునునకు శ్రీకృష్ణుడు సమక్షమున 
నుపదేశించెను. శ్రీవేంకటేశ్వరుని దాసులారా! ఈ విషయమును సావధానముగ 
వినుడు. ప్రయోజనవంతమైన జీవన మార్గము మన కిదియే. దీనిని పాటించి చేకొని 
ధన్యులు గండు! - 

విశేషాంఛములు :- గీతలో సాంఖ్యయోగమున శ్రీ కృష్ణుడర్జున కిట్టుపదేశించెను. 

“పార్టా! వేదవాదములయం దాసక్తులగు అవివేకులు, కామాత్ములు, 
స్వర్గపరాయణులునై స్వర్గాది సుఖములకంటె అపేక్షింపపదగిన దేదియు లేదనుచ్చు 
జన్మ కర్మముల నిచ్చునవియు, భోగైశ్చర్య ప్రాప్తికొఅకై నవియు నగు వేదప్రతిపాదితము 
లైన వివిధ కర్మ కలాపములను గూర్చి తియ్యని మాటలు చెప్పుచుందురు. వారి 
మాటలచే ఆకర్షింపబడి భోగైశ్చరములందు దగులువడిన వారికి దైవమునందు 
నిశ్చయాత్మకమగు బుద్ధి నిలువదు. 


అర్జునా! వేదములు సత్త్యరజస్తమోగుణ విషయములుగా నున్నవి. నీవు 
(త్రిగుణాతీతుడవు, సుఖదుఃఖాది ద్వంద్వరహితుడవు, నిత్యసత్త్య విశిష్టుడవు, యోగక్షేమ 
చింతారహితుడవు. ఆత్మజ్ఞుడవు కము శ్ర అంతట జలపూర్ణమైైన మదుగున దప్పిగొన్న 
వానికెంత ప్రయోజన మపేక్షితమో (బ్రహ్మజ్ఞునకు సమస్తవేదములలో అంతే (ప్రయోజన 
మపేక్షిత మగుచున్నది”. 

యామిమాం పుప్పితాం వాచం ప్రవదన్యవిపళ్చితః | 

వేదవాదరతాః పార్ట! నాన్యదస్తీతి వాదినః ॥ 

కామాత్మానః స్వర్గపరా జన్మకర్మఫలప్రదామ్‌ । 

క్రీయావిశేషబహుళాం భోగైశ్వర్యగతిం ప్రతి ॥ 

భోగ్రైశ్వర్యప్రసక్తానాం తయా౭_పహృతచేతసామ్‌ | 

వ్యవసాయాత్మికా బుద్ది: సమాధౌ న విధీయతే ॥ 

తైగుణ్యవిషయా వేదా నిప్రైగుణ్యో భవార్డున | 

నిరంద్యో నిత్యసత్త్వస్థో నిర్యోగక్షేమ ఆత్మవాన్‌ ॥ 

యావానర్థ ఉదపానే సర్వతః సంఫ్లుతోదకే । 

తావాన్సర్వేషు వేదేషు బ్రాహ్మణస్య విజానత: ॥| 

గీతలో చివర శ్రీకృష్ణు డర్దునునితో - “సర్వ ధర్మములను వదలి నన్నాకనినే 
'శరణొందుము. నేను నిన్ను సర్వపాపములనుండి విముక్తుని చేయుదును. 
దుఃఖింపకుము”అని బోధించెను. 

సర్వధర్మాన్‌ పరిత్యజ్య మామేకం శరణం వ్రజ! 

అహం త్వా సర్వపాపేభ్యో మోక్షయిష్యామి మా శుచః ॥ 


1. గీత. 2-42 నుండి 46. 2. గీత., 18-66. 

'ఒక్కండే మోక్షకర్త - ఒక్కటే శరణాగతి" అని అన్నమయ్య చెప్పుటలోని 
పరమార్థము పై చరమ శ్లోకార్థమైన శరణాగతితత్త్యమే., 
61 . 
అవతారిక :- ఆత్మస్వరూపము అంతర్ముఖులకే గాని బాహ్యదృష్టి గలవారికి 
కానరా దనుచున్నాడు- 
ముఖారి 
వెలుపల వెదకితే - వెస నాత శగనునా 
పలుమారు నిదేయ - భ్యాసము గావలెను. పల్లవి॥ 


1 ఇన్ని చింతలు మజచి - యింద్రియాలంగుదియించి 
పన్ని యుండిన హృదయ - పద్మమందును, 
ఎన్న నంగుష్టమాత్రపు - టీశ్వరు పాదాల కింద 
తన్ను నణుమాత్రముగ6 - దలంచ(గ వలెను. వెలు! 
(1 పలుదేహపుంగాళ్లం _ బరువులు వారక 
బలుదేహపు టింటిలో - పల చొచ్చి, 
చలివే6డి. బొరలకే - సర్విశు పాదాల కింద 
తలకొన్న తన్ను6దానే - తలంచంగవవలెను. 
3. కైకొన్న భక్తితో ని -క్కపు శరణాగతితో 
చేకొని విన్నపములు - చేసుకొంటాను, 
ఏకాంతాన శ్రీ వేంక- టేశ్వరు పాదాల కింద! 
దాకొని తన్ను6 దానే - తలంచంగవలెను. ॥వెలు॥ 
ప॥ :- వెసన్‌ = శీఘ్రముగా. 
1. పన్నియుండిన = ఏర్పరచియుండిన, వికసించిన; అంగుష్టమాత్రపు = బొటన(వ్రేలంత 
పరిమాణము గల 
2. చలివేండిన్‌ = శీతోష్ణములలో 
3. దాకొని = మజుగుపడి, 
భావము :- బాహ్య్రపంచములో వెదకినచో ఆత్మస్వరూపమును జీవుడు 


16%. అన్నమాచార్య సంక్షీర్తనామృతము 

తెలిసికొనలేడు. దానిని గ్రహించుటకు ఈ చెప్పబోవు పద్ధతినే విడువక అభ్యసించవలెను. 
చీటికి మాటికి మనస్సులో పొడసూపు సంసారసంబంధములైన చింతల 

నన్నిటిని మజువవలెను. విచ్చలవిడిగా పరుగులుదీయు ఇం[ద్రియములను 

నిగ్రహింపవలెను. భగవద్భావనతో వికసించిన హృదయమనెడు పద్మములో 

అంగుళమంత పరిమాణము గల్లి ప్రకాశించుచున్న పరమేశ్వరుని పాదములకక్రింద 

తన్ను అణుస్వరూపుడై యున్నవానినిగా తలంపవలెను. 

'అనేక జన్మములు దాల్చి ఆ యా శరీరములకు జెందిన కాళ్లతో బాహ్య 
జగత్తున పరుగులిడరాదు. అంతర్ముఖుడై పటిష్టమైన శరీరమను ఇంటిలోనికి 
'ప్రవేశింపవలెను. శీతోష్టాదిద్వంద్వములకు జడియరాదు. హృదయాంతర్షతుడైన 
సర్వేశ్వరుని చరణముల క్రిందనే ఉన్న తన జీవాత్మస్వరూపమును తానే సదా 
భావింపవలెను. 

భక్తినే సాధనముగా గైకొనవలెను. అరమరలులేని నిండైన హృదయముతో 
శరణాగతి నొందవలెను. తాను 'అకించనుడను, అనన్యశరణ్యుడను' అని సారె 
సారెకు విన్నపము చేసికొనవలెను. ఏకాంతములో (హృదయాంతరాళములో) 


శ్రీవేంకటేశ్వరుని పాదపద్మముల క్రింద మరుగుపడి తన స్వరూపమును తానే 
తలంచవలెను. 


విశేషాంశములు :- అంగుష్టమాత్రః పురుషో£_న్తరాత్మా 
సదా జనానాం హృదయే సన్నివిష్టః |] 
అని (శ్రుతివచనము. అనగా అంగుష్ట వపరిమాణముగల షురుముడు 
అంతరాత్ముడై సర్వదా జనుల హృదయమునందే ఉన్నాడని యర్థము. ఆ పరమాత్ముని 
క్రిందనే జీవుడు అణుస్వరూపుడై యున్నాడు. 'ఏషో£_.ణురాత్మా చేతసా వేదితవ్యః, 
అని జీవాత్ముని అణుస్వరూపునిగా (శ్రుతి పేర్కొన్నది. 
ఇట్టి జీవాత్మ పరమాత్మల స్వరూపమును గుర్తించుటకు బాహ్యదృష్టి పనికిరాదు. 
అంతర్ముఖమైన దృష్టితోనే దానిని కనుగొనవలెనని ఈ సంకీర్తన బోధించుచున్నది. 
సాంసారికమైన చింతలతో చీకాకైనవాడు దృష్టిని హృదయమున నిల్పలేడు. 
గాన చింతలు మజవవలెనని చెప్పబడినది: మరియు ఆత్మావలోకనమునకు ఇంద్రియ 


1 కఠ, 6-17. 2. ముండక. 3-1-9. 

నిగ్రహము మిక్కిలి ముఖ్యమైనది. 


నిగ్రహము లేక ఇంద్రియానుగుణముగా చిత్తమును వదలిపెట్టినవాని (ప్రజ్జ 
గాలిచే నీటిలోని పడవవలె హరింపబడుననియు, విషయములనుండి ఇంద్రియములను 
నిగ్రహించినవాని ప్రజ్ఞ బ్రహ్మావలోకనమున ప్రతిష్టిత మగుననియు గీత నుడువుచ్చుది. 


ఇంద్రియాణాం హీ చరతాం యన్మనో£_మువిధీయతే 1 

తదస్య హరతి ప్రజ్ఞాం వాయుర్నావ మివామృసి ॥ 

తస్మాద్యస్య మహాబాహో! నిగృహీతావి సర్వశః | 

ఇన్దియాణీ న్లియార్జేభ్య: తస్య ప్రజ్ఞా ప్రతిష్టితా 

“చలివేండి బొరలక* అనుటచే శీతోష్టాదిద్వ్యంద్వములను సహింపవలెనని 
ఉపదేశింపబడినది. శీతోష్ణ సుఖదుఃఖాదుల నొసంగు మాత్రాస్పర్శ్భములు వచ్చుచు 
పోవుచుండు స్వభావము గల్లి యనిత్యములై యున్నవి. వాటిని సహింపవలెనని 
భగవంతుడు వచించెను. 

మాత్రాస్పర్దాస్తు కౌంతేయ! శీతోష్ణసుఖదుఃఖదా:ః 

ఆగమాపాయినో౭_ నిత్యాస్తాంస్తితిక్షస్వ భారత! 1” 

మూడవ చరణములో భక్తిని, శరణాగతిని ఆశ్రయింపవలెనని అన్నమయ్య 
బోధించినాడు. నారద శాండిల్యాది మునీంద్రులు భక్తి తత్త్యమును నొక్కి 
వక్కాణించియున్నారు. అగాధమైన సంసారసము[ద్రమును దాటుటెట్టని భయపడ 


నవసరము లేదనియు, నరక నాళకుడైన పద్మనేత్రునిపై నిల్పిన భక్తియే ఆ సాగరమును 
దాటింపగలదనియు కులశేఖరుడు తన చిత్తమును హెచ్చరించెను. 


భవజలధిమగాధం దుస్తరం నిస్తరేయం 
కథమహమితి చేతో మాస్మగాః కాతరత్వమ్‌ | 
సరసిజదృశి దేవే తావకీ భక్తిరేకా 
నరకభిది నిషణ్లా తారయిష్యత్యవశ్యమ్‌ 1 
కాన భక్తియే భవబంధమును (తైంచు పరమోపాయమనుటకు సందియము లేదు. 
భక్తియొక్క ప్రాముఖ్య మిట్టిది కావుననే పరభక్తియుక్తునిగా తన్నానర్సుమని 
1గీత., 2-67, 68... 2 గీత, 2-14 3. ము.మా. 13. 

శరణాగతిగద్యలో భగవద్రామానుజులు భగవంతుని ప్రార్థించిరి. 

పురుషస్స పరః పార్థ భక్త్యా లభ్యప్వ్రృనన్యయా । 

భక్త్యా త్వనన్యయా శక్యః | 

మద్బక్తిం లభతే పరామ్‌ 1 

ఇతి ప్ట్థానత్రయోదిత పరభక్తీయుక్తం మాం కురుష్వ॥ 1 

మజీయు శరణాగతి నొందువాడు “మనోవాక్కాయములచే అనాది 
కాలప్రవృత్తములైన అకృత్యము లొనర్చ్భుట, కృత్యము లొనర్చక పోవుట, 
భగవదపచారము, భాగవతాపచారము మున్నగు భూతభవిష్యద్వర్తమాన కాలికములైన 
వివిధాపచారములను పూర్తిగా క్షమింపుము” ఇత్యాదిగా భగవంతునెదుట విన్నపము 
లొనర్బవలె నని శరణాగతిగద్యము బోధించుచున్నది. 

“మనోవాక్కాలైఎ. రనాదికాల వ్రవృత్తానన్హాకృత్య కరణ కృత్యాకరణ 
భగవదపచార భాగవతాపచారసహ్యాపచార రూప నానావిధాపచారాన్‌ ఆరబ్దకార్యాన్‌ 
అనారబ్దకార్యాన్‌, క్రియమాణాన్‌, కరిష్యమాణాంశ్చ సర్వానశేషత: క్షమస్వ” 

ఇట్టు విన్నపము లొనర్భుచు సర్వకల్యాణగుణనిలయుడు, ' అనంతజ్ఞానా 
నందైకస్వరూపుడు నగు పరమాత్ముని వినుతించుచు. 

“శ్రీమన్నారాయణ! అశరణ్య శరణ్య! అనన్య శరణస్వ్వ త్పాదారవింద యుగళం 
శరణ మహం ప్రపద్యేగో అని శరణొందవలెను. ఇదే నిక్కమైన శరణాగతి. 

ఇట్టు నిక్కమైన శరణాగతితో. ప్రపన్నుడైనవాడు జీవాత్మ పరమాత్మల 
స్వరూపమును చక్కగా గుర్తింపగలడు. 'పలుమారు నిదే యభ్యాసము గావలెను' 
అనుటచే మాటిమాటికి పై విధమున భగవంతుని సేవింపవలె నని అన్నమయ్య 
ప్రబోధించినాడు. 

62. 
అవతారిక :- భగవంతునిపై నిండు నమ్మకము గలవారికి తక్కిన ఉపాయములతో పని 
లేదనుచున్నాడు- న్‌ 
కన్నడగౌళ 
నిన్ను నమ్మి విశ్వాసము - నీపై నిలుపుకొని 
ఉన్నవాండనింక వేరే - ఉపాయ మేమిటికి? ॥పల్లని॥ 
న న. 

1 గతియై రక్షింతువో - కాక రక్షించవో యని 
మతిలోని సంశయము - మటి విడిచి, 
యితరులచే ముందర - నింక నెట్టాదునో యని 
వెతతోడ6 దలచేటి - వెజపెల్తా విడిచి. ॥నిన్ను॥ 


2. తిరమైన నీ మహిమ - తెలిసేవాండ ననే 
గరువముతోడి వుద్యో - గము విడిచి, 
వెరవున నీరూపు - వెదకి కానలే ననే 
గరిమ నలపు నాస్తి - కత్వమును విడిచి. 1నిన్ను॥ 


3. ధ్రువమైన నాచేంతకు -తోడు దెచ్చుకొనే ననే 
అవల నన్యులమీ6ది - యాస విడిచి 
వివరించలమేల్మంగ - విభుండ శ్రీవేంకటేశ 
తవిలితి నా పుణ్యమం - తయు నీకు విడిచి. .... 1నిన్ను॥ 
2 తిరమైన = స్టీరమైన; గరువము = గర్వము; అలపు నాస్తికత్స్వము = అలసటచే 
గలిగిన నాస్తిక భావమును. 
3. ధ్రువమైన = స్థిరమైన, శాశ్వతమైన. 
భావము :- దేవా! నీవే గతియని నమ్ముకొని నా విశ్ళాసము నంతయు నీపైననే 
నిలుపు కొనియున్నాను. కడతేజుటకు నాకిక వేటుపాయ మెందుకు? 
నీవు నాకు దిక్కై కాపాడుదువో కాపాడవో అన్న నా మనస్సులోని సందేహమును 
పూర్తిగా వదలిపెట్టినాను. తప్పక నీవే కాపాడుదువన్న గట్టి నమ్మకముతో నున్నాను. 
ఇక మీదట ఇతరులవలన ఎట్టి అపకారమునకు గుతీ యగుదునో అన్న దిగులుతో 
చిత్తమున దోచు భయమెల్ల విడనాడి నిర్భయముగా నున్నాను. 
స్థిరమైన నీ ప్రభావము నంతయు తెలిసికొనగలనన్న గర్వముతో గూడిన 
'వ్రయత్నము నంతయు త్యజించి నీ మహిమలు ఊహాతీతములని గుర్తించి 
గర్వరహితుడనైయున్నాను. ఏ ఉపాయముతోనైనను నీ స్వరూపమును వెదకి కనుగొన 
జాలనన్న అలసటచే గలుగు నాస్తికభావమును వదలినాను. విశ్వాసపూర్జుడనై నిన్ను 
సేవించి నీ స్వరూపమును కనుగొనగల నన్న ఆస్తికభావముతో నున్నాను. 

నేను గావించు నీ సేవారూపమైన శాశ్చతకార్యమునకు పరులనుండి సహాయము 
తెచ్చుకొందు నన్న ఆశను విడనాడి నాకు నేనే ఆత్మోద్ధ్దరణ గావించుకొనుటకు 
పూనుకొన్నాను. అలమేల్మంగకు ప్రభువైన శ్రీవేంకటేళ్ళరా! నిన్ను మనసార తలపోసి 
సత్కర్మానుష్టానముచే నే నార్జించిన పుణ్యమునంతయు నీకు సమర్పించి నిన్నే 
ఆశ్రయించినాను. కాన నీవు నన్ను రక్షింపక తప్పదని భావము. 

విశేషాంశములు :- భగవంతునిపై ఎంత విశ్వాసము గల్లి యుండవలెనో ఈ 
పాటలో చక్కగా వివరింపబడినది. “శ్రద్దావాన్‌ లభతే జ్ఞానం”. అని భగవాను 
డానతిచ్చినట్టు శ్రద్దాళువైనవాడే జ్ఞానము నొందగలడు. (శ్రద్దతో నమ్మకము 
ముడివడియున్నది. విశ్వాసము లోపించినవాడు సంశయాత్ముడగును. జ్ఞానహీనుడు, 
శ్రద్దారహితుడు, సంశయాత్ముడు అగువాడు నళించుననియు, సంశయాత్మునకు 
ఇహపరములు, సుఖము లేవనియు భగవద్గీత ప్రకటించుచున్నది. 


అజ్జశ్చాశ్రద్దధానళ్చ సంశయాత్మా వినళ్యతి | 
నాయం లోకో2_స్తి న పరో న సుఖం సంశయాత్మన: ॥౫ 


కాన భగవంతుడు తన్ను కాపాడునన్న విషయములో భక్తున కెట్టి 
సంశయముండరాదు. ఇట్టి విశాస మెక్కువ యగుకొలది ఇతరులచే తన కాపద 
గలుగు నన్న భయముగూడ తాలగిపోవును. 


మరియు అవాజ్మనస గోచరమైన భగవతత్త్యమును తాను పూర్తిగా ఎజుంగగల 
నన్న గర్వము తగదు. అట్టే ఎంతగా ప్రయత్నించినను భగవానుడు కానరాడు గాన 
ఆయనకొజుక్రై ప్రయత్నించియు ఫలము లేదను నాస్తికభావము గూడ యుక్తము 
గాదు. 

ఎవరో తనకు సహాయపడి తన్నుద్ధరింతురని భావించుట తప్పు. 'ఉద్దరే 
దాత్మనా£. ఇ త్మానం” అని కృష్ణుడు చెప్పెను గదా! శంకరభగవత్ప్సాదులును 
స్వప్రయత్నముయొక్క ప్రాధాన్యమును వివరించుచు నిట్టనిరి- 

బుణమోచనకర్తారః పితుస్పన్తి సుతాదయ: 

బంధమోచనకర్తా తు స్వస్మాదన్యో న కళ్చన ॥ 


1. గీత, 4-39. 2. గీత... 4-40. 3. గీత. 6-5. 

మస్తకన్యప్తభారాదేః దుఃఖమన్యైర్నివార్యతే ॥ 

క్షుధాదికృత దుఃఖం తు వినా స్వేన వ కేనచిత్‌ | 

తండ్రికి కొడుకు మున్నగువారు బుణవిముక్తి గావింపగలరు గాని సంసార 
బంధమును విడిపించువాడు తనకు తానే తప్ప ఇతరు డెవ్వడును లేడు. తలమీది 
బరువు నొరులు దింపగలరుగాని ఆకలి మొదలగు ఆంతరబాధను తనకు తానే 
మాన్సుకొనవలెను గదా! అని భావము. 

కాన స్వప్రయత్నము మీద పూర్షవిశ్వాసము కల్లి పుణ్యకర్మఫలములను 
భగవంతునకు సమర్పించి బంధమోక్షమునకై 'ప్రయత్నింపవలె ననుట పరమార్థము. 

63 
అవతారిక :- పురుష 'ప్రయత్నముచే ఎట్టి పనినైన సాధింపవచ్చు ననుచున్నాడు- 
వరాళి 


మహి నుద్యోగి గావలె - మనుజుండైనవాండు 

సహజివలె నుండేమీ - సాధింపలేండు ॥పల్లవి॥ 
1 వెదకి తలయకొంటే - విష్ణుండు గానవచ్చు 

చెదరి మటచితే - సృష్టి చీకటె, 

పొదలి నడచితేను - భూమెల్లా మెట్టిరావచ్చు 

నిదిరించితే/ గాలము - నిమిషమై తోం. ॥1మహి॥ 
2. వేడుకతో. జదీవితే - వేదశాస్త్ర సంపన్నుండౌ 

జాడతో నూరకుండితే - జడు(డౌను, 

ఓడక తపసి యైతే - ఉన్నతోన్నతుండాౌ . 

కూడక సోమరి మైతే - గుణహీనుండౌను. ॥మహి॥ 


3. మురహరుం గొలిచితే - మోక్షము సాధించవచ్చు 
వెర వెజంగ కుండితే - వీరిడి యౌను, 
శరణంటే శ్రీవేంకటే - శృరుండు రక్షించును 


పరగ సంశయించితే - పాషండుండౌను. ॥1మహి॥ 
1.వి.చూ.,, 53, 54. - 

పః ఉద్యోగి = ప్రయత్నశీలుడు; సహజి = సహజమైన స్వభావముతో గూడినవాడు. 
3. వెరవు = ఉపాయము, వీరిడి = అవివేకి; పాషండుండు = వేదబాహ్యుడు. 


భావము :- ఇలలో మానవుడై పుట్టినవాడు తప్పక పప్రయత్నశీలుడు కావలెను. 
వుట్టిన నాటవలె సహజస్వభావముతో నుండి ఏ ప్రయత్నము చేయనివాడు 
(యథాజాతుడు) ఏమియు సాధింపజాలడు. 


'ప్రయత్నముతో అన్వేషణపరుడ్డై భగవంతుని తలంచువానికి విమ్షుడు 
ప్రత్యక్షమగును. భగవంతుని విస్మరించినచో ప్రపంచమంతయు అంధకారబంధురమై 
పోవును. ఉత్సాహశీలియై నడచినచో క్రమముగా విశాలమైన భూమియంతయు చుట్టి 
రావచ్చును. తామసుడ్జె నిద్రించినచో కాలమంతయు టెప్పపాటులో వ్యర్థముగ 
గడచిపోవును. 


వేడుకపడి చదివినవాడు మహావేద శాస్త్ర సంపదగల విద్యాంసుడగును. ఏమియు 
చదువక ఊరకున్నవాడు జడమతి యైపోవును. ధీరతతో తపోనిష్టగలవాడ్డైనచో 
ఉన్నతులైన వారిలో ఉన్నతు డగును. సోమరియైనవాడు గుణహీనుడై పోవును, 


ముకుందుని భబించినచో ముక్తి కరతలామలక మగును. ఏ యుపాయము 
తెలియనివాడు వివేక హీనుడైపోవును. శరణన్నవానిని శ్రీవేంకటేశ్వరుడు రక్షించును. 
ఈ విషయమున సంశయాత్ముడైనవాడు 'సంశయాత్మా వినశ్యతి” అన్నట్టు 
వేదబాహ్యుడై చెడిపోవును. 
విశేషాంశములు :- పురుష ప్రయత్నముయొక్క ప్రాముఖ్య మీ సంక్రీర్తనమున 
చక్కగా వివరింపబడినది. 
ఉద్యోగినం పురుష సింహముపైతి లక్ష్మీః 
శ దైవేన దేయమితి కాపురుషా వదన్తి ౫ 
అని పెద్దలస్తూక్తి అనగా ప్రయత్నపరుడైన పురుషశ్రేష్టునే లక్ష్మి వరించును. 
తనకు వలసినది దైవమే ప్రసాదించునని కాపురుషులు మాత్రమే వచింతురని భావము. 
శాస్త్రములు పురుష ప్రయత్నముయొక్క ప్రాముఖ్యమును బహుధా ప్రశంసించు 
చున్నవి. పయనింపకున్నచో గరుత్మంతుడైనను ఒక అడుగేని పోజాలడనియు, 


1 గీత. 4-40. 2. పం.తం., 2-137. 

పయనించుచున్నచో చీమల బారైనను నూరు యోజనముల దూరము పోగల్ల్గుననియు 
మార్కం౦ండేయపురాణము చెప్పుచున్నది. 

అగచ్చన్‌ వైనతేయో£_పి పదమేకం న గచ్చతి । 

గచ్చన్‌ పీపీలికావర్గః యోజనానాం శతం వ్రజేత్‌ ॥ 

ధ్రువుడు మున్నగు మహనీయులు సర్యోన్నత స్థానమును పొందుటకు హేతువు 
వారొనర్చిన జపతపోవ్రతానుష్టానాదులే. 'ఊరకే దొరకునా ఉన్నతోన్నతసుఖము” 
అను కీర్తనములో గూడ మోక్షసుఖము తగు కృషిలేక తేలికగ చేజిక్కునది గాదని 
అన్నమయ్య ప్రబోధించియున్నాడు. 

సోమరితనము అనర్థహేతువనియు, దానివలననే లోకము మూర్చులతో, 
నిర్ణ్షనులతో నిండినదనియు, ఉద్యోగశీలురు తప్పక ధనికులో, మహాపండితులో 
కాగలరనియు చెప్పిన వసిష్ణుని ప్రబోధము ఇట స్మరణీయము, 

ఆలస్యం యది .న భవేజ్ఞగత్యనర్థః 

కో న స్యాత్‌ బహుధనకో బహుత్రుతో వా | 

ఆలస్యాదియమవనిః ససాగరాన్తా 

సంపూర్ణా నరపశుభిశ్చ నిర్హనైచ్చ 1 

64 


అవతారిక :- కామక్రోధాది దుర్గుణములు సైతము హరిపరములైనచో సుగతికే 
హేతువు లగుననుచున్నాడు. 
రామ్రియ 
ఇటువంటి వెల్లా నీకే - యిట్టే సెలవు సేసితి 
తటుకున నీవనే ని - ధానము చేకొంటిని. ॥పల్లవి॥ 
1 కామించితి నాత్మ నిన్ను. - గలసి భోగించుటకు 
వేమరు€ (గ్రోధించితి - నీ విరోధులపైో 


1 మ.చ. పే. 16. 2. అ.సం., 2-104 
3. యో. వా., 1. పేజి. 196. 
4. 'క్రోధించితిని విరోధులపై' అని పూర్వ ముద్రిత పాఠము. 

నేమమున లోభించితి - నీ మంత్ర మన్యుల కియ్య' 
ఆముకొని మోహించితి - హరి నీరూపునకు. 1ఇటు! 


2. ఎజుకతో మదించితి - యిట్టే నీదాస్యమున 
మటీి నిన్నాల్లని చదువు - మచ్చరించితి, 
తటి జలపట్టితి నీ - తప్పని భక్తియందు 
వెణవక నిన్నాల్లని - విధుల నిందించితి. ॥ఇటు॥ 
3. కలకర్మము లెల్లా నీ - కైంకర్యములందు వెట్టితి 
బలు మమకారము నీ - పైం జేర్చితి, 
ఎలమి శ్రీవెంకటేశ - యిన్నిటా నన్నేలితివి 
నిలిచిన కాలమెల్డా - నీ సేవే చేసితి. 1ఇటు॥ 
ప॥ :- సెలవు = ఉపయోగము; నిధానము = నిధి. 
1. ఆముకొని = క్రైపెక్కి 
2. నీ తప్పని భక్తియందు = తప్పని నీయందలి భక్తియందు; (ఇట్టి వింతసమాసము లీ 
వాజ్మయమున సహజములే) విధులన్‌ = కార్యములను. 
3. కైంకర్యములు = సేవలు; నిలిచినకాలము = ఉన్నంతసమయము. 
భావము :- దేవా! ఈ చెప్పబోవువాని నెల్ల నేను నీకే ఉపయోగించితిని. వెంటనే 
పెన్నిధి వంటి నిన్ను గైకొంటిని. 
హృదయములో నీతో గూడి రమించుటకు (భగవదనుభవము నాందుటకు) 
కామించితిని. నీకు శత్రువులైన వారిపై కోపము వహించితిని. నీ తిరుమంత్రమును 
(గుణజ్ఞులుగాని) ఇతరుల కియ్యరాదని నియమపూర్వకముగా లోభము వహించితిని. 
శ్రీహరీ! నీ దివ్యమంగళస్వరూపమునే కైపెక్కి పైకొని మోహించితిని. 
నీ దాస్యము గలిగినది గదా అన్న తెలివితో మదించితిని. నీకు గాని (నిన్ను 
ప్రతిపాదించని) చదువుపై మాత్సర్యము బూనితిని. తప్పిపోని నీ భక్తియందు సదా 


1. 'లోభించితిని మంత్రమన్యులకియ్య' 
2. 'జలప€ 


అను పూర్వము[ద్రిత పాఠములు సందర్భము ననుసరించి పైరీతిని సవరించబడినవి. 

వట్టుదల గల్షియుంటిని. నిన్నంగీకరించని కార్యములనెల్హ నిర్భయముగా 
నిందించితిని. 
నా కర్మ కలాపమంతయు నీ కైంకర్యమునందే వినియోగించితిని. తీరని 
మమకారము నీపై నుంచితిని. శ్రీవేంకటేశ్వరా! (ప్రేమతో నీవు ఇన్ని విధముల నన్ను 
కాపాడితివి. నేను బ్రతికినంతకాలము నీ సేవయే చేసి ధన్యుడనైతిని. 
విశేషాంశములు :- కామ క్రోధ లోభ మోహ మద మాత్సర్యములు అరిషడ్వర్లము 
లనబడును. అట్లే చలపట్టుట, ఇతరుల నిందించుట, కర్మలలో దగులువడుట, 
మమకారము గల్గియుండుట అనునవిగూడ దుర్గుణములే. ఇవి సహజముగా 
భగవత్రాప్తికి విఘ్నకరములు. ఐనను ఇవి యెల్ల సహజముగా దోషములయ్యు నిచ్చట 
భగవత్సరములుగానే సయ్యుక్తికముగ వినియోగింపబడినవి గాన గుణములై భగవత్రాప్తికి 
సాయపడినవి. 
65 
అవతారిక :- విశిష్టాద్వైతవేదాంతరహస్యము నంతయు తొమ్మిది మాటలలో 
నిరూపించుచున్నాడు. 
హిందోళవసంతం 
మూండే మాటలు - మూండు మూండ్డు తొమ్మిది 
వేడుకొని చదువరో -. వేదాంత రహస్యము. ॥పల్లవి॥ 


క్షే జీవస్వరూపము - చింతించి యంతటాను 

దేవుని వైభవము - తెలిసి, 

భావించి ప్రకృతి సం-పద యిది యెజుంగుటే 

వేవేలు విధముల - వేదాంతరహస్యము. ॥మూండే॥ 
2. తనలోని జ్ఞానము - తప్పకుండా( దలపోసి 

పనితోడ నందువల్ల - భక్తి నిలిపి, 

మనికిగా వైరాగ్యము - మజవకుండుటే 

వినవలసియట్సి - వేదాంతరహస;ము. [మూండే॥ 
3. వేడుకతో నాచార్య - విశ్వాసము గలిగి 

జాడల శరణాగతి - సాధనముతో, 


174 అన్నమాచార్య సంక్షీర్తనావృతము 


కూడి శ్రీవేంకటేశ్వరు. - గొలిచి దాసుండౌటే 
వీడని బ్రహ్మానంద - వేదాంత రహస్యము. ॥మూండే॥ 


భావము :- వేదాంతములో ముఖ్యముగా (గ్రహింపదగిన మాటలు మూడు 
మూండ్డు తొమ్మిది మాత్రమే కలవు. జిజ్ఞాసగలవారు (శ్రద్ధతో గురువుల వేడుకొని 
ఈ వేదాంత రహస్యము [గ్రహింపుడు. 


జీవుని స్వరూపమెట్టిదో చింతించవలెను. సర్వకాల సర్వావస్థలలో దేవుని 
వైభవమెట్టిదో తెలిసికొనవలెను. మజియు చక్కగా భావనచేసి ప్రకృతి సంపద యెట్టిదో 
(గ్రహింపవలెను. ఈ మూడింటిని తెలిసికొనుటే వివిధములైన వేదాంతములయొక్క 
రహస్యమైయున్నది. 
తనలోని జ్ఞానమును తప్పక భావింపవలెను. ప్రయత్నపరుడై ఆ జ్ఞానముచే 
గలిగెడు భక్తిని దృఢముగా నిలుపుకొనవలెను. వైరాగ్యమును జీవితసారముగా (గ్రహించి 
మరవకుండవలెను. దీనిని మించి వినవలసిన వేదాంతరహస్యము మరొకటి లేదు. 


సంతసముతో ఆచార్యునిపై నమ్మకము గలిగియుండవలెను. గురునిర్షిష్టమైన 
మార్గము ననుసరించి ళరణాగతిని ముఖ్యసాధనముగా అనుష్టింవ వలెను. 
శ్రీవేంకటేశ్వరుని భజించి భగవడ్డాసుడు కావలెను. ఇదే శాశ్వతమైన స. 
మనబడు వేదాంతరహస్యము. 


విశేషాంళములు :- వల్లవిలో నిర్జేశింవబడినట్టు మూడు మూడు 
మాటలవంతున (క్రమముగా మూడు చరణములలో తొమ్మిది మాటలు పేర్కొన 
బడినవి. ఆ మాటలివి. 


1. జీవుడు, 2.దేవుడు, 3.ప్రకృతి, జ్ఞానము, ర5.భక్తి 6వైరాగ్యము, 
7.ఆచార్యవిశ్వాసము, 8.శరణాగతి, 9. భగవద్దాస్యము. 


విశిష్టాద్వైతసిద్దాంతము ననుసరించి ముముక్షువు లెల్లరు తప్పక తెలిసికొనదగిన 
తత్ష్యము, హితము, పురుషార్థము అను మూడు విషయములు గలవు. మూడే మాటలు 
అనుటచే ఇవియే సూచింపబడినవి. ఇవియే ఈ సంక్షీర్తనమున మూడు చరణముల 
యందును అందలి విభాగములతో కూడ క్రమముగా నిరూపితములైనవి. 

జీవుడు :- తత్ష్యము - చేతనము, అచేతనము, ఈశ్వరుడు అని మూడు 
విధములు. అందు జీవుడు చేతన శబ్బముచే వ్యవహరింప బడుచున్నాడు. 

అణుస్వరూపుడు, ఉత్పత్తి వినాశరహితుడును అగు జీవుడు భగవంతుని కెల్లవేళల 
శేషుడుగా నున్నాడు. లెక్కకు మిక్కిలిగానున్న అనంత జీవాత్మలలో బద్దులు, ముక్తులు, 
నిత్యులు అని మజల మూడు బేధములు కలవు. సంసారచ[క్రములో పరిభ్రమించు 
వారు బద్దులు, మోక్షోపాయము ననుష్టించి ముక్తినొందినవారు ముక్తులు, కర్మ 
సంబంధములేక సదా వైకుంఠమున భగవత్మైంకర్య మొనర్చుచుండు విష్వక్సేనాదులు 
నిత్యులు. 

దేవుడు :- శ్రీమన్నారాయణుడే ఈశ్వరుడు డనబడు దేవుడు. జ్ఞానానంద 
స్వరూపుడైన ఈశ్వరునకు దేశకాలవస్తు కృతపరిచ్చేదములు లేవు. 'సత్యం జ్ఞాన మనన్తం 
బ్రహ్మ" ఇత్యాది శ్రతు లీభగవత్వ్వరూపమునే వివరించుచున్నవి. సృష్టి స్థితి లయము 
లీశ్ళర సంకల్పాధీనములు. సర్వదేవతలలో ఉత్కృష్టుడగు సర్వేశ్వరుడు సకల 
కల్యాణగుణసంపూర్జుడు. ఈ దేవుని అర్భామూర్తులే శ్రీ వేంకటేశరాది వి[గ్రహములుగా 
వైష్ణవక్షేతములలో ఆరాధింపబడుచున్నవి. 


ప్రకృతి :- అచేతనము - సత్త్యరజస్తమనస్సులనబడు గుణత్రయము, కాలము, 
శుద్దసత్త్యము అని మూడు విధములుగా నున్నది. అందు కాలము కర్మలోకములోని 
పరిణామములకు కారణ మగుచున్నది. ఇది శ్రీవైకుంఠమునందును కలదుగాని అచ్చట 
కార్యకరము గాదు. శుద్ధ సత్యము వైకుంఠమున మాత్రమే ఉండును. కాగా త్రిగుణములే 
'ప్రకృతిశబ్దముచే చెప్పబడుచున్నవి. అవి మహత్తత్ర్ర్యముగను, అహంకారతత్త్యముగను 
పరిణమించి ఇంద్రియములను, పంచభూతములను గలిగించుచున్నవి. ఈ 
పంచభూతముల నుండియే ప్రపంచమునందలి అచేతన పదార్థము లన్నియు 
గల్లుచున్నవి. త్రిగుణాత్మకమైన ఈ ్రకృతియే బంధహేతువు. 


జ్ఞాన - భక్తి - వైరాగ్యములు :- మోక్షసాధనమైన ఉపాయము హితమనబడును. 
అది భక్తి వ్రవత్తులని రెండు విధములుగా నున్నది. భక్తియోగమునకు 
కర్మజ్ఞానయోగములు రెండును అంగములే. స్వరూపజ్ఞానముకంటె భిన్నమైన 
ధర్మభూతజ్ఞానము, దానిచే గలిగెడు జీవునియొక్క శేషత్వాద్యువలక్ష్మితమైై న 
యథావత్స్యరూపజ్ఞానము భక్తికి సాధనమైన జ్ఞానమనబడును. దీనితోపాటు 
వైరాగ్యముగూడ అత్యవసరమే. విషయసుఖములపై విరక్తియే వైరాగ్యము. అది లేనిచో 


1. తైత్తి అనం., 1. 

కళత్ర పుత్రాదులపైగల సంసారవ్యామోహము వదలదు. ఈ వ్యామోహము వదలనిచో 
ఆత్మస్వరూప జ్ఞానము పూర్ణము గాదు. భగవంతునిపై భక్తియు నిలువదు. భక్తి 
విషయత్యాగమువలనను, సంగత్యాగమువలనను స్టిరపడునని నారదభక్తి సూత్రము. 

తత్తు విషయత్యాగాత్‌ సంగత్యాగాచ్చ" 

“అనురక్తి పరే తత్తే భక్తిరిత్యభిధీయతే' 

అని చెప్పిన చొప్పున పరతత్త్యమునందలి అనురక్తియే భక్తి యనబడును, 
'సా త్వస్మిన్‌ పరమ(ప్రేమరూపా” అను నారదభక్తి సూత్రము గూడ భగవంతుని 
యందలి పరమమైన (ప్రేమయే భక్తియని చెప్పుచున్నది. 

ఆచార్య విశ్వాసము :- ప్రపత్తిమార్గములో ఆచార్యుడు మిక్కిలి ప్రాముఖ్యము 
వహించును. 'ఆచార్యవాన్‌ పురుషో వేదో అనుశ్రుతి ఆచార్యభక్తి కలవాడే పరబ్రహ్మను 
సాక్షాత్కరించుకొనునని చెప్పుచున్నది. శఠకోపముని, నాథముని, యామునముని 
మున్నగు పరమాచార్యులు (ప్రపత్తిమార్గమును లోకమునకు బోధించిరి. కావున 
ఆచార్యులయందు విశ్వాసముగూడ ప్రపన్నుల కత్యావళ్యకము. వేదసారములైన 
దివ్యప్రబంధములను సంతరించిన ఆళ్వార్హు గూడ ఆచార్యకోటికి జెందిన 
పూజ్యచరిత్రులే. వారిలో ప్రపత్తిని ప్రజానీకములో బహుళప్రచారమునకు దెచ్చినవారు 
శ్రీరామానుజులు. 


శరణాగతి :- భక్తిమార్గము ననుష్టించుట మిక్కిలి శ్రమతో గూడినపని. 
శరణాగతిద్వారా ముక్తినాందుట సులభమని విశిష్టాద్వైత దర్శనము చెప్పుచున్నది. 
“సర్వధర్మాన్‌ పరిత్యజ్య మామేకం శరణం వ్రజ” అని శ్రీకృష్ణుడే శరణాగతిని 
భగవత్రాప్తికి ముఖ్యోపాయముగా నుడివియున్నాడు. భగవంతుని శరణుబొచ్చి “దేవా! 
కర్మజ్ఞాన భక్తియోగముల ననుస్టించుటకు నాకు శక్తి లేదు. నీవే నాకు గతి. భక్తియోగ 
ఫలమైన మోక్షమును దయతో నా కను[గ్రహింపుము” అని వేడుకొనుటయే శరణాగతి 
యనబడును. 


భగవద్దాస్యము. :- ఆచార్య ప్రబోధము నాలకించి శ్రద్దావంతులై శరణాగతి 
ననుష్టించినచో పరమపురుషార్థమైన మోక్షము కరతలామలకమగును. పరమపదమున 
కేగి శ్రీమన్నారాయణమూర్తినే సర్వకాల సర్వావస్థోచిత సర్వవిధ కైంకర్యములతో కొలిచి 
1. నా. భ. సూ. 3-35. 2. నాభ. సూ., 1-2 
3. ఛాందో., 6-14. 4 గీత. 18-66. 

ఆనందించుటయే మోక్షము. తృతీయచరణమునందు 'దాసుడౌట” అనుటచే ఈ 

క్రైంకర్యమే సూచింపబడినది. ఇదియే ఉపనిషత్తులు ప్రతిపాదించిన బ్రహ్మానందపదవి. 
ఈ సంకీర్తనమున తొమ్మిది మాటలలో విపులమైన విశిష్టాద్వైత వేదాంత 

రహస్యమంతయు నిర్దేశింపబడినది. విస్తరభితిచే వివరణము సం(గ్రహింపబడినది. 


66 
అవతారిక :- శ్రీహరిపరములు గాని కొలువులు, కథలు, తపములు, పూజలు 
మున్నగునవి నిష్ర్రయోజనము లనుచున్నాడు. 
దేసాక్షి 
ఎంచి చూడరో ఘనులార - యిందీవరాక్షుండు రక్షకుండు 
సంచితముగ నీతని శరణంబే - సర్వఫలప్రద మిందరికి. ॥ పల్లవి॥ 


. హరి గొలువని కొలువులు మణి - యడవి(గాసిన వెన్నెలలు 
గరిమల నచ్యుతు వినని - కథలు భువి. గజస్నానములు, 
పరమాత్ముల్థికి( గొని తపంబులు - పొాతాళముల నిధానములు 
మరుగురునికింగాని పూవులపూజలు - మగండులేని సింగారములు. ॥ఎంచి॥ 


టాకీ 


గు 


వైకుంఠుని నుతియించని వినుతులు - వననిధింగురిసిన వానలు 
ఆ కమలోదరుంగోరని కోరిక - లందని మానిఫలంబులు, 
శ్రీకాంతునిపైంేయని భక్తులు - చెంబుమీ6ది కనకపుయబూంత 
దాకొని విష్ణుని తెలియని తెలువులు - తగనేటినడిమి పైరులు. ॥ఎంచి॥ 
వావిరిలేశవు నొల్లని బదుకులు - వరతంగలవు చింతపండు 
గోవిందుని కటు మొక్కని మొక్కులు - గోడలేని పెనుచిత్రములు, 
భావించి మాధవుపై లేని తలపులు - పలు మేఘముల వికారములు 
శ్రీవేంకటపతి కరుణ గలిగితే - జీవుల కివియే వినోదములు. ఎంచి! 
ప॥ :- ఇందీవరాక్షుడు = కలువకన్నులవాడు; సర్వఫల'ప్రదము = సమస్తమైన ఫలముల 
నిచ్చునది. 
1. నిధానములు = పాతరలు; మరుగురునికి = మన్మథుని తండ్రికి. 


లు 


2. వైకుంఠుని = విష్ణుని; వననిధిన్‌ = సముద్రములో; కమలోదరున్‌ = పద్మనాభుని; 
దాకొని = సమీపించి. 

3. వావిరిన్‌ = అనుగతముగా, పట్టుదలతో. 

భావము :- పెద్దలారా! కలువకన్నులవాడైన శ్రీహరియే ఎల్లరకు రక్షకుడు. 
ఈ సంగతి చక్కగా భావించి (గ్రహింపుడు. ఆ దేవుని శరణాగతియే ఎల్లవారికి 
సమస్తఫలములను సమకూర్చుచున్నది. 

శ్రీహరిని సేవించక ఇతరత్ర చేయుసేవలు అడవిగాచిన వెన్నెలవలె 
నిష్ప్రయోజనములు. ఘనుడైన అచ్యుతునిగూర్చి వినక ఇతరులను గూర్చి విను 
కథలెల్ల ఏనుగుచేయు స్నానమువలె వ్యర్థములు. పరమాత్ముడగు హరిని గూర్చి కాక 
ఇతరుల నుద్దేశించి చేయు తపస్సులు పాతాళముననున్న పాతరలవలె అక్కరకు 
రానివి. మన్మథుని తండ్రిభైన మాధవునికి గాక అన్యులకొనర్చు పూజలెల్ల మగడులేని 
మగువ చేయు సింగారములవలె నిష్టలములు. మరియు అనుచితములు. 


వైకుంఠధాముని విడిచి పరులనుగూర్చి చేయు పొగడ్తలెల్ల సముద్రములో 
గురిసిన. వానలవలె నిరుపయోగములు. ఆ పద్మనాభునిగాక అన్యులను గోరెడు 
కోరిక లన్నియు అందని[మ్రాకుల పండ్లవలె అసాధ్యములు. అట్టి కోరికలు ఫలింప 
నేరవు. శ్రీకాంతునిపై జేయక ఇతరులపై జేయు భక్తి చెంటుపై బంగారుపూతవలె 
విలువలేనిది. ప్రయత్నించి విష్ణునిగూర్చి తెలిసికొనక తదితరులను గూర్చి తెలిసికొను 
విజ్ఞానము లన్నియు వరదపాలై పోవు ఏటినడుమ బెంచిన పైరులవలె నిష్పలములు. 


తత్పరతతో కేశవు నంగీకరింపక ఒరులపై మోహము పెంచుకొని బ్రతుకు 
'బ్రదుకులు వరద గలుపు చింతపండువలె వ్యర్థములు. గోవిందునకు గాక అన్యుల 
కొనర్చు నమస్కారములు గోడలేని పెద్ద చిత్రములవలె ఉనికి లేనివే యగును. 
మజీయు మాధవుని గాక ఇతరులను గూర్చి చేయు భావనలు నానావిధములైన 
మబ్బుల ఆకృతులవలె నిలుకడ లేనివి. సైజెప్పినవెల్ల అంతర్గతముగా విష్ణుపరములైనచో 
జీవులు వెంకటేశ్వరుని దయకు పాత్రులు కాగలరు. అప్పుడా సాధన లెల్ల వారికి 
వినోద హేతువులే యగుచున్నవి. కాన విష్ణుని శరణు జొచ్చుటయే ముఖ్యకర్తవ్యమని 
భావము. 

విశేషాంశములు :- విష్ణుడొక్కడే విశాత్మకుడైన దైవము. కావుననే విపన్నులైన 
గజేంద్రాదు లాపరమాత్మచేతనే రక్షింపబడిరి. ఇతర దేవత లందరు ఆయనచేతనే 
నియుక్తులయి ఆయా పను లొనర్చ్బుచున్నారు. కాన వారికి శ్రీహరి కున్న ప్రాధాన్యము 
లేదు. అందుచే భక్తులకు ఆరాధ్యుడైనవాడు శ్రీమన్నారాయణుడు డొక్కడే. ఇతరులను 

గూర్చి చేయు ఆరాధనాదు లన్నియు వ్యర్దములే అని ఇక్కడ అన్నమయ్య 
విష్ణపారమ్యమును బోధించినాడు. 
“అతడు లోకోన్నతుండాదిమపురుషుండు - అన్నిటాను పరిపూర్ణుండు 
చతురు(డితండె రక్షించంగలవాండు, శరణని బ్రదుకవొ ఓమనసా!గో 
ఇత్యాదిగా అనేక సంకీర్తనములలో అన్నమయ్య విష్ణువే పరదైవతమన్న 
భావమును పదే పదే ప్రకటించియున్నాడు. 
ప్రస్తుత సంకీర్తనమున చెప్పినట్టే హరి నారాధింపని వాని బ్రదుకు నిష్ఫల 
మని చెప్పుచు మరొక సంకీర్తనమున నిట్టు పాడినాడు. 


భైరవి 
హరి హరి జగ మెటుంగ నీ - వాతుమలోనే వున్నాండవు 
సురల గాచుటయు నసురల నడయట - చొప్పడియున్నది నీ గురుతు.॥పల్లవి!। 
వేదార్లము దప్పందెలిసిన - విద్వాంసుని వంటిది 
య 
పాదుగం జదువక తర్కించంబోవు - పాండిత్యము వంటిది, 
మేదిని నడవులందెరువు దప్పి మరి - మెలలేటి తెరువరి వంటిది 
ఆదిమూర్తి నీ శరణు చొచ్చి నిను - నారాధించని వాని బదుకు. ॥హరి॥ 


వట్టి జోలితో నూరక దే -వర లేని పూజవంటిది 

వొట్టుక ఫలములు లేని పంటకు - వొడిగట్టే యటువంటిది, 

నెట్టనం గర్షధారుండు లేని జల - నిధి నడిమియోడవంటిది 

బట్ట బయటనే పరమేశ్వర నీపై - భక్తిలేనివాని బదుకు. ॥వారి॥ 
పొందుగ ధర్మము బోధించెడి స - త్పురుషులు లేని సభవంటిది 

చెంది శ్రీవేంకటేశ్వర నీ మహిమలు - చెప్పని కథవంటిది, 

సందడి నన్నియు.జేసి దక్షిణలు - చాలని యజ్ఞము వంటిది 
యిందిరారమణ నీవెక్కుడనుచు - నిన్నిటం దెలియని వాని బదుకు. ॥హరి॥ 


కలచరణాదీంద్రియములు ఆయా సాధనలద్వారా విష్ణుపరములైనప్పుడే 
సార్థకము లగును. అట్టు కానివాని జన్మ నిరర్జక మనుచు ్రహ్హాదుడు గూడ “కమలాక్షు 
ళా ఇ యు 


1 అ. సం., 2-313. 2. అ.సం., 2-320. 

నర్చించు కరములు కరములు" “కంజాక్షునకు గాని కాయంబు కాయమే”” 
ఇత్యాదిగా చెప్పియున్నాడు. 


67 


అవతారిక :- ఎంద టెన్ని తపస్పాధనల ననుష్టించినను వారిలో సాత్త్విక తపస్వియై 
శ్రీహరి కృపకు పాత్రమైనవాడే శ్రేష్టుడని చెప్పుచున్నాడు. 


టి 


గ 


ఖు 


దేసాళం 
ధరణి నెందరెన్ని - తపములు చేసినాను 
హరికృప గలవాయే - అన్నిటాం బూజ్యుండు. . . ॥పల్లవి॥ 


- మితిలేని విత్తులెన్ని - మేదినిపైం జల్లినాను 


తతితో విత్తినవే - తగం బండును, 
ఇతర కాంతలు మటథీి - యెందజు గలిగినాను 
పతి మన్చించినదే - పట్టపు దేవులు. ॥ధర॥ 


పాలుపడి నరులెన్ని - పొట్టంబడి కొలచినా 

నేలిక చేపట్టిన వాండే - యెక్కుడు బంటు, 

మూల నెంత ధనమున్నా - ముంచి దాన ధర్మములు 

తాలిమితో నిచ్చినదే - దాపురమై నిల్చును. ॥ధర॥ 


ఎన్నికకు. గొడుకులు - యెందరు గలిగినాను 

ఇన్నిటా ధర్మపరుండే - యీడేరును, 

ఉన్నతి జదువు లెన్ని -. వుండినా శ్రీవేంకటేశు 

సన్నుతించిన మంత్రమే - సతమై ఫలించును. ॥ధరః॥ 


ప॥। :- చేసినాను = చేసినను. “చల్లినాను' ఇత్యాదులగు ఉత్తమ పురు షైకవచనములుగా 
(భ్రాంతిగొల్పు ఇతర పదములకు ఇట్లే అర్థము [గగ్రహింపవలెను. 

1 తతితో = ఆదనుతో. 

2. ముంచి = అతిశయించి. 

3. సతమై = శాశ్వతమై. 


కే. భాగ, 7-169. 2. భాగ. 7-170 

భావము :- ఇలలో ఎందరో ఎన్నో విధముల తపస్సు లాచరించుచున్నారు. 
కాని వారందరు పూజనీయు కాజాలరు. వారిలో శ్రీహరి కృపను సాధించినవాడే 
ఎల్లయెడల పూజ కర్షుడగును. 

అదను జూడక నేలపై లెక్కలేనన్ని విత్తనములు చల్లినను అవియేవియు 
ఫలింపవు. బాగుగా దున్నిన నేలలో అదనున చల్లిన విత్తనములే చక్కగా ఫలించుచున్నవి. 
“రాజానో బహువల్లభాః అన్నట్టు ఒకరాజున కెందరో ఇతర స్త్రీలుందురు. కాని వారెల్లరు 
పుట్టపురాణులుగా పరిగణింపబడరు. అత డెవతె నెక్కువగా మన్నించి గౌరవించునో 
అమెయే పుట్టపుదేవేరిగ చలామణి యగుచున్నది. 

ఒక ప్రభువు చెంత ఎందరో నరులు భృత్యులై ఎన్నో పాట్టు వడి వానిని 
సేవించుచుందురు. కాని వారందరు ప్రధానసేవకులు కాజాలరు. ఆ ప్రభు వెవని 
నెక్కువ నమ్మకముతో చేపట్టునో వాడే ప్రధానాధికారిగా గుర్రింపబడును. ఒకని యింట 
నెంతో విస్తారమైన ధన ముండవచ్చును. కాని అదియంతయు వానికి సాయపడదు. 
పాత్రులైనవారికి (శ్రద్దతో సమర్పించిన ధనమే దాతకు జన్మాంతరములో గూడ 
నిక్కముగా సహాయమై నిల్చుచున్నది. 

ఒకనికి లెక్కకెందరో కొడుకులు పుట్టియుండవచ్చును. కాని వారెల్లరును 
కడతేరజాలరు. వారిలో ఎవడు ధర్మపరుడో వాడే తల్లిదండ్రులను కడతేర్చి తాను 
గూడ కడతేరగలడు. లోకములో ఎన్నో అత్యున్నతములైన చదువు లుండవచ్చును. 
కాని ఆ చదువు లన్నింటివలన ఫల మిసుమంతయు లేదు. “చక్రహస్తునిం బ్రకటించు 
చదువు చదువు” అని ్రహ్హాదు డన్నట్టు శ్రీవేంకటేశ్వరుని సన్నుతించు మంత్రమే 
శాశ్ళతమైన చదువై అభీష్టఫలముల నొసంగుచున్నది. 

విశేషాంశములు :- ఎందరో సాధకులు జప తపో వ్రతములాదిగా గల ఎన్నో 
సాధనల ననుష్టించుచుందురు. వారిలో నిక్కపు భక్తితో ఆ|ర్రచిత్తులై హరిని గూర్చి 
తప మొనర్చువారు మిక్కిలి అరుదుగా నుందురు. 

తపస్సు - సాత్మ్యికము, రాజసము, తామసము అని మూడు విధముల నున్నది. 
పరమ(శ్రద్ధతో ఫలాకాంక్ష వదలి త్రికరణశుద్దిగా యోగులొనర్చు తపస్సు సాత్త్విక 
మనబడును. సత్కార సమ్మాన పూజాదుల నపేక్షించి చేయు దాంభికమైన తపస్సు 


1 భాగ, 7-169 

రాజస మనబడును. మూర్థపు పట్టుదలతో తన్ను తాను పీడించుకొని ఇతరుల 
వినాశము నపేక్షించి చేయు తపస్సు తామస మనబడును. ఈ విషయమే గీతలో 
ఇట్టు చెప్పబడినది. 

శ్రద్ధయా పరయా తప్తం తప స్తత్రివిధం నరైః | 

అఫలాకాంక్షిభిర్యుక్తైస్పాత్తికం పరిచక్షతే ॥ 

సత్కారమానపూజార్థం తపో దమ్భేన చైవ యత్‌ ! 

క్రియతే తదిహ ప్రోక్తం రాజసం చల మధ్రువమ్‌ ॥ 

మూఢగ్రాహేణాత్మనో యత్‌ పీడయా క్రియతే తసః | 

పరస్యోత్సాదనార్థం వా తత్తానుసముదాహృతమ్‌ 

సై త్రివిధ తపస్సులలో రాజస తామసములు తగవు. సాత్త్విక తపస్సే 
చేయదగినది. దాని ననుస్టించు వారిపైననే హరి కరుణ ప్రసరించును. హరికృఏ 
'ప్రసరింపనివారికి లోకపూజ్యత సిద్ధింపదు. కాన సాత్తికములైన జప తపో (వ్రతాది 
విధానములనే చేపట్టి శ్రీవేంకటేశ్చరుని దయకు పాత్రులు కావలయుననుట తాత్పర్యము. 


68 
అవతారిక :- జీవులయొక్క సకల విధ (ప్రవృత్తులకు ఆ పరమాత్ముడే మూల 
కారణమని చెప్పుచున్నాడు. 
ముఖారి 
ఇట్టి నా వెజ్టితనము - లేమని చెప్పుకొందును 
నెట్టన నిందుకు నగి - నీవే దయంజూడవే. ॥పలవి॥ 


1. పాటించి నాలో నుండి - పలికింతువు నీవు 

మాటలాడ నేరుతు నంటా - మరి నే నహంకరింతును, 

నీటున లోకము లెల్టా - నీవే యేలుచుండంగాను 

గాటాన దొరనంటా - గర్వింతు నేను. ఇట్టి! 
2. నెమ్మది. బ్రజల నెల్లా - నీవే పుట్టించంగాను 


కమ్మి నేనే బిడ్డల - గంటినంటా సంతసింతును, 
1 గీత 17-17, 18 19. 

సమ్మతి నీవే సర్వ - సంపదలు నొసంగగాను 
యిమ్ముల గడించుకొంటి - నివి నే నంటా నెంతు. ॥ఇట్టీ॥ 


3. మన్నించి యిహపరాలు - మరి నీవే యియ్యంగాను 
ఎన్నుకొని నా తపో మ - హిమ యిది యనుచును, 
ఉన్నతి శ్రీవేంకటేశ - నన్ను నేమి చూచేవు 
అన్నిటా నా యాచార్యు - విన్నపమే వినవే. ఇట్టి! 


ప॥ :- నెట్టనన్‌ = అనివార్యముగా. 
1. గాటాన = గాఢముగా, ఎక్కువగా. 
2. కమ్మి = క్రమ్మి, వ్యాపించి; ఇమ్ములన్‌ = ఉపాయముతో. 


భావము :- దేవా! నన్ను నిమిత్తమాత్రముగా జేసికొని నీవే నాచే పనులెల్ల 
జేయించుచున్నావు. కాని నీ ప్రభావమును గుర్తింపనేరక వెజ్డివాడనై ఇవి యెల్ల నాశక్తితో 
నేనే సయముగ నిర్వహించుచున్నానని గర్వించుచున్నాను. ఇట్టి నా వెజ్దితనమును 
సిగ్గు వదలి ఏమని చెప్పుకొనగలను? నా యీ పిచ్చితనమునకు నవ్వుకొని నీవే 
తప్పక నన్ను దయజూడుమా! 

నీవే నాలో అంతరాత్మవై యుండి పలు పలుకులు పలికించుచున్నావు. నేనది 
గుర్రింపక “ఇదిగో నే నెంత చమత్కారముగా మాటలాడ నేర్చితినో చూడుడు!” అని 
మిక్కిలి అహంకరించుచున్నాను. ఈ భువనముల నన్నింటిని నీవే నేర్పుతో 
పరిపాలించుచున్నావు. కాని లోకముల కెల్ల దొరను నేనే అని మూఢుడనైై ఎంతో 
గర్పించుచున్నాను. 

పుట్టెడి జీవుల నందరిని పుట్టించువాడవు నీవే. కాని ఈ బిడ్డలను గన్నతండ్రిని 
నేనే అని సంతసి౦చుచున్నాను. నాకున్న సకల సంపదలు దయతో నీవిచ్చినవే. కాని 
వివిధములైన ఉపాయములతో నేనే యీ సిరుల నార్జించుకొంటి నని తలంచుచున్నాను. 

ఇహమైనను, పరమైనను నన్ను కృపజూచి నీవే నా కొసగినాడవు. కాని నా 
తపః ప్రభావముచే వీటిని నేను స్వాధీనము జేసికొన్నానని భావించుచున్నాను. ఓ 
మహోన్నతుడవైన శ్రీవేంకటేశ్వరా! ఇంత దురహంకారముతో విజ్ఞ వీగుచున్న 
నన్నెందుకట్టు చూచెదవు? బుద్దిహీనుడనై నే నిట్లు భగవదపచార మొనర్చుచున్నా 

ననియు, కరుణానిధివైన నీ వది చిత్తములో బెట్టుకొనక ఈ దీనుని కాపాడు మనియు 


₹- నీతో నా గురుడు నన్ను గూర్చి చేయు విన్నపము విని నాపై దయజూపుము. 


విశేషాంళములు :- తానొనర్భు వను లన్నిటికిని తానే కర్తయని 
యహంకరించుట మానవుని స్వభావము. కాని (ప్రకృతినుండి కలిగిన సత్య్యరజస్తమో 
గుణముల చేతనే జీవు లాయాకార్యము లొనర్చుచున్నారు. ప్రకృతి ప్రేరకుడు 
పరమేశ్వరుడే కాన మన మాచరించుపను లన్నిటికిని ముఖ్యకర్త పరమేశ్వరుడే కాని 
ఇతరులు కారు. 


ప్రకృతి గుణములచే చేయబడుచున్న నానా కర్మలకు తానే కర్తనని యహంకార 
విమూఢుడు తలంచుననియు, గుణ .కర్మముల తత్త్యము నెరింగినవాడు సత్హ్యాది 
గుణప్రేరితములైన ఇంద్రియములే ఆ యా కార్యములందు ప్రవర్తించుచున్నవని 


తలంచి కరత్వాహంకారమును పొందడనియు భగవానుడే వచించియున్నాడు. 


బ్‌. 


ప్రకృతేః క్రియమాణాని గుతైః కర్మాణి సర్వశః | 

అహంకారవిమూఢాత్మా కర్తా౭_హ మితి మన్యతే ॥ 

తత్పవిత్తు మహాబాహో! గుణ కర్మ విభాగయోః | 

సుణా గుణేషు వర్తన్తే ఇతి మత్వా న సజ్జతే 

అర్జునుడు మోహావిష్టుడై బంధునాశ మొనర్పజాలనని కర్తవ్య విముఖుడై 
నప్పుడు శ్రీకృష్ణు డతని కాత్మతత్త్యోపదేశ మొనర్చి విశ్వరూపమును ్రదర్శించెను. 
అప్పు డర్జునుడు కర్ణదుర్యోధనాదులగు ప్రతివీరు లెల్లరు భగవంతునిచే నశింపజేయ 
బడుచున్నట్టు కాంచెను. అత్తరి శ్రీకృష్ణుడు “సవ్యసావీ! లెమ్ము! శత్రువుల గెలిచి 
క్రీర్తినొందుము. రాజ్యభోగము లనుభవింపుము. వీరందరు మున్నే నాచే విహతులై 
యున్నారు. నీవు వీరి వధకు నిమిత్తమాత్రుడవు కమ్ము! నాచే చంపబడియున్న 
(ద్రోణుడు, భీష్ముడు, జయద్రథుడు, కర్ణుడు మున్నగు యోధవీరులను నీవు చంపుము. 
ఇందులకై వెత నొాందకుము. యుద్ధ మొనర్పుము. రణమున శత్రువులను గెలువ 
గలవు” అని ప్రబోధించెను. 

తస్త్వాత్వ్రృముత్తిష్ట యశో లభస్వ జిత్వా శత్రూన్‌ భుంక్ష్వ రాజ్యం సమృద్ధమ్‌ : 

మయైవేతే నిహతా: పూర్వమేవ నిమిత్తమాత్రం భవ సవ్యసాచిన్‌ (౯ 


1 గీత, 3-27, 28. 2. గీత, 11-33. 

ద్రోణం చ భీష్మం చ జయద్రథం చ కర్ణం తథా£౬.న్యానపీ యోధవీరాన్‌ ! 

మయా హతాంస్త్వం జహి మా వన్యథిష్థా యుధ్యస్వ జేతాసి రణే సపత్నాన్‌ ౫ 

దీనిని బట్టి సర్వకార్యములకు భగవంతుడే ముఖ్యకర్త యని తేటతెల్ల 
మగుచున్నది. 

“పాటించి నాలో నుండి - పలికింతువు నీవు 

అను మాట. 

“నా నాలికపై నుండి - నానా సంక్తీర్తవలు 

పూవి నాచే నిన్ను - బొగడించితివి” 

అను మరొక కీర్తనలోని పలుకులతో సంవదించుచున్నది. 

అవతారిక :- శాంతి, వైరాగ్యము, గురుసేవ, సత్యము మున్నగు భాగవత 

ధర్మములు కలవారికెట్టి యిక్కట్టులు లేవనుచున్నాడు. 


ముఖారి 
దేవ నీవు గల్పించిన - తెరువు లివి 
నీవారైన వారి - నేరుపు లివి. ॥పల్లవి॥ 


1. పరమశాంతునకు. - బాపము రాదు 

విరతి గలవానికి - వెరపు లేదు, 

గురుసేవారతునకు6 - గోపము రాదు 

ధర సత్యవిదునకు6 ఆ దప్పు లేదు. ॥దేవ॥ 
2. పుట్టు బ్రహ్మచారికి - బుద్ది చెడదు 

అట్టె ఆసలేనివారికి - అలపు లేదు, 

తొట్టిన సుజ్ఞానికి - దుఃఖము లేదు 

గట్టియైన మౌనికి - కలహమే లేదు. ॥దేవ॥ 
3 సమచిత్తునకును - చంచలము గాదు 

విమలాచారునకు - వెలితి లేదు, 

నెమకి శ్రీవేంకటేశ - నీదాసులై కొల్ళి 

(భ్రమయనివారికి - భారము లేదు. ॥దేవ॥ 

1 గీత. 1-34 2. అ.సం., 2-338. 


186 అన్నమాచార్య సంక్షీర్తనాన్చుతము 


1. విరతి = వైరాగ్యము 
2. తొట్టిన = నిండుకొన్న, పరిపూర్జుడైన. 
3. సమచిత్తునకును = సుఖదుఃఖాదిద్వంద్వములలో సమమైన చిత్తము గలవానిక్తి; 
నెమకి = వెదకి. " 

భానము :- దేవా! ఈచెప్పబోవు ధర్మము లన్నియు నీవు తీర్చిన బాటలు. 
ఇవి నిన్ను భావించి సేవించి నీ కధీనులైన పరమభాగవతుల అభ్యాసములోనున్న 
సద్గుణములు. 


పరతత్త్యజ్ఞానము గల్లి మిక్కిలి శాంతుడైన వానికి పాప మంటదు. విషయ 
సుఖములలో విరక్తి గలవానికి భయ మనునది లేదు. (సర్వం వస్తు భయాన్వితం 
భువి నృణాం వైరాగ్య మేవాభయమ్‌” అను భర్శృహరి వచనము వైరాగ్య మొక్కటే 
వెరపు లేనిదని ఉద్దాటించుచున్నది.) గురుసేవయందు ఆసక్తుడైనవానికి కోపము 
రాదు. సత్య స్వరూపము నెటింగిన సుజ్ఞానికి ఎట్టి దోషములు అంటవు. 

పుట్టినదాది బ్రహ్మచర్యము శీలించు శుద్దాత్ముని యొక్కబుద్ధి పెడత్రోవ బట్టదు. 
ఆశను తుద ముట్టించినవానికి ఏవిధమైన (శ్రమ ఉండజాలదు. పరిపూర్జుడైన సుజ్ఞానికి 
దుఃఖమనునది లేదు. దృఢముగా మౌనము పాటించు మునికి ఎవరితోను ఏ 
సందర్భమునను కలహము లేదు. (మౌనేన కలహో నాస్తి' అని పెద్దల వచనము) 


శీతోస్టములు, సుఖదుఃఖములు, జయాపజయములు, మానావమానములు 
మున్నగు ద్వంద్వములలో సమచిత్తత గలవానికి మనశ్చాంచల్య ముండనేరదు. 
నిర్మలమైన ఆచారము పాటించుచు శుచియైనవానికి ఎట్టి లోపమును లేదు. 
శ్రీవేంకటేశ్వరా! నిన్ను అన్వేషించి నీకు దాసులై నిన్ను సేవించి సంసారభ్రాంతికి 
లోనుగానివారికి సర్వము సుఖమయమే గాని భారము గొల్పున దేదియు లేదు. 

విశేషాంశములు :- శాంతి, వైరాగ్యము, గురుసేవ, సత్యము, బ్రహ్మచర్యము, 
ఆళలేమి సుజ్ఞానము, మౌనము, సమచిత్తత్వము, నిర్మలాచారము అనునవి భాగవతుల 
కొజుకై భగవంతుడు దిద్దితీర్చిన బాటలుగా ఇట పేర్కొనబడినవి. భగవంతుడు ఎవరి 
ననుగ్రహింపదలచునో వారి కీ పై జెప్పిన సుగుణములను కల్లించును. కాన 
భాగవతులు నిత్యము అనుష్థానములో నుంచు పరమధర్మములుగ వీటిని గుర్తింప 
వలయును. 
1. భర్మ., 3-31 





ప్రథను భాగము 


కర్ర 


గీతలో త్రయోదశాధ్యాయమున 8 నుండి 12వ శ్చోకమువరకు చెప్పబడిన 


జ్ఞాని లక్షణములలో ఆచార్యోపాసనము, వైరాగ్యము, సమచిత్తత్వము మున్నగునవి 
గలవు. ఈ లక్షణములనే పేర్కొనుచు (ప్రత్యేకముగా ఒక సంకీర్తనము" గూడ 
అన్నమయ్య పాడియున్నాడు. 


ఇచట శాంతివైరాగ్యాది సద్గుణముల్ను గలవారికి పాపాదిదోషములు లేవని 

చెప్పుటచే ఆ దుర్గణములనుండి విముక్తి నొందగోరువారు పై సద్దుణముల నలవరచు 
కొనవలెనని ప్రబోధించిన్నట్లైనది. 


అవతారిక :- నారదాదులను వలె తన్నుగూడ తరింపజేయుమని శ్రీవేంకటేశ్వరుని 


వేడుకొనుచున్నాడు. 


మలహరి 
అందుకే పో నీ పై - నాసవుట్లి కొలిచేది 
మందలించితి నింక - మరి నీ చిత్తము. 


ఖా 


- ఇందరు. జెప్పంగా వింటి - యెవ్వరికైనా విష్ణుండే 
కందువ మోక్ష మియ్య' - గర్హ యనగా, 
ముందె వింటి నారదుడు - ముంచి నిన్ను బాడంగా 
పొందుగ లోకములోనం - బూజ్యుండాయ ననుచు. 


2. అప్పటి వింటి లోకము - లన్నిటికి హరియే 
కప్పి రక్షకత్వానకు. - గర్హ యనంగా, 
ఇప్పుడె వింటి (ధ్రువుడు - యిటు నిన్ను నుతించే 
ఉప్పతిల్లి పట్టమేలు - చున్నాం డనుచును. 


యు 


- ఇదె వింటి శ్రీ వేంక - టేశ బ్రహ్మకుం దండ్రివై 
కదిసి పుట్టించ6 బెంచ - గర్త వనుచు, 
వదలక వింటి నీకు - వాల్మీకి కావ్యము చెప్పి 
చెదర కాద్యులలో. - బ్రసిద్దుండాయ ననుచు. 


1. అ. సం. 4-346 “ఇందుకు విరహితములు' అనునది. 


॥పల్లవి॥ 
ఛా 


1॥అందు॥ 


1॥అందు॥! 


॥అందు॥ 


188 అన్నమాచార్య సంక్షీర్తనామృతము 


ప॥  మందలించితిన్‌ = మనవి చేసితిని. 

1. కందువన్‌ = ముఖ్యముగా; ముంచి = అతిశయించి. 

2. అప్పటి వింటి = అప్పుడే వింటిని; ఉత్పతిల్లి = ఉదయించి. 
3. కదిసి = సమీపించి; ఆద్యులలో ఇ మొదటివారలలో. 


భావము :- దేవా! నిన్ను భజించిన వారి కెందరికో నీవు పూర్వము (శ్రేయస్సు 
నొడ గూర్చితివని విన్నాను. అందువలన నీ సేవ వ్యర్థము కాదని నమ్మినాను. అందుకే 
నీప్టై ఆశపుట్టి నిన్ను సేవించుచున్నాను. నీతోనా నమ్మకమును సవినయముగా 
మనవి చేసికొనుచున్నాను. ఇక నీ చిత్తము. 


ఎవ్వరికైనను మోక్ష మిచ్చుటకు విష్ణుడొక్కడే ముఖ్యకర్త యని ఎందరో 
చెప్పుచుండగా వింటిని. నారదుడు భక్ష్యతిశయముతో నీగుణకర్మ నామములు కీర్తించి 
లోకములో పూజ్యుడైనాడని ముందే వింటిని. 


లోకములన్నిటికి శ్రీ హరియే రక్షణ చేకూర్చు కర్త గాని ఇతురలు గారని 
అప్పుడే వింటిని. (ధ్రువుడు నిన్ను స్తుతించియే మహోన్నతుడై శాశ్వతమైన పట్టమును 
పరిపొలించుచున్నాడని ఇప్పుడే వింటిని. 

శ్రీవేంకటేశ్వరా! నీవు నృష్టికర్తలై.న (బ్రహ్మకు తండ్రిన్నై లోకముల 
బుట్టించుటకును, పోషించుటకును ముఖ్యకర్తవుగా ఉన్నావని ఇదిగో వింటిని. అంతే 
కాదు, వాల్మీకి మహర్షి నీ మీద కావ్యము చెప్పి న అగ్రేసరుడైనాడని 
గూడ వింటిని. 


విశేషాంశములు :- ముక్తి నిచ్చు ముఖ్యకర్త ముకుందుడే యని సకలశాస్త్ర 
పురాణములు ్రవచించుచున్నవి. భూదేవి విష్ణుని వినుతించుచు “పరబ్రహ్మవైన 
నిన్నారాధించియే ముముక్షువులు ముక్తి నొందిరి. వాసుదేవు నారాధింపక ఎవడు 
మోక్షము నాందగలడు?” అని చెప్పినట్టు విష్ణుపురాణమున గలదు. 
[ త్వామారాధ్య పరం బ్రహ్మ యాతా ముక్తిం ముముక్షవః 
| వాసుదేవమనారాధ్య కో మోక్షం సమవాప్ప్యతి? 1 
తన్నారాధించిన నరుడు త్వరలో ముక్తి నొందునని విష్ణువు గూడా 
చెప్పియున్నాడు. 





1. విపు. 1-4-18 


ప్రథమ భాగము 189 
“'మామారాధ్య నరో ముక్తి మవాప్యత్యవిలంబితమ్‌'' 


మరియు నారదాది ముఖ్యులు భక్తితో సంక్షీర్తనాదు లొనర్చి తన్నుజేరిరనియు 
భగవానుడే వచించియున్నాడు. 


“భక్షైవ మామనుప్రాస్తా నారదాద్యాశ్చిరాయుషు”। 

సమస్త లోకములయొక్క భయమును నశింపజేయు నారాయణ కథను గాన 
మొనర్చు నారదుడు మనుజుల అజ్ఞానాంధకారమును విధ్వంస మొనర్భుచున్నాడని 
నారదీయవచనము. 

గాయన్నారాయణకథాం సర్వలోకభయాపహామ్‌ ॥ 

నారదో నాశయన్నేతి నృణామజ్ఞానజం తమః 1 


ఇందువలన నారదాదులు తాము ముక్తు లగుటయే కాక తమ భక్తి ప్రభావముచే 
ఇతరులను గూడ ముక్తుల నొనర్సజాలిరని తెలియనగుచున్నది. 


మరియు శిష్టరక్షణ దుష్టశిక్షణాదులతో లోకహితము చేకూర్చి లోకము 
లన్నింటిని కాపాడువాడు గూడ శ్రీమన్నారాయణుడే. (ధ్రువుని మహోన్నతస్టితికి ఆయన 
అను(గ్రహమే హేతువైనది. 

ఉత్తానపాదుని సుతుడైన (ధ్రువుడు సవతి తల్లిచే అవమానింపబడి మరీచ్యాది 
మహర్చులచే (ప్రబోధితుడ్డై భగవంతునిగూర్చి తప మొనర్చిను. అప్పుడతనికి 
భగవంతుడు ప్రత్యక్షమై యిట్టు వర మొసంగెను. 

“ధ్రువా! నీవు నా యనుగ్రహముచే త్రిలోకములకంటె నున్నతమైన స్థానమున 
సమస్త తారా[గ్రహముల కాశ్రయముగా నుండగలవు. ఇందు సందియము లేదు. సూర్య 
చం(ద్రాదులకంటెను, సమస్త నక్షత్రములకంటెను, సప్తర్షులకంటెను, వైమానికులైన 
దేవత లందజికంటెను ఉన్నతమైన స్టానమే నేను నీ కిచ్చితిని”. 

* త్రైలోక్యా దధికే స్థానే సర్వతారాగ్రహాశ్రయ: | 

భవిష్యతి న సన్దేహో మత్ర్రృసాదాద్భవాన్‌ ధ్రువ! ॥ 

సూర్యాత్‌ సోమాత్‌ తథా భౌమాత్‌ సోమపుత్రాద్పహస్పుతేః | 

సితార్భతనయాదీనాం సర్వర్‌క్షాణాం తథా (ధ్రువ! | 





1. విపు. 1-12-87. 2. నారద.,, 3. వి.పు. 1-12-90,91. 

ని 


సస్తర్తీణా మశేషాణాం యే చ వైమానికాః సురాః | 
సర్వేషా ముపరిస్థానం తవ దత్తం మయా ధ్రువ! ॥ 

సృష్టికర్త బ్రహ్మ. అతని పుట్టుకకు హేతువైనవాడు శ్రీహరి. అందువలననే 
“అదిజాండైన బ్రహ్మ యుదయంబున కాస్పదమైనవాండు” అని కీర్తింపబడినాడు. 
కాన శ్రీహరియే లోకముల జనన పోషణములకు ముఖ్యకర్తయై భాసిల్టుచున్నాడు. 

రామాయణ కర్తయగు వాల్మీకి ఆదికవిగా పేరొందినాడు. అత డొకనాటి 
మధ్యాహ్నము తమసానదిలో స్నాన మొనర్చబోయి అట నొక బోయవాడు క్రౌంచపక్షుల 
జంటలో లొకదానిని నేల గూల్చుట జూచి శోకాకులు డయ్యెను. ఆయన శోకమే ఆ 
బోయవానిపట్ట్ల శాపరూపమైన శ్లోకమూగా రూపొందెను. లోకములో వెలసిన మొదటి 
ఛందోమయవాణి అదియే. పిమ్మట (బ్రహ్మ ్రత్యక్షమై- 

“రామస్య చరితం కృత్స్నం కురు త్వం బుషిసత్తమ!గో అని వాల్మీకిని 
రామాయణరచనకు పురికొల్పెను. అంతకు ముందితరకృతు లెవ్వియు లేవు. అందుచే 
రామాయణమున కాదికావ్యమనియు, వాల్మీకికి ఆదికవి యనియు ప్రిసిద్ధి కల్గినది. 

ప్రకృత సంక్షీర్తనమున అన్నమయ్య భగవంతుని క్రీర్తించుచునే తనకు పూర్వమే 
భగవంతుని భజించి ముక్తులైన నారద - వాల్మీకి ప్రభృతులను గూడ నుతించి 
వారిపై తనకు గల గౌరవాతిశయమును ప్రకటించుకొన్నాడు. 


గ్గ 
అవతారిక :- తన సంకీర్తనలను భగవత్సాదములకు జేసిన పూజలుగా, పరమాత్ముని 
క్రీర్తిరూప పుష్పములుగా పేర్కొనుచున్నాడు. 


న్వ్‌ 


గుండక్రియ 
దాయకో నీపాదలకు6 -దగనే6 జేసిన పూజ లివి 
పూ(చి నీ కీరితి రూప - పుష్పము లివి మయ్యా! ॥పల్లవి॥ 
1 వి. పు. 112-902. 2. భార సభా - 218. 


3. మానిషాద ప్రతిష్టాం త్వమగమః శాశ్వతీ స్పమాః। 
యళత్రౌాంచ మిథునాదేక మవధీః కామమోహితమ్‌ ॥ (రామా., 1-2-15) 
శ రామా,1-2-32.... 
5. 'దాయకొని' అను పాఠమునకు 'మరుగుపరచుకొని' అని అర్ధము చెప్పవలెను. దీనికంటె పై 
పాఠము సముచితము. 


ప్రథమ భాగము న. 
1. ఒక్క సంక్షీర్తనే చాలు - వొద్దిక్షై మమ్ము రక్షించంగ 
తక్కినవి భండారాన - దాచివుండనీ, 
వెక్కసమగు నీ నామము - వెల సులభము ఫల మధికము 
దిక్కై నన్నేలితి విక నవి - తీరని నాధనమయ్యా! ॥దాయ॥ 
2. నానాలికపైనుండి - నానాసంకీర్తనలు 
పూని నాచే నిన్ను - బొగడించితివి, 
వేనామాల వెన్నుండా - వినుతించ నెంతవాండ 
కొనిమ్మని నాకీపుణ్యము - గట్టితి వితేయయ్యా! ॥దాయ॥ 
3. ఈ మాట గర్వము గాదు - నీ మహిమే కొనియాడితీంగాని 
చేముంచి నా స్వాతంత్ర్యము - చెప్పిన వాండంగాను, 
'నేమాన6 బాడేవాండను - నేరము లెంచకుమీ 
శ్రీమాధవ! నేనీ దాసుడ - శ్రీవేంకటేశుండవయ్యా! ॥దాయ॥ 
స॥ :- పూంచి = పూని; కీరితిరూపపుప్పములు = క్రీర్తిరూపమున నున్న పూలు. 
1. ఒద్దికై = అనుకూలమై; భండారాన = బొక్కసమునందు; వెక్కసము = దుర్లభము, 
అవి = ఆ సంకీర్తనలు. 
2. వేనామాల వెన్నుండా! = సహ'్రనామములుగల విష్ణుడా! 
3. చేముంచి = పనిబూని, (తలమున్కలువలె పూర్తిగా పనిలో దిగి” అని 22వ సంపు. 
సందిగ్రపదసమీక్షు; నేమానన్‌ = నియమముతో. 
భావము :- దేవా! నేను రచించిన ఈ సంకీర్తనలు నీ చరణములకు తగురీతిగా 
పూని నేనొర్చిన పూజలే, ఇవి నీ యశోరూపములైన కుసుమములు. కాన భద్రముగా 
దాచుకొనుము. 
వేలకొలదిగా నున్న ఈ పాటలలో అన్ని విధముల అనుకూలమై మమ్ము 
కాపాడుటకు ఒక్క పాటయే చాలును. మిగిలిన వెల్ల భాండాగారాలములో దాచి .. 
యుండనిమ్ము. నీ నామము దుర్లభము. దానివెల తక్కువ. కాని దాని ఫలము మిక్కిలి 
దొడ్డది. ఆ నామసంకీర్తన ప్రభావముచేతనే నాకు దిక్కై నన్ను. నీవు రక్షించితివి. ఇక 
నీ నామ సంకీర్తనలే నాకు తరిగిపోని సంపదలయ్యా! 
అందుకని పూని నా నాలుకపై నిలిచి పెక్కు సంకీర్తనలతో నాచే నిన్ను 
స్తుతింప జేసితివి. వేయి నామములు గల విష్ణుదేవా! నిన్ను స్తుతింప నేనెంత వాడను? ' 
నీవే నా పై దయ దలచి కానిమ్మని నాకీ పుణ్యము నంటగట్టితివి. ఇంతే. 

నే నీమాట గర్వముతో పలుకుట లేదు. నీ మహిమనే నే నిట్టు వినుతించితిని 
గాని పనిబూని నా స్వాతంత్ర్యమును నేను చెప్పుకొనలేదు. నియమము తప్పక నిన్ను 
నిత్యము గానముచేయుచున్నాను. నాలోని తప్పు లెంచకుము. శ్రీమాధవా! నీవు 
శ్రీవేంకటేశ్చరుడవు. నేను నీ దాసుడ నయ్యా! 

విశేషాంశములు :- భగవన్నామ సంక్షీర్తన రూపములైన తన సంకీర్తనలను 
అన్నమయ్య భగవంతునికి తాను కావించిన పూజలుగా పేర్కొన్నాడు. ఇందుచే 
ఆయన. భగవత్సైంకర్య పరత్వ మెట్టిదో తెల్లమగుచున్నది. భగవంతుని కీర్త 
రూపపుష్పములుగా ఈపాటలను రూపించుటచే ఇందలి (ప్రతిపాట ఆ దేవుని 
యశస్సును ్రకటించుటకే రచింపబడిన పూజా కుసుమముగా (గ్రహింపనగును. 

వైకుంఠుంబొగడని వక్షంబు వక్షమే - ఢధమఢమధ్వనితోడి ఢక్క గాక! * 

అని ప్రహ్లాదుని వచనము. కవితచే భగవత్కీర్తిని గానమొనర్చి అన్నమయ్య 
తన వాక్కును పవిత్రము చేసికొన్నాడు. 

ఆయన వేలకొలది సంకీర్తనలు రచించినాడు. అందు ఒక్క సంక్షీర్తనయే 
తమ్ము రక్షించుటకు చాలునని చెప్పుకొనుచున్నాడు. తన (వ్రతిపాటయు 
సంసారతరణోపాయ మగుటలో ఆయనకు గల ఆత్మవిశ్వాస మెంత దృఢమైనదో 
దీనినిబట్టి వెల్లడి యగుచున్నది. 

తపోధ్యానాదులతో పోల్చినచో నామ సంకీర్తనము పేలవముగ గనపడవచ్చును. 
అందలి శ్రమ ఇందు లేదు గదా! ఐనను దీని మహిమ వాటికి లేదనుటకే ఫలమధికము 
అని చెప్పబడినది. 

“పలికించెడు వాడు రామభద్రుండు” అని పోతన చెప్పినట్లే “నా నాలిక పై 
నుండి నాచే నిన్ను బొగడించితివి” అని అన్నమయ్య చెప్పెను. ఇందుచే ఆయన 
వినయాతిశయము ప్రకట మగుచున్నది. “ఇది గర్వపుమాట గాదు. నా స్వాతంత్ర్యము 
నేను చెప్పుకొనలేదు. నీ మహిమనే ఇట్టు కొనియాడితిని” అన్న ఆ పదకవితా 
పితామహుని భక్తి తాత్పర్యము నిరుపమానము గదా! 

౯72 


అవతారిక :- మనస్సును విచ్చలవిడిగా వదలక ని[గ్రహించి భగవంతునిపై నిలుపుటే 
ముఖ్యకర్తవ్య మనుచున్నాడు. 


1. భాగ, 72-170. 2. భాగ, 1-16. 

శుద్ధ్రవసంతం 

అందుకే సుమ్మీ నేం జేసే - ఆచారాలు దైవమా! 

నిందవాయ నా మనసు - నీపై నిలుపవే. 1పల్లవి॥ 


1 బట్టబయటం దోలితేను - బందెమేయు6 బసురము 
పట్టీ మేపితేను తన - పనులు సేయు, 
ఇట్టె వదలితేను - యెందైనాం బారు మనసు 
కట్టుక నేమస్తుండైతే - కైవసమైయుండును. ॥అందు॥ 


2. బడి దప్పితే బంట్లు - పరదేసు లౌదురు 
ఎడయక కూడుకొంటే - హితు లౌదురు, 
విడిచితే నిటులనే - కడకుంబారు మనసు 
ఒడలిలో నణచితే - వొద్దికై వుండును. ॥అందు॥ 


3. చే వదలితే పెంచిన - చిలుకైనా మేడలెక్కు 
రావించి గూంటంటెట్టితే - రామా యనును, 
భావించకుండితే యిట్టె - పారునెందైనా మనసు 
శ్రీవేంకటేశుంగొల్చితే -చేతంజిక్కివుండును. ॥అందు॥ 
1 నేమస్తుండు = నియమస్సుడు, కట్టుబాటులో నున్నవాడు. 
2. బడి = క్రమము, కట్టుబాటు. 
భావము :- ఓ దైవమా! మిక్కిలి చంచలమై నింద వాటిల్లడేయు ఈ నా 
చిత్తమును నింద తొలగునట్లు నీపై నిలుపుకొమ్ము. నిత్యము నే నొనర్చు ఆచారము 
లన్నియు నా మనస్సును నిగ్రహించి నీపై నిలుపుటకే సుమా! 
పశువును బట్ట బయట దోలినచో సైరు మేసి బందె బడిపోవును. కట్టివేసి 
మేపినచో యజమాని కవసరమైన పనులు చేసి ఉపయోగపడును. అట్లే చిత్తమును 
వదలినచో ఎక్కడికైన పరుగులిడి తగులువడిపోవును. అట్టు వదలక ని(గ్రహించి 
సాధకుడు నియమము గలవాడైనచో మనస్సు స్వాధీనమై యుండును. 
కట్టుబాటు దప్పించి వదలిపెట్టినచో సేవకులు పరదేసులై విచ్చలవిడిగా 
సంచరింతురు. విడువక కూడియున్నచో హితులై చేయదగిన పనులు చేయుదురు. 
ఇట్లే విడిచిపెట్టినచో మనస్సు ఎక్కడికైన పోవును. తనలోనే నిగ్రహించినచో 
అనుకూలమై చెప్పిన మాట వినును. 


19 అన్నమాచార్య సంక్షీర్తనామృతము 


తాను ముద్దుగా పెంచిన చిలుకైనను చేయివదలినచో మవేడలెక్కి 
తిరుగులాడును. చేరదీసి పంజరములో నుంచినచో చెప్పినమాట విని 'రామా' యని 
పలుకును. అట్టే భగవంతుని భావించినచో చిత్తము ఎక్కడెక్కడికో పరుగులు దీయును, 
శ్రీవేంకటేశ్వరుని భావించి సేవించినచో స్వాధీనమై మేలు గూర్చును. 

విశేషాంశములు :- మనస్సును ని[గ్రహింపవలసిన ఆవశ్యకత ఈ సంక్రీర్తనమున 
ప్రతిపాదింపబడినది. 

“మన ఏవ మనుష్యాణాం కారణం బంధమోక్షయోవో 

“యాదృశీ భావనా యస్య సిద్ధిర్భవతి తాదృశో 

అన్నట్టు వారివారి మనోభావన ననుసరించియే జనులకు మంచిచెడ్డలు, 
బంధమోక్షములు కలుగుచున్నవి. 

శబ్దస్పర్భ రూపాదులగు విషయములనే ధ్యానించువానియొక్క మనస్సు ఆ 
విషయములందే సంలగ్భ మగుచున్నది. నన్ను స్మరించువాని చిత్తము నా యందే 
లీనమగుచున్నదని భగవంతుని మాట. 

విషయాన్‌ ధ్యాయతళ్చిత్తం విషయేషు విసజ్జతే 

మామనుస్మరతశ్చిత్తం మయ్యేవ ్రవిలీయతే 1 

కాన విషయములనుండి మరలించి చిత్తమును భగవదాయత్తము 
గావింపవలెను. చిత్తమునకు చంచలత్వము సహజమైయున్నది. అగ్నికి వేడిమివలె 
మనస్సునకు చాంచల్యము. ధర్మమైయున్నదని వసిష్టుడు నుడివెను. 

చంచలత్వం మనోధర్మో వహ్నేర్ధర్మో యథోష్షతా | * . 

అందువలన మనోని[గ్రహమునకు గట్టి ప్రయత్నము చేయవలసియున్నది. 
భగవద్గీతలో మనోని[గ్రహమును గూర్చి భగవంతు డిట్ట్లు వచించెను- 

సంకల్పప్రభవాన్‌ కామాంస్త్యక్త్యా సర్వానశేషత: ॥ 

మనసైవేంద్రియగ్రామం వినియమ్య సమన్తతః 1 

శనైళ్ళనై రుపరమేద్చుద్ద్యా ధృతిగృహీతయా । 

ఆత్మసంస్థం మనః కృత్వా న కించిదపీ చిన్తయేత్‌ 1 





1. అమృత. 2. 2. విక్రమ., 64 3. భాగ. 11-14-27. 
4 వ.గీ., పే. 458... 5. గీత., 6-24,25. . 

యతో యతో నిశ్చరతి మనశ్చంచలమనస్థిరమ్‌ 1 
తతతస్తతో నియమ్యైతదాత్మన్యేవ వశం నయేత్‌ ॥ 


దీని తాత్పర్యమిది. నంకల్పముచే కలుగు కామములను మూర్తిగా 
పరిత్యజింపవలెను. మనస్సుచే ఇంద్రియములను విషయములనుండి మరలింపవలెను. 
ధైర్యముతో గూడిన బుద్దితో మనస్సును ఉపరతము గావించి ఆత్మయందు నిల్పి 
ఇతరచింతలు వీడవలెను. మనస్సు ఏ యే విషయములవైపు పరుగిడునో ఆ యా 
విషయములనుండి దానిని మరలించి ఆత్మయందే నియమించవలెను. 


ఈ పని చేయుటకు అభ్యాసము, వైరాగ్యము తోడ్పడునని గీత ఆరవ 
అధ్యాయములో నిరూపించబడినది. 


మనసు చంచలమైనా మరి నిన్నుందలంచితే - జనులకు నిహపరసాధకమౌను.* 
అని అన్నమయ్య మరొక సంక్షీర్తనమున ప్రబోధించినాడు. 


భగవంతుని రుచి మరగుటయే క్లేశముగాని అది మరగినచో మరల చిత్తము 
ఇతర పదార్థముల నాశింపదు. ఈ విషయమునే ప్రహ్హాదు డిట్టు చెప్పినాడు. 
మందార మకరంద మాధుర్యమున దేలు 
నుధుపంబు వోవునే మదనములకు ? 
నిర్మల మందాకినీ వీచికలం దూగు 
రాయంచ సనునె తరంగిణులకు? 
లలిత రసాల పల్లవఖాదియై చొక్కు 
కోయిల సేరునే కుటజములకు? 
పూర్ణేందు చంద్రికా స్ఫురితచకోరక 
మ్మరుగునే సాంద్ర నీహారములకు? 
అంబుజోదరదివ్యపాదారవింద 
చింతనామృతపానవిశేషమత్త 
చిత్త మేరీతి నితరంబు( జేర నేర్చు? 
వినుత గుణశీల! మాటలు వేయు నేల” 


1 గీత., 6-26. 2. అ. సం. 2-351 3. భాగ. 7-50. 

73 
అవతారిక :- సమస్త విశ్చమును విష్ణుస్తరూపముగా వర్లించుచున్నాడు. 
నాటి 
విష్ణుండొక్కడే - విశ్వాత్మకుండు 
వైష్ణవమే స- ర్యంబును. ॥పల్లవి॥ 
పరమేస్టి సేయు - బ్రహ్మాండసృష్టియు 
హరునిలోని సం - హారశక్తి 
పరగగ నింద్రుని - పరిపాలనమును 
అరసి చూడ శ్రీ - హరి మహిమ. ॥విష్టు॥ 
2. ఇల బంచభూత - ములలో గుణములు 
అల నవ[గ్రహ వి - హారములు, 
తలకొను కాల - త్రయ ధర్మంబును 
అలర(గ నారా - యణుని మహిమలే. ॥విష్ట్ముః 
3. అంతట గల మా - యావిలాసములు 
పొంతం బరమపద = భోగములు, 
మంతుకు నెక్కిన - మరి సమస్తమును 
ఇంతయు శ్రీ వేంక - టేశు మహిమలే. ॥విష్ణు॥ 
ప॥ :- విశ్వాత్మకుండు = విశ్చము స్వరూపముగా గలవాడు. . 
వైష్ణవమే = విష్ణునికి సంబంధించినదే. 
1 పరమేస్టి= బ్రహ్మ. 


ఫో 


2 పంచభూతములలో = పృథివ్యప్తేనో వాయ్యాకాశము లనబడు ఐదు భూతములలో: 
గుణములు = శబ్ద స్పర్శ రూప రసగంధము లనబడు ఐదు గుణములు; కాలత్రయ ధర గ0బు= 
భూత భవిష్యద్వర్తమానము లనబడు మూడుకాలములయొక్క ధర్మము. 

3. మంతుకున్‌ = ప్రసిద్ధికి, 
భావము :- విష్ణు వొక్కడే సమస్త విశ్ళ్శస్వరూపుడై యున్నాడు. ఈ చరాచరమైన 
లోకమంతయు విష్ణునికి సంబంధించినదే కాని ఇతరము గాదు. 

బ్రహ్మ చేయు (బ్రహ్మాండసృష్టి శివునిలో గల జగత్తును సంహరించు శక్తి 
ఇంద్రునికి గల లోక పరిపాలన సామర్ష్యము ఆలోచింపగా శ్రీహరి మహిమళలే. 

పృథివి అప్పు, తేజస్సు, వాయువు, ఆకాశము అనెడు ఐదు భూతములలో 
నున్న గంధము, రసము, రూపము, స్పర్శము, శబ్దము అనెడు ఐదు గుణములు; 
సూర్యుడు, చంద్రుడు, కుజుడు, బుధుడు, బృహస్పతి, శుక్రుడు, శని, రాహువు, 
కేతువు అనబడు అను[గ్రహములయొక్క (క్రమము తప్పని సంచారములు, భూత 
భవివ్యద్వర్హమానము లనబడు (త్రికాలములకు జొందిన దర్మములు ఆ 
శ్రీమన్నారాయణుని ప్రభావములే. 


లోకములో ఎల్లెడల గల మాయా విలాసములు, ముక్తాత్ములైనవారు 
శ్రీవైకుంఠమున ననుభవించు నిత్యసుఖానుభూతి, మజియు ప్రసిద్ధి గాంచిన విశేషము 
లేవేవి కలవో అవి యన్నియు శ్రీవేంకటేశ్వరుని మహిమలే కాని మటేమియు గావు. 


విశేషాంశములు:- మత్త సరతరం నాన్యత్కించిదస్తి ధనంజయ | 
మయి సర్వమిదం ప్రోతం సూత్రే మణిగణా ఇవ॥' 


అని భగద్వచనము. అనగా తనకంటె వేరైనది కొంచెమైనను లేదనియు, 
సూత్రములలో మణులవలె తనయందే సర్వము గుది[గ్రుచ్చబడి యున్నదనియు 
గీతలో పరమాత్ముడు తెలిపియున్నాడు. 


ఒకచో నున్న అగ్ని యొక్క వెలుగు నలువైపుల (ప్రనరించునట్టు 
శ్రీమన్నారాయణాఖ్యమైన పరబ్రహ్మయొక్క శక్తియే జగద్రూపముగా విస్తరించి 
యున్నదని విష్ణుపురాణము చెప్పుచున్నది. 

ఏకదేశస్థిస్యాన్నే ర్యోత్నా విస్తారిణీ యథా 1 

పరస్య బ్రహ్మణః శక్తి స్తథేద మఖిలం జగత్‌ ॥*. 

'సర్వం విష్ణమయం జగత్‌ అను మాటలోని పరమార్థము గూడ ఇదియే. 


మరియు సత్వాదిగుణముల నాశ్రయించి బ్రహ్మేంద్ర హరరూపములతో 
జగత్తును సృజించుట, పాలించుట, హరించుట అను క్రియలనుగూడ జగద్రూపుడైన 
ఆ భగవంతు డొక్కడే. నిర్వహించుచున్నాడు. 


1 గీత, 7-7 2. వి.పు. 1-22-56. 

ఏవమేవ జగత్ర్రష్టా జగత్సాతా తథా జగత్‌ | 
జగద్భక్షయితా దేవః సమస్తస్య జనార్దన: ॥ 
సృష్టి స్థిత్యన్తకాలేషు త్రిధైవం సం ప్రవర్రతే ॥ 
సుణప్రకృత్యా పరమం పదం తస్యాగుణం మహత్‌ ॥ 
మజథజీయు జలాది భూతములలో రసాదిరూపమున తానున్నట్టు భగవంతుడే 

సెలవిచ్చియున్నాడు. 
రసో£_హమసప్పు కౌన్తేయ! ప్రభా౭_స్మి శశిసూర్యయో: | 
ప్రణవస్సర్వవేదేషు శబ్దః ఖే. పౌరుషం నృషు ॥ 
పుణ్యో గంధః పృథివ్యాం చ తేజశ్చాస్మి విభావస్తొ ॥ 

మరియు- 


కలాకాష్టా నిమేషాది దినర్వ్యయనహాయనైః । 
కాలస్వరూపో భగవా నపాపో హరి రవ్యయ: | 


అని పరాశరు డన్నట్టు కలాకాష్టాది వివిధ విభాగములతో గూడిన కాల 
స్వరూపుడుగా నున్నవాడు గూడ ఆ దేవుడే. 
ఈ క్రింది భూదేవి వచనములను బట్టి సూర్యాది [గ్రహములపై తిరుగువాడును, 
మూర్తములు, అమూర్తములు, దృశ్యములు, అదృశ్యములుగా నున్న సమస్త 
మాయావిలాసములును శ్రీమన్నారాయణుడే యనుట కెట్టి సందియము లేదు- 


సూర్యాదయో (గ్రహాస్తారా నక్షత్రాణ్యభిలం జగత్‌ | 
మూర్తామూర్త మదృశ్యం చ దృళ్యం చ పురుషోత్తమ! 
యచ్చోక్తం యచ్చ వై నోక్తం మయా£_త్ర పరమేశ్వర! 
తత్సర్వం త్వం నమస్తుభ్యం భూయో భూయో నమో నమః ॥4 


సర్వ(త్ర విష్ణుస్తరూపమునే దర్శించిన అన్నమయ్య మరొకచో తన అనుభూతి 
నిట్లు పాడినాడు. 


1 విపు. 1-22-40, 40. 2. గీత. 7-8,9. 
2. విపు. 1-22-79. 4, వి.పు. 1-4-23, 24 

ఇంతటా హరినే కాని - యెందునను గాన నన్ను 
కొంత నాకు6 దెలుపరో - గురువులాల! ॥పల్లవి॥ 


తనువు హరియే - తలపు హరియే 

వినికి మనికియును - విష్ణుడే. 

కనుంగొను చూపులు - కమల నాభుంే 

యెనసి జీవుని శక్తి - యేడ నేడ నున్నదో. ఇంత॥ 


లో కమెల్ల మాధవుండే - లోనెల్లం గేశవుండే 

వాకును కర్మము శ్రీ - వైకుంఠుండే. 

చేకొని వైతన్యమెల్ల - శ్రీనారాయణుండే 

యీకడ నేననువాండ - నేడ నుండువాడనో. ॥ఇంత॥ 


వెనకను కృష్ణుండే - వెస ముందచ్యుతుండే 
కొన మొదలు నడుము - గోవిందుడే 
ఎనయంగ శ్రీ వేంక-టేశు మయ మింతాను 


అనుగు నా స్వతంత్ర - మది యేడ నున్నదో.! ॥ఇంత॥ 
ర్త 
అవతారిక :- పాపకారణమైనదె భగవత్పరమైనచో పుణ్యహేతు వగుననుచున్నాడు. 
దేసాలం 
పనిగొన నేరిచితే - పాపమే పుణ్యమౌను 
నిను6 గొలిచే యట్లి - నీ సేవకులకు. ॥పల్లవి॥ 


సడే 


. మనసు చంచలమైనా - మరి నిన్ను6 దలచితే 
జనులకు నిహపర - సాధన మౌను, 
తనువు హేయమైనా - తగ నిన్నుం గొలిచితే 
పనివడి యంతలోనే -పవిత్రమౌను. ॥పని॥ 


1. అ.సం., 2-463. 

2. కర్మము బంధకమైనా - కమ్మి నీ సొమ్ము చేసితే 
నర్మిలి మోక్షమియ్య - నాధార మౌను, 
మర్మము కోరికలైైనా - మహి నీ భక్తి కెక్కితే 
ధర్మములకు6 బరమ - ధర్మము దా నౌను. ॥పన్సి॥ 
3. జగమెల్టా మాయయైనా - సరి నీకే శరణంటే 
పగటున నదే తపః - ఫలమౌను, 
అగపడి శ్రీవేంక - టాధిప నన్నేలితివి 
మిగుల నిహమైనా - మించి పరమౌను. ॥పని॥ 
1. హేయము = రోయదగినది. 
2. కమ్మి = కమ్మి. 
3. పగటునన్‌ = ప్రకటముగా. 
భావము :- దేవా! సర్వేశ్వరుడవైన నిన్ను సదా భజించు నీ సేవకులు సహజముగా 
దోష భూయిస్టములైన నింద్యములైన వాటిని గూడ నీకే సమర్పించి, వినియోగింప 
నేర్చినచో అవి పుణ్యహేతువులుగానే మారిపోవును. 
జనుల మనస్సు చంచలమైనదే. ఐనను కొంత నిగ్రహించి నిన్నే తలచునట్టు 
చేసినచో, అది ఇహమందును, పరమందును ఉత్తమగతికి సాధనము కాగలదు. అట్టే 
ఈ శరీరము హేయమైనదే. ఐనను పూనికతో నీ సేవలోనే వినియోగించినచో ఇదే 
మిక్కిలి పవిత్రము కాగలదు. 
కర్మము సహజముగా బంధించునదే. ఐనను నీకు సమర్పించినచో అదే నీవు 
మాకు ప్రీతితో మోక్షము నొసగుట కాధారము కాగలదు. అధర్మాచరణకు దారిదీయు 
(ప్రవృత్తిలోని మర్మము కోరికయే. ఐనను నీ భక్తి పరమైనచో అదియే ధర్మములలో 
కెల్ల ఉత్తమధర్మము కాగలదు. 
జగమంతయు నీ మాయా విలాసమే. ఐనను నీ కే శరణన్నచో అదే తపః 
ఫలము కాగలదు. అనగా మాయామయమైన జగత్తులో నుండియే శరణాగతి 
నుపాయముగా అనుష్టించువారికి ఈజగత్తే అన్ని విధముల (శ్రేయస్పాధనము 
కాగలదనుట. శ్రీవేంకటేశ్వరా! నాకు సాక్షాత్కరించి నన్ను కాపాడితివి. నీ దయకు 
పాత్రమైతిని గాన దుఃఖ భూయిష్టమైన యిహమే నా పట్ట శాశ్వత సుఖప్రదమైన 
పరముగా పరిణమించుచున్నది. 

విశేషాంఛములు :- సహజముగా దూషితమైన మానవ జన్మమును పవిత్రము 
గావించుకొను విధానము నీ సంకీర్తనము తేటపఅచుచున్నది. 

మనస్సు, శరీరము, కర్మము, కోరిక, జగత్తు అనునవి (ప్రకృతిని బట్టి దోష 
భూయిష్టములు. మనస్సు మిక్కిలి చంచలమై ఇంద్రియముల ననుసరించి ప్రవర్తించుచు 
జీవుని అపమార్గములలోనికి లాగు స్వభావము గల్లియున్నది. కాని అదియే అభ్యాస 
వైరాగ్యములచే ని(గ్రహింపబడి పరమాత్మపరమైనచో ఇహపరములలో (శ్రేయస్సాధన 
మగుచున్నది. 

కావుననే తన్ను తాను మనస్సుచే ఉద్దరించుకొనవలె ననియు, విషయసక్తమైన 
మనస్సుచే తన్ను నశింపజేసికొనగూడదనియు, శుద్ధ మనస్సే తనకు బంధువనియు, 
మలిన మనస్సే శత్రు వనియు గీత చెప్పుచున్నది. 


ఉద్ధరేదాత్మనా౭.2_త్మానం నాత్మాన మవసాదయేత్‌ । 

ఆత్మైవ హ్యాత్మనో బంధురాత్మైన రిపురాత్మన: |ే 

అట్టే రక్త మాంసాదులచే నిండి మలమూత్ర నిలయమైన శరీరము 'స్టూలం 
నింద్యమిదం వపుః అన్నట్టు మిక్కిలి రోయ దగియున్నది. కాని అర్భనము, వందనము 
మున్నగు భగవద్దాస్యములో వినియోగించినచో అదే పరమపావన మగుచున్నది. ఈ 
దృష్టితోనే 'శరీరమాద్యం ఖలు ధర్మసాధనం” అని కాళిదాసు వచించెను: 

సకామ కర్మములన్నియు బంధహేతువులే. 'సర్వారంభా హి దోషేణ ధూమే 
నాగ్నిరివావృతాః”* అని గీత పేర్కొన్నట్టు మనవెఎునర్చు వనులన్నియు 
దోషదూషితములుగనే ఉన్నవి. కాని నిష్కామ కర్మ భగవత్పరమై ముక్తి నొసంగు 
చున్నది. 

అభ్యాసయోగముచే చిత్తము. భగవదాయత్తము జేయు శక్తిలేనివారు 
భగవత్పరములైన నిష్కామ కర్మ లొనర్పవలెననియు, తద్ద్వారా మోక్షసిద్ధి చేకూర 
గలదనియు గీత ప్రకటించుచున్నది. 

అభ్యాసే2_ప్యసమర్జో౭_సి మత్కర్మ పరమో భవ । 

మదర్థమపి కర్మాణి కుర్వన్‌ సిద్ది మవాప్య్యసి ॥4 


1 గీత. 6-5, 2. కు. సం., 5-33. 
2. గీత., 18-48. 4. గీత. 12-10. 

మరియు కోరికలు భౌతికపదార్థములపై (ప్రసరించి మనుజుని ధర్మభ్రష్టుని 
జేయును. భగవంతునిపై ప్రసరించెనేని అవియే ఉత్తమధర్మములై సద్గతి జేకూర్చును. 

మాయకు లోనైన జీవు లీ ప్రపంచమున నానా దుఃఖముల ననుభవించు 
చున్నారు. కాని భగవంతుని శరణు జొచ్చినవారు మాత్రమే మాయను అవలీలగా 
దాటగలరు. ఇందుకు 

“మా మేవ యే ప్రపద్యన్హే మాయా మేతాం తరన్తి తే” 

అను భగవద్వచనమే (ప్రమాణము. ప్రపన్నునకు ప్రపంచమే ప్రపత్త్యనుష్టాన 
మునకు క్ష్వేత్రమై తపఃఫలముగా మారుచున్నది. కాన ఐహిక దుఃఖములనుండి 
విడివడుటకు శరణాగతియే గతి యగుచున్నది. 

ఈ విధముగా జీవున కధోగతి చేకూర్చు మనస్సు మున్నగునవి సద్వినియోగ 
మొనరింపబడినచో భక్తులకు, ప్రపన్నులకు ముక్తి హేతువు లగుచున్నవి గాన ఎల్లరు 
ఎల్ల విధముల భగవద్భజనపరులు కావలెనని [గ్రహింపవలెను. 


(ర 
అవతారిక :- భగవద్భక్తి యొక్కటే ఉత్తమ జాతి లక్షణము. తదితర జాతి భేదము లెల్ల 
వ్యర్థములే అని చెప్పుచున్నాడు. 


అలిత 
విజాతు లన్నియు ఆ వృథా వృథా 
అజామిళాదుల - కది యేజాతి ? ॥పల్లవి॥ 


1. జాతిభేదములు. - శరీర గుణములు 
జాతి శరీరము - సరితోడనె చెడు, 
ఆతుమ పరిశుద్దం బెప్పుడును - అది నిర్జోషం బనాది 
యీతల హరివిజ్ఞానపు దాస్యం - బిది యొక్కటె పోసుజాతి.  ॥విజా॥ 


2. హరి యిందరిలో - నంతరాత్ముండిదె 
ధరణి జాతి భే- దము లెంచిన, 





1. గీత., 7-14 

పరమయోగు లీభావ మష్టమదము - భవనికారమని మానిరి 
ధరణిలోన( బరతత్త్యజ్ఞానము - ధర్మమూలమే సుజాతి. _ విజా॥ 


3. లౌకిక వైదిక - లంపటులకు నివి 
కైకొను నవళ్య - కర్తవ్యంబులు, 
శ్రీకాంతు(డు శ్రీ వేంకటపతి సే - సిన సంపాదన మిందరికి 
మేకొని యిన్నియు మీరినవారికి - మీ నామమే సుజాతి. _ ॥విజా॥ 
ప॥ :- విజాతులు = విశిష్టములైన జాతులు, లేదా విభిన్న జాతులు. 
1. ఆతుమ = ఆత్మ; ఈతల.= ఈవలి చోటు. 
2. అష్టమదము = ఎనిమిదిమదములతో గూడినది. 
అష్టమదములు - అన్న మదము, అర్ధ మదము, స్త్రీ మదము, విద్యా మదము, కుల 
మదము, రూప మదము, ఉద్యోగ మదము, యౌవన మదము; భవవికారము = సంసారమునరు 
సంబంధించిన అవమానము. 
3. లౌకికవైదికలంపటులకు = లోక సంబంధి, వేదసంబంధి ఐన కార్యములలో మిక్కిలి 
ఆసక్తులైన వారికి; ఆవశ్యకర్తవ్యంబులు = తప్పక చేయదగినవి; మేకొని = పూని. 
భావము :- విశిష్టములైన (విభిన్నములైన) జాతులన్నియు వ్యర్థములు. వాటి 
వలన ప్రయోజన మిసుమంతయు లేదు. అజామిళుడు మున్నగు కులభ్రష్టులైన 
వారి దేమి జాతి? 


జాతులలో గల భేదము లన్నియు నశ్వరమైన శరీరమునకు మాత్రమే 
సంబంధించిన స్వభావములు. శరీరములు నశించినంతనే అవియు నశించుచున్నవి. 
కాని ఆత్మ మాత్రము సదా పరిశుద్దమైనది. అది దోషము లేనిది, మరియు అది 
లేనిది. కాబట్టిదేహభావము వదలి ఆత్మ దృష్టి నలవరచుకొని ఆత్మలోని 
హరినెలుంగుటకై చేయు దాస్య మొక్కటే ఉత్తమ జాతి చిహ్నమనదగియున్నది. 


అదిగో! శ్రీహరి అన్ని జీవులలో అంతరాత్ముడై యున్నాడు. ఆ పరమాత్ముని 
ధ్యానించు (శ్రేష్టులైన యోగులు లోకములో జాతిభేదములను (ప్రధానముగా 
పాటించుభావము అన్న మదము, అర్థ మదము మున్నగు అష్ట మదములతో గూడిన 
దనియు, మాయామయమైన సంసారమునకు సంబంధించిన తిరస్కారభావమనియు 
నిశ్చయించి జాతిభేదదృష్టిని విడనాడిరి. కావున పరతత్త్యము నెజుంగుట, అందు 

కవసరమైన ధర్మములను పాటించుట మాత్రమే ఉత్తమజాతిలక్షణ మగును. 


లౌకిక కార్యములలోను, వైదికాచారములలోను తలమునుకలై తపించువారికి 
మాత్రమే పై జాతిభేదములు తప్పక పాటింపదగినవై యున్నవి. ఇవి యన్నియు 
లక్ష్మీకాంతుడైన శ్రీవేంకటేశ్చరుడు తన మాయాప్రభావముచే జీవులకు చేకూర్చి పెట్టిన 
సంపదలు. దేవా! యత్నపూర్వకముగా లౌకిక వైదిక కర్మకాండల నతిక్రమించి మాయను 
దాటి సదా మిమ్ము ధ్యానించువారికి మీ నామసంక్షీర్తన మొక్కటే సుజాతి లక్షణము. 


విశేషాంశములు :- ఉత్తమజాతిలో జనన మొందుటే మోక్షహేతువని వివేక 
హీనులు తలంతురు. ఏజాతిలో బుట్టినను భగవద్భక్తిహినుడు ముక్తి నొందలేడు, 
ఫైగా జాత్యహంకార మనేక విధముల దుర్మదములకు హేతువై పతనమునకే దారి 
దీయుచున్నది. కాన విభిన్న జాతులను గల్పించి అందు విశిష్టజాతులలో జన్మించుట 
చేతనే ధన్యుల మైతిమని తలంచుట తగదనియు, భగవద్భృజనమొక్కటే ఉత్తమజాతి 
లక్షణమనియు పదకవితాపితామహు డీసంక్తీర్తనములో స్పష్టము చేయుచున్నాడు. 


అజామిళుడు జాతిచే బ్రాహ్మాణుడైనను “పాతకుం డతులనిర్భాగ్యుం డవ 
జ్ఞాండు నష్టసదాచారి కష్టరతుడు”' అని భాగవతమున వర్షించినట్టు మిక్కిలి దుర్చృత్తి 
గలిగి (బ్రష్టుడయ్యెను. ఐనను - 

“అరయ పుత్రోపచారితమైైన విష్ణునాము మవసానకాలంబునను భజించి 

శార్‌ళ్లీ నిలయంబు జేరె నజామిళుండు నిట్టు సద్భక్తి గలిగిన నేమి సెప్ప”? 


అన్నట్టు అతడవసానకాలమున నారాయణ నాముడగు వుత్రునిపేరు 
నుడివినంత మాత్రమున సద్గతి నొందెను. అతని ముక్తికి హేతువైనది భగవన్నామ 
సంకీర్తనమే కాని జాతివైశిష్ట్రము గాదు. కాన కేవలజాతి కెట్టి ప్రాధాన్యము లేదనుట 
స్పష్టము. 

మరియు జాతిభేదములు శరీరముతో ముడివడియున్నవి. దేహములు 


శాశ్ళతములు గావు. కావున జాతిభేదములు గూడ అశాశ్వతములే. అందుచే అవి 
వ్యర్థములు,. 


మరియు ఆద్యంతరూపములైన జనన మరణములతో గూడిన శరీరములు 
ర్తక్తమాంసాదులైన అపరి శుద్ద పదార్థములచే నిర్మింపబడినవి కాన దోషభూయిస్టములు. 


1. భాగ. 6-60 2. భాగ, 6-58. 

ఆత్మ అట్టిది కాదు. 

ఆత్మా శుద్దో2_క్షరః శాన్తో నిర్గుణ: ప్రకృతేః పరః 1 

ప్రవృద్యపచయౌ నాస్య ఏకస్యాభిలజన్తుషు ॥' 

అను ప్రమాణము ననుసరించి ఆత్మ శుద్ధమైనది, నాశములేనిది, శాన్తమైనది. 
నిర్గణమైనది, ప్రకృతి కతీతమైనది. సమస్త జీవులలో ఏకరూపమున నున్న ఆత్మకు 
హానివృద్దులు లేవు. 

సమస్త జీవులలో అంతరాత్మగానున్న పరబ్రహ్మమును 'నిర్జోషం హీ సమం 
బ్రహ్మ” అని దోషరహితమై సమమై యున్నదానినిగా గీత నిరూపించినది. సర్వ 
సమదర్శనులైన మహాత్ములు దేహబుద్ది కలిగియుండరు. వారు సర్వత్ర బ్రహ్మమునే 
దర్శింతురు గొని జాతిభేదములను చూడరు. 

జాతి భేదదృష్టిగల భావము అనేకములైన దురహంకారములకు మూల 
మగుచున్నది. ఇది యంతయు మాయామయమైన సంసారముచే గల్లిన దోష విశేషమని 
తలచి యోగీశ్వరులు జాతిభేదదృష్టిని విడనాడిరి. కాన ఎవరు తత్త్యజ్ఞులో, ఎవరు 
భాగవత ధర్మమును పాటింతురో, వారు మాత్రమే మానవజాతిలో ఉత్తమ శ్రేణికి 
చెందినవారు. 


మాయను గడవలేనివారు లౌకిక వైదిక లంపటు లగుచున్నారు. జాతి 
భేదములకు చెందిన పట్టింపులు వారికి మాత్రమే చెందును. మాయనుదాటి 
'బ్రహ్మపదమున ప్రవేశించి సదా గోవిందనామ స్మరణ మొనర్చు మహాత్ములే 
ఉత్తమ'్రేణికి చెందినవారు. 

అందువలననే 'భగవద్భక్తుల విషయమున - జాతి, విద్య, కులము, ధనము, 
క్రియ మున్నగు భేదములు లేవు. వారు భగవంతునికి చెందినవారు" అని నారదుడు 
నుడివెను. 

నాస్తి తేషు జాతి విద్యారూప కుల ధన క్రియాది భేద: | 
యతస్తదీయాః | 
మటథీయు 'కుక్కమాంసము దినువాడైనను విష్ణ్రుభక్తు డగువాడు ద్విజునికంటె 


1వివు. 2-13-71 2.గీత., 5-19. _ 3. నాభ.సూ., 72-73. 

(శ్రేష్టుడు. విష్ణుభక్తి లేనివాడు యతియైనను చండాలునికంటె అధముడే' యని పెద్ద 
౧ 
లనిరి. 
శ్వపచో౭_పీ మహీపాల విష్ణుభక్తో ద్విజాధికః | 
విష్ణుభక్తి విహీనస్తు యతిశ్చ శ్వపచాధమ: ॥ 
హరిదాసు లెచట బుట్టినను పూజనీయులే అను తత్త్యార్థము ననేక 
దృష్టాంతములతో సమర్థించు మరొక సంకీర్తన మిది. 


శ్రీరాగం 


తలమేల కులమేల - తపమే కారణము 
యెలమి హరిదాసులు - యేజాతిలైన నేమి? ॥పల్లవి॥ 
కాకమువల్లం బుట్లదా - ఘనమైన యశ్వత్థము 
లా అ రూ ణఇ 
దాకొని గుల్లలోబుట్ట - దా ముత్తెము, 
చక్హాన విషలతనె - జన్మించదా నిర్పిషము 
యే కడ మహానుభావు - లెందు పుట్టిరేమి? ॥తల్ల॥ 
చిడిపిరాళ్లం బుట్టవా - చెలువైన వజ్రములు 
పుడమి నీగల వల్లం - బుట్టదా తేనె, 
వెడంగు బిల్లి మేనను - వెళ్ళదాయనా జవ్వాది 
వడి నోని పుణ్యులెందు - నుదయించి రేమి? ॥తల॥ 


పంకములో( బుట్టదా - పరిమళపు దామెర 
పొంకపు గీటములందు - పుట్టదా పట్టు, 
కొంకక శ్రీవేంకటేశు. - గొలిచిన దాసులు 
సంకె లేని జ్ఞాను లెందు - జనియించి రేమి? ॥తల॥ 
(ప్రథమ భాగం సమాప్తం 
శ్రీసద్గురు పరబ్రహ్మార్సణ మస్తు 
ఓమ్‌ తత్‌ సత్‌ ఓమ్‌. 


ప్రస్తావన 


శ్రీగౌరిపెద్ది రామసుబ్బ శర్మగారు, 
ది 

స్పెషల్‌ ఆఫీసర్‌, 

తాళ్ళపాక వాజ్మయ పరిష్కరణశాఖ, 

తితి. దేవస్థానములు, తిరుపతి. 


వేంకటేశ పరబహ్మ రసతుందిలమానసమ్‌ 
అధ్యాత్మవిద్యామర్మజ్ఞ మన్నమార్యం నమామ్యహమ్‌ ॥ 


పదసాహిత్యమునకు అన్నమాచార్యులు మొదటి సృష్టికర్త యని లోకమంతయు 
వాడుకొనుచున్నది. నాకు చూడగ ఈ పదసాహిత్యము వేదవిద్యతోపాటు అనాదిగా 
ఉన్నదనియే. ఎన్ని వేదమం[(తములతో ఎంత గొప్ప యజ్ఞము చేసినను అగ్ని దేవుని 
ఉద్వాసన చేయుటకు ముందు సుమంగలులు తమ మంగళహారతిని వినిపించిననే 
గాని యజ్ఞము పూర్తి గాదు. 


అస్షి దేవునకు హారతిదే 
యజ్జేశ్వరునకు హారతిదే. 

పనలును రాత్రియు భవమున ముక్తిని 
సవిగా దోచెడి సర్వేశ్వరునకు 

అగ్ని దేవునకు హారతిదే 
యజ్జేశ్వరునకు హారతిదే. 


అట్లే వివావోదితం[తములు ఎంత వైదికముగ నడచినను తుదలో 
'గౌరీకల్యాణవైభవమే' అను మంగళగీతిక లేనిదే పూర్ణ్వములు కావు. కావున ఈ 
పదసాహిత్యము వేదకాలమునుండియే ఆ నోట ఆ నోట అట్లా అట్లా వ్యాప్తి చెందుతూ 
వచ్చినది. తుదకు రామాయణంలోని కొన్ని ఘట్టములకు లక్ష్మణ మూర్చ, లక్ష్మణదేవర 
నవ్వు, ఊర్మిళ నిద్ర, అట్లే మార్కండేయ చరిత మొదలైన పెద్ద పెద్ద పాటలును 

అనాదిగనే ఉన్నట్టు తెలియవచ్చుచున్నది. 


మరి ఈ అన్నమాచార్యుల కీర్తనలకు ఇంత (ప్రశస్తి ఇంత పెద్ద వ్యాఖ్యా 
ఎందు కవసరమైనట్టు ? అన్ని పదాలలో ఇవి కొన్ని అని అడిగేవా రుండక పోరు, 


(శ్రుతులై శాస్త్రములై పురాణకథలై సుజ్ఞానసారంబులై 
అతిలోకాగమవీథులై వివిధ మంత్రార్థంబులై నీతులై, 
కృతులై వేంకటకైలవల్లభ రతిక్రీడా రహస్యంబులై 

నుతులై తాళులపాక అన్నయ వచోనూత్నక్రియల్‌ చెన్నగున్‌. 


అనిన మహత్యము మిగత పదముల కున్నదా ? 'సకల వేదములను సంకీర్తనలు 
చేసి" అన్న ఘనత మరి ఏ సంక్షీర్తనరాశికైన కలదా ? సూర్యునికి గ్రహణమువలె ఈ 
అనంతపదతేజోరాశికి కొన్ని శతాబ్బముల పాటు వేంకటేశ్వరుని గుడిలో ఒక అరలో 
దాగియుండవలసిన దుర్షైవమహిమ తప్పితే, ఈ పదరాశి [క్రింద ఎంతమంది 
(వ్రబంధకర్తలు, ఎంతమంది గాయకులు, ఎంత పదసాహిత్యము చేతులు 
జోడించుకొనవలసినదో మనము తేల్చి చెప్పవచ్చు. దాదాపు అరువది యేండ్ల కాలముగా 
ఈ వాజ్యయము వెలుగు చూచినది మొదలు దీనిపై సహృదయలోకమున కంతటికి, 
గాయలోకమున కంతటికి ఎక్కడ లేని ప్రీతి పొర్టుకొని వచ్చినది. 


ఈ అన్నమయ్య పదసాహిత్యము, పైకి తేటగా లోపల దిగితే భావ పరంపరలతో 
లోతుగా కనుపట్టుట దీని సహజస్వభావము, అన్నమయ్య ఉద్దేశము కూడా సామాన్య 
(ప్రజలకు భగవత్తత్ర్యమును సులభముగ అందీయవలె ననియే. అందులకే ఆయన 
వేదములలోని సార మంతటిని తేట తెనుగు పదములలో నింపి బోధించుచు వచ్చినాడు. 
ఆయన మహాతపస్వి కాబట్టీ ఆ పాటలను అర్ధము తెలిసి పాడినా, తెలియక పాడినా 
“ఏకైక మక్షరం (ప్రోక్తం మహాపాతకనాళశనమ్‌' అన్న కోవకు చెందినవై పురుషార్ధసిద్దిని 
కలిగించుచున్నవి. 


సాధారణముగా మహాభారతాది [గంథములే కూడ పరతత్త్యమును 
భోధించునపుడు, చెప్పిన విషయమునే భంగ్యంతరముగ పలుమారు చెప్పుచుండుట 
సహజము. “న హి సకృన్నిపాతమాత్రేణ ఉదబిందురపి (గ్రావణి నిమ్నతా మాదధాతి” 
అను రీతిని, దుర్చోధమైన అధ్యాత్మవిద్య మనబోటి మూఢసంసారులకు ఎన్ని 
విధములుగ ఎన్ని సారులు వివరించి చెప్పినా బోధపడుట కష్టము, శుతిస్టృతులను 

వ్యాఖ్యానించిన పెద్దలే - 
ప్రతిళ్చ భిన్నా స్పతయళ్ళ భిన్నా 
మహామనీనాం మతయో౭_పీ భిన్నాః ॥ 
ధర్మస్య తత్వం నిహితం గుహాయాం 
మహాజనో యేన గతస్స పంథా: ॥ 


అని సెలవిచ్చినారు. 


మన అన్నమాచార్యులు విష్ణునామకయతిచే - 
తాప: పుండ్రస్తథా నామ మంత్రో యాగళ్చ పంచమః: | 
అమీ పరమసంస్కారా: పారమైకాంత్యహేతవ: ॥ 


అను శ్రీ వైష్ణవదీక్షా పంచసంస్కారములను పొంది, అహోబలము నందున్న 
ఆదివన్‌ శఠకోపయతిచే విశిష్టాద్బెత వేదాంతమును, దివ్య [పబంధములను 
అధ్యయనము చేసి, బసవడు, పాల్కుర్కి సోమనాథుడు మొదలగువారు తమ శైవమత 
వ్యాప్తికి సామాన్య జనులకు అనువైన వచనములు, ద్వివదలలో (ప్రబోధము 
కావించినట్టు, అంతకంటె గూడ సులభముగా, రాగరక్తితో మైమరచిపాడే పదములతో 
విష్ణుభక్తి లోకమునకు చాటదలచి ఈ పదవాజ్మయమును ఎన్నుకొన్నారు. ఈయన 
కుమారుడు పెదతిరుమలాచార్యులు వచనములతో గూడ పదవాజ్యయమును 
మేళవించినాడు. ఈయన మనుమడు చినతిరుమలాచార్యులు పదములతో, దండకము 
మొదలైనవానితో కూడ విష్ణుభక్తినే చాటినాడు. ఈయన మరియొక మనుమడు చిన 
తిరువేంగళనాథుడు( చిన్నన్న) ఎక్కువభాగము ద్విపదలతోనే హరిభక్తి మయములైన 
కావ్యములను రచించినాడు. 


వీరళైవ వాజ్మ్యయమునకు ఎదురొడ్డి నిలిచిన శ్రీ వైష్ణవ వాజ్బ్యయము 
ఆంధ్రమునందు ఇంతకంటె పెద్ద దేదియును కనపడదు. ఈ కీర్తనలకు సరియైన 
వ్యాఖ్యాత శ్రీసముద్రాల లక్ష్మణయ్యయే. 
దేవస్థ్రానమువారి యాజమాన్యము [కింద ఒక్కొక్క వారము సంగీత 
కళాశాలలోని గాయకులు ఒక్కొక్కరు, కొన్ని పాటలను ఎన్నుకొని గానముచేయుట, 
వానిని ఆ సభలో భావ (ప్రధానముగా వ్యాఖ్యానించుట, ఆ వ్యాఖ్యానములను సప్తగిరి 

పత్రికలో (ప్రకటించుట అను కార్యము కొన్నాళ్లు సాగినది. తరువాత 1976 ల్రో 
శ్రీవేంకటేశ్వర (ప్రాచ్య కళాశాల సాహిత్య విభాగమునుండి శ్రీలక్ష్మణయ్యను ఈ 
వ్యాఖ్యానమునకుగాను నియమించారు. నా పరిష్కరణకార్యము, శ్రీలక్ష్మణయ్య 
వ్యాఖ్యాకార్యము ఒకే టేబులుకు ఈ వల, ఆవల జరుగుచుండెడివి. “సకల వేదములు 
సంకీర్తనలు చేసి” అనిన అన్నమయ్య కీర్తనలకు ఏయే పాటలో ఏయే శ్రుతి, ఏయే 
ఉపనిషత్తు, ఏయే గీత, మరి ఇతర భాగవతాదులు చొప్పింపబడినవో వాని నన్నింటిని 
సప్రమాణముగ, ఆయా (శతి - ఉపనిషత్తు గీతాదులను ఉద్ధరించుచు వ్యాఖ్యానము 
చేయుట సామాన్యమైన పని కాదు. 


మన ఆంధధదేశమునకు ఒక పెద్ద దురదృష్టము ముంచుకొని వచ్చినది. అది 
ఏమిటంటే షట్టా(స్తపండితుడైనా,బహు వ్యాఖ్యానములు చేయగలిగినవాడైనా శ్రుతి 
సృతి పురాణములందు ఎంత గట్టివాడైనా అదంతా మన ఆంధ్రదేశమునందు లెకకే 
రాదు. అట్టివారిని పండితులుగా (గ్రహించుట కూడా మన ఆం(ధ్రలోకమున అపురూపమే. 
చచ్చు పుచ్చు పదములతో నాలుగు పద్యములు (వ్రాసినాడంటే వాడే సర్వజ్ఞుడు. వాడే 
మహాకవి. సంస్కృతమున ఇట్టు లేదు. 


కాళిదాసాదుల కెంత పేరున్నదో, వారి వ్యాఖ్యాత లగు మల్లినాథాదులకూ 
అంత పేరున్నది. వ్యాఖ్యాతలకు గొప్ప పేరు సంస్కృత వాజ్బ్యయమున సుప్రసిద్దము. 
సౌందర్యలహరీ వ్యాఖ్యాత యగులొ ల్ల లక్ష్మీధరుడు తనను గురించి చెప్పుకొనిన 
పద్యమిది. 


వయ మిహ పదవిద్యాం తంత్ర మాన్వీక్షకీం వా 
యది పథి విపథే వా. వర్తయామ స్స పంథా: ॥ 
ఉదయతి దిశి యస్యాం భానుమాన్‌ సైవ పూర్వా 
న హి తరణి రుదీతే దిక్పరాధీనవృత్తి: ॥ 


దీనితో సంస్కృతవ్యాఖ్యాతల స్థానము స్పష్ట మగుచున్నది. 
వాణీం కాణభుజీ మజీగణ దవాశాసీచ్చ వైయాసికీ 
మంతస్తంత్ర మరంస్త పన్నగగవీగుంభేషు చాజాగరీత్‌ | 


వాచా మాచకలద్రహస్య మభిలం యళ్చాక్షపాదస్ప్సురాం 
లోకే2.భూద్యదుపజ్జ మేవ విదుషాం సౌజన్యజన్యం యశః ॥ 

అనిన మల్లినాథుని మాట వ్యాఖ్యాత కంత పరిజ్ఞాన మవసరమో, వాని వలన 
తోకమున కెంత మేలో తెల్పుచున్నది. 


కవితారసమాధుర్యం వ్యాఖ్యాతా వేత్తి నో కవిః 1 
సుతాసురత మాధుర్యం జామాతా వేత్తి నో పితా ॥ 


అను వాక్యము కవికంటె వ్యాఖ్యాతనే సై కెత్తి పెట్టినది. 


శ్రీలక్ష్మణయ్య చదివినది సాపిత్యశిరోమణి లైనా, సాధించినది 
శ్రీశ్రీమలయాళయతీంద్రులతో వేదాంతవిద్య. దానికి సంబంధించిన (శతి స్మృతి 
పురాణేతిహాసవాక్యములు తన స్వతం(తకృషితో బాగా పెంచుకున్నాడు. ఆ ఇంత 
సామ్మాగీ అన్నమాచార్యుల అధ్యాత్మనంక్షీర్తనల వ్యాఖ్యానమునకు నూటిగా 
ఉపయోగపడినది, గమనింపుడు మొదటి పాటలోనే. 

బ్రహ్మ మొకటే పర - బ్రహ్మ మొకటే పర 

బ్రహ్మ మొకటే పర - బ్రహ్మ మొకటే. 

ఈ రెండు చరణములలో ' పర బ్రహ్మమొకటే , పర (బ్రహ్మమొకటే ' 
అన్నారు. కాని పర (బ్రహ్మమునకును, ఇతర జగత్తునకును కల భేదము తెలిసిననే 
కాని మనము పరబహ్మ నారాధింపలేము. అందుకని వ్యాఖ్యాత 'భావము" అను 
శీర్షిక (క్రింద “ భిన్న భిన్న స్వరూప స్వభావములతో సదా పరిణామము చెందుచున్న 
ఈ విశ్వమునందు ఎట్టి మార్పు లేక శాశ్వతమైయున్నది (బహ్మమొక్కటే” అని 
వివరించాడు. దీనితో పర్యబహ్మమునకు, మిగత జగత్తునకును భేదము స్పష్టముగా 
తెలిసినది. 

కందువగు హీనాధికము - లిందు లేవు 

అందరికి శ్రీహరే - అంతరాత్మ, 

ఇందులో జంతుకుల - మింతా నొకటే 

అందరికి శ్రీహరే - అంతరాత్మ 


ఈ విషయమునకు తగిన (శ్రుతి వాక్యములను, భగవద్గీతను ఉదాహరించుట 
ఎంతైన ప్రశంసనీయము. అట్టే రెండవ పాటలో- 


“థ్ఞైవవొక్కటేగాని దానికి వలువురు మతస్థులు వలు రూపములు 

కల్పించుచుందురు' అనుటను “ ఏకం సత్‌ విప్రా బహుధా వదన్తి” అను 
(శ్రుతివాక్యముతోను, తరువాత ఛాందోగ్యోపనిషత్తు, భగవద్గీత, శివస్తో తము మొదలైన 
అనేక ఉపపత్తులతో సమన్వయించుటే కాక ఈ పాట భావమునే పోలిన మరియొక 
పాటను గూడ - 


బ్రువంతి బొడ్దా - బుద్ధ ఇతి 
స్తువంతి భక్తా - స్సులభ ఇతి. 


ఇత్యాదిగా ఉదాహరించుచు వ్యాఖ్యానించుట విడి విడిగా నున్న సేమ్యాలు, 
చక్కెర, ముంతమామిడిపప్పు, (ద్రాక్ష పాలు వగైరాలను ఒక్కటిగా జేసి పాయసముగా 
వండి వడ్డించుటయే అగుచున్నది. 


ఇక, అన్నమయ్య చాల లోకజ్ఞుడు. తన సమకాలిక (ప్రపంచమును, దానిలో 
నున్న మంచి చెడ్డలను, 'ప్రజలు ఎట్టు పరమాత్మతత్త్యమునుండి జారిపోతున్నారో, 
వాండ్లకు చక్కని ఉపమానములతో విషయమును బోధించి వారిని తత్తోన్ముఖులను 
చేయుట ఆయనకు వెన్నతో పెట్టిన పని. 21 వ పాట గమనింపుడు, ఈ (ప్రపంచమంతా 
ఒక సంత బేరమువంటి దట. పుణ్యపాపాలు అనే రొక్కములు ఖర్చుచేసి, జననాలు, 
మరణాలు, సంసారభోగాలు వగై రాలను కొనవచ్చునట.మాములుగా చింతచెట్ల క్రింద 
అంగళ్లు పెట్టుట ఈ రాయలసీమలో సహజముః స్త్రీలు వలపులు అనే అంగళ్ళు 
పెట్టినారట, తమ వయసులు అనే చింతచెట్ల (క్రింద. 


ఎంత పెద్ద వేదాంతమునైనా తేట తెలుగు పదములతో అరటి పండు ఒలిచి 
చేతి కందించినట్టు వర్లించడము అన్నమయ్యకు ఉగ్నుబాల విద్య. 29 వ పాట 
గమనింపుడు. దీనికి వాఖ్యాత చక్కని వ్యాఖ్యానము చేసి భగవద్గీతను, నన్నె చోడుని 
కుమారసంభవమును ఉదాహరించుచు ఈ పొటభావమునే కలిగిన మరియొక పాటను 
ఉదాహరించినాడు, 


30 వ పాటలో అన్నమయ్య నంసారమును. చాలా నీచముగ 
ఈసడించుకొన్నాడు. శరీరమును 'తోలుబొంత' అని, తాను సంచభూతపు చుట్టాల 
బతుకులో వాడననీ' "నెత్తురు జలదుర్లాన నిలిచిన వాడిననీ వర్ణించినాడు. దానికి 
వ్యాఖ్యాత చాలా చక్కని పద్యమును- 

అమేధ్యపూర్ణం క్రిమిజాల సంకులం 
ప్వభావ దుర్గంధ మశౌచ మధ్రువమ్‌ 1 
కళేబరం మూత్ర పురీషభాజనం 
రమంతి మూఢా న రమంతి పండితాః ॥ 


అని ఉదాహరించి కవి చెప్పినదానికంటె శరీరముపై మరింత ఏహ్య భావమును 
కలిగించినాడు. 


40 వ పాట నిజముగా వ్యాఖ్యాత పాండిత్యాన్ని పట్టి చూచేది. అన్నమయ్యకు 
అక్కడక్కడా పాటలలో దశావతారాలు నంజుకొనుట అలవాటు. అవి కొన్ని పట్టుల 
స్యుగ్రహములు కావు.ఈ పాటలో కూడ అట్టులే. సంసారియైన వాడు సాధుజీవితమును 
ఎట్టు గడపవలెను? అను విషయమును “వినయముతో విద్య నభ్యసించుట, 
అప్పులపాలు కాకుండట, భూమికి బరువైన జీవితము గడపకుండుట, కోపము వీడుట, 
యాచనావృత్తి లేకుండుట, ఇడుమలకు లోను గాకుండుట, ఇతరులను నొప్పించి 
వారిచే దూషింపబడకుండుట, పర(స్త్రీల ననమానింపకుండుట, అపమార్షమున 
బడకుండుట” అను పది ధర్మములను చెప్పినాడు. దీనిలో ఈ పదింటితో 
దశావతారములకు వ్యాఖ్యాతయే చక్కని సంబంధమును కల్పించినాడు. చదువరులు 
ఆస్వాదింపగలరు. 


అట్టులే 43 వ పాటలో 'ఒకమౌని? నెరవేరె నొకడు", 'భోగియాయ నొకడు” 
ఇత్యాదులు అన్నింటికి నారదుడు, ఘంటా కరుడు, కుచేలుడు మొదలగువారిని 
సప్రమాణముగ ఉదాహరించుట సాధారణులకు చాలని పని. 


సహజముగ వాదములు మూడు విధములు-1. ప్రమాణ వాదమని, 2. 
యుక్తివాదమని, 2. వితండావాదమని. (ప్రమాణవాద మనగా తాను చెప్పిన, లేక తాను 
వ్యాఖ్యానించిన విషయమునకు (ప్రమాణముగా వేదమునో, న్మృతులనో, 
పురాణేతిహాసములనో ఉదాహరించుట. దీని వలన తాను చెప్పిన మాట సనాతన 
మని తేలుచున్నది. ఇదియే పెద్దలందరు ఆచరించిన పని. రెండవది ఏతత్త్యమునుగాని 
యుక్తులతో నిర్ణయించలేము. ఈ రోజు నాయ్యుక్తి నీకంటె పైన అయితే నాదే గెలుపు. 
రేపు నీయుక్తి నాకంటె పైన అయితే నీదే గెలుపు. దీనికి ఒక వ్యవస్థ ఉండదు. 
అందువలన ఇది అంత [ప్రామాణికము గాదు. ఈ వాదమే బౌద్దాదిమతములకు 

ఆధారము. మూడవది వితండావాదము.ఎదుటివారు చెప్పే (ప్రమాణమును గొని, యుక్తిని 
గాని పట్టించుకొనక 'తాను పట్టిన కుందేటికి మూడే కాళ్ళు' అన్నట్టు లోకవిరుద్దముగ, 
శా(స్త్రవిరుద్దముగ వాదించుట వితండావాదము. ఇదియే నాస్తికుల కాధారము. 


మన అన్నమయ్య మొదటివాదమునకు చెందినవాడే. గమనింపుడు. 50 వ 
పాట మొదటి చరణములో “ ఆ (బహ్మభువనాల్లోకాః పునరావృత్తి” అని, రెండవ 
చరణములో “మాముపేత్య తు కౌన్తేయ! మహిని నటన పునర్జన్మ న నిద్యతే” అని, 
మూడవ చరణములో " మన్మనా భవ ” అని భగవద్గీత నుదాహరించుట దీనికి 
తార్కాణము. అన్నమయ్య పలు తావుల ఇట్టులే (శుతిస్మృతి పురాణములను 
ఉదాహరించినాడు. అందుకనియే మన వ్యాఖ్యాత కూడ అన్నమయ్య పాటల 
వ్యాఖ్యానములో 'శ్రుతిస్టృతి పురాణాదులను కోకొల్లలుగా గుప్పించినాడు. ఇది ఆతని 
పాండిత్యమునకు నికషోపలము. 


ఇంతటితో వట్టి వ్యాఖ్యాత మాత్రమే కాదు మన లక్ష్మణయ్య. చక్కని కవి 
కూడ. ఈతని “అమరవాణి”, “శ్రీ మళయాళ సద్ద్గురుస్తుతి” మొదలగునవి ఇందుకు 
తార్కాణములు, 


ఇట్లే ఉదాహరిస్తూ పోతే [గంథమంతా మరల ఎత్తి వ్రాయవలసివచ్చును. 
కావున స్టాలీపులాకముగ ఉదాహరించితి నింతే. 


ఈతని బుద్దికుళలతను విద్యార్థిదశనుండి నే నెరుగుదును. 


గుణదోషా బుధో గృహ్ల న్నిందుక్షేళా వివేశ్వరః | 
శిరసా శ్ఞాఘతే పూర్వం పరం కంఠే నియచ్చతి ॥ 


అను రీతి ఉత్తమజీవనము సాగించువారిలో ఈత డొకడు. 


ఇట్టు స్మ్వప్రమాణమైన వ్యాఖ్యానము, న్‌ మాత మక్షరాస్యుడైనను చదువుకొని 
ఆనందించు రీతి రచించిన వ్యాఖ్యాతకు నా దండి మంగళాశాసనములు. 


గః రామసుబ్బి శర్మ 


తిరుపత్రి 
30-9-1983 


ఓమ్‌ 
శ్రీ వేంకటేశ్వర పరబహ్మణే నమః 

ద్వితీయభాగము 


పద్మావతీహృదంభోజభాస్కరం భక్రరక్షకమ్‌ | 
శేషాద్రినలయం దేవం వందే శ్రీవేంకటేశ్వరమ్‌ ॥ 


సకలవేదములను సంక్షీర్తనములుగా 
సంఘటించి హరిని సన్నుతించి, 
ముక్తిజూజగొన్న మునివర్యు నన్నమా 
చార్యు భక్తితోడ సంస్క్మరింతు. 
అలఘు తపఃకలితుడు భ 
క్తులపాలిటి కల్పతరువు గుణనిధి ధర్మో 
జ్వల చరితుడైన శ్రీమ 
న్మలయాళ యతీశ్వరుండు మము గృప( జూచున్‌. 
క్షే 
అవతారిక :- ఏకమేవాద్వితీయం (బ్రహ్మ' అను (శ్రతి ననుసరించి ఉన్నది ఒకే పరబ్రహ్మ 
మనుటను మన నిత్యానుభవముతో పోల్చి నిరూపించుచున్నాడు. 
బౌళి 
తందనాన ఆహి - తందనాన ప్పురే 
తందనాన భళా - తందనాన. ॥పల్లవి॥ 
1... బ్రహ్మ మొకటే పర - బ్రహ్మ మొకటే పర 
బ్రహ్మ మొకటే పర - బ్రహ్మ మొకటే. ॥1తంద॥ 
2 కందువగు హీనాధికము - లిందు లేవు 
అందరికి శ్రీహరే - అంతరాత ఖై 

ఇందులో జంతుకుల - మింతా నొకటే 
అందరికి శ్రీహరే - అంతరాత్మ. ॥తంద॥ 


3... నిండార రాజు నిద్రించు - నిదయు నొకటే 
అండనే బంటునిద్ర - అదియు నొకటే, 
మెండైన బాహ్మణుండు ఆ మెట్టుభూమి యొకటే 
చండాలుండుండేటి - సరిభూమి యొకటే. ॥తంద॥ 


శీ అనుంగు దేవతలకును - అల కామసుఖ మొకటే 
ఘనకీట పశువులకు - కామసుఖ మొకటే, 
దిన మహోరాత్రములు - తెగి ధనాఢ్యున కొకటే 
వొనర నిరుపేదకును - వొక్కటే అవియు . ॥తంద॥ 


5. కొరలి శిష్టాన్నములు - గొను నాక లొకటే 
తిణుగు దుష్టాన్నములు - తిను నా(క లొకటే, 
పరగు దుర్గంధముల - పై వాయు వొకటే 
వరుస బరిళముపై = వాయు వొకటే. ॥తంద॥ 


6 కడగి యేనుగు మీద - గాయు యెండొకటే 
పుడమి శునకము మీ(ద( - బొలయు నెండొకటే 
కడు. బుణ్యులను పాప - కర్ములను సరిగావ 
జడియు శ్రీ వేంకటే - శ్వరు నామ మొకటే. 1 ॥తంద॥ 


/ 


ప॥ 1. తందనాన = ఇది గాననమయమున మాటిమాటికి లయను చూపుచు చేయు 
రాగాలాపధ్వని, ఆహి, పురేభళా అనునవి ఆశ్చర్య ప్రశంసార్థకములు. 


ఓఒకందువగు = తెగలు గానున్న; హీనాధికములు = హెచ్చుతక్కువలు. 
3. మెట్టు - (తొక్కు. 
4. అహోర్మాతములు = పగలు, రేయి. 


1. పల్లవిలోని కఠినపదముల కర్ణములు, ప, అను గుర్తుతోను, తక్కిన చరణములలోని కఠినపదముల 
కర్థములు. “1 2, 3 ఇత్యాదిచరణముల సంఖ్యతోను సూచింపబడినవి. 

6. జడియు = 'ప్రకటమగు. 


భావము :- భిన్న భిన్న స్ప్వరూపస్వభావములతో సదా పరిణామము చెందుచున్న 
ఈ విశ్ళమునందు ఎట్టి మార్పు లేక శాశ్చ్ళతమైయున్నది బ్రహ్మ మొక్కటే. ముమ్మాటికి 
సద్వస్తువైన ఆ పరబహ్మ మొక్కటే ఉన్నది గాని వేటెద్దియు లేదు. 

అంతయు (బహ్మమయమైన ఈ సృష్టిలో తెగలు తెగలుగా విడదీసి చూపుట 
కనువైన హెచ్చు తక్కువ లెవ్వియు లేవు. అందరికిని అంతరాత్మ శ్రీహరియే. అందుచే 
జగత్తులోని (ప్రాణివర్గమెల్ల ఒకటే గాని భేద మేమియు లేదు. జంతు జాలము లన్నింటికి 
శ్రీహరి యొక్కడే అంతరాత్మగా నున్నాడు. 


ఒక భూపాలుడు హంసతూలికాతల్పముపై నిద్రించును. ఆ చెంతనే అతని 
భటుడు కటిక నేలపై నిద్రించును.శయనములలో భేదమున్నను వారిరువురు నిండుగా 
నిద్రించు నిద్రలో మాత్ర మెట్టి వ్యత్యాసము లేదు. 

వేదశ్యాస్త పారంగతుడైన విప్రు డొకడు, చెప్పులు కుట్టి జీవించు చండాలు 
డింకొకడు. విద్యావృత్తులయందు వారిరువురికి వ్యత్యాసమున్నను నిలుచుటకు 
ఆధారమైన నేలమ్మాత మొక్కటే ! 


అన్యోన్యానురాగముగల దేవతాదంపతులు కామసుఖ మనుభవించు చున్నారు. 
కీటకములు, పశువులుగూడ ఆ సుఖము ననుభవించుచునే యున్నవి. ఈ యిరుతెగల 
(ప్రాణుల జన్మములలో తేడా యున్నను వారనుభవించు కామ సుఖములో మాత్ర 
మెట్టి తేడా లేదు. 


ఒకడు అప్టైశ్సర్య సంపన్నుడైన ధనికుడు. మరొకడు కూటికి లేని నిరుపేద. 
కాని ఈ యిరువురికిని రేపవళ్ళ పరివర్తనము, పరిణామము ఒకే తీరుగా నున్నవి. 

గౌరవసంపన్నుడైన ఒకడు ష్మడ్రసోపేతములైన శిష్టాన్నములు తృప్తిగా దిను 
చున్నాడు. దీనుడైన మరొకడు ఎవరి ఎంగిలి మెతుకులకో కాచుకొని ఆ ఉచ్చిష్టముతో 
పొట్ట పోసికొనుచున్నాడు. ఈ యిరువురికిని ఆకలిలో మాత్ర మెట్టి తేడా లేదు. 


ఒకచో దుర్గంధ భూయిష్టములైన పదార్థము లున్నవి. మరొకచో సుగంధ 
భరిత వస్తువులు కలవు. ఈ రెండువిధములైన వస్తువులపై వీచు గాలిలో మాత్ర 
మెట్టి భేదము లేదు. 

జంతుకోటిలో పెద్దదైన ఏనుగుమీదను, నీచమైన కుక్కపైనను (ప్రసరించు 
సూర్యుని వెలుగులో ఎట్టి వ్యత్యాసము లేదు. అట్లే అటు పుణ్యాత్ములను, ఇటు 
పాపకర్ములను సమానముగా సంరక్షించుటకు సమర్థమైన శ్రీ వేంకటేశ్వరుని నామము 
గూడ ఒక్కటే గాని దానికి సాటి రాగలది వేరొకటి లేనేలేదు. 


విశేషాంశములు:- స్టూలదృష్టికి వివిధ (ప్రాణివర్గములలో హెచ్చులొచ్చులు 
కన్సించుట సహజము. కాని సమస్త జంతుజాలమునకు అంతరాత్మగా నున్నవాడు 
పరబ్రహ్మస్వరూపుడైన శ్రీహరి యొక్కడే. 

ఏక్షో దేవ: సర్వభూతేషు గూఢః 

సర్వవ్యాపీ సర్వభూతాన్తరాత్మా ॥ * 

“సర్వం ఖల్విదం బ్రహ్మ 12 

'ఏకమేవాద్వితీయం బ్రహ్మ" | 

ఇత్యాది [శుతులు ఏకైక పర్శబహ్మము సర్వత వ్యాష్తమైయుండుటను 
నిర్దేశించుచున్నవి. 

మరియు విశ్చము దశదిశల వ్యాష్తమైనది. అమృతస్వరూపమైన (బ్రహ్మ మొక్కటే 
అని శ్రుతి యిట్లు చాటుచున్నది. 

బ్రహ్మైవేద మమృతం పురస్తాత్‌ 

బ్రహ్మ పళ్చాత్‌ బ్రహ్మ దక్షిణతశ్చోత్తరేణ | 

అధళ్చోర్వ్యం చ ప్రసృతం బ్రహ్మైవేదం 

విశ్వమిదం వరిష్టమ్‌ 1 

మరియు “చక్రి సర్యోపగతుండు” అన్న (ప్రహ్హాదుని వచనము గూడ సై 
సత్యమునే నిరూపించుచున్నది. 


సర్వ(త్ర వ్యాపించిన ఆ దేవుని సూక్ష్మదృష్టి గల జ్ఞానంపన్నులు, భక్తిభరితులు 
మాత్రమే చూడగలరు. అందువలననే (బ్రాహ్మణుడు, గోవు, గజము, శునకము, 





1 శ్వేతాశ్చ., 6-11 4. ముండక. , 2-2-11. 
స ఛాందోగ్య, ౩3-141. 5. భాగ, 7-275. 
రి ఛాందోగ్య, 6-2-1. సె 


ద్వితీయ భాగము 219 


చండాలుడు- వీరియందు పండితులు సమదర్శనులై యుందురని శ్రీకృష్ణుడు 
నుడివెను- 

విద్యావినయసంపన్నే బ్రాహ్మణే గవి హస్తిని | 

శుని చైవ శ్వపాకే చ పండితా స్పమదర్శిన: 1 

నిద్ర, నేల, కామసుఖము, రేపవళ్లు, ఆకలి, గాలి, ఎండ - ఇవి యెల్లవారికి 
నిత్యానుభవములో నున్నవి. అవి అంతట ఏకరూపముగా వ్యాపించియున్నవి. అందరికిని 
ఒకే రకమైన అనుభూతిని (ప్రసాదించుచున్నవి. అట్లే పర్వబహ్మము అంతరాత్మయై 
అంతట ఏకరూవమున నిండియున్నది. కాన విషమదృష్టి వీడి సమదృష్టి 
నలవరచుకొనవలె ననుట ఈ సంకీర్తనలోని సారాంశము. 


ఇట్టి సమదర్శనము గల ధన్యజన్ముడు అన్నమయ్య. ఆయనకు అంతటను 
ఆ పరబ్రహ్మమే గోచరమైనది. ఆనందము మేరమీరినది. తన్మయమైన చిత్తముతో 
చిందులు (ద్రొాక్కుచు తన అనుభూతిని ఆయన ఇట్టు గాన మొనర్చినాడు. తద్ద్వారా 
తోడి మానవులను గూడ సమదర్శనులై తరింపుడని ఉద్బోధించినాడు. పల్లవిలోని 
పదము లన్నియు ఆయన తన్మయావస్టనే వ్యక్తమొనర్భ్చుచున్నవి. 


ఏనుగుమీద, శునకముమీద ఒకే ఎండ పొలయునట్టు శ్రీవేంకటేశ్వరుని 
నామమొకటే పుణ్యాత్ములను, పాపాత్ములను సమముగా రక్షించునని చెప్పబడినది. 
భగవంతుడు పుణ్యాత్ములను గాపాడు ననుట సమంజసమే. పాపాత్ముల నెట్టు 
కాపాడును? అని సంశయము గలుగవచ్చును. భగవంతుని భజించువా డెట్టి 
కలుషాత్ము డైనను తప్పక పవిత్రుడు కాగలడనియే శాస్త్రములు వక్కాణించుచున్నవి. 
ఎంత దురాచారుడైనను పట్టుదల గలిగి తన్ను అనన్యభావముతో భజించువాడు 
సజ్జనుడే యని శ్రీకృష్ణుని మతము. 


అపి చేత్సుదురాచారో భజతే మామనన్యభాక్‌ | 

సాధురేన స మన్తవ్య: సమ్యగ్వ్యవసితో హి సః 1౫ 

కాన తరతమ భావముగల రాజు, భటుడు మున్నగువారికి నిద మున్నగునవి 
సమముగా తృప్తి ఘటించునట్టు భక్తి గలుగుచో సుజనులను, దుర్దనులను సమముగనే 


1 గీత. 5-18, 2. గీత. 9-30. 

దేవుడు కాపాడుననియు (గ్రహింపదగును. 


అవతారిక :- ఏకం సత్‌ విప్రా బహుధా వదన్తి' అను (శుతి ననుసరించి భిన్న 
భిన్న మతానుయాయులచే నానారీతుల పేర్కొనబడు వరతత్త్య మొక్కటే యను 
చున్నాడు- 
బౌళి 


ఎంత మాత్రమున నెవ్వరు దలచిన- అంతమాత్రమే నీవు 
అంతరాంతరము లెంచిచూడం బిం-డంతే నిప్పటి యన్నట్లు. ॥ పల్లని॥ 


1... కొలుతురు మిము వైష్ణవులు- కూరిమితో నిష్టు డని 
సలుకుదురు మిము వేదాంతులు - పరబహ్మంబనుచు, 
తలంతురు. మిము శైవులు- తగిన భక్తులను శివుండనుచు 
అలరి పొగడుదురు కాపాలికులు- ఆది ఖైరవుండనుచు. ॥ ఎంత॥ 


ఓ. సరి నెన్నుదురు శాక్తేయులు - శక్తిరూపు నీ వనుచు 
దరిశనములు (ల?) మిము నానావిధులను- తలపుల కొలదుల భబింతురు, 
సిరుల మిమ్మునే యల్పబుద్దిదల( - చినవారికి నల్పంబవుదువు 
గరిమల మిమునే ఘనమని తలచిన - ఘనబుద్దులకు ఘనుండవు. ॥ ఎంత॥ 


3 నీవలన గొరతే లేదు మరి - నీరుకొలది తామెరవు 
ఆవల భాగీరథి దరిబావుల - ఆ జలమే వూరినయట్టు, 
శ్రీ వేంకటపతి నీవైతే మము6 - జేకొనివున్న. దైవమని 
యీవల నేనీ శరణనియెదను - యిదియే పరతత్వము నాకు. ॥ ఎంత॥ 


ప॥ అతరాంతరములు = అంతర్భేదములు. 


2. దరిశనములు = దర్శనములు, చూచుటలు,శాస్త్రములు, ఈ పదమును 'భజింతురు'అను 
(క్రియతో అన్స్నయించవలెను. శాస్త్రములు" అను అర్థము (గ్రహించినచో “దరిశనముల' అను 
పాఠము సమంజసము. గ 

3 భాగీరథి = గంగానది. 


భావము :- దేవా! ఎవ్వరెవ్వ రెంతంతమ్మాతముగా నిన్ను దలచుదురో, వారివారి 
కంతంత మ్యాతముగానే నీవు తోచుచుందువు. భిన్న భిన్న దైవతముల జెప్పు 
నానాశా(స్త్రములు, పలుతెరువులగు ఉపాసనా విధానములు, వాటికి గలుగు 
ఫలభేదములు పరిశీలింపగా పిండికొలది నిప్పటి యన్నట్లే యున్నది. 


వైష్ణవులు (ప్రేమతో నిన్ను 'విష్ణు' డని సేవింతురు. వేదాంతులు నిన్ను పరబహ్మ' 
మను నామముతో వ్యవహరింతురు. శైవులు తమకు తగిన భక్తి పద్దతులతో నిన్ను 
శివుడని భావింతురు. మరియు కాపాలికులు నిన్ను ఆదిభైరవుడని సంతసించి 
పొగడుచుందురు. 


ఇక శాక్తేయు లన్ననో నీవు శక్తి రూపుడవే యని పరిగణించుచుందురు. ఇట్లు 
వివిధములైన ఉపాసనా విధానములకు జెందినవారు వారివారి భావముల కొలది నిన్ను 
దర్శించుచుందురు. (తమ తమ తలపుల ననుసరించి వివిధములైన మతశా.స్తములను 
సేవించుచు నిన్ను ఉపాసింతురు.) శ్రీమంతుడవైన నిన్నెవరు అల్పబుద్ధితో భావింతురో, 
వారికి నీ వల్పముగానే దోచెదవు. మహామహిమోపేతుడ వగు నిన్ను ఘనుడని భావించిన 
మహామతులకు నీవు ఘనుడవుగానే కన్పట్టుదువు. 


నీ యెడల ఎట్టి లోపమును లేదు. నీవు నీరుకొలది తామరవు. అనగా భక్తికొలది 
ఫలము నొసంగువాడవు. గంగానది గట్టున గల బావులలో ఆ గంగాజలమే ఊరినట్టు 
సై జెప్పిన చొప్పున వలురీతుల నిన్ను భావించువారి హృదయములలో 
భావనానుసారముగా నీవే తోచుచుందువు. శ్రీవేంకటేశ్వరా! నీవే మమ్ము రక్షింపబూనిన 
దైవమవని నమ్మి నేను నిన్ను శరణు జొచ్చుచున్నాను. ఇదే నాకు పరమ్మప్రాష్యమైన 
పరతత్వము గాని ఇంకొకటి కాదు. 


విశేషాంశములు :- “ఏక మేవాద్వితీయం బ్రహ్మ” అని (శ్రుతి పేర్కొన్నట్టు 
పరబ్రహ్మ మొక్కటియే కలదు: వివిధమతముల నా(శయించి అనేకములైన ఉపాసనా 
మార్గములలో పయనించు ఉపాసకుల కందరికిని చిట్టచివర పొందదగిన పరతత్త్వ 
మదియే. 'నదీనాం సాగరో గతిః నదులకు సాగరమే గతి యైనట్టే సమస్త మతముల 
గమ్యము ఆ (బ్రహ్మ మొక్కటే యనుట నిక్కము. 
క్షే ఛాందోగ్య, 6-2-1 

ఉపాసకు లందరును ఒకే మార్గమున చరించుట అసంభవము. భిన్న రుచిర్జి 
లోకళ* లోకము భిన్నరుచి గదా! వారివారి అభిరుచుల ననుసరించి ఆయా మతస్థులు 
ఆయా 'తోవల పయనింతురు. 


“ఎవరెట్టు నాకు ప్రపన్ను లగుదురో, వారి నట్లే నేనను[గ్రహింతును. మనుజు 
లెల్లరు సర్వవిధముల నా మార్గమునే అనుసరించుచున్నారు” అని భగవంతుడే గీతలో 
పలికియున్నాడు- 


యే యథా మాం ప్రపద్యన్తే తాంస్తథైన భజామ్యహమ్‌ । 
మమ వర్మానువర్తన్తే మనుష్యాః పార్ధ! సర్వశః 1” 


ఈ పరమార్థమే ఈ సంక్షీర్తనమున స్పష్టము గావింపబడినది. వైష్ణవులు, 
వేదాంతులు, శైవులు, కాపాలికులు, శాక్తేయులు మున్నగువారు వివిధ మతముల 
న్యాశయించి పెక్కు భావనలతో దైవము నారాధించుచున్నారు. పెక్కు పేళ్ళతో 
భగవంతుని పిలుచుచున్నారు. స్టూలదృష్టికి వారిలో పరస్పరభేదము కన్పట్టినను 
సూక్ష్మదృష్టిగల విజ్ఞునకు వారెల్లరు ఒకే పరమాత్మను చేరుటకై ('ప్రయత్నించుచున్నారని 
స్పష్టము కాకపోదు. 

శివుడు, బ్రహ్మము, విష్ణువు - శూన్యము, అర్ధము, కాలము, (ప్రకృతి పుంభావ 
విభాగము - ఇత్యాదిగా నానాభేదములతో వ్యపదేళశింపబడునది అవ్యపదేశ్యమైన ఆ 
పరతత్త్యమే యని యోగవాసిష్టము వచించుచున్నది. 

కైశ్చిత్సా శిన ఇత్యుక్తా కైశ్చి ద్ర హ్మేత్యుదాహృతా । 

కైళ్చిద్విష్టు రితి ప్రోక్తా కైళ్చిచ్చూున్యమితి స్కృతా ॥ 

అర్ధ ఇత్యుదితా కైళ్చిత్‌ కైళ్చిత్కాల ఇతి స్పృతా । 

కైశ్చితృకృతిపుంభావవిభాగ ఇతి చేరితా ॥ 

అన్యైరష్యన్యథా నానాభేదై రాత్మవికల్పితై : | 

నిత్యమవ్యపదేశ్యా£ పి కథంచి ద్వ్యపదిశ్యతే 1 


శైవులు శివుడని, వేదాంతులు (బ్రహ్మమని, బౌద్దులు బుద్దుడని, నైయాయికులు 


ఏరఘు.6-30. 2) గీత. ఉ-11. 3యో.వా. 

కర్తయని, జైనులు అర్హతుడని, మీమాంస కులు కర్మ యని ఉపాసించునది 
ఆత్రైలోక్యనాథుడగు హరి నొక్కనినే అని మహానాటకకర్త నుడివెను. 


యం శైవాస్సముపాసతే శివ ఇతి బ్రహ్మేతి వేదాన్సినో 

బౌద్దా బుద్ధ ఇతి ప్రమాణపటవః కర్తేతి నైయాయికొ: 
అర్హన్నిత్యథ జైనశాసనరతా: కర్మేతి మీమాంసకా: 

సోఇయం వో విదధాతు వాఖ్ళేతఫలం ఖ్రైలోక్యనాథో హరిః ॥' 


శివమహిమ్నః స్తోతమున పుష్పదంతుడు గూడ వేద్యతయము, సాంఖ్యము, 
యోగము, పాశుపతము, వైష్ణవము ఇత్యాదిగాగల వివిధ (ప్రస్టానములలో 'అది మేలు, 
ఇది మేలు" అని భిన్నరుచులై బుజుకుటిలములగు నానామార్గముల ననుసరించు 
నరులకు జలములకు సము[దమువలె గమ్యు డొక్క దేవుడే యని స్తుతించెను. 


త్రయీ సాంఖ్యం యోగః పశుపతిమతం వైష్ణవమితి 

వ్రభిన్నే ప్రస్థానే పరమిద మదః పథ్యమితి చ | 

రుచీనాం వై చిత్రా దృజుకుటిలనానాపథజుషాం 

నృణా మేకో గమ్యస్వమసి పయసా మర్లవ ఇవ ॥” 

ఈ సంకీర్తనము భిన్న భిన్న మతములయెడ అన్నమాచార్యులకు గల " 
సమన్వయదృష్టిని చక్కగా నిరూపించుచున్నది. ఇతర్యతగూడ [బ్రహ్మమొక్కటే పర 
బ్రహ్మమొక్కటే” ఇత్యాది వాక్యములయందును, “భవ కమలభవ మాధవరూప[* 
ఇత్యాది భోగవత్సంబోధనలయం౦దును ఇట్టి నమద్భవ్చినే అన్నమయ్య 
'ప్రకటించియున్నాడు. ఇట్టిదృష్టి లోపించుటవలననే భిన్న భిన్న మతస్థులు పరస్పరము 
కలహించుకొనుట తటస్థించుచున్నది. 

సర్వమత సమన్వయాత్మకమైన ఈ భావమునే ప్రకటించుచు గీర్వాణవాణితో 
అన్నమయ్య పాడిన మరొక సంకీర్తన వినుడు. 


సామంతం 
బ్రువంతి బౌద్దా - బుద్ధ ఇతి 
స్తువంతి భక్తా - స్పులభ ఇతి. 1పల్లవి॥ 


1. మహా, నా, 13, 2. శివస్తో., 7 3. అ,సం. 2-1. 4 - అను. 37. 


224 అన్నమాచార్య సంకీర్తనామృతము 


గదంతి కిలసాం - ఖ్యాస్త్వాం పురుషం 

పదవాకృజ్ఞాః - పదమితి చ, 

విదంతి త్వా - వేదాంతిన 

స్సదా బ్రహ్మ ల - సత్పదమితి చ. ॥బ్రువంతి॥ 
జపంతి మీ మాం- సకాస్త్వాం చ 

విపులకర్మణో = విభవ ఇతి, 

లపంతి నయస క - లొస్సతతం. 

కృపాళుకర్తా - కేవల మితి చ. ॥బువంతి॥ 
భణంతి వేంకట - పతే మునయో 

హ్యణిమాదిప్రద - మతులమితి. 

గుణవంతం ని - ర్గణం పునరితి 

గృణంతి సర్వే - కేవలమితి చ. ॥బ్రువంతి॥ 


త్రి 


అవతారిక :- సమబుద్ధియే సమస్తవేదముల సారమనుచున్నాడు. 


సామంతం 


సమబుద్దే యిందరిక్షి - సర్వవేదసారము 
సము డిందరికి హరి - సాధనమో యయ్యా ! ॥పల్లవి॥ 


1... చీమకు దన జన్మము - చేరి సుఖమై తోంయ 

దోమకు( దన జన్మము - దొడ్డసుఖము. 

ఆమని యీంగకు సుఖ - మా జన్మమై తోయ 

ఏమిటా నెక్కువ సుఖ - మెవ్వరి కేదయ్యా! ॥సమ॥ 
2. జంతురాసులకు నెల్లా - జననము లొక్కటే 

అంతటాను మరణము - లవి యొక్కటే, 


1 అ.సం., 1-164. 

చెంత నాహార నిద్రలు - స్త్రీ సుఖా లొక్కటే 
ఇంతటా నిందుకంటే - నెవ్వరేమి గట్టిరయ్యా ! ॥సమ॥ 


౩. ఇందులోన నెవ్వరైనా - నేమి శ్రీవేంకటపతి 
నందముగా( దల(చిన - దది సుఖము. 
ఎందు( జూచినా నిత( - డిందరిలో నంతరాత్మ 
చందముగా నెవ్వరికి - స్వతంత్ర మేదయ్యా | ॥1సమః॥ 


1. ఆమని = సమృద్ధి. 


భావము :- వేదము లన్నింటిలోని సారము ఎల్లవారికి సర్వ[ప్రాణులయెడ 
సమబుద్ది గలుగవలె ననుటయే. అందరిలో సముడైైయున్నవా డొక్క శ్రీహరియే. 
అతడే అందరికి ముక్తిసాధనమై యున్నాడు. అంతట సముడుగా నున్న శ్రీహరిని 
సాధనముగా (ప్రమాణముగా) (గ్రహించి సర్వత్ర సమభావన పెంపొందించుకొనవలెను. 


స్టూలదృష్టికి చీమ, దోమ మున్నగునవి అల్పాల్పములుగా కనబడవచ్చును. 
స్‌ 'ఉ 

కాని చీమ తన జన్మమునే సుఖముగా భావించును. దోమకు తన పుట్టుకయే మిక్కిలి 
సుఖకరమైనది అనిపించును. ఈగకు దాని జన్మమే సంపూర్షసుఖము గూర్చునదిగా 
తోచును. ఇందులో ఎవ్వరికి దేనివలన ఎక్కువ సుఖమున్నది ? ఈ సుఖములో 
తారతమ్యమును నిర్ణయించుట కెట్టి అవకాశము లేదుగదా ! 


పుడమిలోని జంతురాసు లన్నిటికిని పుట్టుక లొక్కతీరుననే ఉన్నవి. వాటి 
మరణములు గూడ ఒకే మాదిరి నున్నవి. అట్టే ఆహారము, నిద్ర, కామసుఖము 
గూడ అన్నింటికి సమానములే. ఇంతకంటె ఈ లోకమున నెవ్వరేమి ఎక్కువగా మూట 
గట్టుకొనుచున్నారు? 


ఈ సృష్టిలో నెవ్వరైనను సరే ! శ్రీ వేంకటేశ్వరుని చక్కగా స్మరించినచో వారి 
కదే నిజమైన సుఖము. ఎక్కడ చూచినను శ్రీహరి అందరికి అంతరాత్మగా నుండి 
సర్వము (ప్రవర్తింప జేయుచున్నాడు. ఇట్టుండ జీవులలో ఎవ్వరి కేమి దొరతన మున్నది? 


విశేషాంశములు :- జీవులు వారివారి కర్మల కనుగుణముగా ఎన్నో జన్మలు 
దొల్చుచున్నారు. అన్ని (ప్రాణులలో అంతరాత్మగా నున్నవాడు పరమాత్ము డొక్కడే. 
కావున తత్వవేత్తలు సర్వత్ర సమభావమునే కల్గియుందురు. అజ్ఞులుమా[త్రమే వివిధ 

జీవులలో ఎక్కువ తక్కువలను పరిగణింతురు. సమస్త వేదములు ఎల్లెడల సమబుద్దినే 
బోధించుచున్నవి. ఇట్టి బుద్దినే కల్షియుండవలెనని అన్నమయ్య ఇట (ప్రబోధించినాడు. 


“బాగుగా ప్రజ్బలించెడు అస్జినుండి వేలకొలది సమానరూపములైన మిణుగురు 
లుద్భవించినట్టు అక్షరుడైన పరమాత్మనుండి వివిధజీవులు జనించుచున్నారు. మరల 
అందే లయించుచున్నారు.” అని (శ్రుతి బోధించుచున్నది. 


యథా సుదీప్తా త్పావకా ద్విస్ఫులింగా: 

సహప్రశః ప్రభవన్తే సరూపా : | 

తథా౭ఒక్షరా ద్వివిధాః సోమ్య ! భావా : 

ప్రజాయన్తే తత్ర చైవాపి యన్లి' ॥ 

సర్వప్రాణుల ఉత్పత్తికి ఒకే బ్రహ్మమును స్థానముగా పేర్కొన్న వేదము దృష్టిలో 
'ప్రాణు లెల్లరు సమానులే యగుచున్నారు. కాన వేదవేత్త యగు తత్త్యజ్ఞనికి సర్వత్ర 
సమభావనయే కల్లును. 


గీతలో భగవంతుడు విద్యావినయసంపన్నుడైన [బాహ్మణునియందు, 
గోవునందు, గజమునందు, కుక్కయుందు, కుక్కమాంనము దిను 
చండాలునియందును పండితులు సమదర్శనులై యుందురనియు, ఎవరి మనస్సు 
సమభావనలో నుండునో వారీ జన్మముననే సంసారమును జయించినవారనియు, 
(బ్రహ్మ దోషరహితము, సమముగాన సమదృష్టి కలవారు (బ్రహ్మమునందే స్థిరపడిన 
వారనియు చెప్పెను. మరియు సుఖదుఃఖముల విషయమున సమస్తప్రాణులను 
తనవలెనే సమముగా జూచువాడే శ్రేష్టుడైన యోగి యనియు (ప్రతిపాదించెను- 


విద్యావినయసంపన్నే బ్రాహ్మణే గవి హస్తిని | 
శునిచై వ శ్వపాకే చ పండితా స్పమదర్శినః ॥ 


ఇహైవ తైర్జిత: సర్లో యేషాం సొమ్మే స్థితం మనః | 
నిర్దోషం హి సమం బ్రహ్మ తస్మాదహ్మణి తే స్థితా : 1 
అత్మాపమ్యేన సర్వత్ర సమం పశ్యతి యో౭ర్డున | 
సుఖంవాయదివాదుఃఖం స యోగీ పరమో మతః 1 


1.ముండక 2-1-1 2. గీత., 5-18, 5-19. 3. గీత., 6-32. 

మజియు ఆహార నిద్రా భయ మైథునములు మనుజులకు, ఇతర జంతువులకు 
సమానములు. వివేక మొక్కటే మనుజులలో అధికముగా నున్నది. అది లేనివాడు 
పశుతుల్యుడే అని ఉత్తరగీత నుడువుచున్నది. 


ఆహారనిద్రా భయమైైథునాని 

సమానమేత త్పశుభి ర్నరాణామ్‌ | 

ఏకో వివేకో హ్యధికో మనుష్యే 

తేనైవ హీన పశుభి స్పమానః ॥ 

ఈ వివేకము నుపయోగించుకొని భగవంతుని దలంచుటే నిజమైన సుఖము 
గాని కామాదిసుఖములు సుఖములు గావని తెలుపుటకే ' శ్రీ వేంకటపతి నందముగా 
దలచిన దది సుఖము" అని అన్నమయ్య (ప్రబోధించినాడు. 

కొని భగవంతుని దలచు టన్నది ఒక్క మానవులకే పరిమితమైన ధర్మము 
గొదు. జంతువులు గూడ భగవంతుని దలచి ముక్తినొందుట కలదు. గజేంద్రమోక్షము, 
శ్రీకాళహస్తీశ్వర మాహాత్మ్యము మున్నగు చర్విత లిట [మాణము అగుచున్నవి. 
అందువలనే “ఇందులో (జంతురాసులలో) ఎవ్వరైనా నేమి ?” అని అన్నమయ్య 
అన్నాడు. 

ఈ సంక్షీర్తనమును పోలిన మరొక పాట పరిశీలింపుడు. 

ఏదాయ నేమి హరి - యిచ్చిన జన్మమే చాలు 

ఆదినారాయణుడీ - యఖిలరక్షక్రుడు. 1పల్లని॥ 


శునకము బతుకును - సుఖమయ్యే తోచుగాని 

తనకది హీనమని - తలచుకోదు, 

మన సాడబడితేను - మంచిదేమి కానిదేమి 

తనువులో నంతరాత్మ - దైవమౌట దప్పదు. ॥ఏదా॥ 


పురువు కుండే నెలవు - భువనేశ్వరమై తోచు 

పెరచోటి గుంతయైన - ప్రియమై యుండు, 

ఇరవై పుండితే(/ జాలు - యెగువేమి దిగువేమి 

వరుసలోకములు స -ర్వం విష్ణమయము. ॥ఏదా॥ 
క గీ, 2-44 

అచ్చమైన జ్ఞానికి - నంతా వైకుంఠమె 

చెచ్చెర దన తిమ్మటే - జీవన్ముక్తి 

కచ్చుపెట్టి శ్రీ వేం- కటపతి దాసు(డైతే 

హెచ్చు కుందేమి లేదు - యేలినవా డితడే!' ॥ఏదా॥ 


అవతారిక :- ధనము, భయము, పాపము, సంసారము అమనవి గూడ భగవత్రాప్తికి 
(త్రోవచూపుటద్వారా తనకు మొదటి గురువులైన వనుచున్మాడు. 


గుండక్రియ 


అవియు నాకు( బ్రథ ఆ మాచార్యులు 
తవిలి యీ నెపము మిము( - దలపించుగాన. ॥పల్లవి॥ 


1... ధనవాంఛ మతిలోన( - దగిలినప్పటివేళ 
 దనుజారి మీమీద - దలపు గలుగు, 
పానిగి భయదుః:ఖముల - బొరలినప్పటివేళ 
పనివూని మీమీ(ది - భక్తి గలుగు. 


2. చెలగి పాపములు మిం - చినవేళ హరి మీ 
నలువు నామోచ్చార = అంబు గలుగు, 
బలిమి భవరోగముల - బడలినప్పటివేళ 
పలుమారు మీ సం - ప్రార్ధనలు గలుగు. అవి॥ 


3 ఇన్నిటా. దొలంగి మిము - నెరిగి కొలిచినవేళ 
మన్ననల పరిణా - మంబు గలుగు, 
ఉన్నతపు శ్రీ వేంక - టోత్తముడ మిము నెదుట 
గన్న యీవేళ సౌ - ఖ్యంబులే కలుగు. ॥అవి॥ 


ప ॥ నెపము = కారణము. 


1. అ.సం., 4ఉ-264. 

1 పొనిగి = తేజము చెడి, పట్టుదప్పి. 
2. నలువు = ఒప్పిదము. 


భావము :- దేవా! ఆయా సమయములలో నేను నిన్ను స్మరించుటకు 
కారణము లగు చున్నవి గాన ఈ చెప్పబోవునవి గూడ నన్ను నీ సన్నిధి జేర్చుటలో 
నాకు మొదటి గురువులే. 


దానవాంతకా ! హృదయములో ధనముపై కోరిక జనించునప్పుడు నీ మీద 
చింత గల్లును. వివిధములైన భయదుఃఖములలో పొరలి తేజము చెడి పట్టుదప్పినప్పుడు 
నీపై భక్తి ప్రబలును. 

శ్రీహరీ ! పాపములు మేరమీరి చెలగినవేళ ఒప్పిదమైన నీ నామోచ్చారణ 
మొనర్చవలెనను బుద్ది పుట్టును. బలమైన భవరోగములచే బడలిక జెందినప్పుడు 
పలుసారులు నిన్ను ప్రార్ధించుట సంభవించును. 


పై జెప్పిన ధనవాంఛకు, భయదుఃఖములకు, పాపములకు, భవరోగములకు 
అతీతుడనై నీ యథార్థ స్వరూపము నెరింగి నిన్ను సేవించినప్పుడు నీ మన్ననలకు 
పాత్రమైన ఉత్తమగతి (ప్రాప్తించును. సర్యోన్నతుడవైన శ్రీవేంకటేశ్వరా ! ఎట్టయెదుట 
నిన్ను సాక్షాత్కరించుకొన్న ఈ సమయమున సౌఖ్యములే సమకూడును. 


విశేషాంశములు :- సహజముగా సుఖవంతులై చీకుచింతలు లేక కాలము 
గడపునప్పుడు భగవంతుని చింతింపవలెనను బుద్ది సామాన్యమానవులకు గలుగదు. 
ఏవైన కష్టములు గలినప్పుడే వారికి దేవుని గూర్చిన చింతపొడమును. సంపదలపై 
అపేక్ష తీీవమైనప్పుడు గూడ భగవంతుని భజించుట కలదు. 

అందువలననే శ్రీకృష్ణుడు గీతలో జిజ్ఞాసువు, జ్ఞాని యనువారితోపాటు ఆర్హుడు, 
అర్లారి అను వారిని గూడ చేర్చి ఆ నాలుగురకముల సుకృతాత్ములును తన్ను 

అథఅఖ 

భజించువారే యని చెప్పెను- 

చతుర్విధా భజన్తే మాం జనాస్సుకృతినో౭౬_ర్జున! 

ఆర్లో జిజాసురర్తారీ జానీ చ భరతరభ! 

ఆటీ గ్‌ అథి ఇ యె 





1 గీత. 7-16. 


230 అన్నమాచార్య సంక్షీర్తనామృతము 


వారిలో జ్ఞాని నిత్యయుక్తుడు గాన తన కత్యంత మిష్టుడైనను ఈ 
నలుగరును జపత అని (ఉదారాస్పర్వ ఏవైతే) అని గీత పేర్కొనుటచే ఆర్హుడు, 
అర్హార్డ్‌ నూచ చిజ్ఞాసువుతోపాటు భగవంతుని మన్ననకు ప్మాతు లయినట్టు 

ళా లా 





స్తుష్టమగుచున్నది. 

'సదః సన్తు నః శశ్వద్యాసు సంకీర్త్యతే హరిః” -' విపత్తులలోనే శ్రీహరి తలపునకు 
వచ్చును గాన మాకు సదా విపత్తులే కల్లుగాక' యని కుంతి కోరుటలోని పరమార్థము 
భనవంచుని సంతతము స్మరింపవలె ననుటయే. (ద్రౌపది మున్నగువారు గూడ తీరని 
విసత్తికి లోనై భగవంతుని స్మరించి ఆపదలకు తొలగిరి. గజేంద్రుడు (గ్రాహముచే 
పట్టుబడి ఏపన్నుడై కదా భగవంతు నిట్లు స్మరించెను- 


వొక్కింతయు లేదు ధైర్యము విలోలంబయ్యె ప్రాణంబులున్‌ 
వుల్‌ దప్పెను మూర్చ వచ్చె తనువున్‌ డస్సెన్‌ శమంబయ్యెడిన్‌, 
సడే తప్పు నితః పరంబెజణుగ మన్నింపన్‌ దగున్‌ దీనునిన్‌ 
రావే యీశ్వర! కావవే వరద! సంరక్షించు భద్రాత్మకా!” 
ఇట్టు ధనము వాంఛ, భయములు, పాపములు, భవములు ఆర్తిని రేకెత్తించి 
హరిని స్మరింపజేయుచున్నవి. ఈ రీతిగా హరిని స్మరించినవారు [క్రమముగా 
జిజ్ఞాసువులుగా, జ్ఞానులుగా పరిణమించి ముక్తులగుటకు వీలు గలదు గాన ధనము 
మున్నగునవి (ప్రథమాచార్యులుగా పేర్కొనబడినవి. 


అవతారిక :- ఆత్మ శాశ్వతము, శరీరము అశాశ్వత మన్న సత్యమును భగవద్గీత 
ననుసరించి ప్రతిపాదించుచున్నాడు - 


బౌళి 
దేహి నిత్యుడు - దేహము లనిత్యాలు: 
ఈహల నామవషా - యిది మరవకుమీ. ॥పల్లవి। 


గీత, 718 2 భాగ. 890. 

1. గుది. బాంతచీర మాని - కొత్తచీర గట్టినట్టు 
ముదిమేను మాని దేహి - మొగి గొత్తమేను మోచు, 
అదన జంపగలేవు - ఆయుధము లితని 
గదిసి యన్నియు వీరు - గాలియు జంప గలేవు. 

ఒ ఈతండు నరకువడ - డీఈ. డగ్నిగాలండు 
ఈతండు నీట మును(గ6 - డీతడు గాలింబోడు, 
చేతనుడై సర్వగతుండౌ - చెలియించ డేమిటను 
ఈతల ననాది యీత( - డిరవు గదలండు. 


3. చేరి కానరానివాండు - చింతించరానివాండు 
భారపు వికారాల( - బాసినవా( డీయాత్మ, 
ఆరయ శ్రీ, వేంకటేశు - నాధీన మీతండని 
సారము దెలియుటే - సత్యం జ్ఞానము. 
ప॥ దేహి = దేహము గలవాడు, ఆత ఖై ఈహలు = కోరికలు, 


1. కదిసి = సమీపించి, 


॥దెహి॥ 


స్‌ో 
॥దెహి॥! 


॥దేహి॥ 


2. సర్వగతుండు = అంతట వ్యాపించినవాడు, అనాది = ఆదిలేనివాడు, సనాతనుడు, 


ఇరవు = స్థానము. 


3. భారపు వికారాలు = పెద్ద వికారములు, షడ్భావవికారములు. 


భావము :- ఆత్మ శాళ్య్వతము. శరీరములు శాశ్వతములు గావు. 


పలుకోరికలతోగూడిన ఓనాచిత్తమా : ఈ సత్యమును విస్మరింపకుము. 


మానవుడు [ప్రాతవ(స్త్రమును వదలి [కొత్తవ(నస్తమును ధరించినట్టు 
ఆత్మముదిసిన శరీరమును వీడి (క్రొత్తశరీరమును గైకొనును. ఆయుధము లీ 


యాత్మను చంపలేవు. నిప్పు, నీరు, గాలియు పైకొని దీనిని చంపజాలవు. 


ఈ యాత్మ శ(స్తములచే ఛేదింపబడదు. ఇది నిప్పుచే కాలదు. ఇది నీట 
మునుగదు (నానదు). ఇది గాలికి ఆరిపోదు. ఇది చేతనము, సర్వత వ్యాషించి 
యున్నది. దేనిచేతను చలించునది గాదు. ఇది సనాతనమైనది. ఉన్నచోటు విడువనిది. 

ఈ యాత్మ ఇంద్రియములకు గోచరము గాదు. మనస్సుచే భావించుటకు 
వీలు గానిది. షడ్భావవికారములకు లోను గానిది. పరికింపగా ఇది శ్రీ వేంకటేశ్వరుని 
కధీనమై యున్నదన్న సారార్టమును (గ్రహించుటే నిజమైన తెలివి. 


విశేషాంశములు :- అన్ని జలాదులు పంచభూతములలో జేరినవి. ఆత్మ 
పంతభూతముల కతీతమైనది. పంచభూతములచే ఆత్మ కెట్టి వికారమును గలుగదు. 
శరీరము పొంచభౌతికము. కాన పంచభూతముల (ప్రభావము శరీరముపై పనిచేయును. 


గర్భస్టుడై యుండుట, పుట్టుట, పెరుగుట, మార్పుజెందుట, క్షీణించుట, 
నశించుట, (అస్తి జాయతే, వర్దతే, విపరిణమతే, అపక్షీయతే, నళ్యతి) అనునవి 
షడ్భావ వికారము లనబడును. ఇవి శరీరమునకేగాని శరీరికి గలుగవు. 


భగవర్గీత ద్వితీయాద్యాయమునందలి [వతిపాదనము ననుసరించి 
ఆత్మప్వరూప మీ సంక్షీర్తనమునందు నిరూపింపబడినది. కురుక్షేత్రమున అర్జునుడు 
బంధువర్గమును జూచి శోకమోహములకు గురియై నేను యుద్ధ మొనర్పజాలనని 
చెప్పగా శ్రీ కృష్ణుడాతని మోహమును దొలగించుటకై శ్రుతి ప్రతిపాదితమైన శాశ్వతమగు 
ఆత్మస్వరూపము నిట్లు బోధించెను. 


వాసాంసి జీర్ణాని యథా విహాయ నవాని గృహ్లాతి నరోఇ_పరాణి | 
తథా శరీరాణి విహాయ జీర్ణా న్యన్యాని సంయాతి నవాని దేహీ ॥ 


వైనం ఛిందంతి శస్త్రాణి వైనం దహతి పావకః | 

న చైనం క్లేదయన్య్యాపః న శోషయతి మారుత : ॥ 
అచ్చేద్యోజఒయ మదాహ్యో౭య మక్షేద్యో౭శోష్య ఏవ చ | 
నిత్యః సర్వగత: పాలు రచలో£౬యం సనాతన: ॥ 


అవ్యక్షో౭ య మచినో౭_య మవికార్యోఇయ ముచ్యతే | 
తస్మాదేవం నిదిత్వైనం నానుశోచితు మర్షసి ॥ 


ఈ శ్లోకములందలి 'భావమే పై సంకీర్తనమున నిబంధింపబడినది. ఇందలి 
23, 24 వ శ్లోకములలోవలెనే సంకీర్తనమునందలి 1,2 వ చరణములలోగూడ ఆత్మ 


శస్తాదిసాధనములచే ఛేదనాదుల నొందదను భావము పునరుక్తమైనది. దుర్నోధమైన 
1 గీత. 2-22, 23, 24, 25, 

విషయము బోధపడునట్టు చెప్పుటలో పునరు క్తి దోషము కాదు. విస్మయము, విషాదము, 
దైన్యము, అవధారణము మున్నగు సందర్భములలో ఒకే విషయమును రెండుసార్లు 
చెప్పుట శాస్తసమ్మతమే. 

విస్మయే చ విషాదే చ దైన్యే చైవావధారణే ; 

తథా ప్రసాదనే హర్షే వాక్యమేకం ద్విరుచ్యతే ॥ 


6 


అవతారిక ; - పాపము, కోపము మొదలగు కలిదోషములు భగవద్భజన పరులకు 
లేవనుచున్నాడు. 


మాళవి గౌళ 
కలియుగ మెటులైనా( - గలదుగా నీ కరుణ 
జలజాక్ష ! హరి హరీ! - సర్వేశ్వరా | ॥పల్తవి॥ 


1. పాప మెంత గలిగిన. - బరిహరించే యందుకు 
నా పొల(గలదుగా నీ - నామము, 
కోపమెంత గలిగిన - కొచ్చి శాంత మిచ్చుటకు 
చేపట్టి కలవుగా నా - చిత్తములో నీవు. ॥కలి॥ 


ఓ ధర నింద్రియా లెంత - తరముకాడిన నన్ను 

సరి(గావ( గద్దుగా నీ - శరణాగతి, 

గరిమ గర్మబంధాలు - గట్టిన తాళ్లు వూడించ 

నిరతి( గలదుగా - నీ భక్తి నాకు. ॥కలి॥ 
3... హితమైన యిహసరా - లిష్టమైన వెల్లా నియ్య 

సతమై కలదుగా నీ - సంకీర్తన, 

తతి శ్రీవెంకటేశ నా - తపము ఫలియింపించ. 

గతి గలదుగా నీ - కమలాదేవి. ॥కలి॥ 


1. కొచ్చి = కొచ్చి, నళింపడజేసి. 

3. సతమై = శాశ్వతమై, తతిన్‌ = తగినకాలమున, కమలాదేవి = లక్ష్మీదేవి. 


భావము :- కమలములబోలు కన్నులు గలవాడా ! హరిహరీ |! సర్వమునకు 
'ప్రభువైనవాడా! దోషభూయిస్థమైన కలియుగమెట్టున్నను నన్ను కాపాడుటకు నీ కృప 
కలదు కదా! ఇక నాకేమి భయము ? 


నా యెడల నెన్ని పాపములు గల్లినను, వాటిని సమూలముగా తుద 
ముట్లించుటకు నీ నామ మున్నదిగదా ! నాకెంత కోపము గల్లినను నశింపజేసి 
శాంతమును (ప్రసాదించుటకు నామనస్సులో నీవు నెలకొనియున్నావు గదా ! 


ఇర్మదియములు ఎంతగా తరుముకొనివచ్చినను నన్ను వాటి బారినుండి 
తప్పించుటకు నీ శరణాగతి గలదుగదా ! ఘనమైన కర్మబంధము లనెడు కట్టిన 
'త్రాళ్ళనుండి నన్ను విడిపించుటకు నాకు నీయెడల నున్న భక్తి కలదు కదా ! 


నా కిష్టము లైనవి, హితకరము లైనవియు అగు. ఇహమునకు పరమునకు 
సంబంధించిన వాటినెల్ల ఇచ్చుటకు శాశ్వతమైన నీ సంకీర్తన కలదు కదా ! తగిన 
కాలమున నాతపస్సు ఫలింపజేయుటకు నీ లక్ష్మీదేవియే నాకు గతియై యున్నది 
గదా! 


$ీ విశేషాంశములు ;- కలియుగము పెక్కు దోషములకు నెలవైనది. జూదము, 
పానము, స్త్రీలోలత, (ప్రాణివధ మరియు కాంచనమూలకములైన అసత్యము, మదము, 
కామము, హింస, వైరము మున్నగు దోషముల న్మాశయించి కలి ప్రవర్తించునని 
భాగవతము చెప్పుచున్నది. 


అభ్యర్థిత స్తదా తస్మై స్టానాని కలయే దదౌ | 
ద్యూతం పానం ప్రీయః సూనా యత్రాధర్మశ్చతుర్విధ: ॥ 


పునశ్చ యాచమానాయ జాతరూప మదాత్రభు:ః ॥ 
తతో౭న్ఫతం మదం కామం రజో వైరం చ పంచమమ్‌ ॥ 


అమూని పంచ స్టానాని హ్యధర్మప్రభవః కలిః ॥ 
బౌత్తరేయేణ దత్తాని న్యవస త్రన్నిదేశకృత్‌' ॥ 


1. భా.గు 1117-38, 39, 40. 

అట్టయినను భగవానుని కృపకు ప్యాతులైన భక్తులను కలి ఏమియు 
చేయజాలడు. . 

'నామసంకీర్తనం యస్య సర్వపాషప్రణాశనమ్‌” 

అన్నట్టు భగవన్నామమును కీ ర్తించినవానికి పాపము లేదు. పరమేశ్వరుని 
చిత్తమున నిల్పినవారి కోపాది దుర్గుణములు నశించును. దేవుని శరణు జొచ్చినవారికి 
శబ్దస్పర్శ రూపరసాదులగు విషయదోషములవలన నెట్టి ప్రమాదమును లేదు. భగవద్భక్తి 
పరులకు కర్మబంధము లంటవు. భగవత్సంక్షీర్తన పరులకు ఐహికాముష్మికములైన 
హితము లెల్ల కరతలామలక మగును. 


శ్రీ వేంకటేశ్వరుడు జీవులకు ఆయా కర్మఫలముల నిచ్చుటలో ఒక్కొక్కసారి 
దయలేక కఠినముగా (ప్రవర్తింపంబూనవచ్చును. కాని జగన్మాత, కరుణాస్వరూపిణి 
అయిన శ్రీ మహాలక్ష్మి ఆయన హృదయమును మెత్తవడునట్టానర్చి మాత్నప్రేమతో 
జీవులను సంరక్షించుచున్నది. ఆమె అజ్ఞాత నిగ్రహ (న్మిగహము తెలియనిది ) గదా! 

అందుచేతనే వేదాంతదేశికులు దయాళతకమున శ్రీదేవిని శ్రీనివాసుని 
దయాస్వరూపిణిగా పేర్కొనుచు నిట్టు నుతించితి. 

. సమస్తజననీం వందే చైతన్య స్తన్యదాయినీమ్‌ । 
శ్రేయసీం శ్రీనివాసస్య కరుణామిన రూసిణీమ్‌ 1” 

అవతారిక ;- జీవుని సేవకత్వమును, దేవుని రక్షకత్వమును తేటపఅచుచున్నాడు- 


గుండక్రియ 
నే నేమి. జేయగలేను - నీవు పరిపూర్ణుండవు 
హీనుండ నే నధికుడ వ - న్నిటా నీవు. ॥పల్లవి॥ 


1... దండము వెట్టుట నాది - తప్పు లో( గొనుట నీది 
నిండి నీ వెప్పుడు దయా - నిధిని గాన, 


1 భాగ, 1213-23, 2 దశ 1-6. 

అండ డేరుకొంట నాది - అందుకు నూ కొంట నీది 
దండియైవ దేవదేవో - త్తము(డవు గాన. 


శరణుచొచ్చుట నాది - సరుగ( గాచుట నీది 
పరమపురుష శ్రీ - పతివి నీవు, 

విరులు చల్లుట నాది - వేవే లిచ్చుట నీది 

పారి నీవు భక్తసుల - భు(డ వటుగాన. 


దాసుండ ననుట నాది - తప్పక యేలుట నీది 
అపదీర్చే వరదుండ - వటుగాన. 

వీ సేవ యొక్కటి నాది - నిచ్చలు గ్రైకొంట నీది 
యీసులేని శ్రీ వేంక - టేశు(డవుగాన. 

1. దండి = (ప్రతాపము గలవాడు. 

2. విరులు = పూలు. 


3. నిచ్చలు సు నిత్యము. 


॥నేవే॥ 


॥నేవే క! 


1నేనే॥ 


భావము :- దేవా! అల్పజీవుడనైన నే నింతకంటె ఏమియు చేయజాలను. నీవు 
పరిపూర్ణ స్వరూపుడవు. నేను ఎట్టిశక్తియు లేని హీనుడనైన జీవాత్ముడను. వ్వ్‌ 
వన్నివిధముల గొప్పవాడవైన పరమాత్ముడవు. 


నీకు వందనమొనర్చుట నాపని. నాతప్పులు సైరించి నన్ను క్షమించుట నీపని. 
ఏలన నీ వెల్ల వేళల పరిపూర్ణుడవైన కరుణానిధివి గదా ! నీప్రక్కనే నిల్చి నీ నామముల 
బేర్కొనుట నాపని. పిలువు విని పలికి నాకోరిక లీడేర్చుట నీపని. ఏలన నీవు 
శౌర్యశాలివైన దేవాదిదేవుడవు గదా! 


నిన్ను శరణు చొచ్చుట నావంతు, నన్ను రక్షించుట నీవంతు. ఎందుకన, ఓ 


ఎందుకన నీవు భక్తజనులకు సులభుడవు గదా! 


పరమపురుషా! శరణాగతుల రక్షణకై నిన్ను పురికొల్పు లక్ష్మికి నీవు పతివి గదా ! 
పూలతో నిన్ను పూజించుట నావంతు. సకలసంపద లొసగి నాకోరిక య. నీవంతు. 


నేను నీ దాసుడననుట నాక్తర్తవ్యము. నన్ను'చయజూచి కాపాడుట నీ కర్తవ్యము. 

ఏలన నీవు దాసజనుల ఆశలు దీర్చు వరదాయకమూర్తివి గదా ! ఈరీతిగా నిన్ను 
శవించు టొకటే నాపని. నా సేవల నెల్ల వేళల నంగీకరించుటే నీపని. ఎందుకన నీవు 
ఈర్ష్యలేని శ్రీ వేంకటేశ్చరుడవు గదా! 


విశేషాంశములు :- జీవుడు అల్పుడు, దేవుడు అధికుడు, జీవుడు దేవుని 
సీవింపవలెను. దేవుడు జీవుని కరుణింపవలెను. జీవునికి, దేవునికి గల ఈ 
సంబంధమునే ఈ పాటలో అన్నమయ్య నిరూపించినాడు. 


అనాదిరైన అవిద్యచే జీవుల స్వరూపము కప్పబడియున్నది. అందుచే 
అన్యథాజ్ఞాన విపరీతజ్ఞానములచే వారు దూషితులై యున్నారు. రాగద్వేషములు గలిగి 
భగవదాజ్ఞ నతిక్రమించి (ప్రవర్తించుచున్నారు. వివిధనిషిద్దాచారము లొనర్భుచున్నారు. 
ఆయా కర్మల కనురూపములైన శరీరముల దాల్బుచున్నారు. ఆయా శరీరముల 
కనుగుణమైన సుఖదుఃఖముల. ననుభవించుచున్నారు. బద్దజీవుల లక్షణ" మిట్టిది 
కావుననే వారు హీను లగుచున్నారు. 


పరమాతు శు ఆనన్తకల్యాణగుణ నిలయుడు, సర్వజ్ఞుడు, సర్వశక్తి మంతుడు, 
ఆనందస్వరూపుడు, సత్యకాముడు, సత్యసంకల్పుడు, దివ్యమంగళ విగహుడు, 
హేయగుణములు లేనివాడు,నిత్యన త్యన్వరూవుడు. శ్రీ వ్రైకుంఠములో 
నిత్యానపాయనియైన లక్ష్మితోగూడి జగత్పతియు, ఆచింత్యస్వరూపుడునైన ఆ విష్ణువు 
భక్తులతో, భాగవతులతో గూడియున్నాడు... 


శ్రీవైకుంఠే పరే లోకే శ్రియా సార్ధం జగత్పతి: | 

ఆస్తే విష్ణు రచింత్యాత్మా భక్తై ర్భాగవతై స్సహ 1 

సమస్త్రచరాచర జగ్మత్పవర్తకుడు ఈ భగవానుడే కావున అన్నిట ఆయన 
అధికు డగుచున్నాడు. 


జీవుడు దేవుని భజించుటలో (శ్రవణము, కీర్తన, స్మరణము, పాదసేవనము, 
అర్చ్భనము, వందనము, దాస్యము, సఖ్యము, ఆత్మనివేదనము అని తొమ్మిది పద్దతులు 
1. “తత్రనాద్యవిద్యా తిరోహిత స్వరూపా: అన్యథాజ్ఞాన, విపరీతజ్ఞాన దూషితాః, తదనుగుణ 
రాగద్వేషాది పారవశ్యాత్‌ ఉల్లంఘిత భగవదాజ్ఞాః, స్వరూప విరోధి వివిధ నిషిద్దాచారా:, 
తదపరాధానురూప లబ్ద చతుర్విధశరీర ప్రవేశాః, తత్తచ్చరీరోచిత సుఖదుఃఖోపేతా: బద్దాః” రా.సి. 
సా, పే. 59, 2.రాసి.పా. పే. 55, 

కలవని (ప్రహ్లాదుడు చెప్పినాడు. 


శ్రవణం కీర్తనం విష్ణోః స్మరణం పాదసేవనమ్‌ । 
అర్చనం వందనం దాస్యం సఖ్య మాత్మనివేదనమ్‌ ॥' 


'దండము పెట్టుట, పేరుకొంట, శరణుచొచ్చుట, విరులు చల్చుట, దాసుడగుట, 
"సేవ అను పదములచే పై భక్తిపద్దతులే ఈ పాటలో నిర్దేశింపబడినవి. జీవుడు భక్తిగలిగి 
తన కర్తవ్యమును తాను నెరవేర్చినచో దేవుడును తన పని, అనగా జీవుని రక్షణమును 
తాను నిర్వహింపగలడు. 


పరమాత్ముడు సర్వపరిపూర్జుడు, దయాసమ్ముద్రుడు. నిఖిలదేవతలకు తానే 
నియామకుడు గాన దేవతలలో శ్రేష్టు డగుచున్నాడు. భక్తరక్షణలో ఒకవేళ ఆయన 
(శ్రద్ధ చూపనిచో చెంతనున్న లక్ష్మి ఆయనకు కర్తవ్యము నెలుకపణచుచున్నది. 'శ్రీపతి' 
అను విశేషణములోని తాత్పర్య మిదే. 


ఇక భగవంతుడు భక్త సులభుడనుట సుప్రసిద్ధము. “నను అస్వతంత్రుడను 
వలె భక్తపరాధీనుడనై యుందును. భక్తులైన సాధువులు నా హృదయమును 
వశపఅచుకొనియున్నారు. నేను భక్తజనప్రియుడను. పుత్ర కళ్ళత మిత గృహాదులను 
వీడి నన్ను శరణొందినవారిని నేనెట్టును విడువజాలనని భగవంతుడే చెప్పియున్నాడు. 


అహం భక్తపరాధీనో హ్యస్వతంత్ర ఇవ ద్విజ | 

సపాధుఖి ర్రప్రహృదయో భక్రైర్భక్తజన ప్రియః ॥ 

యే దారాగార పుత్రాష్తాన్‌ ప్రాణాన్‌ విత్తమిదం పరమ్‌ | 
హిత్వా మాం శరణం యాతా: కథం తాంస్త్యక్తు ముత్సహే 1 


ఇక్కడ చెప్పినట్టే జీవునికి దేవునికి గల భేదమును వివరించుచు శరణాగతితో 
దేవుని జేరవలసిన విధిని బోధించు మరొక క్షీర్తనమును పరికింపుడు. 


మాళవిగౌళ 


నీవు సర్వగుణ సంపన్నుడవు - నేనొక దుర్గుణిని 
మానవు (?)నన్నాక యెదురుచేసుకొని - మనసుచూడ నేలా అయ్యా ॥పల్లవి॥ 


1. భాగ, 7-5-23, 2. భాగ. 9-4-63, 65. 


ద్వితీయ భాగము 239 


శ ఏలినవాడవు నీవు - యిటు నే. గొలిచినవాడ 
ప్రోలింపంగ నీవే దేవుడవు - భువి నేనొక జీవు(డను, 
పొలించేవాండవు నీవు - బ్రదికేవాండను నేను 
తాలిమి నన్నాక సరిచేసుక నను - దప్పులెంచ నేలా యయ్యా! [నీవు॥ 


2... అంతర్యామివి నీవు - అంగమాత్రమే నేను 
చింతింపగ నీవే స్వతంత్రుడవు - జిగినే బరతంత్రుండను, 
ఇంత నీవే దయగలవాండవు - యెప్పుడు నే నిరయుండను 
చెంతల నన్నొకమొన చేసుక నా - చేత లెంచనేలా యయ్యా! _ నీవు! 


3... శ్రీ వేంటేశ్వరుండవు నీవు - సేవకుండను యిటు నేను 
అవల నీవల దాతవు నీవు - యాచకుండను నేను, 
నీవే కావంగ గర్తవు - నేనే శరణాగతుండను 
క్రైవసమగు నను ప్రతివెట్టుక నా - కథలు యెంచనేలా యయ్యా* ॥నీవు॥ 


రి 


అవతారిక :- గీతలో పురుషోత్తమ ప్రాప్తియోగమున శ్రీకృష్ణుడు గావించిన యుపదేశమును 
వివరించుచున్నాడు. 


లలిత 
అని యానతిచ్చె( గృష్టు - డర్జునునితో 
వివి యాతని భజించు - వివేకమా ! .. 4పల్లవి॥ 


ఓ. “భూమిలోను చొచ్చి సర్వ - భూత ప్రాణుల నెల్ల 
దీమసాననే మోచేటి - దేవుడ నేను 
.. కామించి సస్యమును - గలిగించి చంద్రుండనై 
తేమల బండించేటి - దేవు(డ నేను. 1అని॥ 
ఓ దీపనాగ్నినై జీవ - దేహముల యన్నములు = 


తీపుల నరగించేటి - దేవు(డ నేను, 
1 అ.సం,, 2-514. 

ఏపున నిందరిలోని - హృదయములోన నుందు 
దీపింతు. దలయపు మరపై - దేవు6డ నేను. ॥అని॥ 


3. వేదము లన్నిటిచేతా - వేదాంతవేత్తలచేతా 

అది నే నెరంగందగిన - యాదేవుండను, 

శ్రీదేవితోగూడి - శ్రీ వేంకటాద్రి మీద 

పాదైన దేవు(డము - భావించ నేను ” ॥అని॥ 

1. దీమసాన = ధైర్యముతో, ఓజోబలముతో. 

2. దీపనాస్టి = జఠరాగ్ని (వైశ్వానరము,). 

3. పాదైన = నెలకొన్న. 

భానము :- శ్రీ కృష్ణు డర్జునునితో ఈ క్రిందివిధముగా నానతిచ్చెను. వివేకమా! 
ఇది విని ఆ దేవుని భజింపుము. 

“నేను భూమిలో (ప్రవేళించి చేతనాచేతనములైన సమస్త్మప్రాణులను ఓజో 
బలముతో ధరించు దేవుడను. నేను చం(ద్రుడనై రసములు నింపి ఓషధులను 
వృద్దినొందించి పండించు దేవుడను. 

నేను జఠరాన్నినై ప్రాణులదేహములందలి అన్నములను అరగించు దేవుడను. 
నేనందరి హృదయములలో నుందును. జీవులలోని స్మృతి, విస్టృతులు గానున్న 
దేవుడను నేనే. 

నేను సమస్తవేదములచేతను, వేదాంతవేత్తలచేతను మొదట తెలియదగిన 
దేవుడను. శ్రీ లక్ష్మితోగూడి శ్రీ వేంకటాచలముపై స్థిరపడిన దేవుడను నేనే.” 

విశేషాంశములు :- ఈ సంక్షీర్తనకు మూలములైన గీతా శ్లోకము లివి- 

గామావిళ్య చ భూతాని ధారయామ్యహ మోజసా । 

పుష్ణామి చౌషధీః సర్వా స్పోమో భూత్వా రసాత్మకః ॥ 

అహం వైశ్వానరో భూత్వా ప్రాణినాం దేహమాశ్రితః 1 

ప్రాణాపానసమాయుక్తు పచామ్యన్నం చతుర్విధమ్‌ ॥ 


సర్వస్య చాహం హృది సన్నివిష్ణో.. 
మత్తః సృతిర్‌జ్ఞాన మపోహనం చ | 

వేదైశ్చ పర్వై రహమేవ వేద్యో 
వేదాన్తకృద్వేదవిదేవ చాహమ్‌ 


ఈ శ్లోకములు భగవద్విభూతిని (ప్రతిపాదించుచున్నవి. భూమి సమస్త 
భూతములను ధరించియున్నది. భూమియందలి ఆధారకత్వశక్తి భగవంతునిదే. 'స 
దాధార పృథివీమ్‌ * అను [శ్రుతివాక్య మిట (ప్రమాణము. అమృతరసమయుడైన 
చర్మదుడుగా నుండి ఓషధులనెల్ల పోషించునదిగూడ భగవంతుడే. మరియు ఆ 
పరమాత్ముడు వైశ్వానరరూపమున (ప్రాణుల దేహములలో (ప్రాణాపానములతో గూడి 
భక్ష్య, భోజ్య, చోష్య, లేహ్యము లనబడు చతుర్విధాన్నములను పచనము చేయుచున్నాడు. 

భగవంతుడు సర్వప్రాణుల హృదయమున నున్నాడు. "శాస్తా విష్ణు రశేషస్య 
జగతో యో హృది స్టితః”” అని విష్ణుపురాణము, “ఈశ్వరః సర్వభూతానాం 
హృద్దేశేఒర్టున తిష్టతి” అని గీతలోనే మరొకచో కృష్ణుని వచనము. 


సమస్త్మపాణుల స్మృతి, జ్ఞానము, విస్టృతి అనునవిగూడ ఆయనవలననే 
ప్రవర్తిల్లుచున్నవి. పూర్వానుభూత విషయకమైనది స్మృతి, అనుభవసంస్కారముచే 
గల్గునది జ్ఞానము. జ్ఞాన నివృత్తిరూపమైనది విసృతి. సర్వవేదవేద్యుడు, వేదాన్తకర్త 
వేదవేత్త ఆ పరమాత్ముడే. 

గీతలో పదునైదవ అధ్యాయమగు పురుషోత్తమ (ప్రాప్తియోగము. శిష్టులచే 
భోజనకాలమున పారాయణము చేయబడుచున్నది. అందుకు కారణము ఇందలి 
14వ శ్లోకములో వైశ్యానరోపాసన చెప్పబడియుండుటయే. 


09 
అవతారిక :- రక్తితో డేయు పరసేవకంటె విరక్తితో జేయు హరిసేవ మేలను చున్నాడు. 
శ్రీరాగం 
చాలునిదే నా విరతి - సకల సామాజ్యము 
నాలోని పని యెంతై - నా నాకు(గలదు. ॥పల్లవి॥ 


గీత, 15-13, 1415 2 విష్ణు, 1-17-20. . 3. గీత. 18-61. 

1... వడంబడి పరులిండ్ల - వాకిలి గాచే నేను 
వడి నాలో హరియున్న - వాకిలి గాచేను, 
బడి నొకరి(గొలిచి - బహురాజ్యమేలే నేను 
యెడ వా మనోరాజ్య - మింతా నేలేను. 1చాలు! 


ఓ. చేరి యొరులకు(బని - సేసి యలసే నేను 
సారె నా యోగాభ్యా - సాన నలసేను,. 
ఆరసి నే వడుగ(గ - నన్యు లిచ్చే యీవులు 
తారి పూర్వకర్మాది - దైవమే యిచ్చీని. ॥చాలు॥ 


3. అందు సంతోషమే ఫల - మిందు సంతోషమే ఫల 
మందును మాయాకల్పిత - మిందును మాయే, 
అందు నిందు శ్రీ వేంక - టాధీశుండే కర్త 
అందైతే( బరతంత్రు = డిందునే స్వతంత్రుండ. ॥చాలు॥ 


ప॥ విరతి = వైరాగ్యము. 
1. వడబడి = (శ్రమపడి. 
2.ఈవులు = త్యాగములు, దానములు: తారి = సమీపించి. 


భావము :- నా వైరాగ్యమే నాకు సకలవిధ సంపదలతోగూడిన, సామాజ్యమై 
యున్నది. ఇదే నాకు చాలును. ఇతరరాజ్యములతో నాకు పనిలేదు. విరక్తుడనై 
నివృత్తిమార్గమున నడచు నేను నాకై నాలో జేసికొనవలసినపని (ఆత్మవిచారము) 
ఎంతో కలదు. 


ఇంతవరకు సంసారమే శాశ్ళతమని భ్రమించి ఎంతో (శ్రమించి ఇతరమానవుల 
యిళ్ళు వాకిళ్ళు గాచుచుంటిని. ఇవ్చుడు నాకు జ్ఞానోదయ మైనది. నా 
వైరాగ్యసామ్రాజ్యముయొక్క గొప్పతనమును గుర్తించితిని, నాలో అంతరాత్మగా నున్న 
పరమాత్మను (గ్రహించితిని. ఆయనకు నివాసమైన హృదయమునే ఇప్పుడు లక్ష్యము 
జేసికొని కాచుకొనియున్నాను. ఇంతదనుక ఇతరులను సేవించి వారిరాజ్యము 
లేలుచుండిన నేను నాలోని మనోరాజ్యమునే ఇప్పుడు పాలించుచున్నాను. = 

ఇతరులకు పలుతెరగుల చాకిరిజేసి అలసిపోవుచుండిన నేను ఇప్పుడు చిత్తవృత్తి 
నిరోధాత్మకమైన్‌ నా యోగాభ్యాసముతోనే అలసిపోవుచున్నాను. నేను యాచింపగా 
ఇంతవరకు ఇతరులు నా కొసగుచుండిన సంపదలు ఇప్పుడు నా పూర్వకర్మాత్మకమైన 
దైవమే తనకు తానుగా ఇచ్చుచున్నది. 


ఇంతవరకు నేను చేయుచుండిన పనికి ఫలము సంతోషమే. ఇప్పుడు నేనొనర్చు 
పనికిగూడ ఫల మదే. అదియు హరిమాయచే కల్పితమే. ఇదిగూడ హరిమాయా 
విలాసమే. ఆ ప్రవృత్తిమార్గమునకును, ఈ నివృత్తిమార్గమునకును కర్త శ్రీ వేంకటేశ్వరు 
డొక్కడే. కాని ఆ మార్గములో నున్నంతవరకు నేను పరతం(త్రుడనై యుంటిని. ఈ 
(త్రోవలో కాలిడినతర్వాత స్వతం(త్రుడనైతిని. 


విశేషాంఛములు :- ప్రవృత్తిమార్గమునకును, నివృత్తిమార్లమునకును గల భేద 
మిచట నిరూపించబడినది. పరసేవచే జీవించు (ప్రవృత్తిమార్గస్థుడగు సంసారి 
సేవాధర్మము న్మాశయించి పరతంత్రు డగుచున్నాడు. వరతంతవృత్తి దుఃఖ 
భూయిష్టమైనది. 

సేవాధర్మ మెంత గహనమైనదో చెప్పుచు భర్శృహరి యిట్లనెను. 

మౌనాన్మూక : ప్రవచనపటుర్వాచకో జల్పకో వా 

ధృష్టః పారే భవతి చ వసన్‌ దూరతో౬ప్యప్రగల్భ: | 

క్లాన్యా భీరుర్యది న సహతే ప్రాయశో నాభిజాతః 

సేవాధర్మ : పరమగహనో యోగినా మష్యగమ్యః 1 


దీని భావమిదిః- మౌనముగా నున్నచో మూగ యనియు, పటువుగా 
మాటాడినచో ప్రేలలియనియు, దగ్గరగా నున్నచో దిట్టయనియు, దూరముగ నున్నచో 
(ప్రగల్భుడు గాడనియు, ఓర్పుతో -నున్నచో భీరువనియు, ఓర్మిలేనిచో అభిజాతుడు 
గాడనియు సేవకుని ప్రభువులు నిందింతురు. కాన 'సేవాధర్మము మిగుల గహన 
మైనది. యోగులకుగూడ అగమ్య మైనది, 


విరక్తు డితరులపై ఆధారపడడు. అతడు తనలో అంతరాత్ముడైన హరిని 
మాత్రమే నమ్మును. కాన ఇతడు స్వతంత్రుడు. స్వతం(తవృత్తి సుఖావహమైనది. 


1. యోగళ్చిత్తవృత్తి నిరోధ: - యో-సూ-, 1-2... 2. భర, 1-47. 

'సేవకుడుగూడ సంతోషమును గోరియే ఒరుల సేవించుచున్నాడు: కాని పరతంత్రుడై 
పడయు సుఖము నిజమైన సుఖము గాజాలదు. లోకములో సమస్తవస్తువులు 
భయముతో గూడినవి, వైరాగ్య మొక్కటే నిర్భయమైనదని భరృహరి నుడివెను. 


సర్వం వస్తు భయాన్వితం భువి నృణాం వైరాగ్య మేవాభయమ్‌ ॥ 

మరియు ప్రవృత్తి నివృత్తిమార్గములు రెండును హరిమాయా విలసితములే, 
కాని హరిని నమ్మినవాడు పరమపదముచేరి శాశ్వతసుఖము నొందును. నరుని నమి గన 
వాడు క్షణికభోగము లనుభవించినను చావుపుట్టుకల క్షేశమునుండి తప్పించుకొనలేడు. 
కాన విరక్తుడైన హరిసేవాపరుని మార్గమే శ్రేష్టమైనది. 


క్షం 


అవతారిక ;- తన సర్వస్వము భగవంతునిదే కాన తిరిగి తన్ను భగవంతునికి 
సమర్పించుకొనుట హాస్యాస్పదమే యగు ననుచున్నాడు- 


గుండక్రియ 


వీవే సేసిన చేత - నీవే చేకొనుటింతే 

యీవల నీ సొమ్ము నీకే - యియ్య సిగ్గయ్యీ నయ్యా! 1పల్లవి॥ 
1. ఆలుబిడ్డలంగని - యటు దనమగనికి 

సీలాన సమర్పణ - నేయవలె నటయ్యా, 

తాలిమి బుణ్యాలు సేసి - దైవమా నే నీకు 

యే లీల సమర్పించే - నిందుకే నవ్వు వచ్చీనయ్యా! ॥నీవే॥ 


2. అంకెల గన్నకొడు - కటు దమ తండ్రికిని 
తెంకి నీ వాండనని - తెలుపంగవలె నటవయ్యా. 
నా లోపల నున్న - లక్ష్మీ నే నీకు . 
పాంకపు నీ బంటనన్న - బునరు క్త్రయ్యీ నయ్యా! 1నీవే॥ 


1. భర్శ, 3-31. 

౩. తన నీడ యద్దములో( - దానే యటు చూచి 
పనినడి వూరకే - భమయవలె నటయ్యా, 
అనుగు శ్రీ వేంకటేశ ! - ఆతుమలోనున్న నిన్ను 
గవి మని శరణంటి( - గడ బూజించనేలయ్యా. 1॥వీవే॥ 


1. సీలాన = శీలముతో 

2 అంకెలన్‌ = సమీపమునందలి, తెంకి - టెంకి, స్థానము. 

3. ఆతుమలోన్‌ = ఆత్మలో. 

భావము :- దేవా ! నే నొనర్చు పనులన్నియు నీ ప్రేరణచే గలిగినవే. నా 
స్వరూపము గూడ నీ కల్పనయే. కాన నన్ను, నాపనులను నీవు పరి[గ్రహించుట 
యనగా నీవు చేసినపని నీవే పరిగ్రహించుటయే గాని వేటేమియు గాదు. నీ వస్తువులను 
నీవే చేకొనవలెనుగాని ఇతరులు నీ కీయవలసిన పనిలేదు. కాబట్టి నీ సొమ్మునే నీకు 
సమర్పించవలసివచ్చినందుకు నేను మిక్కిలి సిగ్గపడుచున్నానయ్యా | 

సతి పతితో కాపురముసేసి బిడ్డల గన్నది. ఇక ఆ బిడ్డ లాయనకు చెందినవారే 
గదా ! ఇదిగో ! ఈ బిడ్డలను నీకు సమర్పించుచున్నాను” అని ఆమె వారి నతని 
కర్పింపవలెనా ? దేవా ! నే నెన్నో పుణ్యకార్యములు నీ (ప్రేరణచే చేయుచున్నాను. 
కాన అవి నీకు చెందినవే గాని నావి గావు. నీ పుణ్యములను మజల నీకే నేనెట్టు 
సమర్పింపగలను ? ఈ వింతపనికే నాకు నవ్వు వచ్చుచున్నదయ్యా ! 


తండ్రిచెంత నున్న కొడుకు ఆయనతో నేను నీ కుమారుడను' అని 
తెలుపుకొన వలసినపని యేమున్నది? నాహృదయములో (ప్రభుడవైై నన్నేలుచున్న 
లక్ష్మీశ్వరాః! నేను నీకు పొందికైన బంటునని వేటే చెప్పుకొనవలెనా ? అట్టు చెప్పినచో 
అది పునరుక్తియే గదా! 


తన నీడను తానే అద్దములో చూచుకొని ఎవరో మరొక రందున్నారని ఊరక 
(భమపడుట తగునా ? ఓ ప్రియమైన శ్రీ వేంకటేశ్వరా 1నా ఆత్మలో నీవున్నావు. 
నిన్ను చూచి ఆనందించి నీకు నేను శరణాగతుడనైతిని. మజల ప్రత్యేకముగా నీవెందో 
ఉన్నావని తలంచి అక్కడ నీకు పూజ లొనర్చవలెనా ? 

విశేషాంశములు ;- భక్తులు భగవంతుని అనేకరీతుల సేవింతురు. 
(శవణక్రీర్తనాదులైన భక్తిమార్గములెల్ల ఆ సేవావిధానములోని భేదములే. తన్ను, తన 

సర్వస్వమును భగవంతునికి సమర్ఫించుకొనుట అందులో నొకటి. ఇదే 'ఆత్మనివేదన' 
మని చెప్పబడుచున్నది. 

కాని నిజముగా ఆలోచించినచో (ప్రపంచమున నున్న దంతయు దేవునిదే, 
“ఈశావాస్య మిదం సర్వం యత్కించ జగత్యాం జగత్‌ ఇత్యాది [శ్రుతు లీ సత్యమువే 
చాటినవి. జీవుని దేమియు లేదు. ఇక జీవుడు దేవుని కేమి సమర్పించగలడు. అట్టు 
సమర్పించుట వింతగా నున్నదని అన్నమయ్య ఈ పాటలో తేటపరచుచున్నాడు. 


జీవులు స్వతంత్రులు కారు. దేవుడే స్వతంత్రుడు. జీవు లొనర్చు సత్కర్మలు 
దేవుని ్రేరణాఫలములే.అందరి హృదయపీఠముల నధిస్టించిన (ప్రభు వాపరమాత్ము 
డొక్కడే. కాన సర్వదా భగవద్భావనతో జీవుడు పవిత్రుడు కావలెను. 


తన్ను భగవంతునికి సమర్పించుకొనుట శరణాగతుని కర్తవ్యమని శాస్త్రములు 
నిర్దేశించుచున్నవి. తన దేమియు లేదనియు, అంతయు భగవంతువిదే యనియు 
భావించి తదనుగుణముగా (వవర్తించుట శరణాగతిలో పరాకాష్టకు చెందిన 
తత్షమైయున్నది. ఆ తత్ష్యమునే అన్నమయ్య ఈ పాటలో నిరూపించినాడు. 


క్ష 
అవతారిక :- ఛాయా౭.పహారులైన కవులను గర్జ్హించుచున్నాడు. 
రామక్రియ 
వెజ్టలాల మీకు - వేడుక గలితేను 


అజ్జునంచి తడు - కల్లంగ రాదా. 1పల్లవి॥ 
1 ముడీచివేసిన పువ్వు - ముడువ యోగ్యము గాదు 

కుడిచివేసిన పుల్లె - కుడువ(గా. గాదు, 

బడి నొకరు చెప్పిన - బ్రతి చెప్పంబోతేను 

అడరి శ్రీహరి కది - అరుహము గాదు. “ వెల్టు! 


అ 
2. గంపెండుముక దిన( - గా నొక్క వరిగింజ 
తెంపున(గలసితే -తెలియనెట్టు వచ్చు, 


1 ఈశ, 1 

జంపుల( బలవరించ(గ - నొక మంచిమాట 
ఇంపైతే హరియందు - కిచ్చునా వరము. 


ఉమిసిన తమ్మలో - నొక కొంత కప్రము 
సమకూర్చి చవిగొని - చప్పరించ నేల, 
అమర(గ ఛాయాప - హారము సేసుక 
తమమాట గూర్చితే - దైనము నగండా. 


చిబికివేసినగింజ - చేంతబట్ట(గ నేల 

గబుక కెంగిలిబూరె - గడుగగ మరి యేల, 
తొబుక కవిత్వాల - దోషాల బొరలితే 
దిబుకార నవ్వ(డా - దేవుండైనాను. 


మించు చద్దికూటి - మీద నుమిసినట్టు 
మంచి దొకటి చెప్పి - మరి చెప్పనేరక, 
కంచు బెంచు నొక్క - గతి నదికితే ముట్టు 
సెంచువలెనే చూచు - పెరుమాళ్లు వాని. 


పుచ్చినట్టి పండు - బూంజిలోననె వుండు 
బచ్చన కవితలు - బా(తి గావు యెందు, 
ముచ్చు(గన్న తల్లి - మూల కొదిగినట్టు 

ముచ్చిమి నుతులేల - మొక్కరో హరికి. 


ఉల్లి దిన్న కోమ - టూరక వున్నట్టు 
జల్లెడ నావాలు - జారిపోయినట్టు, 
కల్లలు చెప్పి యా - కథ కుత్తరము లీ(క 
మెల్లనే వుండితే - మెచ్చునా దైవము. 


నేతి బీరకాయ - నేయి అందు లేదు 
రాతి వీరునికి బీ - రము యించుకా లేదు, 


2ైడ్త7 


॥వెట్లు॥ 
స! 


॥వెణు॥ 


వెల్లు! 


వెల్లు! 


1వెట్లు॥ 
[ో 


॥వెట్లు॥ 
అ 

ఘాత బూరుగు(బండు - కడుపులోన దూది 
యేతుల నుడుగులు - యెక్కునా హరికి. ॥వెజ్టు॥ 


9 ఇరుగు వా రెరంగరు - పొారుగువా రెరంగరు 
గొరబైన మాటలు - గొణంగుచు నుందురు, 
పరులంగా దందురు - బాంతిగారు తాము 
విరసు లట్టివారి - విడుచు దేవుండు. 


10. ఎన్నగ శ్రీ వేంక - టేశు (దాళ్ళపాక 
అన్నమాచార్యులు - అఖిల దిక్కులు మెచ్చ, 
మన్నతితో బాడి - రొకం డెవ్వండో తాను 
సన్న నొరసునట - సమ్మతా హరికి. ॥వెల్టు॥ 


ప॥ కలితేను = కలిగితేను. 
1. బడిన్‌ = (క్రమమున, అరుహము = అర్హము, తగినది. 
2. జంపులన్‌ = నిడివిగా. 
' 3. తమ్మ = చర్వితతాంబూలము, ఛాయాపహారము = నీడను దొంగిలుట = ఒకరి 
కవితాచ్చాయను (గ్రహించి మరొకరు కవిత్వ మల్టుట. 
4. గబుకకు - కబళమునకు, తొబుక కవిత్వాలు = నిస్పారమైన కవితలు, దిబుకార = 
సశబ్దముగా, (దిముకు = మృదంగశబ్దము). 
5. పెంచు = పెంకు, ముట్టుపెంచు = అంటువడిన పెంకు. 
6. బూజి = బూజు, బచ్చన కవితలు = పై పై మెటుగు కవితలు, ముచ్చిమి నుతులు = 
దొంగతనపు స్తుతులు. 
8. ఏతుల నుడుగులు = నిడివి మాటలు. 
9. గొరబైన = వికృతమైన =(చూడు. 22 సంపు. సందిగ్రపద సమీక్ష) 
10. సన్నన్‌ = సంజ్ఞతో, ఒరసున్‌ = మచ్చరించును. 
భావము :- వెజ్హి కవులారా : మీకంత వేడుక గల్గినచో మెడవంచి తడిక 
అల్టుకొనరాదా? (మీధోరణి కనువైన కవితలు మీరు చెప్పుకొనరాదా ? ఒరుల 
ననుకరించి నవ్వుల పాలగు టెందుకు ? అని భావము. ) 


ద్వితీయ భాగము 2డ్త9 


ఒకరు తలదాల్చిన పూవు మరొకరికి దాల్ప్బ్పదగదు. ఒకరు భుజించిన విస్తరి 
మరొకరికి భుజింపదగదు. ఒకరొక [క్రమమున శ్ర్రీహరినిగూర్చి కవిత చెప్పగా దానికి 
దీటుగా మరొకరు ఆ పదముల నట్టే (గ్రహించి కొన్ని స్వయముగా కల్పించుకొని 
చెప్పబోయిన ఆ దేవున కట్టి కవిత్వ మర్షమైనది గాదు. 


ఒకడు గంపెడు పొట్టు దిన్నాడు. అందొకే ఒక వరిగంజ కలిసియుండినది. 
అతడు దిన్న పొట్టే కనిపించునుగాని వరిగింజగూడ అందు కలదను సంగతి లోకమున 
కెట్టు తెలియును ? అట్టే ఒకడు కవిత చెప్పబూని చాలసేపు ఏమేమో పలవరించినాడు. 
అందొకే ఒక మంచిమాట యింపైనది కలదు. దానికి మెచ్చి హరి అతని కభీష్టము 


లిచ్చునా ఇ 

ఒకడు చవిగొని ఉమ్మివేసిన తాంబూలములో కొంత కర్పూరము కలిపి 
రుచియని చప్పరించు టెందుకు ? ఒకని కవితాచ్చాయను దొంగిలించి అందు తమ 
మాటలు కొన్ని కూర్చినవానిని జూచి దేవుడు పరిహసింపడా ? 


ఒకడు చప్పరించి పారవేసిన గింజ మరొకడు చేకొనుట తగదు. ఒక డెంగిలి 
చేసిన బూరెను కబళముగా గొనుటకై మరొకడు కడుగుట ఉచితము గాదు. 
నిస్సారమైన కవితలకు సంబంధించిన దోసములలో బొరలెడు వానిని జూచి దేవుడైనను 
విరుగబడి నవ్వకుండడు. 


చద్దికూటిపై ఉమ్మి వేసినట్టు మంచిమాట ఒకటి చెప్పి తరువాత చెప్పలేక 
కంచు పెంకు ఒక్కటిగా అతికినట్టు అతుకులబొంతకైత లల్లినవానిని భగవంతుడు 
ముట్టుపెంకువలె అసస్పృళ్యునిగానే చూచును. 


పుచ్చిపోయిన పండు బూజుపట్టిపోవును. లోకము దాని నాళింపదు. అట్టే 
పసలేని సై పై మెటుగు కవితలు లోకమున నాదరింపబడవు. దొంగను గన్న తల్లి 
సిగ్గుతో మూలనొదిగి నిలబడినట్టు నక్కి నక్కి చేసెడు "ఈ దొంగతనపు స్తుతు 
లెందుకు ? ఊరక భగవంతునికి సాగిలబడి మొైొక్కుడు. అదే చాలును. 

ఉల్లి దిన్న కోమటి ఆ గబ్బు ఎదుటివానికి తెలియునేమో యని మాటలాడక 
ఊరకుండును. 'జల్లెడలో బోసిన అవాలన్నియు. జారిపోవును. అట్టే ఏదో బొల్లికైత 
చెప్పి తెలిసినవారు దానిపై ప్రశ్నింపగా తగిన సమాధానము లొసంగలేక ఊరకున్నవానిని 
దేవుడు మెచ్చునా ? జ 

పేరేమో నేతిబీరకాయ. కాని అందు నేయి లేదు. రాతితో చేసి నిలబెట్టిన 
వీరునికి ఇసుమంతయు పర్మాకమము లేదు. బూరుగుపండు నెంతగా పరిశీలించినను 
దానిలో దూదియే కాని ఆస్వాదింపదగిన సారాంశ ముండదు. అట్టే నిడుపులైన మీ 
ఆటోపపు మాటలు సారహీనములు గాన హరికి రుచింపవు. 


మీరు చెప్పుమాట లిరుగువారికి తెలియవు. పొరుగువారికి తెలియవు. మీరేవో 
వికృతములెన వలుకులు గొణగుకొనుచుందురు. పైగా ఇతరుల 
నీసడించుకొనుచుందురు. లోకము (భాంతిపడదగిన పస మీలో లేదు. మీవంటి 
విరసులను దేవుడు పరి(గ్రహింపడు. 


తాళ్ళపాక అన్నమాచార్యులు శ్రీ వేంకటేశ్వరుని నలుదిక్కులు మెచ్చున 
ట్లత్యున్నతముగా కీర్తించిరి. ఎవడో ఒకడు తాను పయిపయిమాటలతో ఆయనతో 
పోటీపడునట ! అది శ్రీహరి కంగీకారమా ? 


విశేషాంశములు :- కొంగ్రొత్తధోరణిలో అన్నమయ్య భగవంతుని క్తీర్తించుచు 
వ్రాసిన కవితలు ఆ కాలముననే (ప్రజలలో సత్వరముగ వ్యాపించి ఆయన కెనలేని 
కీర్తి ఘటించినవి. ఇతరకవు _లాధోరణిలోనే కవితలు చెప్పి తామును అట్టికీర్తి 
నొందవలెనని తలచి ఆయన కవితాచ్చాయల నపహరించి కవిత లల్లిరి. కాని ఆ 
పదకవితాపితామహునివలె రసము చిప్పిలునట్టు పదములు పాడు నేర్పు వారి కబ్బలేదు. 
వారి అనుకరణము హాస్యాస్పదమైనది. తన్ననుకరింపబూనిన ఛాయాపహారులను 
అన్నమయ్య ఈ సంక్షీర్తనమున తీవ్రముగా గర్హించినాడు.' ఈ గర్హణలోని త్మీవత 
ఇందలి ఉపమానాంశములగు “ముడిచివేసిన పువ్వు, కుడిచివేసిన పుల్లై గంపెడుముక, 
ఉమిసిన తమ్మ” ఇత్యాదులచే మిక్కిలి స్పష్టముగా వ్యక్తీకరింపబడుచున్నది. 


1. ఈ పాటలోని "అన్నమాచార్యులు ఉన్నతితోంబాడిరి” అను వాక్యమును బట్టి ఈ సంక్తీర్తనము 
అన్నమయ్య పాడినది కాదేమో అను సంశయము కల్గుట కవకాశమున్నది. అన్నమయ్య పాటల 
రేకులలో ఆయన సంతతికి జెందిన తరువాతి కవులు రచించిన పాటలుగూడ కొన్ని క్యాచితృముగ 
గలవు. 3-వ సంపుటములోని 127, 183: 3-వ సంపుటములోని 192వ సంక్షీర్తనము ఇత్యాదులు 
అన్నమయ్య వి కావనుటకు అవే సాక్షిగా నున్నవి. కాని ప్రకృత సంకీర్తనములోని పదబంధము 
తీరు, భావతీవ్రత పరిశీలింపగా ఇది అన్నమయ్యదే అన్న తలంపు స్థిరపడుట కవకాశమున్నది. 
శ్రీవేటూరు ప్రభాకరశా'స్తులవారు మున్నగు పెద్దలు దీనిని అన్నమయ్యదిగనే గుర్తించిరి. (చూ. 
అన్నమాచార్య చరిత్ర పీరక - పుట. 102) 

అన్నమయ్యకు సమకాలికులగు ఆ అనుకర్త లెవరో మనకు తెలియుటలేదు. 


('ప్రబంధవాజ శ్రయమునందుగూడ ఛాయాపహారులైన కుకవులను నిందించుట 
కలదు. ఆంధ్రకవితాపితామహుడగు అల్లసాని పెద్దనార్యుడు కుకవిని చోరునిగా 
నిరూపించుచు నిట్టు దూషించెను. 


భరమై తోచు కుటుంబరక్షణకుగా 6బ్రాల్మాలి చింతన్‌ నిరం 
తరతాళీదళ సంపుట ప్రకర కాంతారంబునం దర్ధపున్‌ 
దెరువాటుల్‌ దెగికొట్టి తచ్‌జ్ఞ పరిషద్విజ్ఞాత చౌర్యక్రియా 
విరసుండై కొజుంతన్‌ బడున్‌ కుకవి పృథ్వీభృత్సమీపక్షితిన్‌.] 


వాజ్మయజగత్తులో అనుకరణము కవులకు సహజము. సుప్రసిద్దములైన 
మహాకావ్యములలోనే భావైక్యము కొల్లలుగా గలదు. భిన్నభిన్నకావ్యములలో పరస్పర 
భావైక్య మున్నను అది రసోల్లసితమైనప్పుడు దోషము లేదు. సాహిత్య ప్రపంచమున 
నిట్టి సంవాదముల స్వరూపమును క్షుఖ్మముగా పరిశీలించిన ధ్వనికారు డీవిషయమున 
నిట్టు సిద్దాంతీకరించియున్నాడు. 

“మేధావుల భావనలలో సంవాదము లనునవి ఉండక తప్పవు. అవి యన్నియు 
ఏకరూపములే అని భావించుట తగదు. అన్యసాదృశ్యరూపమైన సంవాదము శరీరులకు 
'ప్రతిబింబమువలె, చి(త్రాకృతివలె. తుల్యశరీరివలె ముత్తెజగుల నుండును. అందు 
అనన్యాత్మకము, తుచ్చాత్మకము అగు మొదటి రెండు తెగల సంవాదములు 
పరిహరింపదగినవి. మూడవదగు (ప్రసిద్దాత్మక సంవాదము ఉచితమైనదే కాన 
త్యజింపరాదు.” ౪ 


సంవాదాస్తు భవన్యేవ బాహుళ్యేన సుమేధసామ్‌ 1 
నైకరూపతయా సర్వే తే మన్తవ్యా విపశ్చితా॥ = 
సంవాదో హ్యన్యసాదృశ్యం తత్పునః ప్రతిబింబనత్‌ | 
అలేఖ్యాకారవత్తుల్యదేహివచ్చ శరీరిణామ్‌ ॥ 

తత్ర పూర్వ మనన్యాత్మ తుచ్చ్భాత్మ తదనన్తరమ్‌ 1 
తృతీయం తు ప్రసిద్దాత్మ నాన్యసామ్యం త్యజేత్కవి: 1 





1. మనుచ - పీఠిక -9%, 2. ధ్వన్యా, ; 11 12, 13. 

కావున అన్నమయ్య, పెద్దన మున్నగువారు ధ్వనికారుడు చెప్పిన ప్రతిబింబ 
చిిత్రతుల్యములైన అనుకరణములనే నిందించినట్లు (గ్రహింపవలెను. 

అన్నమయ్య పలుకుబళ్ళను విజయనగర కవులును, తదితరులును, తమ 
కావ్యములలో ఎక్కువగా (వయోగించియున్నారు. అన్నమయ్య తర్వాత 
పదసాహిత్యమున శృంగారరచనలతో క్షేత్రయ్య, ఆధ్యాత్మికరచనలతో త్యాగయ్య 
ఎక్కువ ప్రశస్తిగాంచిరి. “అన్నమాచార్యుని శృంగార సంక్తీర్తనరచనాంశము క్షే తయ్యగను, 
అధ్యాత్మ సంక్రీర్తన రచనాంశము త్యాగయ్యగాను అవతారము దాల్చెనన జెల్లును” 
అని శ్రీ వేటూరివారి వచనము. వేమనలో గూడ తాళ్ళపాకవారి ఛాయలు గలవని 
శ్రీశాస్రిగారే తెలిపియున్నారు. 


క్షం 
అవతారిక :- అజ్ఞ్జానఫలములైన పాపము, కలిదోషము, కామము మున్నగువాటి బారినుండి 
తమ్ము రక్షింపుమని శ్రీపతిని వేడుకొనుచున్నాడు. 


అలిత 
కడు నజ్ఞానపు - కరవుకాల మిదె = 
వెడలదొబ్బి మా - వెరపు దీర్భవే. ॥పల్లవి॥ 
1... పాపపు పసురము - బందెలు మేయంగ 
పోపుల పుణ్యము - పొలివోయ, 
శ్రీపతి నీకే - చేయి చా(చెదము 
యేపున మమ్మి(క - నీడేర్చవే. ॥1కడు॥ 


2 ఇల(గలి యుగమను - యెండలు గాయ/(గ 
చెలగి ధర్మమను - చెరువింకె, 
పొలసి మీ కృపాం - బుధి చేరితి మిదె 
తెలిసీ నా దాహము - తీర్చవే. ॥కడు॥ 





1. అ.చపీ. 8 101 

3. . వడిగొనిమనసిజ - వాయువు విసరంగ 
పొడవగు నెజుకలు - పుటమెగసె, 
బడి శ్రీ వేంకట - పతి నీ శరణము 
విడువక చొచ్చితి - వెస౦గావంగదే. ॥కడు॥ 


1. పోపులు = (ప్రోపులు, పోషణములు, పాలివోయ = నళించెను. 

2. పాలసి = తిరిగి, కృపాంబుధి = దయయను సమ్ముదము. 

3. మనసిజవాయువు =మన్నథు డను గాలి, పుటమెగసెన్‌ = మీది కెగిరి పోయెను, 
వెసన్‌ = శ్రీఘముగా. 

భావము :- దేవా ! ఇదిగో !మిక్కిలి అజ్ఞ్జానమనెడు కరవు కాలము మమ్ము 
'పైకొన్నది.ఈ అజ్ఞానమును కడకు నెట్టి మా భయము తొలగింపుమా ! 


పాప మను పశువు బందెలు మేసినది. మేము (శ్రమపడి పెంచుకొన్న 
పుణ్య మను పైరు నశించినది. శ్రీపతీ ! దీనులమైన మేము నీ దయాభిక్ష గోరి 
నీకే చేయి చాచితిమి. ఇక నీవే మము శ్ర కడతేర్చుము. 


కలియుగ మను మండుటెంఢలు కాయగా భువిలో ధర్మ మను చెరువు 
ఇంకిపోయినది. ఇటునటు తిరిగి చివరికి ఇదిగో మేము నీదయ యనెడు జలరాళిని 
చేరుకొంటిమి. ఈ దుఃస్థితి (గ్రహించి మా దప్పిక దీర్చుము. 


కామ మను వడగాడ్పు వడిగా విసరగా మే మార్టించిన గొప్ప విజ్ఞానము 
లన్నియు (త్రుటిలో మీది కెగిరిపోయినవి. శ్రీ వేంకటేశ్వరా ! తుదకు నిన్ను వదలక 
శరణు జొచ్చితిమి. త్వరగా మమ్ము కాపాడుమా ! 


విశేషాంశములు :- జీవుల నావరించిన అజ్ఞానము ఈ సంక్షీర్తనమున 
భయంకరమైన కరవు కాలముగా నిరూపింపబడినది. కరవుకాలములో 
అపురూపముగా పెంచుకొన్న పంటలను పశువులు మేసిపోవుట, మండుటెండలు 
గాయుట, వడగొడ్పులు విసరుట మున్నగు కష్టములు సంభవించును. వాటికి 
గురిలైన జనులు దీనులై దయగల (ప్రభువుల నాశయించి బదుకుట కలదు. 


25% అన్నమాచార్య సంక్తీర్తనామృతము 


అట్లే అజ్ఞ్జానమునకు లోబడిన జీవులు పాపము లాచరించుచు ఇంద్రియన్మిగహము 
గోల్పోయి పుణ్యవిహీనులు, ధర్మరహితులు, ప్రజ్ఞాహీనులు అగుదురు. అట్టివారు 
భగవంతుని శరణుజొచ్చి తరింపవలెను. 


“అజ్ఞానేనావృతం జ్ఞానం తేన ముహ్యాన్తి జన్తవః'. అన్నట్టు జ్ఞానము 
అజ్ఞానముచే ఆవరింపబడియుండుటవలననే జీవులు మోహములకు గురియగు 
చున్నారు. అందువలననే పాపకృత్యము లొనర్చుట, ధర్మము నళించుట, కామ 
(ప్రవృత్తి విజృంభించట జరుగుచున్నవి. కాన అజ్ఞానమును నశింపజేసి కొనుటయే 
జీవుల ముఖ్య కర్తవ్యము. 

జ్ఞానముచే ఎవరి అజ్ఞానము నశింపజేయబడునో, వారికి ఆజ్ఞానమే పరబ్రహ్మ 
స్వరూపమును సూర్యునివలె ప్రకాశింపజేయుచున్న దని గీత చెప్పు చున్నది. 

జ్ఞానేన తు తదజ్ఞానం యేషాం నాశితమాత్మన: | 

తేషా మాదిత్యవద్‌జ్ఞానం ప్రకాశయతి తత్పరమ్‌ ౫ 


అజ్ఞానమును తొలగించుకొనుటకు భగవంతుని కృపయే ముఖ్యసాధనము. 
దేవుని శరణు జొచ్చిన జీవులు ఆయన అన్ముగహమునకు పాత్రు లగుదురు. 
వారికిక అజ్జానఫలములైన పాపము, కలిదోషము, కామదోషము అనునవి అంటవు. 
అందువలన పుణ్యము, ధర్మము, ఆత్మజ్ఞానము వృద్ది కాగలవు. 
కాన ముముక్షువు లెల్లరు అజ్ఞాననివృత్తికై భగవానుని హృదయ 
పూర్వకముగా (ప్రార్థింపవలెననుట ఇందలి పరమార్ధము. 


13 
అవతారిక :- భగవదిచ్చ నతిక్రమించి మ్రుక్రై పాటువడుట గూడ తప్పిదమే యనుచున్నాడు. 
గుజరి 
భావించనేర నైతి - పశుబుద్ధి నైతిని 


యీనల నా యపచార - మిది గావవయ్యా |! 


॥పల్లవి॥ 
స ను. తక 
1 గీత, 5-15. 2 గీత. - 5-16. 

1 హారి నీవు ప్రపంచ - మందు( బుట్టించితి మమ్ము 
పరము నే సాధించేది - బలు ద్రోహమవు(గాదో, 
సిరుల నేలేటి(వాడు - చెప్పినట్టు సేయక 
విరసాలు బంట్లకు - వేరే సేయందంగునా ? ॥భావిం॥ 


2 పంచేంద్రియములు నాపై. - బంపు వెట్టితివి నీవు 
ఎంచి వాని దండించే - దిది నేరమౌంగాదో, 
పెంచేటి తల్లిదండ్రులు -ప్రియమై వడ్డించ(గాను 
కంచము కాల(దన్న సం - గతియా బిడ్డలకు ఖ భావిం! 


39. మిక్కిలి సంసారము - మెడంగట్టితివి నాకు 
అక్కర నే వేసారేది - అపరాధ మవు(గాదో, 
దిక్కుల శ్రీ వేంకటాద్రి - దేవుడ నీవియ్యంగాను 
ఎక్కడో జీవుండ నేను - యెదురాడందగునా ? ॥భావిం॥ 


1. పరము = మోక్షము, విరసాలు = విరుద్దమైన నడవడికలు. 
2. పంపు వెట్టితిని = ఆజ్ఞ వెట్టితివి, నియమించితివి. 


భావము :- దేవా ! లోకపాలకుడవైన నీయొక్క మహిమాతిశయమును, నా 
పరతం(త్రతను నేను ఊహింపజాలనైతిని. అజ్ఞానవశమున కేవలము పశుప్రాయుడ 
నైతిని. ఇది నీయెడల నే నొనర్చిన గొప్ప తప్పిదము. దయజూచి యీనా నేరమును 
మన్నించి నీవే కాపాడుమయ్యా ! 


శ్రీహరీ ! నీవు కదా మమ్మీ ప్రపంచములో బుట్టించితివి. అట్టు పుట్టినవారము 
మేము పుట్టినట్టుండక నీయాజ్ఞను తిరస్కరించి మోక్షముకొజుకై యళత్నించుట నీపట్ల 
దొడ్డ దోహ మొనర్చినట్టు కాదా ! సకలసంపద లొసగి పరిపాలించు (ప్రభువు చెప్పినట్టు 
సేవకులు చేయవలెనుగాని అందుకు విరుద్ధముగా చేయుట తగునా ? 


నీవు నాపై (శోతత్వకృక్షుర్దిహ్వామఘాణము లనెడు ఐదింద్రియములను 
నియామకములుగా నుండ నియమించితివి. అవి చెప్పినట్టు నేను చేయవలెనేగాని 
వాటిని నేను దండించుట నేరము కాదా ! ప్రేమతో బెంచు తల్లిదండ్రులు (ప్రియముగా 
వడ్డించినదానిని బిడ్డలు తృప్తిగా తినవలె గాని కంచమును కాలదన్నుట ఉచితమా![- 

నీవే ఈ బరువైన సంసారమును నాకు అక్కరతో మెడగట్టితివి. దానిని నేను 
భరించవలెనే గాని [శమ యని విసుగుకొనుట అపరాధ మగునుగదా ! అన్ని దిక్కుల 
వ్యాపించి అంతట నిండియున్న ఓ వేంకటా ద్రీశ్వరా ! నీ విచ్చిన దేదో నేను పుచ్చుకొని 
అనుభవించవలెను గాని అణుస్వరూపుడనై ఎక్కడో ఒక మూలనున్న జీవుడనైన నేను 
నీ కెదు రాడుట న్యాయమా ? 


విశేషాంశములు :- భవబంధమును వదలించుకొనవలె ననియు, ముక్తికై 
పాటువడవలె ననియు, పంచేంద్రియములను నిగ్రహింపవలె ననియు ఆధ్యాత్మిక 
(గ్రంథము లన్నియు నొక్కి వక్కాణించుచున్నవి. అన్నమయ్య గూడ- 


“చాలదా నా సంసారము 

గాలి యుయ్యెలల. దొలంగక యూగవలసో 
“పడిబెట్టె కటకటా ! సంసారము-చూడ 
జడధిలోపలి యీత - సంసారము.” 


ఇత్యాదులైన అనేక నంకీర్తనములలో నంసారమును వలురీతుల 
ఈసడించియున్నాడు. మరియు- 


“ఊరకే దొరకునా ఉన్నతోన్నతసుఖము 
సారంబు దెలిసికా జయము చేకొనుటో . 


ఇత్యాదిపదములలో ముక్తికొఅకై తగుయత్నము చేయవలసిన ఆవళ్యకతను 
నిరూపించియున్నాడు. 


“ఇన్ని చింతలు మరచి - యింద్రియాలు గుదియించో 
ఇత్యాదులలో ఇంద్రియములను ని(గ్రహింపవలె నని ఉపదేశించియున్నాడు. 


కాని (ప్రకృతసంకీర్తనము ముక్తి సాధించుట (ద్రోహమనియు, ఇంద్రియముల 
ని(గ్రహించుట నేరమనియు, సంసారముపట్ల విసుగుజెంద రాదనియు బోధించుచున్నది. 
చదువరుల కిది కొంత వింత గొల్పకపోదు. కాని యిందలి యాంతర్య 
మేమన-సాధకుడు ముక్తికై పలుపాట్టు వడియు విఫలయతుడై విసిగి వేసారుట కద్దు. 


1 అసం.-4- అను 27, 2. ఆ.సం., 1199, 3. ఆ.సం., 2-104. 4 అ.సం.. పపం 

భగవదిచ్చ నమసరించి తాను సంసారబంధమున నుండక తప్పదేమో అన్న నిర్వేదము 
నతడు (ప్రకటించుట న్యాయమే. 


మరియు భగవంతుడు తన వినోదమునకై సృష్టిని సంకల్పించి జీవుల నిందు. 
వరిభ్రమించున ట్టొనర్చినాడు. ఆయనయే కరుణించి వీరికి ముక్తిగూడ 
(ప్రసాదింపగలడు. ఆయన దయలేక మోక్షము లభింపదు. పరతంత్రుడైన జీవుడు 
తనకు తానుగా నేమియు సాధింపజాలడు, అతడు చేయవలసినదెల్ల భగవంతుని 
శరణు బొచ్చుటయే. శరణాగతుల కా భక్తవత్సలుడు తన సాన్నిధ్యము నొాసంగగలడు. 
కొన భగవదిచ్చానుసారము జీవించుచు భగవంతుని శరణొందవలెనే గాని తనకు 
తానుగా ఏమో సాధింపగలనని భావించి -విజ్ఞవీగుట తగదని [గ్రహింపనగును. 


మరియు భగవల్లీలయైన జగన్నాటకమును తానతిక్రమింప దగదనుటలో 
జీవుని పరతం[తత వ్యక్తమగుచున్నది. అట్లతి.కమింపబూనుట అపచారమనుటచే 
భక్తుని భక్ష్యృతిశయము (ప్రకటమగుచున్నది. అట్లని ఎల్లకాలము సంసారములో 
బడియుండవలెనా? అన్నచో అది కాదు. దేవునిపై భారమువేసినచో జీవుని చిక్కు 
ఆదయానిధియే విడిపింపగలడనుట పరమార్థము. పైగా ముక్తి కిది సుకరమైన 
ఉపాయము. ఈ [క్రింది పాటలో ఈ భావ మింకను స్పష్టముగా ్రకటితమై యున్నది. 


సొమంతం 
ఎందరితో బెనగేను - యెక్కడని పారలేను 
కందర్భ జనక నీవే - గతిగాక మాకు. ॥పల్లవి॥ 


విక్కి వా బలవంతాన - నేనే గెలిచే నంటే 

నొక్క పంచేందియముల - కోపంగలనా ? 

తక్కిన పంపారవార్థి - దాటంగలనో మరి 

దిక్కుల కర్మబంధము - తెంచివేయం(గలనో?. ॥ఎంద॥ 


పన్నుకొన్న పాయమున - పరము సాధించే నంటే 

యెన్న నీమాయ కుత్తర - మీయంగలనా ? 

వన్నెల నా మనసే - వంచుకోగలనో మరి 

కన్నట్టి యీ ప్రపంచమే. - కడవంగ గలనో ? ॥ఎంద॥ 

ఉల్లములో నిన్ను ధ్యాన - మొగి నే( జేసేనంటే 

తొల్లిటి యజ్ఞానము - తోయ(గలనా ? 

ఇల్లిదే శ్రీ వేంకటేశ ! - యెదుటనే నీకు మొక్కి 

బల్లిదు(డ నౌదు గాక ! - పంద నేం గాంగలనా ॥ఎంద॥। 


క్షేర్ష 


అవతారిక :- అజ్ఞానులలో అ(గ్రగామియైన తన్ను కాపాడినప్పుడే భగవంతుని ్రీర్త 
సుప్రతిష్టత మగుననుచున్నాడు. 


బౌళి రామక్రియ 
నేనొక్కండ లేకుండితే - నీ కృపకు బాత్ర మేది 
పూని నావల్లనే కీర్తిం ఎ బొందేవు నీవు. ॥పల్లవి॥ 


1.అతి మూఢులలోన - నగ్రేసరుండ నేను 

ప్రతిలేని ఘనగర్వ - పర్వతమును, 

తతి(బంచేంద్రియముల - ధనవంతు(డను నేను 

వెతకి నా వంటిన' అని - నిడువ(గ జెల్లునా? ॥నేన॥ 
2.మహీలో సంసారపు సా - 'మ్రాజ్య మేలేవాడ నేను 

యిహమున గర్మవహి - కెక్కితి నేను, 


బహుయోని కూపసం - పదం దేలేవా(డ నేను 

వహించుక నా వంటి - వాని(దేనోపేవా? ॥నేనొ॥ 
తభావించి నావంటి నీచు( - బట్టి కాచినప్పుడుగా 

యే వంక నీ క్రీర్తగడు - నెంతురు భువి, 

నా వల్ల నీకు. బుణ్యము - నీ వల్లనే బ్రదుకుదు 

శ్రీవేంకటేశుండ యింత - చేరె. జుమ్మీ మేలు. 1నేనొ॥ 


ప॥ పాత్రము జె యోగ్యము. 


1 అ.సం., 338, 

1. అగ్రేసరుండ = ముందు నడచువాడును; (ప్రతిలేని = సాటిలేని; ఘన గర్వ 
పర్వతమను= దొడ్డ గర్వమనెడి కొండను; తతిన్‌ = అదనులో. 

2. కర్మవహికి = కర్మవిధికి; బహు యోనికూపసంపదన్‌ = అనేకములైన యోని 
కూపములనెడు సంపదలో; వహించుక = పట్టుబట్టి. 


భావము :- దేవా! నేనొక్కడను లేనిపక్సమున నీదయ (ప్రసరించుట 
కనువైనచోటు ఇంకెక్కడ కలదు? . ఎందును లేదు కాన నన్ను పూనికతో 
దయజూచుటద్వారా నా ఒక్కనివల్లనే కీర్తి కలుగవలసి యున్నది. 


బొత్తిగా తెలివిలేని వారలలో నేను మొదటివాడను. సై పెచ్చు సాటిలేని మహా 
గర్వమనెడు పర్వతమునై యున్నాను. శ్రోత్రము, త్వక్కు, చక్షువు, జిహ్వ, ఘ్రాణము 
అనెడు పంచేంద్రిములే నా సంపద. ఇన్ని యోగ్యతలు గల్గిన నా వంటి వానిని 
వదలిపెట్టుట నీకు తగునా? 


ఇలలో నేను సంసారమనెడు సామ్రాజ్యమును పాలించు ప్రభువును. ఇహ 
లోకమున కర్మలచే నేను మిక్కిలి ప్రశస్తి గాంచియున్నాను. వివిధజన్మలలో పెక్కు 
యోనికూపములనెడు సంపదలో నేను మునిగి తేలుచున్నాను. నావంటివానిని 
పట్టుపట్టియైన నీవు మరొకచోట వెదకి కట్టుకొనవయ్యా! 


నావంటి నీచునిపై దయదాల్ళి విడిచిపుచ్చక కాపాడినప్పుడు గదా లోకమంతట 
నీ యశోగరిమను గానమొనర్హురు. నన్ను రక్షించిన నావలన నీకు పుణ్యము రాగలదు. 
నీవలన నేను క్షేశములేని సుఖస్థితిని పొందగలను. శ్రీ వేంకటేశ్వరా! మన కిద్దరికి 
లంకె బాగుగా కుదిరినది. మనము పరస్పరము లాభపడు తరుణము వచ్చినది. కాన 
నన్ను కాపాడి పుణ్యము కట్టుకొనవయ్యా! 


విశేషాంశములు :- నకల కల్యాణగుణ సంవన్నుడైన నర్వేశ్వరుడు 
కరుణామయుడు. భగవంతుని గుణముల కన్నింటికి వన్నె దెచ్చునది ఆయన కరుణ. 
తన కృపను దేవుడు పుణ్యాత్ములపై ప్రసరింపజేయుటతో వింతలేదు. అందువల్ల 
ఆయన కీర్తి పెరుగదు. పాపాత్ములలో మేటియైన జీవుని పరిరక్షించినప్పుడే ఆయన 
ఘనత నందరు క్రీర్తిపగలరు. కావుననే అజామిళాదులను కాపాడిన భగవంతుడు 
భాగవతాది (గ్రంథములలో అనేకరీతుల (ప్రశంసింపబడినాడు. 

అన్నమయ్య ఇట తన నైచ్యాతిశయమును ఘనముగా ప్రస్తావించి అట్టి తన్ను 
కాపాడినప్పుడే భగవంతుని యశస్సు శాశ్వతస్థితి నొాందునని చెప్పినాడు. తాను 
మూఢులలో అగ్రేసరుడైనను తన గర్వము కొండవంటిదని చెప్పుకొనుట “తెలివి 
యొకింత లేనియెడ దృస్తుడనై కరిభంగి సర్వమున్‌ దెలిపితినంచు గర్వితమతిన్‌ 
విహరించితిందొల్లి”' అను భర్షహరి వచనమును స్మతికి దెచ్చుచున్నది. 


మూఢత్వము, గర్వము, ఇంద్రియలోలత, సంసారసాగరమున దగులువడుట, 
కర్మబంధమున జిక్కుకొనుట, భోగము లాశించుట మున్నగునవి జీవుని 
నీచత్వమునకు గొనిపోవును. తన నైచ్యమును భగవంతు నెదుట పేర్కొని తన్ను 
కాపాడుమని వేడుకొనుట నైచ్యానుసంధానమను ఒక (ప్రక్రియ. ఇది వైష్ణవ 
మతములోమిక్కిలి ముఖ్యమైనది. “అహమస్మ్యపరాధి చక్రవర్తీ ! కరుణేత్వం చ గుణేషు 
సార్వభౌమీ - నేను అపరాధులలో చక్రవర్తిని. ఓ దయాదేవీ ! నీవు భగవద్గుణములలో 
సార్వభౌమివి” ఇత్యాదిగా వేదాంతదేశికులు ప్టై|ప(క్రియనే దయాశతకములో 
'ప్రతిపాదించియున్నారు. 


క్షే5్‌ 
అవతారిక :- తాను దుష్టుడైనను తన్ను కాపాడక ఉపేక్ష వహించుట పరమాత్మునకు 
తగదనుచున్నాడు - 
వరాళి 
పెంచి తమ పెట్టుంజెట్టు - పెరికివేయ రెవ్వరు 
మంచివా(డ(గాకున్న - మన్నించకుండేనా ? 1పల్లవి॥ 


1... తెరువు దప్పి యడవి( - దిరిగేటివారిందెచ్చి 
తెరువున( బెట్టుదురు - తెలిసినవారలు, 
నరు(డనై వేరక - నడిచేటి నన్ను నీవు 
మరగించి కానక -మానవచ్చునా ? పెంచి! 


రై దిక్కుమాలినట్టి వారి. - దెచ్చి దయగలవారు 
దిక్కయి కొతురు వారి. - దిగందోయరు, 





1 భర్శృ, - 1-7. 2 దశ, 30. 

తక్కక మాయలోంబడి - దరిదాపులేని నన్ను 
వెక్కసాన రక్షించక - విడిచేవా నీవు ? 1పెంచి!॥ 


3. అవల భయపడ్డవా - రంగడింబడితే దొర 
లో వవు?)ల విచారించి - వూరడింతు రంతలోనే, 
శ్రీవేంకటేశ ! వీవు - సృష్టికల్లా నేలికవు 
వేవేలు మా మొర నీవు - విచారించకుండేవా ? కెంచి॥ 
2 వెక్కసాన = మిక్కిలిగా. 
3. అంగడిన్‌ = కొలువుకూటమునందు, ఓవలన్‌ = ఉచితపద్దతులతో. 


భావము :- దేవా ! తామే పెట్టి పెంచిన చెట్టు చెడ్డదైనను తమ చేతులార 
ఎవరును పెరికి వేయరు. నీవే కదా నన్ను పుట్టించి పోషించితివి. నేను మంచివాడను 
కాకున్నచో నన్ను మన్నింపకుండుట నీకు తగునా ? 


ఎరుగనివా రెవరైన దారితప్పి అడవిలో బడి తిరుగుచున్నచో తెలిసినవారు 
వారికి సరియైన తెరువు జూపి కాపాడుదురు. నరుడనై పుట్టి నేను సన్మార్గము నెజుగక 
అపమార్షములో బడి పోవుచున్నాను. ఇట్టి నన్ను నీవు ఐహికభోగములకు మరగించి 
తరణోపాయము జూపి కాపాడక వదలిపెట్టవచ్చునా ? 


దయగల పుణ్యాత్ములు దిక్కులేనివారికి దిక్కయి సంరక్షింతురే కాని వారిని 
విడనాడరు. దయామయుడని పేరు గాంచిన నీవు మాయామయ మగు ప్రపంచములో 
బడి దిక్కు దెస గానక తికమక లాడుచున్న నన్ను ఎంతేని కృపజూచి రక్షింపక 
విడిచిపుత్తువా ? 


ఏ కారణముచేనైన భీతి జెందినవారు తమ కొలువుకూటము చొచ్చినచో 
అచ్చటి దొరలు వెంటనే వారి భీతిహేతువును ఉచితరీతిని విచారించి భయపడకుమని 
చెప్పి ఆశయమిచ్చి ఊరడింతురు. శ్రీవేంకటేశ్వరా! చరాచరాత్మకమైన ఈ విశాలసృష్టి 
కంతటికీ నీవే ఏలికవు. అట్టి నీవు జన్మ జరా మరణాత్మకమైన ఈ సంసారమునకు 
భయపడి పదింబదిగా మే మొనర్భు మొర లాలింపక మాసంగతి పట్టించుకొనకుందువా? 


నిశేషాంశములు :- (ప్రపన్నుడు తన రక్షణభారము వహింపుమని భగవంతుని 
(ప్రార్థించుట కలదు. జీవులను పుట్టించుటకు, పోషించుటకు. కర్త పరమాత్ముడే. కాన 

వా రెట్టివారైనను వారిని దయజూచి సంరక్షింపవలసిన ధర్మము గూడ ఆయనదే, 
ఒకడు దుష్టుడైనంతమాత్రాన వానిని కాపాడక విడనాడుట ఆయనకు తగదు, 
'విషవ్ళక్షోలి.పి సంవర్ష్య స్వయం ఛేత్తు మసాంప్రతమ్‌” అని కాళిదాసు వచించెను. 
అనగా విసపు చెట్టయినను దానిని పెట్టి పోషించినవాడు స్వయముగా నథికివేయుట 
యుక్తము గాదని యర్థము. 

లోకములో దారితప్పి తిరుగువారికి తెలిసినవారు తెన్ను జూపుదురు. దిక్కులేని 
వారికి దయగలవారు దిక్కగుదురు. భయపడి చెంత జేరినవారిని (ప్రభువులు 
కాపాడుదురు. సామాన్యదయాపరుల విషయ మిట్టుండ నిక సర్వజగదక్షకుడైన 
పరమాత్ముడు జీవాత్ముల రక్షణలో ఉపేక్ష వహించుట తగునా? కాన ప్రకృతకీర్తనములో 
అన్నమయ్య భగవంతునికే ఆయన కర్తవ్యము నెటుకపజచినవాడైనాడు. 

పైగా వుణ్యాత్ములైన సజ్జనులను రక్షించుటలో భగవంతుని గొప్పతన 
మేమున్నది ? పెడతెరువు బట్టిన దుర్దనులను కాపాడుటలోనే గదా ఆ దయామ 
యుని రక్షకత్వము సార్ధక మగుచున్నది. 


“ తెలియ చీకటికి - దీపమెత్తక, పెద్ద 
థీ. వెలుగులోపలికి - వెలులేలా ? 


అను సంకీర్తనములో పాపాత్ములను రక్షించినప్పుడే భగవంతుని ఉనికి 
సఫలమగునని అన్నమయ్య నిరూపించియున్నాడు. 
16 


అవతారిక :- వివేకహీనుడైన జీవుడు దేవుని దయతోనే బాగుపడవలసియున్నా 
డనుచున్నాడు. 


ఆహిరి 
కలకొాల మిట్లాయ - గా(పురమెల్లా వ 
అల దైవ మెందున్నాండో = అలకించండుగా. ॥పల్లవి॥ 


1. కు.సం., 2-55, 2. అ.సం., 1-16. 

ఓ. తనకే సంతసమైతే - తన భాగ్యము వొగడు 
తనకు జింత పుట్టితే - దైవము దూరు, 
మనుజుని గుణమెల్లా - మాపుదా(కా విట్ట్లానె 
ఘనదైవ మెందున్నాండో = కరుణ( జూడండుగా. 15ల॥ 


ఓ. విరివి. బాపాలు సేసే - వేళ నాదాయము లెరీచు 
నరకమంది పుణ్యము - నాండు వెదకు, 
తిరమైన జీవుని - తెలివెల్లా నీలాగె 
ధర దైవ మెందున్నాండో - దయ జూడండుగా. ॥కల॥ 


3. వేళతో నిద్దిరింపుచు. - విరక్తునిలె నుండు 
మేలుకొన్నవేళ నన్నీ - మెడంబూనును, 
ఈ లీల దేహిగుణము - యెంచి శ్రీవేంకటేశుండు 
యేలే దైవమెందున్నా(డో ఆ యిట్టే మన్నించండుగా. కల! 


దేహి = దేహము గలవాడు, జీవుడు. 


భావము :- (బతికినంతకాలము చేసిన కాపురమంతయు వివేకము లేకపోవుటచే 
ఇట్టే వ్యర్థమైనది. సర్వమునకు సాక్షిభూతుడైన ఆ దేవు డెచటనున్నాడో! ఎంతగా 
మొజవెట్టుకున్నను అత డాలకించి జీవుని మంచి(త్రోవలో పెట్టడుగదా ! 


తన కేదైన సంతోషకరమైన పని జరిగినచో మానవుడు తన అదృష్టమును 
పొగడుకొనును. తనకు విషాదకరమైన సంఘటన జరిగినచో దైవమును నిందించును. 
మానవుని స్వభావమంతయు పుట్టినదాది మరణించువరకు ఇట్టే (ప్రవర్తిల్లుచున్నది. 
ఘనుడైన ఆ దేవు డెచట నున్నాడో గాని మనుజులను దయజుచి వీరికి బుద్ది 
చెప్పడు గదా ! 


ఎక్కువగా పాపపు పనులు చేయునపుడు వాటిచే గలుగు లాభములమీదనే 
మనుజుడు దృష్టి నుంచును. కాని భవిష్యత్తులో కలుగనున్న గొప్ప విపత్తును 
ఊహింపడు. తుదకు పాపఫలమైన నరకమును పొంది ఆనాడు 'అయ్యో ! పుణ్యము 
చేయనైతినే' అని విచారించును. జీవుని తెలివియంతయు ఇట్టే ముందుచూపు లేక 
మోసపోవుచున్నది. ఇంతకు ఆ దయామయుడైన దేవు డెక్కడ దాగియున్నాడో, వీనిని 

కరుణింపడు గదా! 


జీవుడు ర్యాతిసమయ మైనంతనే ని(ద్రించుచు ఏమియు లోకసంబంధము 
లేని విరక్తునివలె నుండును. కాని ఉదయము మేల్కాంచినంతనే లౌకికకార్యము 
లన్నింటిని మెడకు దగిలించుకొని కనష్టపడుచున్నాడు. దేహధారిటైైనవాని 
స్వభావమంతయు ఇట్టే యున్నది. సమస్తలోకపాలకుడైన శ్రీ వేంకటేశ్వరు డెందున్నాడో! 
ఈ దుస్థితిని పరిశీలించి ఆయన జీవునికి వివేకము కలిగించి కాపాడుట లేదు గదా! 


విశేషాంఛములు :- జీవులు అనాదిగా పర్మిభమించుచున్న సంసారచ్యకములో 
దగులువడియున్నారు. పుణ్యపాపము లాచరించి సుఖదుఃఖము లనుభవించు చున్నారు. 
కాని జగన్నాటకసూ[(తధారిలైన దేవునిమాత్రము చింతించుట లేదు. ఇక వీరికి 
బుద్ధిచెప్పి సరియగు (తోవలో నడిపించువారెవరు ? ఏనాటికైనను ఆ పరమాత్ముడే 
వారిని వివేకవంతులజేసి కాపాడవలసియున్నాడు అని అన్నమయ్య ఈ సంకీర్తనములో 
తన ఆవేదనను వ్యక్తపృజచుచున్నాడు. 


పుణ్యమునకు సుఖము, పాపమునకు దుఃఖము ఫలముగా లబించుచున్నవి. 
కాని మూఢులు సుఖము లభించినపుడు తమ పూర్వపుణ్యము కారణమని తలంతురు 
గాని దుఃఖము గల్గినప్పుడు తమ పూర్వపాపమును స్మరింపరు. పైగా దేవుని 
నిందింపబూనుదురు. అట్టే తాత్కాలికమైన స్వల్పలాభముల నాశించి ఎన్నో పాపము 
లాచరింతురు. తుదకు ఘోరనరకమున కేగి ఆనాడు పుణ్యముకొరకై అన్వేషణ 
ప్రారంభింతురు. ఇట్టి గతజల సేతుబంధనముచే (ప్రయోజనము శూన్యము గదా! 
ఇది యంతయు అవివేకముచే గలుగు దోషము. అందుకే పెద్ద లిట్టనిరి. 

పుణ్యస్య ఫలమిచ్చన్లి పుణ్యం నేచ్చన్తి మానవాః ॥ 

న పాపఫలమిచ్చన్తి పాపం కుర్వన్తి యత్నతః ॥ 

అనగా మనుజులు పుణ్యఫలమైన ఉత్తమగతిని కోరుదురుగాని పుణ్యము 
నాచరింపరు. పాపఫలమైన అధోగతిని వాంఛింపరు గాని (ప్రయత్న పూర్వకముగా 
పాపమునే చేయుచున్నారని భావము. . 

గాఢనిద్రలో నున్నప్పుడు జీవుడు సంసారచింత లేవియు లేక హాయిగా 
నుండును. జ్యాగద్దశలోగూడ అట్టి. అనాస క్రియోగమునే అత డాశయించినల్లో 
సులభముగా కడతేరగలడు. కాని మేల్కాంచిన ప్రతివాడును వెనుకటి వ్యవహారములలో 

తల మునుక లగుచున్నాడు. దానివలన దుఃఖముపాలగుచున్నాడు. 


ఈ దుర్దశ నుండి విడివడుటకు పరమాతు శని కరుణ తప్ప మరొక ఉపాయము 
లేదు. భక్తిగలవానిపైననే భగవంతుడు దయజూప్పును. కాన భగవద్భక్తి నలవరచు 
కొనవలె ననుట సారాంశము. 


క్ష 


అవతారిక :- సర్యోన్నతమైన పరమాత్ముని మహిమాతిశయమును వర్షించు చున్నాడు. 


దేసాళం 
అనంతమహిము(డవు - అనంతశక్తివి నీవు 
ఎనలేని దైవమా ! ని - న్నేమని నుతింతును ? ॥పల్లవి॥ 


1. అన్ని లోకములు నీ - యందునున్న వందురు నీ 
వున్నలోకమిట్టిదని - వూహించరాదు, 
ఎన్ననీవు రక్షకు(డ - విందరిపాలిటికి 
నిన్ను రక్షించేటివారి - నే నెవ్వరి నందును. ॥అనం॥ 


2ఒ తల్లివి దండ్రివి నీవు - తగు బ్రహ్మాదులకు 
ఎల్లగా వీ తల్లిదండ్రు = లెవ్వరందును, 
ఇల్లిదె వరములు నీ - విత్తు విందరికిని 
చెల్లంబో నీ కొకదాత - చెప్పం జోటేది. | ॥అనం॥ 


3. _ జీవుల కేలికవు - శ్రీవేంకటేశుండవు నీ 
వేవల( జూచిన నీకే - యేలికె లేండు, 
వేవేలు మునులును - వెదికేరు నిన్నును 
నీ వెవ్వరి వెదకేవు - నిర్మలమూరితివి. , 1॥అనం॥ 


భావము :- ఓ సాటిలేని దైవమా ! నీవు ఇంతింతలని చెప్పుట కలవి గాని 
తుదిలేని మహిమలు గలవాడవు. నీ శక్తిసామర్ధ్యములకు మేరయే లేదు. మనోవాక్కుల 
కగోచరుడవైన ఇట్టి నిన్ను నేనేమని పొగడుదును ? 

ఈ సమస్తలోకములు నీయందే ఉన్నవని చెప్పుదురు. ఇంతకు నీవున్న 
లోకమెట్టిదో, అది ఎక్కడ నున్నదో ఊహించుటకు సాధ్యము గాదు. ఎల్లవారిని 
కాపాడువాడవు నీవు. నిన్ను కాపాడువాడు పలానివాడని నే నెవ్వరిని నిర్దేశింప గలను? 


లోకసృష్టి మొదలైన వివిధకార్యము లొనర్చు బ్రహ్మ మున్నగువారికి నీవే తల్లివి, 
తండ్రివి అగుచున్నావు. ఇక నీకు తల్లి దండ్రులని నే వెవ్వరిని పేర్కొనగలను? 
ఇదిగో నీవే అందరికి కోరినవరము లిచ్చువాడవు. నీ కోరికలు తీర్చు దాత ఒకడు 
కలడని చెప్పి చూపుట కవకాళ మేది ? 


నీవు జీవుల కెల్లరకు 'ప్రభుడవు, శ్రీవేంకటేశ్చరుడవు. ఎందు జూచినను నీపై 
పెత్తనము నెజపు (ప్రభు వొక్కడును లేడు. వేలకొలది మునులు జపతపోధ్యానాదికము 
లొనర్చుచు ని న్నన్వేషింతురు. నిర్మలమూర్తివైన నీ కెవ్వరిని అన్వేషించవలసిన అక్కర 
లేదు. 


విశేషాంశములు :- లోకములెల్ల పరబ్రహ్మమూర్తియైన శ్రీమన్నారాయణుని 
యందే లీనమైయున్నవి. సర్వవ్యాపియైన ఆ పరమాత్మను ఒకచో' నున్నవానినిగా 
చెప్పుట తగదు. ఆయన ఎల్లవారిని రక్షించువాడు గాన ఆయనకు రక్షకు డింకొకడు 
లేడు. జననరహితుడైన ఆ దేవునకు జననీ జనకు లెవ్వరు ? అను (ప్రశ్నయే తగదు. 
ఆయన వరప్రదాతయేగాని వరములు స్వీకరించువాడు గాడు. సర్వలోకపరిపాలకు 
డైన ఆ పరమాత్మునకు మరొక పరిపాలకు డెట్టుండగలడు? మునులు మున్నగువారు 
రక్కసులచే ఇక్కట్టులపాలైనప్పుడు లేదా మోక్షాపేక్షతో ఆయనను వెదుకుదురు. 
అవాప్తసమస్తకాముడైన ఆ దేవుడు మరొకరిని వెదకి వారినుండి పొందవలసిన దేమియు 
లేదు. ఇట్టు ఏ విధముగ జూచినను శ్రీవేంకటేశ్వరుని (ప్రభావాతిశయము మేరమీరి 
యున్నదని తాత్పర్యము. 1 

ఈ రీతిగనే శుతులుగూడ పరమాత్ముని [ప్రభావమును వేనోళ్ళ 
శ్రీర్రిచుచున్నవి. శ్వేతాశ్వతరోపనిషత్తు వర్శించిన తీరెట్టిదో పరికింపుడు. 

తమీశ్వరాణాం పరమం మహేశ్వరం 

తం దేవతానాం పరమం చ దైవతమ్‌ । 

పతిం సతీనాం పరమం పరస్తాత్‌ 

విదాను దేవం భువనేశమీడ్యమ్‌ ॥_ 

న తస్య కార్యం కరణం చ విద్యతే 
న తత్సమ శ్చాభ్యధికశ్చ దృశ్యతే 
పరా౭ి_స్య శ క్తి ర్వివిధెవ శ్రూయతే 
స్వాభావికీ జ్జాన బలక్రియా చ ॥ 


న తస్య కళ్ళి తృతిరస్తి లోకే 
న చేశితానైవచ తస్య లింగమ్‌ | 
న కొరణం కరణాధిపాధిపో 
న చాస్య కళ్చిజ్జనితా న చాధిపః | 


దీని తాత్పర్య మిది - “ఆపరమాత్ముడు ఈశ్వరులకు పరమ మహేశ్వరుడు. 
దైవతములకు పరమదైవతము. పతులకు పరమపతి. (త్రిలోకపరిపాలకుడు. ఆయనకు 
కార్యకరణములు లేవు. ఆయనతో సమానుడు గాని, అధికుడు గాని కనిపింపడు. 
ఆయన పరాశక్తి వివిధములుగా వినిపించుచున్నది. జ్ఞానబలముతో గూడిన [క్రియ 
ఆయనకు స్వభావసిద్ధ్దము. ఆయనకు పతి లోకమున నింకొకడు లేడు. లింగము 
లేదు. ఆయన సర్వమునకు కారణమైనవాడు. జీవుల కధిపుడు. ఆయనకు జనకుడు 
గాని, అధిపుడు గాని మరొకడు లేడు”. 


బలిచక్రవర్తి నీ వెవ్వరివాడవు ? నీ నివాసమెద్ది ? ఇత్యాదిగా ప్రశ్నించినపుడు 
వామనావతారమున నున్న భగవంతుడు చెప్పిన సమాధానవచనములలో గూడ ఆయన 
స్వరూప మిట్టిదిగానే నిర్దేశింపబడినది. 


ఇది నాకు నెలవని యేరీతి( బలుకుదు 
నొక్షచో టనక నెందు నుండనేర్తు 

నెవ్వరివాండ నంచేమని పలుకుదు. 

నాయంతవాండనై నడవనేర్తు 

నీ నడవడి యని యెట్లు వక్కాణింతు( 
బూని ముప్ఫోకల బోవనేర్తు 

నది నేర్పు నిది నేర్తు నని యేల చెప్పంగ 
నేరుపు అన్నియు నేన నేర్తు 





క్షే శ్వేతాశ్య., 6-78, 9. 

వొరులు గారు నాకు నొరులకు నే నౌదు 
వాంటివాండ జుట్ట మొకండు లేండు 

సిరియు' దొల్లి గలదు సెప్పెద నాటెంకి 
సుజనులందు( దజుచు సొచ్చియందు.! 


18 


అవతారిక :- (ప్రపన్ను డగుట తప్ప (ప్రకృతినుండి విడివడుటకు మరొకమార్గము 
లేదనుచున్నాడు. 


వరాళి 
ఇన్నిటికి నీశ్వరేచ్చ - యింతే కాక 
తన్నుదానే హరిగాచు - దాసుండైతే. జాలు. 1పల్లవి॥ 


1 ప్రకృతిబుట్టీన దేహి - ప్రకృత (తి?) గుణమే కాని 

వికృతి బోధించబోతే - విషమింతే కాదా, 

ఒక విత్తు వెట్టితే వే - రొకటేల మొలచును 

ప్రకటమైన వట్టి - ప్రయాసమే కాక. ॥ఇన్ని॥ 
2 పాపానం బుట్టిన మేను - పాపమే సేయించుగాక. 

యేపునం బుణ్యముతోవ - యేల పట్టును, 

వేపచే(దు వండితేను - వెసనేల బెల్ల మవును 

పై పై బలిమి సే సే - భమ యింతేకాక. . ॥ఇన్ని॥ 
3. ప్రపంచమైవ పుట్టుగు - పపంచమునకే కాక 

ఉపమించ మోక్షమున - కొడంబడునా ? 

ప్రపన్నుండైన వేళ - భాగ్యాన శ్రీ వేంకటేశు. 

డపుడు దయ జూడగ - నధికు(డౌ (గాక | 1ఇన్ని॥ 

1 దేహి = దేహధారి = జీవుడు. 


1. భాగ, 8-552. 

భావము :- ఏది జరగవలెనన్నను భగవంతుని యిచ్చ ననునరించి 
జరగవలసినదే. ఆయనకు దాసు డగుటొక్కటే జీవుని కర్తవ్యము. అప్పుడు 
దయానిధియైన శ్రీహరి తానే వీనిని కాపాడగలడు. 


దేవాధారిటైైన యీ జీవుడు భగవన్మాయా [వభావముచే గల్లిన 
'ప్రకృతినుండియే శరీరముతో జన్మించినాడు. వీనికి ప్రకృతి సహజములైన గుణములే 
ఉండును గాని ఇతరగుణము లుండవు. (ప్రకృతి కతీతముగా ప్రవర్రించుమని వానిని 
మనము బలవంతము చేసినచో అశించిన (ప్రయోజనము సిద్దించకపోవుటే కాక అది 
విషమమైన పరిణామమునకే దారితీయును. ఒక చెట్టువిత్తు నాటినచో ఆ చెట్టే 
మొలచునుగాని మరొక చెట్టు ఎట్టు మొలచును? ఒకవేళ అట్టు మొలపించుటకు 
'ప్రయత్నించినచో అది వట్టి ప్రయాసయే యగునుగాని ఫలముండదు గదా ! 


ఈ శరీరము పాపకర్మముచే బుట్టినది. ఇది మనచే తనకు సహజమైన 
పాపకర్మమునే చేయించును గాని పుణ్యమార్గము నెందు కనుసరించును ? వేప 
చేదు వండినచో చేదుగనే వుండునుగాని బెల్లమువలె తియ్యగా నెట్టుండును ? కాన 
ఈ తనువును వుణ్యవథమున నడిపింపగలమని పూనుకొనుట (భమయేగాని 
మరేమియు గాదు సుమా ! 


మన జన్మము [వవంచ (ప్రవృత్తికి సంబంధించినది. ఇది [ప్రవంచ 
మాయాజాలమున మనలను తగిలించుటకే [ప్రయత్నించును గాని మోక్షమున 
కంగీకరించునా? కావున జీవుడు భగవంతునెడల (ప్రపన్నుడు కావలెను. అప్పుడు 
భాగ్యవళమున శ్రీవేంకటేశ్వరుడు వానిని దయజూచును. అంతట నతడు ముక్తుడై 
అధికు డగును. ఇంతకంటె వేజొాక సులభోపాయము జీవునకు లేదు. 


విశేషాంళశములు :- (వకృతిని జయించవలె ననియు, వృణ్యము 
లొనర్చవలెననియు, _' పాపములకు దూరముగావలె ననియు, (ప్రాపంచిక ప్రవృత్తిని 
జయించి ముక్తికై ప్రయత్నించవలెననియు జిజ్ఞాసువులైన సాధ కులు యత్నింతురు. 
కాని సప్టై వనులు నులభమైనవి కావు. భగవదిచ్చాధీనమైన (వకృతియొక్క 
'ప్రభావమువలననే జీవుడు దేహధారి యైనాడు. (ప్రకృతి మహాశక్తిసంపన్న మైనది. ప్రకృతికి 
లోబడియుండవలెనా ? లేక ముక్తుడు కావలెనా ? అనునది జీవుడు సులభముగా 
తనకు తానే తీర్చుకొనగల చిక్కు కాదు. ఎంత (ప్రయత్నించినను జీవులను (ప్రకృతి 
లోగొనుచునే యుండును. 

మన మాచరించు కర్మలన్నియు (పకృతిగుణముల మహిమవలననే 
జరుగుచున్నవని గీత చెప్పుచున్నది. 

(ప్రకృతేః [క్రియమాణాని గులైః కర్మాణి సర్వశః |! 

మరియు “జ్ఞానవంతుడుగూడ తన (వ కృతి కనుగుణముగన్లే 
'ప్రవర్తించుచున్నాడు. భూతము లెల్ల (ప్రకృతి ననుసరించియే పోవుచున్నవి. ఇక నిగ్రహ 
మేమి చేయగలదు ?” అని శ్రీకృష్ణుడు (ప్రకృతిమహిమను వివరించెను. 

సదృశం చేష్టతే స్వస్యాః ప్రకృతేః జ్ఞానవానపి । 

ప్రకృతిం యాని భూతాని నిగ్రహః కిం కరిష్యతి ॥2 

కావున స్వతంత్రుడై యమనియమాది యోగసాధనల ద్వారా (ప్రకృతిని 
జయించుటకు (ప్రయత్నించి లేనిపోని ప్రయాసల పాలగుటకంటె ప్రకృతికి ప్రవర్తకుడైన 
భగవంతుని శరణొందుటయే సులభోపాయము. (ప్రపన్నునికి భగవంతుడే ముక్తి 


నొాసంగగలడు. “మామేవ యే (ప్రపద్యన్తే మాయామేతాం తరన్తి తే” అని భగవంతుడే 
సెలవిచ్చియున్నాడు గదా ! 


అందువలననే భగవద్రామానుజులు ముక్తి కత్యంత సులభోపాయమైన ప్రపత్తిని 
జనులకు బోధించిరి. ఈ (త్రోవ ననుసరించియే అన్నమయ్య ప్రపన్నులై తరించుడని 
వివిధరీతుల (ప్రజలకు (ప్రబోధము గావించినాడు. 


క్షం 
అవతారిక :- భగవంతుని మరవక తలంచువారికి సకలార్థములు చేకూరు ననుచున్నాడు. 
భైరవి 
ఆతడే యిన్నియు నిచ్చు - నడిగిన వల్లాను 
చేతిలోనే వుండ(గాను - చింతించరు హరిని. ॥పల్లవి॥ 


1... వలెనంటే సంపదలు - వట్టి యలమటం బెట్టు 
అలసి వోప నంటేను - అండనే వుండు, 


1. గీత. 3-27. 2.గీత. 333. 3. గీత, 7-14. 

తలంచి యిందరు నీ -తరితీపుల జిక్కి 
తల(చ రెందును బర - తత్త్యమైన హరిని. ॥1అత॥ 


2 ఆసపడితే నింతులు - అన్నిటాను బిగుతురు 
వాసీతో నుంటేనే తామే - వత్తు రొద్దిక్తి 
పోసరించి యిందరు నీ - పొందుల భ్రమలంబడి 
పాసివున్నారదే తను - పతియైన హరిని. ॥అత॥ 


3. గట్టిగా రాతిరెల్లాను - కలభై యుండు జగము 
పట్టపగలైతే తమ - పాల నుండును, 
బట్టబయలు పందిలి - పెట్టేరు గాని చే 
పట్టరు శ్రీవేంకటాద్రి - పైనున్న హరిని. ॥అత॥ 


2.వాసి = బెట్టు, గౌరవము, పోసరించి = మదించి. 


భావము :- ఆ పరమాత్ముడే భక్తితో 'ప్రార్ధించినచో జీవులు కోరిన కోరిక లెల్ల 
నెరవేర్చును. అందుబాటులో అనగా తమ హృదయగుహయందే ఉన్నను ఆ శ్రీహరిని 
మూఢులు చింతింపరు. 


అందుకని ఆశపడి ఆర్జింపబూనినచో సంఫదలు చేతికి జిక్కక అనేక్షశమలకు 
గురిచేయును. వాటిపై విసిగి 'నాకీ సిరు లక్కరలేదు' అని భగవంతునే భావించుచు 
ఊరకున్నచో తమకు తామే అవి చెంతకువచ్చి చేరును. లోకు లెల్లరు ఈ రహస్యము 
తెలియక సంపదల వ్యామోహములోబడి పరతత్త్యమైన హరిని భావింపకున్నారు. 


పురుషులు ఆశపడి తామే పైకొనబూనినచో కామినులు అన్నివిధముల బిగువు 
చూపుదురు. గౌరవము వీడక బెట్టుగా ఊరకున్నచో వారే తమపొంతకు వత్తురు. 
కాని జనులెల్లరు కాంతలసై (భాంతిగొని కామోన్మత్తులై వారికై ఆరాటపడి తమ 
పతిైన శ్రీహరిని వీడియున్నారు. 


రాత్రి గాఢని(ద్రలో నున్నప్పుడు జగమంతయు కలవలె ఉనికి లేనిదగుచున్నది. 
మరల తెల్లవారగనే జీవులపాలిటి కది అన్నిరూపులతోను (ప్రత్యక్ష మగుచున్నది. 
ఇంతగా అశాశ్వతమైన ఈ (ప్రపంచములో జీవులు బట్టబయలు పందిలి పెట్టినట్టుగా 

ఏమో సాధింపగోరి వ్యర్థప్రయత్నములు చేయుచున్నారే గొని శాశ్వతుడై శ్రీ వేంకట్యాదిసై 
నున్న శ్రీహరినిమ్మాతము చేపట్టరు. 

విశేషాంశములు :- 'నారువోసిన దేవుడే నీరు వోయు” నన్నట్టు జీవులను 
సృష్టించిన దేవుడే వారికి వలయునవెల్ల సమకూర్చగలడు. జీవులు దేవు నారాధించి 
ఆయన కృపకు పాత్రులై ఇష్టార్ధముల ననుభవించుట తగును. మరియు ఆళకు 
దాసుడైనవాడు లోకమునకు దాసుడగును. ఆశనే దాసిగా జేసికొన్నవానికి లోకమే 
దాస్యము వహించునని పెద్దల సూక్తి- 

ఆశాయా దాసా యే తే దాసా స్పర్వలోకన్య। 

ఆశా దాసీ యేషాం తేషాం దాసాయతే లోకః ॥ 

కొన. జీవులు కాంతాకనకాదులపై ఆళ మాని కరుణామయు డైన శ్రీ 
వేంకటేశ్చరుని పైననే ఆశగల్షియున్నచో వారి వాంచితము అన్నియు అతడే తీర్చగల 
డనుట ఇందలి సారాంశము. 


20 
అవతారిక :- మన భక్తికి లోహమే కాని భగవంతుని దయ కెట్టి కొఆతయు లేదనుచున్నాడు- 


అలిత 


శ్రీపతి యీత( డుండంా( - జిక్కినవారి ననుట 
తీపవి మీసాలమీది - తేనె నాకుట సుండి. ॥పల్లవి॥ 


1. తలచి నంతటిలోనె - దైవ మెదుటం గలండు 
కొలువనేరని యట్టి - కొరతే కాని, 
యిల నరుల గొలుచు - టెందో కోకలు వేసి 
బలుకొక్కెరలవెంట( - బారాడుట సుండి. ॥శ్రీవతి॥ 


2ఒ శరణన్న మాత్రమున - సకలవరము లిచ్చు 
నిరతి మరచినట్టి - నేరమే కాని, 


1. కవితా. 27. 

పారి నితరోపాయాన - బొరలుట గాజుయబూస | 
గరిమ మాణికమంటా - గట్టుకొంట సుండి. ॥శ్రీవతి॥ 


3... చేత మొక్కితే జాలు -.శ్రీ వేంకటేశుండు గాచు 
కాతరాన సేవించని - కడమే కాని, 
యీతల నిది మాని మ - రెన్ని పుణ్యాలు సేసినా 
రీతి నడవి( గాసిన - రిత్త వెన్నెల సుండి. 1శ్రీపతి॥ 


2.నిరతి = మిక్కిలి ఆసక్తి గరిమ మాణికము = ఘనమైన మాణిక్యము, 
3.కాతరాన = చాంచల్యముతో, కడమ = కొజుత. 


భావము :- శ్రీ లక్ష్మీపతి నమ్మినవారిని కాపాడుటకు సిద్ధముగా నున్నాడు. 
ఇత డుండగా తక్కినవా రెవరో తమ్ము రక్షింతురని నమ్ముట వలసినంత తేనె 
చెంతనుండగా దాని నాస్వాదింపక మీసాలపై తేనె తీపని నాకుటవంటిది సుమా! 


తలంచినంతమా[తమున భక్తుల తాప్యతయము తొలగించుటకు దేవుడు 
కాచుకొనియున్నాడు. కాని ఆయనను కొలువనేరని లోపము మనలోనే కలదు. 
నారాయణుని గొలువక నరుల గొలుచు టెట్టున్నదనగా - తెల్లని వస్త్రముల నెచ్చటనో 
వేసి అల్లంతదూరమున నున్న కొంగలను చూచి గుడ్డలని భమించి వాటివెంట 
పరుగిడినట్టున్నది. 


శరణన్న చాలును. సమస్తములైన కోరికల నొసంగుటకు భక్తపరతం(త్రుడైన 
శ్రీహరి సంసిద్దుడై యున్నాడు. ఆయన భక్తవాత్సల్యమును, దయాళుత్వమును మరచిన 
నేరము మనయందే ఉన్నది. ఆ దేవుని శరణనక ఇతరములైన ఉపాయములతో 
కోరికలు నెరవేర్చుకొనబూనుట గొప్ప మాణిక్యమని (భమించి మిలమిల మెరయు 
గాజుపూసను ధరించినట్లే సుమా ! 


చేయెత్తి (మొక్కిన చాలును. శ్రీవేంకటేశ్వరు డన్నివిధముల. భక్తులను 
గాపాడును. చంచలమైన చిత్తముతో ఆయనను సేవించని లోపము మనలోనే గలదు. 
భగవంతునిలో ఎట్టి లోపము. లేదు. శ్రీవేంకటేశ్చరునకు ('మొక్కక ఇతరములైన 
పుణ్యము లెన్ని చేసినను అడవిగాసిన వెన్నెలవలె న్మిష్పయోజనమే సుమా! 


విశేషాంశములు :- శ్రీవరుని గోరినవారికి ముక్తి చేరువ యగును. తదితరుల 

కది దూర మగునని భాగవతము చెప్పుచున్నది. 


కోరినవారల కెల్లను 

చేరువ కైవల్యపదము శ్రీవరుని మదిం 

గోరనివారల కెల్లను 

దూరము మోక్షాప్తీ యెన్ని త్రోవలనైనన్‌. 

“మేము శ్రీహరి దాసులము, ఆ దేవునిదప్ప బ్రహ్మాదులను సైతము కొలువము' 
అని చెప్పుచునే లోకులను గొల్బు హరిదాసుల నన్నమయ్య మరొక క్రీర్తనమున నిట్లు 
ఈసడించినాడు. 

పైకొని వీదాసులు- బ్రహ్మాదుల గొల్వమని 

లోకుల గొల్చితే వారు- లో లో నవ్వరా | 

కోక చాకియింట వేసి- కొక్కిరాల వెంటబోతే' 

ఆకడ6 బురుషార్థము- నందీనా జీవుడు. 

కావున సంపూర్ణవిశ్వాసము గలిగి శ్రీమన్నారాయణునే సేవింవవలెను. 
శరణాగతినే ముఖ్యోపాయముగా (గ్రహింపవలెను, శ్రీహరిని సేవించువారే నిజమైన 
హరిదాసులు గాని తక్కినవారు కారని (గ్రహింపనగును. 


2 


అవతారిక :- సంసారలీలను ఒక సంతబేరముతో పోల్చుచున్నాడు. 


బౌళి 
కొలంది పుణ్యపాపాలే = కొంగురొక్కములు వెట్టి 
వెలదెంచి బేరమాడ - వేగిరమే రారో. ॥పల్లవి॥ 


1 జననాలు మరణాలు - సంసారభోగములును 

అనిశము భూమి(మీద -.నగ్గువలు, 

కొనేవారు( దినేవారు - కూడికూడి మూంకలై 

దినసంత లెక్కెనిదే - దేహులాల ! రారో. ॥కొల॥ 
1. భాగ, 6-159, రై అన్న. సం. 3౩-175 


ద్వితీయ భాగము 275 


2ఒ  అంగనల వలపుల - అంగళ్ళు వెట్టిరదే 
చెంగట వయసులనే - చింతలకింద, 
సంగతిగాయమనే - సంచుల నించుకొందము 
చెంగిపోరాదు మనకు - జీవులాల ! రారో. ॥కొల॥ 


౩ లంపటాలు సంపదలు - లలి నంబారాసులాయ 
యింపుల ముంచి తలల - కెత్తుకోరో, 
దింపక యిందులోననే - తిరిగి శ్రీవేంకటేశు 
పంపున లాభము చేరె(రీ) - ప్రాణులాల ! రారో. ॥కొల॥ 


1. అనిశము = ఎల్లప్పుడు, దినసంతలు = (ప్రతిదినము జరుగు సంతలు. 


3. లంపటాలు = తగులములు, అంబారాసులు = ధాన్యపురాసులు, పంపునన్‌ = 
ఆజ్ఞచే, పంపకముచే. 


భావము :- జీవులారా! ఇదిగో సంతబేరములకు రండు! మీమీ కొద్దిపాటి 
పుణ్యపాపము లనెడు కొంగున ముడిచిన రొక్కములు వెచ్చించి వెల నిర్ణయించుకొని 
బేరమాడుటకై త్వరగా రండు! 


ఇదిగో భూవలయమునందు (ప్రతిదినము ఎడతెరపి లేకుండ సంతలు 
సాగిపోవుచున్నవి. చావులు, పుట్టుకలు, సంసారమునకు జెందిన భోగములు ఇచట 
మిక్కిలి చవుకగా లభించును. వీటిని కొనదలచినవారు, తినదలచినవారు గుంపులు 
గుంపులుగా కూడి దినసంతలు బలిసినవి. కావున దేహధారులారా ! రండు ! 


అదిగో ! సమీపముననే యౌవన(ప్రాయము లనెడు చింతచెట్ల [క్రింద వనితల 
వలపుల అంగళ్ళు పెట్టియున్నారు. చెంత జేరి శరీరములనెడు సంచులనిండ వారి 
వలపులను నించుకొందము, వీటిని తొలగద్రోసికొనిపోవుట మనకు సాధ్యము గాని 
పని. కావున జీవులారా ! బిరబిర రండు ! 


ఈ సంతలలో తగులములు, సంపదలు ధాన్యపురాసులవలె కుప్పలు కుప్పలుగా 
నున్నవి. సంతసముతో వీటిని మోయజాలినంతవరకు ముంచి తల కెత్తుకొనుడు. 
తలదాల్చినవాటిని దింవక ఈ సంతలలోనే తిరిగి శ్రీవేంకటేశ్వరుని ఆజ్జచే 
(పంపకముచే) తప్పక ఇష్టార్థము పొందగలరు. కాన ఈ సంతబేరములో స్వేచ్చగా 

పాల్తొనుటకై రండు! 


విశేషాంశములు :- జీవులు కర్మ లాచరించి అందు కనుగుణమైన ఫలము 
లనుభవించుచున్నారు. కర్మలు సత్కర, గలనియు, దుష్కర, గలనియు రెండు తెరగులుగా 
నున్నవి. నత్కర్మలచే పుణ్యము, దుష్కర్మలచే పాపము గలుగుచున్నవి. 
జననమరణాత్మకమైన ఈ సంసారలీలలో జీవులు పెక్కు సుఖదుఃఖాది ద్వంద్వముల 
ననుభవించుటకు పుణ్యపాపములే హేతువు లగుచున్నవి. కావున తన పుణ్యపాపములనే 
వెచ్చించి జీవుడు సుఖదుఃఖములను గొని తినుచున్నాడు గాన సంసారలీల 
సంతబేరమును పోలియున్నది. ఈ పోలికనే అన్నమయ్య తన సహజచమత్కార 
ధోరణిలో (ప్రకృతసంక్షీర్తనమున వివరించినాడు. 


పుణ్యపాపము లిట కొంగు రొక్కములతో పోల్చబడినవి. కొంగున ముడిచిన 
రొక్కము ఆ యా పదార్థములను గొని తినుట కెల్లవేళల అందుబాటులో నుండును. 
అట్టే పుణ్యపాపములు జీవుని సదా వెన్నంటియుండి (ప్రారబ్బరూపములై వానికి సుఖ 
దుఃఖానుభవములను గలిగించుచున్నవి. 


జీవులు కర్మములలో సులభముగా తగులువడుచున్నారు. కర్మపాశములను 
(త్రెంచుకొనుట కష్టముగాని అందు బంధింపబడి పుణ్యపాపము లార్జించుటలో క్షే 
మేమ్యాత్రమును లేదు. అందుచేతనే పుణ్యపాపవలములైన జననమరణములు, 
సంసారభోగములు చవుకగా లభించునని అన్నమయ్య చెప్పినాడు. 


లోకమున నడచు మామూలు సంతలు ఏదో ఒక నిర్లీతకాలములో 
క్‌ జరుగుచుండును. కాని నంసారవు నంతలు అనాదిగా, నిర్విరామముగా 
సాగుచునేయున్నవి. కావుననే ఇవి 'దినసంతలు' అని పేర్కొనబడినవి. 


కొంత కష్టపడిన దేనినైన నిగ్రహింపవచ్చును గాని గుహ్యేంద్రియమును 
నిగ్రహించుటమా(తత్రము మిక్కిలి కష్టము. అది చాల బలవత్తరమై సంసార(ప్రవృత్తి 
కంతటికి మూలమగుచున్నది. అందువలననే అన్నమయ్య యువతుల వలపు టంగళ్ళ 
చెంతకు దేహధారుల నాహ్యానించుచు “జీవులారా ! మనకు -చెంగిపోరాదు” అని 
హెచ్చరించినాడు. 


ఈ నంసారలీలకు ముఖ్యవవర్త కుడు నర్వజగన్నియామ కుడ్డైన 
శ్రీమన్నారాయణుడే. ఆయన సంకల్పము ననుసరించి జీవులీ సంతబేరము 

కొనసాగించుచున్నారు. కాన వా రిందుకు చింతింప నవసరము లేదు. ఇందులో 
సంచరించుచునే దీనికి మూలమైన పరమాత్ముని విస్మరింపకుండిరేని తప్పక ఆయన 
కృపచే ముక్తులు కాగలరు. ధర్మార్థ కామ మోక్షము లనెడు చతుర్విధములైన 
పురుషార్థములలో ఎవరి కెప్పుడేది పంచి యివ్వవలెనో ఆ భగవంతుడు చక్కగా 
నెరుంగును. కావున దేవుని మరువక సంసారము చేయువానికి మోక్షలాభము చేకూరు 
ననుటలో సందేహ మెందుకు ? 


22 


అవతారిక ;- జీవులు సంసారముయొక్క అశాశ్చతత్వమును కనియు, వినియు 
(గ్రహింపజాలకున్నా రనుచున్నాడు. 


శంకరాభరణము 
కని గుద్దును నదె - విని చెవుడును విదె 
నవిచి జగత్తు - నడచీ నదివో. ॥పల్లవి॥ 


1 ఉదయాస్తమయము - లొక దినముననే 
యెదుటనె వున్నవి - యెంచినను. 
ఇదివో జీవులు - యెంచక తమతమ 
బ్రదుకులు సతమని - భ్రమసెదరు, ॥5కని॥ 


2 వెలుంగును జీ(కటి - వెసంగను (గొనలనె 
నిలిచీ నూరక - నిమిషములో, 
కలవలె నుండిన - గతి సంసారము 
బలువుగ సతమని - భ్రమసెదరు. ॥కని॥ 


3... కాంతలుయబురుషులు - కాయ మొక్కటనె 
పాంతనె పుట్టుచు( - బొదలెదరు, 
ఇంతయు శ్రీవేంక - టేశ్వరు మహిమల 
పంతము దెలియక - భమసెదరు. ॥5ని॥ 

పః గుడ్డు = (గ్రుడ్డితనము, ననిచి= చిగిర్చి, పుప్పించి, అతిశయించి. 
1 సతము = శాశ్ళ్వతము. 


భావము :- కౌరా ! అదిగో ! లోకము కన్నులార కనియు (గ్రుడ్డితనము, 
చెవులార వినియు చెవిటితనము పెంపొంద (ప్రవర్తించుచున్నది. 


పరికింపగా (ప్రొద్దు వొడుచుట, (ప్రొద్దు (గ్రుంకుట అనునవి ఒక్కదినమందే 
కన్నుల యెదుటనే జరుగుచున్నవి. ఐనను జీవులు సదా పరివర్తనశీలమైన ఈ జగత్తు 
యొక్క నిజస్వరూపమును గుర్తింపక తమ తమ (బదుకులు శాశ్వతమని తలంచి 
('భ్రమకు లోనగుచున్నారు. ఒక నిమిషములోనే కనుగొనలలో వెలుగు, చీకటి 
వెంటవెంటనే నిలిచి యున్నవి. అట్లే చంచలమైన ఈ సంసారము కలవలె బూటకమై 
యున్నది. లోకులు దీనిని శాశ్సతమని నమ్మి భ్రాంతి నొందుచున్నారు. 


స్త్రీలు, పురుషులు ఒకే శరీరమునందు చెంతనే పుట్టుచు వృద్ధినొందుచున్నారు. 
ఇదంతయు శ్రీవేంకటేశ్వరుని మహిమాతిశయమువలననే కలుగుచున్నది. దాని 
(ప్రభావవిధానము దెలియక జీవులు ఊరక (భ్రమపడుచున్నారు. 


విశేషాంశములు :- జగత్తు సదా పరిణామశీలమైనది. జీవుల (బదుకులు 
శాళ్వతములు గావు. ఒకే దినమున ఉదయము, అనస్తమయము జరిగినట్టే 
అల్పకాలమునందే (ప్రాణులు పుట్టుట, గిట్టట జరిగిపోవుచున్నవి. తామరాకు సై 
నీటివలె జీవితము మిక్కిలి చంచలమైనది. దీనిని జీవులు నిత్యము చూచుచునే 
యున్నారు. వినుచునేయున్నారు. కాని వారికి వివేకము గల్లుట లేదు. తమ (బ్రదుకులు 
శాశ్ళతమని భ్రమించి వారు తాష్త్షతయమునకు లోనగుచున్నారు అన్న సత్యము నీ 
పాట (ప్రకటించుచున్నది. 


ఒకచో చందు డస్తమించుచుండగా మరొకచో సూర్య డుదయించుచున్నాడు. 
ఈ రెండు తేజములకు ఒకే కాలమున జరుగు అస్తమయోదయములు లోకముయొక్క 
సుఖ దుఃఖాత్మకములైన రెండు దశలకు నియామకములు గాబోలునని కాళిదాసు 
పలికెను. . " 


యాత్యేకతో£_స్తశిఖరం పతిరోషధీనాం 
ఆవిష్ఫృతోఇరుణపురస్సర ఏకతో౭ర్కః | 

తేజోద్వయస్య యుగపద్వసనోదయాభ్యాం 

లోకో నియమ్యత ఇవాత్మదశాంతరేషు ॥ 

జీవితము శాశ్వతము గాదన్న విషయమును చూచియు మాయామోహితులై 
సత్యము నెణుంగజాలక (భమపడు లోకులపట్ల వ్యాసు డిట్టు తన ఆశ్చ్ళర్యమును 
ప్రకటించెను. 

అహన్యహని భూతాని ప్రవిశన్హి యమాలయమ్‌ | 

శేషాః స్థావరమిచ్చన్లి కిమాశ్చర్య మతః పరమ్‌ 1 

అనగా నిత్యము [ప్రాణులు యముని యింటి కేగుచునే యున్నారు. కాని 
మిగిలినవా రది చూచియు తమకు శాశ్ళతత్వము నభిలషించుచున్నారు. ఇంతకంటె 
అళ్ళర్య మేమున్నది ? అని భావము. 

(స్రీపురుషు లొకే శరీరమునుండి పుట్టినట్లే సుఖదుఃఖాది ద్వంద్వములు ఒకే 
దేవుని మాయా(పభావముచే గల్లుచున్నవి. కాన ఆ దేవుని శరణొందుటయే 
వివేకవంతుల కర్తవ్యము. లేనిచో మాయామయమైన సంసారజాలమునుండి విముక్తి 
నొందజాల మని తాత్పర్యము. 

అవతారిక :- యోగీశ్చరుల సాధన్మక్రమమును వర్షించుచున్నాడు. 


భూపాలం 


పరమయోగీశ్వరుల - పద్ధతి యిది 
ధరణిలో వివేకులు = దలపోసుకొనుట. ॥పల్లవి॥ 


1 . మొదల నాత్మజ్ఞాన - ము దెలిసె పిమ్మట 
హృదయములోని హరి - నెరుగుట, 


ఉదుటైన యింద్రియాల = నొడిసి వంచుకొనుట 
గుదిగొన్న తనలో - కోరికె లుడుగుట. ॥1పర॥ 


1.శాకు౦,., 41. 2. భార. 3-32-63 


280 అన్నమాచార్య సంక్షీర్తనామృతము 


2. తన పుణ్యఫలములు - దైవము కొసగుట 
పనివడి యతనిపై - భక్తి చేసుట, 
తనివితో నిరంతర - ధ్యానయోగపరుండౌట 
మనసులో! బ్రకృతిసం - బంధము మరచుట. ॥1పరః॥ 


3... వడుమ నడుమ విజ్ఞా - నపు కథలు వినుట 
చిడుముడి నాచార్య - సేవ సేయుట, 
యెడయక శ్రీవేంక - టేశుపై భారము వేసి 
కడు వైష్ణవుల కృప - గలిగి సుభించుట. ॥పర॥ 


1 ఉదుటైన = ఉద్ధతమైన, గుదిగొన్న = దట్టమైన. 
2.నిరంతర ధ్యానయోగపరుడు = ఎల్లవేళల ధ్యానయోగమునం దాసక్తుడైనవాడు. 


భావము :- ఈ చెప్పబోవునది (శ్రేష్టులైన యోగీశ్చరు లనుసరించు (త్రోవ 
ఇలలో వివేకము గల మనుజు లెల్లరు. ఈపద్దతిని చక్కగా పరిశీలింతురు. 


మొదట యోగమార్గమున పయనించువాడు తన జీవాత్మ స్వరూపమెట్టిదో 
తెలిసికొనవలెను. పిమ్మట తన హృదయముననే అంగుష్టపరిమాణము గలిగియున్న 
పరమపురుషుని భావింపవలెను. ఉద్ధతములైన ఇంద్రియముల నిగ్రహించి స్వాధీనము 
గావించుకొనవలెను. తనలో దట్టముగా బలపడిన కోరికలను నిర్మూలింపవలెను. 


తా నొనర్చిన సత్కర్మముల ఫలములను ధైవమునకు సమర్పింపవలెను. 
పూనికతో భగవంతునిపై భక్తి గలిగి యుండవలెను, నిండైన తృప్తితో ఎల్లవేళల 
భగవచ్చింతనాత్మకమైన ధ్యానయోగమునందే ఆసక్తుడై యుండవలెను. మనస్సులో 
ప్రకృతితోడి సంబంధమును మజచి వైరాగ్యవంతుడై యుండవలెను. 


యోగసాధనకాలములో అప్పుడప్పుడు భగవద్విజ్ఞానమునకు సంబంధించిన 
కథలు వినుచుండవలెను. భక్తిశద్దలతో ఆచార్యుని సేవింపవలెను. సమస్త భారమును 
శ్రీవేంకటేశ్చరునిపై వేసి ఆ దేవు నెడబాయక పరమభాగవతులైన శ్రీవైష్షుల దయకు 
పా(త్రుడై సుఖింపవలెను. 

విశేషాంశములు :- భగవ(త్తాప్తిని గోరువారు యోగమార్గము ననుసరింతురు. 
యోగవిధానములు (శ్రుతిస ట్రతులలో అతివిపులముగా (ప్రతిపాదింపబడియున్నవి. 


ద్వితీయ భాగము న! 
అందలి కొన్ని ముఖ్యమైన పద్దతులను అన్నమయ్య ఇట వివరించినాడు. 


వాలాగ్రశతభాగప్య శతధా కల్పితస్య చ | 
భాగో జీవస్స విజ్ఞేయ: స చానన్యాయ కల్పతే ॥ 


ఇత్యాది [శుతులలో వాలము కొనయొక్క శతాంశములో శతాంశతుల్యుడైన 
జీవుడు ముక్తు డైనచో అనంతుడగునని చెప్పబడుచున్నాడు. అట్టి జీవుని స్వరూప 
మును దెలిసికొనుట యోగియొక్క (ప్రథమకర్రవ్యము. 

తదుపరి హృదయకుహరమున నున్నట్టియు 'సర్వవ్యాపిన మాత్మానం క్షీరే 
సర్పిరివార్పితమ్‌* అన్నట్టు పాలలో నేయివలె సర్వత్ర వ్యాపించియున్నవాడు నగు 
పరమాత్మనుగూడ గుర్తింపవలెను. జీవాత్మ పరమాత్మల స్వరూపమును గుర్తించిన 
పిమ్మట ఆ పరమాత్మను చేరుటకు వలయు సాధన్మక్రమము ననుష్టించవలెను. 


అందు ఇం(ద్రియని[గ్రహము మిక్కిలి ముఖ్యమైనది. సంకల్పవళమున గలుగు 
కోరికలనుగూడ తుదముట్టింపవలెను. 


సంకల్ప ప్రభవాన్‌ కామాన్‌ త్యక్త్యా సర్వానశేషత: ॥ 

నునసైవేంద్రియగ్రామం వినియమ్య సమన్తతః కో 

అని భగవంతుడు ఆత్మసంయమయోగమునందు కామత్యాగమును, 
ఇం(ద్రియని[గ్రహమును అనుష్టింపవలెనని హెచ్చరించియున్నాడు. 

ఇక సత్కర్మల నాచరించి ఫలములను భగవంతునికి వదలిపెట్టటయే 
త్యాగశీలుడ్డైన యోగికి ముఖ్యకర్తవ్యము. ళరీరధారిలైైనవాడు కర్మరహితుడై 
యుండజాలడు గాన కర్మఫలత్యాగియే నిక్కమైన త్యాగి యనబడు నని కృష్ణుడు 
నుడివెను. 


న హి దేహభృతా శక్యం త్యక్తుం కర్మాణ్యశేషతః ॥ 
యస్తు కర్మఫలత్యాగీ స త్యాగీత్యభిధీయతే ॥ీ 


మరియు-- 


భక్త్యా మా మభిజానాతి యావాన్యశ్చాస్మి తత్త్వత: గ 





క్ష శ్వేతాన్వ., ర్‌9 2. శ్వేతాళ., 116 3 గీత. 6-24, ఉఓగీత., 18-11. 5. గీత, 18-55. 

అని భగవంతుడే చెప్పినట్టు భగవంతు నెరుంగుటకు భక్తియే 
ముఖ్యోపాయముగాన భక్తిపరుడు గావలెను. భక్తిగలవాడే సతతము భగవంతుని 
ధ్యానింపగలడు. (ప్రకృతి సంబంధమును విస్మరింపవలె నన్నచో తీవ్రమైన వైరాగ్య 
మవసరము. (బ్రహ్మనిష్టునికి సంతతధ్యానయోగము, వైరాగ్యము ఆచరణీయములుగా 
స్కృతి విధించుచున్నది- 

ధ్యానయోగపరో నిత్యం వైరాగ్యం సముపాశ్రితః | 

అట్టే ఆచార్యుడు వచించు భగవత్కథలు వినుట యోగవృద్దీ కుపకరించును. 
గర్గాచార్యుడు భగవత్కథా(శ్రవణమునం దాసక్తియే భక్తి యని చెప్పినట్టు నారదుడు 
తెలిపెను. “కథాదిప్వితి గర్గ”. ఆచార్యుడు (ప్రత్యక్షదైవముగాన ఆయనను సేవించుట 
సాధకుని ధర్మము. 

భారమంతయు భగవంతునిపై వేసి శరణాగతుడై యుండుటే ప్రపత్తియోగము. 
"పై యనుష్థానములన్నియు ఈ యోగమునకు సహకరించును. అట్టి యోగశీలుని 
పరమభాగవతులైన వైష్ణవులు తప్పక దయజూడగలరు. అంతకంటె వానికి కావలసిన 
దేమున్నది ? 

అవతారిక ;- శీతోష్తసుఖదుఃఖాదులను విరక్తులైన ఆత్మజ్ఞులు మాత్రమే ఓర్చుకొనగల 
రనుచున్నాడు. 


మలహరి 
దేహము సంబంధము - యివి దేహికి. బనిలేదు 
వూహించనేర్చినవారలే ఎ వోరుచుకుందురయ్యా. ॥పల్లవి॥ 


1... విడువవు శీతోష్ణంబులు - విడువవు సుఖదుఃఖంబులు 

వెడవెడ మరణభయంబులు - విడిచినయందాణా, 

ఉడుగవు కాంక్షలు మమతలు - నుద్యోగంబులు చింతలు 

పొడవగు విరక్తి తనలో( - బొడమిన యందాణా. ॥దేహ॥ 
1గీత,, 18052, 4నాభసూ.17.... 

ఓ. మానదు చిత్తవికారము - మానదు దుర్గుణదోషము 
మానదు భోగములన్నియు - మానినయందాణా, 
పోనీదు సేసిన దురితము - పోనీదు వ్రాంతఫలంబును 
పూనిన తన యజ్డానము - పోయినయందాణా. ॥దేహః॥ 


3... తెగవటు భవబంధంబులు -తెగవెడయని గర్వంబులు 
నిగిడిన యీయాత్మజ్ఞానము -నీ విచ్చినయందాం కా, 
జగదేకవిభుండ శ్రీవేంకటేశ్వర - సర్వము నీయానతికొలదే 
తగులుచుండు నివి నిశ్చలముగ నీ - దాస్యము గలిగిన యందా(కా॥దేహ!॥ 


ప॥ దేహికిన్‌ = ఆత్మకు. 

1. కాంక్షలు = కోరికలు, పొడవగు = ఉన్నతమైన, దృఢమైన. 

2. దురితము = పాపము. 

8 భవబంధంబులు = జన్మబంధములు, సంసారపుబంధములు. 


భావము:- ఈ చెప్పబోవున వన్నియు దేహమునకు మాత్రమే సంబంధించినవి. 
దేహియగు ఆత్మకు వీటితో పని లేదు. పరిశీలింపగా దేహముయొక్కయు, 
దేహియొక్కయు స్వరూపమును చక్కగా నెరింగిన వేర్చరులగు ఆత్మజ్ఞులు మాత్రమే 
వీటిని సహించుకొనగలరు. 

మరణభయములు తన్ను విడుచునంతవరకు శీతోస్టములు, నుఖ 
దుఃఖములు మున్నగు ద్వంద్వములు ప్రాణిని విడువవు. గట్టి వైరాగ్యము తనకు 
కలుగునంతవరకు కోరికలు, మమకారములు, కోరికలు దీర్చుకొనుటకై 
(ప్రయత్నములు, అవి విఫలమైనప్పుడు చింతలు తప్పవు. 

భోగము లన్నియు త్యజించునంతవరకు మనోవికారము, దుర్గుణముల వలన 


గలుగు దోషము తొలగవు. తన్నావహించిన అజ్ఞానము నశించునంతవరకు చేసిన 
పాపము, దానిచే గలుగు నొసటి వ్రాతయొక్క ఫలము విడువవు. 


లోకైకవిభుడవగు శ్రీవేంకటేశ్వరా ! ఉజ్జలమగు ఆత్మజ్ఞానమును నీవు 
(ప్రసాదించునంతవరకు ఈ జన్మ (సంసార) బంధములు, ఎడతెగని గర్వములు 

తెగవు. అంతయు నీ యాజ్ఞ ననుసరించియే జరుగుచున్నది. నిశ్చలమైన నీ దాస్యము 
చేకూరునంతవరకు సై జెప్పిన శీత్రోష్టాదులగు బాధ లన్నియు (ప్రాణులను వెన్నంటియే 
యుండును. 

విశేషాంళములు :- దేహి నిత్యుడు. దేహము లనిత్యములు. “దేహీ 
నిత్యమవధ్యో౭_యం దేహే సర్వస్య భారత గ అని భగవద్వచనము. శీతోష్టములు, 
సుఖదుఃఖములు, మానావమానములు, లాభాలాభములు, జయాపజయములు 
మున్నగునవి ద్వంద్వము లనబడును. అవి దేహమునకే గాని దేహికి జెందినవి గావు. 
దేహమే తానని భావించువానినే మరణభయము బాధించును. ఆత్మజ్ఞాని కాభయము 
లేదు. అందుచే నతడీ శీతోష్లాదుల నోర్చుకొనగలడు. 


మరియు ఇంద్రియములు విషయములతో సంయోగము నొందినప్పుడే 
శీతోష్టాదులు గలుగును. ఈ ద్వంద్వములు రాకపోకలు గలవి. అనిత్యములు. 
నిత్యాత్మవిజ్ఞానము గలవాడు వాటివలన హర్షవిషాదముల నొందడు. వాటికి లొంగక 
సుఖదుః:ఖముల సమముగ జూచు ధీరుడే అమృతత్వము నొందగలడని గీత 
బోధించుచున్నది. 

మాత్రాస్పర్భాస్తు కౌంతేయ శీతోష్ణ సుఖదుఃఖదా: | 

ఆగమాపాయినో౭_ నిత్యా స్తాం స్తితిక్షస్వ భారత ! ॥ 

యం హి న వ్యథయన్వేతే పురుషం పురుషర్షభ | 
ీ సమదు;ఖసుఖం ధీరం సోఇమృతత్వాయ కల్పతే 1౫ 

కోరికలు, అహంకారమమకారాలు, లేనిపోన్మిపయత్నములు చింతలు 


విరక్తునిలో పొాడచూపవు. భోగాసక్తి గలవానికి చిత్తవికారము సహజము. దుర్గుణములచే 
గల్లు దోషములకు చిత్తవికారమే హేతు వగుచున్నది. 


పాపకర్మ్శ్మములచే గల్లు దురితము నొసటి(వాతటైై దువ్ఫలితమును 
గలుగజేయుచున్నది. అజ్ఞాన మున్నంతవరకు హరిహరాదులుగూడ నొసటి(వ్రాతను 
తుడువలేరు. కావుననే. 

వరిణా ౬పి హరేణాపి బ్రహ్మణా ౬సీ సురైరపీ | 

లలాటలిఖితా రేఖా పరిమార్నుుం న శక్యతే ॥ 
పే గీత, 2230, 2గీత, 221415, 3. విక్రమ. 1230. 

అని పెద్దలనిరి. కాన ఆత్మజ్ఞానముచేతనే దురితఫలమును తొలగించు 
కొనవలెను. 


సమస్తపాపములు జ్ఞానప్టవముచేతనే తరింపదగినవనియు, అగ్ని కట్టెలను 


కాల్చునట్టు జ్ఞానాన్ని కర్మములను కాల్చివేయు ననియు గీత చెప్పుచున్నది. 
అపిచేదసి పాసేభ్యప్పర్వేభ్య: పాపకృత్తమ: | 
సర్వం జ్ఞానప్లనేనవైవ వృజినం సంతరిష్యసి ॥ 
యథైధాంసి సమిద్గో౭న్ని రృష్మసాత్కురుతే౭ ర్హున ॥ 
జ్ఞానాగ్ని సృర్వకర్మాణి భస్మసాత్కురుతే తథా | 
ఆత్మజ్ఞానముగూడ భగవదను[గ్రహముచేతనే కలుగవలసియున్నది. తన 
దాస్యము నంగీకరించిన భక్తులకే భగవంతు డట్టి జ్ఞానము నన్యుగహించును. 


25 
అవతారిక :- శ్రీనరసింహస్వామి [ప్రాదుర్భావమును, హిరణ్యకశిపుని సంహారమును 
వర్ణించుచున్నాడు. 
సాళంగనాట 
శరణని ;బతుకరో - జనులాల ! 
గరిమ మెరసె నిదె - కనకసింహము. 1పల్లవి॥ 


క్షే అహరహమును( బ్ర- హ్లాదుండు దొరకొని 

బహువిధముల హరి - మహిమలు వొగడం, 

కహకహ హిరణ్య - కసిపుండు నగి హరి 

సహజ మేది యని - చజచె. గంభము. ॥ళర॥ 
2. అటమరి పెటపెట -మని బేట్లెగసి 

చిటపట రవముల - జిరుతపాగలెగసి, 

తటతట మనుచును - తరలి వయ్య లై 

పటపట మనుచును - పగిలె. గంభము. ॥శర॥ 


1 గీత. 4-36, 37. 


286 


అన్నమాచార్య సంక్షీర్తనావృతము 


బెడిదపు చూపుల - మిడు(గురు లెగయ6గ 
పుడమి యదర నూ - ర్పులు చెల(గ, 
గడగడ వడంకి ది - క్తటము లల్లాడగ 
వెడలె. గంభమున - విజయసింహము. 


నగవుల సుడివడె - నభోంతరంబులు . 
పొగలెగసెను పెను - బొమముళ్ళ, 
సగటు నార్పులను - పగిలెను గొండలు 
వెగటున వెడలెను - వీరసింహము. 


తెజచిననోర బ్ర - తిధ్వను లెసగంగ 
కజుకు గతుల చు - క్కలు చెదర, 

నెటీ హుంకృతులను - నిఖిలము బెదర(ంగ 
వెజచజవ(్గెరలె - విమలసింహము. 


పటువిహారముల - బ్రహ్మాండ మగల 
గుటగుటరవళి నా - కులు వొగడ, 
నిటలనేత్రమున _ నెణమంట లడర 
పటుగతి మెరసెను - భయదసింహము. 


'పెదపెద కోజుల - సీడుగులు రాలంగ 
తుద నఖముల నె - త్తురు దొరుగ, 
గుదిగొను కసురుల - కులగిరు లూంటాడ 
వుదయించె నదివొ - వుగ్రసింహము. 


అట్టహాసమున - నసురలు వారంగ 
ముట్టి వాయువులు - మొగతిరుగ, 
దట్టములై జల - ధరములు ముసర(గ 
దిట్టటై వెడలె - ధీరసింహము. 


॥ళర॥ 


॥ళర॥ 


॥శర॥ 


॥శర॥ 


॥శఛర॥ 


॥ళర॥ 


ద్వితీయ భాగము 287 


9 _ జలధులు గల(ెను - జడిసె లోకములు 
తలడె సప్త పా - తాళములు, 
ఉలికిపడదొడ(౫ - నూర్వ్య లోకములు 
కొలువున నిలిచెను - ఘోరసింహము. ॥ళర॥ 


10. అచ్చట హిరణ్యు - నదరంట బట్టి 

యిచ్చల దొడపై - నిడి చించి, 

కుచ్చి వాని పే - గులు జంద్యములుగ 

విచ్చి వేసుకొనె - విష్ణుసింహము. ॥ఛర॥ 
11.  పొగడిరి దివిజూలు - భువనములు వెలసె 

పగ యుడిగి చెలగె. - బ్రవ్లాదుండు, 

మిగుల శాంతమున - మించె శ్రీవేంకట 

నగమున నహోబల - నారసీంహము. 


ప॥ గరిమన్‌ = గొప్పతనముతో, కనకసింహము = బంగారువంటి మేనికాంతిగల 
నరసింహుడు, ('కనక' శబ్రపర్యాయముగా హిరణ్య' శబ్దమును (గ్రహించి నామైక దేశన్యాయమున 
హెరణ్యకశిపుడు' అను అర్థము చెప్పినచో హిరణ్యకశిపుని పాలిటి సింహము” అనియు చెప్పనగును.) 

1. అహరహమును = ప్రతిదినమును, హరిసహజము = విష్ణునిస్వభావము. 

3. బెడిదపు = భయంకరమైన, దిక్తటములు = దిక్కుల తీరములు. 


4 నభోఇం౦తరంబులు = ఆకాశమధ్యభాగములు, పగటు నార్పులను = ప్రకటమైన 
బొబ్బరింపులచే. 


5. నిఖిలము = సమస్తము, వెజచజవన్‌ = భయపడి పారగా, కెరలెన్‌ = విజృంభించెను. 


6. అగలన్‌ = పగులగా, రవళి = శబ్దము, నాకులు = దేవతలు, నిటల నేత్రమునన్‌ జు 
నొసటి కంటియందు. 


7. గుదిగొను = అతిశయిల్టు, కసరులన్‌'= అదలింపులచే. 
8. మొగతిరుగన్‌ = విముఖులు కాగా, జలధరములు = మబ్బులు. 


11. దివిజులు = దేవతలు. 

భావము :- (ప్రజలారా 1 అడుగో కనకకాంతిగల నృసింహస్వామి 
మహావైభవముతో (ప్రకాళించుచున్నాడు. శరణని ఆ దేవు నాశయించి (బ్రదుకుడు. 


'ప్రతిదినమును (ప్రహ్హాదుడు పూనుకొని అనేకరీతుల శ్రీహరి మహిమలు 
పాగడుచుండగా, హిరణ్యకశిపుడు కహకహ నవ్వి నీ వనినట్టు అంతట వ్యాపించిన ఆ 
విష్ణుని స్వభావమేదో చూపుమని గద్దించుచు, ప్రక్కనున్న స్తంభమును అజచేత వేసెను. 


వెంటనే ఆ స్తంభమున పెటపెట మని పేట్టెగసెను. చిటచిటశబ్దములు గలిగి 
పొగలు [గ్రమ్ముకొనెను. మరియు ఆ స్తంభము తటతట మని చలించి వ్రయ్యలుగా 
చీలి పటపట మనుచు పగిలిపోయెను. 


భయంకరములగు చూపులనుండి అగ్నికణములు పైకి జిమ్మగా, భూమి 
కంపించినట్టు నిట్టూర్పులు చెలగగా, దిశాతటములెల్ల గడగడ వడకి అల్జ్టాడగా 
స్తంభమునుండి విజయశీలుడైన నృసింహు డుద్భవించెను. 


ఆ నరసింహుని నవ్వులచే గగనాంతరాళములు సుడివడెను. పెద్ద 
బొమముళ్ళనుండి పొగలు. వ్యాపించెను. (ప్రకటమైన బొబ్బరింపులచే కొండలు పగిలెను. 
వీరుడైన నృసింహు డట్టు ఆ కంబమునుండి వెగటుగా బయల్వెడలెను. 


తెజచిన అతని నోటనుండి ప్రతిధ్వనులు అతిశయించెను. ఉద్దండములైన 
నడకలచే చుక్కలు చెదరెను. హుంకారములచే సమస్తలోకము చెదరిపారెను. ఆ 
విధముగా విమలుడైన నృసింహు డా స్తంభమునుండి వెడలి విజృంభించెను. 


వి(కమోపేతములైన తన విహారములచే [బహ్మాండము (బద్దలు కాగా, 
తొట్రువడు మాటలచే స్వర్గలోకవాసులు పొగడుచుండగా, ఫాలనేత్రమునుండి మంటలు 
వ్యాపింపగా భయంకరుడై ఆ నరసింహుడు (ప్రకాశించెను. 


నిడుపులైన ఆయన కోజలనుండి పిడుగులు రాలెను. నఖాగ్రములనుండి 
నెత్తురు కారెను. అతిశయిల్లెడు కోపార్భటులచే సప్తకులపర్వతములు ఊటాడెను. ఆ 
ర్‌తిగా ఉగ్రుడైన నరసింహస్వామి ఆవిర్భవించెను. 


అట్టహాసమునకు రక్కసులు బెదరి పరువిడగా, గాడ్పులు విముఖములై 
'ప్రసరింపగా, మబ్బులు దట్టములై ముసరుకొనగా ధీరనరసింహుడు దిట్టడై బయలు 
వెడలెను. 

అప్పుడు సము(ద్రములు కలగబారెను. లోకములు భయపడెను. పాతాళలోకము 
లేడును చలించెను. ఊర్హ్యలోకములన్నియు నులికిపడెను. భీకరుడైన నృసింహు డట్టు 
వచ్చి కొలుపుకూటమున నిలిచెను. 

ఆ సభాస్థలముననే విష్ణుసింహము హిరణ్యకళిపు నొడిసిపట్టి స్వేచ్చగా తొడపైనిడి 
గోళ్లతో వాని గర్భము జీల్చి చెండాడి (ప్రేవులు జందెములుగా వేసికొనెను. 

అప్పుడు దేవతలు పాగడిరి. లోకములు ఉష్మదవరహితములై చెలువొందెను. 
'ప్రహ్హాదుడు తండడ్రితోడి పగ నాటితో వదలించుకొని హాయిగా నుండెను. తన 
ఉగ్రత్వము విడిచి మిక్కిలి శాంతస్వరూపుడై అహోబల నృసింహస్వామి శ్రీ వేంకటాద్రిపై 
(ప్రకాళించెను. 


విశేషాంఛములు :- సంస్కృత భాగవతమున నృసింహావతార వంట్ట 
మత్యద్భుతముగా వర్షింపబడినది. పోతన ఒక సుదీర్హమైన గద్యముతో ఈ ఘట్టమును 
కొంత పెంచి వర్షించెమ. అన్నమయ్య తన సహజ కవితాచాతురి చూపుచు 
రసానుగుణమైన పదబంధముతో నృసింహావిర్భావము నిట హృద్యముగా వర్షించినాడు. 
ఈ గేయమున అర్జాస్వాదసమయమునకంటె తగినవారు దీనిని చదువునప్పుడు 
సహృదయులకు గలుగు పారవళ్య మెక్కువ. 


సాధారణముగా అన్నమయ్య సంకీర్తనములు మూడు చరణములతో 
ముగియుచుండును. విపుల వర్ణన మవసరమని తోచినచోట్ల్ట చరణముల సంఖ్య 
పెంచుట కలదు. నృసింహుని అవతారమును కన్నులకు గట్టినట్టు వర్షింపగోరియే 
ఈ పాటలో పదునొకండు చరణములు కూర్చబడినవి. నృసింహు డావిర్భవించినప్పటి 
జగద్భయానకస్థితి యిందు రసానుగుణముగా వర్షింపబడినది. ఇట పల్లవిని, తాలి 
రెండు చరణములను తప్పించినచో సింహపదాంతములైన చివరి తొమ్మిది 
చరణములలోను నవనారసింహులు వర్షింపబడిన ట్టున్నది. 


అహోబలమున నున్న నృసింహుని కీర్తిచుచు అన్నమయ్య అనేక కీర్తనలు 
రచించెను. ఒక్క అహోబిలమే కాక తన కాలమున సు(ప్రసిద్ధమైన వైష్ణవక్షేతముల 
లోని అనేకదేవతలను ఆ యా యూళ్ళపేళ్ళతోనే పదకవితాపితామహుడు కీర్తించి 


ఏ దేవతను కీర్తించినను, చివరిచరణమున ఆ దేవతకును, శ్రీవేంకటేశ్వరు 

నకును అభేదమును (ప్రతిపాదించుచు నంకీర్తనమును ముగించుట ఈ 
వాజ్యయమునందలి విశేషము. 

అవతారిక :- హరిమాయకు లోనై (ప్రాణులు శుష్కసుఖములలో ఓలలాడుచున్నా 


రనుచున్నాడు. 
వరాళి 
బయ లీ(దించీ నదివో - ప్రాణులను హరిమాయ 
క్రియ దెలుసుకొనేటి - కీలింతే కాని. ॥పల్లవి॥ 


1... పెక్కు పురుషులలోన - బెరసొక సతి యుంటే 
యిక్కువై యందే నా(టు - నిందరి చూపు, 
దక్కి యందరి కౌ(గిళ్ళ - తరుణి యుండుట లేదు 
గక్కున వట్టి యాసల( - గర(గుటేకాని. ॥బయ॥ 


ఓ. చింతకాయ కజ్జాయము - చేరి యిసుమంత వుంటే 
అంతటనే నోరూరు -నందరికిని, 
పొంతనే నాలుకలకు - పులుసై యుండుటే లేదు 
కొంత భావించి మింగేటి - గుటుకలే కాని. . ॥[బయ॥ 


3... శ్రీవేంకటేశు తేరు - దీసేటి మనుజు లెల్లాను 
సేవగా నేమే తీ - సితిమందురు, 
ఆవల నాతడే తమ - అంతరాత్మయై యుండి 
కావించుట యెర(గరు - గర్వములే కాని. ॥1బయ॥ 
1. బెరసి = చేరి, ఇక్కువ = స్థానము, ఉనికి. 
2. చింతకాయ కజ్జాయము = చింతపులుసు, ఉప్పు, కారము మున్నగు పదార్థములతో. 
చేయు ఒక చిరుదిండి. 


భావము :- అదిగో ! శ్రీహరిమాయ. ప్రాణులను బట్టబయలున ఈతలు 

గొట్టించుచున్నది. లోకములోని (ప్రాణులు గావించు చేష్టలను చక్కగా పరిశీలించి 
తెలిసికొన్నచో అందలి కీలక మంతయు హరిమాయయే గాని మరేమియు గాదు. 


పెక్కుమంది పురుషులమధ్య ఒక్క స్త్రీ చేరియున్నచో వారందరి చూపులు 
ఆమెయందే నాటుకొనుచున్నవి. ఆ తరుణి అచటి పురుషు లందరి కౌగిళ్ళలో నుండుట 
లేదు. వారు తమ భావనలోనే ఆమెను తమదిగా భావించుకొనుచు శుష్కమైన ఆశలతో 
కరగిపోవుచున్నారు. 


రవంత చింతకాయ కజ్ఞాయుము ఉన్నచో దానిని చూచువారందరికి 
నోరూరుచున్నది. వారి నాలుకలకు ఆ వులు సంటుట లేదు. వారు దాని 
నాస్వాదించినట్టు ఊరక భావించి లొట్టలు వేసికొనుచున్నారే కాని మరేమియు లేదు. 


శ్రీవేంకటేశ్వరుని రథము లాగు జనులందరు భగవత్కైంకర్యముగా ఆ రథము 
మేమే లాగితి మందురు. ఇవి వట్టి గర్వపుమాటలే. ఆ పరమాత్ముడే తమ అంతరాత్మగా 
నుండి ఆ రథమును తమచే లాగించుచున్నాడని వారు (గ్రహింపరు. 


విశేషాంశములు :- పలురకములైన జీవుల 'ప్రవృత్తు లన్నియు హరి 
మాయచేతనే కలుగుచున్నవి. భోగ్యపదార్థములలో ఏదో ఆనందము కలదని భమించి 
జీవులు వాటిపై ఆస గొనుచున్నారు. ఆ పదార్థములవలన జీవులు పొందు సుఖము 
మిక్కిలి స్వల్పము,మరియు న్షణికము. పైగా ఆ సుఖము నిజముగా పదార్థములనుండి 
కలుగుట లేదు. జీవుల భావనలోనే అది కలదు. ఈ తత్త్యమునే పద కవితా పితామహు 
డీ సంక్తీర్తనములో చక్కని దృష్టాంతములతో వివరించినాడు. 


పెక్కుమంది పురుషుల నడుమనున్న ఒక్క యువతి అందరికిని కౌగిటి 
సుఖము నందింపజాలదు. ఐనను 'కామీ స్వతాం పశ్యతి” అన్నట్టు ఆమెను తనదిగానే 
భావించుకుని మరులుగొని పురుషులందరు కరిగిపోవుట మాయా (ప్రభావము గాక 
మరేమి ? అట్టే రవ్వంత చింతకాయ కజ్ఞాయము అందరి నోటి కందదు. దానిని 
చూచి నంతనే అందరికి నోరూరుటయు మాయావిలాసమే. 


ఈ దృష్టాంతములచే భోగ్యపదార్థముల సంస్పర్శము లేకయే కలుగు 
సుఖాభాసము వర్షింపబడినది. వాటి. సంస్పర్శచే కలుగు సుఖముగూడ సుఖాభాసమే 


1. శాకుం., 2-2. 

యనియు, అదియు జీవుల భావనవలననే కలుగుచున్నది కాని పదార్థములనుండి 
కలుగుట లేదనియు తత్త్యజ్ఞులు చెప్పుదురు. 


సుఖదుఃఖములు పదార్థములనుండియే కలుగుచో ఒకే పదార్థము అందరికి 
సుఖమునో లేక దుఃఖమునో కలిగించవలసియున్నది. లోకములో అనుభవ మట్టు 
లేదు. “కొన్ని జంతువులు రోసిన హేయము కొన్ని జంతువుల కమృతము” అని 
అన్నమయ్య మరొకచో పేర్కొన్నట్టు జీవులు మాయకు లోనై తమ తమ భావనల 
ననుసరించియే ఆయా సుఖదుఃఖముల ననుభవించుచున్నా రనుట పరమార్థము. 


శ్రీవేంకటేశ్వరుని తేరు లాగువారు తమలో అంతర్యామిగానున్న పరమాత్ముని 
గుర్తింపలేక తామే లాగుచున్నామని గర్వించుటయు మాయావైభవమే. 


ఈ దైవమాయ (త్రిగుణాత్మక మైనది. దీనిని దాటుట మిక్కిలి కష్టము. 
భగవంతునియెడల (ప్రపన్నులైనవారు మాతమే ఈ మాయను దాటగల రని గీత 
చెప్పుచున్నది. 

దైవీ హ్యేషా గుణమయీ మమ మాయా దురత్యయా । 

మామేవ యే ప్రపద్యవ్హే మాయా మేతాం తరన్తి తే [1 


27 
య అవతారిక :- భగవంతుని పూజావిధానముయొక్క నిజమైన స్వరూపమును 
నిరూపించుచున్నాడు. 
బౌళి 
నిండు మనసే - నీ పూజ 
అండ(గోరకుండు - టదియు నీ పూజ ॥పల్లవి॥ 


1. ఇందు హరి గలం - డందు లే(డనేటి 
నిందకు( బాయుటె - నీ పూజ, 
కొందరు చుట్టాలు - కొందరు పగనే 
అందదుకు మాను - టదియె నీ పూజ. నిండు! . 

1 అ.సం. 3346, 2. గీత, 7-34 

తిట్టులు గొన్నని - దీవెన గొంతని 

వెట్టుకోనిదే -నీ పూజ, 

పెట్టిన బంగారు - పెంకును నినుమును 

అట్లే సరి యను - టదియు నీ పూజ. ॥విండు॥ 


3... సర్వము నీ వవి - స్వతంత్ర ముడిగి 
నిర్వహించుటే - వీ పూజ, 
పర్వి శ్రీవేంకట -పతి వీ దాసుల 
పూర్వ మనియెడి - బుద్ధి వీ పూజ. ॥విండు॥ 


1. అందదుకు = మిక్కిలి అదుకు, 
ప అపూర్వము = అపురూపము. 


భావము :- దేవా ! లేనిపోని చింత లుడిగి నిండు చిత్తముతో నెమ్మదిగా 
నుండుటే నీపూజ, ఇతరుల ఆశయము గోరకుండుట లేదా చీటికి మాటికి ఇతరుల 
సహాయ మర్ధింపక తన కున్నదానితో తృప్తిపడియుండుటే నీ పూజ. మరియు వీరు 
నాకు బంధువులు, వారు నాకు శత్రువులు అను భేదదృష్టిని వీడుటే నీ పూజ యగును. 


కొన్ని మాటలు తిట్లని, మరికొన్ని మాటలు దీవన లని భావింపక నిందాస్తుతుల 
యెడ ఎట్టి వికారమునకు లోనుగాక సమత్వమును వహించుటే నీవూజ. 
బంగారుతునుకను, ఇనుపముక్కను సమానముగా తలచుటే నీకు నిజమైన పూజ. 


అంతటికి ఆధారమైన సర్వాంతర్యామివి నీవే అని తలచి తాను స్వతం్యత్రుడ 
ననే గర్వము వదలి లోకయా(త్ర జరుపుటే నీపూజ. శ్రీవేంకటేశ్వరా ! నీదాసులే లోకములో 
అపురూపమైనవారని భావించి వారి యెడల ఆదరము జూపు బుద్ది గల్షియుండుటే 
నీకు నిక్కమైన పూజ. 


విశేషాంశఛములు := పూవో పండో పరమాత్మకు సమర్పించి చేయునదే దేవుని 
పూజ యని సామాన్యులు తలంతురు. కాని వరమభాగవతా(గ్రేనరు డగు 
పదకవితాపితామహు డీ సంకీర్తనములో భగవత్పూజయొక్క నిజమైన న 
నిరూపించినాడు. 

పూర్ణమనన్కుడై యుండుట, పరుల నా్మాశయింప కుండుట, భగవంతుని 
సర్వాంతర్యామిగా భావించుట, తోడిమానవులయెడ శత్రుమిత్రభావము వీడుట, 
స్తుతినిందలలో సమత్వము వహించుట, బంగారు - ఇనుము ఇత్యాదిగాగల మిక్కిలి 
విలువైన విలువలేని పదార్థములలో సమదృష్టి గల్గియుండుట, తాను స్వతంతుడనను 
తలపు వీడుట, భగవద్దాసులను (శ్రేష్టులుగా నెంచి పూజించుట, ఇవియే భగవంతుని 
యెడల నిజమైన పూజలు. పత్ర పుష్ప ఫలాదులు సమర్పించి చేయు పూజలు 
బాహ్యపూజలు మ్యాత్రమే. 

గీతలో గుణాతీతుని లక్షణము లిట్టు పేర్కొనబడినవి. 


ప్రకాశం చ ప్రవృత్తిం చ మోహమేన చ పాండవ । 

న ద్వేష్టి సంప్రవృత్తాని న నివృత్తాని కాంక్షతి ॥ 
ఉదాసీనవదాసీనో గుతై ర్యో న విచాల్యతే | 

గుణా వర్తన్త ఇత్యేవ యో౭_వతిస్టతి నేజ్గతే ॥ 
సమదుఃఖసుఖ: స్వస్థవ సమలోష్టాళ్మకాంచన:ః ॥ 
తుల్యప్రియాప్రియో ధీరః తుల్యనిందాత్మసంస్తుతిః ॥ 
మానావమానయోస్తుల్య స్తుల్యో మిత్రారి పక్షయో: । 
సర్వారంభపరిత్యాగీ గుణాతీత స్ప ఉచ్యతే 

దీని తాత్పర్య మిది :- 


అర్జునా ! సత్త్యరజస్తమోగుణములకు జెందిన (ప్రకాశము, (ప్రవృత్తి మోహము 
వీటియెడ రాగద్వేషములు లేనివాడు, ఆ యా గుణము లా యా కార్యములలో 
'ప్రవర్తించుచున్నవని భావించి తన నిష్టనుండి చలించని ఉదాసీనుడు, సుఖదుః 
ఖములయందు సమభావము గలవాడు, స్వస్త్వరూపమున నిలుకడ గలవాడు, మట్టిపెళ్ళ, 
రాయి, బంగారు వీటిని సమముగా చూచువాడు, ధీరుడు, ఇష్టానిష్టములయందు, 
నిందాస్తుతులయందు, మానావమానములయందు, మితశతుపక్షములయందు 
తుల్యభావముగలవాడు, సమస్త కామ్యకర్మములు వీడినవాడు గుణాతీతు 
డనబడుచున్నాడు. 


పై సంకీర్తనములో గూడ ఇంచుమించు ఈ గుణాతీతుని లక్షణములే 
1 గీత. 14-22 23, 24 25. 

భగవత్పూజలుగా నిరూపింపబడినవి. తత్త్యజ్ఞుడైన గుణాతీతుని దృష్టికి భగవంతుడు 
సర్యవ్యాపిగా గోచరించును. 


ఫలపుపష్ప సమర్పణాత శకములైన బాహ్యపూజలుగూడ (క్రమముగా చిత్తశుద్దిని 
కల్గించి పై జెప్పిన ఆత్మగుణములను 'పెంపొందించుటకే ఉద్దేశింపబడిన వని 


నూ 


గుర్తింపవలెను. 
28 
అవతారిక :- భగవద్భక్తి దక్క ఆనందకర మైనది మరెద్దియు లేదనుచున్నాడు. 


శుద్దవసంతం 
భక్తి నీపై దొకటె - పరమసుఖము 
య్యుక్తీ చూచిన నిజం - బొక్కటే (టీ?) లేదు. ॥పలవి॥ 


1.  కులమెంత గలిగె నది - కూడించు గర్వంబు 
చలమెంత గలిగె నది - జగడమే రేయ, 
తలయగెంత పెంచినా( - దగిలించు కోరికలు 
యెలమి విజ్ఞానంబు - యేమిటా లేదు. ॥ భక్తి ॥ 


ధనమెంత గలిగె నది - దట్టమౌ లోభంబు 

మొనయు జక్క(దనంబు - మోహములు రేంచు, 

ఘనవిద్య గలిగినను - కప్పు. బై పై మదము 

యెనయంగ( బరమపద - మించుకయు లేదు. ॥ భక్తి ॥ 
3 తరుణు లెందరు అయిన - తాసములు సమకూడు 

సిరు లెన్ని గలిగినను - చింతలే పెరుగు, 


ఇరవయిన శ్రీవేంక - టేశ ! నిను(గొలువంగా 
పెరిగి నానందంబు - బెళకు లిక లేవు. ॥ భక్తి ॥ 


3. బెళకులు = చాంచల్యములు. “ 

భావము :- దేవా ! నీపై గల భక్తి ఒక్కటే ఉత్తమసుఖము గలించునది. ఎంత 
యోచించి చూచినను అది తప్ప నిజముగా సుఖకరమైనది మరొకటి లేనే లేదు. 


తన కులమెంత దొడ్డదో, అది అంత యెక్కువ గర్వము గల్లించును. ఎంత 
మచ్చరము నొరులపై పెంచుకొందుమో అంతగా అది కలహమునకు కారణమగును, 
తలపులు పెరుగుకొలది కోరికలు కూడ పెరిగి జీవుని బంధించివేయును. కాబట్టి 
కులము, చలము, తలపు మున్నగువాటిలో దేనిచేనైనను నిక్కమైన విజ్ఞానము గలుగుట 
లేదు. 


ఎంత ఎక్కువగా ధనము సమకూర్చుకొందుమో, అంత మెండుగా లోభము 
వృద్ది యగును. ఎంతకెంతకు అంద మతిశయించునో అంతకంతకు మోహము 
పెనగొనును. పెద్దపెద్ద చదువులు నేర్చినకొలది మదము పై పై నావరించుచుండును. 
కాన కలిమి, అందము, చదువు మొదలగువానిచే ఉత్తమగతి యించుకంతయు 
లభింపదు. 


ఎందరు యువతుల ననుభవించినను తృప్తి యనునది లేకపోగా సై పైని 
కామసంతాపములు బలపడుచునే యుండును. సంపద లెన్ని కల్గినను వాటితోపాటు 
చింతలు పెరుగునే కాని శాంతి లభింపదు. శాశ్యతుడ వయిన శ్రీవేంకటేశ్వరా ! 
చివరకు నిన్ను సేవింపగా నిజమైన ఆత్మానందము వృద్ధి నొందినది. నిలుకడ 
కుదిరినది. ఇక మాకు చిత్తచాంచల్యము లేదు. 


విశేషాంశములు :- భగవద్భక్తి యొక్కటే పరమానందము నొడగూర్చునది. 
తదితరమైన దేదియు నిక్కమైన సుఖము నొసంగజాల దను తత్త్యార్థ మీ సంక్షీర్తనములో 
'ప్రతిపాదింపబడినది. అనేకజన్మలలో చేసిన పుణ్యము ఫలించిననే నరులకు భగవద్భక్తి 
పై ప్రీతి గల్లుననియు, కలియుగమున భక్తియే ముక్తికి హేతువనియు, భక్తిగలవాని 
యెదుటనే కృష్ణుడు సాక్షాత్కరించుననియు పెద్దలు భక్తిమహిమను శ్ఞాఘించిరి. 

వృణాం జన్మసహప్రేణ భక్తా ప్రీతిర్హి జాయతే ॥ 

కలౌ భక్తి కలౌ భక్తి భక్త్యా కృష్ణః పురః స్థితః ॥ 

కులము, కలిమి, అందము, చదువు, స్త్రీలు మున్నగువానిలో సుఖమున్నదని 
పామరులు (భమింతురు. నిజమునకు వాటిలో నెట్టి సుఖమును లేదు. పై పెచ్చు 

అవి అనర్థహేతువు లగుటచే దోషభూయిష్టములు. 


ఉత్తమ కులజునకు గర్వము, మచ్చరము గలవానికి కలహము, ధనికునకు 
లోభము, సౌందర్యవంతునకు మోహము, విద్యావంతునకు మదము, (స్రీలోలునకు 
తాపము, సిరులు పెరిగినవానికి చింతలు పెరుగుట కలదు. 


సంపద, యౌవనము, సౌందర్యము, అమానుషశక్తి - అనునవి అనర్ధ పరంపర 
లనియు, అందులో ఒక్కొక్కటి అన్ని అవినయములకు హేతువనియు, అవి యెల్ల 
నొకచో జేరినచో ఇక చెప్పవలసిన పనియే లేదనియు బాణుడు నుడివెను. 


“గర్భేశ్చరత్వం, అభినవ యౌవనత్వం, అప్రతిమరూపత్వం. అమానుష శక్తిత్వం 
చేతి మహతీయం ఖల్వనర్థ పరంపరా, సర్వావినయానా మేకైక మప్యేషామాయతనం, 
కిముత సమవాయవొ.! 


కాని ధనము, విద్య మున్నగు నవి వివేకహీనులైన దుర్మతులకే అనర్థ 
దాయకము లగును, సజ్జనులకు వాటివలన అడకువ, వినయము గల్గునని విదురుడు 
వచించెను- . 


ధనమును విద్యయు వంశం 

బును దుర్మతులకు మదంబు - బొనరించునుస 
జ్ఞనులై నవారి కడకువ 
యును వినయము నివియ తెచ్చు - నుర్వీనాథావి 


కావున సొజన్యముగల్లి భగవద్భక్తుడైనవానికి ధనము మొదలగు వాటిచే 
అపకారము కలుగదు. మొత్తముమీద భగవద్భక్తి యొకటే పరమసుఖము నిచ్చును 
గాని ఉత్తమకులము మున్నగునవి కావనుట పరమార్థము. 

అవతారిక :- పుణ్యపాపములనుండి తన్ను విముక్తుని గావింపుడని పంచేం [ద్రియములను 
'ప్రార్థించుచున్నాడు. 


1. కాదం.. శుకనాసోపదేశము, 2. భార. ఉద్యో. 2-35. 

సాళంగనాట 


పంచేంద్రియము లనే - పట్టణస్వాములాల 
తెంచి బేర మాడుకొని - దించరో బరువు. ॥పల్లవి॥ 


1... తగిన సంసార సము - ద్రములోన( దిరిగాడి 

బిగువు దేహపుటోడ - బేహారివాండ, 

జగతింబుణ్యపాపపు - సరకులు దెచ్చినాండ 

దిగితి బూతురేవున - దీరుచరో సుంకము. ॥పంచే॥ 
ఒ.  అడరి గుణతయము - లనేటి తెడ్డుల చేత 

నడుమ నిన్నాళ్ళదా(కా = నడపినాండ, 

కడు( జంచలము లనే - గాలిచాప లెత్తినాండ 

వెడమాయపు సరకు - వెలకియ్యరో. ॥పంచే॥ 


3. ఆతుమ యనేటి కంభ - మంతరాత్ముండెక్కియుండి 
నీతితో మమ్ము (గాచుక - నిలుచున్నాండు, 
ఆతడే శ్రీవేంకటేశు. - డటు మాకు మీకు(గర్త 
ఘాతమాని యి(క మాకు - కడుగుణ మియ్యరో. ॥పంచే॥ 
పః పంచేంద్రియములు = శ్రోత్రము, త్వక్కు, చక్షువు, జిహ్వ, ఘాణము అను ఐదు 
1. బేహారి=ఐ వ్యాపారి, బూతురేవు = నింద్యమైన సంసారవ్యామోహ మను రేవు. 


ల గుణ్మతయములు = సత్యము, రజస్సు, తమస్సు అను మూడు గుణములు, 
చంచలములు = చంచలమైన చిత్తమున జనించు కోరికలు. 


3. కంభము = స్తంభము, ఘాత = దెబ్బ. 


భావము :- (శోతము, త్వక్కు, చక్షువు, జిహ్వ, (ఘాణము అనబడు ఐదు 
జ్ఞానే్యదియములు అను పట్టణ(ప్రభువులారా ! త్వరగా బేరము వగదెంచుకొని 
నాబరువు దించుడు. 


నేను బిగువైన శరీరమను ఓడలోనుండి వ్యాపారము చేయువాడను. సంసార 

మనెడి సముద్రములో తిరిగి తిరిగి పుణ్యపాపము లనెడు సరకులు దెచ్చితిని. నింద్యమైన 
సంసారమునందలి వ్యామోహమను రేవులో దిగితిని. సుంకము దీర్చి నన్ను వెంటనే 
భారవిముక్తుని జేయుడు. 


సత్త రజస్తమస్సు లనెడు మూడుగుణములను తెడ్డులచే ఇన్నాళ్ళవరకు ఈ 
శరీరమను పడవను నడపితిని. చంచలమైన మనస్సులో పుట్టు పలు కోరిక లనెడు 
తెరచాప లెత్తితిని. కడకు మాయామయమై వికృతమైన ఈ పుణ్యపాపపు సరకులు 
దెచ్చితిని. వీటిని వెలకిచ్చి నా బరువు దించి నన్ను కృతార్జుని గావింపుడు. 


జీవాత్ము డనెడు పడవలోని స్తంభమును అంతరాత్ము డొకడు అధిస్టించి 
యుండి మమ్ము ప్రమాదములకు గురిగానీక నీతితో కాపాడినాడు. సర్వాంతర్యామియైన 
అతడే శ్రీవేంకటేశ్వరుడు. వ్యాపారులమైన మాకును (జీవులకును), పట్టణ(ప్రభువులైన 
మీకును (ఇంద్రియములకును) అతడే కర్త కాన మాపై ఆగ్రహించి దెబ్బదీయుట 
మాని ఇక మాకు (శ్రేయము గూర్చుడు. 


విశేషాంశములు :- ఈ సంకీర్తనము జీవుని ఒక వ్యాపారితో బోల్చుచున్నది. 
శరీర మను పడవ నెక్కి జీవు డను వ్యాపారి సంసారసాగరములో సంచరించి 
పుణ్యపాపములను సరకులను అఆర్జించుచున్నాడు. దూష్యమైన కాంతా వ్యామోహ 
మను రేవుచెంతకు జేరుచున్నాడు. సత్త్య రజ స్తమము లనబడు మూడుగుణములు 
పై పడవను నడపు తెడ్డుగా నున్నవి. 


సత్త్వం రజస్తమ ఇతి గుణాః ప్రకృతి సంభవా:ః 
నిబధ్నన్తి మహాబాహో దేహే దేహిన మవ్యయమ్‌ | 


అను గీతోక్తి ననుసరించి త్రిగుణములే జీవుని దేహముతో బంధించుచున్నవి. 
వివిధములైన కోరికలే ఆ పడవకు తెరచాపలుగా పని చేయుచున్నవి. 


పై వ్యాపార మంతయు పంచేంద్రియము లనెడు (ప్రభువుల ఆజ్ఞకు లోబడి 
జీవుడు చేయుచున్నాడు. 


విని చెవుల, ముట్టి తోలం, 
గని కమ్నల, నమలి నాలుకను, మూర్కొని ము 


1. గీత 14ంర్‌. 

క్కువ, పురుషు డెణుగు మనమా 

రను శబ్ద స్పర్శ రూప రస గంధంబుల్‌.! 

అన్నట్టు ఇంద్రియముల నిగ్రహింపలేక వాటిద్వారా శబ్దము, స్పర్శము, 
రూపము, రసము, గంధము అను విషయముల ననుభవించుచు జీవుడు పుణ్య 
పాపము లార్జించుచున్నాడు. సరకులు దింపి రావలసిన ధనము రాబట్టుకొననిచో 
వ్యాపారికి ఫలము లేదు. అట్టే సుకృత దుష్కృతము లనెడు సరకులను పూర్తిగా 
వదలించుకొని కర్మ శేషమును దీర్చికొనకున్నచో జీవునికి విముక్తి లేదు. అందుచే 
తన్ను అపమార్గములో జని నష్టపడనీయక అను[గ్రహింపుడని పంచేంద్రియములను 
జీవుడు వేడుకొనుట ఉచితమే. 

'వ్రతి జీవునిలో అంతర్యామిగా వరమాత్ము డున్నాడు. ఆ దేవుడు 
యం(త్రారూఢములైన సమస్త్రభూతములను మాయతో (త్రిప్పుచు వారి హృదయములలో 
నున్నాడని గీత చెప్పుచున్నది- 

ఈశ్వర స్పర్వభూతానాం హ్పాద్దేశే ౭ఒర్జున తిష్టతి | 

భ్రామయనవ్‌ సర్వభూతాని యంత్రారూఢాని మాయయా॥ 

అటు పంచేం[ద్రియముల (ప్రవృత్తికిని, ఇటు జీవుల స్థితికిని కర్త ఆ పరమాత్ముడే. 
ఆయన తనపై భక్తిగల జీవుల నుద్దరించుటకు బద్ధకంకణుడై యున్నాడు. కాన 
భగవదాజ్ఞకు లోబడిన పంచేంద్రియములు భక్తులైన .జీవులను శబ్దాదివిషయముల 
వైపులాగి పతనము నొందించుట తగదు. కాన భక్తులను హింసించుట మాని అవి 
వారికి (శ్రేయము గూర్స్చవలసియున్నదని తాత్పర్యము. 

మరొక సంక్షీర్తనమునగూడ ఇదే భావమును నిబంధించుచు నిట్టూర్పు అను 
గాలి విసరగా, కోరిక లనెడు తేరచాపలెత్తి జీవుడను మరకాడు పయనించుచున్నా 
డనియు, శ్రీ వేంకటేశ్వరుడే నలుదిక్కులకు పడవ నడపువా డనియు, చివరికి 
భగవదన్నుగహముచే జీవుడు ధర్మార్థ కామములతోపాటు మోక్షమును గూడ 
గడించుచున్నా డనియు అన్నమయ్య గాన మొనర్చెను- 

క్షే 

రామక్రియ 


కాంతల మానమనేటి - కరపట్నాలకు దిగె 
మంతనాన జీవుడనే - మంచి మరకాండు. 


అరిది సంసారమనే - యంబుధిలోవ( దిరిగి 
ఉరుగతి దేహపు - టోడమీ(ద, 

పరి. బాపపుణ్యముల - సరకులు నించుకొని 
దరిచేరె జీవుండనే - తల మరకాండు. 


కడలేవి నిట్టూర్చు - గాలి విసరణాను 

జడియు గోరిక లనే - చాప లెత్తి 

అడి బరువుగ మాయ - అందు నిండా నించుకొని 
యెడతాడె జీవు(డనే - యీ మరకాండు. 


అలర శ్రీ వేంకటేశు. - డనియేటి మాలిమి 
నలుదిక్కులకు నోడ - నడపంగామ, 

ములిగి ధర్మార్ధ కామ - మోక్షధనము గడించి 
పలుమారు జీవుండనే - బలు మరకాండు. 

రీ 
౩ర్హీ 
క్షి 


కకొంత॥ 


కాంత! 


॥కాంత॥ 


అవతారిక :- తన దురవస్థను (ప్రకటించుచు తన్ను వదలి పొమ్మని సంసారము, మాయ, 
ఆశలు, పాపములు మొదలగువానిని బతిమాలుకొనుచున్నాడు- 


దేవగాంధారి. 
ఇంకవైనా రోయరాదా - యీ పాటివారమింతే 
మంకు(దనమేల మా - మాట వినరాదా ! 


తోలుబొంత గట్టుకొన్న - దొరనింతే నన్ను నీవు 


కూళ సంసారమా ! యేల - కొసరేవు 


1 అ.సం. ౩3-386. 


॥పల్లవి॥ 
ళా 

ఈలకొన్న యెముకల - యింటిలో కా(పురమింతే 
యేల మాయ వెంటంభెట్లే - వేమిగద్దు నీకును ? 1ఇంక॥ 


2. పంచభూతపు చుట్టాల - బదుకులోవాండ నింతే 
యెంచ కింద్రియ యాచకు - లేల వచ్చేరు ? 
కంచపు గాలావటించే - కలిమిలో వారమింతే 
చంచలపు టాసలు చేయి - చాంచనేటికి ? 1ఇంక॥ 


3... నెత్తురు జలదుర్గాన - నిలిచినవా(డ నింతే 

జొత్తుంబాపములు - యేల చోటడిగేరు ? 

హత్తిన శ్రీ వేంకటేశు. - డాత్మలోన నున్నవాండు 

మత్రపు టజ్ఞానమూ ! - నుమ్మేమి చూచేపు ? - ॥ఇంక॥ 

ప॥ మంకుదనము = మూర్థత్వము. 
1 తోలుబొంత = శరీరము, కూళ = కుత్సితుడు, ఈలకొన్న = (ప్రాణములు 
బిగబట్టుకొన్న. 1 

2. కంచపుగాలి = కూటిమీదమరులు, ఆవటించు = పొందుపడు. 

3. జొత్తుబాపములు = దట్టములైన, (దారుణములైన) పాపములు, హత్తిన= అంటిన, 

భావము :- ఓ సంసారులారా ! ఇంకనైన మీరు మాపై రోతపడి మమ్ము 
విడిచిపోరాదా ? మా బ్రదుకే ఎంతో హీనమైనది. మమ్ము పట్టుకొని వేలాడిన మీకేమి 
లాభము ? ఎందుకింత మొండితనము ? మామాట వినగూడదా ? 


నేను తొమ్మిది తూటులుగల తోలుబొంతను (శరీరమును) గట్టుకొన్న దొరను. 
నా దొరతనమంతా ఇంతే. ఓ కుత్సితమైన సంసారమా ! ఇంత హీనుడనైన నన్ను 
నీవేల సైకొందువు ? ఓమాయా ! ఇంకెందును నిలువ నీడలేక ప్రాణము లెట్లో 
బిగబట్టుకొని ఒకటి కొకటి అంటుకొనియున్న ఈ యెముకలగూటిలో నేను 
కాపురమున్నాను. నా దురవస్థ నీకు తెలియుట లేదా ? ఇట్టి నన్ను నీవేల, 
వెంబడింతువు? ఇందువల్ల నీకేమి (ప్రయోజనము ? 


నేను స్వయముగా జీవించలేక పంచభూతములనెడు చుట్టముల పంచజేరి' 
(బ్రదుకుచున్నాను. ఓ ఇంద్రియము లనెడు యాచకులారా ! ఇంత నిరుపేదనైన నా 

దుర్షశను తలంపక మీరేల నన్నిట్టు పీడించుచున్నారు ? ఓ చంచలమైన ఆళలారా! 
నా జీవనసంపద అంతయు నేను తిను కంచములోని పిడికెడు మెదుకులు మాత్రమే. 
అంతకు మించి ఐశ్వర్యవంతుడను కాను. ఇక నా చెంత మీరు చేయి చాచుటెందుకు? 


ఓ పరమదారుణములైన పాపములారా ! ఇంకెక్కడను నిలువ వీలుగాక నేను 
నెత్తురుమయమైన ఈ జలదుర్గములో (శరీరములో) నిలువబడియున్నాను. ఇట్టి 
నన్నేల చోటడిగెదరు ? సర్వాంతర్యామియైన శ్రీవేంకటేశ్ళరు డాత్మలో నున్నాడు. ఓ 
మదించిన అజ్ఞానమా ! నీవిక మమ్మేమి పరీక్షింతువు ? 


విశేషాంశములు :- జీవుని సంసారము పైకొనుచున్నది. మాయ వెన్నాడు 
చున్నది. శబ్ద స్పర్శ రూప రస గంధము లను విషయములకై (శోతత్వకృక్షుర్దిహ్వా 
'మచూణము లను ఇం[దియములు ఉన్ముఖుని గావించుచున్నవి. ఆళలు 
భోగ్యపదార్థములకై (ప్రేరణ చేయుచున్నవి. పాపము లాశయించుచున్నవి. అజ్ఞానము 
పై జెప్పిన సంసారాది రూపమున అతనిని కబళించివేయుటకై కాచుకొనియున్నది.ఇది 
జీవుని విషమపరిస్థితి. 

ఇంతకు ఆ జీవు డెట్టివాడు ? ఏ మాత్రము స్వతంత్రత లేనివాడు. తొమ్మిది 
తూటుల తోలుబొంతను కట్టుకొన్నాడు. (కిక్కిరిసిన యెముకల యింటిలో 
కాపురమున్నాడు. పృథివ్యప్రేజో వాయ్వాకాశములనెడు పంచభూతముల నాశయించి 
(బ్రదుకుచున్నాడు. అతని కలిమి యంతయు కంచములోని పిడికెడు 'మెదుకులు 
మాత్రమే. రక్తమాంసాదులతో నిండిన శరీరమే అతని నెలవు. 


ఇంత హీనదళలో నున్న జీవుడు తన్ను పైకొని పలుతెజింగుల పీడించుచున్న 
సంసారాడుల నెట్టు తృప్తిపరచగలడు ? తాను సర్వవిధముల తృప్తి నొందినవాడు 
తన్నా[శయించినవారిని తృప్తిపరచగలడు. తన (బ్రదుకే దుర్భరముగా నున్న వ్యక్తి 
ఇతరుల నెట్టు ఆదుకొనగలడు ? జీవుడు సంసారాదుల నెట్టును తనివి 
నొందింపలేడు. కాన వాటిని దూర మొనర్చుకొనుటే (శ్రేయస్కరమని తాత్పర్యము. 


శరీరము పంచభూతాత్మకము. దీనిని తోలుబొంతగా, ఎముకలగూడుగా, 
నెత్తురు జలదుర్గముగా పేర్కొనుటవలన ఇది యెంత నికృష్ణమైనదో వ్యక్తమగుచున్నది. 
వేదాంతులు వైరాగ్యమును పురికొల్పుటకై పు 'హేయత్వమును గూర్చి 
మాటిమాటికి. ప్రబోధింతురు. 

అమేధ్యపూర్ణము, (క్రిమిసంకులము, దుర్గంధభూయిష్టము, అశౌచ నిలయము, 
అశాశ్వతము, మూ(తపురీషములకు నెలవు అగు ఈ శరీరమున మూఢులే గాని 
పండితులు రమింపరని పెద్దలసూక్తి. " 


అమేధ్యపూర్ణం క్రీమిజాలసంకులం 
స్వభావ దుర్గంధ మశౌచ మధ్రువమ్‌ | 
కళేబరం మూత్ర పురీషభాజనం 
రమని మూఢా న రమన్తి పండితా: ॥ 


అజ్ఞానోపహతుడైన జీవుడు జుగుప్పాకరము, నశ్చరము అగు ఈ శరీరము 
నాశ్రయించి సంసారవిజృంభణకు, మాయకు వళశమగుచున్నాడు. ఇంద్రియముల 
కధీనుడై రాగద్వేషముల పాలగుచున్నాడు. ఆశాపాశములచే బంధింపబడుచున్నాడు. 
ఎన్నో పాపము లొనర్చ్భుచున్నాడు. ఈ దుస్థితి కంతటికీ అజ్ఞానమే మూలకారణము. 


విజ్ఞడ్డైనవాడు తన ఆత్మలో అంతర్యామిగా నున్న వరమాత్ముని 
గుర్తింపగలడు. ఇట్టివానిని అజ్ఞాన మేమియు చేయజాలదు. వానికి పై జెప్పిన 
బంధములెవ్వియు నుండవు. కాన ఆత్మలో పరమాత్ముని దర్శించుటే పై చిక్కులనుండి 
తప్పించుకొనుటకు పరమోపాయము. అందుచేతనే శరీరములో దగులుకొన్న జీవుని 
దృుస్థితిని వర్షించి- . 


“హత్తిన శ్రీ వేంకటేశు - డాత్మలో నున్నవాండు 
మత్తపు టజ్ఞానమా ! - మమ్మేమి చూచేవు ?” 


అని అన్నమయ్య చివరి చరణములో ముక్తిమార్గమును చూపినాడు. 
రే 
అవతారిక :- మనుజులు పెరిగి పెద్దవారైనకొలది ఆశకు లోనై సంసార వ్యామోహమున 
బడుచున్నారే కాని ముక్తి నొందుట తేదమచున్నాడు. క 
వసంత్రవ్రరాళి. 


పెజుగంగం బెలుగ(గట - బెద్దలమ్రైతిమి నేము న్‌ శ్‌ 
కణకణలే కాని - కడగంట లేదు, పల్లవి 

1... సరి నిన్న భుజియించి - చాలునన్న యన్న మే 
అరిది నే( డప్పటిని - నాస రేంచీని, 
ధరలో రాతిరి గూడి - తనిసిన సతులే 
పరగ నప్పటిని వి - భ్రాంతి రేంచీని. పెటు! 


2  మాయగట్టీ విడిచిన - మలినపు( గోకలు 

యీయెడ నుదికితేనే - యిచ్చ రేంఛీని, 

కాయముపై మో!చిపెట్టె. - గట్టివేసేన సొమ్ములు 

మాయలై దినదినము - మమత రేంచీని. ॥పెలు॥ 
3. నీవు వట్టిన చలమో - నేము సేసినట్టి తప్పో 

థ్రీ వేంకటేశ్వరుండ - చిక్కితి మిందు, 


మోవరాని మోపయి - ములుగ నియ్యదు మమ్ము 
చేవ సంసారము పై. - జిమ్మి రేంచీని. ॥పెలు॥ 


ప॥ కజుకటలు = ప్రయాసలు, పరితాపములు. 


1. అప్పటిని = అప్పటివలె.. 


3, ములుగనియ్యదు = మూలుగనియ్యదు, చిమ్మిరేచీని = మిక్కిలి విజ్బంభించుచున్నది. 

భావము :- దేవా ! మేమీ సంసారములో పుట్టి నానాటికి పెరిగి పెరిగి 
పెద్దలమైతిమి. ఎన్నో పను లొనర్చితిమి. ఎన్నో భోగము లనుభవించితిమి. ఎంత 
చేసినను ఏమి యనుభవించినను తుదకు (ప్రయాసల పాలగుచున్నామే కాని 
సంసారము దరి[ద్రొక్కుట మాత్రము లేదు. 


నిన్న తృప్తిదీర తిని (త్రేపి ఇక చాలునన్న .అన్నమే నేడు మరల నిన్నటివలె 
ఆశగొల్పుచున్నది: గతరాత్రి సురతకేళిలో సుఖింపజేసి తనవిదీర్చిన వనితలే నేడు 
మరల అప్పటివలె మరులు రెక్కొలుపుచున్నారు. 

పూర్తిగా మాసిపోవునట్టు కట్టి విడిచిన మలినవస్త్రములే ఉదికినంతనే మణుల 
కట్టుకొనవలె ననిపించుచున్నవి. ఒడలిపై అలంకరించి పిమ్మట పెట్టెలో కట్టి పడవేసిన 





1. చూడు: శృసం. 12- సంవు-ద్వితీయముద్రణ పీఠిక. పే. 29. 

సొమ్ములే మాయాప్రభావితములై (ప్రతిదినము మాలో మమకారము రేపుచున్నవి. 


ఇది దేవుడవైన నీవు జీవులమైన మాపై బట్టిన పంతమో ? లేక మాకై మేము 
జన్మాంతరములలో చేసికొన్న పాపవలమో ! భరింపరాని భారమై మమ్మిది 
నోరెత్తనీకున్నది. బలమైన నంసారము పై మాకు (భాంతిగొల్చి మిక్కిలి 
విజృంభించుచున్నది. 


విశేషాంశములు :- ఇతర (ప్రాణులకంటె మనుజులకు వివేక మధికము. కాన 
బుద్దిమంతులైన మానవులు తాము పెరిగి పెద్దలైన కొలది ఆళశవీడి సంసారభోగములపై 
విరక్తిగొని ముక్తులు కావలసియున్నారు. కాని నిజమున కట్టు జరుగుచున్నదా ? 
లేదు. వయస్సు పెరుగుచున్నకొలది వారి ఆశలుగూడ పెరుగుచునే యున్నవి. 


అంగం గలితం సలితం ముండం 

దశనవిహీనం జాతం తుండమ్‌ 1 

వృద్దో యాతి గృహీత్వా దండం 

తదపీ న ముంచ త్యాశాసిండమ్‌ ॥ 

అని శంకర భగవత్సాదు లన్నట్టు శరీరము శిధిలమైనను, తల నెజసినను, 
క పండ్డూడినను, మూడుకాళ్ళ ముదుసలి మైనను ఆశ వదలుట లేదు. 


అది జీవుని సంసారముతో గట్టిగా పెనవేయుచునే యున్నది. కావుననే 
మనుజుడు అనుభవించిన సుఖమునే మజల అనుభవించుచున్నాడు. వ(స్త్రములు, 
ఆభరణములు మున్నగువానిపై మమకారము పెంచుకొనుచున్నాడు. దీని ఫలితముగా 
ముక్తికి దూర మగుచున్నాడు. " 


కావున వివేకవంతుడైన మానవుడు 'ప్రయత్నపూర్వకముగా. ఆశను విడనాడి 

ముక్తికై పాటుపడవలెను. (ప్రవృత్తిమార్గము వీడి నివృత్తిమార్గములో నడుగిడవలెను. 

(శ్రేయస్సును వదలి (శ్రేయస్సును చేపట్టవలెను. 
32 


అవతారిక :- కాంతల భ్రాంతిలో బడిన భవరోగపీడితులకు భగవంతు డొకడే వైద్యు 
డనుచున్నాడు- సు 





1 భగో., 5. 

సాళంగనాట 
_ భవరోగ వైద్యుండవు - పాటించ నీ వొకడవే 


నవనీతిచోర నీకు - నమో నమో. ॥పల్లవి॥ 
జ్జ కి. 


1... అతివ లనెడి సర్సా - లధరాలు గజుచిన 
తతి మదనవిషాలు - తలకెక్కెను, 
మితిలేని రతుల( ది - మ్మిరివట్టె దేహాలు 
మతి మజచె నిందుకు - మందేదొకో ! 1భవ॥ 


2 పొల(యతు లనెడి మహా - భూతాలు సోం/ీన 
తలమొలలు విడి బి - త్తలై యున్నారు, 
అలరు చెనకులచే - నంగములు జీరలాయ 
మలసి యిందుకు ని(క - మంత్ర మేదొక్లో | ॥భవ॥ 


3. తరుణుల కౌంగిలన్తే - తాపజ్వరాలు వట్టి 
కర€గి మేనెల్ల దిగ - గారం జొచ్చెను, 
నిరతి శ్రీ వేంకటేశ - నీవే లోకులకు దిక్కు 
అరుదు సుఖాననుండే - యంత్ర మేదొకో | ॥భవ॥ 
ప ॥ భవరోగ వైద్యుడవు = సంసారమనెడు వ్యాధికి ైద్యుడవు, నవనీతచోర =వెన్నదొంగా! 
1. అతివలు = స్రీలు, తతిన్‌ = సమయమున. 


2. పాలతులు = స్త్రీలు, బిత్తలై = దిసమొలవారై, చెకులచే = నొక్కులచే, అంగములు= 
శరీరములు, జీరలు = గీరలు. . 


3. యంత్రము = బీజాక్షరచక్రము. 


భావము :- దేవా ! ఆలోచించి చూడగా సృపారమను జబ్బుకు నీవొకడవే 
వైద్యుడవు. ఓ వెన్నదొంగా ! నీకు దండము ! దండము | 


స్తీ లనెడు పాములు పెదవులు గజుచినంశ పురుషులకు కామవిషములు 
తలకెక్కినవి. అంతులేని రతిక్రీడలలో మునిగి తేలుదే శరీరములు తిమ్మిరి పట్టినవి. 

మతిమరపు గలిగినది. ఈ విషము దిగుటకు, ఈ తిమ్మిరి వదలుటకు తగిన మందేదో! 


వనిత లనెడు పెద్ద దయ్యములు సోకగా మనుజులు తలమొలలు వీడి 
ఒడలు దెలియక దిసమొలలతో నున్నారు. కామ్మక్రీడలకు సంబంధించిన నఖక్షత 
దంతక్షతాదులచే శరీరము లన్నియు గీజలు వడినవి. ఈ దయ్యములను 
విడిఫించుటకు మంత్రమేదో కదా! 


అంగనల ఆలింగనము లనెడు' తాపజ్బరములు వట్టి శరీరము లెల్ల కరగ 
చెమటలు దిగగారుచున్నవి. శ్రీవేంకటేశ్వరా ! ఈ విషమపరిస్థితులలో నున్నవారికి 
నీవే రక్షకుడవు. ఈ చిక్కులనుండి విడివడి శాశ్వతమైన సుఖము నొందుటకు 
సాధనమైన యం(త్రమేదో అను[గ్రహింపరాదా ! 

విశేషాంళములు :- కాంతలు నంసారమునకు కారణములుగా 
పేర్కొనబడియున్నారు. 

“యోపసిద్దర్శనమాత్రేణ ముహ్యతి క్షుభ్యతి స్వయమ్‌” 

అన్నట్లు మోహమునకు, క్షోభమునకు కాంతల సందర్శనమే కారణమగు 
చున్నది. అందుచే ఈ సంక్రీర్తనమునందు భవరోగమునకు ముఖ్యహేతువులైన స్త్రీలను 


సర్పములుగా, మహాభూతములుగా, వారి ఆలింగనములను తాపజ్బరములుగా 
నిరూపించుటైనది. 


రతిక్రీడలలో పెదవులు గజచుట, మైమరపులు, నగ్నులై యుండుట, 
నఖదంతక్షతములచే శరీరమున గీఅలు పడుట, ముచ్చెమటలు పోయుట ఇత్యాదులు 
సుప్రసిద్ధములు. అవియే ఇచ్చట భవరోగచిహ్నములుగా పేర్కొనబడినవి. 

పాములు గటచిన విషమెక్కుట, భూతములు సోకినప్పుడు నగ్నులై తిరుగుట, 
తాపజ్బరములలో ముచ్చెమటలు పోయుట మొదలుగాగల లక్షణములు సహజములు. 
విషము దిగుటకు మందు; దయ్యములు వీడ్రిపోవుటకు మంత్రములు, జృరములు 
వదలుటకు యం(తములు ఉపయోగింపబడుట లోకమున గలదు. 

భవరోగ నివారణకు భగవన్నామాదులే తగిన జౌషధములు, కాన సంసోర 
రోగ పీడితులు భగవంతుడను 'వైద్యునే శరణు వేడవలెనని తాత్పర్యము. 

33 
అవతారిక :- సంసారభ్రాంతి అజ్ఞాలకే గాని విజ్ఞులకు లేదనుచున్నాడు. 


శుద్ద నసంతం 
కడనుండే నిజ్ఞానికి. - గాదిటువలెను 
వొడలి రోంతలు చూచి - వూరకైనా నవ్వును. ॥పల్లవి॥ 
1 ఆజడి బాము గజుచి - నట్టివాండు దినంబోతే 
జాజని వేపచేదైనా( - జప్పనై తోంయ, | 
వీజీడై సంసారపు - విష మెక్కినవానికి 


చూణలై హేయకాంతలు - సుఖములై తోయను. 1కడ॥ 
2. చెంగట వెజ్టీవానికి - చేసిన చే(తలెల్ల 

తొంగలించి వివేకాలై - తోచినట్టు, 

మింగుచు. గర్మపునాము - మేసిన సంసారిక్షి 

అంగడి కర్మమే బ్ర - హ్మమై తోయను. 1కడ॥ 


౩... జగమిది యొక్కటే - చవలు వేరే వేరే 

మొగి నెణుక మణపు - ముడిచున్నది, 

పగటు శ్రీవేంకటేశు. - బట్టి కొలువనివాండు 

తెగని మాయలలోన - దేభాడవలసె. 1కడ॥ 

1. ఆజడిన్‌ = వ్యర్థముగా, వీతిడై = అవివేక్షియై, చూజలై = కొల్లలై, హేయకాంతలు= 
రోయదగిన కాంతలు. 

2. తొంగలించి=అతిశయించి, నాము = జొన్న తోనగువాని కొయ్యగాలున చిగిరించిన 
మొలక (ఇది తిన్న పశువులు మృత్తినొందును.) 

3. ఎలుక ఇ ఆత్మడ్డానమ్ము, పగట్లు ఇ ప్రక్సట్లమ్లైన. 

భావము :- సంప్రార్రషాగరమున జిక్కుకొనక ఒడ్డున నున్న విజ్ఞానికి ఈ 
చెప్పటోవు దుః్థితి సంభవింపదు. అతడు శరీరములోని రోతలు చూచి ఏవగించుకొని 

ఊరక నవ్వుచుండును. 


పాము గజుచి విష మెక్కినవాడు వేపచేదు మ! అది చప్పగా తోచును. 
వివేకహినుడై సంసారపు విష . రోయదగిన స్త్రీలు సుఖముల కుప్పలుగా 
తోచుదురు. 


వెజ్టివానికి తాను చేసిన చేష్టలన్నియు మిక్కిలి తెలివితో గూడిన పనులుగా 
తోచుచుండును. అట్టే కర్మమనెడు విసపుతిండి తిన్న సంసారికి ఆ హీనమైన న 
(బ్రహ్మముగా భాసించును. 


ఉన్న జగత్తు ఒక్కటే. కాని దీనియందు వివిధజీవులకు గల్లుచున్న రుచులు 
మాత్రము వేజువేలుగా నున్నవి. అజ్ఞాలకీ లోకము మిక్కిలి రమణీయమై 
అనుభవింపదగినదిగా నున్నది. విజ్ఞాలుమాత్రము అశాశ్వతమై, దుఃఖభూయిస్టమైన 
జగత్తును హేయముగా నెంచుచున్నారు. జీవుల జ్ఞానమును విస్కృతి కప్పియున్నది. 
అనగా ఆత్మస్వరూపమును, అంతరాత్ముడైన పరమాత్ముని విస్మరించియున్నారు. 
ఆత్మస్వరూప స్మృతి గల్లినవారికి సంసారవ్యామోహ ముండనేరదు. (పకటమైన 
శ్రీవేంకటేశ్వరు నాశయించి సేవింవనివాడు అంతులేని మాయలలోబడి 
కొట్టుమిట్టాడవలసినదే. 


విశేషాంశములు ;:- కాంతలపై భాంతి, కర్మలపై అనురాగము సంసారులను 
లోగొనుచున్నవి. సంసారమున కతీతులుగా నున్న విజ్ఞులుమ్మూతము వాటిలో 
దగులువడరు. అజ్ఞుడు ఒడలి పై పై మెటుగులు చూచి మోహించుచున్నాడు. విజ్ఞు 
డందలి రోతలుచూచి ఏవగించుకొనుచున్నాడు. కావుననే మూ(తరక్తాదులచే దుర్గంధమై, 
మలద్వార మగుటచే దూషితమైన చర్మకుండమున రమించువారు నిస్పంశయముగా 
బద్దు లగుదు రని పెద్దలనిరి. 


మూత్రశోణిత దుర్గంధే హ్యమేధ్య ద్వారదూషితే | 
చర్మకుండే యే రమంతే తే బధ్యంతే న సంశయ: ॥ 
మతియు అజ్ఞులే కామ్య కర్మములలో ఆసక్తి వహింతురు. అన్నమయ్య 
కర్మము నిట నాముగా రూపించినాడు. నాము దిన్న పశువులు మరణించినట్లే, 
కామ్యకర్మపరులు మృతప్రాయు లగుచున్నారు. మాయా (ప్రభావముచే వారికి కర్మములే 

'బ్రహ్మముగా తోచుచున్నవి. విజ్ఞులు గీతలో బోధింపడిన నిష్కామ కర్మయోగము 
నాశయింతురు. 


“ఛిన్న రుచిర్హి లోక: అని మహాకవి పేర్కొన్నట్టు వివిధ విషయములలో ప్రజల 
అభిరుచులు భిన్నభిన్నములుగా నున్నవి. 

కొన్ని జంతువులు రోసిన హేయము 

కొన్ని జంతువుల కన్చుతము, 

కొన్ని జంతువుల దివములె రాత్రులు, 

కొన్ని జంతువులకు, 


అన్నియు నిట్లనె వొక్కటొక్కటికి 

అన్యోన్య విరుద్ధములు, 

పన్నిన జీవుల కేక సమ్మతము, 

భావించగ మతి యిక నేదయ్యా 1] 

అని అన్నమయ్య ఈ భిన్నరుచిత్వమును మరొక నందర్భమున 
వివరించియున్నాడు. 

'ఎఆుక మఅప్పు ముడిచున్నది' అని సంకీర్తనాచార్యుడు తత్తార్థమును 
చెప్పినాడు. జీవు లాత్మస్వరూపమును మరచియున్నారు. భగవద్దయకు పాత్రుడు 
కానివాడు మాయను దాటలేడు, ఎలుక నొందజాలడు. విస్టృతి నశించి స్పృతి 
లభించుటే మాయను దాటినందుకు గుత్తు - 'నష్టో మోహః స్కృతిర్లబ్దా* - మోహము 
నశించినది, స్మృతి లభించినది అని కదా గీతాప్రబోధము విన్న అర్జునుని మాట! 


కాన అర్జునునివలె జీవు లెల్లరు 'ప్రపన్నులు కావలెను. మాయను దాటవలెను. 


ర్రెడ్త 


అవతారిక ;- పరిదాసులచే భగవత్రాప్తిమార్గము చూపబడినవారికి కర్మ కలాపములు, 
తపస్సులు మున్నగు స్వ్పతం(తప్రయత్నములతో పని లేదనుచున్నాడు* 


1 రఘు. 6-30, 2. అసం, 3346, 3. గీత. 18-73. 

బౌళి 


నరహరి నీ దయమీందట - నా చేంతలు గొన్నా ? 
శరణాగతియును జీవుని - స్వతంత్రము రెండా ఇ 


మొజయుచు నరకపు వాకిలి = 'మూసిరి హరి నీ దాసులు 
తెణచిరి వైకుంఠపురము - తెరువుల వాకిళ్లు, 
నుఆిసిరి పాపము లన్నియు = నుగ్గుగ నిటు తూర్పెత్తిరి 
వెణవము నెజవము కర్మపు - విధులి(క మాకేలా ? 
సొపిరి నా యజ్ఞానము - పరమాత్ముండ నీ దాసులు 
చూసీరి నిను నా మతిలో - సులభముగా నాకు, 

శేపిరి నీపై భక్తిని - రేయిని. బగలును నాలో 

వోపము నోపము తపములు - వూరకె యి(కనేలా ? 
దిద్దిరి నీ ధర్మమునకు - దేవా ! శ్రీవేంకటేశ్వర ! 
అద్దిరి నీ దాసులు నీ - ఆనందములోన, 

ఇద్దరి నీ నొ పొందులు.- యేర్పరి చిటువలె. గూర్చిరి 
వొద్దిక నొద్దిక నాకిక = నుద్యోగము లేలా ? 


1మొటయుచు = శబ్లించుచు. 


2 నీ ధర్మమునకు = భగవత్రాప్తి కనుగుణమైన భాగవతధర్మమునకు. 


॥పల్లవి॥ 
యా 


॥నర॥ 


॥నర॥ 


॥నర॥ 


భావము := నరహరీ ! నీదయ నాపై గల్గిన పిమ్మట నాకై నేను చేసికొనవలసిన 
పనులు కొన్ని మిగిలియున్నవో ? నిన్ను శరణు జొచ్చిన జీవునికి మరల స్వతంత్రత 
ఎక్కడిది? 


శ్రీహరీ ! నీ దాసులు ఆనందముతో కోలాహల మొనర్భుచు నరక ద్వారమును 
బంధించిరి. వైకుంఠనగరమున కేగు మాఠ్గముల తలుపులు తెజుచి పెట్టిరి. మా పాపము 
లన్నిటిని నుగ్గునూచముగ నురిచి తూర్చారబట్టిరి. ఇక మేము భయపడవలసిన 
నిమిత్తము లేనేలేదు. మాకిక కర్మకాండకు సంబంధించిన విధానములతో పని యేమి? 


పరమాత్మా ! నీ దాసులు నా యజ్ఞానమును తొలగించిరి. నా హృదయము 

నందే నిన్ను నాకు సులభముగా జూపిరి. రేయి పవళ్ళు నాలో నీప్టై భక్తిని పురికొల్సిరి. 
మేమిక తపస్సులు చేయజాలము. న్మిష్ప్రయోజనమైన తపస్సులతో నిక మాకేమి పని? 


దేవా ! శ్రీవేంకటేశ్వరా ! నీదాసులు నన్ను నీకు శరణాగతునిగా నొనర్చి 
భాగవతధర్మమున కలవడజేసిరి. నీ స్మరణకీర్తనాదులచే గల్లు అమందమైన 
ఆనందములో ముంచిరి. నీకు నాకు ఇట్లు నీ దాసు లొద్దికగా కలయిక ఘటించిరి. 
తపస్సు మున్నగు స్వ్పతంతప్రయత్నములు నాకింక వలదు. నాకు వాటితో నిక 
సాధించవలసిన దేమున్నది ?. . 


విశేషాంశములు :- భగవదున్ముఖుడు గానంతవరక్షు జీవుడు తాను 
స్వతర్మతుడ నని వ్మిరవీగుచుండును. భగవద్దాసులగు ఆచార్యులు భగవంతుని 
మహిమను వేనోళ్ళ కొనియాడుచు భగవత్రాప్తుపాయమును జనులకు బోధింతురు. 
అత్తరి శుభసంస్కారము గలవారు హరిదాసుల న్మాకయించి వారి (ప్రబోధములను 
(గ్రహించి శరణాగతిని ముఖ్యోపాయముగా ననుస్టింతురు. తమ సమస్తభారమును 
భగవంతునికి సమర్పించుటే శరణాగతిలోని ముఖ్యరహస్యము. అట్టొనర్చినవారు ఆపై 
తాము స్వతం[తుల మని తలంపరు. కర్మకలాపములు, తపస్సులు మొదలగు 
ఉద్యోగము లిక వారి కనావశ్యకములు. కాన జీవుడు శరణాగతు డగునంతవరకే 
స్వతం్యత్రుడ నని గర్వించును. ఆ తరువాత నతనికి స్వాతంత్ర్య మనునది లేదు. 


హరిని జేరుటకు హరిదాసులైన ఆచార్యులే మార్గదర్శకులు, వారు ఆ(శితుల 
పాపములు తొలగింతురు. అజ్ఞానమును హతమార్హురు. భగవంతునియందు భక్తిని 
పురికొల్పుదురు. ముక్తికి (త్రోవ జూపుదురు. జీవునికి దేవునితో కలయిక ఘటింతురు. 
కాన ఈ సంక్తీర్తనములో జీవులకు ముక్తి గూర్చుటయందు హరిదాసుల సహాయము 
చక్కగా (ప్రశంసింపబడినది. 


(ప్రపన్నులైన భక్తులకు నరక్షప్రాప్తి లేద్దు. పాశమున్లు చేత్తబ్లూనిన తన భటుని 
జూచి యము డతనిత్తో రహస్యముగ “మధుసూదన (ప్రపన్నులను విడిచిపుచ్చుము. 
నాపెత్తనము ఇత్రరులమీదనే గాని వైష్ణవులపై కాదు సుమూ ?” అని చెప్పునని 
విష్ణుపురాణము వాకొనుచున్నది. 


స్వపురుష మభివీక్ష్య పాశహస్తం 
వదతి యమః కిల తస్య కర్ణమూలే | 


కత అన్నమాచార్య సంక్షీర్తనావృతము 


పరిహర మధుసూదన ప్రపన్నాన్‌ 

ప్రభురహ మన్యనృణాం న వైష్ణవానామ్‌ 1 

శరణాగతుల కిట్టి ఉత్తమగతి గల్లుటకు వారికి శరణాగతితత్త్యమును బోధించిన 
హరిదాసులే కారణమగుచున్నారు. కావుననే [శుతియు “ఆచార్యవాన్‌ పురుషో వేద* , 

“ఆచార్యా ద్ధ్యేవ విద్యా విదితా' ఆచార్యః ప్లావయితా” అని ఆచార్యుని మహిమను 


(ప్రశంసించుచున్నది. 
న్యాసతిలకమున వేదాంతదేశికులు అచార్యమహిమ నిట్లు కీర్తించిరి. 


అన్లో 2 నన్దగ్రహణవళగో యాతి రంగేశ ! యద్వత్‌ 
సంగుర్నాకాకుహరనిహితో నీయతే నావికేన | 
- భుంక్తే భోగా నవిదితనృపః సేవకస్యార్భకాదిః 

త్వత్సంప్రాప్తా ప్రభవతి తథా దేశికో మే దయాళు:ః ॥ీ 

అనగా (గ్రుడ్డివాడు కన్నులు గలవాని సాయమున గమ్యము జేరును. 
కుంటివాడు నావికునిచే నది దాటింపబడును. రాజ సేవకుని బిడ డ్డ స్వయముగా రాజు." 
నెరుంగకున్నను భోగముల ననుభవించును. అట్టే ఆచార్యుని దయచే సామాన్యుడు 
భగవంతుని చేరుచున్నాడని అభిప్రాయము. అందుచేతనే ఆధ్యాత్మికమార్షములో 
ఆచార్యోపాసన మెంతో (ప్రాధాన్యము వహించుచున్నది. 


డెర్‌ 
అవతారిక :- శ్రీహరి న్నాశయించిన భక్తుల కెందును ఎట్టికొఅతయు లేదనుచున్నాడు. 


లలిత 


చాలు( జాలు నీ హరియే మాకును - సకల క్రీయలకు నాయకుండు 
నాలుక తుదనే యీత. డుండ(గా - నలుగడ నెవ్వరి వెదకేము. ॥పల్లవి॥ 


1. ఏలినవాండట లక్ష్మీ విభుండట - యేమిటను గొరత మా కింకను 
నాలో నున్నాండు ట్రహ్మతండ్రియట - నా కాయుష్యము బాంతా, 


3-7-14 2 ఛాందోగ్యం., 6-14-2 ౩. ఛాందోగ్యం., 4693. 4 న్యాతి, 21 

పొలజలధిసై దేవునివారము - పాండి మాకు నింక నేమరుదు 
ఆలింప(గ నేమింతటి వారము - అన్యుల కిళ6జెయి చొంచేమా. ॥ చాలు! 


2. భూకాంతాపతి కింకరులము యీ - భూము లన్నియును మా సొమ్మే 
పైకొని చక్రాయుధుండే నూ దాపు - భయము లన్ని౦టాంబాసితిమి, 
ఈకడ నచ్యుతు మర(గు చొచ్చితిమి - యెన్నటికిని నాశము లేదు 
ఏ కొణంతని యిక నాసపడుచు - నే మెవ్వరికి నోళ్ళు దెరచెదము. 


॥చాలు! 


3. శ్రీవైకుంఠుని దాసులమట యర - చేతిది మోక్షము మా కిదివో 
పావన గంగొజనకుని బంట్లము - పాపము లన్నిటం బాసితిమి, 
శ్రీవేంకటపతి నరములియ్య(గా౬ - జిక్కిన వెలుతులు మాకేవి 
యీ వైభవముల (దనిసిన మాకును - యితరుల. దగిలెడి దింకనేది ? 


॥చాలు॥ 
1. బాతా = దుర్లభమా. 
2. దాపు = సమీపము, రక్షణ. 


భావము :- ఇదే మాకు చాలు. ఇంతకంటే మాకేమి వలదు. ఈ శ్రీహరియే 
మాకు ఎల్ల పనులకు నాయకుడై యున్నాడు. ఇతడు మా నాలుకతుదనే ఉన్నాడు. 
(మేమితనిని సదా జపించుచున్నా మనుట. ) ఇట్టుండగా నలువైపుల మే మింకెవ్వరిని 
వెదకుదుము ? వేరొకరికోసమై వెదకవలసిన అక్కర మాకు లేనే లేదు. 


ఈతడు సకలైశ్సర్యముల కధిదేవతయైన శ్రీ మహాలక్ష్మికే మగడు. మమ్మేలినవా 
డితడే. ఇంక మాకెందైన కొరత కలదా ? సర్వలోకములను సృష్టించి ఆయువు బోయు 
(బ్రహ్మను గన్న తండ్రి నాలోనే ఉన్నాడు. ఇక నా కాయువునకు కొదువయా ? 
పాలకడలిపై పవ్వళించు దేవునివారము మేము. ఇక మాకు పాడి కేమి లోటు ? 
పరికించి చూడగా భగవదాశయముచే మే మింతటివార మైతిమి. ఇక ఇతరుల చెంత 
చేయి చాపుదుమా ? 1 

మేము భూదేవతా భర్తయగు శ్రీహరికి దాసులము. ఈ పొలము లన్నియు 
మా సొమ్మే. తిరుగులేని సుదర్శనచ్యక్రమును చేపట్టిన నారాయణుడే మాకు దిక్కు. 

మేమెల్ల కడల భయముల బాసినవారమే. మేము అచ్యుతుని మరుగు చొచ్చితిమి. 
మా కెప్పటికిని నాశము లేదు. ఇంక ఏమి కొరతని ఆశపడి మే మెవరి చెంత నోరుదెరబ్చి 
ఏమి యాచించవలెను ? 

మేము శ్రీ వైకుంఠుని దాసులము, మాకు మోక్ష మరచేతనే ఉన్నది.(మోక్ష 
మనగా వైకుంఠనివాసమే గదా 1) పాపము లెల్ల కడిగివేయు పవ్మితగంగానదికి 
తండ్రియగు వెన్నుని సేవకులము మేము. అన్నివిధముల పాపములనుండి విడివడితిమి. 
సర్వెచ్చర్య నిధియగు శ్రీ వేంకటేశ్ళరుడే మాకు వరము లిచ్చు దేవత, మా కిక వెలితి 
యేది ? ఇన్ని వైభవములతో సంపూర్ణముగా తృప్తి నొందిన మాకు ఇతరుల వెంట 
బడి దేబిరించవలసిన దేమున్నది ? 

విశేషాంశములు :- ఈ సంకీర్తనమున లక్ష్మీవిభుడు, (బ్రహ్మ తండ్రి, 
పాలజలధిపై దేవుడు మున్నగు భగవద్యాచకములైన పదము లన్నియు సాభ్మిప్రాయముగా 
(ప్రయోగించబడినవి. ఏ కొఅతయు లేకుండుట కేలినవాడు లక్ష్మీవిభుడగుటయే 
కారణము. ఆయుష్యము లోపింపకుండుటకు (బ్రహ్మ తండ్రి లోనుండుట కారణము, 
పాడి అరుదు గాకుండుటకు పాలకుడు పాలజలధిపై దేవు డగుట కారణము. ఇట్టే 
ఇతర ప్రయోగములను గూడ సమన్వయించు కొనవలెను. 

అవతారిక :- పాపములు దొలగి జన్మబంధములు వీడుటకు హరి భక్తియే సులభోపాయ 
| 


నుంగళ కౌశిక 


ఇది నమ్మలేదు పుణ్యా - తేమేమో చేసీ దేహి 
పొదలి యిందువంకనే - ప్రాడ్ర వెక్కలేండా. ॥పల్లవి॥ 


ఓ మంచిమందు గొన్నవాండు - మహామహారోగముల 
అంచెల. బాసి స్తుఖి - య 


అంచితవు హరినామ - మనే మండు గొన్నవాండు 





పొంచి పాపరోగముల - బో(దోలలే(డా, . ॥ఇది॥ 

2. జోడు దొడిగినంవాడు - చొక్కపు టలుగులకు 
వోడక రణజయము - నొంది నట, 
వాడక హరిదాస్యపు - వజ పంజరపువాండు . 
వీడ జన్మపుటమ్ములు - విదలించలేడా.. 1ఇది॥ 


3... వైపగు( గాణాచి గల - వాండు దరిద్రముంబాసి 
పై పై సంపదలతో - బదికీ నట, 

దాపై శ్రీ వేంకటేశు పా - దములందు( గాణాచి 

యే పొద్దూ (గలుగువాండు - యెక్కువ గాలేడా. ॥1ఇది॥ 
ప॥ దేహి = దేహముగలవాడు, జీవుడు, . 
2. జోడు = కవచము. 

రె. కాణాచి = నిధి. 


భావము :- దేహధారియైన జీవుడు తనకు మేలుగోరి ఏమేమో పుణ్యకార్యములు 
చేయుచున్నాడు. సులభసాధ్యమైన యీ హరిభక్తి మార్గమును నమ సదు. -ఈ తెరువున 
“నడచినచో అతడు ఉన్నతగతి నొందలేడా ? 


గొప్ప గొప్ప రోగములకు గురియయిన వాడు తగిన మందు సేవించి ఆ 
రోగములను బాసి సుఖించుచున్నాడట ! ఇక పూజితమైన హరినామ మనెడు 
జౌషధమును సేవించినవాడు పాపము లనెడు వ్యాధులను పోగొట్టుకొనలేడా ? 


కవచము దాల్చినవాడు సూటిగా దగిలిన వాడి ములుకుల కేమాత్రము జంకక 
రణరంగమున విజయ మొందుచుండుట (ప్రసిద్దము. ఇక హరిదాస్య మనెడు 
వజపంజరమున నున్నవాడు పునర్జన్మము లనెడు బాణములను విదలించుకోజాలడా? 

అనువైన నిధి నార్జించినవాడు పేదరికము వీడి తులలేని సంపదలతో 
తులదూగుచు జీవించుచున్నాడట ! ఇక ఎప్పుడును శ్రీవేంకటేశ్వరుని దివ్యపాదములనే 
తన పెన్నిధిగా భావించి సేవించువాడు గొప్పవాడు (ముక్తుడు) కాడా ? తప్పక కాగలడని 
భావము. 


విశేషాంశములు :- పాపపరిహారమునకును, మోక్షప్రాప్తికిని శరీరధారు లేవేవో 

పుణ్యకార్యము లొనర్భుచు అందుకై మితిమీరిన [ద్రవ్యమును వెచ్చించుచు లేనిపోని 
'ప్రయాసలకు గురి యగుచుందురు. నిజముగా వారి కోరికలు నెరవేరుటకు హరిభక్తియే 
సులభోపాయము. కాని దానిని వారు నమ్మలేకున్నారు. నమ్మినచో భగవన్నామ 
సంకీర్తనము చేతనే జౌన్నత్యము నందగలరు. 


“హరినామ కథన. దావానల జ్యాలచే 
కాలవే ఘోరాఘకాననములుో 


అని ఖాగవతము. మరియు వారిదాన్యముచే నులభముగా 
జననమరణాత్మకమైన సంసారమునుండి విడివడవచ్చును. 

“సంసార జీమూత సంఘంబు విచ్చునే 

చక్రిదాస్యప్రభంజనము లేక ౩ 


అని ప్రహ్లాదుని వచనము. కాన హరిచరణముల న్నాశయించి తరింపు డని 
అన్నమయ్య ముముక్షువులను హెచ్చరించినాడు. 


భక్తిచేతనే హరికృప లభించును గాని, తపోజ్ఞానాదులచే లభింప దనుటకు 
గోపికలే ప్రమాణ మని పెద్దల సూక్తి 

న తపోభి ర్న వేదైశ్చ న జ్ఞానేన న కర్మణా | 

హరిర్హి సాధ్యతే భక్త్యా ప్రమాణం తత్ర గోసికాః ౯ 

ఈ నంకీర్తనమున భౌతికవివమయములను దృష్టాంతముగా జూవి 
పారమార్థికమునందు (ప్రవృత్తి బోధింపబడినది. దీనిచే భౌతికవ దార్థములను 
నమ్మినవాడే ఫలసిద్ధి నొందుచుండ శ్రీ హరిసేవలో నిమగ్నుడైనవాడు తరించు ) ననుటలో 
సందేహ మొందవలసిన పనిలేదని స్పష్టపడుచున్నది. ఈథోరణిలో సాగిన కీర్తన లింకను 
ఈ వాజ్మయములో పెక్కుగలవు. ఉదాహరణమునకు ---- 


గౌళ 
నమ్మవలె(గాని యె - న్నండు సందేహము లేక 
యిమ్ముల దేవుండు వర - మిచ్చుటే మరుదు ? 1పల్లవి॥ 


1 భాగ, 150, 2భాగ, 7171 39. పద్మ-ఉత్తర(6). 190.19. 

మగనిపై బత్తిసేసి - మంచిలోకా లెక్కేరట 
తగు దండ కొలవట్టి - తత్ప్వగతి గనే రట, 
పగుటున నొక వేరువట్టి - పాము బట్టే రట 
తగిలి హరిదాసులు - ధన్యులౌ టేమరుదు. 


ఏలికకు ధనమిచ్చి - హితభోగా లందే రట 
కేల గత్తి పూని పగ - గెల్బే రట, 
గాలి లోలో బూరించి - ఘనసిద్ధు లయ్యే రట. 


యేలీల హరిదాసులు - యీడేరు టేమరుదు. 


దిక్కుల యజ్ఞాలు చేసి - దివిజ లయ్యే రట 
మొక్కి విప్రుల నర్చించి - ముంచి సిరులందే రట 
పక్కన నలమేల్మంగ - పతి శ్రీవేంకటేశ్వరు 
జక్కన గొల్బిన దాసులు - జ్ఞానులౌ టేమురుదు] 


దేసాళం 
పరుల సేవలు చేసి - బ్రదికేరటా 
సిరివరు దాసులు - సిరులందు టరుదా ? 


కోరి వొక నరుని. - గొలిచిన వారలు 
ధీరులై సలిగెలం - దిరిగేరట, 

కూరిమి బ్రహ్మాండ - కోటు లేలెడివాని 
వార లింతట. జన - వరులౌ టరుదా ? 
చేకొన్న తుమ్మిద - చేపడ్డ కీటము 
లాకడ' దుమ్మిద - లయ్యి నట, 
శ్రీకాంతుని పాద - సేవకు లగువార 

లే కులజు లయినా - నెక్కుడౌ టరుదా ? 


ధరణీశు నాజ్ఞల - తమ దేశములయందు 
సిరుల నాణెపుముద్ర - చెల్లీ నట, 


1 అ.సం., 2-26క4ీ, 


3్షం 


॥నమ శ 


॥నమ శ! 


[నమ శ్ర! 


॥పలవి॥ 


॥పరు॥ 


1పరు॥ 

తిరు వేంకటాద్రి శ్రీ - దేవుని ముద్రలు 
ధరియింపగా నిం - తట జెల్లు టరుదా ళు] ॥1పరు॥ 

అవతారిక :- శరణాగతులైన హరిదాసులకు ముక్తి సులభ మనుచున్నాడు. 

దేసాక్షి 
అల్లనా(డే యిదెరంగ - మైతిమి గాని 
యిల్లిదె దేవునికృప - యీడ నున్నది సుండి. ॥పల్లవి॥ 

[. చేరువవో మోక్షము - శ్రీహరి భక్తికిని 

ధారుణీ( గర్మమునకే - దవ్వు గాని, 
యీరీతి నింద్రియముల - నించుకంతే దాంటిన 
దూరము గొదు జ్ఞానపు - తోవ వున్నది సుండి. ॥అల్ల॥ 


2. ధర(ేతిది వైకుంఠమ - తనిదాస్యమునకు 

పరధర్మముల కగ - పడదు గాని, 

అరుదైన యాసల - ఆయము వొడిచితేనే 

అరసి యాకంతగుండా - నందవచ్చు(జుండి. ॥అల్ల॥ 
3. తలథులో దక్కె ముక్తి - తగు శరణాగతికి 

శిలుగు( బుణ్యములకు( ఎ జిక్కదు గాని, 

తెలిసి శ్రీవేంకటేశు ం తిరుమంత్రము నాలికె( 

బలికి నాడనే దివ్య - పదమబ్బుండాండి. ॥అల్ల॥ 

2. ఆయము = మర్మము, కంత = క్రంత, సందుత్రోవ. 

తె దివ్యపదము = కైవల్యము. 

భావము :- ఈ భువిలో పుట్టిననాడే ఈ విషయము నెజుగమైతిమి. ఇదిగో 
పరమాత్ముని దయ ఈ చెంతనే ఉన్నది. ఇది తెలియక ఇంతవరకు ఎన్నో చిక్కుల 





1. అన్న. సం., 1390. 

పాలైతిమి. 


ఇలలో ముక్తి కర్మమునకే మిగుల దూరముగా నున్నదిగాని శ్రీహరి భక్తి కది 
మిక్కిలి దగ్గరగనే ఉన్నది. జ్ఞానమార్గము మనకు దూరము గాదు. ఇంద్రియముల 
నించుకంత దాటిన చాలును. ఆ (త్రోవ చేరగలము. 


శ్రీహరిదాస్యపరునకు వైకుంఠము చేతిలోనే ఉన్నది. ఇతరోపాయములచే అది 
చేజిక్కునది గాదు. మితిలేనివై ఆశ్చర్యకరములైన ఆశలయొక్క మర్మమును భేదించిన 
చాలును. అట్టు భేదింపగా ఏర్పడిన సందు తోవనుండి వైకుంఠము నందుకొనవచ్చును. 


మోక్షము కష్టసాధ్యములైన పుణ్యములకు జిక్కదు గాని సులభమైన శరణాగతి 
ననుష్టించువానికి తలపుననే తగలువడియున్నది. శ్రీవేంకటేశ్వరుని తిరుమం్యత్రము 
నుచ్చరించిన చాలును. వెనువెంటనే కైవల్యము కరగతమగును. 


నిశేషాంశములు :- 'తద్దూరే తద్వంతికే” అని (శ్రుతి. 


అనగా ఆ బ్రహ్మము తన్నుపాసించువారికి చేరువలోను, ఉపాసింపనివారికి 
దూరము గాను ఉన్నదని భావము. ఈ విషయమునే భాగవత మిట్టు పేర్కొనుచున్నది. 


కోరినవారల కెల్లను( 

జేరువ కైవల్యపదము సీరివరుని మదిం 
గోరని వారల కెల్లను 

దూరము మోక్షాప్తి యెన్ని త్రోవల నైనన్‌* 


జీవుడు సాధింపదగిన పరమలక్ష్యము మోక్షము. అది కర్మలచేత గాని, 
భగవద్దాస్యముతో సంబంధములేని ఇతరోపాయములచేత గాని లభింవదు. 
భక్తిమార్గమున పయనించు శ్రీహరిదాసుల కది సులభము. బహు వ్యయసాధ్యము 
లైన ఏవేవో పుణ్యకర్మము లొనర్చి ప్రయాసపడుటకంటె సుకరమైన శరణాగతి 
ననుష్టించి ముక్తి నొందుట సులభము. 

ఇంద్రియని(గ్రహము, ఆశలు వీడుట, భగనన్నా మోచ్చారణము హరిభక్తులు 
పాటింపదగిన పరమధర్మ్శ్మములు. ఇంద్రియములు స్వాధీనములు. గానంతవరకు 
జ్ఞానమార్గము గోచరింపదు. ఆశాబంధములను ([తైెంచుకోనంతవరకు వైకుంఠము 
1ఈళు క్‌... 2. భాగు 6.158. 

కనిపింపదు. ఇం[దియని[గహాదులను పాటించు శరణాగతునిపై భగవద్దయ 


పరిత్యజించి ప్రపత్తి ననుష్టించి ముక్తి నొందవలె నని తాత్పర్యము. 
38 


అవతారిక :- జీవుని రక్షణ దేవుని కర్తవ్యమని చెప్పుచు తన్ను కాపాడుమని శ్రీహరిని 


| వమ్రలహన్నకు 
అలిత 
సొమ్ము గలవాడు తన - సొమ్ము చెడ నిచ్చునా 
కమ్మి నీ సొమ్మును నేను - కాపాడవే హరీ ! ॥పల్లవి॥ 


1... పసుర మడవింబడ్డ - బసురము గలవాండు 

దెసలు వెద కింటికి( - దెచ్చుకొన్నట్టు,. 

వసగా నాసలలోన - వడి(బడ్డ నా మనసు 

యెసగ మళ్ళించవే న - న్నేలిన గోవిందుడా. ॥సామ్ము 
2 గొందింట సేయువా(డు - కొలుచులు పరకళ్ళం 

జిందకుండా గాదె. బోసి - చేరి కాచీని, 

కందువ మమ్ము. బుట్టించి - కన్నవారి వాకిళ్ళ( 

జెంది కావనియ్యకువే - జీవునిలో దేవుడా. ॥సామ్ము॥ 
3. కడుపులోని శిశువు - కన్నతల్లి. దన్నితేను 

బెడగు లెంచక కని - పెంచీ నటా ! 

యెడమీక శ్రీ వేంక - టేశ నీ కుక్షిలో నేను 

.తడవి తప్పు సేసినా - దయంగావనే. ॥సామ్ము॥ 

ప॥ కమ్మి = (కమ్మి, పై కొని. 

1.వసగాన్‌ = వశముగా, 


2. కొలుచులు = ధాన్యములు, పరకళ్ళన్‌ = (ప్రక్కలలో, కందున్‌ = సామర్య్యముతో. 

3. బెడగులు = వెడగులు, తప్పిదములు. 


భావము :- శ్రీహరీ ! సొామ్ముగల యజమాని ఏ పరిస్థితులలో నైనను తన 
సొమ్ము చెడనిచ్చునా ? జీవుడనైన నేను చ కవన ప్రి సొమ్ము కాన నన్ను 
వదలక కాపాడుకొనుమా ! 


ఒక పశువు అడవిలో జిక్కుకొన్నచో దాని యజమానుడు అన్ని దిక్కులు 
వెదకి చివరికి దాని నింటికి తెచ్చుకొనును. అట్టే నీ సోమ్మైన నాచిత్తము ఆశలకు 
వశమై అందు చిక్కుకొన్నది. నాకు (ప్రభువైన గోవిందా! ఈ చిత్తమును 
ఆశలనుండి మంచి (తోవలోనికి మళ్ళించు. 


ఒకమూల పైరు వెట్టినవాడు కోత పూర్తి కాగానే ధాన్యము ఇటు నటు 
చింది పోకుండునట్లు గాదెబోసి చేరి రక్షింకొనుచున్నాడు. నేర్పుతో నీవు మమ్ము 
సృష్టించితివి. మేము కన్నవారి వాకిళ్ళ కెల్ల బోయి కావలి గాయు దుః్టితికి 
వచ్చినాము. జీవునిలో అంతర్యామిగా నున్న ఓ దేవుడా ! ఈ దుఃస్థితినుండి 
మమ్ము తొలగించవయ్యా ! 


కడుపులో నున్న శిశువు కన్నతల్లిని దన్నినను ఆమె ఆ బిడ్డ తప్పు లెంచక 
కని పెంచుచున్నది గదా ! శ్రీ వేంకటేశ్వరా ! నీ గర్భములోనున్న నేను అజ్ఞానముతో 
తప్పు చేసినను ఆగ్రహించి విడువక దయతో కాపాడుమా ! 


విశేషాంశములు :- దేవు డొక్కడే స్వతంత్రుడు. జీవు లెల్లరు ఆయనకు 
లోబడినవారే. వారికి (ప్రభు వాపరమాత్ముడే కాన ఆయన సొమ్ములుగా ఇచట 
జీవులు నిరూపింపబడిరి. అందుచే మార్చాల కిశోర న్యాయము ననుసరించి (పిల్లి 
తన కూనల రక్షకై తానే దీక్ష బూనినట్లు ) దేవుడే జీవులను రక్షించవలసియున్నాడు, 
కాన అన్నమయ్య ఈ క్రీర్తనమున భగవంతునికే ఆయన క యుం జ్ఞప్తికితెచ్చి 
తన్ను రక్షింపమని వేడినాడు. 


దేవుని కుక్షిలో జీవు డున్నాడని చెప్పుట ఉచితమే. పదునాలుగు 
భువనములను కుదురుగా తన కుక్షిలో నిల్పుకొన్న నేర్పరి గదా ఆ పరమేశ్వరుడు! 
యశోదకు ఆయననోట (బ్రహ్మాండము గన్పించినట్టు భాగవతమున (ప్రసిద్దమే. 

గీతలో విశ్చరూప ప్రదర్శనముగూడ ఈ రహస్యమునే వెల్లడించుచున్నది. 

అవతారిక :- మోక్షము శ్రీ హరిదాసుల అంతరంగమునందే కలదు గాని ఇంకెందును 
లేదనుచున్నాడు. 


అలిత 


కల దందే పో సర్వము గలదు - కామితార్థమును గలదు | 
కలదు కలదు శరణాగతులకు హరి - క్రైంకర్యంబున మోక్షము గలదు. 
1పల్లవి॥ 
1... అకాళశంబున మోక్షము వెదకిన - నందులోపలా లేదు 
సై కొని తానెంత వెదకి చూచినా - పాతాళంబున లేదు, 
ఈకడ ధరలో మూల మూలలను - యెందు వెదకినా లేదు 
శ్రీకాంతుని మతింజింతించి యాసల. - జిక్కక తొలంగిన నందే కలద్దు. 


॥కల॥ 
2 కోటీ జన్మములు యెత్తిన ముక్తికి - కొన మొదలేమియు గనరాదు 
నాటపు సంసారములో( గర్మపు - వారి యీ6దినా( గనరాదు, 
కూటువతో స్వర్గాదిలోకముల(- నోరి! వెదకినా. గనరాదు 
గాటప్పు కేశవభక్తి గలిగితే - కైవల్యము మతి(గానంగవచ్చు. _ ॥కల॥, 


ర సకలశాస్త్రములు చదివిన్తాబరము - చక్కటిమార్గము దొరకదు 
వికటపు పలువేల్పుల నెందరి గడు - వెదకి కొలిచినా దొరకదు, 
అకలంకుడు శ్రీ వేంకటగిరిపతి - అంతరంగమున నున్నాండనుచున్సు 
ప్రకటముగా గురుడానతి యిన - పరము సుజ్ఞానము తనలో దొరకు. 

॥కల॥ 


2. కూటువ = సాధనసంపత్తి 


3. పరము = మోక్షము, అకలంకుండు = దోష్టర్రహిత్రుడు. 

భావము :- శ్రీహరిని శరణుబొచ్చినవారికి భగవత్కైంకర్యమునందే 
సమస్తము గలదు. అందే వారు కోరిన సంపద గలదు. అందే ముమ్మాటికి మోక్షము 
గూడ గలదు. 


అకసములో వెదకినను మోక్ష మచ్చట లేదు. ప్రయత్నించి తా నెంత 
వెదకి చూచినను పాతాళమున గూడ లేదు. ఈ భూవలయములో మూలమూలల 
ఎచ్చట అన్వేషించినను దొరకదు. ఇంకెచ్చట ఉన్నదనగా, రమాకాంతుని 
హృదయములో భావించి ఆశలకు వశముగాక తొలగినవారికి వారి హృదయము 
నందే మోక్షము కలదు. 

కోటిజన్మము లెత్తినను మోక్షమునకు ఆది, అంతము ఏమియు 
కనిపించదు. సంసారములోబడి కర్మసము[ద్రములో తల మున్కలుగా ఈతలు 
కొట్టినను మోక్షము కంటబడదు. తగిన సాధనసంపత్తితో స్వర్గాదిలోకములకు 
పోయినను ముక్తి దృష్టి గోచరము గాదు. మరి ఎచ్చట కనిపించుననగా, దృఢమైన 
విష్ణుభక్తి కలియున్నచో వారివారి చిత్తమునందే మోక్షమును కనుగొనవచ్చును. 


సమస్తశాస్తములు చదివినను మోక్షపదమునకు బుజువైన తోవ 
లభింపదు. వికటమైన దేవతల నెందరిని వెదకి సేవించినను దొరకదు. 
దోషరహితుడైన శ్రీ వేంకటేశ్వరుడు అంతరంగమునందే ఉన్నాడని ఆచార్యుడు 
ఉపదేశించిన మోక్షమునకు సంబంధించిన విజ్ఞానము భగవద్చక్తునకు తనలోనే 
లభించును. . 

విశేషాంశాలు :- మోక్షమనునది ఒక పదార్థము గాదు. అది ఎక్కడనో, ఏ 
మూలనో ఒదిగి లేదు. విషయవాసనలకు, భోగవాంఛలకు దూరమైన చిత్తస్థితియే 
మోక్షము. “భోగేచ్చామాత్రకో బంధ స్తత్య్యాగో మోక్ష ఉచ్యతే” అని యోగవాసిష్టము. 
ఈ చిత్తస్థితి కర్మలచేతను, శా(స్తాధ్యయనాదులచేతను, నానాక్ష్య ద్రదేవతారాధనల 
చేతను. పొందబడునది గాదు. అది శ్రీహరిభక్తిచేతనే సాధింపదగియున్నది 
భగవద్భక్తుడై ఆశాపాశములనుండి విడివడినవానికి మోక్షము సదా హృదయము 
నందే ఉన్నది. భగవంతు డంతరాత్ముడై అందరి హృదయములలో ఉన్నాడను 

తత్త్యము గురూపదేశముచే ఎయుంగదగియున్నది. అట్టెరిగి భగవద్దాన్య 


మొనర్చువానికి మోక్ష మనుభవగోచర మగునని తాత్పర్యము. 
ఇట్టి భావమే మరొక సంక్తీర్తనమున నిట్లు వివరింపబడినది. 


బౌళి 


తెలిసినవారికి - తెరువిదే మరి లేదు 


నలినాక్షు( బొగడెడి - నామములో నున్నది. 1పల్లవి॥ 


ఆకసాన లేదు మోక్ష - మటు సొతాళమున లే 
దీకడ భూలోకముందు - యెందు లేదు, 
పైకొని ఆసలెల్ల - పారందోలి వెదకితే 
శ్రీకాంతు( బొగడేటి - చిత్తములో నున్నది. 


సురలవద్ద లేదు - సోదించ నవృుతము 
సరిదిక్కులందు లేదు - జలధిలో లేదు, 
శరణాగతుల పాద _ జలములు చేర్చికొనే 
హరిదాసుల. బూజించే - అరచేత నున్నది. 


రాజసాన సుఖమేది - రాసికర్మమందు నేది, 
వోజతోడ నియతుడై - వుండినా నేది, 
సాజాన శ్రీవేంకటేశు - సరి ముద్రలు ధరించే 
తేజముతో విజ్ఞాన - దేహములో నున్నది. 


పై రెండు సంక్తీర్సములయందును (ప్రథమచరణములలో చెప్పబడిన 


భావమునకు సరియైన శ్లోకము యోగవాసిష్టమున నిట్లు గన్పట్టుచున్నది. 


న మోక్షో నభసః పృష్టే న పాతాళే న భూతలే । 
మోక్షో హి చేతో విమలం సమ్యక్‌ జ్ఞాన విబోధకమ్‌ 





1. అన్న. సం,, 15-60, 2. యో.వా. 11. పే. 1848. 

డ0 
అవతారిక :- దశావతారములతో ముడిపెట్టి సంసారి సాధుజీవితమును వర్షించుచున్నాడు. 
సామంతం ఇ 
సంసారమే మేలు - సకల జనులకును 
కంసాంతకుని భక్తి - గలిగితే మేలు. ॥పల్లవి॥ 


1 వినయపు మాటల - విద్య సాధించితే మేలు 
తనిసీ యప్పులలోన = దా(గకుంటే మేలు, 
మునుపనె భూమి దన్ను (ను?) - మోచి దించకుంటే మేలు 
వెనుకొన్న కోపము -విడిచితే మేలు. ॥సంసా॥ 


2. - కోరి వొకరి నడిగి - కొంచపడకుంటే మేలు 
సారె సారె జీవులను - చంపకుంటే మేలు, 
భారపుటిడుమలను - పడకుండితే మేలు 
కారించి తిట్లకొడి - గట్టకుంటే మేలు. ॥సంసా॥ . 


తి పరకాంతల భంగ - పరచకుంటే మేలు. 
దొరకొని కెళవులు - దొక్కకుంటే మేలు, 
_ అరుదైన శ్రీ వేంక - టాద్రి విభునిం గొల్చి 
యిరవై నిశ్చింతు(డైతే - నిన్నిటాను మేలు. 1సంసా॥ 
1 విద్య = చదువు, వేదము, అప్పులు = బుణములు, నీళ్ళు. 


2. కారించి = కష్టపెట్టి 
3, కెళవులు = (ప్రక్కలు, అపమార్గములు, ఇరవై = స్థిరమై, 


భావము :- కంసుని బొరిగొన్న భగవంతుని మీద భక్తి గల్షినచో ప్రజ లెల్లరకును 
సంసారమున నుండుటే మేలు. . 


వినయముగల మాటలతో గురువుల నాశ్రయించి చదువు నభ్యసించి వివేకము 
గల్షియున్నప్పుడే సంసారము సుఖకర మగును, తన కున్నదానితో తనివి నొండి 

ఇతరులచెంత అప్పులు దీసి చిక్కువడక స్వతంతముగా జీవింపగల్లినవ్పుడు 
సంసారము మేలగును. జీవితమునునిరుపయోగము జేసికొని తన్ను భూమి వ్యర్థముగా 
మోచి దించినదన్న నిందకు ప్యాతముగాక తన (బదుకు పదిమంది కుపయోగపడునట్టు 
'ప్రవర్తించుట మేలు. మరియు తన్ను వెంబడించుచున్న కోపమును విడనాడి శాంతి 
గల్గియున్నప్తుడే సాంసారికజీవనము శుభ్యపద మగును. 


సంసారి ఒకరిని యాచించి గౌరవము పట్మకానకుదినన్వుడ చ మేలొందును. 
చీటికి మాటికి జీవులను చంపక అహింసాధర్మమును పాటించినప్పుడే (శ్రేయస్సు 
నొందును. తేనిపోని పనులలో తలదూర్చి పెద్ద కష్టములు పడక సుఖముగా 
(బ్రదికినప్పుడే ధన్యుడగును. మరియు ఇతరులను బాధించి వారిచే తిట్టవడక 
గౌరవముతో నున్నప్తుడే బాగుపడును. 

పర'స్త్రీల నవమానింపక తల్గులవలె గౌరవించినప్పుడే సంసారయాత్ర హాయిగా, 
నుండును. అపమార్గములు ద్రొక్కి నానాయాతనలకు గురికాక ఉన్నచోటనుండి 
సుఖించినప్పుడే సంసారము సఫల మగును. చిక్కులెన్ని తన్ను పైకొన్నను లెక్కింపక 
అపురూపమైన శ్రీవేంకటాదద్రీశ్వరుని సేవించి స్థిరచిత్తుడై చింతలు లేక మన గలిగినచో 
సంసారమే మేలు. 


విశేషాంశాలు :- సంసారము పెక్కు చిక్కులకు నిలయము. అందువల్లనే 
ఘోరసాగరముతో దానిని పోల్తురు. కాని శరణాగతి నొందిన భక్తులకు సంసారము 
కష్టకరము కాదు. భక్తితోపాటు సంసారులు పాటింపదగిన కొన్ని ముఖ్యధర్మము లీ 
పాటలో పేళ్కొనబడినవి. 


వినయముతో విద్య నభ్యసించుట, అప్పులపాలు కాకుండుట, భూమికి బరువైన 
వ్యర్థజీవనము గడపకుండుట్ల, కోపము వీడుట, యాచనావృత్తి త్తి లేకుండుట, జీవులను 
హింసింపకుండుట, ఇడుమలకు లోనుగాకుండుట, ఇతరులను నొప్పించి వారిచే 
దూషింపబడకుండుట, పర'స్త్రీల నవమానింప కుండుట, అపమార్గమున బడకుండుట 
అను పది ధర్మములను చక్కగా షాటించినప్పుడే సంసారము మేలగును, లేనిచో 
అది శ్లేశకరమే యని భావము. . 


పై ధర్మములను బోధించు నెపముతో ష్వాట్లలోని రెండున్నరచరణములకు 
జెందిన పది పంక్తులలో పరమాత్ముడు గావించిన దళ్లావత్రారచర్యలు వ్యతిరేకవిధమున 

బేర్కొనబడినవి. 


భగవంతుడు. మత్య్యావతారమున వినయముతో గాక క్రార్యముతో సోమకుని 
వధించి విద్యను, అనగా వేదములను సంపాదించినాడు. కూర్మావతారమున అప్పులలో 
(నీళ్లలో) దాగినాడు. వరావోవతారమున భూమిని వూచి దించినాడు. 
నరసింహావతొరమున మిక్కిలి కోపముతో హిరణ్యకశిపుని పరిమార్చినాడు. వామనుడై 
బలిచ(క్రవర్తిని యాచించినాడు. పరశురాముజై అనేకజీవులను (క్షతియులను) 
చంపినాడు. శ్రీరాముడై పెద్దపెద్ద కష్టములు పడినాడు. శ్రీకృష్ణుడై గోపికల నేద్పించి 
వారి తిట్లకు గురియైనాడు. బుద్దుణై (త్రిపురాసుర వనితల భంగపరచినాడు. కలికియై 
తురగము నెక్కి ఇరు(ప్రక్కల అంకెము (ద్రొక్కి పయనించినాడు. 


ఈ పై చర్యలన్నియు సామాన్యకుటుంబికి విరుద్డములైనను విశ్వ 
కుటుంబిలైైన వెన్నునికి తప్పక పాటింపదగినవే యగుట ఇందలి విశేషము. 
అన్నమయ్య కవితాచమత్కృతి కీ కీర్తనము చక్కని నిదర్శనము. దశావతార 
స్తుతిపరములైన పలు సంకీర్తనములలో ఇట్టి చమత్కృతినే ఆయన (ప్రదర్శించి 
యున్నాడు. 


త్తే 


అవతారిక :- ధర్మములు, కర్మములు మున్నగున ను విష్ణమాయా విలాసములే 
యని 'ప్రతిపాదించుచున్నాడు. 


పొడి. 
వీ మాయ లింతే కాక - నీరజనాభు(డ యివి 
నా మది నిజమనెట్టు - నమ్మే దయ్యా ! ॥పల్లవి॥ 


1. బాలుడనై నేంజన్ను( - బాలు దాగేనాండు 
.వోలి ననుష్టానము లెం - దుండె నయ్యా ! 
చోలియా నేనె బ్రహ్మ - చారి నయిన మీంద 
వాలి యవె యెందుండి - వచ్చె నయ్యా ! 1నీమా॥ 

2... నేను దినదినమును - నిద్దుర వోయేవేళ 
పూని నిత్య కర్మము లెం - దుండె నయ్యా ! 
జ్ఞానముతో మేలుకొని - సంసారినైన వేళ 
అనుకొని యెందుండి - అంటుకొనె నయ్యా ! *. ॥నీమా॥ 


3... ఏడ కర్మ మేడ ధర్మ - మింతలో సన్యాసైతే 
వేడుక కివి యె6ల్టా నీ - విలాసాలు, 
జాడ నీ మనసు వస్తే - సరుగ( గరుణింతువు 
వోడక శ్రీ వేంకటేశ ! వున్న సుద్దు లే(టికి. 1నీమా॥ 


భావము :- పద్మనాభో ! నిత్యనైమిత్తికాది కర్మములు, ఆచారములు, వాటికి 
సంబంధించిన ధర్మములు నీ మాయచే కలిగినవే. వాటిని నే నెట్టు నిజమని 
నమ్మగలనయ్యా ! 


బాలుడనై నేను తల్లి చనుబాలు (ద్రావునప్పుడు ఈ యనుష్థానము లన్నియు 
ఎక్కడ ఉండినవి ? అట్టి నేనే కొంత పెరిగి బాల్యము గడచి (బహ్మచారినైన పిమ్మట 
ఈ యనుష్టానము లన్నియు ఎక్కడనుండి వచ్చి నా మెడ జుట్టుకొన్నవి ? 


(ప్రతిదినము నేను నిద్రించినప్పుడు ఈ నిత్యకర్మము లన్నియు ఎక్కడ దాగి 
యున్నవి ? నిద్రనుండి లేచి నా యీ సంసారమును స్మరించుకొన్నంతనే పై కర్మము 
లెల్ల ఎక్కడనుండి. వచ్చి నన్నంటుకొనుచున్నవి ? 


ఆ పిమ్మట నేను సన్న్యాసి నై నంతనే ఇంతవరకు నన్ను, వదలని ని కర్మములు, 
ధర్మములు ఎందేగుచున్నవి ? శ్రీ వేంకటేశ్వరా ! ఇవి యన్నియు వేడుకకై నీ వొనర్చిన 
మాయా విలాసములే కాని మరేమియు గావు. నీకు మాపై మనస్సు వచ్చినచో తప్పక 
దయజుూచి కాపాడుదువు. అంతే కాని తక్కిన వ్యర్థమైన మాటలచే (ప్రయోజన మేమి? 


విశేషాంశములు :- (బ్రహ్మచర్యము, గార్హన్య్యము, వానప్రస్థము, సన్న్యాసము 
అని నాల్లాశమములు శాస్త్రములలో విధింపబడినవి. ఒక్కొక్క ఆ(శ్రమునందును 
అనుష్టింపదగిన ఆచారములు వేజువేజుగా నిరూపింపబడినవి. చనుబాలు [ద్రావు శై 
శవావస్టయందుమాత్రము ఎట్టి అనుష్థానములును లేవు. మరియు జ్మాగదవస్థలో 
జీవు డాయాకర్మము లొనర్చుచున్నాడే. గాని నిద్రావస్థలో అన్నియు విస్మరించి 

సంగరహితు డగుచున్నాడు. బ్రహ్మచారిగా, గృహస్టుడుగా మనుజుడు పాటించిన 
కర్మములు, ధర్మములు సన్బ్యాసాశమములో (ప్రవేశించినంతనే దూర మగుచున్నవి. 


కాన ఈ ధర్మ కర్మములకు నిలుకడ లేదు. అవి శాశ్ళ్వతములు గావు. పైగా 
తెచ్చిపెట్టుకొన్నవే గాని సహజసిద్దములు గావు. అయ్యవి భగవన్మాయా విలాసములు 
మాత్రమే. వాటిని నమ్ముకొని మనుజులు ముక్తి కేగలేరు. భగవత్క్మృప యొక్కటే 
మోక్షము నొసంగగలదు. కాన దానికై పాటుపడవలెనని తాత్పర్యము. 

(బ్రహ్మచారు లొనర్చు వేదాధ్యయనాదులు, గృహస్థులు చేయు పంచ 
యజ్ఞాదులు, సన్బ్యాసు లాచరించు (బ్రహ్మానుష్టానము మున్నగునవి సోపాన (క్రమమున 
మోక్షమునకు (తోవలని శా(స్త్రములు చెప్పుచున్నవి. కాని భగవద్భక్తిహీను లైనచో పై 
యనుష్టానము లన్నియు వ్యర్థములే యని అన్నమయ్య అభిప్రాయము. 


త్తం 


అవతారిక :- మాయా ప్రేరితులైన జీవుల సంసార ప్రవృత్తి వైచిత్యమును వర్షించుచున్నాడు. 


సాళంగనాట 
తానెంత బ్రదుకెంత - దైవమా నీ మాయ యెంత 
మానవుల లంపటాలు - మరి చెప్పగలదా ? ॥పల్లవి॥ 


1 చెలి నేలబారేటి - చీమ సయితమును 
కలసి వూరకే పారు. - గమ్మర నెందో మరలు, 
తలమో6చి కాపురము - ధాన్యములు గూడపెట్టు 
యిల సంసారము దన - కి నెంతగలదో !' తానె 


2. ఏడో బాయిటంబారే - యీగ సయితమును 
వాడుదేర నడవుల - వాలి వాలి, 
కూడబెట్టుదేనెలు = గొందుల'( బిల్లలంబెట్టు 
యేడకేడ సంసార - మి(క నెంతగలదో ! ॥తానె॥ 


3. హెచ్చి గిజగాండ్లు సయిత - మెంతో గూండువెట్టు 
తెచ్చి మిణు(గురుంబురువు - దీపమువెట్టు, 

తచ్చి శ్రీవేంకటేశ నీ - దాసులు చూచినగుదు 
రిచ్చలఃదా నీ సంసార - మి(క నెంతగలదో ! తానె॥ 


పః లంపటాలు. = తగులములు. 
క్షే కమ్మర జ (క్రమ్మర, మరల. 
2. వాడుదేరన్‌ = అలసిపోవునట్టుగా. 
3. తచ్చి = థత్రచ్చి, పరిశీలించి. 


భోవము :- జీవు డెంతటివాడు ? అతని (బ్రదుకెంతటిది ? దేవా! సర్వమునకు 
కారణమైన నీ మాయ యెంతప్రభావము కలది ? మనుజుల సంసారపు తగులము 
లిట్టిట్టివని చెప్పుటకు వీలగునా ? 


నేలపై బారు చీమగూడ తోటి చీమలతో గలసి ఊరకే ఎక్కడికో పోవును. 
అక్కడినుండి తిరిగి మరల ఎక్కడికో పయనించును. కాపురము నెత్తిపై బెట్టుకొని 
ఎందెందో తిరిగి ధాన్యములు సమకూర్చును. స్వల్పమైన ఆ చీమకు ఇంకను ఎంత 
సంసారము కలదో కదా ! 


ఎక్కడనో బయట దిరుగు ఈగగూడ అలసిపోవునట్టుగా అడవులలో చెట్టప్టై 
తీగలపై వ్రాలి న్రాలి తేనెలు కూడపెట్టును. సందుగొందులలో పిల్లల బెట్టి పెంచును. 
ఈ యీగ కది యెక్కడి సంసార వ్యామోహమో |! ఇంకను అందుకై అది యెంత 
పాటువడవలసి యున్నదో |! 

గిజగాండ్లు అందుకని పూని చ్మితముగా గూండ్డు కట్టును. అందులో 
మిణుగురు పురువులను దెచ్చి దీపము పెట్టును. శ్రీవేంకటేశ్వరా ! నీ. దాసులైన 
భాగవతు లీ జీవుల సంసారభమను తలపోసి నవ్వుచుందురు. జీవులపాలిటి కింకను 
చేయవలసిన సంసార మెంత మిగిలియున్నదో కదా ! 

విశేషాంశములు :- దేవుని మాయ జీవులను సంసారములో బడవేసినది. 
చీమలు, ఈగలు, పక్షులు మొదలు మానవులవరక్షు గల 'ప్రాణులెల్లరు ఈ సంసారపు 
లంపటములో తలమునకలై తపించుచున్నారు. ఎంతగా అనుభవించినను వీరికి తృప్తి 
అనునది లేదు. ఎంతో కాలమునుండీ చేయుచున్న సంసారమునే ఇప్పుడును 
చేయుచున్నారు. ఇట్లింక ఎంతకాలము చేయగలరో వివరి కెరుక ? అందుచే జీవుల 

సంసార్గభమ అనంతమై చి(త్రాతిచ్మితముగా నున్నదన్న విషయ మీ పాటలో 
తేటపరుపబడినది. 

చీమలు మున్నగు [ప్రాణులు సంసారమునకై పడుపాట్టు పాటలో వర్షింప 
బడినవి. అల్పజీవులే ఇంతగా [శమపడుచుండ, ఇక మానవుల -లంపటములు 
చెప్పవలెనా? వారు వానికంటే ఎక్కువగనే తగులముల పాలగుచున్నారు. జంతువులు, 
పక్షులు తమ సంతానమును కొంత వయస్సు వచ్చువరకే స్వార్థము లేని మమకారముతో 
పెంచుచున్నవి. మానవులట్టు కాదు. వారు తమ బిడ్డ లెంత వారైనను వారిపై భాంతి 
వీడుట లేదు. పైగా ఈ (భ్రాంతి వార్టక్యమున తమ్ము తమ బిడ్డలు కాపాడుదురన్న 
స్వార్థముతో గూడియున్నది. ఈ రీతిగా లంపటము లెక్కువగు కొలది వారి (శమగూడ 
'పెరుగుచునేయున్నది. 

కాని భగవద్దాసులు మాత్రము ఇందు కతీతముగా నున్నారు. వారిపై మాయ 
పనిచేయదు. కాన వారు సంసారమున దగులుకొనరు.. సంసారములో నున్నను 
తామరాకుపై నీటివలె అంటకుందురు. అందుచే వారు సదా సంతుష్టులై ఇతర జీవుల పొట్టు 
చూచి తమలో తాము నవ్వుకొనుచు అత్మానందములో ఓలలాడుచుందురు. 


శప 


అవతారిక :- విరోధులు, అవిరోధులు అని చూడక తనతో ఏవిధముగనైనను 
సంబంధముగల ఎల్లవారికి సముడై భగవంతుడు ముక్తి నొసగు ననుచున్నాడు. 


మంగళకాశిక 
ఇందరు నీ కొక్కసరి - యెక్కువ తక్కువ లేదు 
చెంది నీ సుద్దులు యేమి - చిత్రమో కాని. 1పల్లవి॥ 


1... - నీ నామ ముచ్చరించి - నెరవేరె నొక్క మౌని, 
నీ నామము వినక - నెరవేరె నొకడు, 
పూని నిన్ను నుతియించి - భోగియాయ నొక్షండు, 
మోనమున నిన్నుః దిట్టీ - మోక్షమందె నొకండు.  “ఇంద॥ 


2 మతిలో నిన్ను దలంచి - మహిమందె నొక్తయోగి 
ఉతినిన్ను( దల౧చకే - తగిలె నిన్నాకండు, 

అతిభక్తి. బని నిసేసి - అధికు(డాయ నొకండు 
సతతము బనిగొని - సఖుండాయ నొకండు. ఇంద॥ 


3. కౌంగిటి సుఖము లిచ్చి - కలిసిరి గొందరు 
ఆగి నిన్ను వెంట6 దిప్పి - ఆవులు మేలందెను, 
దా(క శ్రీవేంకటేశ - దగ్గరైన దవ్వయిన 
మా నిన్ను దలపోసే - మనసే గులుతు. ॥ఇంద॥ 


పః సుద్దులు. = వృత్తాంతములు. 
1. మోనమునన్‌ = దుర్యాగహముతో. 
2. ఆగి = ఆపి. 


భావము :- దేవా ! నీ యెడల అనుకూలముగా కొందరు, (ప్రతికూలముగా 
కొందరు ప్రవర్తించినారు. ఎట్లు (ప్రవర్తించినను ఈ చెప్పబోవు వారందరు నీదృష్టిలో 
సమానులే. వారిలో ఒకడు ఎక్కువ, మరొకడు తక్కువ అని తలంపవు. నీ చరిత్ర 
లెంత చిత్రములో కదా! 


ఒక మునీశ్వరుడు సతతము నీ నామ ముచ్చరించి ముక్తి నొందెను. మరొకడు 
నీ నామము వినకయే ముక్తు డయ్యెను. ఒకడు పూనికతో నిన్ను స్తుతించి అష్ట్చర్య 
సంపన్ను డయ్యెను. మరొకడు. దుర్శాగహముతో నిన్ను నిందించి మోక్షము 

| చూరగొనెను. 


ఒక యోగి చిత్తములో నిన్ను సదా ధ్యానించి మహిమగలవా డయ్యెను. మరొకడు 
నిన్ను మదిలో తలంపకయే నీ సాన్నిధ్యమునకు చేరెను. ఒకడు మిక్కిలి భక్తితో నీకు 
ఊడిగ మొనరించి మహనీయు డయ్యెను. మరొకడు నీచే సదా ఊడిగము 
చేయించుకొని నీకు మిత్రు డయ్యెను. 


కొందరు నీకు ఆలింగన సౌఖ్యము నిచ్చి నీతో కలిసికొనిరి. ఆవులు గూడ 
నిన్ను తమవెంట ద్రిప్పుకొని శుభములు వడసెను. శ్రీ వేంకటేశ్వరా ! దగ్గజగానై 
నను, దూరముగానై నను (అనుకూలముగా నైనను, 'ప్రతికూఅముగా నైనను) 
పరిపాకము నొంది నిన్ను చింతించు చిత్తమే న్‌్మప పొందుటకు తగిన గుర్తు, - (కఢపటీ 
ఉపాయము). 

విశేషాంశాలు :- సమో౭హం సర్వభూతేషు! 
న మే ద్వేష్యో2ిస్తి న ప్రియః ॥ 
అను గీతో క్తి ననుసరించి భగవంతున కొకడు ద్వేషింపదగినవాడు గాని, 
మరొకడు (ప్రేమింపదగినవాడు గాని లేడు. ఆయన సర్వ(ప్రాణులయెడ సముడైై 
యున్నాడు. తనకు. విరోధులైన వారియెడలకూడ ఆయనకు ద్వేషము. లేదు. 
అనుకూలముగా గాని, లేదా ప్రతికూలముగా గాని తన్ను స్మరించిన చాలును. అట్టు 


స్మరించువారి కెల్ల పరమాత్ముడు ముక్తి నొసగుచున్నాడను పరమార్థము నీ పాట 
తేటపరచుచున్నది. 


ఈ సంక్తీర్తనమున [ప్రథమచరణము మొదటి పంక్తినుండి తృతీయ చరణము 
రెండవపంక్తివరకు వివిధరీతుల భగవంతునితో సంబంధము కలిగి ఉత్తమగతి నొందిన 
వారు పలువురు పేర్కొనబడిరి. 


(1) సదా భగవన్నామము నుచ్చరించి తరించిన మునీంద్రుడు నారదుడు. 


(2) భగవన్నామమును వినను అని పట్టుబట్టి చెవులకు గంటలు కట్టుకొని 
తిరిగి చివరికి భగవత్సాన్నిధ్యము నొందినవాడు ఘంటాకర్ణుడు. 


(3 ) పేదరికము భరించలేక తన చిననాటి చెలికాడైన శ్రీకృష్ణు న్నాశయించి 
స్తుతించి ఆయన అను[గ్రహమునకు ప్యాత్రుడై సకలవిధ సంపదలు పొంది తుదకు 
ముక్తుడైనవాడు కుచేలుడు. 

( 4 ) ధర్మరాజొనర్చిన రాజసూయయాగమున దురాగహముతో కృష్ణుని , 
నిందించి తద్ద్వారా ముక్తినొందినవాడు శిశుపాలుడు. 

(5 ) ఇతరచింతలు మాని సదా భగవంతుని చిత్తములో దలచి మహిమ 
నొందిన యోగీం్యద్రుడు శుకుడు. 

(6) మహాపాపాత్ముడై భగవంతు నేమాత్రము తలచక అవసాన సమయమున 


“నారాయణి నామధారి అయిన తన కొడుకు పేరు పీలిచినంత మాత్రమున 
నరకమును దొలగించుకొని వైకుంఠమున కరిగినవాడు అజామిళుడు. 





1 గీత. 9-29. * 

(7 ) అతిభక్తితో కృష్ణునికి పను లొనర్చి ఉత్తమగతి నొందినవాడు ఉద్ధవుడు. 

(ఇక్కడ కృష్ణావతారమునే ప్రధానముగా (గ్రహించుట ఉచితము.) 

(8 ) తనకు సారథిగా కృష్ణునిచే పని చేయించుకొని సఖ్యము నెరపినవాడు 
అర్జునుడు. 

(9 ) కౌగిట సుఖము లిచ్చి భగవంతునిలో లీనమైనవారు గోపికలు. 

(10 ) తమకు పాలకునిగా గోపాలుని వెంట (ద్రిప్పుకొన్నవి గోవులు. 

నారదాదులు భగవంతుని (ప్రేమతో ధ్యానించి మ్యుక్తినొందిరి. శిశుపాలుడు 
మున్నగువారు భగవంతునితో వైరము వహించియు తుదకు ఆయనతో ఐకృ్యమొందిరి. 


కాన అనుకూల మార్గముననైనను, (ప్రతికూల మార్గముననైనను భగవంతునిపై 
చిత్తముంచినవారు ముక్తు లగుదురు. 


అందువలననే భాగవతమున ధర్మజునితో నారదు డిట్టు నుడివెను. 
తస్మా ర్వైరానుబంధేన నిర్వైరేణ, భయేన వా। 

స్నేహా తృామేన వా యుంజ్యాత్‌ కథంచిన్నేక్షతే పృథక్‌ | 

గోప్యః కామా దృయాత్కంసో ద్వేషాచ్చెద్యాదయో నృపా: | 
సంబంధాద్వష్టయ: స్నేహాద్యూయం భక్త్యా నయం విభో ! 12 
ఇందుకు పోతనగారి అనువాదము- 

అలుకనైన చెలిమినైన గామంబున 

నైన బాంధవముననైన భితి 

నైనం దగిలి తలప నఖిలాత్ము( డగు హరి( 

జేరవచ్చు వేరుసేయ! డతండున 


కామోత్కంఠత గోపికల్‌ భయమనం గంసుండు వైరక్రియా 
సామగ్రిన్‌ శిశుపాలముఖ్యనృపతుల్‌ సంబంధులై వృష్ణులున్‌, 
ప్రేమ మీరలు భక్తి నేము నిదె చక్రిం గంటి మెట్టైన ను 

ద్దామధ్యానగరిష్థుడై న హరిం జెందన్‌ వచ్చు ధాత్రీశ్వరా | 


పే భాగ 725 2 భాగు 7430, 3 భాగ 714 ఉ భాగం 7-18. 

డ్త్‌త్తీ 


అవతారిక :- భగవద్దాసులలో హెచ్చుతక్కువలు లేవనుచున్నాడు. 


అలిత 
హీనాధికము లింక - నేడ నున్నవో కాని 
ఆనిన దాస్యము పొత్తు - అందరికి నొకటే. ॥పల్లవి॥ 


1. నానావర్ణములవారు - నరహరి దల(చేటి 
ఆ నామనుంత్రజప - మది యొకటే, 
పూని యాతని( గొలిచి - భువి నేజాతైనాను 
మోనమున( బొందేటి - మోక్షమూ నొకటే. ॥హీనా॥ 


2 వెనకకు ముందరికి - విష్ణు కింకరుల కెల్ల 
పనివడి క్రై కొనేటి - భక్తి యొక్కటే, 
వునికి నా దేవుండు - వొకండే అంతర్యామి 
మనెడి వైష్ణవకుల - మత మెల్లా నొకటే. 1హీనా॥ 


3. భేదాభేదము లేదు - పెక్కుమరగులు లేవు 

ఆది నంత్యములను ము - క్తాత్మ లొక్కటే, 

శ్రీ దేవుల డైనట్టి - శ్రీ వేంకటేశ్వరుని 

యాదరాన6 బొందు శర - ణాగతియు నొకటే. ॥హీనా॥ 

స॥ హీనాధికములు = తక్కువ, ఎక్కువలు. 

1. మోనమున = మౌనముతో. 

భావము :- భగవంతుని దాస్యముతోడి సంబంధము భక్తుల. కెల్లవారికి 
ఒకేవిధముగా నున్నది. అందెట్టి భేదమును లేదు. ఇంక హెచ్చుతక్కువ లెక్కడ నున్నవి? 


వివిధవర్షములకు జెందిన (ప్రజలు నరహరిని దలంచుటకు సాధనముగా 
ఉపయోగించు నామమం(త్రజపము ఒకటే. ఇలలో ఏ జాతికి జెందినవారైనను తుదకు 
మౌననియతితో పొందగల మోక్షముగూడ ఒక్కటే. 

విష్ణుసేవకుల కందరికిని గతకాలమున గాని, రాబోవుకాలములోగాని అక్కరతో 
స్వీకరింపదగిన భగవద్భక్తి యొక్కటే. ఆ దేవు డొకడే జీవులందరిలోను అంతర్యామిగా 
నున్నాడు. ఆయన నుపాసించు వైష్ణవవర్గమునకు జెందినవారి మతము గూడ ఒక్కటే. 
అందు వ్యత్యాసములు లేవు. 


ఇందులో భేదాభేదములు. లేవు. పెక్కు రహస్యములు లేవు. మొదటగాని, 
తుదినిగాని (సంసారములో తగులువడుటకు ముందుగాని, అందుండి విడివడిన 
తర్వాతగాని) ముక్తాత్మలన్నియు ఏకరూపములే. లక్ష్మీపతియైన శ్రీవేంకటేశ్వరుని 
(ప్రేమతో పొంది మోక్షసుఖ మనుభవించుటకు ముఖ్యోపాయమైన శరణాగతివిధానము 
గూడ ఒక్కటే. 


విశేషాంశములు :- నామజపము భగవంతుని స్మరించుటకు సాధనము. ఆ 
జపవిధానములో జాతిభేదములు లేవు. అట్లే భక్తిమార్గముగూడ జీవులకందరికి ఒకే 
పద్దతితో విధింపబడి యున్నదిగాని జాతి లింగాదిభేదము లందు పాటింపబడలేదు. 
భక్తిచే చివరికి పొందదగినది మోక్షము. ఆ మోక్షసుఖములోగూడ ఎట్టి జాతిభేదము 
లేదు. ఏ జాతివారైనను ఉచితోపాయము ననుష్టించినచో ఒకేవిధమైన మోక్షమునే 
పొందుదురు. ముక్తాత్ములలో తేడా లేదు. శరణాగతిలో వ్యత్యాసము లేదు. 


ఇక భక్తులలో వాడు తక్కువ, వీడెక్కువ అను తరతమభావ మెందున్నది? 
వైష్ణవమతములో అట్టి భేదము లేనే లేదు. కాన అందరికి అది అనుష్టింపదగిన దని 
తాత్పర్యము. 
డర్‌ 


అవతారిక :- భగవంతునికంటె భక్తుడే ఘనుడని పైకి చెప్పుచునే భగవంతుని ఘనత 
సాటి లేని దని వ్యక్తమొనర్భుచున్నాడు. " 


దేసాళం 
నేనే పో ఘనుండను - నీ కంటెను 
దానవారి నీవు నాకు - దైవమవు గాన. ॥పల్లవి॥ 


1... నేరుపున నాకైతే - నీ దిక్కు గలదు గాని 
చేరి నీ కావల దిక్కు - చెప్పే చూప(గలదా, 

ఆరయ నీవైతే నాకు - నాధారము గలవు గా 
నూరకే నీ కాధారము -వున్నదా యెక్కడను ? ॥నేనే॥ 


ఓ. నిన్ను గొల్చిన సలిగె -నేండు నాకు గద్దు గాని 
సన్నుతి నీకు నొకరి - సలిగున్నదా, 
సెన్నిధి నిన్ను( దలఈ(చే - పేరు నాకు( గద్దు గాని 
వున్నదా నీకు( దలంద - నొకరి పేరైనను ? ॥నేనే॥ 


3 ఈనవులెల్ల నాకైతే - నియ్య(గలవుగాక 
ఆవల నీ క్రీవు లియ్య ఎ నన్యు లున్నారా, 
శ్రీవేంకటేశ నాకు - జీవాంతరాత్మవు నీవు 
భానవించనంతరాత్మ య - స్పటి నీకు నున్నదా ? ॥నేనే॥ 


2. సలిగె = ఆశయము, చనవు. 
భావము :- రక్కసులకు శతుడవైన ఓ దేవా ! నీవు నాకు దైవమై యున్నావు. 
(నీకు వేరే దైవము లేదు.) అందువల్ల నీకంటె నేనే గొప్పవాడను సుమా ! 
నాకు నీవలన అన్నివిధముల సమర్థమైన రక్షణ కలదు గాని నీకు చూపి 
చెప్పుటకు మరొకరినుండి రక్షణ లేనేలేదు. నీవు నా కాధారముగా నున్నావు గాని నీ 
కాధార మెందును లేదు. 


నిన్ను సేవించినందువలన నీ చనవు నాకున్నది గాని నీకు మరొకరిని 
'సేవించుటకును వారి (ప్రాపు నాందుటకును అవకాశము లేదు. నిన్ను స్మరించుట 
కనువుగా పెన్నిధిమైన నీ నామము నా కున్నది గాని నీవు స్మరించుట క్‌ 
పేరైనను నీకు లేదు. 


ఏమి కావలసినను నా కిచ్చుటకు నీవు గలవుగాని నీకు గావలసిన విచ్చుట 
కితరు లెవ్వరును లేరు. శ్రీవేంకటేశ్వరా ! నీవు నా కంతరాత్మగా నున్నావు గాని 
శాళ్ళతుడవైన నీ కంతరాత్ముడైనవాడు మరొకడు లేడు. కాన ఎన్ని విధముల చూచినను 
నీకంటె నేనే ఘనుడ నని భావము. 


విశేషాంళములు :- లోకములో ఎవనికి రక్షకులు, ఆధారభూతులు, 
అవసరమైనప్పుడు స్మరింపదగినవారు, వలసినవెల్ల చేకూర్చువారు, అన్నివిధముల 

సాయపడువారు ఉందురో వాడు గొప్పవాడు. ఈ సహాయము లెవ్వియు లేనివాడు 
దిక్కులేని దీనుడుగా భావింపబడును. జీవునికి దేవుడు దిక్కుగా, ఆ్యశయముగా, 
స్మరణీయుడుగా, సమస్తవస్తుపదాతగా ఉన్నాడు. కాని దేవుని కీ సౌకర్యము లెవ్వియు 
లేవు. అందుచే దేవుని కంటె జీవుడే ఘనుడని ఈ సంకీర్తనములోని వాచ్యార్థము. 


దేవు డెల్లవారికి రక్షకుడు. ఆయనకు మరొకరి రక్షణతో పనిలేదు. పరమాత్ముడు 
సర్వమునకు ఆధారభూతుడు. ఆయనకు వేరే ఆధార మనావళ్యకము. భగవంతుడు 
సర్వజనసేవ్యుడు. ఆయన మరొకరిని సేవించి వారి ప్రాపు గొన నవసరము లేదు. 
స్వామినామ -మందరికి కీర్త్రనీయము. ఆయనకు మరొకరిపేరు స్మరింపవలసిన -పని 
లేదు. శ్రీహరి సర్వాభీష్ట ప్రదాత, అవాప్తసమస్ర్తకాముడు. ఆయన కోరదగిన వస్తువు 
లెవ్వియు లేవు. ఆపరాత్పరుడు సర్వాంతరాత్ముడు. ఆయనకు వేరే అంతరాత్ముడొకడు 
నియామకుడుగా లేడు. కాన భగవంతుడు సర్యోత్కప్టు డి తాత్పర్యార్థము. 

'న తస్య కళ్ళి తృ్పతిరస్తి లోకే* ఇత్యాది శుతులు ఆ పరమాత్ముని 
సర్యోన్నతునిగా చాటుచున్నవి. 'ఒరులుగారు నాకు నొరులకు నేనౌదు, నొంటివాడ 
జుట్ట మొకడు లేడు.” ఇత్యాది భాగవతవచనములుగూడ ఈ యర్జమునే 
నిరూపించుచున్నవి. 


_ వార్గేయకారులలో సుప్రసిద్దు డయిన త్యాగయ్య పై సంకీర్తనలోని భావముతో 
సంవదించు ఒక కృతిని ఇట్టు గానము చేసియున్నాడు. 


అనాథుడను గాను రామ నే 
అనాథుడవు నీవని నిగమజ్ఞుల 


సనాతనుల మాట విన్నాను నే. ॥అనా॥ 
డేగ 
అవతారిక :- శ్రీకాంతుడు దక్క తక్కిన దేవతల కొలువు నిష్టలమనుచున్నాడు. 
గుండక్రియ 
అతండు. లక్ష్మీకాంతు. - డన్నియు నొసంగంగాక 
యితరుల వేండుకొంటే - నేమి గలదు ? ॥పల్లవి॥ 


1 శ్వేతాళ్ట69,  2భాగు 8552... 3.త్యాకీ, 1. 

1 మోదముతో నొకమాని - మొదల బోసిన నీరు 
పాదుకొని కొనకెక్కి = ఫలించు(గాక, 
ఆదిమూలమగు హరి -నాతుమ సేవించక 
యే దైవముల(గన్నా - నేమి సెలవు ? ॥అత॥ 


2. తల్లి భుజించిన వెల్లా - తగు గర్భము శిశువు 


స3ెలగొంగ( బరిణామ - మిచ్చు(గాక, 


గొ 


ఉల్లములోపలి హరి - కొసంగని పూజలెల్లా 


లా 


వెల్లి జింతపంటివలె - వృథా వృథా! ॥1అత॥ 


3. ఓలినెంత జారిపడ్డా - నూరకే యెవ్వరికైనా 
నేలే యాధాగర్రమై - నిలుచు(ాక, 
తాలిమి శ్రీవేంకటేశు -దలంచక తలచినా 
పాలించ నాత(డేకాక - పరులకు వశమా ? ॥అత॥ 


1 ఆతుమన్‌ = ఆత లో, "సెలవు = ఉపయోగము. 
2. పరిణామము = మార్చు, క్షేమము. వెల్లిన్‌ = ప్రవాహములో. 


భావము :- ఆ విష్ణుడు సంపదలకెల్ల అధిదేవతయైన లక్ష్మికి మగడు. కావున 
కోరినవెల్ల అత డిచ్చును గాని తక్కినవారి నడిగి (ప్రయోజన మేమి ? 


సంతసముతో ఒక చెట్టమొదట బోసిన నీరు (వ్రేళ్ళకు దిగి అందుండి 
కొమ్మలకు, రెమ్మలకు నెగ్యబాకి ఫలించును. అంతేకాని కొనకొమ్మలపై నీరు. చల్లి 
లాభమేమి ? అట్టే దేవతల కెల్లరకు ఆదిమూలమైన శ్రీహరి నాత్మలో సేవించి 
సుఖపడవలెను. అట్టుగాక తక్కిన ఏ దేవతల నాశయించినను ఉపయోగము లేదు 


కదా! 


తల్లి తినెడు పదార్థము లన్నియు ఆమె గర్భమునందలి శిశువున కంది పోషణ 
చేకూర్చి క్షేమ మొసంగును. అట్లే హృదయాంతరాళములో నున్న శ్రీహరి కొనర్చిన 
పూజ లన్నియు సఫలము'లగును. అట్టు కాని పూజ లెల్ల వరద గలపిన చింతపండువలె 
వ్యర్థములే. 

ఎక్కడనుండి ఎంతగా జారిపడినను ఎవ్వరిక్రైనను చివరి కాధారమై నిల్చునది 
నేల యొక్కటే. అట్టే శ్రీవేంకటేశ్వరుని స్మరింపక ఆయన మూర్తిభేదము లైన 
దేవతాంతరములను స్మరించినను చివరికి పాలించవలసినవాడు ఆశ్రీనివాసు డొక్కడే. 
ఇతరులు పాలింప కర్తలు గాజాలరు. 


విశేషాంఛములు :- కోరికలు తీరుటకై ప్రజలు పలు దేవతలను భజింతురు. 
కాని దేవతల కెల్లరకు మూలమైనవాడు ఆదిదేవుడైన శ్రీమన్నారాయణు డొక్కడే. 
అందువలననే - 
“ ఆతడే బ్రహ్మణ్య దైవ - మాదిమూలమైనవాండు 
ఆతని మానుటలెల్ల - నవిధిపూర్వకము” 
* హరి యవతారములే - యఖిల దేవతలు” 


ఇత్యాదిగా అన్నమయ్య శ్రీహరి మహాత్మ్యమును పెక్కుతెరగుల కీర్తించినాడు. 
అంతేకాదు. ఆయా దేవతల నాయా కార్యములందు నియమించినవాడు గూడ 
శ్రీహరియే. పైగా అతడు లక్ష్మీకాంతుడు గాన అర్జార్జులైన భక్తుల కోరికలను 
సులభముగా తీర్చగలడు. కావున చిల్లరదేవతల న్నాశయింపక శ్రీహరినే సేవించుట 


ఫలప్రదమని సంక్షీర్తనాచార్యు డిట (ప్రబోధించినాడు. 
| 
“మొదలుండ గొనలకు - మోచి నీళ్ళు వోయనేల 


యెదలో నీవుండగా - నితరము లేలా 1 
“గొరబై మొదలుండగా - గొనలకు నీరేల 
దొర దైన మితడే - తుదగల ఫలములో 


ఇత్యాదులైన ఇతరవదములలో గూడ ఈ భావమునే అన్నమయ్య 
(ప్రకటించినాడు. 


ఒకవేళ ఇతర దేవతల నాశయించినను ఆ దేవతలు శ్రీహరి తమ కొసంగిన 
అధికారమును వినియోగించియే జీవులను పాలింపవలసియున్నారు. ఇట్టి సితిలో 
సూటిగా మూలదైవమునే భజించుట విజ్ఞులయిన భక్తుల కర్తవ్యమని (గ్రహింప నగును. 


ఈ భావమునే ప్రకటించు మరొక సంకీర్తన మిది - 


1. అసం., ౩3-358. 2. అ.సం,, ౩3-561. 3. అ.సం. 12466, 4. అ.సం., 2-406. 

గుండక్రియ 
ఎన్నిటి కెన్నిటికని - యెక్కడ దగిలెదము 
మన్నించు దేవ - మాకు! జాలు. ॥పలని॥ 


ముఖరమైై మా(కులకు - మొదల బోసిన నీరు 

శిఖలకు( దనువెక్కి - చిగిరించిన యట్టు, 

నిఖిల ప్రయోజనాలు - నీమూలమే కాన 

మఖపతి మీసేవే - మాకు జాలు. ॥ఎన్న॥ 
వరుసల నిన్నిటా - వన్నె బంగారమే 

పరిపరివిధముల - సలు సొమ్ము లైనట్టు, 

నిరతి. గర్మఫలాలు - నీ మూలమే కాన 

మరు గురుండవు నీనే - నూకుంజాలు: ॥ఎన్నః 


వెలయ శ్రీవేంకటేశ - వివిధ జంతువులకు 

అలనిలేని భూమే - యాధారమైైనట్టు, 

నెలవు దేనతలకు - నీ వేలికవు గాన 

మలసి నీశరణమే - మాకు(జాలు. 1ఎన్న॥ 


గీతలో శ్రీకృష్ణుడు గూడ ఇతర దేవతాసమర్భనములు తన సమర్శయందే 
అవిధిపూర్వకముగా పర్యవసించుచున్నవని చెప్పెను. 


యే£ ప్యన్యదేవతాభక్తా యజన్తే శ్రద్ధయా౬_న్వితాః | 
'తే౭పే మామేవ కౌన్తేయ యజన్యవిధిపూర్వకమ్‌ 1 
ర్త. 


అవతారిక :- దైవము తప్ప మరెవ్వరును సంసార ప్రవృత్తి కలవాటుపడిన జీవులను కాపాడలే 
రనుచున్నాడు. స్‌ 


1 అ.సం., 4ఈ340. 2. గీత. 9-23. 


పడక అన్నమాచార్య సంకీర్తనామృతము 


బౌళి 
గోనెలె కొత్తలు - కోడె లెప్పటివి 
నానిన లోహము - నయ మయ్యినా ? " ॥పల్లవి॥ 


1. మున్నిటి జగమే - మున్నిటి లోకమె 
యెన్నంగ బుట్టుగు - లివె వేరు, 
నన్ను నెవ్వరు - న్నతి బోధించిన 
నిన్న నేటనే - నే నెజీలేనా, ॥గోనె॥ 


ఓ చిత్తము నాటిదె - చింతలు నాంటివె 

యిత్తల భోగము - లివె వేరు, 

సత్తగు శాస్త్రము _ చాయ చూపినా 

కొత్తగ నేనిక - గుణి నయ్యేనా. ॥గోనె। 
3. జీవాంతరాత్ముండు - శ్రీవేంకటేశుండె 

యీవల భానన - లివె నేరు, 

ధావతి కర్మము - తప్పందీసినా 

దైనము గావక - తలంగీనా. ॥గోనె॥ 

ప॥ లోహము = ఇనుము. 

2. సత్తగు = సత్యమైన. 

3. ధావతి = దుడుకైన, 

భావము :- పైన గప్పిన గోనెలే (శరీరములే) [క్రాత్తవి గాని కోడెలు (ఆత గలు) 
(ప్రాతవే. 


ఇనుము నెంతగా నీట నానబెట్టినను దాని సహజస్వభావమైన గట్టితనమును 
వీడి మెత్తబడదు గదా ! 


ఈ జగత్తు అనాదికాలమునుండి ఉన్నదే. ఈ లోకము ముందునుండి ఉన్నదే. 
కాని నిన్న నేడు పుట్టినది కాదు. ఎప్పటి కప్పుడు మరణించి మజల జన్మించుచున్న 
ఈ పుట్టుకలు మాత్రమే |క్రొత్తవై వేలుగా నున్నవి. ఇట్టి నాకు ఎంత పెద్దగురువు 

లెన్ని రీతుల తత్త్యము బోధించినను అనాదికాలమునుండి అజ్ఞుడనై యున్న నేను 
నిన్న నేటిలో అనగా ఒకటి రెండు దినములలో పరమార్థస్త్వరూపము తెలిసికొని 
కడతేరగలనా ! 


పలు: వాసనలకు నెలవైన ఈ నా చిత్తము నేను జన్మించుట మొదలైన 
నాటినుండి నన్ను వదలక వెంబడించుచునే యున్నది. అందు పొడచూపు 
పలురకములైన చింతలు కూడ ఆనాటినుండి అందు నెలకొనియున్నవే. ఎప్పటి కప్పుడు 
అనుభవమునకు వచ్చుచున్న ఈ భోగములు మాత్రమే కొంగ్లాత్తలై వేరు వేరుగా 
నున్నవి. సత్యస్వరూపమైన శాస్త్రము ఎంతగా (తోవ చూపినను అజ్ఞానమున 
- కలవాటుపడియున్న నేను ఇప్పుడు (కొత్తగా గుణవంతుడను కాగలనా? 


శ్రీవేంకటేశ్వరుడే జీవులకెల్ల అంతర్యామిగా నున్నాడు. ఆయనగూడ 
పురాతనుడే కాని నవీనుడు కాడు. ఈ జీవుల అభిరుచులు మాత్రమే పలుతెరగుల 
నున్నవి గాని ఆయన సదా ఏకరూపుగానే యున్నాడు. జీవులను ముప్పుత్రిప్పల బెట్టు 
దుడుకైన కర్మము ఎంతగా వారిని తప్పుద్రోవల నడిపింప జూచినను దైవము దయదలచి 
వారిని కాపాడునేగాని వదలిపెట్టునా ? 


విశేషాంశములు :- ఆత్మ నిత్యుడు. శరీరము లనిత్యములు. పైన గప్పుకొను 
వస్త్రముల వంటి శరీరములు మాత్ర మెప్పటి కప్పుడు మారుచున్నవి గాని ఆత్మలో 
ఎట్టి మార్పును లేదు. ఈ విషయమునే అన్నమయ్య తన సహజధోరణిలో 'గోనెలె 
కొత్తలు కోడె లెప్పటివి' అని చెప్పినాడు. 


మాయా(ప్రభావమునకు లోనైన జీవాత్ముడు దేహధారిమై పలు తప్పుతోవలు 
(ద్రొక్కుచున్నాడు. అతని కాపద్దతి అలవాటైపోయినది. ఎంత నానబెట్టినను ఇనుము 
స ల కన బట 
మెత్తబడదు. అట్టే ఎంతగా బోధించినను అజ్ఞుడు సరియైన (త్రోవకు రాడు. 


“ముంచి ముంచి నీటిలోన - మూల నాన బెట్టుకొన్నా 
"మించిన గొడ్డలి నేడు - మెత్తనయ్యినా ? 
పంచమహాపాతకాల - బారి. బడ్డ చిత్తమిది 
దంచి దంచి చెప్పినాను - తాంకి వంగీనా 





1. అ. సం., 1287. 


3డీ6 అన్నమాచార్య సంక్తీర్తనామృతము 
అని అన్నమయ్య మరొకచో ఈ భావమునే విడమరచి చెప్పినాడు. 


మానవుని మంచిత్రోవలోనికి మరలించుటకు సద్గురువులు, సచ్చా(స్తములు 
గావించు సదుపదేశము లవసరమై యున్నవి. కాని ఆ యుపదేశములు వినినంతనే 
మనస్సును నిగ్రహించుకొని సంస్కరింపబడు స్థితిలో మానవులు లేరు. ఇక వారి 
నెవరు కాపాడుదురు ? అన్నచో దైవమే దయదలచి కాపాడక తప్పదని అన్నమయ్య 
'ప్రకటించుచున్నాడు. 

అనగా దైవాను[గహ మున్నప్పుడే గురూపదేశము పైనను, శా(స్తవాక్యముల 
మీదను విశ్వాన వేర్పడును. అమ్బడే మనుజులు సరిదైన దారికి వచ్చి 
సత్యస్వరూపమును గుర్తించి ముక్తులు కాగలరు. కాన మొదట దైవాను[గ్రహమునకై 
సాధకులు ప్రయత్నింపవలెనని (గ్రహింపనగును. 


ర్త్‌్రి 


అవతారిక :- భగవత్కపలేనిచో సంసారపథమునుండి మోక్షమార్గమున కేగుట సాధ్యము 
కాదనుచున్నాడు. 


శుద్దవసంతం 
ఏమి సేయువా(ండ -నివి విరస మొకటొకటి 
తానుసం బొకవంక - తత్త్వ మొకవంక,. పల్లవి॥ 


1 ఇతరోపాయరా - హిత్యుండు గాండేని 
అతిశయంబగు మోక్ష - మది యబ్బదు, 
సతతోద్యోగాను - చరితుండు గాండేని 
వితత సంసారసుఖ -విధి నడవదు. ॥ఏమి॥ 


రై వివిధేంద్రియ విషయ - విముఖుండు గాండేని 
యివల వైష్ణవధర్మ = మిది యబ్బదు, 
అవిరళంబగు దే - హానుసరణము లేక 
భనమాత్రమున సుకృత - ఫలమబ్బదు. ॥ఏమి॥ 

3... పరమానందం సం - పన్నుండు గాండేని 

చరమనిజ్ఞాన నిశ్చలుండు గాండు, 

ఇరవయిన శ్రీవేంక - టేశ ! యిటువలె నీవు 

కరుణించకున్న దు - ర్లతులచే భమసీ. ॥ఏమి॥ 

ఫ॥ తామసంబు = అజ్ఞానము... తత్త్యము = జ్ఞానము. 

1 ఇతరోపాయరాహిత్యుండు = అన్యములైన ఉపాయములు లేనివాడు, 
సతతోద్యోగానుచరితుండు = ఎల్లప్పుడు యత్నపరుడై యుండువాడు, వితత సంసారసుఖవిధి= 
విస్ఫృతమైన సంసారమునందలి సౌఖ్యము. 


2. వివిధేంద్రియవిషయ విముఖుడు = నానావిధములైన ఇంద్రియ సుఖముల నొల్లనివాడు, 
అవిరళంబు =ఎడతెరపిలేనిది, భవమ్మాతమున = పుట్టుకమ్మాతముచే. 


తె చరమవిజ్ఞాననిశ్చలుడు = కడపటిదైన శరణాగతియందు నిలుకడగలవాడు. 


భావము :- నే నేమి చేయుదును ? ఇవి రెండును పరస్పరవిరుద్దముగా 
నున్నవి. ఇందులో ఒకటి తమోమయమైన అజ్ఞానదశ. మరొకటి తత్త్యప్రాప్తి కనువైన 
విజ్ఞానదశ. (ప్రవృత్తిపరమైన వెొందటిదశను వదలలేకున్నాను. ఆది వదలనిదే 
నివృత్తిపరమైన సుఖము నా కబ్బుట లేదు. 


'సర్వధర్మాన్‌ పరిత్యజ్య" అని భగవంతుడు బోధించినట్టు సమస్తములైన 
ఇతరోపాయములను వదలి శరణాగతి నొందనిచో మహోన్నతమైన మోక్షము లభింపదు. 
కాని ఎల్లవేళల ఏదో ఒక ధర్మము నాచరింపనిచో విపులమైన ఈ సంసారయ్యాత్ర 
ఒక అడుగైన ముందుకు సాగదు. 


(శోతాదులగు ఇం[ద్రియములకు సంబంధించిన శబ్దస్పర్శాది విషయ 
సుఖములలో విరక్తి గలుగనివానికి పరమభాగవతు లాచరించు వైష్ణవ ధర్మము 
లభింపదు. కాని ఎడతెగని దేహధర్మములైన ఇంద్రియ ప్రవృత్తుల ననుసరింపని వానికి 
పుట్టినంతమ్మాతమున పుణ్యఫలములైన ఐహికభోగము లనుభవమునకు రావు. 


క్షణికమైన లౌకికానందమును వదలి శాశ్వతమైన ఆత్మానందము నార్జింపని 
వాడు అంతిమవిజ్ఞానమైన ప్రపత్తిలో కుదురుకొనలేడు. శాశ్వతుడవైన శ్రీవేంకటేశ్వరా! 
ఇట్టీ సంకటస్థితిలోనున్న జీవునిపై నీవు దయ జూపకున్నచో వాడు దుర్గ్శతులపాలై 

('భ్రమించును. 


విశేషాంశములు :- అన్య చేయో౭_ న్యదుతైన ప్రేయః 
తే ఉభే నావార్థే పురుషం సినీతః | 

తయోః శ్రేయ ఆదదానస్య సాధు 

భవతి హీయతే౬ర్జాద్య ఉ ప్రేయో వృణీతే ॥ 


అని (శ్రుతి వచనము. దీని తాత్పర్య మిది - 


“శ్రేయస్సు, (ప్రేయన్సు అనునవి రెండును పరస్పరము భిన్నములై 
భిన్న్మప్రయోజనములు గల్గియున్నవి. అవి జీవుని బంధించుచున్నవి. వాటిలో 
(శ్రేయస్సును చేపట్టినవాడు సద్గతి నొందును. (ప్రేయస్సును వరించినవాడు దుర్గతి 
జెందును. 

ఈ పాటలో 'తామసంబు అను పదము (ప్రేయోమార్గమును, “తత్తము” 
అను పదము [శ్రేయోమార్గమును నిర్దేశించుచున్నవి. వివేకిణైనవానికి (శ్రేయో మార్గమే 
అనుసరింపదగినది. కాని అది అంత తేలికైన పనిగాదు. 'శ్రేయాంసి బహు. విఘ్నాని" 
అన్నట్టు అది పెక్కు చిక్కులతో గూడిన దుర్గమమైన మార్గము. (ప్రహ్లాదనారదాదులవలె 
సమస్తోపోయములను వీడి భగవంతు నొక్కనినే ఆశయించినగాని (శ్రేయము 
చేకూరదు. కాని సంసారి ఉపాయములనెల్ల వదలజాలడు. ఏదో ఒక ఉపాయము 
లేనిచో సంసారయాత్ర జరుగదు గదా ! 


అట్లే విషయపరాబ్ముఖుడు కాకున్నచో భాగవతధర్మము పట్టువడదు. కాని 
దేహము కర్మఫలము. ఇంద్రియ (ప్రవృత్తి దానికి సహజధర్మము. పుణ్య ఫలములు 
విషయసుఖములద్వారముననే అనుభవమునకు రావలసి. యున్నవి. కాన దేహి దేహము 
ననుసరింపక జీవింపలేడు. . 


మరియు లౌకికానందమును వీడనీ వానికి బ్రహ్మానందము లభింపదు. కాని 
(ప్రారబ్ద కర్మ బద్దుడైన జీవునికి లౌకికానందమును వదలుట శక్యమగు పని గాదు. 
ఇట్టి స్థితిలో అత డేమి చేయగలడు ? అతనికి (శ్రేయోమార్లము శ్రేష్టమైనదని తెలిసినను 
దాని ననుసరింపలేని దుఃస్టితిలో 'నున్నాడు. ఇక వానికి భగవత్కపయే శరణ్యము. 


1. కఠ, 2-1 


ద్వితీయ భాగము ఏడ్సం 
అందుకై జీవులు పాటుపడవలె ననుట పరమార్థము. 


అందువలననే భగవద్దయను దీనులపాలిటి కల్పలతగా, అపరాధమునకు 
ముఖ్యమైన (ప్రాయళ్చిత్తముగా, సంసారసాగరమును తరింపజేయు నావగా 
వేదాంతదేశికులు కీర్తించిరి. 

కృపణజన కల్పలతికాం 

కృతాపరాధస్య నిష్కియా మాద్యామ్‌ 1 

వృషగిరినాథదయే ! త్వాం 

విదన్ని సంసారతారిణీం విబుధాః ॥ 


ర్త 


అవతారిక :- ముందే జాగరూకులై కాంతా కనకాదులతోడి సంగమునకు లొంగక 
తప్పించుకొనవలెను గాని తరువాత చింతించి ప్రయోజనము లేదనుచున్నాడు. 


రానుక్రియ 
ముందే తొల(గవలె - మోసపోక సంగ మెల్ల 
కందువ(బోయిన నీళ్లు - కట్టగట్ట వచ్చునా ? ॥పల్లవి॥ 
క్‌ 6౧ లఉఅ బా 


1... అనలము. బొడగంటే - నండనున్న మిడుతలు 
పనిలేకున్నా నందు( - బడకుండీనా ? 
పొని(గి చెలుల(గంచే - పురుషుల చూపు లెల్లా 
ననిశము నందు మీ(ద - నంటంబారకుండునా? ॥ముందే॥ 


ర గాలపుటెజ్జలంగంటే - కమ్మి నీటిలో మీలు 
జాల నా పసలంజిక్కి - చావకుండీనా ? 
ఆలరి బంగారుగంటే - నందరి మనసులూను 
పోలిమి నాపస( జిక్కి - పుంగుడు గాకుండునా ? ॥ముందే॥ 


3... చేరి ముత్యపు జిప్పల - చినుకులు నినిచితే 
మేర తేట ముత్యములై - మించకుండీనా ? 
1 దశ 2-14 

ధారుణి శ్రీ వేంకటేశు - దాసుల సంగతి నుంటే 
పోరచి నేజీవులైన( - బుణ్యులు గాకుందురా ? ॥ముందే॥ 


స॥ కందువన్‌ = నేర్పుతో. 
1. పొనిగి = తేజము చెడి, అనిశము = ఎల్లప్పుడు. 


2. కమ్మి= (కమ్మి, ఆలరి = దుళ్ళీలము, పుంగుడుగాకుండునా= దిగజూరిపో 
కుండునా? (బ్రుంగుడు = పుంగుడుం 


3. పోరచి = కానుక. ఇచట 'ఘనతతో' అను లక్ష్యార్థమున పోరచిన్‌ అని 
(ప్రయోగించినట్టున్నది. 


భావము :- ముముక్షువులైనవారు మోసమునకు గురికాక జాగరూకులై ముందే 
విషయసుఖముల తోడి సంగమునుండి తొలగవలెను. నీళ్ళు పోయిన తర్వాత నేర్పుతో 
కట్టగట్టి లాభ మేమి ? 


నిప్పును గన్నచో చెంతనున్న మిడుతలు పనిలేకున్నను అందు. పడకుండ 
ఉండలేవు. అట్లే కాంతల గన్న పురుషుల చూపు లెల్ల వేళల వారిపై పై ప్రసరింపకుండ 
ఉండలేవు. 


గాలములకు దగిల్చిన ఎజ్జలను గాంచినచో నీటిలోని చేపలు వాటిపై మూగి 
ఆరుచికి జిక్కి వేదనతో చావకుండ పోవు. అట్టే వలపించి చిక్కులబెట్టు 
పాడుబంగారును గన్నచో ఎల్లవారి చిత్తములును దాని మిసమిసలకు వళమై 
దిగజారిపోకుండ ఉండజాలవు. 


ముత్యపుచిప్పలలో చినుకులు నింపినచో అవి తేటముత్తెములై (ప్రకాశింపక 
మానవు. అటే ట్లే శ్రీవేంకటేశ్వరుని దాసులతోడి సాంగత్యము గల్గియున్నచో ఎట్టినారైనను 
ఘనతతో పుణ్యాత్ములు కాకపోరు. 


విశేషాంశములు :- గతజల సేతుబంధనము వ్యర్థము. అట్లే కాంతాకన 
కాదులతోడి సాంగత్యమునకు వశమై అందుచే గల్లు ఖు దుష్ఫల మనుభవమునకు వచ్చిన 
పిమ్మట విచారించి లాభము లేదు. కాన విజ్ఞలయినవారు ముందే మెలకువ గల్లి 
భోగ్యవన్తువులతోడి నంగమును తొలగించుకొనవలెనని ఈ నంకీర్తనము 
బోధించుచున్నది. 

విషయధ్యానమువలన సంగము, సంగమువలన కామము, కామమువలన 
(క్రోధము, (కోధమువలన సమ్మోహము, సమ్మోహమువలన స్కృతివిభమము, 
స్మృతి[భ్రంశమువలన. బుద్ధినాశము సంభవింపగా జీవుడు తుదకు అధోగతిపా లగు 
నని భగవద్గీత (ప్రతిపాదించుచున్నది. 

ధ్యాయతో విషయాన్‌ పుంస స్పంగస్తేషూపజాయతే 1 

సంగాత్సంజాయతే కామః కామా త్కోధోఇభిజాయతే ॥ 

క్రోధాదృవతిసమ్మోహః సమ్మోహాత్స్యతివిభమః: ॥ 

సృతిభంశా ద్చుద్దినాశో బుద్దినాశాత్‌ ప్రణశ్యతి ॥ 

మజియు స్త్రీ నిప్తుకణము వంటిది. పురుషుడు నేతికుండవంటివాడు. నేయి 
అన్ని స్పర్శ లేనంతవరకు గట్టిగా నుండును. ఆ స్పర్శ కల్షినంతనే కరగిపోవును. 


అంగారసదృశా నారీ ఘృతకుంభసమ: పుమాన్‌ | 

అస్పర్భాద్దఢతా మేతి తత్సంపర్కాద్విలీయతే ౫ 

కావున నేయి కరగకుండవలెనన్న నిప్పుచెంతకు దానిని గొనిపోకుండుటే 
ముఖ్యకర్తవ్యము. పురుషులు 'స్రీలోలురు కాకుండ నుండుటకు స్రీలలో సాంగత్యము 
లేకుండ జేసికొనుటే ముఖ్యోపాయము. అందువలననే - 

పరసతుల గోష్టి నుండిన 

పురుషుడు గాంగేయుడైన భువి నిందవడున్‌. * 

అని సుమతి శతకకారుడు నుడివెను. 


కాంతలు యువకులకు మాత్రమే కొంతకాలము మోహకారిణు లగుదురు. 
కనక మట్లుగాదు. అది స్త్రీ బాలవృద్ధ షండాదుల కెల్లరకు ఎల్లవేళల మోహకమై యున్నది. 
యా య! రా రా 


స్రీరూపం మోహకం పుంసో యూన ఏవ భవేత్‌ క్షణమ్‌ | 
కనకం స్సీ ప్రే బాలవృద్ద షండానామపి సర్వదా ॥ీ 


కావున కాంతా కనకముల పొంత బోక భగవద్భక్తులతో చెలిమి గలిగి (శ్రేయము 
నొాందవలెను. 


1. గీత., 2-62, 63, 2. బ్రహ్మ. "పే. -26. 3.సు.శ, 74. ఉశా.ప., 4192. 

5్‌0 


అవతారిక :- గీతలోని భగవద్వచనము నుదాహరించుచు ముముక్షువులకు శ్రీ వేంకటేశ్చరు 
డొక్కడే సేవింపదగినవా డనుచున్నాడు. 


బౌళి రామక్రియ 
ఇదివో శ్రుతిమూల - మెదుటనే వున్నది 
సదరముగా హరి -చాటీ నదివో! ॥పల్లవి॥ 


1... ఎనసి పుణ్యము సేసి - యేలోక మెక్కిన 
మనికై భూమియందు -మగుడ బొడముటే, 
పొనిగి “యా బ్రహ్మ - భువనా లోకాః 
పునరావృత్తో యనె( - బురుషోత్త్రముండు. ॥ఇది॥ 


తటుకున శ్రీహరి - తన్ను నే కొలిచిన 

పటుగతితో మోక్ష - పదము సులభ మనె, 

ఘటన “మాముపేత్య తు - కౌంతేయ మహిని 

నటన బునర్జ్దన్మ ఒన్‌ విద్యతే”. 11ఇది॥ 


3... ఇన్నిటా శ్రీ వేంకటేశ్వరు సేవె 
పన్నినగతి నిహ - పరసాధన మదే, 
మన్నించి యాతడే - “మన్మనా భవ” యని 
అన్నిటా నందరి - కానతిచ్చె గాన. ఇది! 


ష॥ (శ్రతిమూలము = వేదములకు మూలము, సదరముగా = సమ్మగ్రముగా, స్పష్టముగా. 


భావము :- జనులారా ! వేదములకెల్ల మూలకారణమైన పర్యబహ్మ మిదిగో 
ఎట్టయెదుటనే కలదు. శ్రీహరి స్వస్వరూపమును అదిగో స్పష్టముగా (ప్రకటించుచున్నాడు. 
పుణ్యకర్మ లొనర్చి ఎట్టి ఉత్తమలోకమునకు బోయినను ఆ పుణ్యము 
వ్యయమైనంతనే మజల భూమిపై పుట్టక తప్పదు. పురుషోత్తముడైన కృష్ణుడు - “ఆ 
(బ్రహ్మ భువనాల్టోకాః పునరావర్తినో ఇర్హున! = “బ్రహ్మలోకమువజణకు గల లోకము 

లన్నియు మజల జన్మమును గల్గించునవే” యని అర్జునునితో చెప్పెను. 
మరియు “మాముపేత్య తు కౌన్తేయ! పునర్జన్మ న విద్యతే” - కౌంతేయా! 
నన్ను పొందినవానికి పునర్జన్మము లేదు అని చెప్పి తన్ను సేవించినవానికి మోక్షము 
సులభమని తెలిపియున్నాడు. 


కావున ఎన్నివిధముల చూచినను శ్రీవేంకటేశ్వరుని సేవయే చేయదగినది. 
ఇహమునను, పరమునను ఉత్తమగతి సాధన మది యొక్కటే. ఆ భగవంతుడే జీవులపై 
కృప గలిగి “మన్మనా భవ” నాయందే మనస్సు గలవాడవై యుండుము. అని అందరికి 
ఆనతిచ్చినాడు గదా! 

విశేషాంశములు :- “శ్రుతి సృృతీ మమైవాజ్ఞా” 

(శ్రుతి స్కృతులు నా ఆజ్ఞయే అని భగవద్వచనము. మరియు - 

“యో బ్రహ్మాణం విదధాతి పూర్వం 

యో వై వేదాంళ్చ ప్రహిణోతి తస్మై . 

అను (శ్రుతి ననుసరించి బ్రహ్మను సృష్టించి అతని చెంతకు వేదములను 
పంపినవాడు శ్రీహరియే అనుట స్పష్టము. కాన శ్రీమన్నారాయణుడే వేదములకు 
మూలమైనవాడు. ఆ భగవంతుడే గీతలో - 

ఆబ్రహ్మభువనా ల్లోకాః పునరావర్తినో౬ర్జున 

మా ముసేత్య తు కౌన్తేయ! పునర్జన్మ న విద్యతే 1 

అని చెప్పెను. అనగా “భూలోకమునుండి (బ్రహ్మలోకమువణకు గల 
లోకములన్నియు పునరావృత్తి గలవి. అర్జునా ! నన్ను చేరినవారికి మాత్రము పునర్జన్మ 
లేదు” అని భావము. 

భోగేచ్చతో యజ్ఞాదు లొనర్చి పుణ్యము నార్జించినవారు స్వర్గమున కేగుదురు. 
అచట దివ్యభోగముల ననుభవింతురు. పుణ్యము క్షీణింపగనే మల భూలోకమున 


జన్మింతురు. ఈ విధముగా కామ్య కర్మపరులు పై లోకములకు, [క్రిందిలోకములకు 
రాకపోకలు గావించుచుందురు. ఈ విషయమునే గీత ఇట్టు చెప్పినది - 


1 విధ, 76-31. ర శ్వేతాళ., 6-18. 3. గీత. 8-16. 

భైవిద్యా మాం సోమపాః పూతపాపా 

యజైైరిష్ట్వా స్వర్గతిం ప్రార్ధయన్తే ! 

తే పుణ్య మాసాద్య సురేంద్రలోక 

మళ్చన్ని దివ్యాన్‌ దివి దేవభోగాన్‌ ॥ 

తేతం భుక్త్వా స్వర్గలోకం విశాలం 

క్షీణే పుణ్యే మర్య్యలోకం విశన్తి | 

ఏవం త్రయీధర్మ మనుప్రపన్నా 

గతాగతం కొమకామా లభన్తే ॥ 

అట్టు కాక అనన్యచేతస్కుడై సతతము శ్రీహరినే స్మరించుచు నిత్య యుక్తుడై 
యుండు యోగికి ఆ దేవుడు సులభుడై యుండును. అట్టి మహాత్ములు ఆ భగవంతుని 
పాందినవారై మరల దుఃఖనిలయమైన పునర్జన్మను పొందరు. ఈ విషయమునే శ్రీకృష్ణు 
డిట్టు నుడివెను. 


అనన్యచేతాః సతతం యో మాం స్మరతి నిత్యశ : 
తస్యాహం సులభ : పార్ట! నిత్యయుక్తస్య యోగిన: ॥ 
మా ముపేత్య పునర్జన్మ దుఃఖాలయ మశాశ్వతమ్‌ ! 
నాప్నువన్సి మహాత్మానః సంసిద్దిం పరమాం గతా: 1 
మరియు గీత చివర భగవంతుడు సర్వ గుహ్యతమమైన పరమ వచనము 
నిట్లు నుడివెను. 
మన్మనా భవ మద్భక్తో మద్యాజీ మాం నమస్కురు । 
మామేవైష్యసి సత్యం తే ప్రతిజానే ప్రియో౭సి మే ॥ 
సర్వధర్మాన్‌ పరిత్యజ్య మామేకం శరణం వ్రజ 
అహం త్వా సర్వపాపేభ్యో మోక్షయిష్యామి మాశుచః 1 
దీనిభావ మిది- 


అర్జునా : నాయందు చిత్తము నిల్పుము, నా భక్తుడ వగుము, నన్ను 
పూజింపుము. నాకు నమస్కరింపుము. నీవు నన్నే చేరగలవు. ప్రీతిపాతుడవు గాన 


1 గీత. 9-20, 21 2. గీత., 8-14&15 3. గీత., 18-65, 66 

నీకు ప్రతినజేసి చెప్పుచున్నాను. సర్వధర్మములను వీడి న న్నాకనినే శరణు పొందుము. 
నేను నిన్ను సర్వపాపములనుండి తొలగింపగలను. దుఃఖింపకుము. 

కాన మోక్షాపేక్ష గలవారందరు శ్రీవేంకటేశ్వరునే సేవించి ముక్తి నొంద వలె 
నని అన్నమయ్య ప్రబోధించినాడు. 


51 


_అవతారికః- తన్ను తాను నంస్కరించుకొనుట కుపయోగపడని చదువులు 
నిరుపయోగము లనుచున్నాడు. 


శ్రీరాగం 


చదివితి. దొల్లి కొంత - చదివే నింకా. గొంత 
యెదిరి నన్నెజ(గను - యెంతైన నయ్యో |! ॥పల్లవి॥ 


1. ఒరుల దూషింతు.గాని - వొకమారైన నా 
దురితకర్మములను - దూషించను, 
పరుల నవ్వుదు( గాని - పలు యోనికూపముల 
నరకపు నామేను - నవ్వుకోను. ॥చది॥ 


2 లోకుల గోపింతు(గాని - లోని కామాదు లనెటి 

కాకరి శత్రులమీ(ద€ _ గడు(గోపించ, 

ఆకడబుద్దులు చెప్పే ఎ అన్యుల బోధింతు/గాని 

తేకువ నాలోని హరి - దెలుసుకోలేను. ॥చది॥ 
3... ఇతరుల దుర్గుణము - లెంచి యెంచి రోతుంాని 

మతిలో నా యాసలు -- మానలేను, 

గతిగా శ్రీ వేంకటేశు. - గని బ్రతికితింగాని 

తతి నిన్నాళ్ళదా(కా - దలపోయలేను. - 1చది॥ 

2. కాకరి = మాయావి; తేకువ = వివేకము. 

భావము :- పూర్వము కొంతవరకు చదివితిని. ఇంకను మరికొంత చదువుచునే 

యున్నాను. చదువగలను గూడ. ఎంత చదివినను ఎదుటివాని స్వరూప 
స్వభావములను గురించిగాని, నన్నుగురించి గాని ఇసుమంతయు తెలియ 
జాలకున్నాను. అయ్యయ్యో! ఈ రీతిగా నాబదుకు వ్యర్థమైపోయినది. 


ఇతరులలోని తప్పులనెంచి వారిని పలుమారులు నిందింతును గాని 
ఒక్కసారిటైైన నే నొనర్చ్బు పాపకర్మములను వరిశీలించుకొని నన్ను నేను 
నిందించుకొనను. ఇతరులు పడుపాట్టు చూచి నవ్వుదును గాని వివిధయోని 
కూపములబడి నరకయాతన ననుభవించుచున్న నా శరీరమును చూచి నవ్వుకొనను. 


ఇతర జనులపై చీటికి మాటికి కోపింతునేగాని నాకు బద్ధశతువులై నాలోనే 
దాగియున్న మాయోవులైన కామ్మక్రోధాదులపై కోపము జూపను. ఉపదేశము లొనర్చి 
పరులను ప్రబోధింతును గాని నాలోనే అంతర్యామిమై యున్న శ్రీహరిని వివేకము 
నుపయోగించి తెలిసికొనజాలకున్నాను. 


మాటికి మాటికి ఒరుల దుర్గుణములు తలచి రోతపడుదును గానినా 
చిత్తములో నెలకొనియున్న ఆశలు వదలలేకున్నాను. చివరికి శ్రీవేంకటేశ్వరుని దర్శించి 
ఆయన అన్ముగహముచే బదికితిని గాని ఇంతవరకు ఆ దేవదేవుని మహిమను 
గుర్తింపలే నైతిని. 


విశేషాంశములు :- “ఎంత చదువు చదివి ఎన్ని విన్ననుగాని 
హీను డవగుణంబు మానలేడు. 


అని వేమన్న వచించెను. తత్త్యజ్ఞుడు గానివాని చదువు భుక్తికే గాని ముక్తికి 
పనికి రాదు. సదసద్వివేకము నొసంగజాలని చదువు న్మిష్పయోజనము. 


ఇతరులను దూష్షించుట, పరిహసించుట, కోపించుట, వారి కుపదేశము 
లొనర్భుట, వారి తప్పులెన్నుట అనునవి సాధారణముగా వివేకరహితులైన విద్యావంతు 
లొనర్భు తప్పిదములు. వీటినే అన్నమయ్య ఈ పాటలో ఎత్తిచూపి ఆత్మ 
సంస్కరణమునకు, ఆత్మోన్నతికి అవసరమైన పద్దతులను బోధించినాడు. 


తమ తప్పులు తాము పరిశీలించుకొనుట, తమ జననమరణాది దురవస్థలకు 
తామే నవ్వుకొనుట, అరిషడ్వర్గముపై కోపించుట, అంతరాత్మలోని హరి నెరుగుట, 
లత లర 
1. చేమ. 753. 

ఆశలు వీడుట అనునవి ఆచరణీయములైన ధర్మములు. వీటిని పాటించినప్పుడే 
చదువు సఫలమగును. పాటించుట సాధ్యము కాకున్నను భగవంతుని శరణాగతి 
నొందినవాడు ధన్యాత్ముడై సద్గతి నొందగలడు. 

అవతారిక :- లౌకికవిషయములపై. ఆసక్తి వీడి పరమార్థమైన భగవంతుని కృపకై 
పాటుపడవలె ననుచున్నాడు. 


అలిత 
అతని భజియించరో - ఆతుమలాల శ్రీ 
పతి యితని కరుణే - ఫలమింతే కాని. ॥పల్లవి॥ 


1. సంగమే భంగముసుండి - సకల విరక్తులాల 
వెంగలి విషయములే - విషము సుండి, 
అంగపు బంధువులెల్ల = అంటు బంధములు సుండి 
సంగతి హరి యొకడే - సత మింతే కాని. ॥అత॥ 


ఓ. మోహమే దాహముసుండి - మోక్షోసాయకులాల 

సాహస సంసారమే ని - స్పారముసుండి,. 

దేహము గొన్నాళ్ళకు సం - దేహమై తోయ సుండి 

శ్రీహరి సేవొక్కటే వ - చ్చినదింతే కాని. ॥అత॥ 
3. కోపమే తాపముసుండి - కోరని సాత్యికులాల 

రూపులేని భోగమెల్ల - రుణము సుండ్కి, 

కైపుసేసి యిన్నిటాను - గడచి శ్రీ వేంకటేశు 

నోపి శరణని మనే - దొక్కటే సుండి ! ॥అత॥ 


ప॥ ఆతుమలాల = జీవాత్ములారా ! 
1. సతము = శాశ్ళతము 


2. మోక్షోపాయకులాల = మోక్షసాధనపరులారా. 

3. కైపుసేసి = విరక్తిగొని. 


భావము :- జీవాత్ములారా ! ఐహికవిషయముల పై భ్రాంతివీడి శ్రీమన్నారాయణు 
నొక్కనినే సేవింపుడు. అతడే లక్ష్మీపతి. అతని కృపయే మనుజుడై పుట్టినందుకు 
సాధించి తీరవలసిన ఫలము. జీవితమునకు మరొక (ప్రయోజనము లేనే లేదు. 


అంతట విరక్తిగల జిజ్ఞాసువులారా ! భోగ్యపదార్థములతోడి సంగమే కడకు 
మీకు భంగము గలిగించునది. వ్యర్థములైన ఈ విషయసుఖములే మిమ్ము హతమార్చు 
విషములు. శరీరసంబంధముగల బంధువు లెల్లరు మిమ్ము పైకొని బంధించు 
బంధములే. ఆలోచింపగా శ్రీహరి యొక్కడే మీకు నిత్యసుఖ మొసంగగల శాశ్వత 
మూర్తి. ఇంకెవరును మిమ్ముద్ధరించువారు లేరు. 


ముముక్షువులారా ! కాంతా కనకాదులపై మీరు పెంచుకొన్న మోహమే మిమ్ము 
దహించివేయు దాహము (తీరని దప్పి). ఆ్యతతముతోగూడిన మీ సంసారమే 
సారహీనమైనది, మమకారముతో ముచ్చటపడి మీరు పెంచుకొన్న దేహము కొన్నాళ్ళకు 
సందేహమునకు నెలవై నిలుకడలేని దగుచున్నది. మీరు భక్తితో నొనర్చు శ్రీ హరిసేవ 
ఒక్కటే మీవెంటవచ్చి మిమ్ము సుఖింపజేయునది గాని మరేదియు సుఖకరము గాదు. 


కోరికలుడిగిన సాత్తికులారా! కోపమే నిజముగా తాపము గల్లించునది. 
శాశ్ళతము గాకపోవుటచే రూపులేనివైన భోగములెల్ల నానాటికి వృద్దియై మిమ్ము (శమ 
పెట్టు బుణములే, కాన విషయ వ్పిరక్తి గల్లి పట్టుదలతో శ్రీవేంకటేశ్వరుని శరణాందుడు. 
అది యొక్కటే మీరు సుఖించుటకు తగిన మార్గము సుండీ! 


- విశేషాంశములు :- వివేకముగల మానవజన్మ లభించినందుకు పరమ ప్రాష్యమైన 
భగవత్కపను సాధించుటే జీవుల కర్తవ్యమై యున్నది. విరక్తులకు లౌకిక విషయములలో 
నెట్టి సంగమును తగదు. క్షణికసుఖము నాళించి విషయముల నపేక్షించునాడు 
పరమార్థమునకు దూరమై భంగపడును. విరక్తి మార్గమున కాలిడిన ముముక్షువులు 
గూడ (ప్రమాదవశమున విషయసుఖములకు వశులై పతనమొందుట కలదు. అట్టివారిని 
దృష్టిలో నుంచుకొనియే హెచ్చరికగా అన్నమయ్య ఈ పాట పాడినాడు. 
'సకలవిరక్తులాల !, మోక్షోపాయకులాల !, కోరని సాత్తికులాల !' అన్న సంబోధనలలోని 
ఆంతర్య మిదే. 


విషయము లిట విషముతో పోల్చబడినవి. దోషదృష్టితో జూచినచో కృష్ణసర్ప 

విషముకంటె విషయమే తీవమైనదనియు, విషము తిన్నవానినే చంపునుగాని విషయము 
కంటితో కన్నవానినిగూడ చంపుననియు శంకరభగవత్సాదులు నుడివిరి. 

దోషేణ తీవ్రో విషయః కృష్ణసర్ప విషాదపి 

విషం నిహన్హి భోక్తారం ద్రష్టారం క ముసతటే! ॥ 

ముముక్షువునకు మోహము తగదు. మోహావిష్టునకు తత్త్యము గోచరింపదు. 
మోహపరవళుడు నిస్సారమైన సంసారమును ససారమని (భ్రమించును. అందుచే 
వాడు వివిధక్షేశములకు గురి యగుచున్నాడు. దేహము క్షణభంగుర మైనది గాన 
మోక్షాపేక్షగలవాడు దేహముపై మోహమును విడనాడవలెను. 


కోపాదిదుర్గుణములు తాపహేతువులై జీవునికి క్షేశము కల్షించుచున్నవి. 
వివేకవంతుడు వాటిని దరి జేరనీయడు. మరియు భోగములు క్షణికములు గాన 
నిజముగా వాటికి అస్తిత్వము లేదు.. అనుభవించుకొలది అవి జీవునికి తమపై ఆసక్తిని 
పెంపొందించుచునే యుండును. కాన విషయసంగమును, బంధు(ప్రీతిని, . 
సంసారమోహమును, దేహ(భ్రాంతిని, కామకోధాదులను వదలవలెను. శాశ్వతుడైన 
శ్రీహరినే శరణాందవలెను. అట్టొనర్చినవాడు హరికృపకు పాత్రుడై ముక్తినొందును. 

అవతారిక :- అర్థ కామములతోడి సంగము వీడినంతనే జీవుడు పవిత్రుడగు 
ననుచున్నాడు- 
భవుళి 
పురుషుండే యధము(డు - పొంచి యెందు( దగులక 
పురుష్లోత్తమునికంటే - పుణ్యుండవు నప్పుడే. పల్లవి॥ 


1. పురుషజంతువులెల్ల - పొంచి యాడు జంతువుల 
తరవాయి గొనివెంట - దగులుగాని, 
ధర నాండుజంతువులు - తగ పురుషజంతువుల 
యిరపు వెదకంబోవు - యిది యెట్టి మాయో. ॥ప్పురు॥ 


1 విచూ. 79. 


360. అన్నమాచార్య సంక్షీర్తనామృతము 


2... సారెకు నర్థమునకు - జనులెల్ల దాసులై 
కోరి వెదకుచు దిరు - గుదురు గాని, 
చేరువ యర్ధములెల్ల - జీవులకు దాసులై 
యీ రీతి వెదకవు - యిది యెట్టి మాయో. ॥ప్పరు॥ 


3... లోకము నడవడిది - లోనుగాక యిందు కెల్లా 
యేకచిత్తమున నుంటే - యెక్కుడు గాని, 
దాకొని శ్రీవేంకటేశ - దాసుడైన వానికిని 
యేకముగ( బంపు సేసు - నేమి మాయో కాని. ॥పురు॥ 


1. తరవాయి = వరుస, ఇరవు = స్థానము... 


2. దాకొని = మలుగుపడి. 


భానము :- అర్ధ కామములయందు తగులు వడిన పురుషుడే అధముడు. 
జాగరూకుడై ఎందును తగులువడక యుండెనేని అప్పుడే అతడు పురుషోత్తమునికంటె 
పవిత్రు డగును. 


ఇలలో మగ జంతువులన్నియు పాంచికొనియుండి వరునగా ఆడు 
జంతువులను వెంబడించుచున్నవి. కాని ఆడుజంతువు లావిధముగా పురుష 
జంతువుల నెలవు వెదకుచు వెంటబడుట లేదు. ఇది యెట్టి మాయయో అర్థమగుట 
లేదు. 


నకలజనులు మాటిమాటికి. అర్జమునకు దానులై దానినే వెదకుచు 
తిరుగుచుందురు. కాని జీవులకు దాసులై అర్థములు వారి నారీతి వెదకుట లేదు. 
ఇది యెట్టి మాయయో గోచరము గాకున్నది. 


అర్ధకామముల విషయములో లోకముయొక్క నడవడి ఈ రీతిగా నున్నది. 
ఈ (ప్రవృత్తికి లొంగక మనస్సును న్మిగహించి భగవదేకతత్పరుడై యుండుటే 
గొప్పతనము. అట్టు భోగభాగ్యములపట్ట విరక్తుడై శ్రీ వేంకటేశ్వరుని దాసుడైన భక్తునకు 


ఈ మాయ లొంగిపోయి చెప్పినపని క ఇది యెంత విచ్శితమైన 
మాయయో! 

విశేషాంశములు ?- ధర్మార్థ కామమోక్షము లనెడు చతుర్విధపురుషార్థము 
లలో సాధారణముగా జనులెల్లరు అర్థకామములయందే ఎక్కువ మక్కువ చూపుదురు. 
వాటిని సాధించు (పయత్నములో ధర్మాధర్మములను విచారింపక అవినీతులై 
ప్రవర్తింతురు. ఈ విధముగా అర్ధ కామాసక్తులు చివరి కధోగతి పాలగుచున్నారు. 

భోగభాగ్యములపట్ల విరక్తులై నవారు దుర్చృత్తులు లేక సదా ఏకమనస్కులై 
భగవంతునే భజింతురు. కావుననే అసంగుడైన పురుషుడు పురుషోత్తమునికంటె 
పవితుడగునని అన్నమయ్య చెప్పినాడు. భాగవతుల పవ్మితతాతిశయమును 
'ప్రకటించుటకే అట్టు చెప్పబడినది. 

సీ పురుషు లిరువురిలోను కామ (పవిత్రియున్నను (స్పీలకును ని,గహము 

1 (గ్రబ్బత్తియున్నను (్రలకున్న ల్న/ 
పురుషుల కుండదు. భారతమునందలి ఈ పద్య మిట స్మరణీయము- 

మగ లడకువ నుండక తమ 

తగులమ పాటింతు రెట్టి తగులం బైనన్‌, 


మగువల యెడన యడంగుం 
దగవు విడిచి యడిచిపడరు ధైర్యము సేర్మిన్‌. 


మాయా(ప్రభావముచేతనే జను లీవిధముగా అర్ధకామములకు లొంగిపోవు 
చున్నారు. ఆ మాయాస్వరూప మెవ్వరికిని గోచరమగునది కాదని తెలుపుటకే “ఇది 
యెట్టి మాయో' అని ఆశ్చర్యము (ప్రకటింపబడినది. అందరిని మాయ తనవశములో 
నుంచుకొనును కాన భగవద్దాసునకు మాత్రము మాయ తానే వశమైపోవును. కాని 
మాయను గెల్బుటకు భగవద్దాస్యమే తగిన సాధనమని తాత్పర్యము. 


ర్‌డ్ష 
అవతారిక :- భగవత్రాప్తికై యత్నించుటే జీవునకు ముఖ్య కర్తవ్యమనుచున్నాడు. 
ధన్నాసి 
నాకు(6 గలపని యిదె - నారాయణు(ండ 
శ్రీకాంతు6డవు నాకు - సిద్ధించుకొరకు. ॥పల్లవి॥ 


1 భార. విరా., 2-261. 

జలధివంటిది సుమీ - చంచలపు నా మనసు 
కల వింద్రియములనెటి - జలచరములు, 
వొలసి భక్తనెటి - వోడ యెక్కితి నేను 
జలశాయి ! నీననెటి - సరకు దెచ్చుటకు. 


కొండవంటిది సుమీ - కొనకెక్కు నా మనసు 
వుండు€ గామాదులను - వురు మృగములు, 
వుండి నీ శరణమను - వూ(తగొని యెక్కితిని 
కొండలప్ప ! నీ వనెటి - కొన ఫలముకొరకు. 


టీ(ఠ) వులను ధరణివం - టిది సుమీ నామనసు 
నీవె శ్రీ వేంకటేశ ! - నిక్షేపము, 

వావాత నీ వనెటి - వసి దవ్వి కై కొంటి 
భూవిభు(డ నీ వనెటి - పురుషార్థము. 


1. ఒలసి = పనివడి. 


చ ఉరుమృగములు మ పెద్ద మృగములు. 


3. తీవులను = వైభవములయంద్దు, నిక్షేపము = నిధి, వావాతన్‌ = 


కైంకర్యముతో, వసి = కూచిగా చెక్కిన కొయ్య. 


॥నారక్షు॥ 


॥నాకు॥ 


॥నాకు॥ 


వాచికమైన 


భావము :- నారాయణా! నీవు లక్ష్మీకాంతుడవు. ఎట్టయినను నిన్ను సాధించి 
నా వానినిగా జేసికొనుటే నాకు గల ముఖ్యమైన పని. 


సాగరజలములలో శయనించిన ఓ పరమాత్మా ! ఒకించుకైన నిలుకడ 
లేని నా చిత్తము సము[ద్రమువంటిది. అందు 'శ్రోత్రాదులైన ఇం(ద్రియము లనెడు 
విపత్కరమైన పెక్కు జలజంతువులు కలవు. పరమ(ప్రాప్యుడవైన “నీవు అనెడి సరకు 
దెచ్చుటకై నేను “నీ భక్తి యను పడవనెక్కి పయనించితిని. 


ఏడుకొండలస్వామీ ! అడ్డమాక లేక ద్య్రిగంతముల కెగ్యబాకు నా మనస్సు 
కొండవంటిది. అందు కామ కోధాదులనెడు పెద్దపెద్ద మృగములు కలవు. 'నీవు" అనెడి 

అంతిమఫలమును సంపాదించుటకై ' నీ శరణము ' నే ఊతగా గొని నేనా కొండ 
యెక్కితిని. 


పలు తలపులకు నెలవై విశాలమైన నా చిత్తము భూమివంటిది. శ్రీవేంకటేశ్వరా! 
అందు నిగూఢమైన వాచిక క్రైంకర్యముచే నిన్నే (తవ్వుటకు సాధనమైన కొయ్యగా 
(గ్రహించి త్రవ్వి త్రవ్వి కడకు “నీవు' అనెడి పురుషార్థమును గైకొని నేను ధన్యుడనైతిని. 


విశేషాంశములు :- మనుజునకు భగవత్రాప్తియే ముఖ్యలక్ష్యము. అందుకు 
సాధనము భక్తిప వత్తులతో కూడిన భగవన్నామస్మరణమే. దానిని చేపట్టి 
పరమపురుషార్థమైన భగవత్రాప్తి నొందవలెనని ఈ సంకీర్తనము బోధించుచున్నది. 


మనస్సు నము[దముతోను,. పర్వతముతోను, భూమితోను ఇచ్చట 
(క్రమముగా పోల్చబడినది. సముద్రము అలలతో సదా చలించుచుండును. అట్టే 
మనస్సు పలు తలపులతో నిలుకడలేని దగుచున్నది. సాగరములో తిమితిమింగి 
లాదులైన ఘోరజలజంతువులు గలవు. మనస్సులోగూడ (శ్రోత్రాదులైన ఇంద్రియము 
లున్నవి. ఆ జల జంతువులవలె ఈ ఇంద్రియములుగూడ జీవులకు ఉప(ద్రవకరములే. 
సముద్రమున పయనించువాడు పడవనెక్కి జలజంత్రువుల నుండి తప్పించుకొనును. 
జిజ్ఞాసువు భక్తి న్మాశయించి ఇం[ద్రియములనుండి తప్పించుకొనును. పడవలో 
పయనించు వ్యాపారి సరకు లార్జించునట్లు భక్తి న్నాశయించి సాధకుడు భగవంతుని 
పొందును. 


మనస్సు బహుదూరము వ్యాపించు స్వభావము కలది గాన ఎత్తైన కొండతో 
పోల్చబడినది. ఫలార్ది యగువాడు కొండకొన కెక్కునట్టు భగవంతుని పొందగోరువాడు 
చింతారహితమైన అమనన్కస్టితి నాందవలెను. కొండలో సింహ వ్యామ్రాది. 
(క్రూరమృగము లుండును. అట్లే మనస్సులో కామ [క్రోధాద్యరిషడ్వర్ల మున్నది. కావుననే 
ఆ కొండలో అంతిమఫలమైన భగవంతుని పొందగోరువాడు ఆయన శరణమునే 
ఊతగా గొని యెక్కవలెను. = 


లెక్కలేని తలంపులనెడు వైభవముల క్మాశయమైనది గాన చిత్తము. నానా 
పదార్థములకు నెలవైన భూమితో పోల్చబడినది. భూమిలోపల నిధి. నిగూఢముగా 
నున్నట్లే జీవుని చిత్తములో దేవు డంతర్యామిగా నున్నాడు. నిధిని ఖననసాధనము 
లతో కష్టపడి (త్రవ్వి పైకి దీయవలెను. అట్టే భగవన్నామ స్మరణాది పద్ధతులచేతనే 

భగవ(త్పాప్తి యనెడు పురుషార్థమును సాధింపవలెను. 

ఇక్కడ మూడు చరణములలోను 'జలశాయి, కొండలప్ప! భూవిభుడ ! అను 
సంబోధనములు సాభిప్రాయములు. భగవంతుడు 'జలళాయి' గావుననే మనస్సనెడు 
జలధిలో పయనించువానికి ఆ్యశయింపదగినవా డగుచున్నాడు. మరియు వానిని 
తరింపజేయుచున్నాడు. 

అతడు 'కొండలప్ప' కావుననే మనస్సనెడు కొండ నెక్కువానికి సాధింపదగిన 
చివరి ఫల మగుచున్నాడు. మరియు కొండ నెక్కుటలో వానికి సాయముగూడ 
చేయుచున్నాడు. 

అతడు 'భూవిభుడు' కావుననే మనన్ఫనెడు భూమిలోనున్న నిధి 
యగుచున్నాడు. మరియు భూమిని (తవ్వువానికి సాధన, నంవత్తినొనగి 
యుపకరించుచున్నాడు. తన్ను సాధింపబూనినవానికి తన్నే (తన నామస్మరణనే) 
సాధనముగా గూడ నాసంగుట ఇందలి మరొక విశేషము. ఈ పాటలో నిర్వహింప 
బడిన సావయవరూపణము అన్నమయ్య కల్పనాశక్తికి చక్కని నిదర్శనము. 


5్‌5్‌ 


అవతారిక ;:- (ప్రవృత్తిమార్గమున నుండు సంసారులు హరినామస్మరణచే నివృత్తి 
మార్గఫలము నందగల రనుచున్నాడు. 


కాంభోది 


అంతటనె వచ్చి కాచు - నాపద్బంధుండు హారి 
నంతుకు వాసికి నతని - వాడనంటే( జాలు. ॥పల్లవి॥ 


1. బంతింగట్టీ నురిపేటి - పసురము లెడనెడ( 
బొంత నొక్కొక్కగవుక - పుచ్చుకొన్నట్టు, 
చెంతల సంసారము సేయు - నరుండందులోనె 
కొంత గొంత హరినాత్మ( - గొలుచుటే చాలు. ॥అంత॥ 

2ఒ  వరుసథేదు దినే - వాడు యెడనెడంగొంత 
సరవితోడుత€ దీపు - చవిగొన్నట్టు 
దురిత విధులుంయేసి - దుఃఖించు మానవుడు 
తరువాత హరిపేరు - దలంయయటే చాలు. ॥[అంత॥ 


3... కడుంభేదైనవాండు - కాల కర్మవశమున 
అడుగులోనె నిధాన - మటు గన్నట్టు, 
ఎడసి శ్రీ వేంకటేశు - నెరంగక గురునాజ్ఞ 
పొడగన్నవాని భక్తి - పొాడముటే చాలు. ॥అంత॥ 


1 కవుక = కబళము, 

2. సరవితోడుతన్‌ = (క్రమముగా, దురితవిధులు = పాపకృత్యములు, సహజసిద్దమైన 
నిందితకర్మములు. 
3. నిధానము = నిధి, ఎడసి = తొలగి, పొడగన్నవాని = భగవత్స్వరూపము 
నెరింగినవాని. - 

భావము :- లౌకికమార్గములో పయనించు సంసారులు సదా భగవద్చావనలో 
నుండలేక పోయినను వంతుకు, ప్రసిద్దిమ్మాతమునకైన 'మేము. భగవద్దాసులము” 
అన్న చాలును. వెంటనే ఆపద్బంధుడైన శ్రీహరి వారిని రక్షించును. 

వరికుప్పలు నురుపుటకై బంతిగట్టిన పశువులు అప్పుడప్పుడు ఒక్కొక్క 
కబళము. సమీపమునుండి (గ్రహించి తృప్తి నాందుచుండును. అట్లే సదా 
సంసారములో ఉన్న మానవుడు వీలైనప్పుడెల్ల పరమాత్ముని చిత్తమున నిల్పినచో 
ధన్యుడగును. 


ఎప్పుడును చేదు. దినువాడు మధ్యలో అప్పుడప్పుడు తీపు చవిచూచి 
సంతసించునట్టు దుష్ఫృతము విధిగా చేయవలసివచ్చుటచే దుఃఖించు మనుజుడు 
వెంటనే హరినామస్మరణ చేసినచో పాపవిముక్తు డగును. 


నిరుపేద వాడొకడు కాలము పక్సమగుటచే తన పూర్వపుణ్యము ఫలించి 

ఒక్క అడుగులో పెన్నిధిని సొక్షాత్కరించుకొని కృతార్జుడగును. 


అట్టే భగవత్స్వరూపము నేమ్మాతము నెరుంగక, పరమాత్మునికి దూరమైనవాడు 
గురుని ఆనతిచే భగవదనుభవము నొందిన హరిదాసులపై భక్తి నిల్పినచో కృతకృత్త్యు 
డగును. 


విశేషాంశములు. :- భగవంతుడు కరుణామయుడు. యోగులవలె సదా తన్ను 
స్మరింప జాలని సంసారులనుగూడ ఆయన అప్పుడప్పుడు తన్ను తలంచినచో 
ఆపదనుండి కాపాడును. సాక్షాత్తుగా భగవంతుని భావింపజాలనివారు సైతము 
భగవద్దాసులపై భక్తి నిల్పిరేని ధన్యాత్ములగుదురని మూడవ చరణములోని సారాంశము. 


బంతిగట్టిన పశువులతోను, చేదు దినువారితోను సంసారులను,' దురిత 
విధు లాచరించువారిని [క్రమముగా పోల్చుటచే వారి స్పితి దయనీయమని 
వ్యక్తమగుచున్నది. 

సహజసిద్ధములైన, కొన్ని కర్మములు నింద్యములు కలవు. అవియే ఇక్కడ 
విధులు” అను శబ్దముచే వివక్షితములు. వీటి దుష్ఫలితముల నివారించుటకే (బ్రహ్మ 
యజ్ఞాది పంచయజ్ఞములు విధింపబడినవి. సదోషములైనను సహజకర్మలను 
విడువరాదని గీతావచనము. “సహజం కర్మ కౌన్తేయ స దోషమపి న త్యజేత్‌. 


'దురితవిభులు' అనుమాటకు 'జారచోరాది నిషిద్ధకర్మము” లని అర్ధము 
- చెప్పరాదు. అవి చేయుచునే అప్పుడప్పుడు శ్రీహరిని స్మరించుచుండిన చాలు అని 
భావించుట తగదు. అట్టివి మునుపలవాటులో నున్నను పరమాత్ముని స్మరించి 
పశ్చాత్తాపమునొంది మరల అవి చేయకుండ జాగరూకత వహింపవలెను. 


“ఏమి చేసినను ఫరవాలేదు. భగవంతుని స్మరించినచో అన్ని పాపములు 
పటాపంచ లగును” అను శుష్కవేదాంతుల మాటలు విశ్వసనీయములు గావు. 
నిజముగా భక్తి కుదిరినవాడు ఘఫోరదుష్కృత్యముల కెన్నడును పాల్పడనేరడు. 


1 గీత. 18-48. 

ర్‌ 6 
అవతారిక :- అన్నవ(స్తాదులకై పరులచెంత దైన్యము పనికి రాదనుచున్నాడు.ఏ 


నాగవరాళి 


వెగ్గల మింతా = వృథా వృథా 
తగ్గి పరులతో - దైన్యము లేలా. ॥పల్లవి॥ 


1 పెంచ(గ౧6 బెంచంగ6 -బెరిగీ నాసలు 
తుంచ(గ( దుంచ(గ( - దొల(గునవి. 
కంచము కూడును - కట్టిన కోకయు 
వంచన మేనికి - వలసిన దింతే. ॥వెగ్గ॥ 


2  తడవ(గ( దడవ(గ( - దగిలిబంధము 
విడువ(గ( విడువంగ - వీడునవి (ది?), 
గుడిళశలోన నొక - కుక్కిమంచమున 
వొడలు సగమునను - వుండెడి దింతే. ॥వెగ్గు॥ 


3 _ మరవ(గ మరవ(గ - మాయలె యింతా 
మురహరు( దలచితె - మోక్షము, 
నిరతి శ్రీ వేంకట - విలయు( డె కాయపు 
గరిమల నిలిచిన - కాణాచింతే. ॥వెగ్గు॥ 


ప॥ వెగ్లలము = అధికము, 
3. కాణాచి = చిరకాల మనుభవమున నున్నది. 


భానము :- మిక్కుటములైన ఈ లేనిపోని (ప్రయాస లన్నియు వ్యర్థములు, 
వైద్యము గల్లి ఇతరులచెంత ఇంత దైన్యము వహించు టెందుకు ? 
ఆళలు మన మెంతెంతగా  పెంచుకొందుమో, అంతంతగా పెరుగును. 


మనమెంతగా వాటిని తగ్గించుకొందుమో అంతగా అవి తగ్గిపోవును. తా నెంతగా 
నమ్ముకొన్నను ఎప్పుడో తన్ను మోసగించి భూమిపై బడనున్న ఈ శరీరమునకు 

"కావలసిన దొక కంచము కూడు, కట్టు బట్టయే గదా ! 


ఈ సంసారబంధమును మన మెంతగా పై జుట్టుకొందుమో, అంతగా అది 
మనల బంధించును. ఎంతగా మనము దానిని విడచిపుత్తుమో, అంతగా అది మనల 
విడిపోవును. చిన్న గుడిసెలో ఒక కుక్కి మంచముపై వాల్ళినచో ఈ మేను అందుగూడ 
సగముచోటే ఆ|క్రమించును. ఇంతేకదా ! దీనికై ఇంత కష్టపడనేల ? 


భగవంతుని మన మెంతగా మరతుమో, అంతగా మనలను మాయలు సై 
కొనును. ఆ మురారిని సదా స్మరింతుమేని మోక్షము కరతలామలకమగును. 
శ్రీవేంకటేశ్చరుడే మన శరీరములకు సంబంధించిన పెద్దరికములలో చిట్టచివరికి శేషించు 
పెన్నిధి. 
'.... అనగా చిరకాలార్జితపుణ్యమై అంతర్యామిగా ఆ దేవుడు మన శరీరములక్రు 
పెద్దరిక మిచ్చి అందు నిల్చి సదా మనచే అనుభవింవదగియున్నాడు. కాన 
భగవత్ష్మరణతో ముక్తి నొందవలెను. దైన్యముబూని లేనిపోని చిక్కులలో పడరాదని 
భావము. - 


విశేషాంశములు :- 'ఆశాపాళశము తా గడున్నిడుపు లే దంతంబు” అని 
భాగవతమున చెప్పినట్టు ఆశ కంతము లేదు. మరియు హవిస్సుచే అన్నీవలె 
కామోపభోగముచే కామము వృద్దినొందునే కాని శమింపదని పెద్దల వచనము. 


న జాతు కామః కామానా ముపభోగేన శామ్యతి | 
హవిషా కృష్ణవర్త్మేవ భూయ ఏవాభివర్హతే ॥” 


“కొని 'ఆళలను,. కామములను పెంచుటయు, (త్రుంచుటయు పురుష 
'ప్రయత్నముపై ఆధారపడియున్నది. కావుననే అన్నమయ్య ముముక్షువులను ఆశలను 
(త్రుంచుడనియు, బంధములను (తెంచుడనియు, భగవంతుని స్మరింపుడనియు 
హెచ్చరించినాడు. 


ఈ సంకీర్తనము నందలి భావమునే మరొకచో నిబంధించుచు బంధములు, 
ఆళలు మున్నగునవి హరికల్పితములనియు, హరిని శరణు జొచ్చినవారి నవి 
అంటవనియు సంక్షీర్తనాచార్యు డిట్లు పాడినాడు. 





1 భాగ. 8-ర7ఉ. . 2. వాయు., 93-95, 

ఆహిరి 
ఎందరి వెంటల - నేగేము 
చందపు హరి నీ - శరణనియెదము. 1పల్లవి॥ 
సెంచిన బెరుగును - పెక్కు బంధములు 
తుంచిన( దునుగును - దుఃఖములు, 
ఎంచగ నేటికి - యింద్రియ మహినులు 
చుంచుల హరినీ - సూత్రము లివియే. ॥ఎంద॥ 
పటజపీన( బారును - బహుళపు టాసలు 
తఅసీన( దరగును - తన మదము, 


వెజన(/ నేటికి - వెడ కర్మములకు 
కణకుల హరి - నీ కల్పిత మిదియే. 1ఎంద॥ 


చేసిన జెలంగును - జిగి సంసారము 

మూసిన ముణు(గును - మోహములు, 

ఈసుల శ్రీవేంక - టేశ్వర యివి నీ 

దాసుల దడవవు - తగు నీ మహిమ. ॥ఎంద॥ 


5్‌7 
అవతారిక :- బాలకృష్ణుని అమానుష లీలలను వర్లించుచున్నాడు. 


వళపంజరం 


వెజపించ(బోయి తానె - వెజచె(దల్లి యశోద 
మజుచి యీ బాలునెట్టు - మానిసెంటా నుండెనో. 1పల్లవి॥ 


1... వెంట రాకు మని కృష్ణు - వెరసంచి యశోద 
వొంటి మందలో గొంగ - వున్నాండనె, 
అంటి గొంగ యెందు నున్నా. - డని నోరు దెరచితే 
పెంటలై బ్రహ్మాండాలు = పెక్కు గౌనవచ్చెను. ॥వెటి॥ 


1. అ.సం., 4-265. 

ఓ చందమామ బాడి తల్లి - సరి బొత్తుకు రమ్మంటే 
చందురు( జూచి కృష్ణుండు -సన్న సేసెను, 
ముందర జంద్రుండు వచ్చి - మొక్కితే యశోద చూచి 
ముందేలా యంటినో యని - ముంచి వెరగందెను. ॥వెజ॥ 


3. పాలార్చి తొట్టెలలో. - బండంబెట్టీ యశోద 
నీల వర్గు. దొంగిచూచె - నిద్దురో యని, 
ఓలి శంఖచక్రాలతో - నురము శ్రీ సతితోడ 
యీ లీల శ్రీవేంక - టేశుండై యున్నాండు. ॥వెజ॥ 


ప్ర॥ మానిసెంటా = మానిసి + అంటా = మనుష్యుడనుచు. 
1. గొంగ = శత్రువు. 

2. సన్న = సంజ్ఞ ముంచి = అతిశయించి. 

3. పాలార్చి = ఆడించి, ఓలిన్‌ = వరుసతో. 


భావము :- తుంటరిభమైన బాలకృష్ణుని అల్లరిపనులు మాన్ప్సించదలచి తల్లి 
యశోద భయపెట్టబోయినది. కాని లీలామానుష విిగ్రహుడైన ఆ గోపబాలుని 
చెయిదములు చూచి తానే భయపడినది. అట్టు భయపడియు మరల అతని 
నిజస్వరూపమును. మరచి మనుజ శిశువని భావించుచు ఎట్టు లాలించి పాలించినదో 
గదా! 


ఒకనాడు యశోద తాను మందకు పయనమైనది. కృష్ణుడు వెంబడించినాడు. 
“నావెంట రావద్దు. మందలో బూచి వున్నాడు. వాడు నిన్ను పట్టుకొనగలడు 
సుమా!”అని బెదరించి భయపెట్టబోయినది. వెంటనే కృష్ణుడు “ఏడీ ? ఆ దొంగ 
యెక్కడ ఉన్నాడో చూపు” అనుచు బాల్యచేష్టగా నోరు దెరచెను. అందు చూడగా 


యశోదకు దిబ్బలు దిబ్బలుగా పెక్కు (బ్రహ్మాండములు కనిపించినవి. అవి చూచి 
తుద కామెయే భయపడినది. 


మరొకనాడు యశోద చిన్ని కృష్ణుని ఆడించుచు “చందమామ రావే, జాబిల్లి 
రావే' అనుచు పాట బాడి “మా కృష్ణునితో కలసి ఆడుకొందువుగాని రా” అని 

చందమామను పిలిచినది. కృష్ణుడు చర్మద్రుని జూచి మెల్లగా సైగ చేసినాడు. వెంటనే 
ఆకసమునుండి రివ్వున చరం్మద్రుడు దిగివచ్చి యశోద యెదుట నిలిచి నమస్కరించి 
నాడు. అది చూచి ఆమె ది(గ్రృమజెంది నేనేల ముందు చంద్రుని రమ్మంటినో యని 
వెరగు పడినది. 


_ మరొక దినము యశోద నీలమేఘశ్యాముడైన కుమారుని ఆడించి ఊయల 
తొట్టెలో పండబెట్టి 'నిద్రించినాడా ! యని తొంగిచూచెను. శంఖచక్రములతో, వక్షమున 
శ్రీ మహాలక్ష్మితో శ్రీ వేంకటేశ్వరరూషము దాల్చియున్న తనయుడు తల్లిని 
వెరపొందజేసినాడు. 


విశేషాంశములు :- కృష్ణావతారమున భగవంతుడు గావించిన బాల్యచేష్టలు 
సుప్రసిద్ధ ములు. అవి భాగవతము, హరివంశము మున్నగు [గ్రంథములలో విస్తారముగ 
వర్ణింపబడినవి. అన్నమయ్యగూడ శ్రీ కృష్ణుని లీలలను ఎడనెడ అపూర్వమైన 
కల్పనలతో వరించియున్నాడు. ఈ సంకీర్తన అట్టి వర్ణనలలో నొకటి. 

శ్రీ కృష్ణుడు మన్ను దిన్నాడని యితర బాలురు చెప్పగా 'మన్నెందుకు 
దింటివి ?” అని తల్లి వానిని శిక్షింపబోయెను. అప్పు డతడు- 
ధు 

“అమ్మా ! మన్ను దినంగ నే శిశువునో ఆకొంటినో వెళ్డినో 

నమ్మం జూడకు వీరి మూటలు, మది న్నన్నీవు కొట్టంగ వీ 

రిమ్మార్గంబు ఘటించి చెప్పెదరు, కాదేనిన్‌ ముదీయాస్య గం 

ధ మ్మాఘ్రాణము సేసి నావచనముల్‌ తప్పైన దండింపవే,” 

అని పలికి నోరుదెరచి చూపెను. అంతట- 


ఆ లలితాంగి కనుంగొనె 

బాలుని ముఖమందు జలధి పర్వత వనభూ 
గోళ శిఖి తరణి శి ది 

క్సాలాదికరండమైన బ్రహ్మాండంబున్‌." 


1. భాగ. 10-337, 2. భాగ, 10-339, 

అని భాగవతమున వర్లింపబడి యున్నది. కృష్ణుని యీ -చేష్టనే అన్నమయ్య 
ఇట తన కల్పనాచాతుర్యమును మేళవించి సందర్భమును మార్చి వర్షించెను. 

కృష్ణుని మహిమను భావించియు యశోద వైష్ణవ మాయా(ప్రభావముచే మరల 
అతనిని తన బిడ్డగానే తలంచి మమకారము నొందెను, 

జడను వడి మోహమున నా 

పడతుక సర్వాళ్ము. డనుచు( బలుకక యతనిన్‌ 

గొడుకని తొడ పై విడుకొని 

కడు వేడుకతోడ మమత గావించె నృసా! 


ఈ మాయాక్తిని మనమున నిడుకొనియే “మజచి యా బాలు నెట్టు 
మానిసెంటా నుండెనో” అని సంకీర్తనాచార్యుడు ఆశ్చర్యమును (ప్రకటించెను. 


ర్‌రి 


అవతారిక ;- కర్తవ్యకర్మము, పాపపుణ్యములు అజ్ఞానులకే కాని సుజ్ఞానులకు 
లేవనుచున్నాడు. 
దేసి 
అజ్ఞానుల కివి - యరుహము లింతే 
సుజ్ఞానుల కివి - చొర నేలయ్యా | 1పల్లవి॥ 
ఓ. దైవము నమ్మిన - దాసులకు 
కావింప(గ మరి - కర్మము లేదు, 


దావతి జలనిధి - దాటిన వారికి 
వోవల మరియును - వోడేలయ్య |! ॥అజ్ఞా॥ 


2. గురుకృప గలిగిన - గుణనిధికి 
అరయ/బాపవు - ణ్యము మరి లేదు, 


పే భాగ 10-347. 

విరసపు( జీ(కటి - వెడలిన వారికి 
పరగ మరియు దీ- పం బేలయ; | ॥అజ్ఞా॥ 


౩ జగము లెరు(గు వై - ష్లృవులకును 
తగిలెటి యపరా - ధంబులు లేవు, 
అగపడి శ్రీ వేంక - టాధిపు( గొలిచితే 
యెగువ దిగువ మా - కెదురేదయ్య ! అజ్ఞా! 


ప॥ అరుహములు = అర్హ్య ములు. 
1. దావతి = ఉద్ధతమైన, ఓవల = ఆవల ? 


భావము :- ఈ చెవృబోవునవి అజ్ఞానులకే తగినవి. ఇంతే కాని 
సుజ్ఞానులైనవారు ఇందులో (ప్రవేశింపవలసిన పని యేమున్నది ? 


'ప్రపన్నులై భగవంతుని నమ్మిన భాగవతులకు తర్వాత చేయదగిన పని 
యేదియు లేదు. ఒడుదొడుకులతో దుస్తరమైన సముద్రము నెట్టో ప్రయానపడి దాటిన 
వానికి మరల పడవతో పనియేమున్నది ? 


గురుని కృపకు పాత్రుడైన గుణవంతుని కిక పుణ్యపాపము లనునవి లేవు. 
చిమ్మ చీకటినుండి బయటపడినవానికి మరల దీప మెందుకయ్యా ! 


జగ(త్ర్రసిద్దులయిన వైష్ణవ (శ్రేష్టులకు అంటగల అపరాధములు ఏవియు లేవు. 
శ్రీ వేంకటేశ్వరుని సేవించిన మాకు పై పై లోకములలోగాని, క్రింది లోకములలోగాని 
ఎదు రెక్కడిదయ్యా ! | 


విశేషాంశములు:- మనుజుడు సత్కర్మము లాచరించుట భగవంతునిపై 
మనస్సు నిల్చి విశ్వాసమేర్చడి భక్తి గల్లుటకే. అది కల్లినపిమ్మట చేయవలసిన దెద్దియు 
లేదు. ఇంకను అట్టి వాడేదో చేయుచున్నాడన్నచో వాని భక్తి విశ్శాసములు పూర్ణములు 
కాలేదనియే తలంచవలెను. ప్రపన్నుడు తిరిగి కర్మమార్గములో ప్రవేశింపరాదనియు, 
అట్టు ప్రవేశించినచో దేవు డతనిపై (ప్రీతిని విడనాడుననియు అన్నమయ్య మరొకచో 


చెప్పియున్నాడు- 


37క్త అన్నమాచార్య సంకీర్తనావృతము 


“హరి బ్రపత్తి నమ్మిన నరుండు 
తిరుగ గర్మ మార్గమునకు బొచ్చిన 
దేవుండు దన వాత్సల్యము వదలుగో 


గురుని కృపచే పవిత్రుడైన శిష్యునికి పాపపుణ్యాత్మకములైన ఉభయ కర స్య 
నళించుచున్నవి. గురువు అనేకజన శలనుండి వచ్చిన కర్మబంధములను జ్ఞానాగ్నిచే 
కాల్ళివేయువాడని గురుగీతలో చెప్పబడినది- 


అనేకజన్మ సంప్రాప్త కర్మబంధ విదాహినే | 
జ్ఞానానలప్రభావేన తస్మై శ్రీగురవే నమః 


కాని శిష్యుడు గురుకృపకు అర్హమైన గుణములను తానార్జించుకొనవలెను. 
అందుచేతనే “గురుకృప గలిగిన గుణనిధికి అని చెప్పబడినది. గుణవంతునిమీదనే 
సద్గురుకృప (ప్రసరించును. 


వైష్ణవధర్మము నాచరించు పరమభాగవతుల కెట్టి యపరాధంబులును లేవు, 
విష్ణుభక్తిపరాయణు లగుటచే వారిని పాపము లంటవు. వా రెక్కడి కేగినను 
అ(ప్రతిహతముగా సంచరింపగలరు. ఈ భావమునే విస్తరించు మరొక పాట యిది- 


దేసాళం 
ఎదురు లేక చరింతు - రెట్టెనా శ్రీ, వైష్ణవులు 
మదించి నేనుగులకు - మట్టుమేర వున్నదా ? 1పల్లవి॥ 


భాగీరథిలోన - బాపమున్నదా పుణ్య 

భోగపు వేదములలో - బొంకు లున్నవా ? 

సాగరపు టమృతపు - చవిలో( జే. దున్నదా ? 

ఆగతి హరిదాసుల - కపరాధ మున్నదా ? ॥ఎదురుః 
ఆకసములోన నెరు - సందున్నదా భూమి( 

జేకొని రవి యెదుట - జీంకటున్నదా ? 

యీకడ€ గామధేనువు - కియ్యరాని వున్నవా ? 

కైకొన్న ప్రసన్నులను - గరిహించ నున్నదా ? ॥ఎదురు॥ 


1 అ.సం., 2-22. 2, గు.గీ, 1-75 


ద్వితీయ భాగము 375 
హరినామ మంత్రములో - నౌగాము లున్నవా ? 
గురుకృప గలిగియు - గొరతున్నదా ? 
సరవి శ్రీవేంకటేశు - శరణన్నవారికి 
విరసంబు లందులో - వెదకంగంగలదా* ॥ఎదురు॥ 

అవతారిక :- జీవుల సుఖదు:ఖములకు వారివారి గుణదోషములే కారణము లనుచున్నాడు. 


నాదరామక్రియ 


దైవము దూఠ(గ నేల - తను నేర్పు నేరమింతే 
యీవల( దమ కర్మము - లెంచరు మనుజులు. ॥పల్లవి॥ 


1... మొల్లమి గాలి యొకటె - ముంచి తూరుపెత్తు చోట 

పొల్లకట్టు కడంబడె - పోగువడె గట్టి వెల్లా, 

ఉల్లములో శ్రీ హరి - ఒకండై వుండు నతని 

నొల్లరైర'యసురలు - వొలిసిరి సురలు. ॥దైవ॥ 
2 మించిన జల్లి యొకటె - మీద నుండు దొడ్డ వెల్ల 

చంచుల సన్నము లెల్లా - సందుల(ారు, 

ఎంచ(గ హరి యొకడె - యెరంగక కొందరైతే 

కొంచమై రీతిని. గొల్చి - కొందరైతె (69?) ఘనులు ॥దైవ॥ 
3. కోవిలల గాకులును - కోరి యొక్క రీతి నుండు 

యీవల వసంతవేళ - నేరుపడును, 

శ్రీ వేంకటేశ్వరుని - సేవకులు మనుజుల. 

భావ మొకరీతి నుండు - ఫలములే వేరు. ॥దైవ॥ 

1. మొల్లమి = సాంద్రము! పొల్లకట్టు = గింజపట్టని ధాన్యపురాళి, ఒలిసిరి = వలచిరి. 

ర జల్లి = జల్లేడ. 


1, అ.సం., ౩3-401. 


376 _ అన్నమాచార్య సంక్తీర్తనామృతము 


భావము :- జీవులకు గల్గు పెక్కు సుఖదుఃఖములకు, ఉచ్చ నీచావస్థలకు 
వారిలోని గుణదోషములే హేతువులు గాని మరేమియు గాదు. ఈ సత్యము దెలిసికొనక 
కష్టనష్టములు కల్లినప్పుడెల్ల దైవమును తిట్టుటవలన (ప్రయోజన మేమి? మానవు 
లట్టి సందర్భములలో దేవుని దూషింతురే కాని తా మొనర్చ్భు పనులలోని మంచి 
చెడుగులను గమనింపరు. 


సాంద్రమై వీచుగాలి ఒకటే. కాని ధాన్యము నెత్తి తూర్చారబట్టుచోట తజక 
లన్నియు దవ్వుగా పడును. గట్టి ధాన్యమంతయు అచ్చటనే పోగువడును. అట్టే అందరి 
హృదయములయందును అంతర్యామిగా నున్నవాడు శ్రీహరి ఒక్కడే. ఆయనను 
తిరస్కరించి రక్కసు. లెల్ల రాయనకు దూరమై నళించిరి. దేవత లాయనను చేరి 
- భజించి వృద్దినొందిరి. 


జల్లెడ ఒక్కటే. కాని అందలి పదార్థములలో పేద్దవన్నియు మీదనే నిలుచును. 
సన్ననివి సందులనుండి జారి [క్రింద పడిపోవును. అట్టే భావింపగా, పరమాత్ము డొక్కడే. 
ఆయన స్వరూపము నెలుంగక కొందరు అల్పులై పోయిరి. ఎజింగి సేవించిన 
మరికొందరు మహనీయులైరి. 


కోకిలలును, కాకులును నల్లగా చూచుట కొక్కరీతిగానే ఉండును. కాని 
వసంతసమయము రాగానే అవి వేుపడిపోవును. అట్లే భగవంతుని సేవించువారు, 
సేవింపనివారు నగు మనుజు లందఠు ఆకృతినిబట్టి ఒకేవిధముగా నుందురు. కాని 
ఫలానుభవకాలము వచ్చినప్పుడు వారివారికి గల్లు ఫలములు మాత్రము వేజువేటుగా 
నుండును. 


విశేషాంశాలు :- భూషింపబడువారు, దూషింపబడువారు, ఉత్తమగతి 
నొాందువారు, అధోగతిపాలగువారు ఇట్టు లోకములో మనుజులు పలుతెజగుల. 
కాన్పించుచున్నారు. అందుకు కారణము వారివారి శుభాశుభకర్మములే గాని మరేమియు 
గాదు. దైవము సాక్షిమ్మాతమై యున్నది. ఈ. సంగతి తెలియక అజ్ఞాలు తమకు 
వచ్చిన చిక్కులకు దైవమును నిందింతురు. ఇది తగదనియు, తమ కర్మగతిని 
తామే మార్చుకొని ఉత్తమస్థితి నాందవలెననియు ఈ పాట బోధించుచున్నది. 


ద్వితీయ భాగము 377 


సజ్జనులు ఉద్ధరింపబడుటకు, దుర్జ్దనులు సంహరింపబడుటకు వారిలోని 
సౌజన్యదౌర్జన్యములే హేతువులు. పురాణములలోని సురాసురుల గాథలన్నియు ఈ 
విషయమునే నిరూపించుచున్నవి. 

“దైవీ సంపద్విమోక్షాయ నిబన్బాయాసురీ మతా” అని దైవసంపద మోక్షమునకు, 
ఆసురసంపద నరకమునకు (త్రోవ దీయునని గీత చెప్పుచున్నది. 

కాక: కృష్ణు పీకః కృష్ణు కో భేద: సికకాకయో: 

వసన్తకాలే సంప్రాప్తే కాకః కాకః సీకః పీక: 1” 


అని (ప్రాచీనుల సూక్తి కాకి కోకిలలు చూచుట కొకేరీతిగా నున్నను, వసంతము 
వచ్చిన వెంటనే పంచమస్వరముతో మధురగానమొనర్చి కోకిల తన గొప్పతనమును 
ప్రదర్శించును. కాకి కాకిగానే మిగిలిపోవును. అట్టే భాగవతులు ఫలానుభవకాలము 
వచ్చినప్పుడు ఉత్తమవలమైన మోక్షమును చూరగొందురు. దుష్టులు దుర్గతి 
నొందుదురు. 1 


కాన చీటికి మాటికి దైవమును దూరుట మాని మనుజులు తమ ప్రవృత్తిని 
సంస్కరించుకొనవలెనని భావము. 


60 
అవతారిక :- అనవరతము దైవభజన చేయుచు సమబుద్ధి గల్లియుండవలె ననుచున్నాడు. 
సామంతం 
దైవమొక్కండె సం - తత భజనీయు(ండు 
భావము సమబుద్షి. - బాయ(గ( దగదు. ॥పల్లవి॥ 


1... హరియే సకలాంత - రాత్మకుం డటుగాన 

_తిరమై.యొకరి నిం - దింప దగదు,. 

అరయగ లోకము - లనిత్య మటుగాన 

మరిగి కొందరి మీది - మమతయు వలదు. దైవ! 
1. గీత. 16-ర్‌. 2. సు.ర.భా. పే. 225. 


378 -.. అన్నమాచార్య సంక్షీర్తనామృతము 


బహు కల్ప్సితము లెల్ల - బ్రకృతి మూలమె కాన 

గహనపు( దన వుద్యో - గము వలదు, 

సహజ విహారుండు - సర్వేశ్వరుండు గాన 

వహి దానె వచ్చినవి - నలదన దగదు. ॥దైవ॥ 


త తపములు జపములు - దాస్యమూలమె కాన 
ఉపమల సందేహ - మొగి వలదు, 
యెపుడును శ్రీవేంక - టేశ్వరు సేవించి 
చపసలచిత్తము వారి - సంగ మింక వలదు. ॥దైవ॥ 


1. తిరమై = స్టిరమై. 
2. గహనపు = కష్టమైన, వహి = విధము. 


3. ఉపమలన్‌ = ఉపాయములలో. 


భావము :- ఎల్లవేళల జీవుల కారాధింపదగినవాడు భగవంతు డొక్కడే. 
పరమాత్ముడు సర్వత్ర సమముగా వ్యాపించియున్నాడు గాన భగవదృ్భజనపరు 
లెన్నడును సమదృష్టిని వీడరాదు. 


సమస్రజీవులకు అంతరాత్ముడైనవాడు శ్రీహరియే. కావున ఒకరిపై ద్వేషము 

బూని నిందించు టెంతమ్మాత్రము తగదు. ఈ లోకము లన్నియు అశాళ్ళతము 

లైనవే. ఎవ్వరును మనల నంటిపెట్టుకొని కలకాలముండబోరు. కావున కొందరిపై 
_ మమకారము గూడ ఉచితము గాదు. 


మాయామయమైన ప్రకృతినుండియే చిత్రవిచ్శితములైన అనేక కల్పనలు 
ఏర్పడుచున్నవి. అంతే కాని కష్టపడి జీవులు తమకు తాముగా (ప్రయత్నించి సాధించున 
దేమియు లేదు.అందుచే అట్టి ప్రయత్నము చేయవలదు. అంతటికి వియామకుడైన 


పరమాత్ముడు సహజ లీలాతత్సరుడు కాబట్టి ఆ దేవుని సంకల్పముచే తమకు తాముగా 
వచ్చినవాటిని వలదన దగదు. 


మోక్షప్రాప్తికై చేయు తవములు, జవములు మున్నగున వన్నియు 
భగవద్దాస్యమూలములే కాని అన్యములు కావు. కావున ఆ యా సాధనలకు జెందిన . 

భగవత్రాప్యుపాయములపట్ల సంశయము గల్గియుండరాదు. సర్వదా శ్రీవేంకటేశ్వరునే 
సేవించుచున్నవారికి  చపలచిత్తులై దైవమును భజించని, లేదా వివిధదేవతల 
నారాధించెడు మూఢులతో నెట్టి సంబంధము పనికిరాదు. 


. విశేషాంశములు :- సమం సర్వేషు భూతేషు తిస్టన్తం పరమేశ్వరమ్‌ | 
వినళ్యత్స్వవినశ్యన్తం యః పశ్యతి స పశ్యతి ॥1 

అను గీతోక్తి. ననుసరించి నశించిపోవు సమస్తభూతములలో నాశము లేక 
సమముగా వెలుగొందు సర్వేశ్వరుని చూచినవాడే జ్ఞాని. అట్టివాడు ఎన్నటికిని సమదృష్టిని. 
వీడడు. 

మథియు కొందరిని దూషించుట. మరికొందరిని భూషించుట అనునది సర్వత్ర 
పరమాత్మను భావింపలేని అజ్ఞు డొనర్చు పనియే గాని విజ్ఞుని పని గాదు. భగవద్భక్తునకు 
అశాశ్వతములైన సాంసారిక సంబంధములపై గాని, లౌకిక పదార్థములపై గాని మమకార 
ముండరాదు. 

భారమంతయు పరమేశ్వరునికి సమర్పించినవాడు తనకు మంచి కల్షినను, 
చెడు కల్గినను అంతయు ఆ జగన్నాటక స్యూతధారుని లీల యని. భావించి 
ఊరకుండునేగాని లేనిపోని యత్నము లొనర్పడు. 


భగవ(త్రాప్తి కెన్నో ఉపాయములు శాస్త్రములలో ప్రతిపాదింపబడినవి. అవి 
యన్నియు చివరకు భగవత్కైంకర్యమునందే పర్యవసించును. కాన వాటి విషయములో 
సాధకున కెట్టీ సంళశయములు ఉండరాదు. భగవద్దాస్యరూపమైన భక్తిమార్గమున 
పయనించువాడు, జప తపో (వ్రతాదిమార్గములలో నున్నవారిని ఈసడించుటయు 
యుక్తము గాదు. అట్లే భక్తులకు స్థిరచిత్తులైన భాగవతులతో సాంగత్యము తగునే 
కాని చపలచిత్తులైన మూఢులతో కలయిక తగదు. 


6౮1 ( 1 
అవతారిక :- జిహ్యాచాపల్యము, వస్త్ర గృవాభరణాదులగు సంపదలపై ఆశ, బంధువులతోడి 
తగులము తగవనుచున్నాడు. 





1. గీత. 13-27. 

వజఖారి 
చవి నోరి కేడందెత్తు - సంపదేడః బెత్తు వీని 
సవరించుటే నా - సంపదిది గాడా. 
పచ్చడా లెక్కడః దెత్తు -పట్టు చీర లేడం దెత్తు 
వెచ్చ నిండ్లేడం దెత్తు - వెంటవెంటను, 
తెచ్చిన యీ పచ్చడము - దేహమిది వెంటవెంట 
వచ్చీ. గాక తన్ను( దానె - వద్దన(గ వచ్చునా. 


దొరతనమేడ దెత్తు -దొడ్డసామ్ము లేడ€ దెత్తు 
యెరవుల సీరుల నే - నేడందెత్తు, 

వెరవున నే నెవ్వరిని - వేసరించ జాలక 
దరిచేరుటే దొర - తనమిది గాదా! 


తో(డబుట్టువుల నేడ( - దోడితెత్తు జుట్టాల 
నేడందెత్తు సుతుల పొం -దేడ(దెత్తును, 

వేడుకైన పొందు శ్రీ - వేంకటేశు. దలంచుటే 
యీడులేని బంధుకోటి - యీతండె కాండా. 


సంపదలు, వేసరించజాలక = బాధించజాలక. 


॥పల్లవి॥ 
సూ! 


॥చవి॥ 


॥చవి॥ 


॥చవి॥ 


. 2, ఎరవుల సిరులు = కొలదికాలము వాడుకొనుటకై అరువుగా పరులవద్ద తెచ్చుకొను 


భావము :- నోటికి రుచికరములైన పదార్థము లెక్కడనుండి తెత్తును ? 
ఇష్టభోగముల ననుభవింపగోరు నా మనస్సును తృప్తిపరచుటకై వివిధములైన సంపదలు 
నే నెక్కడనుండి కొని రాగలను? జిహ్వాచాపల్యమును, సంపదలకై ఆరాటపడు 
చిత్తమును అరికట్టుటే కదా నాకు నిజమైన సంపద! 


నేను పోయినచోట్ల నెల్ల రకరకములైన పచ్చడముల నెందుండి తేగలను? 
పట్టుచీర లెచ్చటనుండి సంపాదింతును? వెచ్చని యిండ్లు నా కెట్టు లభించును? 
ఈ శరీరమే నేను దెచ్చుకొన్న పచ్చడము. ఇది నే నెక్కడికి పోయినను ((ప్రతిజన్మము 
నందును) నా తోడవచ్చుచునే యున్నది. దీనిని “నీవు రావద్దు' అనుటకు నా వలన 

నగునా? 


పెత్తనము నెక్కడనుండి తెత్తును? విలువైన సొమ్ముల నెందుండి తీసికొని 
రాగలను? మూన్నాళ్ళ ముచ్చటకై నావి కాని ఐశ్వర్యములను నే నెవ్వరి నడిగి తేగలను? 
ఇతరుల నెవ్వరిని (శమపెట్టకుండ ఉచితమైన జీవనోపాయముతో గట్టు జేరుటే గదా 
నాకు నిజమైన దొరతనము? 


తోబుట్టువుల నెందుండి తోడితెత్తును? చుట్టముల నేడనుండి కొనిరాగలను? 
కొడుకులతోడి పొందును నే నెందుండి తీసికొనివత్తును? శ్రీవేంకటేశ్వరుని చిత్తమున 
దలచుటే నాకు సంతోషకరమైన పొత్తుగాని, బంధువులతోడి. "పొందు పొందు గాదు. 
ఆ వరమాత్ము డొక్కడే నాపాలిటికి వలువిధముల సాటి లేని బంధువు. 
ఇతరబంధువులు బంధువులు గారు. 


విశేషాంశములు :- భోగసాధనములైన లౌకికసంపదలు సంపదలు గావు. 
కోరికలను ని(గ్రహించుటే నిజమైన సంపదయన్న భావ మీ సంక్తీరనమున చక్కగా 
నిరూపింపబడినది. 


జిహ్వాచాపల్యము ఇం(ద్రియన్మిగహమును నిరోధించి పలువిధములగు 
పతనములకు దారితీసి జీవులను బద్దుల నొనర్భ్బుచున్నది. భూవలయమునందలి 
(ప్రాణులెల్ల జిహ్యోపస్థములకు వశపడి బంధము నొందుచున్నవనియు, వాటిని 
జయించినచో బంధము తొలగుననియు ఉత్తరగీత బోధించుచున్నది. 


పృథివ్యాం యాని భూతాని జిహ్యోపస్థ విమిత్తకమ్‌ 1 
జిహ్వోపస్థ పరిత్యాగే కో న ముచ్యేత బంధనాత్‌ ॥1 
దేహిరైన ఆత్మకు దేహమే ఒక వ(స్తము వంటిది. మానవుడు జీర్ష వస్త్రములు 


వదలి నూతనవ(స్తములను ధర్గించునట్లే ఆత్మ జీర్ణశరీరములు వదలి నూతన 
శరీరములు ధరించుచున్నదని భగవద్గీత చెప్పుచున్నది. 


వాసాంసి జీర్ణాని యథా విహాయ నవాని గృవ్లోతి నరో౭_ పరాణి 1 
తథా శరీరాణి విహాయ జీర్ణాన్యవ్యాని సంయాతి నవాని దేహీ 12 


అన్నమయ 'కోశమగు శరీరమే ఒక వ(స్త్రమైయుండ దానిపై గప్పుటకు 
1 గీ, 35. 2. గీత. 2-22. 

వివిధములైన వస్త్రములను జీవు డాశించుట వింతగా నున్నది. కాన ఇతరులను ధన 
ధాన్య గృహ వస్తాది సంపదలకై యాచింపక స్వతంత్రముగా జీవించుటే నిజమైన 
దొరతనము. ఇతరులను విసిగించి వారి యీవితో నెజపు దొరతనము దొరతనము 
గాజాలదని తాత్పర్యము. 


దేవుడే జీవున కన్నివిధముల బంధువు గొని తదితరులు బంధువులు గారని 
తత్మ్యజ్ఞుల మతము. అందుచే పరమాత్మనే సర్వస్వముగా భావించుచు పెద్ద లిట్టు 
వినుతించిరి. 

త్వమేవ మాతా చ పితా త్వమేవ 

త్వమేవ బంధుళ్చ సఖా త్వమేవ । 

త్వమేవ విద్యా ద్రవిణం త్వమేవ 

త్వమేవ సర్వం మమ దేవ దేవ ॥ 

అవతారిక ;- - భగవ(త్పాప్తి పి ుుపయోగింపని ను సంసారప్రవర్తనలు 
నిష్పయోజనము లనుచున్నాడు. 


గుండక్రియ 
'నా6టక మింతా - నవ్వులకే 
పూటకు బూటకు - బొల్లె పోవు. ॥పల్లవి॥ 


1... కోటి విద్యలును. -గూటికొజకె పో 
చాటువ మెలగేటి - శరీరికి, 
తేటల నాశలి - దీరిన సిమ్మట 
పాటుకుంబాటే - బయలై పోవు. ॥నాట॥ 


మెజసేటి దెల్లా - మెలుంతల కొజుకే 

చెణల దేహముల -జీవునిక్తి, 

అజఅమరపుల సుఖ - మందిన పిమ్మట 

మొజ(గుకు మొజులే - మొయిలై పోవు. ॥నాట॥ 

3. అన్ని చదువులును - నాతనికొజకే 

వ సు - జ్ఞానికిని, 

యిన్నిట శ్రీ వేంక - టేశు దాసునికి 

వెన్నెల మాయలు - విడివడిపోవు. ॥1నాట॥ 

ప॥ పొల్టు = వ్యర్థము. 

1. చాటువ = చాటింపు. 

" 2. మెజసేటిది = ప్రకటముగా చేయునది, మెలుతలు = స్త్రీలు, అజమరపుల = 

సగము మైమరపుతో గూడిన, మొటజుగు = వంచన, మొయిలు = మబ్బు. 

3. సన్న = సంజ్ఞ రహస్యము, వెన్నెలమాయలు = వెన్నెలవలె పై! పైకి ఆహ్హాద స. 
నుండి త్వరలో నశించు అశాశ్వతమైన మాయలు. 


భావము :- ఈ సంసారనాటక మంతయు చివరికి నవ్వులపా లగునదే. 
ఇందలి ప్రతిచేష్టయు ఏ పూట కాపూట వ్యర్థమై పోవుచున్నది. 

పలుపాటులు వడి కోటివిద్యలు గడించి మహావండితు డను (ప్రశస్తి 
పొందినవానికి ఆ కోటివిద్యలు కూటికొజకేగాని తత్త్యజ్ఞానమునకు కొజగావు. ఆ 
చదువులచే ఆర్జించిన ధనముతో ఆకలి దీరినపిమ్మట అందుకై పడిన పాట్టన్నియు 
ఛూన్యములు, అనగా నిప్రయోజనము లల్నకి 


చెజఅసాలవంటి దేహములో చిక్కుకొన్న జీవుడు సంసారియ్లై ప్రకటముగా చేయు 

పై మెటుగుపను లన్నియు (స్రీలకొజకే. వారితో రమించి సగము బాహ్యప్రపంచ 

వ రణతో గూడిన శరీరసుఖము ననుభవించిన పిమ్మట తాను చేసిన మోసపు 
ను లన్నియు మబ్బువలె రూపులేనివై పోవును. 


చదువులలోని రహస్యము నెటిగిన సుజ్ఞానికి అన్ని చదువులు ఆ పరమాత్మను - 
చేరుటకే. శ్రీవేంకటేశ్వరుని దాసుడైనవానికి అన్నియెడల వెన్నెలవలె నిలుకడలేక పై 
పైకి ఆహ్హాదకరములుగా తోచు మాయలు తమంత తాము విడివడిపోవుచున్నవి. 


విశేషాంశములు :- లౌకిక విద్యలన్నియు ధనము నార్జించి భోగము 
లనుభవించుటకే వినియోగింపబడుచున్నవి. శరీరమున్నంతవరకు ఆకలి, భోగకాంక్షలు 
ఉండును. శరీరపతనముతో అవి నశించును. అందుచే పై పై విద్యలకై పడినపొట్టు 
గూడ తరువాత నిష్ర్రయోజనము లగుచున్నవి. - 

కాని చదువుల నన్నిటిని భగవ(త్పాప్తికే సాధనములుగా జేసికొన్న 
ముముక్షువునకు శరీరమున్నప్తుడును, అది పతనమైన తరువాతను సుగతియే 
లభించుచున్నది. 


కాన భగవద్దాసుల చదువులు వ్యర్థములు కావు. వారు మాయల కతీతులై 
నిత్యసుఖమును చూరగొందురు. 


శంకరభగవత్సాదులు గూడ శుష్కపాండిత్యము లన్నియు భుక్త్‌కేగాని ముక్తికి 
గావని చెప్పిరి. 


వాగ్వైఖరీ శబ్దరురీ శా స్తవ్యాఖ్యాన కౌశలమ్‌. 1 
 వైదుష్యం విదుషాం తద్వద్భుక్తయే న తు ముక్తయే ౪ 

భగవద్దాసుడైన (ప్రహ్లాదుని హిరణ్యకశిపుడు నీవేమి చదివితివో చెప్పుమన 
“చదువులలో మర్మమెల్ల చదివితి తండ్రీ!” అని యతడు సమాధానము చెప్పెను. 
కాన (ప్రహ్లాదుడు ' సన్నెరిగిన సుజ్ఞానులలో' ఒక డగుచున్నాడు. 

“ఎనయ నీతని - నెజుగుటకే పో 

వెనకవారు చది - విన చదువు, 

మవసున నీతని - మజచుటకే పో 

పనివడి యిప్పటి - ప్రొఢల చదువు" 

అని మరొకచో అన్నమయ్య చదువుల ప్రయోజనము భగవత్సాక్షాత్కారమే 
యని ప్రతిపాదించెను. ' వేదైళ్ళ సర్వై రహమేవ వేద్యః “ అన్న భగవద్వచనములోని 
తాత్పర్యముగూడ ఇదే: 


63 
అవతారిక :- గీతలో భగవానుడు చెప్పిన చొప్పున జ్ఞానాజ్ఞానములను వివరించుచున్నాడు. 
ముఖారి స 
ఇందుకు విరహితము - లిన్నియు నజ్ఞానమని 
చందమున గీతలందు( = జాటీ నిదివో. ॥పల్లవి॥ 


1 వి. చూ., 60. 2. భాగ, 72166. 3. అ.సం., 1-91. 4. గీత. 15-15 

1. మానావమానములు - మాని డంబు విడుచుట 
వూని హింసకు( జొరక - యోరుపు గలుగుటయు, 
ఆని మతిం గరంగుట - యాచార్యోపాసన 
తానెప్పుడు శుచి యౌట - తప్పని విజ్ఞానము. ॥ఇందు॥ 


2. అంచల సుస్టిరబుద్ది- యాత్మవినిగ్రహము 
అంచిత విషయ (విరతి*) నిర - హంకారాలు,. 
ముంచిన జన్మ దుఃఖ - ములు దలపోయుట 
కంచపు సంసారము - గడచుటే జ్హానము. 1ఇందు॥ 


ర అరిమిత్ర సమబుద్ది - యనన్య భక్తియు 
సరి నేకాంతకమును (న?) - సజ్జన సంగవిముక్తి 
ధర నధ్యాత్మజ్ఞాన - తత్త్వము దెలియుట 
గరిమలందుట శ్రీవేం - కటపతి జ్ఞానము. ॥ఇందు॥ 


వ॥ విరహితములు = శూన్యములు, చందముగా = పద్ధతిగా. 
1. డంబు = దంభము, మతిగరగుట = చిత్తమును బుజుమార్గములో నుంచుట. 


2. ఆత్మవినిగ్రహము_-= మనస్సును నిగ్రహించుట, అంచిత విషయ (విరతి) 
నిరహంకారాలు = మానితమైన విషయవైరాగ్యము, అహంకారము లేకుండుట, ముంచిన = 
అతిశయించిన, కంచపు = భోజనపాత్రవంటి (అందరిచే అనుభూతమగుచున్న అని తాత్పర్యము) 


3. ఆరిమి(త్రసమబుద్ధి = శత్రుమిత్రులయందు సమభావము, అనన్యభక్తి = భగవంతుని 
కంటె అన్యమునందు సోకనిభక్తి అసజ్జన సంగవిముక్తి = దుర్దనులతోడి పాత్తు వీడుట, అధ్యాత్మ 
జ్ఞానతత్మ్యము = అధ్యాత్మవిజ్ఞానము లోని రహస్యము,గరిమ. అందుట = 


1. * అంచితవిషయ నిరహంకారాలు" అనియే రేకులోను, ముద్రిత ప్రతిలోను గల పాఠము, 

“ఇంద్రియార్టేషు వైరాగ్య మనహంకార ఏవ చ (గీత. 13-9) అను మూలముతో సరిపడుటకై 'విరతి' 

అను పదము చేర్చుట తగును. 

2. 'సజ్జ్ఞన సంగవిముక్తి అని రేకులోని పాఠము. 'అరతిర్దనసంసది' (గీత. 13-11) అని మూలము. 
- కావున 'జనసంగ విముక్తి అని కాని, లేదా 'అసజ్జన సంగ విముక్తి అని కాని పాఠమైనప్పుడు అర్ధము 

సంగత మగును. 

న 
స్థితినందుట. 


భావము :- భగవంతుడు గీతలందు “ఇది జ్ఞానము” అని తెల్పి ఇంతకంటె 
భిన్నమైనది 'అజ్ఞానము' అని (ప్రకటించెను. 

మానావమానములు.. వర్జించుట, దంభము లేకుండుట, హింసా ప్రవృత్తి లేన్సి 
వాడగుట, ఓర్పు గలిగయుండుట, మతిలో కపటము వీడుట, గురుసేవ, శౌచము 
అనునవియే విజ్ఞానము. 


మజియు కదలికలేని బుద్ది, మనోన్మిగహము, విషయసుఖములయందు 
వైరాగ్యము, అహంకారము లేకుండుట, జన గతో ముడిపడియున్న జరావ్యాధి మరణాది 
దుఃఖములు తరించుట, వుత మ్మిత కళ త్రాటులలో గూడిన సంసారమును 
గడచుటయే జ్ఞానము. 


శతు మితులయందు సమభావము గల్షియుండుట, భగవంతునియందు 
అనన్యమైన భక్తి గలిగయుండుట, విజనస్థలమున నుండుట, దుర్దనసాంగత్యమును 
వీడుట, సదా ఆత్మధ్యానముచే తత్త్యము నెజుంగుట, (శ్రేష్టాతిశేష్టమైన 
జ్ఞాన ప్రయోజనమును పొందుట - ఇదియే శ్రీ వేంకటేశ్వరుడు చెప్పిన జ్ఞానము. 
దీనికి భిన్నమైనదెల్ల అజ్ఞానము. 


విశేషాంశములు :;- గీత 13 వ అధ్యాయము, క్షేత్ర క్షేతజ్ఞ విభాగయోగమున 
| జ్ఞానాజ్ఞానముల స్వరూప. మిట్టు వివరింపబడినది- 

అమానిత్వ మదంభిత్వ మహింసా క్షాంతి రార్దనమ్‌ । 

ఆచార్యోపాసనం శౌచం స్టైర్య మాత్మవినిగ్రహః ॥ 

ఇంద్రియార్ధేషు వైరాగ్య మనహంకార ఏవ చ । 

జన్మమృత్యు జర్హావ్యాధి దుఃఖదోషానుదర్శనమ్‌॥ 

అసక్తి రనభిష్వజ్గః పుత్రదార గృహాదిషు |. 

నిత్యం చ సమచిత్తత్వ మిష్టానిష్టోపపత్తిషు ॥ 


మయి చానన్య యోగేన భక్తి రవ్యభిచారిణీ | 
వినిక్తదేశ సేవిత్స్వ మరతిర్హన సంసది ॥ 

ఆధ్యాత్మ జ్ఞానవిత్యత్వం తత్త్వజ్ఞానార్థదర్శనమ్‌ | 
ఏతత్‌ జ్ఞానమితి ప్రోక్తం అజ్ఞానం యదతో౭౬న్యథా ॥| 


ఈ గీతార్థమునే అన్నమయ్య ప్రకృత సంకీర్తనములో వివరించినాడు. 

అవతారిక:- దేవుడే కరుణింపవలెనుగాని జీవుడు తనకు తానుగా పరమార్థము 
నెటుంగజాల డనుచున్నాడు ఆ 

బౌళి రామక్రియ 

ఎన్న(డు నే. గందు నిందు - నిందిరాపతి నీవె 

కన్ను లెదుట నుండి - కరుణింతుగాక! ॥పల్లవి॥ 


1. పొడమిన యట్టై నిన్ను - పొంచి కొలిచే నంటె 
కడు నాకిప్పుడు వివే - కము చాలదు, 
అడరి యంతటిమీ(ద - నైనా! దెలియ! బోతే 
వడి జవ్వన మదము - వశమిందు గాదు. ॥ఎన్న। 


2 వెనకనే. బ్రౌడనై - విరతి. బొందే నంటే 
ధన వాంఛ నేమియు. - దడవ నీదు, 
తనువు ముదిసి నీకు - దపము సేసేనంటే 
వొనర నేమిటికిని - వోపిక లేదు. 1ఎన్న॥ 


3... శ్రీ వేంకటేశ ! ఈ - సిలుగుల బెట్టనేల 
క్రైవశమై నీవు - గలి గుండగా, 
నీవె కృప సేసి - నేండిటు గావకున్న 
పావనమైన యీ - పద వెందు గద్దు. 1ఎన్న॥ 
2. ప్రొడనై = [ప్రొఢుడనై, ప్రగల్ఫుడనై, నడివయసు వాడనై, విరతిన్‌ = వైరాగ్యమును. 


3. సిలుగులన్‌ = చిక్కులను. 





1 గీత, 3-8, 9, 10, 1 12. 

భావము :- శ్రీ లక్ష్మీపతీ ! అజ్జుడనైన నేను ఎప్పుడు నీ మహిమను గుర్తించి 
నిన్ను సేవించి సుగతి నొందగలను ? నా దుఃస్టితిని గుర్తెరిగిన నీవే దయదలచి నాకు 
(ప్రత్యక్షమై కాపాడుదువు గాక ! 
పుట్టినంతనే నిన్ను కనిపెట్టుకొనియుండి సేవింతునన్నచో, అప్పుడు నీ 
ప్రభావమును, నిన్ను పూజించవలసిన ఆవశ్యకతను గుర్తింపగల తెలివి నాకు లేదు. 
పోనీ కొంత పెరిగి బాల్యము గడచి యౌవనదశళ ,(ప్రాప్తించినప్పుడైన నిన్ను 
తెలిసికొందునన్నచో యౌవనమదము నన్ను సైకొనుటచే అది నాకు సాధ్యము 
గాకున్నది. . 1 
- ఇంకను పెద్దవాడనై యౌవనదశ గడచి నడివయస్సు ప్రాపించిననాడైైన 
విషయసుఖములనుండి విరక్తి పొంది నిన్ను సేవింతునన్నచో ధనకాంక్షతో గూడిన 
నా మనస్సు నన్ను మరొక వ్యాసంగమునకు మరలనీయదు. పోనీ, వార్రక్యముననైన 
నీకై తప మొనర్తునన్నచో ఆ స్థితిలో ఏమి చేయుటకును శక్తి చాలదు. 


శ్రీ వేంకటేశ్వరా ! నీవు నా కందుబాటులో నుండియు నన్నెందు కీచిక్కుల 
పాలు చేసెదవు ? నీవే దయజూపి నే డిట్టు నన్ను కాపాడకున్నచో పవిత్రమైన యీ 
పదవి నా కింకెందు గలదు ? 

విశేషాంశములు :- జీవునకు పుట్టినంతనే తన పుట్టుకకు కర్తయైన పరమేశ్వరుని 
భజించుట ముఖ్యకర్తవ్యము. కాని శైళవావస్టలో ఎవరికిని విశ్శకర్తమైన పరమాత్ముని 
గుర్తించు తెలివి యుండదు. కొంత వయస్సు వచ్చినపిమ్మటనే జీవుడు వివేకియై 
దేవుని గుర్తింపగలడు. బాల్యము గడచిన అట్టు చేయువా రెందరు గలరు ? 


|. శైశవమునం దజ్ఞానము, యౌవనదశలో కాంతావ్యామోహము, నడి ప్రాయములో 
ధనకాంక్ష మనుజుని భగవంతునకు విముఖునిగా నొనర్చుచున్నవి. కాటికి కాలు 
చాచుకొనియున్న ముసలితనమున శక్తి చాలమితో పాటు ఎన్నో రోగములు జీవుని 
కుంచించివేయుచున్నవి. అందుచే అప్పుడుగూడ భగవంతుని చింతించుట సాధ్యము 
కాకపోవుచున్నది. కావుననే శంకర భగవత్సాదులు- 


బాల స్తావత్రీడాపక్తః తరుణ స్తావ త్తరుణీసక్తః 1 
వృద్దస్తావ చ్చిన్హాసక్త: పరమే బ్రహ్మణి కో£పి న సక్తః 





1 భజగో. 7. 

అని. లోకస్టితిని వర్షించిరి. అనగా బాలు డాటపాటలతోను, యువకుడు 


యువతులతోను, వృద్దుడు మనోవేదనలతోను కాలము గడువుచున్నాడు. 
పరబహ్మమునుగూర్చి చింతించువా డొక్కడును లేడని భావము. 

భగవంతుడే దయజూపి వీనిని కాపాడవలెనని అన్నమయ్య చెప్పినాడు. కాని 
భగవంతుని దయ తనపై (ప్రసరించునట్టు భక్తిగల్లి ప్రవర్తించుటమ్యాత్రము జీవుని 
కర్తవ్యము. తాను పరమభాగవతుడ్జై “సంకీర్తనాచార్యుడు" అన్న పవి(తపదవి 
నధిష్టించుటకు కారణము భగవత్కృపయే అని అన్నమయ్య చివరి చరణములో 


స్పష్టము చేసినాడు. 


అవతారిక ;- సర్వాంతర్యామి మైన పరమేశ్వరు నెటుంగజాలని తన 


ఆజ్ఞతను నిందించుచున్నాడు. 


మాళవశ్రీ 
ఇందుకు(గా నా యెరంగమి - నేమని దూరుదును 


అందియు నిను నే దెలియక,- అయ్యో నేనిపుడు. 


ఆతుమలోన నుండి - యఖిలోపాయములు 

చేతనునకు నీవే - చింతించ గాను, 

కాతురపడి నేను - కర్త ననుచు( బనులు 
_యీతలః జెప్పంగయూనే ఆ నిస్సిరో | 


తనువిటు నీ వొసంగి - తగు భాగ్యము నీవై 
అనువుగ జీవుని నీ - యటు నీవేలంగను, 
తనియక నే నొరులు - దాత లనుచు (బోయి 
కనుగొని వేడంగం దొడణే. - గటకటా 1. 


శ్రీ వేంకటాద్రి పై నుండి - చేరి కన్ను లెదుటను 
సేవ గొని యిటే కృప - సేయంాను, 


॥పల్లవి॥ 
లా 


ఇందు॥ 


॥ఇందు॥ 

సోవల గన్న వారెల్లా - జుట్టము లంటా నేను 
జీవులతో! బొందు సేసే( - జెల్లంబో ! ॥ఇందు॥ 


1. కాతురపడి = అధీరుడనై. 


భావము :- దేవా! నీవు నాలోనే ఉన్నావు. ఇంతగా, సన్నిహితుడవైన 
నిన్నందుకొనియు అందుకొన్నట్టు తెలియక నేను దీనుడనైతిని. ఇందుకు నా 
అజ్ఞానమును నే నేమని నిందింతును ? 


ఆత్మలో అంతరాత్మగానుండి జీవునకు వలసిన ఉపాయము లన్నింటిని 
నీవే ఆలోచించి అందు కనువుగా (ప్రవర్తింపజేయుచున్నావు. మతి చెదరిన నేను 
ఇన్నిటికి కర్తనని తలచి నా చేసిన పను లిట్టిట్టివని బడాయితనముతో చెప్పుకొన 
ప్రయత్నించుచున్నాను. ఇది యెంతో నింద్యము కదా ! 


నాకీ శరీరము నిచ్చినది నీవే. నాకు గల సంపదయంతయు నీవే. జీవు నెట్టు 
పాలింపవలెనో అట్టు నీయంతట నీవే పరిపాలించుచున్నావు. ఇట్టి నీ యీవితో 
తృప్తిపడక నేను నా కెట్టి సంబంధము లేని ఒరు లెవరో ఏమో ఇత్తురనుచు బోయి 
వారిని యాచించుచున్నాను. అయ్యయ్యో ! ఇది యెంత నైచ్యము ? 


నీవు శ్రీ వేంకటాచలముపై నెలకొన్న (ప్రత్యక్షదైవమవై నాసేవ లందుకొని 
దయతో నన్ను కాపాడుచున్నావు. మూర్భుడనైన నే నిది గుర్తింపక కంటబడిన వారెల్లరు 
నాకు చుట్టములని పెక్కుమంది జీవులతో పొత్తు పెట్టుకొనుచున్నాను. కటా కటా ! 
ఇది యెంత దుఃఖకరము ? 


విశేషాంశములు :- సర్వేశ్వరుడు సర్వమునకు నిర్వాహకుడు. ఆయన 
జీవాత్మునిలో అంతరాత్ముడై యున్నాడు. జీవుని చేష్టల కన్నింటికి కర్త అతడే. 
శరీరమును, దాని పోషణ కనువగు సంపదను జీవుని కిచ్చువా డతడే. ఇది తెలియక 
జీవులు కర్షృత్వమును తమపై నిడుకొని కన్టవడుచున్నారు. ఇతరుల 
న్నాశయించుచున్నారు. ఇది మిక్కిలి. శోచనీయమైన స్థితి. కావున జీవుడు విజ్ఞుడై 
పరమాత్ముని (ప్రభావమును (గ్రహించి. అంతయు ఆయనకే సమర్పించి ఆయననే 
ఆ్మశయించి ముక్తుడు కావలెనని తాత్పర్యము. 

అవతారిక :- తనలో తానుండి తత్మ్యము దలపోయువానికి బంధము లన్నియు తొలగు 
ననుచున్నాడు- 


లలిత 
నేనై విడువ వద్దు - తానై తగుల వద్దు 
తానే తానై వుంటే. - దగులెల్ల నూడు. ॥పల్లవి॥ 


1 పొద్దు వొద్దు హరి దల( - పున దలపోయంగ 
ఒద్దికైన పలు చేత - లున్న వెల్లా మరచును, 
నిద్దిరించు వానిచే(తి - నిమ్మపంటి వలెనే . 
బుద్ధితో. గర్మములు గొ - బ్బున జారిపోవును. ॥నేనై॥ 


ఓ పలుమారు గురుసేవ( = బరంగ(గా బరగంగా 
 చలివాసి యాత్మ వి - జ్ఞానము బొడచూప్పు, 
కలగన్న వాండు మేలు - కనిన కలవలెనే 
పలు సంసారము లెల్ల - భావనలై యుండును. ,... (నేనై! 


3... పక్కన శ్రీ వేంటేశు - పై భక్తి వొడమగా 
అక్కజపు టిహపరా - లరచేతివి యౌను, 
చొక్కపు పరుసమంటి - సొంపుగాని లోహము 
నిక్క( బై. డైనటు - నెరు సెల్లం దొల(గును, 1నేనై॥ 


2 చలివాసి = వ్యక్తమై. 
3. నెరుసు = దోషము. 


భావము :- కర్మమయమైన ఈ సంసారబంధమును నాకు నేనై విడువవలసిన 
పని లేదు. అది తానై నన్ను. తగులవలసిన పనియు లేదు. జీవుడు అంతర్ముఖుడై 
తనలో తానుండి. తత్త్యమును తలము ననో సంసార లంపటము లన్నియు 
తమకు తాముగా ఊడిపోవును: 

అంతరాత్ముడైన శ్రీహరిని అనుదినము చిత్తములో దలంచుచున్నవాడు తనకు 
ఒద్దికైన పనుల నన్నింటిని మరచిపోవును. నిద్రించిన వానిచేతి నిమ్మపండు జారినట్టే 
లోకమును మరి శ్రీపతిని చింతించువాని కర్మము వు. వెంటనే తమకు 
తాముగా జారిపోవును. 


మాటిమాటికి గురుసేవ చేయగా చేయగా (ప్రతిబంధము లన్నియు తొలగి 
ఆత్మస్వరూవజ్ఞానము తనంత తానే వ్యక్తమై భాసించును. కలగన్నవానికి 
మేలుకనినంతనే ఆ కల రూపవులేనిదైనట్టు ఆత్మజ్ఞుడైనవానికి వివిధములైన 
సంసార(ప్ర(క్రియలు ఉనికి. లేనివై వట్టి భావనలుగామ్యాత్రమే మిగిలిపోవును. 


చెంతనే ఉన్న శ్రీ వేంకట్వేరునిపై భక్తి గల్గినచో ఇహమునకు, పరమునకు 
చెందిన ఉత్తమగతులెల్ల హస్తగతము లగును. ఇంపుసాంపులు లేని ఇనుము చొక్కమైన 
పరుసము నంటినంతనే నిక్కపు బంగారమై నిగనిగ మెరసినట్టు జీవుడు దేవునిపై 
భక్తి గల్గియున్నచో తన అజ్ఞానదోషము నంతయు తొలగించుకొని విజ్ఞాన స్వరూపుడై 
వెలయును. 


విశేషాంశములు :- సంసారము కర్మమయమైన బంధమై జీవులను 
పెనవేసికొనియున్నది. ఈ బంధమును (త్రెంచుకొనుటే మోక్షము. అనాదిగా జీవుడీ 
సంసార ప్రవృత్తి కలవడి యున్నాడు గాన తనకు తానుగా దానిని వదలుకొనజాలడు. 
సంసారముగూడ వీనిని తనకు తానుగా వదలిపెట్టి పోదు. ఏలన కర్మానుగుణముగా 
జీవుని బంధించుటే దాని స్వభావము. 


ఈ స్థితిలో జీవునకు ముక్తి యెట్లు సిద్ధించును ? అను (ప్రశ్నకు అన్నమయ్య 
సముచితమైన సమాధానము నొసంగుచున్నాడు. సదా భగవంతుని దలచుట, నిత్యము 
గురుసేవ యొనర్చుట, భగవద్భక్తి గల్లియుండుట అను ధర్మములను పాటించినచో 
నంసారబంధము లన్నియు తమకు తాముగా నమనిపోవునని ఈపాట 
తేటపరచుచున్నది. 


నహజముగా కర్మలనైైవు (ప్రనరించునది చిత్తము. దానిని నంతత 
భగవచ్చింతనచే. కర్మలనుండి మరల్పవలెను. వ 


మజియు గుర్వను[గ్రహము లేనివాడు ఆత్మతత్త్యము నెలుంగజాలడు. 

గురువ్రసాదముచే తనలో అంతర్యామిగా నున్న పరమాత్మను నిరీక్షించు 
సమత్వపరునికే ఆత్మజ్ఞానము కలుగునని గురుగీతలో శివుడు వచించెను. 

గురుప్రసాదతః స్వాత్మ న్యాత్మారామనిరీక్షణాత్‌ | 
సమతాముక్తి మార్గేణ స్వాత్మజ్ఞానం ప్రవర్తతే ॥1 
కావున గుర్వను[గ్రహముకొఆకై సదా గురుసేవ యొనర్చవలెను. 
- అన్నిటికన్న మిన్నయైనది హరిభక్తి అది నమస్త కిల్పిషములను శమింపజేసి 
జీవుని దేవుని చెంతకు జేర్చును. 
67 
. అవతారిక :- నిజమైన సుఖము పరమాత్ముని సేవలోనే కలదనుచున్నాడు. 


వరాళి 
ఎరింగీ నెరగదు - యేమి సేతు మతి 
హరిదాస్యం - బదియే సుఖము. 1పల్లవి॥ 


1 వెతలంబొరలే ఘన - విభవము కంటే 

అతిపేదరిక - మది సుఖము, 

గతి నెరవుల సిం - గారము కంటెను 

సతమగు తన ని - చ్చలమే సుఖము. ॥ఎరిగీ॥ 
2 పలు బాములంబడు - పగలిటి కంటే 

తెలిసి నిద్రించు రా - తిరి సుఖము, = 

అలమట గడించు - నమృతము కంటే 

కలపాటి తనకు - గంజే సుఖము. ॥ఎరిగీ॥ 


8. పరపీడ లొసంగు - భవమున కంటే 
ధరఃబొడమని చం - దము సుఖము, ' 


క గు.గీ, 155. 

గరిమల శ్రీ వేం - కటపతి నీకే 
శరణనియెడి నా - జన్మమె సుఖము. ॥ఎరిగీ॥ 


1. ఎరవులు = అరువుగా పరుల నడిగి న సొమ్ములు, సతము = శాశ్ళ్యతము, 
నిచ్చలమే = నిశ్చలమే. 


3. భవము = పుట్టుక, పొడమని చందము = జన్మరహితస్థితి. 


భావము :- శ్రీహరిదాస్య మొక్కటే నిక్కముగా సుఖము నొసంగునది. మరి 
యేదియును సుఖకరము గాదు. ఆ సంగతి తెలిసియు నా చిత్తము తెలిసినట్టు 
'ప్రవర్తించుట లేదు. ఇందుకు నేనేమి చేయుదును.? 


పెక్కు చిక్కుల బడి ఆర్జించు పెద్ద సంపదకంటె ఎట్టి చిక్కులును లేని కటిక 
పేదరికమే సుఖము. ఇతరుల నడిగి ఎరవుగా తెచ్చుకొన్న సొమ్ములచే చేసికొను 
సింగారముకంటె ఎట్టి ఆడంబరము లేని శాశ్వతమైన తన నిశ్చలస్థితియే సుఖావహము. 


పలు కష్టములపా లగు పగటివేళకంటె చీకు చింతలు లేక గాఢనిద్రలో గడపు 
ర్యాత్రియే సుఖము. ఎంతో (శ్రమపడి సంపాదించు అమృతముకంటె ఎట్టి శమయులేక 
లభించిన గంజియే సుఖకరము. 


మాటిమాటికి ఇతరులను పీడించుచు జీవితయ్యాత్ర సాగించు పుట్టుకకంటె 
ఇలలో పుట్టుక లేని స్టితియే సుఖము. అన్నివిధముల గొప్పవాడవైన శ్రీ శీ వేంకటేళ్చరా! 
నిన్నే శరణు జొచ్చు 'నాజిన్మమే సుఖకరము. 


విశేషాంశములు :- సుఖా 'పేక్షతో మానవు లర్థము నార్జింపగోరి ఎన్నో (శ్రమలకు 
గురి యగుచున్నారు. ఎందరినో పీడించుచున్నారు. ఆర్జించిన విత్తమును 
కాపాడుకొనుటకై పరితపించుచున్నారు. గాఢన్మిదలో గడుపు కాలమున దప్ప తక్కిన 
సమయములలో వారికి విశ్రాంతి యన్నది లేదు. ఐనను (శ్రమకు దగిన సుఖము 
వారికి దక్కుట లేదు. తన కున్నదానితో తనివి జెందెడు పేదవాని కున్న సుఖము 


ధనికున కెక్కడిది ? పుట్టి ఇక్కట్టుల పాలగుటకంటె పుట్టుకలేని స్థితి, అనగా మోక్షమే 


సుఖకరమైనది. అట్టి స్థితి భగవద్దాస్యమువలననే పొందవలసి యున్నది. కాబట్టి శ్రీహరిని 
శరణొందుటయే శాశ్వత సుఖప్రాప్తికి (తోవయని తాత్పర్యము. 

అవతారిక :- సన్మార్గమున ప్రవర్తించుచు శ్రీహరిని భజింపుమని చిత్తమును 


'హెచ్చరించుచున్నాడు. 


దేవగాంధారి 
నమ్మితి. జుమ్మీ నో మనసా - నాకే హితవయి మెల(గుమీ 
ముమ్మాటికి నే. జెప్పితి, జుమీ శ్ర-మురహరు నామమె జపించుమీ ॥పల్లవి॥ 


తలంచకుమీ యితర ధర్మములు - తత్త్ప్వజ్ఞానము మణవకుమీ ' 
కల(గకుమీ యే పనికైనను - కడు శాంతంబున నుండుమీ, 
వలవకుమీ వనితల కెప్పుడు - వై రాగ్యంబున నుండుమీ 

కొలువకుమీ యితర దైవముల - గోవిందునినే భజించుమీ. _ ॥నమ్మి॥ 


.. కోరకుమీ దేహ భోగములు - గొనకొని తపమే చేకొనుమీ 

మీరకుమీ గురువుల యానతి - మెజయ బురాణములే వినుమీ, 
చేరకుమీ దుర్దన సంగతి - జితేంద్రియు(డవై నిలువుమీ 

దూరకుమీ కర్మ ఫలంబును - ధ్రువ వరదునినే నుతించుమీ ॥నమ్మి॥ 
వెజవకుమీ పుట్టుగులకు మరి - వివేకించి ధీరుండ వగుమీ 
మఅవకుమీ యలమేల్మంగకు - మగండగు శ్రీవేంకటపతిని, 


కెణలకుమీ మాయారతులను - కేవల సాత్తికుడవు గమ్మీ 
తొజలకుమీ నేరములను సిం - ధుర రక్షకునినె సేవించుమీ. .. ॥నమ్మి॥ 


1 ఇతరధర్మములు = భగవత్తాప్తికి ఉపకరించని ధర ములు. 


2. గొనకొని = (ప్రయత్నించి, జితేంద్రియుడవై = జయించబడిన ఇంద్రియములు 


గలవాడవై, ధ్రువవరదుని = (ధ్రువునకు వరమిచ్చిన శ్రీమన్నారాయణుని. 


3. తెజలకుమీ = (తుళ్ళి పడకుమీ, మాయారతులను = మాయతోగూడిన 


సంసారమునందలి ఆసక్తులతో, సింధురరక్షకుని = గజేంద్రుని కాపాడినవానిని. 


భావము :- ఓ చిత్తమా! నేను నిన్నే నమి శ్రనాను సుమా! నాకే మేలు గల్షించుచు 

ప్రవర్తించుము. నేను ముమ్మాటికి నీకు బోధించుచున్నాను. మురాంతకుడగు 
నారాయణుని నామమునే జపింపుము. 


భగవ(త్సాప్తికి హేతువులగు భాగవతధర్మములు దప్ప ఇతరధర్మముల 
నెన్నటికిని తలంపకుము. పరతత్హ్ర విజ్ఞానమును విస్మరింపకుము. ఎంతపని పైబడినను 
కలతనొందక ధైర్యముతో నుండుము. మిక్కిలి శాంతిగలిగి ప్రవర్తింపుము. ఎప్పుడును 
వనితలకై వలపు బెంచుకొనకుము. ఐహికభోగములపట్ట్ల వైరాగ్యము గలిగి యుండుము. 
ఇతరదేవతలను సేవింపకుము. గోవిందునే సేవింపుము. 


శారీరకభోగములు కోరకుము, (ప్రయత్నముతో తపస్సే చేపట్టుము, గురువుల 
యాజ్ఞ మీరకుము, భగవద్వర్లనాత్మకములైన పురాణగాథలనే (ప్రకటముగా వినుము, 
దుర్దనులతోడి పొత్తున జేరకుము, ఇం[ద్రియములను నిగ్రహించి ధీరతతో నుండుము, 
నీ కర్మములకు వచ్చు ఫలములను నిందింపకుము, (ధ్రువునకు వరములిచ్చిన 
శ్రీమన్నారాయణునే స్తుతింపుము. 


జన్మము లెత్తవలసి వచ్చినదని భయపడకుము, వివేకముగలిగి ధీరుడవై' 
జన్మములను సార్ధకపరచుకొనుము, అలమేల్మంగకు పతియగు శ్రీ వేంకటేశ్వరు 
నెన్నడును విస్మరింపకుము, మాయామయములైన సంసారభ్రాంతులతో (తుళ్ళి 
పడకుము, శుద్ద సాత్తిక ప్రవృత్తి గలవాడవు గమ్ము, నేరము లొనర్చకుము, గజేంద్రుని 
రక్షించిన శ్రీమహావిష్ణువునే భబింపుము. 

అవతారిక :- ఏ ఒకనికో గాని భగవంతు నెటుంగుటకు అందరికి వశము గాదనుచున్నాడు. 


రామ[క్రియ 
అందరి వసమా - హరి నెరు(గ 
కందువగ నొకడు - గాని యెర(గండు. ॥పల్లవి॥ 


1. లలితపు పది గో -ట్ల నొకడు గాని 
_కలుగండు శ్రీ హరిం - గని మనంగ. 

ఒలిసి తెలియు పు - ణ్యుల కోట్లలో 
ఇల నొకండు గాని - యెరం/గడు హరిని. ॥అంద॥ 


2ఓ.... శ్రుతి చదివిన భూ - సురకోట్టలో 

గతియను హరినె యొ - కానొకండు, 

అతిఘను లట్టిమ - హాత్మ కోటిలో 

తతి నొకండు గాని - తలచండు హరిని. ॥అంద॥ 
క... తుద కెక్కిన ని - త్యుల కోట్లలో 

పొదుగు నొకండు తల. - పున హరిని, 

సుదిగొను హరి భ - క్తుల కోట్లలో 

వెదకు నొకండు శ్రీ - వేంకటపతిని. ॥అంద॥ 

భావము :- శ్రీహరిని ఎజుంగుటకు అందరికి శక్యమా? ఒకానొక విజ్ఞాని 
తప్ప పరమాత్ముని జాడ నెజిగి గుర్తించువారు మరెవ్వరును లేరు. 

పదికోట్ల మందిలో ఏ ఒక్కడో తప్ప మరెవ్వడును శ్రీహరిని గుర్తింప గలవాడు 
లేడు. అట్టు గుర్తించిన కోట్లకొలది పుణ్యాత్ములలో ఒక్కడు మాత్రమే హరితత్త్యమును 
పూర్తిగా అనుభవమునకు తెచ్చుకొనుచున్నాడు. 

వేదములు చదివిన కోట్లకొలది విప్రులలో 'హరియే గతి' అని చెప్పువాడు 
ఒకానొకడు మాత్రమే. అట్టు చెప్పు మహాఘనులైన పలువురు మహాత్ములలో ఏ 
ఒకడో తప్ప ఇంకెవ్వడును హరిని నిక్కముగా మదిలో భావింపడు. 

విద్యావివేకాదులచే మహాప్రతిష్ట గాంచిన నిత్యస్వరూపులైన అనేక జీవుల గుంపులలో 
తలపున శ్రీ హరిని నిల్పువా డొకడే. అన్నివిధముల అతిశయించిన హరిభక్తుల 
సమూహములలో శ్రీవేంకటేశ్చరుని నిజముగా అన్వేషించి కనుగొనువా డొక్కడే. 


విశేషాంళఛములు :- ఎన్ని విషయములను తెలినికొన్నను, ఎంత 
విజ్ఞానమార్జించినను భగవంతు నెలుంగక ముక్తి చేకూరదు. లౌకికముగా ఎన్నింటినో 
సాధించుటకు జనులు యత్నింతురు గాని భగవత్తాప్తికై పారమార్థికముగా కృషి 
చేయువా రరుదు. అట్టు ప్రయత్నించువారిలో గూడ త్రికరణశుద్ధిగా భగవంతుని 
శరణొంది ఆయన దయకు పాత్రుడ్డై ఆయన స్వరూపమును తాత్తికముగా 

గుర్తింపగలవాడు వేలకొలది జనులలో ఒక్కడే. అందుకే గీతాచార్యు డిట్లు నుడివెను. 


మనుష్యాణాం సహధ్రేషు కళ్చిద్యతతి సిద్దయే | 
యతతాఏమపి సిద్దానాం కళ్చిన్మాం వేత్తి తత్త్వతః 1 


ఈ గీతోక్తినే అన్నమయ్య ఇట వివరించినాడు. 
70.. 
అవతారిక :- మాయ కధీనులై సంసారమును వీడలేని జీవుల దుఃస్థితిని వర్షించుచున్నాడు. 


ఆహిరి 


మాయల కగపడి - మతిచెడి ప్రాణులు 
రోయ దలంచియును = రోయ'/గలేరు. ॥పల్లవ॥ 


1... మిస మిస మెరువగ -మెల్లన చేరిరి 
మముసీ(డిమాని ఫల -ములు చూచి, 
రసమని సంసా - రపు బాలకులిదె 
| విసిగి చేదుగని - విరుగగ లేరు. ॥1మాయ॥ 


2. బలు విష మొలికెడి - పాము( బట్టుకొని 
అలరుచు నలుగడ - నాడేరు, 
పాలసి యాసలూ - ర్పులు నిగుడించంగ 
తెలిసియు నింకా - దెలియంగ లేరు. 1మాయ॥ 


3... తేనె దెచ్చిక - త్తికి దార బెట్టి (న) 
నానా విదముల -నాశేరు, 
దీనత లణంెడి - తిరు వేంకటపతి 
చేని పంటలకు( - జెయి చా లేరు. ॥1మాయ॥ 
భావము :- మాయకు. వశమగుటచే బుద్దిహీనులై కుటిలసంసారమున 


దగులువడిన జీవులు ఆ నంసారమువట్ర 'లోత జెంది విడువదలచియు: 
తప తవనవనననననన ప్త ననున న తతుననతననననననరననననననననననాలనలునా. 
1. గీత. 7-3. 

విడువజాలకున్నారు. 


సంసారము నంటికొనియున్న బాలకులు (అజ్ఞాని జనులు) ముష్టి చెట్ట 
పండ్డు మిసమిస మెరయుచుండుట జూచి అందు తీపు గలదని తలచి ఇదిగో మెల్లగా 
వాటిదరి చేరిరి. చివరికి ఆ ఫలముల నాస్వాదింపగా చేదే అనుభవమునకు వచ్చినదిగాని 
అందు తీపు లేదాయెను. అట్టు విసుగుజెందియు మాయా ప్రభావముచే వారు వాటిని. 
విడిచి రాలేకున్నారు. 


దారుణమైన విషము [గక్కుచున్న పామును చేతబట్టుకొని సంసారులు 
గంతులు వైచుచు నలువైపుల నాట్యము చేయుచున్నారు. ఆ పాము బుసకొట్టుచు 
ఆశళలనెడు నిట్టూర్పులు నిగుడించుచున్నది. అందలి ప్రమాదమును గుర్తించియు 
మాయకు వశపడుటచే పూర్తిగా (గ్రహింపలేక అట్టే ఆడుచున్నారు. 


తేనె తెచ్చి కత్తి వాదరపై పూసి అందలి విపత్తును (గ్రహింపక పలుతెరగుల 
నాకుచున్నారు. దైన్యములను తొలగించు శ్రీవేంకటేశ్వరు డనెడు చేని పంట సమృద్ధిగా 
లభించుచున్నను దాని నందుకొనుటకు మాత్రము ప్రయత్నింపకున్నారు. 


విశేషాంశములు :- మాయ దాటరానిది. 'మమ మాయా దురత్యయా' అని 
భగవానుడే చెప్పియున్నాడు. మూయాప్రభావముననే సమస్త సంసారలీలలు 
సాగుచున్నవి. 


అడుగడుగున ఎన్నో విపత్తులు సంసారములో నెదురగుచుండుట అందరికి 
అనుభవములో నున్న విషయమే. అందుచేతనే ఇట సంసారము ముష్టి చెట్టుగను, 
(తాచుపాముగను, తేనె బూసిన కత్తివాదరగను నిరూవింవబడినది. ఏదో 
సుఖమనుభవింప బోవుచున్నట్టు సంసారులు (భ్రమ పడుచున్నారేగాని నిజముగా 
వారనుభవించునది దుఃఖమే అను విషయము పై రూపణములచే వ్యక్తమగుచున్నది. 
విసిగియు జీవులు సంసారమును వీడి రాలేకుండుటకు హేతువు భగవన్మాయయే. 


ఈ మాయును దాటుటకు తన్నే శరణొందవలెనని భగవంతుడు 
సెలవిచ్చియున్నాడు. 


'మామేవ యే ప్రపద్యన్త్హే మాయా మేతాం తరన్తి తే, 

శ్రీ వేంకటేశ్వరుడు ఇట చేనిపంటగా రూపింపబడినాడు. చేనిపంటవలె చేయి 


(/గ్న 


చాచినచో అందునంత సన్నిహితముగా ఆదేవు డున్నాడు. కాని మాయకు లోబడిన 
(ప్రాణులు ముష్టిచెట్టు పండ్డు మున్నగు క్షేశకరములైన 'పదార్థములబోలు సంసార 
సుఖముల కెగబడుచున్నారే కాని చేని పంటవంటి శ్రీనివాసునికై (ప్రయత్నించుట 
లేదు. భక్తిహీనులు భగవంతుని కొట కెంతమ్మాతము పాటుపడక జనన 
మరణాత్మకమైన సంసార చ[క్రమునందే సదా పరి[భమించుచున్నారని అభిప్రాయము. 


అవతారిక :- శ్రీహరిని శరణు జొచ్చుటతవ్న ఇతరోపాయములు తనకు 


నచ్చవనుచున్నాడు. ; 


సామంతం 
ఏమనవచ్చును గొందరి - కింపొ( బులుసులు దీపులు 
సోమరితనమున నిన్నిట( - జొరదీ నా తలంపు. 


పదిలంబుగ సర్వాత్మక - భావము దల(చిన పిమ్మట 
ముదమున నెవ్వరి. జూచిన -మొక్కక పోరాదు, 
వదలక యిన్నిటను శ్రీ- వల్లభు(డున్నా! డుండిన 
హృదయము చంచల మిన్నిట - నెనయదు నా మనసు 


ఎక్కడం జూచిన బ్రాణుల -కిన్నియు నాచారములే 
చిక్కక యిన్నియు( గైకొని - చేయకపోరాదు, 
మక్కువనిన్నియు శ్రీహరి - మతములె కానీ అయినా 
ఒక్కటియే చాలును నా - కొడ(బడ వితరములు. 


ఏ రీతుల నటు చూచిన - నిందరు బలు దైనములే 
కూరిమి నందరి నటు వలె. - గొలువక పోరాదు, 
ధారుణి వేంకటపతి చే(- తలు ఇవియైనా( గాని 
కోరిక నాకితడే మరి - కొర కొర లిన్నియును. 


॥పల్లవి॥ 


॥ఏమన॥ 


॥విమన॥ 


॥ఏమన॥ 


భావము :- లోకము భిన్నభిన్న రుచులు గలది. కొందరికి పులుసు లిష్టము 

కాగా, మరికొందరికి తీపు లిష్టము లగుచున్నవి. అట్టే కొందరు కొంతమంది దేవతల 
నారాధించుచుండ, మరికొందరు వేరొక కొందరి నారాధించుచున్నారు. దీనికి నే 
నేమనగలను? నేను మ్యూత్రము సోమరిని. అందుచే నా చిత్తము అన్ని రుచుల 
నాస్వాదించుటకు (అంతమంది వేల్పుల నారాధించుటకు) అంగీకరించదు. 


సర్వులలోను అంతర్యామిగా నున్నవాడు ఆ పరమాత్ము డొక్కడే అని. 
స్పిరముగా తలచిన తర్వాత ఎవరిని చూచినను సంతసముతో నమస్కరించవలసినదే. 
లక్ష్మీపతి అంతటను నిండియున్నాడు. ఐనను నాచిత్తము చంచలమైనది. కాన అన్నిటిని 
సమదృష్టితో పొందకున్నది. అందుచే నే నా పరమాత్మునికి దప్ప ఒరులకు 
నమస్కరింపలేను. 

ఎక్కడ చూచినను జపతపో[వతాదులైన తరణోపాయము లన్నియు (ప్రాణులకు 
ఆచారములుగానే ఉన్నవి. కావున అవి యన్నియు పాటింపదగినవే. అన్నియు శ్రీహరి 
కభీష్టములైన మతములే. ఐనను ఆ దేవుని శరణాగతి యొక్కటియే నాకు చాలును. 
తదితరములు నాకు గిట్టవు. 


. ఏ రీతిగా పరిశీలించి చూచినను ఇందరు పెద్ద పెద్ద దేవతలే. అందుచే అందరినీ 
ప్రేమతో ఆరాధింపవలసినదే. లోకములోగల వివిధములైన ఈ ఆరాధనలన్నియు 
శ్రీవేంకటేశ్వరుడు కల్పించినవే. కాని నాకు మ్యాతము కోరిక ఆ ఒక్క దేవుని మీదనే. 
తక్కినవా రెవ్వరును నాకభీష్టములైన వారు కాదు. 


విశేషాంశములు :-"పరుల గొలవకుంటే పతివ్రతా భక్తి” అనియు, 
“గట్టిగా శ్రీశ్రీవేంకటేశు క్రైంకర్యమే సేసి 
తట్టు ముట్టు లేనిదే - తగ నిజభక్తి” 
అనియు భక్తిభేదములను పేర్కొనుచు అన్నమయ్య మరొకచో వర్షించినాడు. 
అట్టి పతి వతాభక్తినే, నిజభక్తినే ప్రకృత సంక్తీర్తనములో వివరించినాడు. 


హరి సర్వాత కు డనుటయందును, సమస్తతరణోపాయములు హరి కల్పితము 
లనుటయందును అన్నమయ్యకు గట్టి నమ్మకము లేకపోలేదు. 'హరి యవతారములె 
అఖిల దేవతలు” ఇత్యాది కీర్తనములలో దేవతలెల్లరు హరికి మారురూపులే అని 

ఆయన నొక్కి వక్కాణించియున్నాడు. ఐనను తాను హరిని తప్ప మరొకరిని 
సేవింపజాలనని చెప్పుటచే హరియందు ఆయనకు గల అచంచలమైన విశ్వాసము 
'ప్రకటింపబడినది. 'ఒక్కటియే చాలును” అనుటచే ఒక్క శరణాగతి పద్ధతియే తన్ను 
కడతేర్చుటకు చాలునన్న దృఢవిశ్వాసము స్పష్టీకరింపబడినది. హరి సర్వాత్మకుడని 
అంగీకరించుచునే హరిని తప్ప ఒరులను తా నారాధింపలేనని చెప్పుటచే హరిపై 
తనకున్న పతి(వతాభక్తి ఎంత పరాకాష్టకు చెందినదో అన్నమయ్య ఇట వ్యక్తము 
గావించినాడు. ఇట్టి గట్టినమ్మకమే (వ్రపత్తికి పట్టుగొమ్మ యని శాస్త్రములు 
ప్రతిపాదించుచున్నవి. 
772 . 

అవతారిక ;:- సంసారికి భగవంతుని శరణు జొచ్చువరకు దుఃఖమునుండి విడుదల 

లేదనుచున్నాడు. - 
ఆహిరి 
ఇట్లె సంసారి - కేదియు లేదాయ 
తట్టువడుటే కాని - దరిచేర లేదు. ॥పల్లవి॥ 


1 ములిగి భారపు మోపు - మోంచేటి వాండు 
| అలసి దించుకొను - నాడాడను, 
అలరు సంసారికి - నదియు లేదాయ 
'తొల(గని భారమెం - దును దించలేదు. 1ఇట్లె! 


ఓ. తడని వే(పచేందు - త్రావెడి వాండు 
ఎడయెడ6 దిను( దీ - సేమైనను, 
అడరు సంసారికి - నదియు లేదాయ 
కడు. జే(దె కాని యెక్కడ దీపు లేదు. 1ఇట్లె! 


3. దొరకొని హేయమే - తోండేటి వాడు 
పరిఠవించును మేన( - బరిమళము, 
ఆరిది సంసారికి - నదియు లేదాయ 
ఇరవు వెంకటపతి - నెజు(గ లేడు. 1ఇట్లై! 

ప॥ తట్టువడుట = బాధపడుట. 
1. ములిగి = మూలిగి. 


3. హేయము = త్యజింపదగినది, పరిఠవించును = ధరించును, పూయును, ఇరవు = 
ఆశ్రయము. 


భావము' :- సంసారములో నున్నవానికి ఎట్టి సుఖమును లేదు. అతడెంత 
సేపటికిని ఏదో ఒక కారణముచే బాధపడుచుండునే కాని సంసారసాగరముయొక్క 
తీరము చేరుటకు వానికి వీలు చిక్కుట లేదు. 


(శ్రమపడి మూలిగి బరువైన మోపు మోయువాడు అలసిపోయినవ్పుడెల్ల 
అక్కడక్కడ తన మోపు దింపుకొని విశ్రాంతి గై కొనును. కాని సంసారికి మాత్రము 
తన సంసారభారము- దించుకొను వెరవు లేదు. అది తొలగదోయగరాని బరువై 
వానిపై బడియున్నది, కాన దానిని జీవితాంతము దించుకొనుట కవకాశము లేకున్నది. 


వేప చేదు (త్రాగువాడు చేదుకు విసిగినప్పుడెల్ల కొంత తీపు దిని తృప్తి 
నొందగలడు. కాని సంసారికి అట్టు చేయుటకు అనువు గాకున్నది. సంసారములో 
అనుభవమునకు వచ్చు పదార్థము లెల్ల చేదేగాని అందెక్కడను తీపన్నది లేనే లేదు. 


రోతపడి త్యజింపదగిన వస్తువులను తోడి శుభపరడువాడు దుర్గంధముతో 
గూడిన తన శరీరమును కడిగి ఎడనెడ సుగంధద్రవ్యములను పూసికొనగలడు. కాని 
సంసారికి హేయమైన తన బంధమును వదలించుకొనుట కవకాళము లేదు. వాడు 
(ప్రకృతికి బద్దుడగుటచే సమస్త సృష్టి కాధారమైన శ్రీవేంకటేశ్వరుని తెలియజాలకున్నాడు. 


విశేషాంశములు :- సంసారసాగరములో బడి ఎడతెగని ఇక్కట్లకు గురి 
యగుచు దరిచేరలేని జీవుల దుఃస్టితి ఈ సంక్రీర్త్రనములో వర్లింపబడినది. పరమాత్ముని 
తత్త్యము నెటుంగజాలనంతవరకు ఈ దుర్గతి వానికి తప్పుట లేదు. (ప్రకృతి 
బంధమును తెంచుకొని సర్వేశ్వరుని తెలిసికొన్ననాడు వాడు క్షేశములనుండి విడుదల 
పొందును. 'ఇరవు వేంకటపతి నెలుగలేడు' అనుటలోని రహస్యమిదే. 


సంసారమును భారపు మోపుతోను, వేపచేదుతోను, హేయపదార్థముతోను 
పోల్చుటచే అందు తగులువడిన జీవుల క్లేశము లెట్టివో వ్యక్తీకరింపబడినవి. 


శంక అన్నమాచార్య సంక్షీర్తనామృతము 


46 వ నిడు రేకులోని మరొకపాటలో గూడ సంసార్మశమ గాలియూయెలలో 
నూగినట్టు విరతి లేనిదై పెక్కు చిక్కులు కల్గించుచున్నదని చెప్పుచు అన్నమయ్య 
ఇట్టు వర్షించినాడు. ౪ 


ఆహిరి 
చాలదా నా -సంసారము 
గాలి యుయ్యెలల(దొల =.గక్‌ యూ(గవలసె. ॥పల్తవి॥ 


పాపపుణ్యము లనెడి - బల్లిదుల వెంటనే 

దీసించు బంటనై - తిరిగి తిరిగి, 

పైపైనె దేహంపు - బల్ల లొసంగిన నరక 

కూసముల నుడి దున్ను - కొని బ్రదుకవలసె. ॥చాల॥ 
చిత్తమను విభు(టేరి - చెల(గి విషయంబులకు 

కొత్త గమికాందనై - కొలిచి కొలిచి, 

హత్తుకొని మోహంబులను - ప్రధానుల యెదుట 

గత్తంపు మొగసాల( - గలదించ వలసె() ॥చాల॥ 


గౌటంపు దురితముల - కై జీతగా(డనై 

చేటైన కోరికల( - జేరి చేరి 

ఈటాడ దిరువేంక - టేశు. గన కిన్నాళ్ళు 

కోటకొమ్మల కెగసి - గుంపించ వలసె.] ॥చాల॥ 


73 


అవతారిక :- భగవద్భక్తి ఎడతెగనిదై యుండవలెనని యుద్చోధించుచున్నాడు. 


బౌళి 
పరమ సుజ్ఞానులకు - ప్రపన్నులకు 
మరుగురుని మీదట - మనసుండ వలదా. 1పల్లవి॥ 


1 అ.సం., 4 - అను - 27. 

1 ఆలి గొన్నవానికి - నన్నముపై నుండినట్టు 

యే(కట వుండవలదా - యీళ్వరునిపై, 

కాంకల విటులచూపు - కాంతలపై నుండినట్టు 

తేంకువ నుండ వలదా. - దేవుని మీందటను. ॥పర॥ 
2ఓ. పసి బిడ్డలకు నాస - పాలచంటిపై నున్నట్లు 

కొసరి భక్తివలదా - గోవిందునిపై, 

వెస దెరువరి తమి - విడిదలపై నున్నట్టు 

వసియించవలదాశ్ర్రీ - వల్లభు మీ/దటను ॥పర॥ 


3౩. నెప్పున ధనవంతుడు - నిధి గాచి యుండినట్టు 

తప్పక శ్రీవేంకటేశు. - దగులవద్దా, 

అప్పసమైన భమ - ఆలజాలాల కున్నట్టు 

యిప్పుడే వుండవలదా - యీతని మీ6దటను. ॥పర॥ 

ప॥ మరు గురుని మీద = మన్మథుని తండడ్రిలైన విష్ణునిపై. 

1 ఏంకట = మిక్కిలి యపేక్ష కాకల = మన్మథతాపముతో గూడిన. 

2. తమి = అపేక్ష - 

3. నెప్పునన్‌ = నేర్పుతో, అప్పసమైన = ఎడతెగని, ఆలజాలాలు = నీటగిరగిర దిరుగు 
ఒకరకపు పురుగులు. 

- (తటతటన నీటిమీదట నాలజాలంబు లిటు నటు చరించవా యీదియీది” అని మరొక 

(ప్రయోగము). / 

భావము :- శ్రేష్టమైన సుజ్ఞానము గలవారికి, ప్రపత్తిమార్గము ననుసరించువారికి 
మాధవునిపై సదా మనస్సు లగ్గమై యుండవలెను. 

ఆకలిగొన్నవానికి అన్నముపై నుండినట్టు భక్తునకు పరమేశ్వరునిపై తీవ్రమైన 
అపేక్ష యుండవలెను. కామార్హులైన విటుల చూపు కాంతలపైననే ఉండినట్టు 
జిజ్ఞాసువులకు దేవునిమీదనే దృఢమైన దృష్టి యుండవలెను. 


పసిబిడ్డలకు పాలచంటిపైననే ఆశ ఉన్నట్టు భక్తులకు గోవిందునిపైననే భక్తి 


1. అ.సం., 1-218. 


డ06 అన్నమాచార్య సంక్షీర్తనామృతము 


స్థిరమై యుండవలెను. బాటసారి అపేక్షయంతయు తాను విడియుచోటనే ఉన్నట్టు 
('ప్రపన్నునకు శ్రీనాథునిమీదనే లక్ష్య ముండవలెను. 


ధనికుడు ఏమరుపాటులేక నేర్పుతో తన ధనపేటికను కాచుకొని యుండినట్టు 
శరణాగతుడు శ్రీవేంకటేశ్వరునే అనుసరించి యుండవలెను. ఆలజాలములకు నీటిపై 
ఎడతెగని భమణ మున్నట్టు ఈ దేవునిపై భక్తులకు సంతతప్రేమ యుండవలెను. 


విశేషాంఛములు :- భగవంతుని ఎప్పుడో ఒకసారి చిత్తమున భావించిన 
- చాలునా? లేక సదా ఆ పరమాత్ముని చింతించుచుండవలెనా? అను సంశయము 
గలవారికి ఈ సంకీర్తనము తగిన సమాధానము నొసంగుచున్నది. ప్రపన్నుడు 
దృఢవ్రతుడై పరమేశ్వరుని సంతతము చింతించుచుండవలెనే గాని ఎప్పుడో ఒకసారి 
భావించుట చాలదు. 

గీతలో శ్రీకృష్ణుడు దృఢ(వతులైన (ప్రయత్నశీలురు భక్తితో నిత్యయుక్తులై 
తన్ను సంతతము క్రీర్తిచుచు, నమస్కరించుచు ఉపాసించుచుందురని చెప్పెను. 

సతతం క్రీర్తృయన్లో మాం యతన్తశ్చ దృఢవ్రతాః | 

నమస్యవ్తశ్ళ మాం భక్త్యా నిత్యయుక్తా ఉపాసతే (॥ 


నారదుడు. అనన్యభక్తుని (ప్రవర్తనమును వివరించుచు అట్టివాడు భగవత్స్వ 
రూసమునే చూచును. దానినే వినును. దానినే చింతించునని చెప్పెను. 


తత్రాప్య తదేవావలోకయతి, తదేవ శృణోతి, తదేవ చిన్తయతి.” 


మరియు తైలధారవలె అవిచ్చిన్నమైన భగవంతునియందలి (ప్రీతియే భక్తి 
యనియు, అదియే (క్రమాభివృద్దినొంది పూర్ణస్థితి నొందుననియు, పూర్ణభక్తిచే జ్ఞానము 
చేతవలెనే సంసారమును దాటుననియు పెద్దలు పేర్కొనిరి, 


అచ్చిన్నా తైలధారానత్‌ ప్రీతిర్భక్తి రుదాహృతా 1 
వర్ధమానా చ సా భక్తి కాలే పూర్ణా భవిష్యతి 1 
పూర్ణయా పరయా భక్త్యా జ్ఞానేనేవ భవం తరేత్‌ 1 


అన్నపానాది నిత్యకృత్యములు చేయునవ్వుడుగూడ (వ్రహ్హాదాదులు 





గీత, 914 2నాభసూ.-55. 3 సూ.ప్ర. 

భగవత్సాదచింత నేమరకుండిరని భాగవతము తెల్పుచున్నది. పరతత్త్యజ్ఞుడైన భక్తుని 
స్థితిని సీతారామాంజనేయ సంవాద మిట్లు వర్షించినది. 


పరపురుషానురక్తి గల భామిని యెల్లపనుల్‌ గృహంబునన్‌ 

బొరిబొరి జేయుచున్‌ ప్రియుని పొందు సుఖంబుగ జూచురీతి భా 

స్వర పరతత్త్వవేది నిజవర్ల నిజాశమయోగ్య ధర్మముల్‌ 

నిరతము సల్పుచున్‌ బరమ నిర్మల సౌఖ్యము గాంచు నెమ్మదిన్‌. 
7డీ. 


అవతారిక :- అన్నమయ్యను భగవదవతారముగా క్రీర్తించుచు ఆయన సంతతి వారు 
పొడిన పాట -- 


సౌర్వాష్ట్రం 
హరి యవతారమె - అత డితఈడు 
పరము సంక్షీర్తన - ఫలములో నిలిపె. ॥పల్లవి॥ 


1. ఉన్నాండు వైకుంఠమున - నున్నాండు యాచార్యునొద్ద 
ఉన్నతోన్నత మహిమ - నన్నమయ్య, 
ఉన్నవి సంక్షీర్తనాలు - వొట్టుక లోకములందు 
పన్నిన నారదాదులు - పై పై బాడ(గను. ॥హరి॥ 


చరియించు నొకవేళ - సనకాది మునులలో 

హరి(బాడు( దాళ్లపాక - అన్నమయ్య, 

తిరమై యాళువారల - తేజము దానై యుండు 

గరుడానంత ముఖ్య - ఘనుల సంగడిని. ॥హరి॥ 


శ్రీవేంకటాద్రి మీ6ద - శ్రీపతి కొలువునందు 

ఆవహించె( దాళ్లపాక - అన్నమయ్య, 

దేనతలు మునులును - దేవు(డని జయ వెట్ట( 

గోవిదుండై తిరిగాడీ. - గోనేటి దండను. ॥హరి॥ 


1.సీ.రా.సం. 3-115. 


406 అన్నమాచార్య సంక్షీర్తనాన్చుతము 


ప॥ పరము = మోక్షము. 

2. తిరమై = స్థిరమై, సంగడిని = పార్య్యమునందు. 

భావము :- అన్నమయ్య శ్రీహరి యవతారమే. ఇతడు మోక్షమును 
సంకీర్తనఫలముగా స్టాపించినాడు. 


అన్నమయ్య వైకుంఠములో మహోన్నతమైన మహిమతో నొప్పారుచు ఆచార్యుని 
చెంతనే యున్నాడు. నారదుడు మున్నగువారు మాటిమాటికి పాడగా అన్నమయ్య 
పాటలు లోకములం దెల్లెడల వ్యాపించియున్నవి. 
శ్రీహరిని క్రీర్తిచు తాళ్లపాక అన్నమయ్య ఒక్కొక్కవేళ సనకాది మునీంద్రులతో 
గూడి సంచరించుచుండును. గరుడుడు, శేషుడు మున్నగు నిత్యసూరుల చెంత 
" తాను స్థిరమైన ఆళ్వార్ల తేజోరూపముతో ప్రకాశించుచుండును. 


"తాళ్లపాక అన్నమయ్య శ్రీవేంకటాచలముపై శ్రీకాంతుని కొలువుకూటము 
నందు నెలకొనియున్నాడు. దేవతలు, మునులు “ఈయన దేవుడే” అని 
జయజయధ్వానములు. గావించుచుండగా ఆయన కోనేటిచెంత భగవత్తత్ర్రజ్ఞడై 
సంచరించుచుండును. 


విశేషాంశములు ;- అన్నమాచార్యుల మహిమాతిశయ మిట శ్రీర్తింపబడినది. 
ఆయన ముక్తుడై వైకుంఠమున నిత్యసూరులతోను, మునులతోను గూడియున్నట్టు 
పేర్కొనుటే కాక హరి యవతారమే అతడని చెప్పుట ఇందు గుర్తింపందగియున్నది. 
సంకీర్తనాచార్యు డీ లోకమును వీడిపోయిన పిమ్మట తదనుయాయులు ఆయనను 
భగవదవతారముగా భావించి పూజించిరని దీనిచే తెలియుచున్నది. శ్రీహరి సంకీర్తనచే 
ముక్తి లభించునని శాస్త్రములు (ప్రతిపాదించుచున్నను తన జీవితమునందుకు 
(ప్రత్యక్షనిదర్శనముగా (ప్రజలకు చూపి అన్నమయ్య సు(ప్రతిస్టిత చరిత్రుడైనాడు. 
కావుననే పరమును సంకీర్తనఫలముగా ప్రతిష్టించిన ధన్యజీవిగా ఇచ్చట ఆయన 
వినుతింపబడినాడు. 


ఈ రీతిగనే పదకవితాపితామహుని ప్రశస్తిని చాటు మరికొన్ని సంకీర్తనలు 
ఆయన రచనలుగా గుర్తింపబడిన రేకులలో ఎడనెడ కనిపించుచున్నవి.! ఆయన 





1 అ.సం., 2-24; 2100; 21510 32127; 3-13; ౩3-473; సంఖ్యగల సంకీర్తన లన్నియు 
నీకోవకు జెందినవే. 


ద్వితీయ భాగము 409 


సంతతివా రెవరో వీటిని రచించియుందురు. సంకలన కర్తల పొరపాటున నవి 
సైరేకులలోని కెక్కినవని పెద్ద లూహించుచున్నారు. ఈ కీర్తనలు అన్నమయ్య 
మహిమను, ఆయన రచనల గొప్పతనమును, ఆ కాలమున తదనుయాయుల 
కాయనపై గల భక్య్యతిశయమును చక్కగా 'ప్రకటించుచున్నవి. అందుచే వాజ్మయ 
పరిశోధకుల దృష్టిలో వాటి కెంతో [ప్రాముఖ్యము గలదు. 


ఉదాహరణమున కీ [క్రింది రెండు సంక్షీర్తనములను పరిశీలింపుడు. 


అలిత 


శరణంటి మాతని - సంబంధమున జేసి 
మరిగించి మము నేలి - మన్నించవే. ॥పల్లవి॥ 


సకలవేదములు - సంకీర్తనలు చేసి 

ప్రకటించి నినుంబాడి - పావనుండైన, 

అకలంకుండు తాళ్ళపా - కన్నమాచార్యుల 

వెకలియై యేలిన శ్రీ - వేంకటనిలయ. ॥శర॥ 


నారదాది సనకస - నందనాదులవలె 

ేరుపడి నిన్నుంబాడి - పెద్దలైనట్టి, 

ఆరీతి దాళ్ళపా - కన్నమాచార్యుల 

చేరి యేలినయట్టి - శ్రీవేంకట నిలయ. 1శర॥ 
సామవేద సొమగాన - సప్తస్వరములను 


బాముతో నీసతి నిన్ను. - బాడిన యట్టి, 
ఆముకొన్న తాళ్ళపా - కన్నమాచార్యుల 


వేమరు మెచ్చిన శ్రీ - వేంకటనిలయ.] 1శర॥ 
దేసాళం. 

ఈత(డే ముక్తిదోన - యీతండే మా యాచార్యు 

డీతడు గలుగ బట్టి - యిందరు బదికిరి. 1పలవి॥ 


1. అ.సం. 2-24, 


శ౦ అన్నమాచార్య సంక్షీర్తనామృుతము 


అదివో తాళ్ళపాక - అన్నమాచార్యులు 

యిదె వీండే శ్రీవేంక - టేశు నెదుట, 

వెదవెట్టీ లోకములో - వేదము లన్నియు మంచి 

పదములు సేసి పొడి - పావనము సేసెను. 1ఈత॥ 
అలరుచు దాళ్లపాక ఎ అన్నమాచార్యులు 

నిలచి శ్రీవేంకట - నిధియే తానై, 

కలిదోషములు వాస - ఘనపురాణము లెల్ల 

పలుకుల నించి నించి - పొడినాండు హరిని. 1ఈతఈ॥ 
అంగవించె దాళ్ళపాక - అన్నమాచార్యులు 

బంగారు శీవేంకటేశు - పాదములందు, 

రంగుమీర శ్రీవేంకట - రమణుని యలమేలు 

మంగమ యిద్దరి. బాడి - మమ్ము గరుణించెను.! ॥1ఈత॥ 


(5 
శీ అవతారిక :- పరమాత్మునకు మంగళము పాడుచున్నాడు. 


] లలిత 
మంగళం గోవిందునకు జయ - మంగళం గరుడధ్వజునకును, 
మంగళము సర్వాత్మునకు ధ- ర్మ స్వరూపునకూ, జయజయ 1పల్లవి॥ 


1. అదికిని నాదైన దేవున - కచ్యుతున కంభోజనాభున 
కాదికూర్మంబైన జగ - దాధారమూర్తికిని, 
వేద రక్షకునకును సంతత - వేదమార్గ విహారునకు బలి 
భేదికిని సామాదిగాన - ప్రియ విహారునకు. ॥మంగ॥ 


2. హరికి. బరమేశ్వరునకును శ్రీ - ధరునకును గాలాంతకునకును 
పరమ పురుషోత్తమునకును బహు - బంధదూరునకు, 


దానా మతానికి తముమడు 
1 అ.సం. ౩3-183. , | ్ట 

సురముని స్తోతునకు దేవా - సురగణ శ్రేష్టునకు గరుణా 
కరునకును( గాత్యాయనీనుత = కలితనామునకు. ॥మంగ॥ 


3. _ పంకజాసన వరదునకు భవ - సంకవిచ్చేదునకు భవునకు 
శంకరున కవ్యక్తునకు నా - శృర్య రూపునకు, 
వేంకటాచల వల్లభునకును - విశ్వమూర్తికి నీశ్వరునకును 
పంకజాకుచకుంభ కుంకువు - పంకలోలునకు. ॥మంగ॥ 


1. సామాదిగాన ప్రియవిహారునకు = సామవేదమూలకమైన గానమునందు ప్రియ మైన 
లీల గలవానికి. " 


2. కాలాంతకునకును = కాలాతీతునకు, కాత్యాయనీ నుతకలితనామునకు = పార్వతిచే 
స్తుతింపబడిన శుభప్రదమైన నామము గలవానికి. 


3. పంకజూకుచకుంభ కుంకుమ పంకలోలునకు = లక్ష్మీదేవియొక్కస్తన కలశముల 
మీది కుంకుమపు కలపమునం దాసక్తుడైనవానికి. 


భావము :- గోవిందునకు మంగళము. గరుడకేతనునకు జయమంగళము, 
సర్వమునకు ఆత్మయైనవానికి శుభమంగళము. ధర్మమే స్వరూపముగా గలవానికి 
నిత్య మంగళము. . 


మూలమునకు మూలమైన దేవునకు, చ్యుతిలేనివానికి, పద్మనాభునకు, 
_ తొలికూర్మమై లోకమునకెల్ల ఆధారమైన మూర్తి గలవానికి, వేదమును కాపాడువానికి, 
ఎల్లవేళల వేదమార్గముననే విహరించువానికి, సామవేదమునుండి జనించిన గానము 
నందు ప్రీతిగలవానికి సదా మంగళము. 


శ్రీహరికి, పరమేశ్వరునకు, లక్ష్మీధరునకు, కాలాతీతునకు, (శ్రేష్టుడైన 
పురుషోత్తమునకు,బంధములకెల్ల దూరమైనవానికి, దేవతలు, మునులు గావించు 
స్తోతములు గలవానికి, దేవాసుర సమూహములో శ్రేష్టుడైనవానికి, దయక్షు నిలయమైన 
వానికి, పార్వతి వినుతించు మంగళకరమైన నామములు గలవానికి పరమ మంగళము... 


(బ్రహ్మకు వరము లిచ్చినవానికి సంసారమాలిన్యమును కడిగివేయువానికి, 
భవునకు, శంకరునకు, వ్యక్తముగానివానికి, అచ్చెరువుగొల్పు రూపము గలవానికి, 
విశ్వాకారునకు, ఈశ్వరునకు, లక్ష్మీదేవియొక్క కుచకుంభములమీది కుంకుమపు 


శ2 అన్నమాచార్య సంకీర్తనామృతము 
కలపమునం దాసక్తుడైనవానికి, శ్రీవేంకటా(ద్రీశ్వరునకు మహా మంగళము, 


విశేషాంశములు :- కడలేని జగములు - గల్పించే బ్రహ్మదేవు 
డడరి యే దేవు నాభి - యందుయుట్టెను.! 

అని మరొకచో అన్నమయ్య పేర్కొన్నట్టు సృష్టికర్తయైన చతుర్ముఖ(బహ్మను 
గన్నవాడు గాన 'అదికి నాదైన దేవుడు" గా శ్రీహరి యిట క్రీర్తింపబడినాడు. 

పార్వతీదేవి 'సదా శ్రీహరి నామములను స్తుతించుచుండుననుట పురాణ 
ప్రసిద్ధము. శివునకు సామాన్యనామములైన 'భవునకు, శంకరునకు' అను విశేషణముల 
నిచట ఉపయోగించుటచే శివునితో కేశవున కభేదము సూచింప బడినది. 'భవ కమల 
భవ మాధవరూప !* ఇత్యాదులగు విశేషణములు గూడ ఇట్టివే, స్థూలదృష్టి గలవారికి 
యఖేదము. గోచరముగాదు. అందుచేతనే తరువాతి విశేషణములు (అవ్యక్తునకు, 
ఆశ్చర్యరూపునకు) భగవత్స్వరూపమును వ్యక్తము గానిదిగాను, ఆశ్చర్యావహముగాను 
నిర్దేశించుచున్నవి. 

“శ్రీధరునకు, వంకజా కుచకుంభ కుంకుమ పంకలోలునకు" అను 
విశేషణములచే నిత్యానపాయినియైన కమలాదేవితో గూడిన భగవంతుని రూపు 
క్తీర్తింపబడినది. ఇందుచే దేవునితోపాటు దేవికివి మంగళము పాడినట్టెనది. 


ద్వితీయభాగము సమాప్తము 
శ్రీ సద్గురు పరబ్రహ్మార్చణమస్తు, 
ఓమ్‌ తత్‌ సత్‌ ఓమ్‌. 


1. అ.సం., 4ఉ-387. 2. అ.సం., 4&- అను - 37... 


మరికొన్నిఅనమయ్య పాటలు 


1. శ్రీరాగం 
అదివో అల్లది హో - హరివాసము 
పదివేలు శేషుల - పడగల మయము. 


అదె వేంకటాచల - మఖిలోన్నతము 

అదివో బ్రహ్మాదుల - కపురూపము, 

అదివో నిత్య నివాస - మఖిలమునులకు 

అదె చూడు డదె మొక్కు - డానందమయము. 


చెంగట నల్లదివో - శేషాచలము 

నింగినున్న దేవతల - నిజవాసము, 
ముంగిట నల్లదివో - మూలనున్న ధనము 
బంగారు శిఖరాల - బహు బ్రహ్మమయము. 


కైవల్యపదము వేం - కటనగ మదివో 
శ్రీ వేంకటపతికి - సిరులైనది, 
భావింప సకల సం - పదరూప మదినో 
పావనముల కెల్ల - పావనమయము. 


2. పాడి 
నారాయణ తే - నమో నమో 
నారద సన్నుత - నమో నమో. 


మురహర భవహర - ముకుంద మాధవ 
గరుడ గమన పం - కజనాభ, 

- పరమప్పురుష భవ - బంధ విమోచన 
నరమృగ శరీర - నమో నమో. 


॥1అది॥ 


॥అది॥ 


॥1అది॥ 


॥అది॥ 


(1-23) 


1॥నారా॥ 


॥నారా॥ 


త్తీకేడ 


అన్నమాచార్య సంకీర్తనామృతము 


జలధిశయన రవి - చంద్ర విలోచన 
జలరుహ భవనుత - చరణయుగ, 
బలిబంధన గో - పవధూ వల్లభ 
నలినోదర తే - నమో నమో. 


ఆదిదేవ సక - లాగమపూజిత 
యాదనకుల మో -హనరూప, 
వేదోద్ధర శ్రీ - వేంకటనాయక 
నాదప్రియ తే - నమో నమో. 


3. సామంతం 


కొండలలో నెలకొన్న - కోనేటిరాయండు వాండు 
కొండలంత వరములు - గుప్పెడు వాడు. 


కుమ్మర దాసు(డైన - కురువరతి నంబి 
యిమ్మన్న వరములెల్ల - నిచ్చినవాండు, 
దొమ్ములు సేసిన యట్టి - తొండమాం జక్కురవర్తి 
రమ్మన్న చోటికి వచ్చి - నమ్మినవాడు. 


అచ్చపు వేడుకతోడ న - నంతాళువారికి 
ముచ్చిలి వెట్టికి మన్ను - మోంచినవాండు, 
మచ్చిక దొల(క6 దిరు - మల నంబితోడుత 
నిచ్చ నిచ్చ మాటలాడి - నొచ్చినవాండు. 


కంచిలోన నుండ దిరు - కచ్చి నంబిమీద గరు 
ణించి తనయెడకు ర - ప్పించిన వాండు, 
యెంచి నెక్కుడైన వేంక - బేశుండు మనలకు 
మంచివాండై కరుణ బా - లించినవాండు. 


॥నారా॥ 


॥1నారా॥ 
(4 - అను - 32) 


॥కొండ॥ 


॥కొండ॥ 


॥కొండ॥ 


1కొండ॥ 
(11-151 

4. ముఖారి. 
నానా6టి బదుకు - నాటకము 
కానక కన్నది జ శైవల్యము. 1॥నానా॥ 


పుట్టుటయు నిజము - పోవుటయు నిజము 

నట్టనడిమి పని - నాటకము, 

యెట్ట యెదుట గల - దీ ప్రపంచము 

కట్టం గడపటిది - కైవల్యము. ॥నానా॥ 


కుడిచే దన్నము - కోక చుట్టెడిది 

నడుమంత్రపు పని - నాటకము, 

వొడి గట్టుకొనిన - వుభయకర్మములు 

గడి దాంటినపుడె - కైవల్యము. ॥నానా॥ 


తెగదు పాపము - తీరదు పుణ్యము 
నగి నగి కాలము - నాటకము, 
యెగువనె శ్రీ వేంక - టేశ్వరు6 డేలిక 


గగనము మీందిది - కైవల్యము. ॥నావా॥ 
(3౩-576) 

5. దేసాక్షి 

_భావములోనా - బాహ్యమునందును, 
గోవింద గోవింద యని - కొలువవో మనసా ! ॥భావ॥ 


హరి యవతారములే - యఖిల దేవతలు 

హరిలోనివే బ - హ్మాండంబులు, 

హరి నామములే - అన్ని మంత్రములు 

హరి హరి హరి హరి - యనవో మనసా! ॥1భావ॥ 


విష్ణుని మహిమలే - విహిత కర్మములు 
విష్ణుని పాగడెడి - వేదంబులు, 


డేగ 


అన్నమాచార్య సంక్తీర్తనామృతము 


విష్ణు డొక్కడే - విశ్శాంతరాత్ముండు 


విష్ణువు విష్ణునని - వెదకవో మనసా ! 


అచ్యుతు( డితండే - ఆదియు నంత్యము 
అచ్యుతుండే యసు - రాంతకు(డు, 

అచ్యుతుండు శ్రీ వేంక - టాద్రిమీ(ద నిదె 
అచ్యుత అచ్యుత శర - ణనవో మనసా ! 


6. సాళంగనాట 


ముద్దుగారే యశోద - ముంగిట ముత్యము వీడు 
తిద్దరాని మహిమల - దేవకీ సుతుడు. 


అంత నింత గొల్లెతల - అరచేతి మాణికము 
పంతమాడే కంసుని - పాలి వజ్రము, 

కాంతుల మూడులోకాల - గరుడ పచ్చ బూస 
చెంతల మాలో నున్న - చిన్ని కృష్ణుడు. 


రతికేళి రుక్మిణికి - రంగుమోవి పగడము 
మితి గోవర్ధనవు గో- మేధికము, 

సతమై శంఖచక్రాల - సందుల వైడూర్యము 
గతియై మమ్ము గాచేటి - కమలాక్షుండు. 


కాళింగుని తలలపై - గప్పిన పుష్యరాగము 
యేలేటి శ్రీ వేంకటాద్రి - యింద్రనీలము 
పాలజలనిధి లోన( = బాయని దివ్యరత్నము 
బాలునివలె. దిరిగీ - బద్మనాభుండు. 


॥భావ॥ 


॥భావ॥ 
(౩3-561) 


॥ముద్ను॥ 
ది 


॥ముద్దు॥ 
ది 


॥ముద్దు॥ 
ది 


॥ముద్దు॥ 
(3౩-577) 

7, సామంతం 
మనుజుండై పుట్టి - మనుజుని సేవించి 
అనుదినమును దుఃఖ - మంద నేలా ? 
జుట్టెడు గడుపుకై - చొరనిచోట్లు చొచ్చి 
పట్టెడు కూటిక్షై - బతిమాలి, 
వుట్టిన చోటికే - పారలి మనసు వెట్టి 
వట్టి లంపటము - వదలనేరండు గాన. 


అందరిలో. బుట్టి - అందరిలో. జేరి 
అందరి రూపము - లటు తానై, 
అందమైన శ్రీ వేంక - టాద్రీశు సేవించి 
అందరాని పద మందె - నటు గాన. 


8. రామక్రియ 
సందెకాడ€ బుట్టినట్టి _ చాయలవంట యెంత 
చందమాయ' జూడరమ్ము = చందమామ పంట. 


మునుప బాలవెల్లి - మొలచి పండిన పంట 
నినుపై దేవతలకు - నిచ్చ పంట, 

గొనకొని హరి కన్ను - గొనచూపుల పంట 
వినువీథి నెగడిన - వెన్నెలల పంట. 


వలరాజు పంపున - వలపు విత్తిన పంట 
చలువై పున్నమనాటి _ జాజర పంట, 

కలిమి కామినితోడ - కారు కమ్మిన పంట 
మలయుచు€ దమలోని - మర్రి మానిపంట. 


గీ 


॥మను॥ 


॥మను॥ 


॥[మను॥ 
(11-196) 


॥1సందె॥ 


॥1సందె॥ 


॥సందె॥ 

అన్నమాచార్య సంక్షీర్తనామృతము 


విరహుల గుండెలకు - వెక్కసమైైన పంట 
పరగ చుక్కలరాసి - భాగ్యము పంట, 

అరుదై తూరుపుగొండ - నారగ( బండిన పంట 
యిరవై శ్రీ, వేంకటేశు - నింటిలోని పంట. 


9. ధన్నాసి 
దేవ దేవం భజే - దివ్య ప్రభావం 
రావణాసురవైరి - రణపుంగవం. 


రాజవనర శేఖరం - రవికుల సుధాకరం 
అజొనుబాహునీ - లాభకాయం, 
రాజారి కోదండ - రాజ దీక్షాగురుం 
రాజీవలోచనం - రామచంద్రం. 


నీలజీమూత స - న్నిభ శరీరం ఘనవి 
శాలవక్షం విమల - జలజనాభం, . 
తాలాహి నగహరం - ధర్మ సంస్తాపనం 
భూలలనాధిపం - భోగి శయనం. 


పంకజొసన వినుత - పరమ నారాయణం 
శంకరార్ణిత జనక - చాప దళనం, 

లంకా విశోషణం - లాలిత విభీషణం 
వేంకటేశం సాధు - విబుధ వినుతం. 


10. భూపాళం 
విన్నపాలు వినవలె - వింత వింతలు 
పన్నగపు దోమతెర - పై కెత్త వేలయ్యా ! 


॥సందె॥ 
(4342) 


॥దేవ॥ 


॥దేవ॥ 


॥దేవ॥ 


॥దేవ॥ 
(11-314) 


॥విన్న॥ 


"ద్వితీయ భాగము డ్రం 


తెల్లవారె జామెక్కె - దేవతలు మునులు 

అల్ల నల్ల నంతనింత - నదిగో వారే, 

చల్లని తమ్మిరేకుల -= సారసపు( గన్నులు 

మెల్ల మెల్లనె విచ్చి - మేలుకొన వేలయ్యా | ॥విన్న॥ 


గరుడ కిన్నర యక్ష - కామినులు గములై 

విరహపు గీతముల - వింతాలాపాల, 

పరిపరి విధముల - బాడేరు నిన్నదివో 

సిరిమొగము దెరచి - చిత్తగించ వేలయ్యా ! ॥విన్న॥ 


పొంకపు శేషాదులు తుం - బురు నారదాదులు 
పంకజ భవాదులు నీ - పాదాలు చేరి, 
అంకెల నున్నారు లేచి - అలమేలు మంగను 


వేంకటేశు(ండా రెప్పలు - విచ్చి చూచి లేవయ్యా | విన్న॥ 
( (6-25) 
11. భూపాళం. 
ఏ కులజుండేమి - యెవ్వడైన నేమి 
ఆకడ నాతండె - హరి నెరిగినవాండు.. ॥ఏకు॥ 


పరగిన సత్య సం - పన్ను(డైనవాండే 

పరనింద సేయ ద - త్పరుండు గానివాండు, 

అరుదైన భూత ద - యానిధి యగువాండే 

పరులు దానే యని - భావించువాండు. ఏకు॥ 


నిర్మలు(డై యాత్మ - నియతి గలుగువాండే 

ధర్మతత్పరత బుద్ది. - దగిలినవాండు, 

కర్మమార్గములు - గడవని వాండే 

మర్మమై హరిభక్తి - మరవనివాడు ॥ఏకు॥ 


శ్త20 

జగతిపై హితముగా - జరియించువాండే 
పగలేక మతిలోన - బ్రదికిన వాండు, 
తెగి సకలము నాత్మ( - దెలిసినవాండే 
తగిలి వేంకటేశు - దాసుండయినవాండు. 


కే. శుద్ధ్రవసంతం 


చేరి యశోదకు.- శిశువితండు 
ధారుణి బ్రహ్మకు - దండ్రియు నితండు. 


సొలసి చూచినను - సూర్యచంద్రులను 
లలి వెదచల్లెడు - లక్షణుండు, 

నిలిచి నిలువున - నిఖిల దేవతల 
కలిగించు సురల - గనివో యితడు. 


మాటలాడినను - మరి యజాండములు 
కోటులు వొడమెడి - గుణరాశి , 

నీటగు నూర్పుల - నిఖిల వేదములు 
చాటున నూరెటి - సముద్ర మితండు. 


ముంగిట (బొలసిన - మోహన మాత్మల( 
బొంగించే ఘన - పురుషుడు, 

సంగతి మావంటి - శరణాగతులకు 
నంగము శ్రీ వేంక - టాధిపు( డితండు. 


13. శంకరాభరణం 
పొడగంటిమయ్య మిమ్ము - పురుషోత్తమా ! మమ్ము 
నెడయకవయ్య కో - నేటి రాయండా | 


॥ఏకు॥ 


(1-292) 


॥చేరి॥ 


॥చేరి॥ 


1చేరి॥ 


1చేరి॥ 
(3౩-485) 


॥పాడ॥ 


ద్వితీయ భాగము ర్త2క్ష 


కోరి మమ్ము నేలినట్టి - కులదైవమా ! చాల 

నేరిచి పెద్దలిచ్చిన నిధానమా |! 

గారవించి దప్పిదీర్చు - కాలమేఘమా ! మాకు 

చేరువ జిత్తములోని - శ్రీనివాసుండా ! ॥పాడ॥ 


భావింప గై వసమైన - పారిజాతమా ! మమ్ము 

చేవదేరం గాచినట్టి - చింతామణీ | 

కావించి కోరికలిచ్చే - కామధేనువా ! మమ్ము 

తావై రక్షించేటి - ధరణీధరా ! న ॥పాడ॥ 


చెడనీక బదికించే - సిద్ధమంథత్రమూ ! రోగా 

లడంచి రక్షించే ది - వ్యాషధమా 1 

బడి. బాయక తిరిగే = ప్రాణబంధుండా | మమ్ము 

గడియించినట్టి శ్రీ వేం - కటనాథు(డా ! : ॥పాడ॥ 
(అ. చ.పీ. 22) 


14. శంకరాభరణం 


అలరులు గురియ€గ - నాడె నదే 
అఆలకల గులుకుల - నలమేలు మంగ. అల॥ 


అరవిరి సాబగుల --నతివలు మెచ్చ(గ 

ఆరతెర మరుగున - నాడెనదే, 

వరుసగ పూర్వ దు - వాళపు తిరుపుల 

హరి గరగింపుచు - నలమేలు మంగ. ॥అల॥ 


మట్టపు మలపుల - మట్టెల కెలకుల 

తట్టెడి నడపుల - దాటె దే, 

పెట్టిన వజపు - -పెండెపు దళుకులు ప 

అట్టిటు చిమ్ముచు - _ నలమేలు మంగ. ॥1అల॥ 

అన్నమాచార్య సంక్తీర్తనామృతము 


చిందుల పాటల - శిరిపాల యాటల 
అందెల. మైతల -నాడె నదే, 

కందువ తిరు వేం - కటపతి మెచ్చంగ 
అందపు తిరుపుల - నలమేలు మంగ. 


15. సాళంగనాట 


పలుకు దేనెల తల్లి - పవళించెను 
కలికి తనముల విభుని - గలసినది గొన. 


నిగనిగని మోముపై - నెరులు గెలంకుల (జెదర 
--పగ్గలైన దా(క( జెలి - పవళించెను, 
" తెగని పరిణతులతో - తెల్లవారినదా(క 
జగదేకపతి మనసు - జట్టిగొనె గాన. 


కొంగుజారిన మెరు(గు - గుబ్బ లొాలయః/గ (దరుణి 
బంగారు మేడపై - బవళించెను, 


_ చెంగలువ కనుగొనల - సింగారములు దొల(క 


అంగజ గురునితోడ - నలసినది గౌన. 


మురిపెంపు నటనతో - ముత్యాల మల6గుపై 
పరవళశంబున( దరుణి - పవళించెను, 
తిరువేంకటాచలా - ధిపుని కౌంగిట( గలసి 
అరవిరై నునుజెమట - నంటినది గాన. 


16. పాడి 
చక్కని తల్లికి - చాంగుభళా తన 
చక్కెర మోవికి - చాంగుభళా 1 


1అల॥ 
(5 - 24) 


॥1పలు॥ 


॥పలు॥ 


॥పలు॥ 


॥1పలు॥ 
(6 - 74) 


॥చక్క॥ 


ద్వితీయ భాగము 


కులికెడు మురిపెపు - కుమ్మరింపు తన 
సళుపు జూపులకు - చాంగుభళా ! 
పలుకుల సొలపుల. - బతితో( గసరెడి 
చలముల యలుకకు - చాంగుభళా |! 


కిన్నెరతో పతి - కెలన నిలుచు తన 
చన్ను మెరు(గులకు - చాంగుభళా || 
ఉన్నతి( బతిపై - నొరగి నిలుచు తన 
సన్నపు నడిమికి చాంగుభళా ! 


జందెపు ముత్యపు -= సరుల హారముల 
చందన గంధికి - చాంగుభళా ! 
విందయి వేంకట - విభు6 బెనచిన తన 
సంది దండలకు - చాంగుభళా ! 


17. శంకరాభరణం 


తరుణీ నీ యలుక కెం - తటి దింతి నీవేళ( 
గరుణించ( గదర వేం - కట శైలనాథా ! 


ఒకమారు సంసార - మొల్ల బొమ్మని తలంచు 
ఒకమారు విధిసే(త - లూహించి పొగడు, 
ఒకమారు తను(జూచి - వూరకే తలవూ(ంచ 
నొకమారు హర్షమున - నొంది మే మజచు. 


నిన్నుంజూచి ఒకమారు - నిలువెల్ల( బులకించు 
తన్నుజూచి వొకమారు - తలపోసి నగును, 
కన్ను దెరచి నిముంజూచి - కడు సిగ్గుపడి నిలిచి 
యిన్నియును దలపోసి - యింతలో మఆచు. 

1చక్క॥ 


॥చక్క॥ 


॥చక్కః॥ 
(5-10) 


(తరు॥ 


॥తరు॥ 


॥తరు॥ 

వదలైన మొలనూలు - గదియించు నాకమారు 
చెదరిన కురులెల్ల - జెరుగు నొకమారు, 
అదనెరిగి తిరువేంక - టాధీశ పొందితివి 
చదురుండవు నినుబాయ - జాల దొకమారు. 


18. ముఖారి 
ఇది గాక సౌభాగ్య - మిది గాక తపము మటేి 
యిది గాక వైభవం - బింక నొకటి కలదా. 


అతివ జన్మము సఫల - మై పరమయోగి వలె 
నితర మోహాపేక్ష - లిన్నియును విడిచె, 

సతి కోరికలు మహా - శాంతమై యిదె చూడ 
సతత విజ్ఞాన వా - సనవోలె నుండె. 


తరుణి హృదయము కృతా - ర్థతంబొంది విభుమీంది 
పరవశానంద సం - పదకు నిరవాయ, 

సరసిజానన మనో - జయమంది యింతలో 

సరిలేక మనసు ని - శృలభావ మాయ. 


శ్రీవేంకటేశ్వరుని - జింతించి పరతత్త్వ 
భావంబు నిజముగా - బట్టె. జెలి యాత్మ, 
దేవోత్తముని కృపా - ధీనురాలై యిపుడు 
లావణ్యవతికి నుల్లంబు దిరమాయ. 


19. శ్రీరాగం 
హరి యవతార మీతండు -అన్నమయ్య 
అరయ మాగురు. డిత6 - డన్నమయ్య. 


॥[తరు॥ 
(5 - 70) 


॥ఇది॥ 


॥ఇది॥ 


॥ఇది॥ 


1ఇది॥ 
(5-17) 


॥హరి॥ 


కో 


. ద్వితీయ భాగము డ25్‌ 


వైకుంఠనాథునివద్ద - వడి. బాడుచున్నవాండు 

ఆకరమై తాళ్ళపాక - అన్నమయ్య, 
_ఆకసపు విష్ణుపాద - మందు నిత్యమై వున్నవాడు 

ఆ కడీకడ€ దాళ్ళపాక - అన్నమయ్య. ॥హరి॥ 
క్షీరాబ్దిశాయి నిట్టే “సేవింపుచు నున్నవాండు 

ఆరితేరి తాళ్ళపాక - అన్నమయ్య, 

ధీరు(డై సూర్యమండల - తేజమువద్ద నున్నవాడు 

ఆ రీతుల దాళ్ళపాక - అన్నమయ్య. ॥1హరి॥ 


యీవల సంసార లీల - యిందిరేశుతో నున్నవాండు 
ఆవటించి తాళ్ళపాక - అన్నమయ్య, 
భావింప శ్రీవేంకటేశు - పాదములందే వున్నవాండు 


ఆవభావమై తాళ్ళపాక - అన్నమయ్య. ॥హరి॥ 
(2-100) 
20. మంగళకాశిక 
క్షీరాబ్ది కన్యకకు - శ్రీ మహాలక్ష్మికిని 
నీరజాలయమునకు - నీరాజనం. ॥క్షీరా॥ 


జలజాక్షి మోమునకు - జక్కవ కుచంబులకు 

నెలకొన్న కప్పురపు - నీరాజనం, 

అలివేణి తురుమునకు - హస్తకమలంబులకు 

నిలువు మాణిక్యముల - నీరాజనం. ॥క్షీరా॥ 


చరణకిసలయములకు - సకీయ రంభోరులకు 

నిరతమగు ముత్తేల - నీరాజనం, 

అరిది జఘనంబునకు' - అతివ నిజనాభికిని 

నిరతి నానావర్ల - నీరాజనం. ॥క్షీరా॥ 


శీ26 


అన్నమాచార్య సంక్షీర్తవామృతము 
పగటు శ్రీ వేంకటేశు - పట్టపురాణియై 
నెగడు సతి కళలకును - నీరాజనం, 
జగతి నలమేల శంగ - చక్క6ందనములకెల్ల 
నిగుడు నిజశోభవపు -నీరాజనం. ॥క్షీరా॥ 
(20 - 295) 


ఉదాహృత గ్రంథసూచిక 
లాలా యడావ్లజ్టుస! 


అ.చ. - అన్నమాచార్యచరి'త్రము 

అ.చ.పీ.- అన్నమాచార్య చరిత్రపీఠిక 

అను. - అనుబంధం 

అమృత. - అమృతబిందూపనిషత్తు 

అవ.గీ. - అవధూత గీత 

అష్టా. - అష్టావక్రగీత 

అ.సం. - అధ్యాత్మ సంకీర్తనలు 

అన్న. సం. - అన్నమాచార్య సంకీర్తనలు 

ఆ.స్తో, - ఆళవందార్‌ స్తోత్రము 

ఈశ. - ఈశావాస్యోపనిషత్తు 

ఉ.గీ. - ఉత్తరగీత 

కఠ.- కఠోపనిషత్తు 

కలిసం. - కలిసంతరణోపనిషత్తు 

కవితా. - కవితామృతకూపము 

కాదం. - కాదంబరి 

కావ్యా. - కావ్యాదర్శము 

కా. - కాళహస్తీశ్చర శతకము 

కిరా. - కిరాతార్జునీయము 

కువ. - కువలయానందము = 

కు.సం. - కుమారసంభవము 

కైవల్య. - కైవల్యోపనిషత్తు 

గీత. - భగవద్గీత 

గీ.మా. - గీతామాహాత ఖ్రము 

గుగీ. - గురుగీత 

ఛాందోగ్య, - ఛాందోగ్యోపనిషత్తు 

తా.పా. - తాళ్లపాక పాటలు (ప్రథమ, 
శయ సంపుటములు) 


త్యాఃీ. - త్యాగరాజ కీర్తనలు 


దశ - దయాశతకము 


'ధ్వన్యా. - ధ్వన్యాలోకము 


నకు.సం. - నన్నెచోడునికుమార సంభవము 
నా.భ.సూ. - నారదభక్తి సూత్రములు 
నారద. - నారదీయ పురాణము 
నిరే. - నిడురేకు 

నీతి ప్ర. - నీతి ప్రదీపము 

వైషధ. - నైషధకావ్యము 

న్యాతి.- న్యాసతిలకము 

పం.తం. -పంచతం(త్రము 

పద్మ. - పద్మపురాణము 

పె.రే. పెద్దరేకు 

'ప్రరు. - ప్రతాప రుద్రీయము 
ప్రసంగ. - ప్రసంగాభరణము 
(బ్రహ్మ. - బ్రహ్మచర్యము 
భజగో. - భజగోవింద స్తోత్రము 
భర్మ. - భర్భహరి సుభాషితము 
భల్లట. -భల్లట శతకము 

భాగ. - భాగవతము 

భార. - భారతము 

మం. పు. - మంత్రపుష్పము 
మ.చ. - మదాలసా చరిత్రము 
మనుచ. - మనుచరిత్రము 
మను. - మనుస్కృతి 

మహానా. - మహానాటకము 
మా.,ప౦. - మాయాపంచము 
ముండక. - ముండకోపనిషత్తు 
ముఃమా. - ముకుందమాల 


శ2ర8ి 


యో.వా. - యోగవాసిష్టము 

యో.సూ. - యోగసూత్రములు 

రఘు. - రఘువంశము 

రామా. - రామాయణము 

రాసి.సా. - రామానుజసిద్దాంతసారము 
వగీ. - వసిస్టగీత 

వరాహ - వరాహోపనిషత్తు 

వాయు. - వాయుపురాణము 

విక్రమ. - విక్రమచరిత్రము 

వి.చూ. - వివేకచూడామణి 

వి.ధ. - విష్ణుధర్మోత్తరము 

వి.పు. - విష్ణుపురాణము 

వి.స.నా. - విష్ణసహ(స్ర నామము 
వి.స.నా.భా. - విష్ణు సహస్రనామ భాష్యము 
వి.స.స్తో - విష్ణసహ(స్రనామస్తోత్రము 
వే.డిం.- వేదాంత డిండిమము 


వేం. ప్ర. - వేంకటేశ ప్రపత్తి 

వేమ. - వేమన పద్యములు 

శృగ. - శరణాగతి గద్యము 

శాకుం. - శాకుంతలము 

శా.ప. - శార్‌జ్లధర పద్దతి 

శివ.స్తో, - శివమహిమ్నః స్తోత్రము 

శృం, సం. - శృంగార సంక్షీర్తనలు 

శ్వేతాశ్వ. - శ్వేతాశ్వతరోపనిషత్తు 

సారే. - సాధారణ రేకు 

సీరా.సం.-సీతారామాంజనేయ సంవాదం 

సుభా. - సుభాషితావళి. 

సు.ర.భా. - సుభాషిత రత్నభాండా 
గారము 

సు.శు - సుమతిశతకము 

సూ.ప్ర. - సూత్రార్థప్రకాశిక 

స్తోర. - స్తోత్రరత్నములు 


-అభెవాః అషడ్షస్రైల- 


సంకీర్తనల అకారాది సూచిక * 








ప్రథమ భాగము 
సంపుటం- సంక్తీర్తనం. సంపుటం -సంక్షీర్తవం పుట 
పాత ముద్రణ కొత్త ముద్రణ 

అందుకే పో 167 7-91 2-325 187 
అందుకేసుమ్మీ 170 ౯7-107 2-341 192 
అతడే సకల వ్యాపకు 68 11-3౩-141 1353 01 
అది నాయపరాధ 4 ర్‌-174 11-271 యె 
అన్నిటికి నొడ [1 వ! 2-64 129 
అప్పుడు 120 6117... 2117 135 
అప్పు లేని సంసార 19 13-48 కేయ4 21 
ఆకటి వేళల 26 5.100 1158 26 
ఆస మీద చెడ 11-3-83 1212 త్షా 
ఇందరికి నభయయబు 65 1-3-122 1-334 %8 
ఇందులకు [34 - 6140 2140 146 
ఇందులో 101 66 2-6 106 
ఇటువంటి కడ? 6-215 2-2115 171 
ఇట్టీనా వెర్రి 163 7-70 2-304 182 
ఇతరులకు త్తే 5-55 11-252 ర్‌ం 
ఇతరుల దూర 140 6-17 2-74 158 
ఇదివో సంసార 50 ర5-211 1308 82 
ఇన్ని'సేతలకు 46 5-188 11-285 72 
ఇప్పుడిటు 6 5-38 138 లాన్‌ 
ఊరకే దొరకునా 118 6-104 2-104 కం 
.ఊరకైతే నిన్ను 138 6161 2-161 154 
ఎంచి చూడరో 151 741 2-235 క్ష77 


శ ఈ (గ్రంథం ప్రథమ ద్వితీయ ప్రచురణలలో పూర్వ ముద్రిత సంపుటాలలోని సంఖ్యలు 
నిర్దేశించబడినవి. ఇప్పుడు పాఠకుల సౌకర్యార్థం కొత్తగా ముద్రితమైన సంపుటాలలోని సంఖ్యలుకూడా 
ఇక్కడ సూచించడమైనది. (గ్రథములోని పాద దీపికలకు చెందిన అన్నమయ్య పాటల స వల కొత్త 
సంపుటాల (ప్రకారం సవరించబడినవి. . 


త్తం౦ 





ఎంత విభవము 
ఎన్ని బాధల-బెట్టి 
ఎవ్వరెవ్వరివాండొ 
ఏతదఖిలంబునకు 
ఏది వలసె 
ఏదుపాయము 
ఏవీ నుపాయాలు 
ఏవం శ్రుతి 
ఒక్కయడే 
కడలుడిపి 
కడు పెంత 
కల దిదివో 
కాకున్న సంసార 
కొనరో కొనరో 
చీచీ నరుల 
జ్ఞానయజ్ఞ 
తనకేడ చదువులు 
తెలియంజీకటికి 
తెలిసితే 
దాయకో 
దేవ నీవు 
దైవమా నీవే 
ధరణి 
నితా శతు గై(డై 
నిన్ను నమి శై 
నీవు సర్వసముండ 
నే ననంగా 


29 
శీర 
16 
28 
శ32 
|! 
109 


142 


త్తం 
104 


82 
136 
32 


104 
169 
164 
137 
155 

12 
145 
132 
108 


సంపుటం- సంకీర్తనం 
పాత ముద్రణ 


5-123 
5-187 
11-3-31 
ర5్‌-112 
6-128 
6-122 
6-49 
ర్‌-డ్తీ 
6-186 
11-3-97 
5-205 
6-22 
1-3-114 
5-140 
55-222 
6-148 
11-3-69 
5-18 
6-19 
7-104 
7-73 
6-158 
7-26 
1-3-9 
6-202 


6129. 


“ర-త్తీ5్‌ 


కొత్త ముద్రణ 


1181 
1-284 
1097 
1170 
2128 
2-122 
2-49 
14 
2-186 
1226 
1302 
2-22 
12326 
1237 
1397 
20148 
[198 
118 
2-19 
2-338 
2-307 
2-158 
2-260 
175 
2-202 
2-129 
2-45 


శత] 
138 
124 


160 
ర్‌ 
79 
15 
ర్క 
ర్‌7 


148 
39 


శం 


00 
185 
152 
180 


166 
కేత్తడ 
122 





పనిగొన 
పరమాతు (ని 
పుడమి నిందరింబట్టె 
పురుషోత్తము(డ 
పోయ గాలంబ 
ప్రాణుల నేరమి 
బ్రహ్మ గడిగిన 
భక్తికొలది 
భారమైన 

మహి నుద్యోగి 
మూండే మాటలు 
'మొదలుండ 
రూకలై మాడలై 
వలెనను వారిదె 
వాడ వాడలవెంట 
విజాతు లన్నియు 
విష్ణుండొక్కడే 
వెనకేదో 
వెలుపల వెదకితే 
సంతలే 

సకల భూతదయ 
సకలసందేహమై 
సడింబెట్టె 
సామాన్యమా 

సిరి దొలంకెడి 
సేవింతురా 


172 
21 
18 

109 
3 
69 
31 
క! 
శ 

147 

150 
9డీ 
92 
8 
కీర్‌ 

177 

171 

10 

1క4 

105 


రడీ 
32 


37 
48 


శీ31 


సంపుటం- సంక్తీర్తనం సంపుటం - సంక్రీర్తనం- బ్‌ పుట 


పాత ముద్రణ 


7.117 
ర్‌72 
11-3-43 
6-53 
11-3-65 
113-148 
11-3-62 
క-235 
క్‌190 
6-212 
6-233 
క-29] 
5-283 
క-230 
5178 
7149 
7-111 
6-16 
6-198 
6-27 
11-3-94 
1-3-120 
11-8-70 
11-3-71 
5131 
5.196 


కొత్త ముద్రణ 


2-351 
1130 
110 
2-53 
1.194 
11-362 
1491 
1416 
1-287 
2-212 
2-233 
1466 
14586 
1-405 
11-275 
2-383 
2-345 
2-16 
2198 
2-27 
1223 
1332 
1199 
1200 
12228 
1293 


శ99 
23 
8 
1127 


120 
త్తం 
87 
త్తే 
డడ 
ర్‌క్తీ 
76 


పాత ముద్రణ కొత్త ముర్రణ 





అంతటనె వచ్చి కాచు 333 10-201 = 4201 364 
అందరి వసమా (16 నిరే) 112-3 4&-అను3 
అజ్ఞానుల కివి రైళ్షశ 10-260 4&-260 రాం 
అతడు లక్ష్మీకాంతుండు.. 310 10-59 శం59 340 
అతని భజియించరో 319 10-108 4108 357 
అనంతమహిము(డవు 214 8-81 3-81 265 
అని యానతిచ్చె 187 7-204 2-438 239 
అల్లనాడే యిదెరగ 269 9-110 3-39 320 
అవియు నాకు ప్రథ 183 7-182 2-416 228 
ఆతడే ఇన్నియు 228 8160 3౩-160 270 
ఇంకనైనా రోయరాదా 258 9-5 3౩-334 301 
ఇందరు నీకొక్కసరి 302 108. 48 33 
ఇందుకుగా నా యెజగమి 363 11-1-76 శ-371 389 
ఇందుకు విరహిత - 359 11-1-51 4-346 384 
ఇట్టె సంసారికే (42 నిర) 11-2-26 4అను26 402 
ఇది నమ్మలేడు 265 9-86 3౩-375 36 
ఇదివో (శ్రుతిమూల 312 10-71 శం71 352 
ఇన్నిటికి నీశ్చరేచ్చ 222 8123 3౩3-123 267 
ఎంతమాత్రమున 179 7159 2-393 220 
ఎన్నడు నేగందు 359 11-1-54 క్ష-3క్షం 387 
ఎరిగీ నెరగదు 378 1160 క్షీ-శ్మీర్‌5్‌ 3 
ఏమన వచ్చును (28 నిర 11-2-14 శ్ష-259 400 
ఏమి సేయువాండ 311 10-63 4-63 3కీ6 
కడనుండే 264 9-78 3367 309 
కడు నజ్ఞానపు 204 8-20 319 252 
కని గుడ్డును 232 8-185 385 277 


433 






రేకు సంపుటం- సంకీర్తనం సంపుటం - సంక్తీనం వుట 






పాత ముద్రణ కొత్త ముద్రణ 
కలకాల మిట్టాయె 213 8-77 3-77 262 
కలదందే పో 277 9157 3-4ీశర్ర్‌ 324 
కలియుగమె 185 7196 2-430 233 
కొలది పుణ్య 230 8170 3170 274 
గోనెలె కొత్తలు 310 10-60 4-ర0 ర్రెడ్షత 
చదివితి తొల్లి 313 10-74. శీ-7్త 355 
చవి నోరి కేడ 35్‌5్‌ 11130 4-326 380 
చాలుంజాలు 264 9-82 3౩-371 314 
చాలు నిదే 187 7-206 2-440 241 
తందనాన 177 7151... 2-1 215 
తానెంత బ్రతుకెంత 281 9179 ౩3-468 331 
దేహము సంబంధము 239 8-223 ౩3-223 282 
దేహి నిత్యుడు 183 7185 2-49 230 
దైవము దూరంగనేల రెీర్‌ 10-267 4-267 375 
దైవ మొక్కడే 353 1115 శ్ష-311 377 
నమ్మితి జుమ్మీ 384 యగం2 ఢీ-శ్నర్ర7 395 
నరహరి నీదయ 264. 9-79 3-368 312 
నాకు గల పని యిదే 334 10-200 4-200 360 
నాటక మింతా 358 11-1-44 ఢీ-339 382 
నిండు మనసే 256 9-31 3౩-320 292 
నీ మాయ లింతే కాక 280 రం గడ్న ... పా4ర3 329 
నీవే చేసిన చేత 188 7-210 2444 2డీ 
నేనే పోఘనుండను 310 10-57 డ్త-57 38 
' నేనేమి జేయగలేను 185 72199 2-433 235 
నేనై విడువ 370 111119 తంగ 390 
నేనొక్కండ లేకుండితే 208 848. 3-48 258 
పంచేంద్రియము లనే 256 9-35 ౩3-324 298 


పరమయోగీశ్వరుల 237 8-212 3-212 279 


పాత ముద్రణ కొత్త ముద్రణ 





పరమసుజ్ఞానులకు 8 21-46 15-46 404 
పురుషుడే యధముండు 323 10-134 శ్ష-134 359 
పెంచి తమపెట్టు 212 8-70 3-70 260 
'పెరుగంగ పెరుగంగ 261 9-63 ,.... 3352 304 
బయ లీదించీ 251 9్రండ్ష 3౩-293 290 
భక్తి నీపై దొకటే 256 9-33 3౩-322 295 
భవరోగ వైద్యుండవు 262 9-గ్ర7 3౩-356 307 
భావించనేరనైతి 204 8-20 3-20 254 
మంగళం గోవిం 7 5-46 1-46 శ 
మాయలకగపడి. (16.ని.రే) 1-2-4 4&-అనుక్ష 398 
ముందే తొలంగవలె 31 10-66 4&రర 349 
వెగ్గల మింతా 341 10-242 శ-2డ్వ2 367 
వెరులాల 196 7-260 2-494 246 
వెరపించంబోయి 344 10-258 4&-258 369 
శరణవి (బ్రదుకరొ 242 8-239 ౩3-239. 285 
శ్రీపతి యాత 230 8169 ౩3-169 272 
సంసారమే మేలు 278 9.158 3ెండ్ష47 327 
సమబుద్దే 182 7175 2-409 224 
సొమ్ము గలవాండు 276 9-148 ౩3-437 322 
హరి యవతారమె 333 10-192 త192 407 


హీనాధికము లింక 308 10-43 4-43 337 


70. ౧601063 ౧౦|108110౧9 56163 గ10. 773 2౦6 గ5. 35/- 


సౌాహిళ్య శఠోమణి - వాచస్వత 
డా॥ సముద్రాల లక్షణయ్య, ఎం.ఏ., 
స్పెషల్‌ ఆఫీసర్‌, పురాణ ఇతివోస ప్రాజెక్టు, తి.తి.దే. 
మాజీ కార్యదర్శి, హిందూ ధర్మప్రచార పరిషత్‌, 
తిరుమల తిరుపతి దేవస్థానములు, తిరుపతి. = 





రచనలు ;_ అమరవాణి(ఖండకావ్యం); శ్రీమలయాళ నద్గురు శతకం; 
శ్రీమలయాళ సద్గురుస్తుతి ; శ్రీసుబ్రహ్మణ్యేశ్వరస్వామి సుప్రభాతం ; 
శ్రీ తిమ్ముమాంబా నుప్రభాతం; కల్యాణ నంన్కృతి; శ్రీప్రనన్న 
బండ్లమాంబా ప్రశస్తి; శ్రీమలయాళ యతీంద్రస్య ఉపదేశామృతమ్‌ ; 
దివ్యజనన్యాః శ్రీ శారదాదేవ్యా ఉపదేశామృతమ్‌. 

జీవిత చరిత్రలు : శ్రీ మలయాళస్వామి జీవిత చరిత్ర; శ్రీ విద్యాప్రకాశానందస్వామి జీవిత 
చరిత్ర; శ్రీ కాదుణ్యానంద స్వామి జీవిత చరిత్ర; చరాచర సుఖాభిలాషి. 

వ్యాఖ్యానాలు  ; అన్నమాచార్య సంకీర్తనామృతం-ప్రథమ ద్వితీయ భాగాలు; వీరక్షేత్ర 
మాహాత్మ్యం; ఆంధ్ర మహాభారత శాంతిపర్వం-పంచమాశ్వాస వ్యాఖ్య. 

అనువాదాలు : యోగవాసిష్టం-ప్రథమ ద్వితీయ తృతీయ చతుర్ధ ప్రకరణాలు; పోతన 
భాగవతం-ద్వితీయ స్కంధం; భర్సహరి నీతి వైరాగ్య శతకాలు: 
హిందూత్వం (శ్రీ అరవిందుల “హిందూయిజం” అను ఆంగ్ల 


గ్రంథానికి). 
బాలసాహిత్యం. : హిందూ ధర్మపరిచయం: సావిత్రి; మదాలస; వాసుదేవుడు. 
ఇతరములు _ : శ్రీవ్యాసొాశ్రమ స్వర్దోత్సవ సమీక్ష; పలు గ్రంథాలకు పీఠికలు; 


సమీక్షలు; ఆధ్యాత్మిక సాహిత్య వ్యాసాలు (యథార్థభారతి, సప్తగిరి 
వగైరో పత్రికలలో) మరియు ఆధ్యాత్మిక సాహిత్య ప్రసంగాలు. 
సంపాదకత్వం. : శ్రీ మలయాళ సద్గురు గ్రంథావళికి (20 సంపుటాలు) సంపాదకుడు. 
యథార్థఖారతి, వేదాంతఖేరి, సద్గురు భారతి మాసవత్రికలకు గౌరవ 
. సంపాదకుడు; సద్దురువాణి శ్రైమాసీక పత్రికకు సంపాదకుడు. 
పురస్కారాలు. : పొట్టి శ్రీరాములు తెలుగు విశ్వవిద్యాలయంనుండి ఉత్తమ సంస్కృత 
పండిత పురస్కారం: యస్‌.డి.రెడ్డికళాపీఠం, చెన్నైవారి నుండి 
విద్వచ్చిరోమణి పురస్కారం: మైపా(043400బు0 తబుణటాలుమ 
_ మురరుడి 0 20010 యూ) తిరుపతివారి నుండి ఉత్తమ పౌర 
పురస్కారం; రాష్టియ సంస్కృత విద్యాపీఠం నుండి వాచస్పతి 
(గౌరవ డాక్టరేట్‌ పురస్కారం). 

